

GOVERNMENT OF INDIA

DEPARTMENT OF ARCHAEOLOGY

CENTRAL ARCHÆOLOGICAL  
LIBRARY

CALL No.


Sa 2 VS 2 | Gob | Cha


Acc. No.

14438

D.G.A. 79.

GIPN—S4—2D G. Arch. N D/57.—25-9 58—1,00,000.





# GOBHILIYA GRIHYA SUTRA

WITH A

COMMENTARY BY THE EDITOR.


413

EDITED BY

MAHĀMAHOPĀDHYĀYA  
CHANDRA KĀNTA TARKĀLĀNKĀRA

VOL. I.

(Second Edition, revised and enlarged.)



CALCUTTA :

PRINTED AT THE BAPTIST MISSION PRESS.

1908.

CENTRAL ARCHAEOLOGICAL  
LIBRARY, NEW DELHI.

Acc. No..... 14438. ....

Date ..... 5.5.1961.....

Call No.... Sh. 2 K. S. 2. f. Gobardhan Ch.

गृह्णत्वम् ।

## गोभिल-प्रणीतम् ।

महामहोपाध्याय

श्रीचन्द्रकान्तर्कालज्ञारभद्राचार्यकृत-

भाष्यसहितम् ।

प्रथमभागरूपम् ।

भाष्ये छन्दित् छन्दित् परिवर्त्तिं परिवर्त्तिं  
परिवर्द्धितस्त्र ।

वङ्गदेश्वैय श्रौल श्रौत्यातिकसमाजानुमत्या

वास्त्रिष्ट मिशनयन्त्रे पुनर्मुद्रितम् ।





ॐ

## गोभिलीयं

गृह्णत्वचम् ।

प्रथमप्रपाठके प्रथमखण्डः ।

ॐ नमः सामवेदाय ।

ॐ नमो गोभिलाचार्याय ।

वेदान्तप्रतिपाद्यमेकममलं मानैरमेयञ्च यत्  
सर्वैराश्रमधर्मकर्मनिकरैराराध्य शुद्धान्तराः ।  
यस्मात् प्राय यथार्थवस्तुनियतामाचार्यवर्यान्मतिं  
यत्तत्सत् पदमान्नुवन्ति मुनयः कस्मैचिदस्मै नमः ॥

वन्दे पितृपदद्वन्द्वमरविन्दमिव श्रितम् ।

मकरन्दमिवादातुं शिष्मैर्मधुकरैरिव ॥

महर्षिं गोभिलाचार्यं प्रणम्य परमादरात् ।

भाष्यन्तदृश्यसूत्राणां यथाबुद्धि विधीयते ॥

इह खलु बुद्धुत्सितमर्थे विवोधयिष्वः सर्वे एव प्रेक्षापूर्व-  
कारिणः अरानुयहपराः सन्तो वाग्व्यापारं प्रतिपद्यन्ते । बुद्धुत्सवस्त्र

तदचनतात्पर्यमवधार्य बुभुत्सितमर्थमवबुध्यन्ते, अवबुध्यमानास्त-  
मनुतिष्ठन्ति । अनुतिष्ठन्तश्च श्रेयसा समीहितेन संस्थज्यन्ते ।  
बुभुत्सितश्चार्थः श्रेयःसाधनमेव सर्वेषां प्राणमृद्गेदानाम् । श्रेयः  
पुनः सुखं, दुःखनिवृत्तिस्त्वाङ्कः । प्राणिनः खलु सुखसुत्पिपा-  
दयिषवः जिहासवस्त्र दुःखसुपलभ्यन्ते पश्चवोऽपि, किं पुनर्मनुष्या-  
विवेकशक्तिमन्तः । तदिदं प्रत्यात्ममभौप्सितमपि सुखं दुःखहानं  
च निरतिशयमेवाभ्यर्हितमित्यपर्वगं एव तावत् परमोऽर्थः । स  
खल्वनभिसंहितफलैरीश्वरसमर्पितैर्नित्यनैमित्तिकैः कर्मभिः प्रशुद्ध-  
चित्तस्याधिकारिणः तत्त्वावबोधात् सम्यद्यते इत्याच्छते । भवति  
चात्रागमः । “तमेतं वेदानुवचनेन ब्राह्मणाविविदिषन्ति यज्ञेन—”  
इति, “तपसा ब्रह्म विजिज्ञासुख” इति चैवमादिः । मनुरपि,—  
“अहिंसयेन्द्रियासङ्गेवेदिकैश्चैव कर्मभिः ।  
तपसस्वरणैश्चोयैः साधयन्तीह तत्पदम्” ॥

इति स्मरति ।

“कषाये कर्मभिः पके ततो ज्ञानं प्रजायते” ।

इति च सर्वते पुराणेषु । अतएव भगवान् वादरायण आचार्यः  
शारीरके—“सर्वापेक्षा च यज्ञादिश्रुतेरस्ववत्” इति सूत्रयाम्बभूव ।  
“तपःखाध्यायेश्वरप्रणिधानानि क्रियायोगः” इति, “समाधि-  
भावनार्थः क्लेशतनूकरणार्थश्च” इति, तथा, “योगाङ्गानुष्ठाना-  
दशुद्धिच्छये ज्ञानदीप्तिराविवेकख्यातेः” इति, “यमनियमासन-  
प्राणायामप्रत्याहारधारणाध्यानसमाधयोऽष्टावङ्गानि” इति, “शौच-  
सन्तोषतपःखाध्यायेश्वरप्रणिधानानि नियमाः” इति च पात-

ज्ञानानि सूचाणि । “ताभ्यः पाविच्यमुपक्रमात्”—इति च  
ग्राहित्सूत्रम् ।

तदेवं धर्मं एव साधनतया प्रथममात्रवणीय इति स्फुटतर-  
भवन्न्यते । वेषान्तु, वेदान्ताः कर्देवतादिप्रकाशकतयैव प्रमाण-  
मिति दर्शनं, तेषामभ्यर्हितत्वं धर्मस्य सुतरामिति स्थिते । अर्थ-  
कामावपि नान्तरेण धर्मसुत्पद्यते । न खल्वधार्मिकस्यार्थः कामो-  
वाऽस्मि कश्चिदिति धर्ममेव तदुपायतया स्मरति भगवान् व्यासः ।

“कामार्थौ लिप्समानसु धर्ममेवादित्यरेत् ।

न हि धर्मादिपेतोऽर्थः कामो वापि कदाचन” ॥

इति । “धर्मादर्थस्य कामस्य” इति च महाभारते । तदेव-  
मालोच्य परमकारणिको गोभिलाचार्यो गृहस्थधर्मं छन्दोगाना-  
मुपदिदित्तुर्मन्त्रब्राह्मण-पठितानां “देव सवितः”—इत्यादिमन्त्राणां  
विनियोगपरं गृह्णसूत्राख्यमिदं शास्त्रं रचयाम्बुकार । ‘सूत्र’-  
मिति हि सूत्रते येनार्थस्तदुच्यते, शास्त्रलक्ष्मास्यानुशासनादिति  
स्थितरम् ।

तदिदं गृह्णसूत्रं गोभिलाचार्यप्रणीतमिति आचार्यपुच्छते  
‘गृह्णासंयहे’ स्थृतम् । स खल्वयमाचार्यो राणायनौयानां सूत्रकार-  
इति हेमाद्रिः । कौशुमा अपि राणायनौयप्रभेदा इति तेषा-  
मप्येतदेव गृह्णसूत्रम् । तथाच चरणवृहपरिश्चित्तम् । “तत्र राणा-  
यनौया नाम सप्तभेदा भवन्ति राणायनौयाः शाश्वतुयाः कालोपा-  
महाकालोपा लाङ्गोलायनाः शार्दूलाः कौशुमाश्वेति” इति । सामो-  
दधौ कौशुमिशाखाया द्विपञ्चाश्रद्धन्यगणनायामपि गोभिलगृह्णं

परिगणितम् । कौशुमराणायनौयादौनामेतत् सूत्रमिति भट्ट-  
नारायणोऽप्याह । “गौतमगोभिलीये (गृह्णसूत्रे) छन्दोगैरेव  
परिगृहीते” इति चोक्तं तत्त्ववार्त्तिके । तदस्य गृह्णसूत्रस्य विश-  
दार्था वृत्तिरियमारभ्यते । व्याचिख्यासितस्य गृह्णसूत्रशास्त्रस्येद-  
मादिमं सूत्रम्,—

### अथातो गृह्णाकर्माण्युपदेश्यामः ॥ १ ॥

तत्रायमधशब्दो विशिष्टमानन्तर्यं प्रतिपाद्यति । प्रतियोगि-  
विशेषापेक्षं खल्वानन्तर्यं विशिष्टं भवति । तच्च वेदाध्ययनं तदर्थ-  
विचारश्चेत्येवमादिकम् । “वेदमधीत्य खायात्” इति, “अथातो-  
धर्मजिज्ञासा” इति चैवमादिशास्त्रेभ्यः । तदनेनाथशब्देन शास्त्रस्यादौ  
मङ्गलमपि हृतं भवति ।

“ॐकारश्चाथशब्दश्च द्वावेतौ ब्रह्मणः पुरा ।

कण्ठं भित्त्वा विनिर्यातौ तेन माङ्गलिकावुभौ” ।

इति गृह्णासंग्रहोक्तेः । न चायशब्दो मङ्गलार्थः । अर्थान्तरप्रयुक्त-  
एव ह्यशब्दः श्रुत्या मङ्गलप्रयोजनो भवति । अन्यार्थोपनीतमपि  
दधिदूर्बादिकमिवावलोकनमाचेण गन्तुकामस्येति । सोऽयमधशब्दो-  
मङ्गलमर्थः प्रयोजनं (न पुनरभिधेयं) यस्येति मङ्गलार्थं उच्यते,  
न खलु मङ्गलमयस्यार्थोऽभिधेयं वाच्यमित्येतत् । तथा च  
ब्रह्मचारिणो यथावद्देवाध्ययनाद्यनन्तरमित्यथशब्दस्यार्थः ।

अतःशब्दोहेत्वर्थः । यस्मात् —

“अतः परं समावृत्तः कुर्यादारपरिग्रहम्” । इति ।

“वेदानधीत्य वेदौ वा वेदं वाऽपि यथाक्रमम्  
अविसुतब्रह्मचर्यो गृहस्थाश्रममाविशेत्” ।

इति चैवमादिस्मरणात्, यथावद्विचारशास्त्राधिगमानन्तरं  
गार्हस्थ्यानुसरणं श्रास्त्रार्थः । यस्माच्च —

“यस्मात् चयोऽप्याश्रमिणो ज्ञानेनान्वेन चाच्चहम् ।  
गृहस्थेनैव धार्यन्ते तस्मात् ज्येष्ठो गृहाश्रमौ” ।

इत्येवमादिशास्त्रेभ्यस्तदुत्तमत्वमवगम्यते । ‘अतः’ एतस्मात्  
कारणात्— इत्यतःशब्दार्थः ।

अयमपरोऽतःशब्दार्थः । यतो वृत्तेन वेदाध्ययनादिना कर्माव-  
बोधात्तस्य कर्तव्यलभिदानीमापतितम् । तथा चाङ्गः श्रास्त्रतात्प-  
र्यविदः । “दृष्टो हि तस्यार्थः कर्मावबोधनं नाम” इति ।  
स्मरन्ति च ।

“चरितार्थां न यः कुर्यादधीत्य श्रुतिमादितः ।  
तस्य तद्वारणं वर्णमगम्भाया दूव स्वजः” ।

इति । यतश्वाश्रमान्तरेषु गार्हस्थ्यस्य प्राथम्यं । ‘अतः’ एत-  
स्मात् कारणात् ।

सृतिश्चेयमविरक्तविषया इष्टव्या । नातो “ब्रह्मचर्यदेव  
प्रब्रजेत्” इति श्रुतिविरोधः । सा हि श्रुतिः— “यदहरेव  
विरजेत्, तदहरेव प्रब्रजेत्” इत्येवमभिदधाना विरक्तमेव सृग्निः  
नान्यम् । एतेन “वौरहा वा एष देवानां योऽग्निसुदासयते”  
इति, “एकाश्रम्यन्त्वाचार्यः प्रत्यक्षविधानाङ्गार्हस्थ्यस्य” इति  
चैवमाद्याः श्रुतिसृतयोऽपि व्याख्याताः । इत्यन्यदेतत् ।

अथमपरोऽतःशब्दार्थः । यस्मात् यथोक्तानन्तरं, गृह्णकर्म  
प्रतिपितृवोऽन्तेवासिनो यथावदुपसन्नाः, ‘अतः’ एतस्मात्  
कारणात् —

‘गृह्णा’ छान्दसत्वाद्गृह्णाणि,—गृहे गृहस्थान्मे साधूनि यो-  
ग्यानि, ‘कर्माणि’ धर्मभूतानि, बज्जवचनात् किमप्यन्यत्, ‘उपदे-  
ख्यामः’ कथयिष्यामः ।

अत्र च कर्मणामुपदेशकर्मलं प्रतिजानन्नाचार्यस्तेषां धर्मत्व-  
मभिद्योतयति । अभिमतश्रेयःसाधनवस्तुकथनरूपस्योपदेशस्थानरेण  
धर्मत्वममौषामसम्भवात् । न खल्वश्रेयःसाधनमुपदिश्यते । न च  
श्रेयःसाधनं नाम धर्मो न भवति चोदनालक्षणोऽपीत्यनुसन्धेयम् ।  
तथा चोक्तम् । “चोदनालक्षणोऽर्थो धर्मः” इति । “यज्ञेन  
यज्ञमजयन्त देवास्तानि धर्माणि—” इति च यजतिशब्दवाच्यमेव  
धर्ममाचक्षते । अतएवोक्तम् । उपसन्नस्थान्तेवासिनः स्वर्गपवर्गादि-  
प्राप्तिसाधकपदार्थकथनमुपदेशः— इति ।

अथमपरो गृह्णाकर्माणीत्यस्यार्थः । गृहे साध्वी; कुशला,  
योग्या, हिता वेति गृह्णा पत्रौ, तथा सहितस्य यानि कर्त्तव्यानि  
कर्माणि, तानौमानि गृह्णाकर्माण्युपदेश्यामः । स्मार्त्तेऽग्निर्वा-  
गृह्णशब्देनोच्यते । गृह्णः शालाग्निरावस्थ्य औपासन इति  
ह्यनर्थान्तरम् । छान्दसं दीर्घत्वम् । तस्मिन् गृहे स्मार्त्तेऽग्नौ यानि  
कर्त्तव्यानि कर्माणि तानौत्यादि पूर्ववदर्थः । अथवा गृहस्थस्य  
प्रतविशेषो गृह्णशब्दार्थः । तथा च आवणविधातुक्तम् । “सामवेदे  
अष्टौ प्रतानि भवन्ति उपनयनं गोदानं व्रातिकमादित्यव्रत-

मौपनिषदं चेष्टसामव्रतं महानाम्निकमिति ब्रह्मचारिणोभौतिकं सार्वभौतिकमष्टमं गृह्णमिति गृहस्थस्य” इति । तस्मिन् यानि कर्त्तव्यानि कर्माणीत्यादि समानमन्यत् ।

गृह्णेति वा प्रस्तुतायाः सृतेरभिधानम् । गृह्णेति खल्विय-मभिधीयते सृतिराचार्यप्रणीता । तथा चाचार्यपुत्रेण हतोऽस्याएव सृतेः संयहः “गृह्णासंयहः” इत्याख्यायते, न “गृह्णसंयहः” इति । तथाचाचार्यपुत्र आह ।

“पत्न्यः पुत्राश्च कन्याश्च जनिष्याश्चापरे सुताः ।

गृह्णा इति समाख्याता यजमानस्य दायकाः ॥

तेषां संखारयोगेन शान्तिकर्मक्रियासु च ।

आचार्यविहितः कल्पस्तस्माद्गृह्णा इति स्थितिः” ॥

इति । तस्यां यानि कर्माल्पुपदेष्टव्यानि, तान्युपदेक्ष्याम-इत्यर्थः । ‘गृह्ण आ कर्माणौति चौणि पदानि । आ इति शब्दस्योप-देक्ष्यामदत्यनेन सह संबन्ध इति । आ इति शब्द ईषदर्थ । ईषदुप-देक्ष्यामः । गन्धगौरवपरिजिहीर्षयाऽल्पैरेवाक्षरैः’ इति भट्टभाष्यम् ।

अन्ये लाङ्गः । ‘अथशब्दो वेदाध्ययनानन्तर्यमभिधत्ते । अतः शब्दो हेत्वर्थम् । यस्मात्, वेदाध्ययनादर्बाक् न किञ्चिदधेतव्यम्,—

“योऽनधीत्य द्विजो वेदमन्यत्र कुरुते अमम् ।

स जीवन्नेव शूद्रत्वमाश्च गच्छति सान्वयः” ॥

इति स्मरणात् । ‘अतः’ एतस्मात् कारणात्, वेदाध्ययनानन्तरं, गृह्णाकर्माणीत्यादि पूर्ववदर्थः । इदानीमधौतवेदस्य गृह्णसृते-रध्यनसम्भवात्’,-इति । “न वेदमनधीत्यान्यां विद्यामधीयौतान्यत्र

वेदाङ्गसूतिभ्यः” इति हारौतेन त्वनधीतवेदस्यापि सृत्यध्यथन-  
मनुज्ञातम् ।

स चायसुपदेशः प्रायशः साक्षादेव । क्वचिदतिदेशादपि ।  
यथा “एषोऽत ऊर्द्धे हविराङ्गतिषु न्यायः”—इति । क्वचिद्व्यान्तरापेक्षतया । यथा, “पृथग्वैतस्य ज्ञानस्याभ्यायो भवति”—  
—इत्यादौ । क्वचिच्चाङ्गानादरेण प्रधानोक्त्या । यथा, “शुचौ देशे  
ब्राह्मणाननिन्द्यानयुग्मानुदञ्जुखानुपवेश्य”—इति । वैश्वदेवं चाङ्गत्वा-  
क्षोक्तमित्यादिकमनुमन्बेयम् ।

तदनेन सूचेणाभिधेयादीन्यपि शिष्यप्रवृत्त्युपयोगोनि प्रति-  
पादितानि । तत्राभिधेयं कर्म यथोक्तं, श्रेयः प्रयोजनम् । सम्ब-  
न्धोऽपि यथायथं सुबोधः प्रतिपाद्यप्रतिपादकभावादिः । अथ-  
गच्छेन चानन्तर्यावगमादधिकारी च प्रतिपादित एवेत्यास्तां  
विस्तरः ॥ \* ॥ १ ॥ \* ॥

तत्र तावत् माधारणकर्मशेषभूताः केचन धर्माः परिभाष्यन्ते  
सौकर्यार्थम् । प्रतिपदं खल्वमौषामुत्कीर्त्तनेऽनर्थकमेव ग्रन्थगैरव-  
मापद्येत, श्रोतारश्च वितुष्वेरन्निति । परिभाषितव्येषु खलु कर्म-  
शेषभूतेषु धर्मेषु कृतिसाध्यतात् कर्मणां कृतिमतः कर्तुरेव धर्मां-  
स्तावत् परिभाषते ॥

यज्ञोपवीतिनाऽचान्तोदकेन कृत्यम् ॥ २ ॥

यज्ञोपवीतं यस्यास्ति सोऽयं यज्ञोपवीतौ । आचान्तं, ‘चसु  
भचणे’—इति स्मरणात् भक्षितं, उदकं जलं येन, सोऽयमाचान्तो-

दकः । आशब्दो भक्षणस्य वैशिष्ट्यं द्योतयति । गृह्णाकर्माणीति  
पूर्वस्मादिहानुषच्चनौयमेकत्वेन विपरिणमय—कर्मति । तदयमर्थः ।  
सर्वमेव कर्म वक्ष्यमाणं, कर्ता यज्ञोपवीतिना, आचान्तोदकेन च,  
सता, कृत्यं कर्त्तव्यमित्येतत् । तदत्रैकमेव कर्त्तरिमनूद्य द्ययं परि-  
भाष्यते ; यज्ञोपवीतिना,—इति, आचान्तोदकेन,—इति च । कथं  
पुनरेकेन वाक्येन द्यमिह परिभाष्यते ? नैष दोषः । वाक्या-  
नेकत्वोपपत्तेः । वाक्यद्यमिह विज्ञायते, यज्ञोपवीतिना कृत्य-  
माचान्तोदकेन कृत्यमित्यर्थभेदात् । परमिह युगपदेव धर्मद्य-  
सम्बन्धसम्भवादेकत्वादवबोधस्त्रैकमिव वाक्यमवभासते इत्येकत्र  
सूत्रितमित्यदोषः ।

अत्र च “यज्ञोपवीतं कुरुते” इति ।

“वैणवौ धारयेत् यष्टिं सोदकञ्च कमण्डलुम् ।

यज्ञोपवीतं वेदञ्च शुभे रौक्षे च कुण्डले” ॥

इति । “दाचायणी ब्रह्मसूत्रौ” इति चैवमादिशास्त्रान्तर-  
विहितस्य पुरुषार्थस्यैव यज्ञोपवीतस्य कर्मार्थतामात्रमनुजानात्य-  
चार्या, न पुनः पुरुषार्थादन्यदिह विदधाति । कसादेवमवगम्यते ?  
यज्ञोपवीतान्तरविधाने गौरवात् । यज्ञोपवीतिनेति सिद्धवदुप-  
देशाच्च । यज्ञोपवीतीति खलु यज्ञोपवीतं यस्यास्ति सिद्धं, सोऽभि-  
धीयते । यथा स्वमूलौति यस्य स्वगस्ति सिद्धा म एवोच्यते, न यस्य  
सा विधितिस्तिति । तदा हि स्वमूलौ भवेदित्येवमादिकं प्रयुक्तते  
खल्लैकिकाः । न खल्लत्र यज्ञोपवीतौ भवेदिति, यज्ञोपवीतिना  
भाष्यमिति वा, कात्यायनद्वाक्यदाचार्यः । अपि च । न खल्लेत-

दनेन विधीयते ; वाक्यभेदप्रसङ्गात् । कथं ? अर्थभेदात् । पुरुष-  
स्तावह् यज्ञोपवीती भवेत्, तेन च सता कृत्यमिति,—यदि हाव-  
थर्थौ विधितिस्तौ, भिद्येत तर्हि वाक्यम् । अर्थैक्याद्वि वाक्य-  
मेकं मन्यन्ते तान्त्रिकाः, न चैवमर्थैक्यं भवति । भिन्नौ खल्विमा-  
वर्थौ भवतः—यश्चापूर्वस्य यज्ञोपवीतस्य विधिः, यश्च तस्य कर्म-  
संयोगः,—इति ।

कथमेकस्य यज्ञोपवीतस्योभयार्थता ? इति चेत्त्र, संयोगभेदो-  
पपत्तेः । न स्यादेकस्योभयार्थता ; यद्येक एव संयोगः स्यात् ।  
संयोगद्वयन्त्रिह दृश्यते । एकश्च यज्ञोपवीतपुरुषसंयोगः—“यज्ञोपवीतं  
कुरुते” इत्येवमादिशास्त्रेषु । अपरश्च यज्ञोपवीतकर्मसंयोगः—  
“यज्ञोपवीतिना कृत्यम्” इति । तस्मादिह वाक्यद्वयेन संयोग-  
भेदात् दध्नद्वयोभयार्थता यज्ञोपवीतस्येतिसिद्धम् । अतएव—  
“सदोपवीतिना भावं सदा बद्धशिखेन तु ।

विशिखोव्युपवीतश्च च यत् करोति न तत् कृतम्” ।

इति पूर्वाद्विप्रकान्तं पुरुषार्थमेव यज्ञोपवीतसुन्तराद्वै कर्मार्थ-  
मनुजानानः कात्यायन आचार्यस्यैवमेवाश्रयं स्पष्टयाच्चकार ।  
स खलु —

“अथातोगोभिलोक्तानामन्येषामपि कर्मणाम् ।

अस्यष्टानां विधिं सम्यग् दर्शयिष्ये प्रदीपवत्” ।

इति प्रतिज्ञातवान् । अत्राह । उपवीतपदमिदं विशिष्टमेवाभि-  
धत्ते—“उपवीतं यज्ञस्त्रूतं प्रोद्दृते दक्षिणे करे” इति । नैतदेवम् ।  
यज्ञस्त्रूतमात्राभिधायकलादस्य । यज्ञस्त्रूतमात्रमेव खल्वयसुपवीत-

शब्दोऽवगमयति, न विशिष्टमन्यत् । कस्मात् ? सङ्कोचकारणानुपलभात् । उपवौत पदन्तावत् यज्ञसूत्रमात्रमभिधत्ते, विशिष्टमयभिधत्ते, न पुनर्विशिष्टमेव । “कार्पासमुपवौतं स्यात्” इति, “यज्ञोपवौतं कुरुते” इति चैवमादिशास्त्रेभ्यः । यथा मृगपदं—पशुसामान्यमभिधत्ते, पशुविशेषमयभिधत्ते । तथाऽत्रापि । तचैव सति विशिष्टमेवावगमयिष्यत्युपवौतपदं न सामान्यमित्येतस्मिन् सङ्कोचे कारणं नास्ति । तस्मादयुक्तमेतत् ।

नन्वाचार्यपरिभाषैव—“एवं यज्ञोपवौतौ भवति” इति कारणमिति चेत्त, उपवौतिपरिभाषाऽभावात् । एवं यज्ञोपवौतौ भवतीति खल्वाचार्यः परिबभाषे, न लेवमुपवौतौ भवतीति । अर्थक्यमनयोरितिचेत्, तथापि न सङ्कोचे प्रमाणं भवति । उपवौतिपदमेवमभिधत्ते इति परिभाषातोऽवगम्यते चेदवगम्यतां नाम । परन्तर एव सङ्कोच इति प्रमाणं नास्ति । कर्मार्था खल्वियं परिभाषा—“एवं यज्ञोपवौतौ भवति” इति, “एवं प्राचौनावौतौ भवति” इति च । पुरुषार्थञ्चेदमुपवौतं यज्ञसूत्रमात्रम्,—“सदोपवौतिना भाव्यम्”—इति । “यज्ञोपवौतं कुरुते” इति, “दाचायणौ ब्रह्मसूत्रौ” इति चैवमादिशास्त्रेभ्यदत्यवोचाम ।

अथास्ति यज्ञोपवौतं विन्यासविशेषविशिष्टं पुरुषार्थस्तदिहानूद्यते । उच्यते । नैतदस्ति—विशिष्टं यज्ञोपवौतं पुरुषार्थ-इति । कस्मात् ? प्रमाणाभावात् । न खल्वस्ति प्रमाणं विशिष्टं यज्ञोपवौतं पुरुषार्थं इति । यज्ञसूत्रमात्रं पुरुषार्थं दत्यवोचाम । अतएव जैमिनिराचार्यः—“अपदेशो वा अर्थस्य विद्यमानल्बात्”

इति सूत्रयाच्छकार । व्याख्यातस्तैतदाचार्येण श्वरखामिना—  
“अपदेश इतिज्ञायमानस्य तच्चनं । स एष न विधिः— अनुवाद-  
एषः । कुतः ? अर्थस्य विद्यमानल्वात् । प्राप्त एवार्थी यन्निवीतं  
मनुष्याणां, निवीतं हि मनुष्याः प्राप्तशः खाथं कुर्वन्ति, तस्मात्  
अनुवादः”— इति । विशिष्टस्य पुरुषार्थले खाथं निवीतं  
कुर्वाणाः प्रत्यबेयुः ।

यद्यपि इदं पूर्वपञ्चकक्षायामेवाशङ्कासूत्रम्, सिद्धान्ते तु  
निवीतश्रवणस्योपवौतस्तुत्यर्थतामेव सूत्रयामास— “अर्थवादोवा  
प्रकरणात्” इति, “विधिना चैकवाक्यल्वात्” इति च । तथापि  
नैतावता वस्तुनोऽप्यन्यथात्वं शक्यते वक्तुम् । यद्युपर्याप्तं एव  
नास्थास्यत्— नाशङ्किष्यताचार्याऽर्थस्य विद्यमानल्वादिति । न खल्व-  
विद्यमानमपि विद्यमानसुच्यते वादकथायामपि । यदि पूर्वपञ्च-  
इतिल्लिङ्गा अविद्यमानमपि विद्यमानं कथाचिन्मत्या समाच्चक्षे,  
किमित्युत्तरकालं न निराचक्रे— “नायमर्थी विद्यमानः, कथमु-  
च्यते अर्थस्य विद्यमानल्वादिति” । आशङ्कायाः खल्वस्या निराकरण-  
मित्यसूत्रयदाचार्यः— “विधिस्त्वपूर्वल्वात् स्यात्” इति । विद्युत-  
स्तैतज्ञायकारेण— “विधिरेव भवेत्, तथा प्रयोजनवान्, इतरथा  
वादमात्रमनर्थकं । पूर्ववान् अनुवादो भवति, अयन्त्वपूर्वो—  
यन्नियमेन निव्यातव्यमिति” । न खल्वविद्यमानले निवीतस्य,  
पुरुषार्थले वा विशिष्टस्योपवौतस्य, एतनिराकरणं सम्भवति—  
नियमेन निव्यातव्यमिति । तदनेनावगम्यते—यज्ञसूत्रमात्रं पुरु-  
षार्थान् विन्यासविशेषविशिष्टमिति ।

यदि पुनरविद्यमानमपि विद्यमानमित्युक्ताऽशङ्किष्यत, तच्चिराकरणमित्यमसूत्रयिष्यत—“नाविद्यमाने विद्यमानत्ववचनात्” इति । यथा भगवान्त्रपादः—“अर्थापत्तिरप्रमाणमनैकान्तिकलात्”—इत्यस्य निराकरणमित्यमसूत्रयत्—“अनर्थापत्तावर्थापत्त्यभिमानात्”—इति । यथा वा “वाकूक्त्वामेवोपचारक्त्वं तदविशेषात्”—इत्यस्य, “न तदर्थान्तरभावात्”—इति । जैमिनिरप्याचार्यस्तर्कपादे—“उत्पत्तौ वाऽवचनाः स्युर्थस्यातच्चिमित्तलात्”—इत्यस्योत्तरमित्यमसूत्रयत्—“तद्वृतानां क्रियार्थेन समान्नायोऽर्थस्य तच्चिमित्तलात्”—इति । तस्माच्च विन्यासविशेषविशिष्टं यज्ञोपवीतमत्रोपवीतशब्दार्थः । आचान्तोदकेन कृत्यमित्यत्र भिद्यते वाक्यमिति चेत्त्रैष दोषः ।

“उपस्थृश्य द्विजोनित्यं शुद्धः पूतोभवेन्नरः”—

इति, “चिराचामेत्”—इतिचैवमादिशास्त्रविहितस्य पुरुषार्थस्यैवाचमनस्येहानुवादादिति नास्त्यनुपपत्तिः ।

### अपिच—

“चिरृद्गुर्द्वृद्वृतं कार्यं तन्तुत्यमधोद्वृतम् ।  
चिरृतञ्चोपवीतं स्यात्तस्यैकोयन्थिरिष्यते ।  
पृष्ठवंशे च नाभ्याच्च धृतं यद्विन्दते कटिम् ।  
तद्वार्यमुपवीतं स्यान्नातोलम्बं न चोच्छ्रितम्” ॥

इत्यभिधाय, “सदोपवीतिना भाव्यम्”—इत्यभिधानात्, यज्ञसूत्रमात्रमेवास्मिन्नुपवीतपदार्थ इत्यवगम्यते । कस्मात् ? उपक्रमे यज्ञसूत्रमात्रे उपवीतशब्दर्थनात्;—चिरृतञ्चोपवीतं स्यादिति, तद्वार्यमुपवीतं स्यादिति च । अत्र हि चिरृतञ्चोपवीतं स्यादिति

खरूपसुपवीतसामिधाय, तद्वार्यमुपवीतं सादिति च परिमाणं, सदोपवीतिना भाव्यमिति पुरुषसंयोगमस्य विधने । च खल्लन्यच्च प्राचीनावौतिलादाक्षयत् खरूपं परिमाणञ्चास्ति । न चोपवीत-शब्दस्य सामान्यमर्थं परित्यज्य विशेषमर्थं प्रकल्प्य, तद्व्यच्च तयोरेव खरूपपरिमाणयोः सांहृष्टिकन्यायेन परिकल्पनायां किञ्चित् ग्रथोजनं वैदृश्यं वोपलभामहे । येनैष प्रयासः सफलो भवति ।

अतएव— सदोपवीतिना भाव्यमिति सदा-श्रुतिरनुगृह्णते । अन्यथा यदा प्राचीनावौतिलादिना भाव्यते, तदेयं सदा-श्रुति-रपद्ध्येत् । न च गोदोहेन चमस्येव, फलचमसेन सोमस्येव च, नैमित्तिकेन नित्यस्य बाधो न दोषाय इति वाच्यम् । वैषम्यात् । न खलु चमसादौ सदा श्रुतिरस्ति इति विषमोदृष्टान्तः । अन्यथा चोपपत्तेः । अन्यथा चात्रोपपद्यते—यज्ञस्त्रूतमाचस्योपवीतशब्दार्थ-तया । न खल्लविरुद्धं सामान्यमर्थमुत्सृज्य, विरुद्धं विशेषमर्थं प्रकल्प्य बाधः कल्पयितुमुचितः । न खल्लविरोधेन सम्भवति वचनार्थं विरोधः कल्पयितुं युक्तः ।

तस्मात् यथा—“प्रैतु होतुष्मसः” —इति होत्रा यत्र चम्यते, तेन पात्रेण होमविधानात्—चमने प्राप्ते सोमस्येव चमनं कल्प्यते,—पवित्रस्य सोमस्य भक्षणेन पात्रस्यानुच्छिष्टत्वात्तेन होमस्य सम्भव्यते; शास्त्रान्तरञ्जने न विरोत्यते इति । न तु द्रव्यान्तरस्यापि चमनं प्रकल्प्य वचनबलादुच्छिष्टेनापि पात्रेण होम-इति शास्त्रान्तरस्य बाधः कल्प्यते । एवमिहापि यज्ञस्त्रूतमाच-सुपवीतपदार्थः परिगृह्णते,—सदा-श्रुतिः शास्त्रान्तरेण न विरो-

स्थते इति । शास्त्रे च यज्ञसूत्रमाचे यज्ञोपवीतपदं बड़समुप-  
स्थिते प्रयुक्तम् । चमसादौ लक्षणात्या वाधः कर्त्तयते । न हि  
तचान्या गतिरसि ।

सदा बद्धशिखेन इत्यचापि शिखायां सत्यां सदा बन्धनं विधौवते  
इति यत्र शिखाऽप्युपते वचनबलात्, न तत्र वैगुण्यम् । विशिखो-  
बुपवीतस्मि इति शिखाऽभावेऽपि वैगुण्यं दर्शयति इति चेत् । कामं  
दर्शयतु वैगुण्यं, न तु सदा बद्धशिखेनेति सदा-अनुतिरूपदध्यते, सत्यां  
शिखायां सदा बन्धनसम्बन्धात् । अपिच । नैतत् शिखाऽभावे वैगुण्यं  
दर्शयति । कस्मात् ? वाक्यभेदप्रसङ्गात् । कथं ? विहितन्तावत् शिखा-  
बन्धनं—सदा बद्धशिखेन,—इति । शिखाऽभावेऽपि चेत् वैगुण्यमभि-  
प्रेयते, शिखाऽपि तर्हि विधातव्येति भिद्येत वाक्यम् । पूर्वशेषत्वा-  
चोन्नरस्य । पूर्वार्द्धशेषतया खल्विहोन्नरार्द्धमान्नायते—पूर्वार्द्धविहितस्य  
शिखाबन्धनस्य कर्मसंयोग इहोच्यते—इति कथं शिखाऽभावेऽपि  
वैगुण्यसुच्येत । एवं हि उपक्रमोपसंहारयोर्भिन्नार्थतया इयमप्य-  
नर्थकमापद्येत । तस्मादुपक्रमानुरोधाद्वा उपसंहारोनेतव्यः—  
उपसंहारानुरोधाद्वा उपक्रम इत्यवश्यं वक्तव्यम् । तत्र च—“मुख्यं  
वा पूर्वं चोदनात् लोकवत्”—इति न्यायादुपक्रम एवानुग्रहीतव्यः,  
नोपसंहार इति विशिखो विशिखाबन्धन इति लक्षणाया कर्त्तयते ।  
यथा—“प्रजापतिर्वल्लायाश्वमनयत्”—इत्युपक्रमवशेन—“योऽश्वं  
प्रतिमृष्टाति”—इत्युपसंहारो नौतः—योऽश्वं प्रतियाहयति—प्रय-  
च्छतीति । पवमिहापीत्यदोषः ।

अपिच । पूर्वार्द्धविहितं शिखाबन्धनसुपवीतस्मि व्यतिरेक-

निन्दया स्तौतौदसुक्तरार्द्धमिति सुव्यक्तसुपक्रमानुगतलमेतस्य । “न हि निन्दा निदं निन्दितुं प्रयुज्यते, अपितु निन्दितादितरत् प्रसंशितुम्”—इति हि न्यायः । यदि चोपसंहारानुरोधादुपक्रमोऽन्नौयेत,—बद्धशिखेनेति सशिखेनेत्यर्थः स्यात् । बद्धपदं तर्हि प्रमादपाठः स्यात् । न चैतदुचितम् । अपिचैवमबन्धनेऽप्यवैगुण्यं स्यात् । शिखाबन्धनस्य पुरुषार्थले शिखामात्रस्य कर्मार्थले ऽप्येवमेव दोषप्रसङ्गः । तस्मादगत्या विशिख इति लक्षणाथा विशिखाबन्धन-इत्यर्थः कल्प्यते । एवमुपक्रमोऽनुग्रहौव्यते इति । लक्षणाऽपि हि स्तौकिकौ ।

एतेन, यदुकं परिशिष्टप्रकाशकृता—“विशिखदत्यनेन चासत्यामपि शिखायां शिखाबन्धाभावे कर्मवैगुण्यं, न तु सत्याभावे त्युक्तं”—इति । तदसङ्गतं वेदितव्यम् । अवश्यच्च तेनापि शिखाबन्धन-स्यैव पुरुषार्थस्य कर्मार्थलमभ्युपगम्यते, शिखाबन्धाभावे इत्यभिधानात् । न चासत्यां शिखायां पुरुषार्थं बन्धनमस्ति । येन तदनुद्य कर्मार्थलमस्य विधायिष्यते । अतएव सम्बर्त्तसरणम् ।

“अहत्वा पादशौचन्तु तिष्ठन्मुक्तशिखोऽपि वा ।

विना यज्ञोपवौतेन आचान्तोऽप्यशुचिर्भवेत्” ।

इति । यदि चानायत्या तत्रोपरुद्धेतापि सदावचनं, तर्ह्यन्यत्रापि सम्भवन्त्यामपि गतौ तदुपरोद्धव्यमिति न किञ्चित्त्रियाभक्तमस्ति । तस्मान्न किञ्चिदेतत् । अस्यैव च सूत्रस्य खल्वयं परिशेषः—सदोपवीतिना भाव्यम्—इत्येवमादिः । तदनेन कुत एव विशिष्टमभिधीयेत ! न खल्वयं परिभाषा दैवकर्ममात्रपरा, गृह्णाकर्ममात्र-

परतात्—इति पितृयज्ञादावस्याभावादैरुण्यं वाऽपद्येत बाधा वा अवकल्प्येत ! तदुभयमप्यनुचितम् । सेयं यज्ञोपवीतश्रुतिर्यज्ञसूत्रमाचं परामृशति, “दाक्षायणौ ब्रह्मसूत्रौ” इत्येवमादिशास्त्रेभ्यः । तस्मात्,—“एवं यज्ञोपवीतौ भवति” इति, “एवं प्राचीनावीतौ भवति” इति चैवमादिकायां सर्वस्यामेवावस्थायां यज्ञोपवीतमस्यास्तौति यज्ञोपवीतौ भवति, इत्यनवद्यम् ।

“यज्ञोपवीते हे धार्ये औतस्मार्त्तेषु कर्मसु ।  
तृतीयञ्चोत्तरीयार्थं वस्त्रालाभे तदिष्यते” ॥

इति च सूत्यन्तरं यज्ञसूत्रमाचस्य कर्मार्थतामाह । कस्मात् ? औतस्मार्त्तेषु सर्वेष्वेव कर्मसु यज्ञोपवीतद्वयधारणाभिधानात् । उत्तरार्द्धे च सर्वकर्मशेषभूतस्योत्तरीयस्य समाप्तानात् । तदिदं यज्ञसूत्रद्वयमुत्तरीयञ्च खल्विह कर्ममाचशेषतया विधित्सितं, विन्यासविशेषस्तु—उत्तरीयस्येव यज्ञसूत्रस्यापि तत्र तत्र तत्तद्वाक्यादवगन्तव्य इत्यभिप्रायः । अतएव—

“प्राचीनावीतिना सम्यगप्रस्वयमतन्द्रिणा ।

पित्र्यमानिधनात् कार्यं विधिवद्वर्भपाणिना” ॥

इति कर्माङ्गतया प्राप्तं यज्ञसूत्रमनूद्य, तदौयविन्यासविशेषस्य प्राचीनावीतिलस्य विधिरुपपद्यते । अन्यथा विशिष्टस्य यज्ञोपवीतस्य कर्मार्थले तस्य च शास्त्रान्तरबलात् दैवष्टत्यमाचपरतया पित्रे कर्मण्यपूर्वं विन्यासविशेषविशिष्टं यज्ञोपवीतं विधित्सितं भवति—इति भिष्टेत वाक्यम् । भिन्नौ खल्विमावधौ—यज्ञापूर्वं विन्यासविशेषविशिष्टं यज्ञोपवीतं, यस्यात्य कर्मसंयोग इति ।

“यज्ञोपवीतं चिपुष्करं ब्रह्मसूत्रमित्यर्थः । तदस्याख्लौति यज्ञोपवीतौ” इति च भद्रभाष्यम् ।

यदि पुनः, ‘एवं यज्ञोपवीतौ भवति’ इत्याचार्यसूत्रादन्तरङ्गलेन यज्ञोपवीतिनेत्यनेन तस्यैव परामर्शी न्याय इति यज्ञोपवीतिनेत्यस्य यज्ञसूत्रवत्परत्वे विदुषामपरितोषः । तदा परामृश्यतां स एव यज्ञोपवीतौ यज्ञोपवीतिनेत्यनेन । “पितृयज्ञे त्वेव प्राचीनावौतौ भवति” इत्येवमादिकल्पु तदपवादकतया प्रवर्त्तिष्यते । तावताऽपि पुरुषार्थं यज्ञोपवीतं यज्ञसूत्रमात्रमेव, पूर्वोक्तयुक्तेः । वस्तुतस्तु विन्यासविशेषविशिष्टस्य यज्ञोपवीतस्याच परामर्शकालपरिभाषायामिवाचापि “यथाऽऽदेशम्”—इति पुनः कुर्यात् । तदकरणात् प्रतिपाद्यामहे नाच विन्यासविशेषविशिष्टस्य यज्ञोपवीतस्य परामर्श इति ।

किमिदं यज्ञोपवीतं ? कथञ्चाचालोदको भवति ? इत्येतत् सर्वमाचार्यं एवानुपदं व्युत्पादयिष्यति । अत्र चाचार्यानुका अन्येऽपि कर्त्तव्यार्थाः परिशिष्टातः कात्यायनस्य वचनादवगन्तव्याः ।

“यत्र दिङ्गियमो न स्याज्जपहोमादिकर्मसु ।

तिष्ठस्तुत्र दिशोज्जेयाः प्राचीसौम्यापराजिताः ॥

तिष्ठन्नासौनः प्रक्षोवा नियमो यत्र नेदृशः ।

तदासौनेन कर्त्तव्यं न प्रक्षेन न तिष्ठता” ॥

इत्येवमादयः । एवमन्येऽप्यनुसन्धेयास्तत्त्वान्तरेषु ॥ \* ॥ २ ॥ \* ॥

इदानौ कर्माङ्गानि वक्तव्यानि । तत्रासाधारणत्वादादौ तावत् कालमेव कर्मसाधनं परिभाषते ।

उद्गयने पूर्वपक्षे पुण्येऽहनि प्रागावत्तनादङ्गः कालं  
विद्यात् ॥ ३ ॥

उत्तरस्यां सवितुरथनसम्बन्धात् उद्गयनं प्रसिद्धं ज्योतिः-  
शास्त्रेषु । तस्मिन्नुद्गयने । पूर्वपक्षे,—

“तत्र पचावुभौ मासे शुक्लाष्टौ क्रमेण हि” ।

इत्याद्युक्तेः, शुक्लपक्षे । पुण्ये, श्रोभने विष्णादिदोषरहिते  
यथोक्ते, अहनि दिवसे । तदनेन रात्रिं नानुजानात्याचार्य-  
इत्यवगम्यते । अक्षो वासरस्य, आवर्त्तनात्—छायायाः परिवर्त्त-  
नात् प्राक् पूर्वे, पूर्वाक्षे इत्येतत् । कालं विद्यात्, जानौयात् ।  
गृह्णाकर्मणामिति सम्बध्यते । स्मरन्ति च ।

“आवर्त्तनात्तु पूर्वाक्षोऽपराह्नस्तः परम्” । इति ।

“अश्वत्यं बन्द्येन्नित्यं पूर्वाक्षे प्रहरद्ये” ।

इति च । न च पूर्वाक्षे इत्येव वक्तुमुचितं, अलं ग्रन्थगौरवे-  
णेति वाच्यम् । खतन्तेच्छस्य नियन्तुमशक्यत्वात् । “पूर्वाक्षो वै  
देवानां मध्यन्दिनं मनुष्याणामपराह्नः पितृणाम्” इति श्रुत्युक्त-  
त्रिधाविभक्तदिनप्रथमभागात्मकपूर्वाक्षव्यवच्छेदकलाच्चेति । यन्तु  
आद्यपूर्वकलात् कर्मणः आद्यस्य चोदयसन्निधौ प्रतिषेधात्तथाऽभि-  
धानमिति भट्टभाष्यम् । तच्चिक्ष्यम् । उद्यसन्निधौ आद्यप्रतिषेधे-  
ऽपि कर्मणः कालपरिभाषायां पूर्वाक्षाभिधाने बाधकाभावात् ।  
न खलु पूर्वाक्षाभिधानं यथोक्ताभिधानं वा तत्र किमपि विल-  
क्षणमुपलभामहे इति धौमद्विरनुचितनीयम् ।

विसमासकरणमेकैकस्यानुगुण्यद्योतनार्थं, समुदितोपलभ्वौ महानभ्युदय इति व्याख्यातारः । अतो न कालविशेषनियतेषु गर्भधानादिष्वनुपपत्तिः । एकैकानुगुण्यस्य तत्रापि सुलभतात् । यद्यथोदगयनादौनां कर्माङ्गतैव परमनुज्ञायते, न तु दक्षिणायनादौनान्तदनङ्गताऽपि, वाक्यभेदप्रसङ्गात् । तथाप्युपनयनादौ दक्षिणायनादैरनङ्गताऽपि प्रत्येतव्या, सृत्यन्तरसंवादात् । समर्थते च—

“रात्रिभागः समाख्यातः खरांशोर्दक्षिणायनम् ।

ब्रतबन्धादिकं तस्माच्छूडाकर्म च वर्जयेत्” ॥

इति—

“निषिद्धं निशि च ब्रतम्”—इति चैवमादि । ॥ \* ॥ ३ ॥ \* ॥

एवन्तर्हृदगयनाद्यभावे शास्त्रवल्लादप्यनुष्ठौयमानस्य पिण्डपितृयज्ञादेवैर्गुण्यं स्यादित्यत आह ।

यथाऽदेशच्च ॥ ४ ॥

आदिश्वते इत्यादेशस्यातिक्रमाभावोयथादेशम् । यथा चादेशः शास्त्रस्य, तथा च कालं विद्यादित्यनुवर्त्तते । शास्त्रमेव खल्वेवं विधेष्वर्थेषु नः प्रमाणं, यथा चादिश्वति शास्त्रं तथा च प्रमेयं प्रमिमौमहे, आदिश्वति च शास्त्रं किञ्चित् कर्मादगयनाद्यभावेऽपीति तत्रानङ्गतैवामीषामङ्गता च यथोक्तानामित्यभिप्रायः । तदिदं “पदार्थान्तरसाकाङ्गविशेषमपहाय तदितरच्च सामान्यमन्वेति” इति न्यायमूलमपि सूत्रं सुखप्रतिपिपादयिषया कारणिक आचार्यः प्रणिनाय—शिष्या न सुन्देयुरिति ।

अथवा । पुनरपौदं सूचयन्नाचार्योयथादिष्टस्य कालस्य कर्म-  
स्थादरातिशयं दर्शयति । तथाच सत्यामपि “यथा शक्तुयात् तथा  
कुर्यात्” इति श्रुतौ, सत्यपि च “अपि वाऽप्येकदेशे स्यात् प्रधाने  
ह्यर्थनिर्विज्ञिगुणमात्रमितरज्जदर्थलात्” इति सिद्धान्ते, नित्यानामपि  
कर्मणामादिष्टकालव्यतिक्रमेण नानुष्ठानम् । अतएव सर्वते ।

“अकाले चेत् कृतं कर्म काले तस्य पुनः क्रिया ।

कालातीतन्तु यत् कुर्यादकृतं तद्विनिर्दिशेत्” ॥

इति ।

“अङ्गत्वेऽपि च कालस्य न त्यागोऽन्याङ्गवत् कुतः ?

अनुपादेयरूपलात् काले कर्म विधीयते” ॥

इति चाभियुक्तानां वचनम् । केषाच्चित्तु सायंप्रातर्हामादीना-  
मादिष्टेऽपि कालान्तरे प्रायश्चित्तं कृत्वैवानुष्ठानं भवति ।

“आ सायमाङ्गतेः कालात् कालः स्यात् प्रातराङ्गतेः” ।

इति ।

“गौणेषु तेषु कालेषु कर्म चोदितमारभेत् ।

प्रायश्चित्तप्रकरणप्रोक्तां निष्कृतिमाचरेत्” ॥

इति चैवमादिवचनात् । येषान्तु कालोनाङ्गमपि तु निमित्त-  
मात्रमितिदर्शनम् । तेषामयमपि पक्षोन्यायावगतएव सूचेणो-  
च्यते । न खल्वन्तरेण निमित्तं नैमित्तिकानामात्मलाभः सम्भवति ।  
यथादेशज्ञेति वचनात् सामान्यतः परिभाषितानामुदगयनादीना-  
मेकैकानुगुणेन न कर्त्तव्यान्युपनयनादीनीत्यपि ज्ञायते इत्यनु-  
सन्धेयम् ॥ ४ ॥

कर्मकालमभिधायेदानीमनुष्टेयानि कर्माङ्गान्याह इाभ्याम् ।

### सर्वाण्येवान्वाहार्यवन्ति ॥ ५ ॥

अनु, पश्चादाह्रियते यस्मात् प्रकृतं कर्म इति, अनु, पश्चादाह्रियते यत् प्रस्तुतात् कर्मण इति चान्वाहार्यं नान्दीमुखश्राद्धं दक्षिणा चोच्यते । अतएव गृह्णान्तरम् ।

“यत् आद्धं कर्मणामादौ या चान्ते दक्षिणा भवेत् ।

अमावास्यां द्वितीयं यदन्वाहार्यं तदुच्यते” ।

इति । तद्यमर्थः । सर्वाण्येव प्रकृतलात् “गृह्णाकर्माणि” इति सम्बन्धते । “सर्वाण्येव वक्त्यमाणानि कर्माणि” इति चैकादशीतत्त्वे । अन्वाहार्यवन्ति, अन्वाहार्यमुक्तं, तद्विद्यते येषां तानीमान्यन्वाहार्यवन्ति, भवन्तीति वाक्यग्रेषः, विद्यादिति वा वर्जते । एवशब्दश्चावधारणार्थः । सर्वाणि गृह्णाकर्माण्यन्वाहार्यवन्त्येवेत्यवधियते । न त्वन्यत्रान्वाहार्यं निषिद्धते । अतो गृह्णाकर्मणामन्यत्रापि तत्र तत्र शास्त्रान्तरात् आद्धं दक्षिणा च न विरुद्धते । तथा औतेष्वपि ज्योतिष्ठोमादिषु ।

अथवा । सर्वाण्येव—शाधानसायंप्रातर्हामादीनि, न तु कानि चिदेव विवाहप्रभृतीनि—(येषु सूत्यन्तरेण मात्रादन्वाहार्यं विहितम्)—गृह्णाकर्माणि इति यथाश्रुत एवार्थः । “अनेकस्याग्रेषता सर्वशब्दार्थः”—इति हि तान्त्रिका मन्यन्ते ।

किमर्थमिदम् ?—इति चेत्, अनेकस्याग्रेषताऽवगतये, इति गृहण । यथा,—“सर्वाणि ह वा इमानि भूतान्याकाशादेव

समुत्पद्यन्ते”—इत्यस्यां श्रुतौ इमानौति समाक्षायापि सर्वाणी-  
त्याक्षात्म् । यथा वा,—“खादिरपालाशालाभे, विभीतकतिस्वक-  
वाधकनौवनिम्बराजवृक्षशाल्मल्यरुदधित्यकोविदारस्तेषात्कवर्जृं  
सर्ववनस्पतीनामिधो यथार्थृं स्यात्”—इत्यत्र सर्ववनस्पतीना-  
मित्युक्तम् । एवमिहापीत्यदोषः । लेखशैलौ खल्वियमाचार्यस्य ।  
“आर्षयं वृणीते, एकं वृणीते, द्वौ वृणीते, त्रीन् वृणीते, न  
चतुरो वृणीते, न पञ्चातिवृणीते,” इत्यत्र—न चतुरो वृणीते न  
पञ्चातिवृणीते, इतिवच्चित्यानुवादो वा भविष्यति—सर्वाण्येवेति ।

वाक्यगौरवम् ?—इति चेच्चाल्पत्वात् । इति चेद्गवान् पश्यति,—  
सर्ववच्चनेन वाक्यगौरवमापद्यते इति । तदुच्यते । नैष दोषः ।  
अल्पत्वात् वाक्यस्य । यस्मादेवमपि अल्पमेवेदं वाक्यं भवति,—  
सर्वाण्येवाच्चाहार्यवन्ति—इति । यद्येवं—किमतो भवति ? एतदतो-  
भवति,—सर्वकर्मशेषभूतस्य आदूस्य दक्षिणायाश्वाल्पीयसा सूत्रेणा-  
भिधानात् परं वाक्यलाघवं मन्यमानः खल्वाचार्योऽन्यद्वाक्यलाघव-  
मनाद्रियमाणः सर्वाणीत्याह । यथा भगवानक्षपादः—“अथ तत्-  
पूर्वकमनुमानं तत् चिविधं पूर्ववत् शेषवत् सामान्यतोदृष्टैऽन्न”  
इति, ‘तत् चिविधम्’—इति सूत्रयाङ्गकार । तदुक्तं भगवता  
वात्यायनेन न्यायभाष्ये—“विभागवच्चनादेतत् चिविधमिति सिद्धे  
चिविधवच्चनं, महतोमहाविषयस्य न्यायस्य लघीयसा सूत्रेणोप-  
देशात् परं वाक्यलाघवं मन्यमानस्यान्यस्मिन् वाक्यलाघवेना-  
दरः”—इति । विष्णुदेशेनापि स्फुयते इति च नये, सर्वशब्दोऽय-  
मन्वाहार्यसुत्यर्थोऽपि भवति । कथम् ? इत्यं नामेदमन्वाहार्यं

यदनेन सर्वाण्येव गट्ठाकर्माणि—महान्त्यपि उपकृतानि भवन्तीति ।

सर्वशब्दः श्रौतानामप्युपग्रहार्थः—इति भृभाष्यम् । नैतदेवम् । अथातो गट्ठाकर्माण्युपदेक्ष्याम इति प्रतिज्ञायैतत्सूचणात् । अन्यशास्त्रपरिभाषायाच्चान्यचानुपयोगात् । श्रौतसामान्येष्वेव चाविश्वेषेण प्रसङ्गात् । न च सर्वशब्दोऽपि शक्नोति श्रौतमर्थमभिवदितुम् । कस्मात् “सर्वत्वमाधिकारिकम्”—इति सिद्धान्तविरोधात् । गट्ठा स्मृतिः खल्वियमाचार्येणारब्धेतेतत्र प्रस्तर्त्यम् । सोऽयं सर्वशब्दः सर्वं गट्ठाकर्मवावगमयति, न जातुचिदन्यद्वैदिकं लौकिकं वा किञ्चिदिति । अनर्थकं सर्ववचनमिति चेत्,—काममनर्थकं भवतु, न तु शक्नोत्यन्यद्भिधातुम् । “आन्नायस्यार्थं वक्तुं प्रभवामो नान्नायं पर्यनुयोक्तुम्”—इति हि पदवाक्यप्रमाणकुशलानां समयः । तस्मात्—“पूर्णाङ्गत्या सर्वान् कामानाप्नोति” इति वदाधिकारिकमेव सर्ववचनम् ।

अपिच । न वयमेतद्विचारयामः—सर्ववचनं कर्त्तव्यं, न वा कर्त्तव्यमिति । किन्तर्हि?—कृते सर्ववचने किमतः प्रतिपत्तव्यम्;—सर्वाणि श्रौतानि, उत, सर्वाणि गट्ठाकर्माण्येवेति । तत्र च सर्वाणि गट्ठाकर्माण्येव—इति व्यवस्थापितम् । अन्यच्च पुरस्तादुक्तम् । न च वाक्यमिदं प्रकरणाद्वलवद्विष्यति—इति वाच्यम् । यतो न खल्वत्र किमप्यस्ति प्रकरणं यस्माद् वाक्यं बलवद्विष्यतीति मन्यसे । “कर्त्तव्यस्येतिकर्त्तव्यताऽकाङ्क्ष्य वचनं प्रकरणं, प्रारम्भो हि स त्रस्या वचनक्रियायाः, स एष विष्यादिर्विधन्ता-

पेतः”—इति खल्वाङ्गः प्रकरणज्ञाणमाचार्याः श्वरखामिनः पूर्वस्थां मौमांसायाम् । न चेह किञ्चित् कर्तव्यं विहितम् । न चाविहितं नामाकाङ्गति काञ्चिदितिकर्तव्यताम् ! विधौ खल्वियमाकाङ्गा भवति । तत्र हि कर्तव्यतया चोदनाऽवगम्यते । “यत्र हि कर्तव्यतया चोदना—इति गम्यते ; तत्र इतिकर्तव्यता आकांच्छ्यते”—इति हि तन्त्रस्थितिः । प्रतिज्ञैव खल्वियमाचार्यस्य—“अथातो गृह्णाकर्माण्युपदेच्यामः”—इति । न च वाक्यमपि साधारणं, सर्वत्रस्याधिकारिकत्वादित्यवोचाम ।

अपिच । सर्वाणीति तावद्विशेषणम् । न चाच किञ्चिदिशेष्य-सुच्यते । भवितव्यनु तेन । अन्यथा विशेषसाकाङ्गं खल्विदं वाक्यमपर्यवसितमेव स्थात् । तस्मादस्य निराकाङ्गप्रतिपत्तये—गृह्णाकर्माणीत्यनुष्ठ्यते । तदिदं सर्वाणि गृह्णाकर्माणीत्येवं पर्यवस्थति । न खल्वेवं पर्यवसितं सद्वाक्यं गृह्णाकर्मणामन्यद्विषयो-करोति—येन वाक्यमिदं प्रकरणाद्वलवदिति कथमसि ! स खल्वय-मस्थान एवोपालभो—वाक्यमिदं प्रकरणाद्वलवद्विष्यति—इति ।

आह । व्यवेतत्वान्नास्यनुष्ठनो गृह्णाकर्माणीति । नैतदेवम् । वाक्यस्यास्य साकाङ्गत्वात्, वाक्यशेषस्य चान्यस्यानुपलभात्, गृह्णा-कर्माणीत्यस्य च वाक्यशेषीभवितुं योग्यत्वात् । उपक्रमशैवमनु-गृहौतो भवति । इतरथाऽत्र ममवन्नप्रयमर्थाऽन्यत्रापि नौयेत ! कल्पयितव्येऽपि कस्मिंश्चिदाक्यशेषे—गृह्णाकर्माणि इत्येतदेव कल्प-यितुमुच्चितम् । कस्मात् ? उपक्रमानुग्रहात् । “प्रहृतप्रत्ययश्च न्यायः”—इति हि तन्त्रयुक्तिः ।

अपि च। न खलु व्यवेतमनुषज्यते—गृह्णाकर्मणौ ति । कस्मात् ? प्रतिसूत्रं तत्सम्बन्धावगमादलुप्तसंखारत्वात् । प्रतिसूत्रं खल्वन्वौयते गृह्णाकर्म, तत्र तत्र यथायथं विपरिणाम एव परं विशेषः । न चैतावता किञ्चित् हीयते । बुद्धारोहमेव खल्वसाकं गृह्णाकर्म । तस्मादलुप्तसंखारत्वादिहापि तदेव संबन्धुमर्हति । अथातो गृह्णाकर्माण्युपदेश्यामः,—इति च प्रतिज्ञानात् । प्रतिज्ञा खल्वियमिदमर्थैवाचार्यस्य—यद् वक्त्यमाणाः सर्वाः परिभाषा गृह्णाकर्मपराभवेयुरिति ।

यदि च—भिन्नविभक्तिवचनतया निर्देशादनन्तरेष्वपि योगेषु गृह्णाकर्म नानुषज्येत,—नानुषज्येत चाचापि व्यवेतत्वात् । तथापि निराकाङ्क्षत्वप्रतिपत्तये वचनानामवश्यमेषु वाक्यशेषः कल्पयितव्योभवति,—इति गृह्णाकर्मैव वाक्यशेषतया कल्पयितुमुचितम् । आचार्यप्रतिज्ञानात् खल्वागतमेव हृदयं—तत्,—न युज्यते विनाकारणमुत्स्थष्टुम् । कल्पयितव्ये हि कस्मिंश्चित् कस्यचिन्निराकाङ्क्षप्रतिपत्तये, बुद्धारोहमेव तात्रत् कल्पयितुमुचितं—तेन चेन्निराकाङ्क्षं क्रियते । सृतस्योपेक्षानर्हत्वात् । अन्यच्च पुरस्तादुक्तम् ।

दृश्यते खल्वाचार्याणामेवमपि सम्बन्धोऽनुभतः प्रस्तुतेन पदार्थेन सूत्रेषु—“अभ्युपेत्य कालभेदे दोषवचनात्” इति, “अनुवादोपपत्तेश्च” इति चैवमादिषु । अतएव व्याख्यातं भगवता वात्यायनेन, “न व्याघातो हवने इत्यनुवर्त्तते”—इति पूर्वस्मिन्, “पुनरुक्तदोषोऽभ्यासे नेतिप्रकृतम्”—इति चोक्तरस्मिन् सूत्रे । “तदप्रामाण्यमनृतव्याघातपुनरुक्तदोषेभ्यः” “न कर्मकर्त्तसाधनवैगुण्यात्”

“अभ्युपेत्यकालभेदे दोषवचनात्” “अनुवादोपपत्तेश्च” इति ह्याच्चरणानि सूचाणि । तस्मात् तथा “सत्सम्बयोगे पुरुषस्येन्द्रियाणां बुद्धिजन्म तत् प्रत्यक्षमनिमित्तं”—इति धर्म एवानिमित्तमिति कल्पते—“आसनं वा सर्वचैवमूत्” इति च खण्डाख्लोक्त एव व्यवतिष्ठते । एवमिहापि सर्वाणि गृह्णाकर्माणि इत्येवार्थः सम्यद्यते ।

न खलु श्रौतानीत्यस्य वाक्यशेषतायां किञ्चित् प्रमाणमस्ति । न खल्वेवं गृह्णाकर्मखन्नाहार्थं प्राप्नोति । न चैवमाचार्यस्य सम्यग् वादित्वं भवति । स खल्वेवमन्यत् प्रतिजानानोऽन्यच्चाभिदधानः प्रेक्षावद्विरुद्धमत्तवदुपेक्ष्येत ! न चैवं सति कात्यायनस्य वचनानि—गृह्णाकर्मविशेषेष्वेव आद्वनिषेधकानि—

“नाष्टकासु भवेत् आद्वं न आद्वे आद्वमिष्यते ।

न सोष्यन्तीजातकर्मप्रोषितागतकर्मसु” ॥

इत्येवमादौन्युपपद्यन्ते । नापि कर्मसामान्यमेव वाक्यशेषतया कल्पयितुं शक्यते । कस्मात् ? सन्ध्यास्नानदानादिषु, लौकिकेषु चाविशेषेण प्रसङ्गात् ।

तदेवं सिद्धे गृह्णाकर्मभिः सम्बन्धेऽप्यस्य वाक्यस्य, सर्वशब्दञ्चेत् श्रौतसंग्रहार्थं कल्पयसि—भेत्यसि तर्हि वाक्यम् ! —कल्पयिष्यसि चान्यद्विशेषं सर्वाणीत्यस्य निराकाङ्क्षप्रतिपत्तये । कथम् ? गृह्णाकर्माण्यच्चाहार्थवन्ति,—सर्वाणि श्रौतान्यच्चाहार्थवन्ति,—इति वचनव्यक्तिभेदात् । तस्मादसदुक्त एवार्थं धौमद्विर्यन् आस्थेयः ।

तदिदं आद्वं मातृपूजादिपूर्वकमेव भवति । कस्मात् ?

“अनिष्टा तु पितृन् आद्वैः कर्म कुर्यान्न वैदिकम् ।

तत्रापि मातरः पूर्वं पूजनीयाः प्रयत्नतः” ।

इत्येवमादिकर्मप्रदौपदर्शनात् ।

अत्र प्रत्यवस्थीयते । नन्विदमेव कात्यायनवचनं वैदिकेषु आद्वं दर्शयति । अत्रोच्यते । यदि नामेदं वचनं वैदिकेषु आद्वं दर्शयति, तत् किमस्माकमपचौयते ? न खल्वैदिकानि गृह्णाकर्माणि आचार्यः समुपदिदेश । ननु न ब्रूमोऽवैदिकानि गृह्णाकर्माण्याचार्यः समुपदिदेश—इति । सत्यं वैदिकान्येवैतानि । परमेभ्योऽप्यन्यानि सन्ति वैदिकानि कर्माणि । सन्तु नाम, किमतो भविष्यति । यद्येवम्, एतदतो भविष्यति,—सर्वशब्दस्य मामान्यार्थतामनेन वचनेन कात्यायनः स्पष्टयाच्चकार—इति

उच्यते । नैतावता मिषण वैदिकसामान्यपरता सर्वशब्दस्य ग्रन्थक्यतेऽध्यवसातुम् । कस्मात् ? क्रमपरत्वाद्वचनस्य । कात्यायनवचनं खल्विदमनूद्य आद्वं, वैदिकच्च कर्म, क्रममनयोर्विधत्ते, न वैदिकेषु आद्वम् । कस्मादवगम्यते ? साक्षादेव समानानात् । पितृन् आद्वैरनिष्टा वैदिकं कर्म न कुर्यात्—इति आद्वं सिद्धवदनूद्य वैदिकच्च, क्रममात्रमेव साक्षादिह समानायते । तत्रैवं सति यथाप्राप्नमेवानूद्यते इति न किञ्चिदनुचितम् । अन्यैव वचनव्यक्तिराचार्यस्य—सर्वाणि आद्ववन्तीति । अन्यैव च वचनव्यक्तिः कात्यायनस्य—आद्वैः पितृनिष्टा वैदिकं कुर्यादिति । तदत्र विधीयते आद्वमेकस्याम्, अनूद्य च तत्, क्रममात्रमन्यस्याम् । दर्शित-च्छास्माभिरन्यथा वैदिकसामान्येषु आद्वप्रमक्तिरिति, तदपि न

प्रसर्त्तव्यम् । वैदिकपदस्य साच्चात् श्रुत्युक्तकर्मपरतायामपि प्राचीन-  
एव दोषः परावर्त्तते इत्यास्तां विस्तरः ।

आद्वच्छेदं केषुचित् प्रथमप्रयोग एव, केषुचित् प्रतिप्रयोगमेव,  
केषुचिच्च नैव कर्त्तव्यमित्याचक्षते । तदेतत् सर्वं परिशिष्टकृतं  
कात्यायनस्य वचनादवगन्तव्यम् ॥ ५ ॥ \* ॥

**अपवर्गेऽभिरूपभोजनं यथाशक्ति ॥ ६ ॥**

क्रियायाः परिसमाप्तिरपवर्ग इत्युच्यते । तस्मिन्नपवर्गे । अभि-  
रूपो विद्वान् कृतबुद्धिरनुष्ठाता चेत्याङ्गः ।

“यत्र विद्या च विज्ञानं सत्यं धर्मः शमोदमः ।

अभिरूपः स विज्ञेयः स्वाश्रमे यो व्यवस्थितः” ॥

इति गृह्णासंग्रहोक्तसु ग्राह्यः । तदस्याभिरूपस्याभिरूपयोरभि-  
रूपाणां वा, भोजनमश्चनं, यथाशक्ति; यथा शक्यते तथैव न  
पुनर्विज्ञानेनेत्येतत् । कारयितव्यमिति वाक्यग्रेषः । गृह्णाकर्मसु  
विद्यादिति वा सम्बन्धते । यथा शक्यते, तथाऽभिरूपभोजनं गृह्णा-  
कर्मणामङ्गं जानौयादिति तत्रार्थः । यथाशक्तीति सूत्रयज्ञाचार्यः  
शक्त्यपेत्याऽभिरूपभोजनं कर्माङ्गमिति दर्शयति । तेन सत्यामपि  
शक्तौ यत्राभिरूपस्य भोजनं—तत्र वैगुण्यमवगम्यते । स्मरति च  
भगवान् मनुः,—

“प्रभुः प्रथमकल्पस्य योऽनुकल्पेन वर्तते ।

न साम्यरायिकं तस्य दुर्मतेर्विद्यते फलम्” ॥

इति ॥ ६ ॥ \* ॥

सेयं संक्षेपेणाभिहिता सर्वकर्मसाधारणौ परिभाषा । इदानी-  
न्तानि कर्माणि वक्तव्यानि । तत्र प्रायेणाग्निसाधत्वात् कर्मणा-  
मन्याधानकालन्तावदाह ।

### ब्रह्मचारी वेदमधीत्यान्त्यां समिधमभ्याधास्यन् ॥ ७ ॥

ब्रह्म वेदः, तत्त्वरति प्राप्नोति यथोक्तव्रतादिभिरिति ब्रह्मचारी  
प्रथमाश्रमौत्याचक्षते । स चोपकुर्वाणक एवार्थात् । इतरस्यामरण-  
मेव गुरुकुलावस्थानाभ्यनुज्ञानात् । स खल्यं ब्रह्मचारी,—

“वेदानधीत्य वेदौ वा वेदं वापि यथाक्रमम्” ।

इति स्मरणात्—वेदान्, वेदौ, वेदं, वा अधीत्य यथावदधि-  
गम्येत्यर्थः । तदत्तानुपादेयतया “यहं समार्टि” इतिवत् सङ्घा न  
विवक्षिता । “सर्वेषां वा लक्षणत्वादविशिष्टं हि लक्षणम्”—इति  
सिद्धान्तात् । न खल्वच “पशुना यजेत्” इत्यादाविव वेदस्याध-  
यनं विधित्सितम्, किन्त्वनूदितम्, अनुवादस्य प्राप्नस्यैव भवति,—  
इति यथाप्राप्नमेवानुद्यते इत्यदोषः । तदयमर्थः । सायम्ब्रातर्विहित-  
समिदाधानो ब्रह्मचारी, वेदमधीत्य ब्रह्मचर्यपरिसमाप्निसमये  
अन्यां—अन्ते अवसाने भवां—पश्चिमाम्,

“आचार्येणाभ्यनुज्ञात आचार्यांगौ विधिर्यथा ।

प्रणीतेऽग्नौ समिदस्यादक्ष्या सा ब्रह्मचारिणाम्” ॥

इति गृह्णासंग्रहपरिभाषिताम् । समिधम्,—

“नाज्ञुष्ठादधिका याह्वा समित् स्थूलतया क्षित् ।

न वियुक्ता लक्षा चैव न सकौटा न पाटिता ॥

प्रादेशान्नाधिका नोना न तथा स्याद्विशाखिका ।

न सपर्णा न निर्वीर्या होमेषु च विजानता” ॥

इति कर्मप्रदीपोक्तलक्षणाम् । अभ्याधास्यन्, आभिमुख्येन प्रातराधास्यन्—अग्नौ प्रचेष्यन्,—“अग्निसमाधानं कुञ्चीत्”—इति परस्मात् सिंहावल्लोकितन्यायेन सम्बध्यते । तथा च ब्रह्मचर्य-परिसमाप्तिसमये, ब्रह्मचारिणा गृहस्थाश्रमं प्रविविक्षुणा या पश्चिमा समिदाधेया, सा तु,—

“न खेड्यावन्यहोमः स्यान्मुक्तैकां समिदाङ्गतिम् ।

खगर्भसंस्कृयार्थांश्च यावन्नासौ प्रजायते” ॥

इति कर्मप्रदीपदर्शनात्,—सत्यप्यन्यस्मिन् होमसाधने पित्राचार्यसमाहितेऽग्नौ, तदानीमेव वक्ष्यमाणवैश्यकुलादियोनिमन्य-मग्निसमाधाय, तस्मिन्नाधातव्या,—इति । सत्यप्यन्यस्मिन्नग्नाविदानौ-मन्यस्याग्नेराधानफलन्तूपरिष्टादुपदर्शयिष्यत्याचार्यः— “स एवास्य गृह्णोऽग्निर्भवति” इति । अत्र च,—

“अनाश्रमी न तिष्ठेत्तु वाणमेकमपि द्विजः” ।

इत्यादिस्मरणात् स एवादधीत—यस्मै पूर्वमेव काचित् कन्या केनचिद्वाग्दत्ताऽसीदित्येतत् स्यष्टयति कात्यायनः ।

“यस्य दत्ता भवेत् कन्या वाचा सत्येन केनचित् ।

सोऽन्यां समिधमाधास्यन्नादधीतैव नान्यथा” ॥

इति ॥ ७ । \* ॥

आधानकाण्डान्तरमाह ।

जायाया वा पाणिं जिघृष्णन् ॥ ८ ॥

यस्यामात्मा जायते सेयं पाणिग्रहणादिसंखारसंस्थृता नारी  
जायेत्युच्यते । तस्या जायायाः । भाविनि भूतवदुपचारेण जायाया-  
इत्याह । पाणिं हस्तं, जिष्ठन्—यथाविधि ग्रहीतुमिच्छन्नित्येतत् ।  
“अग्निसमाधानं कुर्वैत”—इति सम्बन्धते । वाशब्दः पूर्वकल्पा-  
पेक्षया विकल्पार्थः । तदत्र “भार्यादिरग्निः” इति शास्त्रान्तर-  
दर्शनात् भार्यासम्बन्ध एक एव निमित्तमाधानस्य । तस्य च काल-  
दयमुक्तं—अभ्याधास्यन्निति, जिष्ठन्निति च ॥ ८॥ \* ॥

अत्र चाधानं लक्षणपूर्वकं समन्वयकमग्नेः स्थापनसुच्यते । आड़-  
पूर्वस्य दधातेरारोपणवाचिलात् । तथा प्रसिद्धेष्व । तत्, किं नाम  
लक्षणं?—कथञ्चाग्नेः स्थापनम्?—इतीदमिदानीं निभिः सूत्रैराह ।—

अनुगुप्ता अप आहत्य, प्रागुदकुप्रवणं देशप्तसमं  
वा परिसमूह्योपलिष्य, मध्यतः प्राचौ रेखामुखियो-  
दीचौच्च सप्तहतां पश्चात्, मध्ये प्राचौस्तिस्त उम्भिया-  
भ्युक्षेत् ॥ ९ ॥

अनुगुप्ता अनुरचिताः—आच्छादिताः, पतितादिभिरदृष्टा इत्ये-  
तत् । अप उदकं, आहत्य—अनिषिद्धजलाशयादानीय, “ताभिः  
प्रचालितपाणिपादवदन आचम्य”—इति भृभाव्यम् । प्रागुदकुप्रव-  
णम्—प्राग् वा, उदग् वा, क्रमनिम्नम्, देशं भूमिभागम् । समं,  
प्राङ्गीचादिरहितमित्येतत् । वाशब्दो विकल्पार्थः । तत् फलवादमाह  
गृह्णासंग्रहः ।

“प्राङ्गोचं ब्रह्मवर्चस्यमुद्भौचं यशोन्तम् ।

पित्रं दक्षिणतो नौचं प्रतिष्ठालभुकं समम्” ।

इति । परिसमूह्य, परि—परितः सर्वत इत्यर्थः । समूह्य—  
“कुशैः समार्ज्येद्भूमिम्”—इति दर्शनात्—कुशैः पांश्चादिकं सम्य-  
गुत्सार्थ, उपलिप्य, “गोमयेन समन्तं पर्युपलिप्ति”—इति  
दर्शनात्—

“भूमेः समूहनं कृत्वा गोमयेनोपलिप्ति च” ।

इति च गृह्णामयं हस्तरणात्, योग्यत्वाच्च, गोमयोदकेनेति  
वाक्यशेषः । देशमिति सम्बधते । मध्यतः,—स्फुर्णिलाभ्यन्तरे, दक्षि-  
णांश एव, न तु मध्यांश एवेत्यर्थः । कसात् ? हस्तमात्रस्फुर्णिले-  
ऽप्युदगतैकविंशत्यज्ञुलरेखाऽनुरोधात् । सप्तसप्ताङ्गुलान्तरितप्राग्गत-  
रेखात्रयस्योदगतरेखाऽनुषक्तस्यानुरोधाच्च । पठन्ति च ।

“अङ्गुष्ठमात्रं भूभागं त्यक्ता दक्षिणतः सुधौः ।

उत्तरे द्विङ्गुलं त्यक्ता पश्चिमेऽप्यज्ञुलद्वयम्” ।

इति ।—प्राचीं, प्राग्गतां, रेखां द्वादशाङ्गुलप्रमाणां दक्षिण-  
हस्तेन—कुशेन,—उप्लिख्य । उदौचीच्च, उदगताच्च रेखामेक-  
विंशत्यज्ञुलप्रमाणामुप्लिख्य ।—चकारो रेखामुप्लिख्येत्यनुषङ्गार्थः ।  
तामिमामुदीचौ रेखां विशिनष्टि । संहतां, संलग्नां प्राग्गताया-  
इत्येतत् । पञ्चात्, पश्चिमायां । ‘मध्य’—उदगतायाः, तल्ग्रा—  
इति यावत् । ‘प्राचीः,—प्राग्गताः, ‘तिस्रः’ रेखाः प्रादेशप्रमाणाः  
सप्तसप्ताङ्गुलान्तरिताः—दक्षिणत उपक्रमदर्शनादुत्तरोत्तराः, उप्लिखे-  
त्यन्वयः । तदाहु कात्यायनः ।

“लक्षणे प्राग्नतायासु प्रमाणं द्वादशाङ्गुलम् ।

तन्मूलस्तम्भा योदीचौ तस्या एवं नवोन्तरम् ।

उद्गतायाः संलग्नाः शेषाः प्रादेशमाचिकाः ।

सप्तसप्ताङ्गुलांख्यका कुशेनैव ममुष्मिष्टेत्” ।

इति । प्रकारान्तरमाह गृह्णासंग्रहः ।

“लक्षणं तत् प्रवक्ष्यामि प्रमाणं दैवतस्य यत्” ।

इत्युपक्रम्यान्तिदूरे,

“प्राकृष्टता पार्थिवौ रेखा आग्नेयौ चाषुदकु सृता ।

- प्राजापत्या च ऐन्द्री च सौमी च प्राकृष्टता सृता ।”

इति । तथा,

“पार्थिवौ चैव सौमी च रेखे द्वे द्वादशाङ्गुले ।

एकविंशतिराग्नेयौ प्रादेशिन्ये उभे सृते ।

षडङ्गुलान्तराः कार्या आग्नेयौसंहितासु ताः ।

पार्थिवायासु रेखायास्तिस्त्रिता उक्तरोन्तराः ।

पार्थिवौ पौत्रवर्णा स्वादाग्नेयौ लोहिता भवेत् ।

प्राजापत्या भवेत् छष्णा नौला ऐन्द्री प्रकौर्त्तिता ।

श्वेतवर्णा च सौमी स्वाद्रेखानां वर्णलक्षणम् ।

एष लेखविधिः प्रोक्तो गृह्णाकर्कसु मर्कसु ।

सूक्ष्मास्ता चृजवः कार्या लेखास्ताः सुममाहिताः ।

एतानि तत्त्वतो ज्ञात्वा गृह्णाकर्माणि कारयेत्” ।

इति । तदनयोः प्रकारयोर्बिंशत्य । दयोऽव खण्डास्त्रोक्तव्यात् ।

रेखादैवतवर्णयोर्गृह्णासंग्रहोक्तप्रकार एवाभिनवेशस्त्रैव तदभि-

धानात् । न कात्यायनोक्तकल्पेऽपि, प्रमाणाभावात् । न चैवं मन्त्रं,  
गृह्णाकर्मणि गृह्णासंयहोक्तः प्रकारोऽन्यत्र तु कर्मप्रदौपोक्तः,—इति ।  
गृह्णाकर्मण्येव लक्षणोपदेशादुभयत्र तस्यैव स्पष्टीकरणात् । तस्मा-  
दिक्ल्य एवानयोरादरणौयः । अद्यपि आधान एव लक्षणसुपदिष्ट-  
माचार्येण तदेव च स्पष्टीकृतं कात्यायनेन, तथापि “लक्षणावृदेषा  
सर्वत्र”—इत्यनुपदेशेवाचार्येण सर्वत्र तदतिदिष्टमिति यथोक्त-  
एवार्थः ।

अत्र चाङ्गुलिमानादिकं यजमानस्येत्याह कर्मप्रदौपः ।

“मानक्रियायासुक्तायामनुक्ते मानकर्त्तरि ।

मानकृत् यजमानः स्याद् विदुषासेष निर्णयः” ।

इति । एतच्च रेखोल्लेखनम्,—यावदग्निस्थापनं सबहस्तं भूमौ  
निधाय कर्त्तव्यमित्याह गृह्णासंयहः ।

“सब्यं भूमौ प्रतिष्ठाय प्रोस्तिखेदक्षिणेन तु ।

तावच्चोत्थापयेत् पाणिं यावदग्निं निधापयेत्” ।

इति । तदेवं यथोक्ता रेखा उस्तिख्य,—

“उत्करं गृह्ण रेखाभ्योऽरनिमात्रे निधापयेत् ।

दारमेतत् पदार्थानां प्रागुदौच्यां दिशि स्मृतम्” ।

इति गृह्णासंयहवचनात् ;—रेखाभ्योऽस्त्रदमुत्कौर्णमुद्भूत्य प्रागु-  
दौच्यां दिश्यरनिमात्रे निधापय, ‘अभ्युद्भेत्’—“उच्चसेचने” इति  
स्मरणादाभिमुख्येन—

“उत्तानेनैव हस्तेन प्रोक्षणं समुद्राहृतम् ।

न्यञ्चताऽभ्युद्भेणं प्रोक्तं तिरस्तावोक्षणं मतम्” ।

इति सूत्यन्तरोक्तप्रकारेण, सिञ्चेदद्विरिति सामर्थ्यात्, यथोक्ता-  
रेखा इत्यर्थः ।

अथैवमुलेखात् परत उत्करण्यहणतन्निधापनकरणे उल्लिख्या-  
भ्युच्चेदिति श्रूयमाणमानन्तर्यमतिक्रम्यते ! शास्त्रं खल्विदम्—उल्लि-  
ख्याभ्युच्चेत्—इति । न च शास्त्रं नामातिक्रमितव्यम् । नैष दोषः ।  
आनन्तर्यश्रवणाभावात् । न खल्वानन्तर्यमिहौल्लेखाभ्युच्चण्योः श्रूयते—  
किन्तर्हि ?—पूर्वापरौभावमात्रम् । कस्मात् ? उल्लिख्याभ्युच्चेदिति  
क्वाश्रवणात् । पूर्वकालतायां हि क्वाप्रत्ययं स्मरन्ति शास्त्रिकाः—  
“एककर्त्तकयोः पूर्वकाले क्वा”—इति, न लानन्तर्ये । न खल्वेवम-  
युल्लेखस्य पूर्वकालतायामस्ति कश्चिद्विवादः । येनोल्लिख्याभ्युच्चेदिति  
क्वाश्रवणमतिक्रम्येत । यथा खल्वधीत्य वेदमधीत्य च विचारशास्त्रं  
स्वाताऽपि, नातिक्रामति—“वेदमधीत्य स्वायात्”—इति शास्त्रं,  
तथेहापीत्यदोषः । अतएव—“वेदमधीत्य स्वायादिति शास्त्रन्वध-  
यनसमावर्त्तनयोः पूर्वापरौभावसमानकर्त्तकले एवाचष्टे, न लानन्त-  
र्यम्”—इति माधवाचार्यार्थः ।

अपिच । वाक्यबलात् खल्वत्र सृद्धुरणादिकं क्रियते, क्रम-  
ञ्चाश्रित्य प्रत्यवतिष्ठते भवान् । तच्चैतदनुचितम् । दर्ढलोहि  
क्रमः—बलवन्तरञ्च वाक्यम् । तदुक्तम् । “श्रुतिलिङ्गवाक्यप्रकरण-  
स्थानसमाख्यानां समवाये पारदौर्बल्यमर्थविप्रकर्षात्”—इति ।  
तस्मादाक्यानुरोधात् क्रमं बाधेमहि—न क्रमानुरोधात् वाक्यम् ।  
अपिच । सृद्धुरणादिकं पदार्थः, क्रमञ्च पदार्थनामुपकारकोगुणः ।  
न खलु गुणानुरोधेन पदार्थ एव न कर्त्तव्यो भवतीति युक्तम् !

प्राप्नानां पदार्थानां उत्तरकालं हि क्रमशः आपतति । यदा च पदार्थः प्राप्नोति, तदाक्रम एव नास्ति । न खलु पूर्वसिद्धौः पदार्थः पश्चिम-सिद्धैः क्रमेण विरोधादकर्त्तव्यो भवति ।

नन्वाचार्यानुक्रमपि मृदुद्वरणादिकं कथमस्माकमप्यभिधीयते—  
(यतोऽयं विचारः—अवणमतिक्रम्यते वा, न वा अतिक्रम्यते इति ।)—  
परोक्तत्वात् । अक्रियैव स्वल्पियसुच्यते । तदाहु कात्यायनः ।—

“अक्रिया चिविधा प्रोक्ता सुनिभिः कर्मकारिणाम् ।

अक्रिया च परोक्ता च तृतीया चायथाक्रिया ।

स्वशाखाश्रयमुत्सृज्य परशाखाश्रयन्तु यः ।

कर्त्तुमिच्छति दुर्बोधा मोघं तत्त्वस्य चेष्टितम्” ।

इति । उच्यते । नेदं मृदुद्वरणादिकं परोक्तमाश्रीयते । किन्त्वाचार्यपुच्छेणोक्तमित्यनुष्ठौयते । न खलु स्वशाखायां ग्रन्थान्तरोक्तं परोक्तं भवति । आचार्याकं लक्षणं ह्याचार्यपुच्छेण व्याख्यातमिति केयमस्थाने परोक्तत्वाशङ्का ।

अन्ये तु मन्यन्ते । शाखान्तराधिकरणन्यायेनैकमेवेदं कर्म । अतएव जैमिनिराचार्यस्तस्मिन्ब्रेवाधिकरणे—“एकं वा संयोगरूप-चोदनाऽस्त्वाऽविशेषात्”—इति सिद्धान्तयाच्चकार । एकत्रे च कर्मणोदयत्र क्वचित् किञ्चिदङ्गमामनन्ति, अन्यत्रापि तदुपसंहर्तु-सुचितम् । किमन्यत् कुर्यादियं चिन्ता—ऋते गुणोपसंहारात् ? फलश्चेदमेवाभिहितमस्थाश्चिन्ताया भगवता भाष्यकारेणाचार्येण च भङ्गन्तरेण । वादरायणस्वाचार्याऽस्येदमेव प्रयोजनं साक्षादसूच-यत् शारीरके । “उपसंहारोऽर्थाभेदात् विधिश्चेष्वत् समाने च”—इति । अतएव स्मरति भगवान् कात्यायनोऽपि ।

“यज्ञान्वात् खशाखायां परोक्तमविरोधि च ।

विद्विष्टदनुष्टेयमग्निहोत्रादिकर्मवत्” ।

इति । या पुनरपदर्शिता पुरस्तात् परोक्तनिन्दा—‘परोक्ता च’—इति । सा खलु, विरोधिनीमनाकाङ्क्षिताच्च परोक्तां क्रिया निन्दतौत्यवगम्यते । कस्मात् ? ‘खशाखाश्रयमुत्सुच्य’—इति, ‘परोक्तमविरोधि च’—इति च समान्वानात्,—इति ।

वस्तुतस्तु गृह्णोक्तप्रयोगे पारशास्त्रिकगुणो नोपसंहर्त्तव्यः । प्रयोगशास्त्रं खल्वेतद्गृह्णशास्त्रम् । तत्रापि परोक्तगुणोपसंहारे प्रयोगवैरूप्यापन्ने प्रयोगशास्त्रतैवाच्य इयते । तथाच आद्वभाव्ये गृह्णपरिशिष्टम् ।

प्रयोगशास्त्रं गृह्णादि न समुच्चौयते परैः ।

प्रयोगशास्त्रताहानेरनारम्भविधानतः ।

बङ्गल्पं वा खगृह्णोक्तं यस्य कर्म प्रकौर्त्तिम् ।

तस्य तावति शास्त्रार्थं कृते सर्वः कृतोभवेत्” ।

इति । तदनेन गृह्णादि प्रयोगशास्त्रमनारम्भविधानतः परैर्न समुच्चौयते इत्युक्तम् । तथाचाङ्गः ।

“प्रयोगः सूत्रकारोक्तो न समुच्चयमर्हति ।

समुच्चये यतस्तस्य न निष्पत्तिर्न च क्रमः” ।

इति । तदनेन खगृह्णे यदुच्यते, तदल्पं वा भवतु बङ्ग वा भवतु, तावदेव कर्त्तव्यं न तत्र परोक्तगुणोपसंहारः कर्त्तव्य इत्युक्तम् । यत् पुनः खशाखायां नैवान्वायते, तदेव लपेचितं परोक्तं करणीयमिति, “यज्ञान्वात् खशाखायां”—इत्यादिनोक्तं कात्यायनेन । इन्द्रोगशाखायां खल्वग्निहोत्रं नान्वायते, किन्तु इन्द्रोगैर्यष्वर्यु-

ग्रास्तापठितं तदनुष्ठौयते । स्वशास्त्रोक्तस्य प्रयोगस्यान्तराऽन्तरा  
परोक्तस्य कस्यचित् कस्यचित् पदार्थस्याभिनिवेशस्तद्वातएव ।  
तदेतत् गृह्णासंप्रभाष्ये निपुणतरसुपपादयिष्यते ॥८॥०॥

### लक्षणावृद्देषा सर्वं च ॥१०॥

परिसमूहनाद्यभ्युक्तणान्तं कर्म लक्षणसुच्यते । तस्य स्वस्य  
लक्षणस्य, आवृत्परिपाटी, एषा अनन्तरोक्ता न तु विपरीता, सर्वं च  
यत्र यत्राग्निः प्रणीयते तत्र तत्रेत्यर्थः ।

अत्र यद्यपि ‘प्रागुड्कप्रवणं देशैरुपमं वा परिसमृद्ध’—इति  
श्रुत्या लक्षणमिदं साक्षाद्वैरुपकारकं, तथापि भूसंस्कारद्वारैव  
प्रणाल्या अन्याधानस्यायुपकारकं प्रकरणादित्यवगत्यम् । ‘अग्नि-  
समाधानं कुञ्जीत’—इति हि प्रकरणम् । यथा ब्रौह्मीनवहन्ती-  
त्यवघातस्य द्वितीयाश्रुत्या साक्षाद्वैरुपकारकत्वे, पि, प्रणाल्या  
कद्विपकारकत्वमपि प्रकरणादिष्यते, तथाऽन्त्रापि द्रष्टव्यम् । वाक्येन  
वा लक्षणमग्निप्रणयनाङ्गं भवति । ‘लक्षणावृद्देषा सर्वं च’—इति  
द्युक्तम् । वक्ष्यति च । “भूर्भुवःस्वरित्यभिसुखमग्निं प्रणयन्ति”,—  
इति । अतएव तत्र तत्राग्निप्रणयने लक्षणं वक्ष्यत्याचार्यः—‘उत्तराद्वै  
परिवृत्तस्य लक्षणं कृत्वाऽग्निं प्रणयन्ति’—इति । ‘पूर्वस्याः कर्माः  
पुरस्तास्त्वं कृत्वाऽग्निं प्रणयन्ति’—इति च ।

तदिदं लक्षणमाधानाङ्गमग्निप्रणयनाङ्गं वा भूमिसंस्कारद्वारेति  
संस्कृतायामपि भूमावाधानाद्यज्ञतया प्राप्तं लक्षणं कर्त्तव्यमेव । न  
चावघातस्य कृष्णलद्व, संस्कृते देशे लक्षणस्य बाध एव, द्वारवाधा-  
दिति वाच्यम् । ग्रास्तार्थावधारणवेत्त्वां प्रयोजनवत्त्वास्त्वं लक्षणस्य,

इदानीमनुष्ठानवेलायामेव हि क्वचित् प्रयोजनाभावोऽवगम्यते ।  
कृष्णले त्वघातस्य शास्त्रार्थविधारणवेलायामेव प्रयोजनभावनिश्चय-  
इति वैषम्यात् । तथा ह्युक्तमभियुक्तैः । ‘शास्त्रार्थविधारणवेलायां यत्र  
प्रयोजनाभावनिश्चयस्तदैव तदुपादानादिलोपः शास्त्रार्थः । यथा  
कृष्णले अवघातादिलोपः । यत्र तनुष्ठानवेलायामेवालस्यादिना  
पुरुषदोषेण प्रयोजनाभावो ज्ञायते, तत्र प्राक् प्रापितः पदार्थो-  
नियमापूर्वमात्रार्थोऽनुष्ठेय एव’—इति । याज्ञिकाश्च खल्वनुष्ठानवेला-  
यामालस्यादिदोषवशाद्वैह्यादिस्याने गृहीतमपि तण्डुलाद्यत्रहन्ति  
वितुष्टौकृतमपि । विहिताविहितत्वसन्देहे च विहिताकरणाद-  
विहितकरणमेव न्यायमित्याचक्षते ।

यत्र त्वाहित एवाग्निर्येयतेऽन्यसिन् प्रदेशे, कारणवशात्, तत्र  
यद्यपि निष्पत्त्वादाधानस्य तदङ्गं लक्षणमपि न युज्यते कर्त्तुम्,  
तथापि प्रदेशस्य तस्य संस्कारार्थं तत्रापि लक्षणं कर्त्तव्यमेव ।  
स्थापनमात्रस्य तत्राप्यविशेषाच्च । ‘लक्षणावृद्देषा सर्वत्र’ इति ह्यनु-  
शासनम् । ‘लक्षणं कृत्वाऽग्निं प्रणयन्ति’—इति च दर्शनम् । तत्त्व-  
कृद्धिरपि,—“यद्यग्निस्यापनानन्तरं कर्मकाले वृष्ट्यादिग्राङ्गया संस्कृता-  
ग्निरन्यत्र नीयते तदा पुनर्भूसंस्कारः कर्त्तव्यः”—इत्युक्तम् ।

न तु लक्षणमग्नेरपि संस्कारः, प्रामाणाभावात् । न खल्वस्ति  
किञ्चित् प्रमाणमग्नेरपि संस्कारोलक्षणमिति । ग्रन्थप्रमाणकः  
खल्वयमर्थोऽयं कर्त्तव्योऽयच्च न कर्त्तव्य—इति, अयमस्योपकरोति  
नास्य—इति चैवमादिः । न खल्वस्ति किञ्चिच्छ्रब्दोलक्षणमग्नेरप-  
करोतीति । श्रुत्या तावलक्षणं भूमेहपकारकं, प्रकरणाच्चाङ्गमाध-

नस्य, वाक्यादा प्रणयनस्येत्यवोचाम । न खल्वग्निना लक्षणस्य सम्बन्धेऽस्ति । ‘लक्षणं कृत्वाऽग्निं प्रणयन्ति’—इत्यादौ हि श्रुत्या प्रणयनेनाग्ने: सम्बन्धोऽवगम्यते, वाक्येन च लक्षणकरणस्य । न तु लक्षणाम्योरन्वयोऽस्ति ।

“जातस्य लक्षणं कृत्वा तं प्रणीय समिध्य च” ।

इति कर्मप्रदौपेऽपि जातस्येति व्यत्ययात् षष्ठी इष्टव्या । जाते सतौत्यर्थः । “मन्येदग्निं निकामतः”—इति ह्यभिधाय ‘जातस्य लक्षणं कृत्वा’—इत्यभिहितवान् कात्यायनः । न हि लक्षणेन समं जातस्य सम्बन्धोऽस्तीत्यवोचाम । न खलु ‘जातस्य लक्षणं कृत्वा’—इति विधीयते, किन्त्वनूद्यते । न चाप्राप्तं किञ्चिदनूद्यते ! विधीयते इति चेन्न वाक्यभेदप्रसङ्गात् । विधानपञ्चे खल्वनूद्य लक्षणं जातसम्बन्धस्य विधातव्यः, कृत्वेति च क्रम इति भिद्येत वाक्यम् । तस्मात् क्रमविधिरेवायं—‘जातस्य लक्षणं कृत्वा’—इत्येवमादिः । परस्यरथा वा जातसम्बन्धोलक्षणस्य वर्णनौय इति न किञ्चिदनुचितम् ।

ननु “समूह्योपलिष्ठोऽस्त्रिख्योद्भूत्याभ्युक्तेऽदेष संस्कारोऽनुगतेऽग्नौ-भूयः”—इति गृह्णान्तरे संख्ताया अपि भूमेः पुनः संस्कारविधानादग्निसंस्कारोलक्षणमिति चेन्न, अनुगतेऽग्नौ संस्कारो भूयः—इत्यभिधानात् । सेऽयमग्नौ स्थापयितव्ये संस्कारो भूमेन लग्नेरेव । शब्दप्रमाणकः खल्वयमर्थः—इत्यवोचाम । न च संख्तायामपि भूमावग्निप्रणयनाङ्गं लक्षणमनुचितं भवतीति ध्येयम् ।

अथानुगतोविनष्टः—इत्यनर्थान्तरम् । अस्त्वेतत्, किमतो भविष्यति ? एतदतो भविष्यति ;—स्थापितेऽग्नौ विनष्टे पुनरपि लक्षणं कृत्वा

तत्त्वैवान्योऽग्निः स्थापनौयः—इति । किमतोऽपि भवति ? एतदतो-  
भवति । यदि नामाग्निर्नष्टो न तावता संख्यताऽपि भूमिरसंख्यता  
भवितुमर्हति । येन भूयः संख्यारोऽर्थवान् । आस्थायते च संख्यारः ।  
तस्मादनुमौयते,—अग्नेरेवैष संख्यारः——इति । उच्यते । नैतदस्ति—  
अग्नेरेवैष संख्यारः—इति । कस्मात् ? प्रमाणाभावात् । न खल्वस्ति  
प्रमाणम्—अग्नेरेवैष संख्यारः—इति । नन्देवमनुमौयते इत्युक्तम् ।  
सत्यमुक्तम् । प्रमाणन्तु तत्र किमिति पृच्छामः ।

पुनर्ब्वचनमिति चेन्नाविशेषात् । इति चेद्वान् पश्यति ;—  
पुनर्ब्वचनमेव प्रमाणमग्निसंख्यारोलक्षणमित्यत्र । अन्यथा खल्विद-  
मनर्थकं स्यादिति । तत्रोच्यते । नैतदस्ति—पुनर्ब्वचनमग्निसंख्यारो-  
लक्षणमित्यस्मिन्नर्थे प्रमाणमिति । कस्मात् ? अविशेषात् । विशेषा-  
भावादित्यर्थः । किमनेनोक्तं भवति ? एतदनेनोक्तं भवति,—भवेदपि  
पुनर्ब्वचनं प्रमाणं नाम ; यदि पुनरुच्यमानस्यास्य काचिदन्या  
वचनव्यक्तिः सम्भवेत् । न तु सम्भवति । कस्मात् ? अविशेषादेव ।  
यद्विधा वचनव्यक्तिरस्याम्यर्थतायां प्रमाणम्, तद्विधा खल्वह  
वचनव्यक्तिर्नास्ति । सङ्कटुचरितेऽप्यस्य यावानर्थः, ग्रन्थालोऽप्युच्चारणे  
तावानेवार्थः प्रतीयते, न ततोऽधिक इति । तदेवमत्यत्प्रमिदमुच्यते—  
पुनर्ब्वचनम्—इति । पुनः पुनरपि वचनं नैतदवगमयितुमर्हति ।  
तस्माद् भूमेरेवैष संख्यारः पुनरास्थायते नाग्नेरित्यवगम्यते । भूयः  
संख्यारवचनञ्चैवमाञ्जस्येनोपपत्यते इति । कथं नाम ? भूयः पुन-  
रिति खल्वेकोऽर्थः । तदनेनावगम्यते,—यत् किल पूर्वे संख्यतं तदेव  
पुनरपि संख्यते इति । अथेदानीमग्निः संख्यते ? तर्हि पूर्वं

भूमिरिदानौञ्जाग्निः संस्कृयते इति विषयभेदात् भूयोवचनम्-  
समञ्जसमापद्येत् । न चैतदुचितम् ।

अथापि स्यात्—अस्मादेव कारणात् पूर्वमयग्निरनेन संस्कृत-  
इत्यनुमास्यामहे । ततो नैष दोषो भविष्यति—इति । अत्रोच्यते ।  
नाविमोक्षात् । न खल्वेवमपि दोषादिमोक्षः सम्भवति । कस्मात् ?  
अन्यत्राविशेषात् । पूर्वमन्योऽग्निरिदानौञ्जान्योऽग्निः संस्कृयते—  
इत्यभ्युपगच्छतोऽपि अन्यत्राविशेषात् स एव दोषोऽनुवर्त्तते—इत्य-  
विमोक्षोदोषादित्यर्थः । इतश्च । अप्रमाणत्वात् । न खल्वेवमनुमाने  
किञ्चिदपि प्रमाणमुपलभ्यते । सेयमप्रामाणिकी पुरुषबुद्ध्येका-  
मूला कल्पना प्रेक्षावतामनपेक्षणीया भवति । अन्यथा चोपपत्तेः ।  
भवेदपि कदाचिदियं कल्पना; यदि नामान्यथा शास्त्रमिदं नोप-  
पद्येत्, न तु नोपपद्यते । अन्यथा खल्वसादुक्तरौत्या शास्त्रमर्थवत्  
कथमप्रमाणमनुमानमनुगट्ठातौति शक्यमध्यवसातुम् । प्रमाणविरो-  
धाच्च । प्रमाणेन च खल्वेषा कल्पना विहृथ्यते । श्रुत्या तावस्त्राणं  
भूमेहपकारकं, प्रकरणाद्वाऽधानस्य, वाक्यादा प्रणयनस्येत्यवोचाम ।  
तदिदमागमवाधितमनुमानमप्रमाणमित्यनादरणीयम् ।

संस्कृताया भूमेः पुनः संखारोऽनर्थकः ?—इति चेत्—काम-  
मनर्थको भवतु । नैवान्या वचनव्यक्तिः सम्भवति । अपि च ।  
असंस्कृताया अपि भूमेः संखारे कमर्थं भवान् पश्यति ? न  
खल्वत्रापि लक्षणेन भूमेर्दृष्टः कस्त्रिदुपकारः कियते ! वचनवस्त्राद-  
दृष्टमत्र किञ्चिदनुमास्यामहे ?—इति चेद्यमपि वचनवस्त्रादेवादृष्टं  
किञ्चिदनुमास्यामहे । वचनवस्त्रात् खल्वेवं कुर्वाणाः किमित्युपा-

लभ्येमहि—किमिति क्रियते ?—इति । तस्मात् खतः शङ्कुप्रदेशे  
गङ्गापुलिनादाविवाचापि वचनबलादेव लक्षणं कर्तव्यम् । तस्माद्  
विनष्टेऽग्नौ पुनरन्यस्याग्नेः प्रणयनाङ्गतया प्राप्तं लक्षणं संख्तायामपि  
भूमौ कर्तव्यमिति न किञ्चिदनुचितम् । दर्शितञ्चासामिः,—  
लक्षणेन सममग्नेः समन्वो नास्ति, अस्ति च प्रणयनस्येति ।  
“तस्मादम्यर्थाः परिसमूहनादयः”—इति कर्कभाष्यमप्रमाणम् ।  
“परिसमूहोपलिष्ठोऽस्त्रियोऽद्वृत्याभ्युद्ध्याग्निसुपमाधाय”—इति वच-  
नादरमग्निसमाधानार्था भवन्तु परिसमूहनादयः, न जातुचिदम्य-  
र्थाभवितुमर्हन्ति ।

प्रणाल्या लक्षणमन्यर्थमुच्यते चेद्यतां नाम । लक्षणं खल्वेतत्  
अत्या भूमेः प्रकरणादाधानस्य वाक्यादा प्रणयनस्योपकरोतीत्यवो-  
चाम । प्रणयनमाधानञ्च इयमपि अत्याऽग्नेऽपकरोतीति पारम्यर्थे-  
णाम्यर्थतायां न विवादः । तदनेन प्रबन्धेन्तदप्यवगम्यते,—यदि  
खस्यानस्थित एवाग्नो किञ्चित् छ्वयते, न तत्र लक्षणं कर्तव्यमिति ।  
भट्टनारायणस्वाह—“यत्र यत्राग्निप्रणयनं क्रियते, तत्र तत्र भुवः  
संस्कारविधानात् भूसंस्कारः । अनुगतेऽग्नौ संख्ताया अपि भूमेः  
पुनः संस्कारविधानात् अग्निसंस्कार इति । तथाच गृह्णान्तरम् ।  
“समूहोपलिष्ठोऽस्त्रियोऽद्वृत्याभ्युक्तेऽपि संस्कारोऽनुगतेऽग्नौ भूयः—  
इति । तस्मादभयसंस्कारः इति मिद्दूम्” इति ॥ १० ॥ \* ॥

**भूभुवः स्वरित्यभिमुखमग्निं प्रणयन्ति ॥ ११ ॥**

“शुभं पाचन्तु कांस्यं स्यात्तेनाग्निं प्रणयेद्दुधः ।

तस्याभावे शरावेण नवेनाभिमुखञ्च तम्” ।

इति गृह्णासंग्रहवचनात् वक्ष्यमाणयोनिमग्निं कांस्यादिपाचस्यं  
कृत्वा, ‘अभिमुखं’ यथा भवत्यात्मन इत्यर्थात्, तथा, भूर्भुवः  
खरित्यनेन मन्त्रेण ‘प्रणयन्ति’ स्यापयन्ति रेखोपरौत्यर्थः । यत्पुनः—

“शरावे भिस्त्रपाचे वा कपाले वोल्मुकेऽपि वा ।

नाग्निप्रणयनं कुर्याद्वाधिहानिभयावहम्” ।

इति सृत्यन्तरम् । तदुदाहृतगृह्णासंग्रहवचनविरोधात् राणाय-  
नीयकौथुमादिव्यतिरिक्तविषयम् । कांस्यादिपाचसङ्घावे शराव-  
निषेधकमिति राघवभट्टप्रभृतयः । ११ ॥

लक्षणादिकमभिधायाथेदानीमन्यानप्याधानकालानुपदिशति  
चिभिः सूचैः—

प्रेते वा गृहपतौ परमेष्ठिकरणम् ॥ १२ ॥

प्रेते इति कर्त्तरि निष्ठा । प्रकर्षण इते गते—असास्त्रोकादि-  
त्यर्थात् । सृत इत्येतत् । वाशब्दाद्वैकात्म्यकोऽयमाधानकाल इति  
दर्शयति । गृहपतौ गृहखामिनि । तथाच गौतमः । “भार्यादि-  
रग्निर्दीयादिर्वा”—इति । “दायायकाल एकेषाम्”—इति च गृह्णा-  
न्तरम् । परेते खलु गृहखामिनि दायमम्बन्धः पुत्राणामिष्यते ।  
अतएव सर्वते ।

“ऊर्ज्जं पितुश्च मातुश्च समेत्य भ्रातरः समम् ।

भजेरन् पैदृकं स्वकथमनीश्वासे हि जौवतोः” ।

इति ।

“पितर्युपरते पुत्रा विभजेयुर्धनं पितुः ।

अस्त्राम्यं हि भवेदेषां निर्देषे पितरि स्थिते” ।

इति चैवमादि । कर्कोपाष्टायास्त्राङ्गः—‘ववस्थितेऽयं विकस्यः, अभ्वाहकस्य दारकालः, भ्राह्मतेदायायकालः’—इति । तेषामयमाशयः । विभागमन्तरेण साधारणधनस्य परित्यागसम्भवादनधिकार एवाविभक्तानां धनसाध्येष्वाधानादिषु । अतो भ्राह्मतेविभागकाल एवाधिकारः । स एव कालोदायायकाल इत्युच्यते—रति । आचार्यस्तु ‘प्रेते वा गृहपतौ’—इति सूत्रयन्नैतदनुजानातीत्यवगम्यते । न चाविभक्तधनस्य कथं परित्यागसम्भव इति वाच्यं, स्त्रियो तथाप्यविशेषात् । निर्देषे पितरि स्थिते पुत्राणामस्त्राम्यम्—इति स्मरन्मुनिः परेते पितरि स्त्रीमेषामनुमन्यते । नारदोऽपि स्मरति ।—

“यद्येकजाता बहवः पृथग्धर्माः पृथक्क्रियाः ।

पृथक्क्रम्माणोपेता न चेत् कार्येषु सम्भवाः ।

स्त्रभागान्ध दद्युम्ले विक्रीणीयुरधापि वा ।

कुर्युर्यथेष्टुं तत् मर्वमौशास्ते स्त्रधनस्य वै” ।

इति । परेते पितरि दायमन्वयात् स एव कालोदायायकाल इत्युच्यते इति न किञ्चिदनुचितम् । आचार्यपुत्रोऽप्यस्माद्भेदेनैव विभागकालस्याधानकालत्वमाह । तथाच गृह्णामन्दहः ।

“अःधानस्य तु चत्वार उक्ताः कालाः पृथक् पृथक् ।

अन्या ममिदिवाहस्य विभागः परमेष्ठिनः” ।

इति । परमेष्ठिन इत्यनेनैतत्सूत्रोक्त आधानकालोऽभिहितः ।

तदेवं प्रेते गृहपतौ, ‘परमेष्ठिकरणम्’ परमे श्रेष्ठे स्थाने तिष्ठतौति  
परमेष्ठौ अग्निरित्याचक्षते । तस्य परमेष्ठिनोऽग्नेः, करणम्—यथोक्तेन  
विधिना स्थौकरणम्, समाधानमित्येतत् । कर्तव्यमिति वाक्यश्चेषः ।  
“तच्चैकादशेऽक्षिं स्थात्, प्रागनधिकारात्”—इति भट्टभाष्यम् ।

कात्यायनसु—

“एतद्गृहपतौ प्रेते कुर्यादेकादशेऽहनि ।  
प्रागेवैकादशात् अद्वात् सद्यो जागरणादिकम्” ।

इत्यभिधायाह—

“ज्येष्ठः कुर्यात्तथाऽधानं कनौयांश्च विवर्जयेत् ।  
सैकादशेऽक्षिं कुर्वीत द्वादशे वा विचक्षणः” ।

इति । तदत्र वृद्धिश्राद्धं न भवति । कस्मात् ?

“न तत्पूर्वं यतः प्रोक्तः सपिण्डनविधिः वृचित् ।  
वृद्धिश्राद्धस्य लोपः स्यादुभयोरपि पञ्चयोः” ।

इति कर्मप्रदौपदर्शनात् ॥ १२ ॥ \* ॥

तथा तिथिनक्षत्रपञ्चसमवाये ॥ १३ ॥

तथति वैकल्पिकत्वं दर्शयति । नक्षत्रशब्दश्चैको लुप्तवत् द्रष्टव्यः ।  
“नक्षत्रशब्दः काकाच्चिगोलकन्यायेनोभयत्र मम्बध्यते”—इति भट्ट-  
नारायणोपाध्यायाः । तिथिश्च नक्षत्रश्च तिथिनक्षत्रे, नक्षत्रश्च पञ्च-  
त्र नक्षत्रपञ्चणौ, तयोल्लयेश्च सन्वायस्तस्मिन्निति । तिथिः—  
पञ्चतिषुनः करणात्—“पौर्वापञ्चे सति पूर्वदौर्बल्यम्”—इति च  
सिद्धान्तात्—पर्वतरा श्रोभना ज्योतिःशास्त्रानुसता, नक्षत्रमपि

शोभनं ज्योतिःशास्त्रानुमतमेव । तथोस्तिथिनक्षत्रयोः समवाये  
संयोगे, “अग्निसमाधानं कुर्वीत”—इति सम्बन्धते ।

तथा, नक्षत्रं माससंज्ञानिमित्तं चित्रादिकम्, पर्वं पौर्णमासम्,  
तयोः समवाये संयोगे, अग्निसमाधानं कुर्वीत । तथेत्यनुषब्दते  
वैकल्पिकत्वावेदकम् । तिथिनक्षत्रपर्वणां वा समवाये—युगपदसम्भ-  
वात्, तिथिनक्षत्रसमवाये, नक्षत्रपर्वसमवाये चेत्यर्थः ।

अथ वा । तिथिनक्षत्रयोज्योतिःशास्त्रोक्तयोः समवाये इति  
यथोक्त एवार्थः । नक्षत्रपर्वणोऽश्च “या वैशाखस्यामावस्या रोहिण्या  
मम्बन्धते, तस्यामादधीत”—इति श्रुत्याद्युक्तयोः समवाये इत्यर्थः ।  
तदत्र, नक्षत्रशब्दस्यार्थद्वयम्—ज्योतिःशास्त्रोक्तं श्रुत्युक्तश्च नक्षत्रम्  
प्रामाणिकमित्यादरणीयम् । तदिदमाधानकालद्वयम्,—यश्च तिथि-  
नक्षत्रसमवायो, यश्च नक्षत्रपर्वसमवायः—इति ।

इयमप्यपरा सूत्रयोजना भट्टभाष्ये दर्शिता—“तिथिना पौर्ण-  
मास्या यानि नक्षत्राणि समाख्यायन्ते, तानि नक्षत्राणि मधादीनि  
द्वादश, तेषामन्यतमस्य पर्वणा पौर्णमासेन समवायः संयोगस्तिथि-  
नक्षत्रपर्वसमवायस्तस्मिन्”—इत्यन्तेन मन्दभैर्ण । अस्मिंश्च नये, अनेन  
सूत्रेणैक एवाधानकालोऽभिहितः—इत्यवग्न्तव्यम् ॥ १३ ॥ \* ॥

**दर्शे वा पौर्णमासे वाऽग्निसमाधानं कुर्वीत ॥ १४ ॥**

दर्शेऽमावस्या सूर्येन्दुसङ्गम इत्यनर्थान्तरम् । पौर्णमासः  
पौर्णमासौत्युच्यते । तदेतस्मिन् दर्शे वा पौर्णमासे वा; यस्मिन्  
कस्मिन्बपि—केवल एव—न तु नक्षत्रमप्यपेक्ष्य इत्यर्थः । अग्निसमाधानं

कुर्वीत । वाशब्दद्यन्तु ल्यवद्विकल्पार्थम् । नक्षत्रयोगपैजायां काल-  
विलम्बो भवेदित्यविलम्बार्थं दर्श वा पौर्णमासे वेत्याह । श्रेयस्य-  
विलम्बो ह्यनुमतः प्रामाणिकानाम् । श्रूयते हि । “न श्वः  
समुपासीत को हि मनुष्यस्य श्वोवेद्”—इति । स्मरन्ति च ।

“श्वःकार्यमद्य कर्त्तव्यं पूर्वाङ्गे चापराह्लिकम् ।

न हि प्रतीचते मृत्युः कृतं वाऽस्य न वा कृतम्” ।

इति । समेत्य—आधानं समाधानम् । समेत्य—मिलित्वा ।

केन ?

“नैकयाऽपि विना कार्यमाधानं भार्यया द्विजैः ।

अकृतं तद्विजानीयात् मर्वा नान्वारभन्ति यत्” ।

इति कर्मप्रदौपवाक्यात्—भार्ययेति वाक्यशेषः । अग्नेः समा-  
धानम्,—‘अग्निसमाधानम्’ । अत्र च, क्या भार्यया कथम्भूतया  
च मेलनम्, क्या च न,—इत्येतत् सर्वमप्याह कात्यायनः ।

“वर्णज्यैष्येन बङ्गौभिः सवर्णाभिश्च जन्मतः ।

कार्यमग्निच्युतेराभिः साध्वीभिर्मथनं पृथक् ।

नात्र शूद्रां नियुक्तीत न इत्येतत् कारिणीम् ।

नाशासनस्थां नान्येन पुंसा च सह सङ्गताम् ।

ततः शक्तिवरा पञ्चादासामन्यतमेव या ।

उपेतानाञ्चान्यतमा मन्येदग्निं निकामतः” ।

इति । इदम्भाधानमनग्नावयजे सति न कर्त्तव्यम्,—कर्त्तव्यञ्चा-  
नग्नावयजे क्लीबादौ सत्यपि, निर्देषिष्ठपि तस्मिंस्तदनुमत्या,—  
इत्यप्याह स एव ।

“आधानकाला ये उक्तास्तथा यास्ताग्नियोनयः ।  
 तदाश्रित्याग्निमादध्यादग्निमानग्नजो यदि ।  
 दाराधिगमनाधाने यः कुर्यादग्नजाग्निमः ।  
 परिवेत्ता स विज्ञेयः परिवित्तिस्तु पूर्वजः ।  
 परिवित्तिः परिवेत्ता च नरकं गच्छतो ध्रुवम् ।  
 अचौर्णप्रायस्त्रित्तौ तौ पादोनफलभागिनौ ।  
 देशान्तरस्यक्लीबैकृषणानसहोदरान् ।  
 वेश्याऽतिसक्तपतितशृद्रतत्त्वातिरोगिणः ।  
 जड़मूकान्ध्वधिरकुञ्जवामनकुण्ठकान् ।  
 अतिवृद्धानभार्यांश्च कृषिसक्तान्नृपत्य च ।  
 धनवृद्धिप्रसक्तांश्च कामतः कारिणस्तथा ।  
 कुलटोन्मत्तचौरांश्च परिविन्दन्न दुष्टति ।  
 धनवार्ड्धेष्विकं राजसेवकं कर्षकं तथा ।  
 प्रोषितश्च प्रतौक्षेत वर्षत्रयमपि ल्वरन् ।  
 प्रोषितं यद्यग्निवानमन्दादूङ्गे समाचरेत् ।  
 आगते च पुनस्तस्मिन् पादं तच्छुद्धये चरेत्” ।

इति :

“अग्नजः स्याद्यदाऽनग्निरधिकार्यनुजः कथम् ?  
 अग्नजानुमतः कुर्यादग्निहोत्रं यथाविधि” ।

इति ।

“ज्येष्ठोभ्राता यदा तिष्ठेदाधानं नैव कारयेत् ।  
 अनुज्ञातस्तु कुर्वीत शङ्खस्य वचनं यथा

नाग्नयः परिविन्दन्ति न वेदा न तपांसि च ।

दारेण परिविन्द्यं स्यात् पृथग्धर्षा हि ब्राह्मणाः ।

नाग्नयः परिविन्दन्ति न यज्ञा न तपांसि च ।

न च आहुं कनिष्ठस्य या च कन्या विरूपिका” ।

इति च । पितरि चानग्नावपि पुत्रस्याधानाधिकारो न व्याह-  
न्यते । तदप्याह स एव ।

“पितुर्यस्य च नाधानं कथं पुत्रसु कारयेत् ?

अग्निहोत्राधिकारोऽस्ति शङ्खस्य वचनं थथा” ।

इति । आधानपरिपाटौ चाचार्यैरनुक्ताऽपि—

“परिधायाहतं वासः प्रावृत्य च यथाविधि” ।

इत्येवमादिकर्मप्रदौपवचनेभ्य एवावगत्या । न लघ्वर्युभ्यो-  
ग्रहीतव्या । परोक्तत्वात् । अक्रियैव खल्वसावस्माकमिति ॥ १४ ॥ \* ॥

उक्ता आधानकालाः । अथेदानौमग्नियोनयोवक्तव्याः । तास्त्रिभिः  
सूत्रैरभिधीयन्ते ।

**वैश्यकुलादाऽम्बरौषादाऽग्निमाहत्याभ्यादध्यात् ॥ १५ ॥**

वैश्यस्तृतीयोर्वर्णः शुद्ध एवाभिमतः । तस्यास्य वैश्यस्य कुलात्—  
गृहात्, वा, अम्बरौषात्; भाङ्गात्—यवादिभर्जनपाचात्, वा,  
अग्निमाहत्य आनौय, अभ्यादध्यात् अभिसर्वतोभावेनादध्यादित्यर्थः ।  
व्याख्यातौ वाशब्दौ । स खल्वयमग्निर्झतोच्छिष्टः संस्कृतो वा  
गृह्णतेऽविशेषादिति कर्केपाध्यायाः ॥ १५ ॥ \* ॥

अपि वा बहुयाजिन एवागाराद्राह्मणस्य वा, राज-  
न्यस्य वा, वैश्यस्य वा ॥ १६ ॥

अपि वा—इत्यम्बरीषात् पक्षान्तरसुपदिश्ति । बङ्गभिः  
सोमेर्येनेष्टुं स बङ्गयाजीत्याचक्षते । तस्यामुष्य बङ्गयाजिन एव ।  
एवकारस्तदितरं व्यवच्छिनन्ति । ‘अगारात्’ गृहात् । ‘अग्निमाह-  
त्याभ्यादध्यात्’—इति सम्बन्धते । कस्य बङ्गयाजिनः?—इत्येतदाह ।  
‘ब्राह्मणस्य वा’ ‘राजन्यस्य’—क्षत्रियस्य ‘वा’, ‘वैश्यस्य वा’ । वाशब्द-  
त्रयन्तु ल्यवद्विकल्पार्थम् । वैश्यकुलात्—इति सामान्यतोऽभिहितं,  
तमेव वैश्यमिदानौ बङ्गयाजितया विशिशिच्चुराचार्यः पुनर्वैश्य-  
ग्रहणञ्चकार । नाच पुनरुक्तिः शङ्कनौया;—सामान्यप्राप्तस्य पुन-  
र्विशेषकथनं खल्वपुनरुक्तमेवेत्याङ्गः । भवतु वा पुनरुक्तिराग्नेय-  
द्विरुक्तिवदादरार्था । पुनरुक्तिः खल्वाचार्यस्यानुमतैवेति नैवाच  
किमपि चोदनौयं भवति । तथाच गृह्णामयहः ।

“पुनरुक्तमतिक्रान्तं यज्ञ मिंहावलोकितम् ।

गौभिले ये न गृहन्ति न ते ज्ञास्यन्ति गौभिलम्” ।

इति ।—अन्यैवाग्नियोनिवैश्यकुलमबङ्गयाजिलेऽपीत्येवमर्थं पूर्वच  
वैश्यकुलग्रहणमित्यप्याङ्गः ॥ ? ६ ॥ \* ॥

**अपिवाऽन्यं\* मथित्वाऽभ्यादध्यात् ॥ १७ ॥**

अपि वा,—अथवा । अन्यम्—

“अश्वत्योयः श्रमौगर्भः प्रशस्तोर्वैसमुद्गवः ।

\* इत्यमेव पाठः सर्वेषु सूत्रग्रन्थेषु । भट्टभाष्यब्राह्मणसर्वस्योऽपि  
इत्यमेवेदं सूत्रमधारि । परिशिष्टप्रकाशे तु—‘अपि वाऽग्निम्’—इति  
लिखितम् ।

तस्य या प्राञ्जुखौ शाखा वोदौचौ वोर्दुगाऽपि वा” ।

इत्येवमादिकर्मप्रदीपोक्तं मन्थनयन्त्रम्—( पुंस्लं छान्दसम् )—  
अरणिं वा ।

“परिधायाहतं वासः प्रावृत्य च यथाविधि ।

विभृयात् प्राञ्जुखोयन्त्रमावृता वक्ष्यमाण्या” ।

इत्येवमादिक्या कर्मप्रदीपोक्तयैवावृता मथिला, अभ्यादध्यादग्निमिति वाक्यशेषः । मथिला अरणिं, अन्यम्—परिकीर्तिदपरमग्निमारणेयमिति वाऽर्थः । ‘अरणिप्रदानमेके’—इति । “आरणेयमुखपुण्यकोषकामः”—इति च गृह्यान्तरदर्शनात् ॥ १७ ॥ \* ॥

पुण्यस्त्वेवानर्दुकोभवतौति ॥ १८ ॥

पुण्यः, पुण्यजनक एव, प्रकृतलादयमारणेयोऽग्निर्भवति । न तु चृद्धिजनकोऽपौत्याह—अनर्दुकः,—इति । चृद्धिरिति ब्रह्मवर्च्चसादिकमुच्यते । तामृद्धिं न जनयतौत्यनर्दुकः । तुशब्दो वैशेष्यमवगमयत्यारणेयस्य । ब्राह्मणकुलादियोनयः खल्वग्नयो जनयन्त ब्रह्मवर्च्चसादिकम्, अयन्त्वारणयोन तथेत्यनर्दुक इत्याह । तथा च गृह्यान्तरम् । “ब्राह्मणकुलाद्ब्रह्मवर्च्चमकामोऽग्निमाहत्यादधौत, राजन्यादोजोवीर्यकामः, वैश्यात् पुच्चपशुकामः, अम्बरीषाद्बुनधान्यकामः, आरणेयमुखपुण्यकोषकामः”—इति । कथन्तर्हीरणेयोऽग्निर्विशिष्यतेऽनर्दुकत्वात् । नैष दोषः । उरुपुण्यकोषकारिलादारणेयस्य । उरुपुण्यकोषकारी खल्वारणेय एव भवतौति स एव विशिष्यते । स खल्वारणेयोऽग्निरुपुण्यकोषं कुर्वाणस्तेनैव ब्रह्मवर्च्चसादिकमपि कर्त्तुमर्हति । तदधौनलात्तेषाम् । अत एव सर्वते ।

“न हि पुण्यकृतः किञ्चित्तिषु जोकेषु दुर्लभम्  
दुष्टापमपि येनाप्तं ब्राह्मणं गाधिस्तुनुना” ।

इति । स्वाधीना चेयमन्त्या योनिः पराधीना चान्या । दैवाच्च  
पुनराधातव्येऽग्नौ पूर्वैव योनिराश्रयितव्या भवति ।

“पूर्वैव योनिः पूर्वाऽवृत्पुनराधानकर्मणि” ।

इति कात्यायनस्मरणात् । “पूर्वैवानुगतेऽग्नौ योनिः”—इति च  
मट्ठान्तरात् । तत्र च स्वाधीनत्वादैवान्त्या योनिः सुलभा भवति ।  
पराधीनानाच्च योनीनां सुतरां दुर्लभत्वमिति पराधीनां पूर्वां  
योनिमत्त्वमानः पुनराधाता प्रत्यवेयादिति चारणेयोविशिष्यते ।  
इतरेऽपि खल्वग्नयः कर्मणैवाधानेन चट्ठिसाधनमित्यथमारणेयोऽपि  
काम्यैः स्वनिष्ठचट्ठिसाधनहोमैः शक्रोति प्रणाल्या चट्ठिं साधयितु-  
मित्यदोषः । अत एव कर्मप्रदीपे स्मरति भगवान् कात्यायनः ।

“पुण्यमेवादधीताग्निं स हि सर्वैः प्रशस्यते ।

अनर्द्धुकत्वं यत्तस्य काम्यैस्त्वौयते शमम्” ।

इति । इतिरेतावत्य एवाग्नियोनय इति दर्शयति ॥ १८ ॥ \* ॥

यथाकामयेत्, तथा कुर्यात् ॥ १९ ॥

सत्त्वेतेषु आधानकालेषु,—सतीषु चैतास्वग्नियोनिषु. यथाकाम-  
येतेच्छेदाधानकर्त्ता, तथा कुर्यादाधानमिति वाक्यशेषः ॥ २० ॥ \* ॥

स, यदेवान्त्यां समिधमभ्यादधाति, जायाया वा  
पाणिं जिघृक्षन् जुहोति, तमभिसंयच्छेत् ॥ २० ॥

स यथोक्तः कर्ता, यदेव यस्मिन्नेवाग्नौ । एवकारादितिकर्त्तव्य-  
तान्तरव्यवच्छेदः । ‘अन्यां समिधमभ्यादधाति’—यस्मिन्नेव वा  
‘जायायाः पाणिं जिष्ठन् जुहोति’—लाजादिकमर्थात् ; तमग्नि-  
मभिसंयच्छेत्, आभिमुख्येन धारयेत्, रचेदित्येतत् ।

अथैवमुन्तरसूत्रे ‘सएव’—इत्यस्यैवाग्नेः परामर्शात् ‘प्रेते वा  
गृहपतौ’—इत्यादिकालाहितानामग्नीनां गृह्णत्वं न प्राप्नोति ?  
नैष दोषः । यतः प्राधान्यात् खल्वाचार्यः ‘सएव’ इत्याह । तत-  
एवारभ्य खल्वसौ गृहस्थोभवति । अन्यस्याप्यग्नेर्गृह्णत्वं वास्तवमिति-  
न शक्यं निवारयितुम् । स्मार्तः खल्वग्निरेवमभिधीयते ।

परतरेण वा सूत्रेणैतत्संभंत्यते । कथं छत्रा ? यदेवान्यां  
समिधमभ्यादधाति, यदेव च जायायाः पाणिं जिष्ठन् जुहोति,  
तं होममभिसंयच्छेत्—आभिमुख्येन सम्यक् कुर्यात्, तेन चैव  
होमेनास्य प्रातराङ्गतिर्झता भवतीति । सोऽयमित्यं परतरेणा-  
स्याभिसंबन्धः । अस्याच्च वर्णनायामुन्तरसूत्रे ‘सएव’—इति पूर्व-  
प्रहतः सर्वोऽप्यग्निः परामर्षव्यो भवति । कथं पुनरतिक्रम्य परसूत्रं  
परतरेण सूत्रेण संभंत्यते ? “पानव्यापच्च तद्बत्”—इत्यादिवत्  
अतिक्रान्तसंबन्धस्याचार्यानुमतत्वादित्याह । कथं ज्ञायते ?

“पुनरुक्तमतिक्रान्तं यच्च सिंहावलोकितम् ।

गौभिले ये न गृहन्ति न ते ज्ञात्यन्ति गौभिलम्” ।

इति—गृह्णासङ्गाहवचनात् । उत्तरसूत्रएव वा ‘सएव’—इति  
व्यवहितोऽपि सर्वोऽग्निः परामृश्यतामिति न किञ्चिदनु-  
चितम् ॥ २० ॥ \* ॥

स एवास्य गृह्णोऽग्निर्भवति ॥ २१ ॥

स यथोक्त एव न पुनरन्य इत्यन्यस्मिन्नग्रावस्य होमप्रतिषेधो-  
गृह्णाग्निसम्पाद्यकर्मखन्याहिते गृह्णोपैति विज्ञायते । ‘अस्य’—  
आधातुः, गृह्णो गृहार्थे गृह्णनामा वाऽग्निर्भवति । सोऽयमग्नि-  
रखाधातुरेव गृह्णो भवति न पुनरन्यस्य इति वा सूचार्थः ।  
तदेतत् सर्वमाह कात्यायनः ।

“न ह्याहिताग्नेः स्वं कर्म लौकिकेऽग्नौ विधीयते” ।  
इति ।

“यस्याग्रावन्यहोमः स्यात् स वैश्वानरदैवतम् ।  
चरुं निरुप्य जुड्यात् प्रायश्चित्तन्तु तस्य तत्” ।  
इति ।

“परेणाग्नौ झटे स्वार्थं परस्याग्नौ झटे स्वर्थम्” ।  
इति चैवमादि । अस्य चापवादः पुरस्तादेवोक्तः—ब्रह्मचारी  
वेदमधीत्यान्यां समिधमभ्याधास्यन्नित्यत्र ॥ २१ ॥ ० ॥

तेन चैवास्य प्रातराहुतिहुता भवतीति ॥ २२ ॥

तेनान्यसमिदाधानेनैव, न त्वन्देन । ‘पाणिं जिष्ठन्’—इत्ये-  
तस्मिंश्च कल्पे, तेनैव लाजादिहोमेनेत्येतत् । चर्त्वर्थः,—

“वैवाहिकेऽग्नौ कुर्वीत सायम्भातस्वतन्द्रितः ।

चतुर्थैर्कर्मण्डुतदेतच्छायायनेमतम्” ।

इत्यसादपरोऽयं कल्पः—इति दर्शयति । चैवेति वा निपात-  
सुदायः । गृह्णपरिभाषाङ्गिरष्युक्तम्—“यदा अक्षिं विवाहहोमः,

तदा सायङ्काले होमारभः । यदा रात्रौ विवाहहोमः, तदा उत्तरेद्युः सायङ्काले होमारभः”—इति ।

“यस्मिन्नक्षिं विवाहः स्यात् सायमारभ्य तस्य तु ।

परिचर्यां विवाहाग्नेर्विदधीत स्वयं द्विजः ।

यदि रात्रौ विवाहाग्निरूपनः स्यात्तथा ब्रति ।

उत्पन्नस्योत्तरस्याङ्कः सायं परिचरेदसुम्” ।

इति च सूत्यन्तरम् ।—“पाणिग्रहणादि गृह्णं परिचरेत्”—  
इति च गृह्णान्तरम् । अस्याग्नेराधातुर्वा प्रातराङ्गतिर्ज्ञता भवति ।  
इतिराधानप्रकरणपरिसमाप्तिं द्योतयति ॥ २२ ॥ ० ॥

सायमाहुत्यपक्रम एवात् ऊर्द्ध्वं गृह्णोग्नौ होमो-  
विधीयते ॥ २३ ॥

सायं ह्लयते इति सायमाङ्गतिः, सायमाङ्गत्या उपक्रम्यते  
आरभ्यते यः, मोऽयं सायमाङ्गत्युपक्रमः । केषाच्चिच्छाखिनामग्नि-  
होत्रं यथा प्रातराङ्गत्या प्रातरारभ्यते, सायमाङ्गत्या च निस्तिष्ठते,  
न तथा कौशुमराणायनौयादौनाभितेतदेवकारेण दर्शयत्याचार्यः ।  
तदत्र सायमाङ्गत्युपक्रमं प्रातराङ्गत्यन्तमेकमिदं कर्मति विज्ञायते ।  
तदाह कात्यायनः ।

“सायमादि प्रातरन्तमेकं कर्म प्रचक्षते” ।

इति । ततश्च येनैव हविषा—कृतेन वाऽकृतेन वा, दध्ना वा  
यथसा वा, सायं होमः कृतः, तेनैव प्रातर्हेऽमोऽपि समापनौयः ।

अपचारे स्वल्पहतस्य कृतस्य वोपात्तस्य हविषस्तदनुकारिणाऽपरेणैव  
हविषा प्रातर्होमः कर्त्तव्यो न पुनर्वैकल्पिकं मुख्यमपि हविरुपा-  
देयम् । “सामान्यं तच्चिकीर्षा हि”—इति, “निर्देशात् विकल्पे  
यत् प्रवृत्तम्”—इति च मिद्वान्तात् । कर्मप्रदीपे कात्यायनोऽप्याह ।

“यथोक्तवस्तुसमाप्तौ ग्राह्यं तदनुकारि यत् ।

यवानामिव गोधूमा ब्रौहीणामिव शास्त्रः” ।

इति । अपवर्गविहितमप्यभिरुपभोजनम् प्रातराङ्गत्यनन्तर-  
मेवेत्यवगन्तव्यम् । सोऽयं सायमाङ्गत्युपक्रम एव—‘अतः’ अस्मादा-  
धानकालात्, ‘ऊँ’—परतो, ‘गृह्णेऽग्नौ’ यथोक्ते, हृयते इति  
‘होमः—“तद्युक्ते अवणात् जुहोतिरासेचनाधिकः स्यात्”—इत्युक्त-  
लच्छणः, ‘विधीयते’ क्रियते । अत्र विशेषमाह गृह्णामंग्रहः ।

“परमेष्ठौ विभक्तश्च जुहृयादक्षतान् सकृत् ।

प्रातस्तुष्णौ इतं वाऽपि प्रातराङ्गत्युपक्रमः” ।

इति ॥ २३ ॥ \* ॥

पुरा प्रादुष्करणवेलायाः सायं प्रातरनुग्रन्था अप-  
आहरेत् परिचरणौयाः ॥ २४ ॥

‘पुरा’ पूर्वम् । कस्मात् ? ‘प्रादुष्करणवेलायाः’—“पुराऽस्तम-  
यादग्निं प्रादुष्कृत्य”—इत्यादिना वच्यमाणायाः । ‘सायं प्रातः’—  
चशब्दः मसुच्चयार्थेलुप्तवद् इष्टव्यः । सायं प्रातश्चेत्यर्थः । ‘अनुग्रन्था-  
अप आहरेत्’ । कृतभाष्यमेतत् । ‘परिचरणौयाः’ परिचर्यन्ते  
निर्वाह्यन्ते आचमनादीनि याभिरिति—“कृत्यस्युटोबङ्गलम्”—

इति वचनादनौयः करणे वेदितव्यः । याभिरङ्गिराचमनपर्यु-  
क्षणादि परिचर्यते; ता इमाः परिचरणौया अपः,—इति  
सम्बन्धः ॥ २४ ॥ \* ॥

### अपि वा सायम् ॥ २५ ॥

‘अपि वा’ अथवा । ‘सायं’ ( पूर्वचायेतदुपादानात् )—सायमेव ।  
‘अप आहरेत् परिचरणौयाः’—इति संबधते । सायमाहताभि-  
रेवाङ्गिः सायं प्रातश्च परिचरेदित्यर्थः ॥ २५ ॥ \* ॥

### अपि वा कुम्भाद्वा मणिकाद्वा गृह्णीयात् ॥ २६ ॥

अपि वेत्याहरेदित्यपेक्षया विकल्पार्थः । अपि वा गृह्णीया-  
दिति । कुम्भात् घटात् वा, मणिरेव मणिकः—तस्मान्मणिका-  
दलिङ्गरात्, महतोजलभाण्डात् वा । वाशब्दद्वयं तुल्यवदनयो-  
र्विकल्पार्थम् । ‘गृह्णीयात्’—प्रकृतत्वादपः परिचरणौयाः । “निर्निक-  
करचरणमुखी पत्रौ शिथो वाऽचम्य, कुम्भादेव अप उद्भूत्य दद्यात्,  
ताभिः परिचरेत्”—इति भृभाष्यम् ॥ २६ ॥ \* ॥

### पुराऽस्तमयादग्निं प्रादुष्कृत्यास्तमिते सायमाहुतिं जुहुयात् ॥ २७ ॥

पुरा, पूर्वस्मिन् काले । कस्मात्? ‘अस्तमयात्’, सवितुर्वर्थात् ।  
कात्यायनोऽप्याह ।

“सूर्योऽस्तग्नैऽस्तमप्राप्ने षट्चिंशङ्गिरथाऽङ्गुलैः ।  
प्रादुष्करणमग्नौनां प्रातर्भासाश्च दर्शनात्” ।

इति । तस्मिन्नेतस्मिन् काले । ‘अग्निं’ आहितं, ‘प्रादुष्कृत्य’—  
प्रकटौष्टियत्वा, प्रज्वाल्यत्वेतत् । ‘अस्तमिते’—सवितरि ।

“यावत् सम्युड् न भास्यन्ते नभस्युक्षाणि सर्वतः ।

न च लौहित्यमापैति तावत् सायम् ह्यते” ।

इति कर्मप्रदीपपरिदर्शिते काले । ‘सायमाङ्गतिं’ ‘जुङ्घ-  
यात्’ ॥ २७ ॥ \* ॥

पुरोदयात् प्रातः प्रादुष्कृत्योदितेऽनुदिते वा प्रात-  
राहुतिं जुहुयात् ॥ २८ ॥

‘पुरा’—‘उदयात्’, सवितुः । तस्मिं सामान्येनाभिहितं कालं  
विशिनष्टि ‘प्रातर्’—इति ।

“चतस्रोघटिकाप्रातररुणोदय उच्यते” ।

इति सूत्युक्तलक्षणे—इत्यर्थः । अतएव कात्यायनोऽपि—“प्रात-  
र्भासाञ्च दर्शनात्”—इत्याह । तस्मिन्नेव खलु काले प्राची दिग्रुण-  
किरणारुणौष्टिता सम्यद्यते । तदेतस्मिन् काले—‘प्रादुष्कृत्य’—  
प्रकान्तलादग्निम् । ‘उदिते’—उद्गते रवौ ।

“हस्तादूङ्गं रविर्यावङ्गिरिं हित्वा न गच्छति ।

तावद्वोमविधिः पुण्यो नान्योऽभ्युदितहोमिनाम्” ।

इति कर्मप्रदीपस्यष्टौष्टितकाले इत्येतत् । अत्र, “अभ्युदित—इति  
अभिशब्दस्य सर्वतोभावार्थस्योपादानात् सम्पूर्णसूर्यमण्डलदर्शने  
उदितहोमो न लद्वादितादावित्यवगन्तव्यम्”—इति परिशिष्ट-  
प्रकाशः । मैवम् । ऐदमर्थानियमात् । न खल्वत्राभेरिदमर्थत्वे

किञ्चिन्नियामकमवगम्यते । अनेकार्थाः स्वल्पेवमादयः शब्दा लोके  
बङ्गलमुपलभ्यन्ते, तान्त्रिकैश्चानुमन्यन्ते । उपादानस्य चान्यार्थत्वात् ।  
अत्र स्वल्पभ्युदितहोमिनामित्येतदन्यार्थमुपादौयते । किमर्थम् ?  
तदुच्यते । तावदेव होमकालः पुण्योन पुनरन्य इत्येतत् स्वल्पिह  
विधित्सितम् । तस्मात्तदर्थमिदमुपादानं नान्यद्विदधाति । यदि  
पुनरन्यदपि प्रतिपिपादयिषितमिहाभ्युपगम्यते, तर्ह्यथंभेदाद्वाक्यं  
भिद्येत ! अन्या स्वल्पस्य वाक्यस्य वचनव्यक्तिरनूद्यमानस्य, अन्यैव  
विधीयमानस्य । तस्मात् प्राप्तिरहितमन्यार्थमुपादानमिदमसाधक-  
मस्यार्थस्य—सम्पूर्णसूर्यमण्डलदर्शने उदितहोमः—इति ।

तस्माद् यावदादित्योगिरिं हित्वा हस्तादूर्ध्वं न गच्छति,  
उदितहोमिनां तावदेव होमकालः पुण्योन पुनरितोऽप्यधिकं  
गच्छति,—इत्यसुमर्थं सूचयितुं कात्यायनोऽभ्युदितहोमिनामित्याह ।  
स स्वल्पयम्, उदितहोमिनां नान्यः कालः—इति वक्तव्येऽन्यस्य  
कालस्यात्यन्तमननुज्ञानार्थमभ्युदितहोमिनामित्याह । कथन्नाम ? ये  
तावदभ्युदितहोमिनस्तेषामपि यदा यावदादित्योहस्तादूर्ध्वं न  
गच्छति, तावानेव होमकालो न परस्तादपि, तदा किमु वक्तव्य-  
मुदितहोमिनाम् ?—इति । सोऽयमभिशब्दोऽस्यार्थस्योपोद्लको-  
भवति । स स्वल्पयमभ्युदितहोमोऽसन्नप्येवमर्थं सिद्धवन्निर्दिश्यते ।  
सन्नेव वाऽनूद्यते । उदितहोमिन एव वा एवं निर्दिश्यन्ते—इति  
न किञ्चिदनुचितम् । तथाचोक्तम् ।

“धात्वर्थं बाधते कश्चित् कश्चित्तमनुवर्त्तते ।

तसेव विशिनश्चन्य उपसर्गगतिस्त्रिधा” ।

इति । अतएवाचार्यपुत्रेण रविविम्बस्य रेखामात्रदर्शन एवो-  
दितहोमः कर्त्तव्यतयोपदिष्टः । तथा च गृह्णासंयहः ।

“उदितेऽनुदिते चैव समयाध्युषिते तथा ।

सर्वथा वर्तते यज्ञ इतीयं वैदिकी श्रुतिः ।

रात्रेः षोडशमे भागे ग्रहनक्षत्रभूषिते ।

अनुदयं विजानौयाद्वौमं तत्र प्रकल्पयेत् ।

ततः प्रभातसमये नष्टे नक्षत्रमण्डले ।

रविविम्बं न दृश्येत समयाध्युषितं सूतम् ।

रेखामात्रन्तु दृश्येत रश्मिभिश्च समन्वितम् ।

उदयं तं विजानौयाद्वौमं कुर्याद्विचक्षणः” ।

इति । स खल्वयमाचार्यपुत्रः “उदिते जुहोति अनुदिते  
जुहोति समयाध्युषिते जुहोति” इति श्रुतिमनुसरन् प्रातर्हेमस्य  
कालक्रयमुक्तवान् । आचार्येण तु समयाध्युषितकालस्यानुदितकाल-  
एवान्तर्भावं पश्यता कालदयमुक्तम् । अतोनानयोः पितापुत्रवचसो-  
र्विरोधः शङ्कनौयः । एवच्छामाकमुदितहोमो यदा रश्मिसमन्वितं  
रविविम्बं रेखामात्रं दृश्यते तदैवोपक्रम्य रविरुदयगिरिं हित्वा  
यावद्वृस्तादूर्ध्वं न गच्छति, तावति काले समापनौय इत्याचार्य-  
पुत्रकात्यायनवचनाभ्यां मिध्यतौति परिशिष्टप्रकाशव्याख्यानमस्म-  
च्छास्त्रविरुद्धमेवेति सुधीभिरवधेयम् । पांशुतुषारादिभिरन्तरिते  
रवौ यत् कर्त्तव्यं, तदप्याह कात्यायनः ।

“रजोनौहारधूमावृत्तक्षाग्रान्तरिते रवौ ।

सन्ध्यासुहित्य जुङ्गयात् व्रतमस्य न लुप्यते” ।

इति । ‘अनुदिते’—उदयमप्राप्ते, ‘वा’, रवौ, ‘प्रातराङ्गति’  
‘जुङ्घयात्’ । वाशब्दादुदितानुदितहोमयोर्वैकस्थिकत्वं दर्शयति ।  
एकश्चाच वाशब्दः श्रूयते—अनुदिते वा—इति । सोऽयमनुदितहोमो-  
नोदितहोमेन तुल्यवद्विकल्पयते । कस्मात्? वाशब्दद्वयाश्रवणात् ।  
न खलु ‘दर्शि वा पौर्णमासे वा—इत्येवमादिवदिह तथात्वावबोधकं  
वाशब्दद्वयमस्ति । स खल्यमुदितहोमोऽन्यस्मात् प्रशस्यते राणा-  
यनौयकौथुमादीनामित्यवगम्यते ।

यश्चानुदिते जुहोति, स चेन्न शक्तोत्यनुदिते होतुं; जातुचित्  
कुतस्मित् प्रतिबन्धात्,—अतिपात एवास्य प्रातराङ्गतेर्भवति, न  
शक्तोऽप्युदिते जुङ्घयात् । कस्मात्? ‘उदितेऽनुदिते वा’—इति  
विकल्पश्रवणात् । विकल्पे च नोभयः शास्त्रार्थः—इति तन्त्रस्थितिः ।  
श्रुतिश्चास्यामेव दशायामुदितहोमं निन्दति । “श्यावोऽस्याङ्गति-  
मभ्यवहरति य उदिते जुहोति”—इति । “यथाऽतिथये प्रद्रुताया-  
न्नमाहरेयुक्तादृक् तत्, यदि उदिते जुङ्गति”—इति चैवमादिका ।  
आह च भगवानन्नपादः—“अभ्युपेत्य कालभेदे दोषवचनात्”—इति ।  
जैमिनिरपि—“प्रक्रमादा नियोगेन”—इति । यस्य च प्रातराङ्गतेरति-  
पातो भवति, स प्रायस्मित्तं कृत्वा गौणकाले तां जुङ्घयात् ॥ २८ ॥ १४

इति महामहोपाध्यायराधाकान्तसिद्धान्तवागीशभट्टाचार्यत्मज  
ओचन्द्रकान्ततकालङ्कारभट्टाचार्यस्य कृतौ गोभिलौयगृह्णसूत्रभाष्ये  
प्रथमप्रपाठकस्य प्रथमः खण्डः ॥ ० ॥

---

## गोभिलौयगृह्यसुने

प्रथमप्रपाठके द्वितीयः खण्डः ।

—•—•—•—

यज्ञोपवीतमाचमनञ्च खल्वङ्गं कर्मणामित्येतद्वगतं—‘यज्ञोप-  
वौतिनाऽचान्तोदकेन कृत्यम्’—इत्यत्र । अथेदानौ तदुभयमपि  
क्रमेण व्याचिख्यासुः शिष्यानुजिष्ठक्षया, यज्ञोपवीतन्तावदाह ।

यज्ञोपवीतं कुरुते सूचं वस्त्रं वाऽपि वा कुशरञ्ज-  
मेव ॥ १ ॥

यज्ञोपवीतं कुरुते, कुब्बीत—धारयेदित्येत् । विधर्थे लट् ।  
कौदृशन्तत् ?— इत्याह—‘सूचम्’ सूचनिर्धितम् ।

“यज्ञोपवीतं कुब्बीत सूचेण नवतान्तवम्” ।

इति ।

“चिवृदूर्ध्वृतं कार्यं तन्तुचयमधोवृतम् ।  
चिवृतञ्चोपवीतं स्यात्तस्यैको ग्रन्थिरिष्यते” ।  
इति च गृह्यमंग्रहकर्मप्रदौपोक्तलक्षणमित्यर्थः । अत्र च—  
“पृष्ठवंशे च नाभ्याञ्च धृतं यद्दिन्दते कटिम् ।  
तद्वार्यमुपवीतं स्यान्नातोलम्बं न चोच्छ्रुतम्” ।  
इति कर्मप्रदौपवचनात् ।

“गोभिर्बालपवित्रण धार्यमाणेन नत्यग्नः ।  
न स्युश्नन्तीह पापानि श्रियं गात्रेषु तिष्ठति” ।

तथा,

“स्तनादूर्ध्मधोनाभेन कर्तव्यं कथञ्चन ।

स्तनादूर्ध्म श्रियं हन्ति नाभ्यधस्ताद्वन्द्वयः” ॥

इति गृह्णसंग्रहवचनात् ।

“कार्पासमुपवीतं स्याद्विप्रस्थोर्द्धृवृतं चिह्नित् ।

शणसूत्रमयं राज्ञो वैश्यस्याविकसौचिकम्” ॥

इत्येवमादिसूत्यन्तरेभ्यञ्च विशेषोऽवगन्तव्यः । मुख्यश्वायं पच्चः,

इह वाशब्दाभावात् उत्तरत्र च वाशब्दान्तानात्—इति भद्रनारायण-

प्रभृतयः । यत्र—“वाससा यज्ञोपवीतानि कुरुते, तदभावे चिह्निता

सूत्रेण”—इति निगमपरिशिष्टवाक्यम् । तत्र यज्ञोपवीतपदसुन्त-

रौथपरं तद्वर्त्मविन्यासविशेषलाभार्थम् । यथा “उपसङ्गिष्वरित्वा

मासमेकमग्निहोत्रं जुहोति”—इति कौण्डपायिनामयनेऽग्निहोत्रपद-

मग्निहोत्रधर्मप्राप्यर्थं गौणम् । एवमिहापीत्यदोषः । एवं बह्निं

वचनान्याच्छस्येनोपपत्यन्ते । अन्यथा अस्मादेव वाक्यान्तानि वस्त्रा-

लाभविषयाणि वक्तव्यानि । न चैतदुचितम् ! कस्मात् ? .

“विरोधो यत्र वाक्यानां प्रामाण्यं तत्र भूयसाम्” ।

इति स्मरणात् । अतएव स्मर्यते ।

“यथा यज्ञोपवीतञ्च धार्यते च द्विजोन्तमैः ।

तथा सन्धार्यते यत्रादुत्तराच्छादनं परम् ॥

इति ।

“यज्ञोपवीते हे धार्ये श्रौतस्मार्तेषु कर्मसु ।

तृतीयञ्चोन्तरीयार्थं वस्त्रालाभे तदिष्यते” ॥

इति चैवमादि । परिशिष्टप्रकाशेऽप्युक्तम्—“यज्ञोपवीतानी-  
त्युक्तरौये गौणं तद्वर्षविन्यासविशेषप्राप्त्यर्थम्”—इति । अथवा ।  
अस्माकं सूचं मुख्यं वस्त्रमनुकृत्यः, वैपरीत्यमन्येषामित्यदोषः ।

‘वस्त्रं वा’—अरण्यादावुपवीतनाशे सूचलाभासम्भवात्, यज्ञोपवीतं  
कुरुते । अन्यथा व्युपवीतस्य मेहनादावनर्थः स्यात् ।

“पिवतोमेहतश्चापि भुज्जतोऽनुपवीतिनः ।

प्राणायामचिकं षट्कं नवकञ्च यथाक्रमम्” ।

इति स्मरणात् । न खलु समुद्भूतवेगानाममीषां विसर्गं क्षणमपि  
विलम्बः सम्भवति, वेगप्रतिघातप्रतिषेधाच्च,—इत्यन्यदेतत् ।

‘अपि वा’—अथवा—(चौरादिभिर्वस्त्रस्याप्यपहारेऽरण्यादौ)  
‘कुशरच्चुमेव’ यज्ञोपवीतं कुरुते । एव-शब्दोयज्ञोपवीतकरणं  
नियमति । कर्माङ्ग्नमेव यज्ञोपवीतं मन्यमानः, तस्मादन्यत्रायज्ञोप-  
वीती प्रत्यवैतीत्यर्थः । तदच्च यज्ञोपवीतं विहितं पुरुषाण्यै, यस्य  
कर्मसंयोगः पुरस्तादुक्तः । तदेतत् कात्यायनेनाप्युक्तम् ।

“सदोपवीतिनां भावं सदा बद्धशिखेन च ।

विशिखो व्युपवीतश्च यत् करोति न तत्त्वतम्” ।

इति । वक्ष्यमाणसूत्रपरिभाषितस्य यज्ञोपवीतिनः कर्मार्थत्वे  
लेतत् पुरुषार्थमात्रमित्यवगन्तव्यम् ॥ १ ॥ \* ॥

तस्यैव खण्डिदानीं यज्ञोपवीतस्य विन्यासविशेषः परिभाष्यते  
द्वाभ्यां, विनियोगविशेषविवक्षया ।

दक्षिणं बाहुमुड्यत्य शिरोऽवधाय सव्येऽसे प्रति

स्थापयति दक्षिणं कक्षमन्ववलम्बं भवत्येवं यज्ञोपवीतौ भवति ॥ २ ॥

दक्षिणं सव्येतरं बाङ्गं भुजमुद्दृत्योत्क्षिप्य, शिरोमूद्दूर्निमवधाय वेष्टयित्वा, 'सव्ये' दक्षिणेतरे—वासे, अंसे खक्षे इत्यर्थः । प्रतिष्ठापयति स्थापयति,—यज्ञोपवीतम् । (तथा सति) दक्षिणं कक्षं बाङ्गमूलकोटरप्रदेशं, अनु-अधः, अवलम्बं लम्बमानं भवति—यज्ञोपवीतमर्थात् । पुरुषस्त्वेवमनेन प्रकारेण यज्ञोपवीतौ भवति ।

सेयं परिभाषा कर्मार्था । न खल्वयमपूर्वस्य यज्ञोपवीतिलस्य विधिः,—अपि तु संज्ञाविधिरेषः ‘एवं यज्ञोपवीतौ भवति’-इति । कस्मात् ? पक्षान्तरे वाक्यभेदात् । अपूर्वस्य यज्ञोपवीतिलस्यायं विधिरित्येतस्मिन् यज्ञे भिद्येत वाक्यम् । कथम् ? यज्ञोपवीतौ भवेत्, स चैवं भवति—इति वचनव्यक्तिभेदात् । न च विशिष्टो विधिः सम्भवति, प्राप्तत्वात् यज्ञोपवीतस्य, अप्राप्तत्वाच्च विन्यासविशेषस्य विध्यनुवादवैषम्यापत्तेः । श्रुत्या चैवमवगमात् । श्रुत्या च खल्वेवमवगम्यते—संज्ञाविधिरेवैषः— इति । एवं यज्ञोपवीतौ भवतीति वचनमेवं खल्वाज्ञस्येनोपपद्यते । न ह्यत्र यज्ञोपवीतौ भवेदित्यान्नायते, किन्तर्हि ?—एवम्—अनया रौत्या यज्ञोपवीतौ भवति—इति ।

ननु यज्ञोपवीतं कुरुते इति पुरुषार्थं यज्ञोपवीतमनूद्य तस्य विन्यासविशेषः परिभाष्यते—‘एवं यज्ञोपवीतौ भवति’-इति । ‘एवं प्राचीनावौतौ भवति’-इति च । एवन्तर्हि मन्मतमेवानुजानाति

भवान् ।—यज्ञसूत्रमात्रं पुरुषार्थः, विन्यासविशेषस्तु कर्मार्थः—इति । परमार्थतोऽपि, ‘यज्ञोपवौतं कुरुते’—इति सूत्रयित्वा, ‘एवं यज्ञोपवौतौ भवति’—इति, ‘एवं प्राचीनावौतौ भवति’—इति च सूत्रयत आचार्यस्यास्मदुक्त एवार्थं खरसोऽवगम्यते । तदिदमभिहितमस्माभिः—“यज्ञोपवौतिनाऽचान्तोदकेन कृत्यम्”—इत्यत्र ॥ १ ॥ \* ॥

सब्यं बाहुमुड्यूत्य शिरोऽवधाय दक्षिणोऽस्ते प्रतिष्ठापयति, सब्यं कष्टमन्ववलम्बं भवत्येवं प्राचीनावौतौ भवति ॥ ३ ॥

सब्यं वामम् । वाख्यातमन्यत् । यज्ञोपवौतिना कृत्यमित्येतत् व्याचिख्यासुराचार्यः प्रथमं यज्ञोपवौतमुपदिश्य तस्यैव विन्यासविशेषेण यज्ञोपवौतिलं प्राचीनावौतिलञ्चाभिदधानोयज्ञोपवौतमस्यास्तौत्यमुमेवार्थं तत्रावगमयति । भाष्यकल्पः खल्वयं खण्डो यज्ञोपवौतिनाऽचान्तोदकेन कृत्यमित्यस्य सूत्रस्य ॥ ३ ॥ \* ॥

यदथं विन्यासविशेषः परिभाषितः स विनियोगविशेष इदानौ-मभिधौयते ।

**पितृयज्ञे त्वेव प्राचीनावौतौ भवति ॥ ४ ॥**

पितृभ्यः, पितृणां वा, यज्ञः—“यजतिचोदना इवदेवताक्रियं समुदाये कृतार्थत्वात्”—इत्युक्तलक्षणः, तस्मिन् पितृयज्ञे पितृ-कर्मणौत्थेतत् । तुशब्दश्वशब्दार्थोऽन्यदपि समुच्चिनोति । तदाह कात्यायनः ।

“दक्षिणं पातयेच्चानु देवान् परिचरन् सदा ।

पातयेदितरच्चानु पितॄन् परिचरन्नपि” ।

इति । अथवा । तुशब्दः पितॄयज्ञादन्यत् व्यवच्छिन्नत्ति । तेजान्यत्र विशेषशास्त्रात् मर्वत्र यज्ञोपवीतौ भवतीति गम्यते । पितॄयज्ञमात्रे प्राचीनावौतित्वमभिदधानः खल्वाचार्योऽर्थादन्यत्र यज्ञोपवीतिलं दर्शयति । एकः शाब्दोऽपरः खल्वार्थोऽप्यर्थो भवति । कर्मार्थश्च विन्यासविशेषः पितॄयज्ञेऽवकाशमलभमानोऽन्यत्र निविश्यते । अर्थपत्तिरपि पञ्चमौ प्रमाणानामिति हि तन्त्रस्थितिः । अन्यत्र पुरस्तादुक्तम् । एवशब्दश्च पित्र्ये कर्मणि प्राचीनावौतित्वं नियमयति । स्मरति च भगवान् मनुः ।

“प्राचीनावौतिना सम्यग्यमव्यमतन्द्रिणा ।

पित्र्यमानिधनात् कार्यं विधिवद्भर्त्पाणिना” ।

इति ॥ ४ ॥ \* ॥

यज्ञोपवीतिना कृत्यमित्येतद्वाख्यातम् । आचान्तोदकेन कृत्यमित्येतदिदानौ व्याख्यायते ।

उदगम्भेत्सृष्ट्य प्रक्षाल्य पाणौ पादौ चोपविश्य चिराचामेत् द्विः परिमृजीत ॥ ५ ॥

अग्निसाध्य सायंप्रातर्हेमस्य प्रकृतत्वात्—गृह्णाकर्मणाच्च प्रायेणाग्निसाध्यत्वात्, उदगम्भेरित्याह । उदगुत्तरतः । कस्य? अग्नेः । उत्सृष्टोत्कस्य । सर्पतिर्गच्छतिकर्मा । गतेत्येतत् । प्रक्षाल्याङ्गिः, पाणौ हस्तौ, पादौ चरणौ च । देवलस्त्रव विशेषं स्मरति ।

“प्रथमं प्राञ्छुखः स्थिता पादौ प्रक्षालयेच्छन् ।  
उदञ्छुखो वा दैवते पैठके दक्षिणामुखः” ।

इति । आपस्तम्बस्त्वाह । “प्रत्यक् पादावसेचनम्”—इति ।  
क्रमस्त्र पादप्रक्षालने—“सव्यं पादमवनेनिजे इति सव्यं प्रक्षालयेत्,  
दक्षिणं पादमवनेनिजे इति दक्षिणं प्रक्षालयेत्”—इति लिङ्ग-  
दर्शनादवगन्तव्यः । “सव्यं प्रक्षाल्य दक्षिणं प्रक्षालयति”—इति च  
गृह्णान्तरम् ।—‘उपविष्ट’—

“अन्तर्जानु शुचौ देशे उपविष्ट उदञ्छुखः ।

प्राप्त्वा ब्राह्मणं तीर्थेन द्विजोनित्यसुपस्थृश्वेत्” ।

इति सूत्यन्तरोक्तप्रकारेणेत्यर्थः । गृह्णासंग्रहोऽप्याह,

“होमः प्रतिग्रहोदानं भोजनाचमनानि च ।

अवहिर्जनु कार्याणि साङ्गुष्ठान्येवमाचरेत्” ।

इति । ‘चिः’—चिवारं, ‘आचामेत्’—‘आचान्तोदकेन कृत्यम्’—  
इत्यस्य परिदर्शकतत्त्वा—‘अप’ इति वाक्यशेषः । “चिः पिबदम्,  
बौच्छितम्”—इति च सूत्यन्तरम् । अत्र चिराचामेदित्यभिदधान-  
आचार्यः—चिरब्रह्मणमाचमनमन्यदितिकर्त्तव्यतेति दर्शयति मन्त्र-  
सुक्रावल्यामयेवम् । ‘द्विः’ वारहयम्, ‘परिमृजीत’—

“संवृत्याङ्गुष्ठमूलेन द्विः प्रमृज्यात्ततोमुखम्” ।

इति सरणान्मुखमङ्गुष्ठमूलेन प्रमृज्यादित्यर्थः ॥ ५ ॥ \* ॥

पादावभ्युद्ध्य शिरोऽभ्युक्षेत् ॥ ६ ॥

अद्विरिति सामर्थ्यात् । सृज्वन्यत् । विसमासकरणं पादाभ्यु-  
क्षणशेषेण शिरोऽभ्युक्षणनिषेधार्थमिति भट्टभाष्यम् ॥ ६ ॥ \* ॥

## इन्द्रियार्थद्विः संस्युशेत् ॥ ७ ॥

इन्द्रियाणि, इन्द्रियानाममूर्त्तलात् इन्द्रियायतनानि गोलकानि,  
अद्विः करणभूताभिः, उदकार्द्देण हस्तेनेत्येतत् । प्रतीनिद्रियमित्यर्थः ।  
‘संस्युशेत्’—सम्यक् सृत्यन्तरोक्तप्रकारेण स्युशेत् ॥ ७ ॥ \* ॥  
कानि तानि इन्द्रियाणि ?—इत्यत आह ।

## अक्षिणी नासिके कर्णाविति ॥ ८ ॥

अक्षिणी, चक्षुषी । नासिके, नासाच्छ्विद्वे । कणौं, ओचे ।  
‘संस्युशेत्’ इति सम्बधते । इतिरन्यदपि सृत्यन्तरोक्तं समुच्चिनोति ।  
उपन्यासमाच्चमेवेदम् । क्रमश्च शास्त्रान्तरौय एव भवति ।  
तदाह दक्षः ।

“प्रक्षाल्य पाणी पादौ च चिः पिवेदम्बु वीच्चितम् ।

संवृत्याङ्गुष्ठमूलेन द्विः प्रमृज्यात्ततो मुखम् ।

संहत्य तिस्तुभिः पूर्वमास्यमेवसुपस्युशेत् ।

अङ्गुष्ठेन प्रदेशिन्या ब्राणं पश्चादनन्तरम् ।

अङ्गुष्ठानामिकाभ्याङ्ग चक्षुःओचे पुनः पुनः ।

नाभिं कनिष्ठाङ्गुष्ठेन हृदयन्तु तलेन वै ।

सर्वाभिश्च शिरः पश्चाद्वाह चाग्रेण संस्युशेत्” ।

इति । नन्वाचार्येण क्रमस्यानुक्तलात् पाठकमेणैवानुष्ठानं  
कुतो स्यादिति चेत् । उच्यते ।

दक्षसंहिता किल परिशिष्टकत्वा मून्यन्तरौयग्रन्थानामिति  
तद्वक्त्रमयहणं न दोषाय । तथाचोक्तं तेनैव,

“उक्तं कर्म क्रमौनोक्तो न कल्पो मुनिभिः सृतः ।  
द्विजानान्तु हितार्थाय दक्षसु ख्यमवैत्” ।  
इति । अतएव सर्वमेतत् स्पष्टयति कर्मप्रदौपे कात्यायनः ।  
“त्रिः प्राश्यापोद्विरुद्गृज्य मुखमेतानुपस्थृणेत् ।  
आस्यनासाच्चिकर्णांश्च नाभिवच्चःशिरोऽमकान् ।  
संहताभिस्त्वद्गुल्लीभिरास्यमेवमुपस्थृणेत् ।  
अद्गुष्ठेन प्रदेशिन्या प्राणस्त्रैवमुपस्थृणेत् ।  
अद्गुष्ठानामिकाभ्यांश्च चक्षुः ओचं पुनः पुनः ।  
कनिष्ठाद्गुष्ठयोर्नाभिं हृदयन्तु तलेन वै” ।  
इति ॥ ८ ॥ \* ॥

यद्यन्मीमांस्यर्थं स्यात्तत्तदद्भिः सर्वस्थृणेत् ॥ ९ ॥

यत् यत्, इन्द्रियमन्यद्वाऽङ्गं, ‘मीमांस्य’—मीमांसाविचारः इदं  
शुद्धं जातं न वेति सन्देहनिरामाय, विचार्य—विचाराहं भवति,  
तत्तदद्भिरुदकेन, संस्थृणेत्—प्रक्षालयेत्, न तु संशयनिरामाय विचारं  
कुर्यादित्यर्थः ॥ ९ ॥ \* ॥

तत्रैतदाहुः ॥ १० ॥

तत्र तस्मिन्नाचमने, एतत् वद्यमाणमाङ्ग्राह्मणवाक्या-  
नौति वाक्यग्रेषः । सूत्रस्त्रेदमाभासान्तं शिष्याणां सुखावबोधार्थे  
भवति ॥ १० ॥ \* ॥

**नोपस्युशेद्वजन् ॥ ११ ॥**

न उपस्युशेदाचामेत्, ब्रजन् । ब्रजतिर्गच्छतिकर्मा । गच्छन्नि-  
त्यर्थः ॥ ११ ॥ \* ॥

**न तिष्ठन् ॥ १२ ॥**

न—“उपस्युशेत्”—इति सम्बधते प्रतिवाक्यमितः प्रभृति ।  
‘तिष्ठन्’— ऊर्ज्जः सन् ॥ १२ ॥ \* ॥

**न हसन् ॥ १३ ॥**

न, समयमानः— इति भट्टभाष्यम् । न हास्यं कुर्वन्निति  
फलितार्थः ॥ १३ ॥ \* ॥

**न विलोकयन् ॥ १४ ॥**

इतस्ततः किञ्चन विलोकयन्नोपस्युशेत् । १४ । ० ॥

**नाप्रणतः ॥ १५ ॥**

उपविष्टोऽथप्रणतोऽनवनतपूर्वकायोनोपस्युशेत्, उच्छिष्टानामपा-  
मङ्गेषु पातसमवादित्यभिप्रायः ॥ १५ । ० ॥

**नाङ्गुलीभिः ॥ १६ ॥**

न उपस्युशेदङ्गुलीभिरुद्धमुटकमुत्तिष्ठेत्यर्थः ॥ १६ ॥ ० ॥

**नातीर्थेन ॥ १७ ॥**

तीर्थदाचमनार्थशास्त्रविहिताद् यदन्यत्तदतीर्थमित्युच्यते ।  
पञ्चदासार्थः खल्वयं निपातः । तेनातीर्थेन पित्र्येण नोपस्युशेत् ।  
स्मरति च भगवान् मनुः ।

“ब्राह्मेण विप्रस्तीर्थन् नित्यकालमुपस्थृश्वेत् ।  
कायचैदशिकाभ्यां वा न पित्र्येण कदाचन” ।  
इति । तान्येतानि तीर्थानि—  
“कनिष्ठादेशिन्यज्ञष्टमूलान्यग्रं करस्य च ।  
प्रजापतिपितृब्रह्मदेवतौर्थान्यनुक्रमात्” ।  
इति सृत्यन्तरादवगन्तव्यानि ॥ १३ ॥ ० ॥

### न सशब्दम् ॥ १८ ॥

सशब्दं यथा भवति, न तथोपस्थृश्वेत् ॥ १८ ॥ ० ॥

### नानवेक्षितम् ॥ १९ ॥

अनवेच्छितमद्दृष्टमुदकं नोपस्थृश्वेत् ।

“रात्राववौचितेनापि शुद्धिरुक्ता मनौषिभिः” ।

इति सरणान्न रात्रावेतच्छियम् इति वदन्ति ॥ १९ ॥ ० ॥

### न वाह्याऽसः ॥ २० ॥

जानुभ्यां वाह्यौ— वहिष्कृतावंसौ— “अन्तर्बोररक्तौ हत्वा  
त्रिरपोहाद्वैः पिवेत्”—इति सृत्यन्तरदर्शनात्—हस्तौ यस्य, सोऽयं  
वाह्यांसो नोपस्थृश्वेत् ॥ २० ॥ ० ॥

### नान्तरौयैकदेशस्य कल्पयित्वोत्तरौयताम् ॥ २१ ॥

अधःपरिधानमन्तरौयमित्याचक्षते । तस्यान्तरौयस्य,—एकदेश-  
स्यावयवस्य, उत्तरौयतां कल्पयित्वा । एकवासा इत्येतत् ॥ २१ ॥ ० ॥

## नोषणाभिः ॥ २२ ॥

न, उपस्थृशेत्—उषणाभिः, वक्तितप्ताभिरङ्गिर्न् पुनर्धर्षतप्ताभि-  
रपौत्यर्थः ।

“उद्केनातुराणाम् तथोष्णेनोषणपायिनाम्” ।

इति सूत्यन्तरदर्शनादनातुरः पुरुष इति वाक्यशेषः ॥ २२ ॥

## न सोपानत्कः ॥ २३ ॥

अङ्गिरित्येव ॥ २३ ॥ ० ॥

## न च सोपानत्कः क्वचित् ॥ २४ ॥

चकारोऽयर्थं भिन्नक्रमो द्रष्टव्यः । उपानहौ प्रसिद्धे, ताभ्यां  
सहितः पुरुषः सोपानत्क इत्युच्यते । सोऽयं सोपानत्कः, क्वचिच्च—  
कस्याङ्गिरित्यवस्थायाम् ।

“राज्ञां गुरुणां देवानां न दुष्येदन्तिके चरन् ।

आजानुपत्तचरणस्तथाऽचमनकर्मणि” ।

इति सूत्यन्तरोक्तायामपि । नोपस्थृशेत् । सोऽयं कौथुमादीनां  
विशेषविधिः । भद्रभाष्ये लिदं सूत्यन्तरमस्यापवादतया वर्णि-  
तम् ॥ २४ ॥ ० ॥

## कासक्तिकः ॥ २५ ॥

“शिरः प्रावृत्य कण्ठं वा मुक्तकञ्चशिखोऽपि वा ।

अङ्गला पादस्तोः शौचमाचान्तोऽयश्चुचिर्भवेत्” ।

इति सूत्यन्तरदर्शनात्—‘के,’ शिरसि, आसक्तिका आवैष्टिका

हता येन, सोऽयं कासक्तिकः हतशिरोवेष्टनः । ‘नोपस्युशेत्’ इति  
सम्बध्यते । बद्धपरिकरः कद्मुकौ चैवमुच्यते इत्यप्याङ्गः ॥ २५ ॥ ० ॥

**गले बद्धः ॥ २६ ॥**

गलावलम्बितवासाः, प्रावृतोन्तरासङ्ग इत्येतत् । ‘नोपस्युशेत्’—  
इत्यनुवर्तते ॥ २६ ॥ ० ॥

**चरणौ न प्रसार्य च ॥ २७ ॥**

चरणौ पादौ, प्रसार्य वित्य । चशब्दः—

“नासनारुद्धचरण आचामेन्न जपेत् क्वचित्” ।  
इति सूत्यन्तरोक्तं ममुच्चिनोति । तेन, तथाविधश्च, न,  
उपस्युशेत् ॥ २७ ॥ ० ॥

**अन्तः प्रत्युपस्युश्य शुचिर्भवति ॥ २८ ॥**

अन्ततोदयोक्ताचमनात् परतः, प्रत्युपस्युश्य स्युद्धोदकं पाणिना,  
शुचिर्भवति पुरुष इत्यर्थः । अन्ततोमध्यत इन्द्रियायतनान्युपस्युश्य  
शुचिर्भवति, न पार्श्वत इत्यन्ये ॥ २८ ॥ ० ॥

**हृदयस्युशस्त्वेवाप आचामेत् ॥ २९ ॥**

हृदयं याः स्युशन्ति, ता इमा हृदयस्युश्य एवाप आचामेदिति  
हृदयस्युश्य आपोनियम्यन्ते । तुशब्दश्चशब्दार्थः—

‘हङ्गाभिः पूयते विप्रः कण्ठगाभिमु भूमिपः ।

वैश्योऽङ्गिः प्राश्निताभिश्च शूद्रः स्युष्टाभिरन्तः’ ।

इति सूत्यन्तरोक्तं ममुच्चिनोति ॥ २९ ॥ ० ॥

**उच्चिष्टोहैवातोऽन्यथा भवतीति ॥ ३० ॥**

उच्चिष्टोह किल इत्यैतिह्यार्थकोऽनर्थको वा निपातः । उच्चिष्ट-  
एव न शुद्ध इत्यर्थः । अतोऽस्मात् यथोक्तात् विधेरन्यथाऽन्येन प्रकारे-  
णाचान्तोऽपि भवति । इतिब्राह्मणवाक्यममास्त्रिं द्योतयति ॥ ३० । ० ॥

**अथ प्रत्युपस्थश्चनानि ॥ ३१ ॥**

अथोपस्थर्गनिन्तरं प्रति पुनरुपस्थृश्यन्ते येषु निमित्तेषु, तानी-  
मानि प्रत्युपस्थर्गनानि—द्विराचमननिमित्तानीत्येतत् । वक्ष्यन्ते इति  
वाक्यशेषः ॥ ३१ ॥ ० ॥

**सुष्ठा, भुक्ता, क्षुत्वा, स्तात्वा, पौत्वा, विपरिधाय च,**  
**रथ्यामाक्रम्य, शमशानञ्चाचान्तः पुनराचामेत् ॥ ३२ ॥**

सुष्ठा—निद्रामासेव्य, भुक्ता—भक्षयित्वा,—किञ्चिङ्गच्यमित्यर्थति,  
क्षुत्वा—क्षुतं क्षुत्वा, स्तात्वा—आसुत्य, पौत्वा—पेयमुदकादि,  
विपरिधाय—वासः । चः समुच्चये ।

“होमे भोजनकाले च सन्ध्ययोर्हमयोरपि ।

आचान्तः पुनराचामेदासोविपरिधाय च” ।

इत्येवमादिसृत्यन्तरोक्तं समुच्चिनोति । रथा प्रतोलौ  
विशिखेत्यनर्थान्तरम् । तामाक्रम्य, शवानां शयनं शमशानम्,  
चकारादाक्रम्येत्यनुषब्धते । आचान्तः कृताचमनः सन् पुनर्भूय-  
आचामेदिति द्विराचमनमेषु निमित्तेषु कर्त्तव्यमन्यत्र कर्मकालात् ।  
तथाच सृत्यन्तरम् ।

“कुते निष्ठौविते सुप्ते परिधानेऽश्रुपातने ।  
कर्ष्णस्य एषु नाचासेऽचिणश्रवणं स्पृशेत्” ।

इति । अतएव,

“कुते निष्ठौवने चैव दन्तोच्छिष्टे तथाऽनृते ।  
पतितानाञ्च संभाषे दच्छिणं श्रवणं स्पृशेत्” ।

इति गृह्णासंग्रहवाक्यमपि सङ्गच्छते ॥ ३२ ॥ ० ॥

इति महामहोपाध्यायराधाकान्तसिद्धान्तवागीशभद्राचार्यात्मज-  
श्रौचन्द्रकान्ततर्कालङ्कारस्य कृतौ गोभिलीयगृह्णसूचभाष्ये प्रथम-  
प्रपाठकस्य द्वितीयः खण्डः ॥ ० ॥

---

## गोभिलौयमृह्यसूत्रे

प्रथमप्रपाठके द्वतीयः खण्डः ।

—००००—

उक्तौ सायंप्रातर्हेमकालौ, अथेदानीमावृदनयोर्वक्तव्या—कथं  
होतव्यमिति । तामाह ।

अभिसुपसमाधाय परिसमूह्य दक्षिणजान्वतो दक्षि-  
णेनाभिमदितेऽनुमन्यस्वेत्युदकाञ्जलिं प्रसिद्धेत् ॥ १ ॥

प्रादुष्कृतमग्निसुप समीपे होमकालस्य, समाधायेऽनेन  
सम्यगाधाय प्रज्वास्य, परि सर्वतोभावेन समूह्य विच्छिन्नानन्यवयवा-  
नेकौष्ट्रत्य, मन्त्रानुपदेशादमन्त्रकमित्यभिप्रायः । यत् पुनराचार्य-  
एव समन्त्रकं परिसमूहनं वक्ष्यति—“इमं स्तोममिति श्रूचेन परि-  
समूहेत्”—इति । तदत्र न भवति । इह मन्त्रानुपदेशात् । चिप्र-  
होमत्वाच्चास्य । तदाह कर्मप्रदीपः ।

“न कुर्यात् चिप्रहोमेषु द्विजः परिसमूहनम् ।

वैरूपाच्च न जपेत् प्रपदच्च विवर्जयेत्” ।

इति । चिप्रं ये द्वयन्ते त इमे चिप्रहोमाः सायंप्रातर्हेमादय-  
उच्यन्ते । तदनेन परिसमूहनस्य निषेधादाचार्येण परिसमूहेति  
करणाच्चामन्त्रकमेव परिसमूहनमत्र करणीयं, न तु इमं स्तोममिति  
श्रूचेनेति स्थिष्यते । न च,

“यत्र मन्त्रा न विद्यन्ते व्याहृतीस्तत्र योजयेत् ।

मन्त्राणामेव चादेश्चे मन्त्रात् कर्म समाचरेत्” ।

इति गृह्णासंयहोक्रो व्याहृतिप्रयोगः कथं न भवतीति वाच्यम् ।

“सायं प्रातर्श्वदेवे पितृयज्ञे तथैवच ।

कम्बुके गोमये नित्यं व्रतानां समिधासु च ।

चैत्ये यूपे ब्रौहियवे भूमावप्सु च याज्ञिकैः ।

व्याहृतौर्न प्रयोक्तव्या यज्ञवास्तुक्रिया तथा” ।

इति तचैवास्मिन् कर्मणि तन्निषेधात् । एवं स्तरणमप्यच न कर्त्तव्यम् । कस्मात् ? इतः परं स्तरणान्नानात् । इतः परं खल्वा-  
चार्यः स्तरणमभिदधानः नास्त्वेषु स्तरणमिति दर्शयति । तदप्याह कर्मप्रदौप एव ।

“यान्यधः स्तरणान्नान्न तेषु स्तरणं भवेत् ।

एककार्यार्थसाध्यतात् परिधीनपि वर्जयेत्” ।

इति । ब्रह्मास्थापनमपि नास्त्वेव । कस्मात् ? तदधः समान्ना-  
नादेव । अतएव गृह्णान्तरम् ।

“एकसाध्येष्ववर्हिःषु न स्यात् परिसमूहनम् ।

नोदगासादनच्चैव चिप्रहोमा हि ते सृताः” ।

इति चिप्रहोमानामेकसाध्यत्वम्—होतमात्रसाध्यत्वं दर्शयति गृह्णासंयहोऽप्याह ।

“राकाश्चै पितृयज्ञे च ब्रह्माणं नोपकल्पयेत् ।

सायं प्रातश्च होमेषु तथैव बलिकर्मसु” ।

इति । न्यञ्चकरणन्तु—इदं भूमेर्भजामह इति—कर्त्तुमुचितम् ।  
कस्मात् ? “पूर्वेषु चैके”—इति तस्य पञ्चप्राप्ततात् । न खल्वेतत्

प्रतिषिध्यते । परमकरणेऽपि न वैगुण्यं भवति ; पञ्चप्राप्त्वादेव । एकेषां खल्वाचार्याणां मतम्—कर्त्तव्यमिति, न कर्त्तव्यमिति चापरेषाम् । तस्मात् करणेऽभ्युदयः, अकरणे चावैगुण्यमिति सिद्धम् । तत्प्रकारश्च कर्मप्रदौपे दर्शितः ।

“दक्षिणं वामतोवाह्नमात्माभिमुखमेव तु ।

करं करस्य कुर्वीत करणे न्यञ्चकर्मणः” ।

इति । दक्षिणजान्वक्तः,—दक्षिणं जानु अक्तम्—(अञ्चतिर्गच्छति-कर्मा) गतं, भूमिमित्यर्थात् यस्य, स दक्षिणजान्वक्तः भूमिगतदक्षिण-जानुकदत्यर्थः । स खल्वयं दक्षिणजान्वक्तः, ‘दक्षिणेनाग्निं’ दक्षिणस्यामदूरवर्त्तिन्यान्दिश्यग्नेः, अदितेऽनुमन्यस्वेत्यनेन मन्त्रेण करणभूतेन मन्त्रं पठिलेत्यर्थः । “मन्त्रान्ते कर्मादिसच्चिपातः”—इति न्यायात् । ‘उदकाञ्जलिं’ विन्यासविशेषविशिष्टहस्तावञ्जलिरित्याचक्षते । ‘उदक-पूरितोऽञ्जलिः’ अञ्जलेष्वर्वा उदकमित्युदकाञ्जलिः । तमिमसुद-काञ्जलिं प्रसिद्धेत् प्रागग्निमित्यर्थः । अग्नेः खलु दक्षिणस्यामदूर-वर्त्तिन्यां दिश्ययं प्रसेकः पूर्वाभिमुखश्च होता भवति । “प्राच्छि उदक्षि वा कर्माण्यनुतिष्ठेन्”—इति च ब्राह्मणम् ॥ १ ॥ \* ॥

अनुमतेऽनुमन्यस्वेति पश्चात् ॥ २ ॥

पश्चात् पश्चिमायां दिश्यग्नेः—उदकाञ्जलिं प्रसिद्धेदित्यनुवर्त्तते । उदगग्निमित्यर्थः । गतमन्यत् ॥ ३ ॥ \* ॥

सरस्वत्यनुमन्यस्वेत्युत्तरतः ॥ ३ ॥

उत्तरत उत्तरस्यां दिश्यग्नेरुदकाञ्जलिं प्रसिद्धेत् पूर्वाग्नम् । लिष्टमन्यत् ॥ ३ ॥ ० ॥

देव सवितः प्रसुवेति प्रदक्षिणमग्निं पर्युक्षेत् सकृदा  
चिर्वा ॥ ४ ॥

देव सवितः प्रसुवेत्यनेन मन्त्रेण करणभूतेन प्रदक्षिणं यथा  
भवत्यग्नेस्तथाऽग्निं पर्युक्षेत् परिषिञ्चेद्देष्टयेदुदकाञ्जलिधारयेत्यर्थः ।  
सकृदेकवारं वा चिर्वारत्रयं वा यथा भवति तथा पर्युक्षेदिति  
क्रियाविशेषणमेतत् । पर्युक्षणञ्चेदावर्त्यते मन्त्रोऽप्यावर्त्तनौयः ।  
करणलादस्य । प्रधानस्य खल्वावृत्तौ तदनुयायिनोगुणा अप्यावर्त्तन्ते ।  
वाग्बद्धौ तुल्यवद्विकल्पार्थौ । तदत्र चिरावृत्तिपक्षे फलभूमा  
कल्पनौयः । इतरथा उघुप्रयत्नसाध्ये सकृत् पर्युक्षणे यावानर्थ-  
स्तावानेव चेत् गुरुप्रयत्नसाध्ये पक्षान्तरेऽपि स्यात् ;—स्यात्तर्हि-  
प्रामाण्यमेवाननुष्ठानलक्षणमस्य । कः खल्वनुन्मत्तः सत्यप्यल्पीय-  
स्युपाये तावन्तमेवार्थमुत्पिपादयिषुर्गरौयांसमुपायमुपादत्ते । अत-  
एवाह कात्यायनः ।

“यत्र स्यात् कृच्छ्रभूयस्त्रं श्रेयसोऽपि मनौषिणः ।

भूयस्त्रं ब्रुवते तत्र कृच्छ्रात् श्रेयोह्यवाप्यते” ॥

इति ॥ ४ ॥ ० ॥

पर्युक्षणप्रकारमाह ।

पर्युक्षणान्तान् व्यतिहरन्नभिपर्युक्षन् होमीयम् ॥ ५ ॥

दण्डरञ्जूदकधारादिष्वादिरप्यन्तग्बद्धो भवतीत्याङ्गः । वङ्ग-  
वचनश्रुतिस्त्रिवैतिपक्षाभिप्राया । तदयमर्थः । पर्युक्षणानां पर्यु-  
क्षणोदकधाराणामन्तान् व्यतिहरन् अभ्यन्तरतः कुर्वन्नित्यर्थः ।

अनेनैतदुक्तं भवति । पर्युच्चणारम्भकोटिमध्यन्तरतोऽवसानकोटिच्छ  
वहिः कुर्वादिति । व्यतिहरन् व्यतियोजयन् मिश्रीकुर्वन्निति वा ।  
अन्ये लाङ्गः—व्यतिहारोविकर्षः व्यतिहरन् विष्णुष्टान्तरालान् कुर्व-  
न्नित्यर्थः—इति । होमौयं होमार्यमुपकृत्प्रभौह्नादि, अभिपर्युच्चन्  
धारया अभ्यन्तरतः कुर्वन्नित्यर्थः । अथवा । अभिपर्युच्चन् आभि-  
मुख्येन सिञ्चन् स्पर्शयन्नित्येतत् । ‘अग्निं पर्युच्चेत्’—इति पूर्वसूत्रस्य  
सम्बन्धते ॥ ५ ॥ ० ॥

अथ हविष्यस्यान्नस्यामौ जुहुयात् कृतस्य वाऽक्ष-  
तस्य वा ॥ ६ ॥

अथेत्यानन्तर्यार्थोविशिष्टमानन्तर्यमभिद्योतयति ।

“समिदादिषु होमेषु मन्त्रदैवतवर्जिता ।

पुरस्ताच्चोपरिष्टाच्च इन्धनार्थं समिद्धवेत्” ॥

इति कर्मप्रदीपदर्शनात् पर्युच्चणानन्तरं द्वण्डौ समिधमाधा-  
येत्यर्थः । आचार्यपुत्रोऽप्याह ।

“सर्वेषामेव होमानां समिदादौ विधीयते ।

कर्मान्ते चैवमेव स्यात् स्वाहां तत्र न कारयेत्” ॥

इति । समिच्च प्रोक्षितैवाधात्येत्याहापस्तम्बः । “नाप्रोक्षित-  
मिन्धनमग्रावादध्यात्”—इति । हविष्यस्य हविषि साधोः—

“हविष्येषु यवा मुख्यास्तदनु ग्रीहयः सृताः ।

माषकोद्रवगौरादौन् सर्वलाभेऽपि वर्जयेत्” ॥

इति कर्मप्रदीपोक्तस्य माषकोद्रवादिवर्जस्य यवादेः । अन्तस्य

ऋग्नौवस्य कौटाद्यदृष्टतया भक्षणयोग्यस्येतेत् । षष्ठी चेयं  
हम्बन्धार्था । हविष्येनाज्ञेनाग्नौ जुङ्गयात् होममभिनिर्वर्त्तयेदित्यर्थः ।  
ऋग्वा । अवयवार्थैवेयं षष्ठी द्रष्टव्या । हविष्यस्याज्ञस्यावयवेन होम-  
मभिनिर्वर्त्तयेत्—इति । किमनेनोक्तं भवति ? एतदनेनोक्तं भवति ।  
य सर्वमिह हविष्यमन्नं होतव्यम् । किन्तर्हि ? अवयवस्तुस्य  
स्रोतव्यः—यथाऽवशिष्यते तथा होतव्यम्—इति । स स्वल्पयं होमः—  
“होमपात्रमनादेशे द्रवद्रव्ये सुवः सृतः ।  
पाणिरेवेतरस्मिंसु सुचा चात्र न छ्वयते” ॥

इति ।

“पाण्याङ्गतिर्द्वादशपञ्चपूरिका  
कंसादिना चेत् सुवमात्रपूरिका ।  
दैवेन तौर्ध्नेन च छ्वयते हवि—  
ब्यज्ञारिणि स्वर्चिषि तच्च पावके” ॥

इति च कर्मप्रदौपदर्शनात् ।

“उत्तानेनैव हस्तेन झाङ्गुष्टायेण पौडितम् ।  
संहताङ्गुलिपाणिसु वाग्यतो जुङ्गयाद्विः” ॥

इति गोभिलपरिशिष्टवचनात्, यथोक्तप्रमाणं यथोक्तं हवि-  
र्महीला यथोक्तेन प्रकारेण दक्षिणेन पाणिना कर्तव्यः । अत्र च  
पुनः—‘अग्नौ’—इति सूत्रयज्ञाचार्यः—समिद्वे वक्त्रौ होतव्यमिति  
स्रोतयति । सूत्रितं स्वल्पाचार्येण पुरस्तादेव—“गृह्णेऽग्नौ होमो-  
विधीयते”—इति । तदाह कर्मप्रदौपः ।

“योऽनर्चिषि जुहोत्यग्नौ व्यज्ञारिणि च मानवः ।

मन्दाग्निरामयावौ च दरिद्रशोपजायते ॥

तस्मात् संमिष्टे होतव्यं नासमिष्टे कदाचन ।

आरोग्यमिष्टताऽऽयुञ्ज श्रियमात्यन्तिकीलथा” ॥

इति । समित्थनञ्चाग्नेव्यजनादिना कर्त्तव्यमित्यथाह स एव ।

“जुद्धषंश्च इते चैव पाणिसूर्पस्फदारुभिः ।

न कुर्यादग्निधमनं कुर्याद्वा व्यजनादिना ॥

मुखेनैके धमन्त्यग्निं मुखाद्वौषोऽध्यजायत ।

नाग्निं मुखेनेति च यज्ञौकिके योजयन्ति तत्” ॥

इति । गृह्णासंग्रहः ।

“न वस्त्रेण धमेदग्निं न सूर्पणं न पाणिना ।

मुखेनोपाधमेदग्निं मुखाद्वौषोऽध्यजायत” ॥

इति । होमे च कर्त्तव्ये यत्र यदभिधानोऽग्निस्त्रिम् तमाङ्गय संपूज्य होतव्यम् ।

“सन्तुजयेत्ततो वक्त्रं दद्याच्चैवाङ्गतौः क्रमात्” ।

इति स्मरणात् ।

“आङ्गय चैव होतव्यं यत्र यो विहितोऽनलः” ।

इति गृह्णासंग्रहवचनात् । यत्र चाग्निर्यदभिधानो भवति तदाहु गृह्णासंग्रहः ।

‘लौकिकः पावकोद्दग्निः प्रथमः परिकौर्त्तिः ।

अग्निस्त्रु मारुतो नाम गर्भाधाने विधीयते ॥

सुंसवने चन्द्रनामा षड्जाकर्मणि शोभनः ।

सौमन्ते मङ्गलो नाम प्रगल्भो जातकर्मणि ॥

नान्नि स्यात् पार्थिवो ह्यग्निः प्राशने च षुचिस्तथा ।  
 सम्यनामाऽथ चूडे तु ब्रतादेशे समुद्भवः ॥  
 गोदाने सूर्यनामा स्यात् केशान्ते ह्यग्निरुच्यते ।  
 वैश्वानरोविसर्गं च विवाहे योजकः सृतः ॥  
 चतुर्थ्यान्तु शिखौ नाम षुतिरग्निस्तथाऽपरे ।  
 आवस्थे भवो ज्ञेयो वैश्वदेवे तु पावकः ।  
 ब्रह्मा वै गार्हपत्ये स्यादीश्वरो दक्षिणे तथा ।  
 विष्णुराहवनीये तु अग्निहोत्रे चयोऽग्नयः ॥  
 लक्ष्महोमे च वक्तिः स्यात् कोटिहोमे झताशनः ।  
 प्रायश्चित्ते विधिश्चैव पाकयज्ञे च साहमः ॥  
 देवानां हव्यवाहसु पितृणां कव्यवाहनः ।  
 पूर्णाङ्गत्यां मृढोनाम शान्तिके वरदस्तथा ॥  
 पौष्टिके बलदश्चैव क्रोधोऽग्निशाभिचारिके ।  
 वश्यार्थं कामदो नाम वनदाहे तु दूतकः ॥  
 कोष्ठे तु जठरो नाम क्रव्यादोमृतभक्षणे ।  
 समुद्रे वाडवो ज्ञेयः क्षये मंवर्त्तको भवेत्” ॥

इति । विशेषनामासम्भवे च विश्वरूपो नामाग्निः सर्वत्र भवति ।

“सर्वतः पाणिपादान्तः सर्वतोऽच्छिग्निरोमुखः ।  
 विश्वरूपो महानग्निः प्रणोतः सर्वकर्मसु” ॥

इति गृह्णासंग्रहवचनात् । हविष्यस्यान्तस्येतदिग्निनष्टि ;—  
 ‘कृतस्य’ श्रोदनादेव्वा, ‘चक्रतस्य’ व्रीह्यादेव्वा । तदाह कात्यायनः ।  
 “कृतमोदनसक्तादि तण्डुलादि कृताकृतम् ।

ब्रीह्मादि चाङ्गतं प्रोक्तमिति हव्यं चिधा मतम्” ॥  
इति । व्याख्यातौ वाश्वब्दौ ॥ ६ ॥ \* ॥

अङ्गतच्चेत् प्रक्षाल्य जुहुयात् प्रोदकं कृत्वा ॥ ७ ॥

अङ्गतं ब्रीह्मादि, चेत् यदि, जुङ्गयात्,—तर्हि पूर्वमेव तत् प्रक्षाल्य—“चिर्दिवेभ्यः प्रक्षालयेदित्याङ्गः”—इति लिङ्गदर्शनात् देवार्थत्वाच्चास्य वारचयमिति वाक्यश्चेषः । प्रगतमुदकं यमान्तदिदं प्रोदकम्—प्रगतोदकं कृत्वा जुङ्गयात् । तदयमर्थः । पूर्वमेव ब्रीह्मादि प्रक्षाल्य प्रगतोदकच्च कृत्वा संस्यापयेत् शुचौ भाजने । आगते च होमकाले तस्मादेवोद्भूत्योद्भूत्य जुङ्गयात् । न तु होमकाले प्रक्षालयेत् । अप्रगतोदकतयाऽग्नेरपचयापत्तेरित्यभिप्रायः । शब्दप्रमाणकलादस्यार्थस्य न किमपि गङ्कितव्यम् । तस्मादेव च नास्ति कृतस्य प्रक्षालनापेक्षा । न खल्वस्ति शब्दः—कृतं प्रक्षालयेदिति ॥ ७ ॥ ० ॥

अथ यदि दधिपयोयवाग् वा, कङ्गसेन वा चरस्याल्या वा सुवेण वै वा ॥ ८ ॥

अथ ब्रीहियवयोरभावे, यदि—दधि, पयो, यवाग् वा जुङ्गयात् । यवागूर्यवस्त्रष्टकः । स खल्वयं दध्यादिहोमानुवादो दध्यादिहोमविधिमनुमापयति—ब्रीहियवयोरभावे दध्यादि जुङ्गयादिति । कस्मात् प्राप्यनुसारित्वादनुवादस्य । यथा चतुरवत्तं पञ्चावत्तं वा जुहोतीति होमानुवादो होमविधिम् । यथा वा—

“असंकृतप्रमीतानां त्यागिनां कुलयोषिताम् ।  
उच्छिष्टं भागधेयं स्याद्भेषु विकिरश्च यः” ॥

इति दर्भेषु विकिरानुवादो दर्भेषु विकिरविधिम् । तथा चोक्रम् ।

“लिङ्गादपि विधिज्ञेयो दर्भेषु विकिरो यथा” ।

इति । यथा वा—“यद्युवा उभयं चिकीष्टद्वौचञ्चैव ब्रह्मात्मचैव”—इत्युभयचिकीष्टानुवादस्तदुभयचिकीष्टाविधिमिति । दृश्यते च—“यदि ब्राह्मणो यजेत्, वार्हस्यत्यं मध्ये निधायाऽतिमाङ्गति अत्वाऽभिधारयेत्, यदि राजन्य ऐच्छं, यदि वैश्यो वैश्वदेवम्”—इति स्थदिकादप्यास्तानात् ब्राह्मणादीनां क्रतोर्विधानमिति । तथाच गृह्णान्तरम् ।

“अभावे ब्रौहियवयोर्द्भ्वा वा पयसाऽपि वा ।

तदभावे यवाम्बा वा जुङ्गयादुदकेन वा” ।

इति । तदयमर्थः । यदि ब्रौहियवयोरभावे दधि पयो जुङ्गयात्—“खादिरे बध्वाति, पात्ताश्चे बध्वाति, रोहितके बध्वाति”—इतिवदनयोरपि दधिपयमोर्विकल्पः । वाशब्दाभावश्च तुल्यवद्विकल्पार्थः । तयोरप्यभावे यदि यवागूँ वा जुङ्गयात्—तर्हि कसेन कांस्यभाजनेन वा जुङ्गयात् । ‘चरस्याल्या’ चर्यच्च अप्यते, सा चरस्यालौत्युच्यते । तया चरस्याल्या—

“तिर्यगूँडं समिन्मात्रा दृढ़ा नातिवृहन्मुखी ।

मृत्युयौडुम्बरी वापि चरस्यालौ प्रशस्यते” ।

इति कर्मप्रदीपोक्तलक्षणया वा जुङ्गयात् । ‘सुवेण’, सुवः सुसु होमपात्रसुच्यते—

“खादिरो वाथ पात्ताश्चो द्विवितस्तः सुवः सृतः ।

सुम्बाऽमात्रा विज्ञेया वृत्तसु प्रयहस्तयोः ।

सुवाये ग्राणवत् स्नातं द्विज्ञुष्टपरिमण्डलम् ।

जुङ्काः ग्राणवत् स्नातं सनिर्बाहं षड्ज्ञुलम्” ।

इति कर्मप्रदीपोक्तलक्षणः । तेन सुवेण वा जुङ्गयात् । ‘वै’—इति प्रसिद्धार्थकोनिपातः सुवस्यैवंविधेषु होमेषु प्रसिद्धिं द्योतयति । कात्यायनोऽप्याह ।

“होमपाच्चमनादेशे इवद्रव्ये सुवः स्मृतः” ।

इति । ततश्चाभावविकल्पोऽयम् ‘कंसेन वा चरुस्थाल्या वा’—इति । तस्मात् सुवेणेति प्रथमः कल्पः । तस्य स्वल्पभावे कंसचरुस्थाल्योर्विकल्प इति सिद्धम् ।

केचिदत्र सूत्रद्रव्यं कल्पयन्ति । तत्र—“ऋथ यदि दधि पथो-यवाग्नं वा”—इत्येकं, “कंसेन वा चरुस्थाल्या वा सुवेण वै वा”—इति चैकं सूत्रमिति मन्यन्ते । विवरणञ्चेत्यं कुर्वन्ति । ऋथ यदि-ग्रन्थौ प्रश्नाध्याहारार्थौ । ऋथ यदि ब्रौहियवयोरभावः स्नात् किं जुङ्गयात्?—इति प्रश्नोऽध्याहारार्थः । एवं पृष्ठ आह—दधि जुङ्गयात्, पथो जुङ्गयात्, तयोरप्यभावे यवाग्नं वा जुङ्गयात् । ब्रौह्णादे-स्नात् पाणिना होमः सिद्धः, दध्यादि केन जुङ्गयात्?—इत्यत-आह । “कंसेन वा चरुस्थाल्या वा सुवेण वै वा” । उक्तार्थमन्यत् । यथाश्रुतसूत्रपाठेनैवोपपत्तौ किमर्थमयं प्रथाम इति न स्वल्पधि-गच्छामि ॥ ८ ॥ \* ॥

अग्नये स्वाहेति पूर्वां तृष्णौमेवोत्तरां मध्ये चैवा-पराजितायाच्चैव दिशौति सायम् ॥ ९ ॥

अग्नये स्वाहेत्यनेन मन्त्रेण पठितेन पूर्वां प्रथमां यथोक्त-

हविराङ्गतिं जुङ्गयात् । ताञ्चेमां पूर्वामाङ्गतिं मध्य एवाग्नेर्जुङ्गयात्—  
न तु दध्यादिहोमपक्षेऽप्यग्नेरपचयाशङ्कां कुर्यादित्येवकारार्थः ।  
दृष्णौसेवेत्येवकारो वाग्व्यापारप्रतिषेधं नियमयत्युत्तरस्यामाङ्गतौ ।  
सेयमुत्तराङ्गतिर्मन्त्रदैवतयोरनादेशात्, प्रधानाङ्गतितया चामन्त्र-  
दैवतताया अनुचितत्वात्,—“तद्युक्ते अवणाङ्गुहोतिरासेचनाधिकः  
स्यात्”—इति च देवतानियमात्, प्रजापतये खाहेति मनसैवोच्चार्थं  
मन्त्रं होतव्या । कस्मात् पुनः कारणात् प्रजापतये खाहेत्ययमन्त्रं  
मन्त्रो भवति ?

“आज्यं इव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरितिस्थितिः ।

इति कात्यायनस्मरणात् । न खलु वाग्व्यापारप्रतिषेधनियमे-  
ऽपि मनसोव्यापारः प्रतिषिद्धो भवति । तस्मात् प्रजापतये  
खाहेत्यथं मन्त्रः मनसैवोच्चारणीयो होमार्थम् । “यदग्नये च  
प्रजापतये च सायं जुहोति”—इति । “तस्मात् प्राजापत्यां मनसा  
जुहोति मनो हि प्रजापतिः”—इति च ब्राह्मणम् । “अग्नये खाहा  
प्रजापतये खाहा इति सायं, सूर्याय खाहा प्रजापतये खाहा  
इति प्रातः”,—इति च गृह्णान्तरम् । ताञ्चेमामुत्तराङ्गतिमपरा-  
जितायां दिश्यग्नेर्जुङ्गयात् । अपराजिता, प्रागुत्तरा ऐशानौत्य-  
नर्थान्तरम् । तथाच गृह्णासंग्रहः ।

“प्रक्रमणे तथोद्वाहे होमे स्त्रिष्ठृते तथा ।

यस्यां दिशि विधिं प्राङ्गस्तामाङ्गरपराजिताम्” ।

इति । ‘इति’ अनेन प्रकारेण सायं जुङ्गयात् ॥ ८ ॥ \* .

अथ प्रातः,—सूर्याय स्वाहेतिपूर्वां, तृष्णीमेवोत्तरां  
मध्ये चैवापराजितायाच्चैव दिशि ॥ १० ॥

अथेतिपूर्वप्रकृतार्थम् । येनैव हविषा सायं होमः कृतः,—  
कृतेन वा, अकृतेन वा, दध्ना वा, पयसा वा ;—तेनैव प्रातरपि  
होतव्यमन्यत्र प्रतिनिधिरिति खल्ववोचाम—“सायमाङ्गत्युपक्रम-  
एवातकद्वं गृह्णेऽग्नौ होमोविधीयते”—दृत्यत्र । ‘प्रातर्’—यथोक्त-  
लक्षणे । कृतभाष्यमन्यत् । आह । निर्देशकमादेवाङ्गत्योः पूर्वोक्तरत्व-  
सिद्धे पूर्वमुक्तरामित्यवाच्यम् । अथोच्यते, कारणं वक्तव्यम् ।  
उच्यते । नियमार्थं वचनमिदम् । कथं नाम ? इयमेव पूर्वा  
नान्या, तथेयमेवोक्तरा नान्येति । किं भवति प्रयोजनम् ? हरित-  
गोमयहोमस्य कम्बूकहोमस्य च समानकालत्वात् व्यतिकरोन भविष्य-  
तीति । ‘प्राक् खिष्टकृत आवापः’—इति वचनात् खिष्टकद्वोम-  
दह्वापि प्राप्नोति । सोऽपि न भवतीति प्रवेदनार्थच्छोक्तरत्ववचनम् ।  
पुनरुक्तिश्च गौभिले न पर्यनुयोज्येतदपि न प्रसर्तव्यम् ॥ १० ॥ \* ॥

समिधमाधायानुपर्युद्ध्य तथैवोदकाञ्जलौन् प्रसिद्धे-  
दन्वमस्था इति मन्त्रविशेषः ॥ ११ ॥

समिधं मन्त्रदैवतर्जितां प्रकृतहोमापवर्गविहितामिन्धनार्था-  
माधाय निःचिष्पाग्नौ, अनुपर्युक्त्याग्निं ‘देव सवितः प्रसुव’—दृत्यनेन  
मन्त्रेणेत्यर्थः । तथैव तेनैव प्रकारेण, पूर्वोक्तयैवावृता उदकाञ्जलौन्  
प्रसिद्धेत्—‘अदिते’—दृत्येवमादिभिर्मन्त्रैः । ‘अनुमन्यस्त्’—दृत्येतस्मिंश्च

स्थानचये, ‘अन्वमंख्याः—इति मन्त्रविशेषः मन्त्रस्य विशेषः कर्त्तव्य-  
इति वाक्यशेषः ॥ ११ ॥ \* ॥

**प्रदक्षिणमग्निं परिक्रम्यापात् शेषं निनीयं पूरयित्वा  
चमसं प्रतिष्ठाय यथार्थम् ॥ १२ ॥**

प्रदक्षिणं यथा भवति, तथाऽग्निं परिक्रम्यापां परिचरणीयानां  
शेषमवशिष्टं परिचरणकर्मणः. निनीय संखाय । संखापितानामप्यपां  
पुनः संखापनवचनं तासामपरित्याज्यत्वं दर्शयति । अथवा । निनीय  
मिश्रयित्वा, अन्याभिरङ्गिः, पूरयित्वा चमसं पात्रविशेषम् । आच-  
मनमितिपाठेऽपि, आचम्यतेऽनेनेत्याचमनं पात्रमेवार्थः । तच्च पात्रं  
प्रतिष्ठाय, आत्मनोऽन्तिके स्थापयित्वा, यथार्थं यथाप्रयोजनं  
कर्मापवर्गविहितं वामदेव्यगानादिकं, प्रातराङ्गतिपञ्चाङ्गिहितं ब्रह्म-  
यज्ञं वा कुर्यादिति वाक्यशेषः । तच्च प्रमाणं वक्ष्यामः । प्रातराङ्ग-  
त्यनन्तरञ्चेद्ब्रह्मयज्ञः क्रियते, तदा वामदेव्यगानमपि तदन्त एव  
कर्त्तव्यम् । न लिदानीमेव प्रातराङ्गत्यन्ते । ‘वामदेव्यं गणेष्वन्ते’—  
इति कात्यायनस्मरणात् । तदिदं पुनरुदकपात्रपरिपूरणमुदका-  
लम्भनार्थमेव भवति । न लदृष्टार्थम् ।

‘यस्य दृष्टं न स्थिते तस्यादृष्टं प्रकल्पते’ ।

इति ह्यभियुक्ताः स्मरन्ति । विहितं स्वल्पेतदुदकालम्भनं कर्म  
कुर्वतोनिमित्तविशेषेषु । तदाहु कर्मप्रदीपः ।

‘पित्र्यमन्त्वानुहरणे आत्मालभे अवेदणे ।

अधोवायुसमुत्सर्गं प्रहासेऽनृतभाषणे ।

मार्ज्जारसुषिकस्यर्थं आकुष्टे क्रोधसम्भवे ।  
निमित्तेष्वेषु सर्वत्र कर्म कुर्वन्नपः स्युग्नेत्” ।

इति ।

“रौद्रञ्च रात्रें पित्र्यमासुरञ्चाभिचारिकम् ।  
उक्ता मन्त्रं स्युग्नेदाप आलभ्यात्मानमेवत्” ।

इति च गृह्णान्तरम् ॥ १२ ॥ \* ॥

एवमत ऊर्ज्ज्ञेयौ जुहुयादा हावयेदाऽजीवि-  
तावभृथात् ॥ १३ ॥

एवमनेन प्रकारेणातोऽस्मात् पूर्वोक्ताद्गुणद्वयादूर्ज्ज्ञेयौ परतः,  
गृह्णेयौ—पुनरूपादानात्—अन्यान्यपि यानि नित्यनैमित्तिकानि  
कर्माणि गृह्णेयौ विधीयन्ते, तेष्वपि, न पुनः सायंप्रातर्होममाच-  
एवेत्यर्थः । जुहुयादा खयं, समवश्वेत्, हावयेदा पुत्रादिभिरसम्भव-  
श्वेत् । असम्भवकारणञ्चोक्तं कात्यायनेन कर्मप्रदीपे ।

“स्मृतके च प्रवासे च अशक्तौ आद्गुणोजने ।

एवमादिनिमित्तेषु हावयेदिति योजयेत्” ।

इति । यदा पुनरसमर्थो व्याध्यादिना हावयति, तदा यत्  
कर्त्तव्यं तदप्याह स एव ।

“खयं होमासमर्थस्य समौपसुपसर्पणम् ।

तत्राप्यशक्तस्य सतः शयनाञ्चोपवेशनम्” ।

इति । तदनेन, नायं तुख्यवद्विकल्पः—जुहुयादा हावयेदा—  
इति ! किन्तर्हि ? कात्यायनवचनात् व्यवस्थितोऽयं विकल्पः ।

कथं नाम ?—सम्भवे जुङ्गयात्, असम्भवे हावयेदिति यथोक्तैव  
व्यवस्था ।

“सन्ध्याकर्मावसाने तु खयं होमोविधीयते ।

खयं होमे फलं यत्तु तदन्येन न जायते” ।

इति च सूत्यन्तरम् । तदत्राद्यं सायंप्रातर्होमद्वयं खयमेव  
कर्त्तव्यम् । कस्मात् ? अत ऊर्ध्वम्—इत्यभिधानात् । अत-  
ऊर्ध्वमिति खल्वभिदधान आचार्य आद्ये होमद्वये नायं विकल्पः—  
जुङ्गयाद्वा हावयेदेति—इति दर्शयति । तस्मादाद्यं होमद्वयं खयमेव  
कुर्यात् ऊर्ध्वन्तस्मात् जुङ्गयाद्वा हावयेदेति सिद्धम् ।

तस्य खल्वेतस्य होमस्यावधिरुच्यते—‘आ जीवितावभृथात्’—  
इति । अवभृथोयज्ञान इत्यनर्थान्तरम् । इह त्वन्तमात्रमर्थः ।  
जीवितस्यावभृथोऽन्तोविनाशः च्य इत्येकोऽर्थः । तस्मात् जीवि-  
तावभृथात् आ । पदद्वयम्ब्रेदम् । जीवितक्षयपर्यन्तमित्यर्थः ।  
तथाच श्रूयते । “यावज्जीवमग्निहोत्रं जुहोति”—इति । “एतद्वै  
जरामर्थं सत्रं यदग्निहोत्रं, जरथा वा ह्येवास्मान्मुच्यते मृत्युना  
च”—इति । “जरामर्थं वा एतत् सत्रं यदग्निहोत्रं दर्शपूर्णमासौ  
च, जरथा ह वा एताभ्यां निर्मुच्यते, मृत्युना च”—इति  
चैवमादि ॥ १३ ॥ \* ॥

**अथाप्युदाहरन्ति ॥ १४ ॥**

अथेति पूर्वप्रकृतार्थम् । अथ यत् प्रकृतं—हावयेदेति, तदस्यार्थस्य  
इठिस्त्रे ब्राह्मणवाक्यमप्युदाहरन्ति शिष्टा इत्याभासान्तं सूत्रम् ॥  
॥ १४ ॥ \* ॥

कामं गृह्णेऽग्नौ पत्नौ जुहयात् सायंप्रातर्हासौ, गृहाः  
पत्नौ, गृह्णएषोऽग्निर्भवतीति ॥ १५ ॥

कामभित्यनुमत्यर्थकोनिपात् । असामर्थे गृह्णेऽग्नौ पत्नौ जुड़-  
यात् सायंप्रातर्हासौ । गृह्णेऽग्नौ खल्वयं होम इति पत्नौ जुड़यात् ।  
कस्मात् ? तदुच्यते । गृहाः पत्नौ, एष चाग्निर्गृह्णो भवति । एतं  
खल्वग्निं गृह्ण इत्याचक्षते । तथाच एतस्मात् समाख्यानात् पत्नौ  
जुड़यात् । तथाच स्मर्यते ।

“न गृहं गृहभित्याङ्गर्गहणी गृहसुच्यते ।

तथा हि सहितः सर्वान् पुरुषार्थान् समश्रुते” ।

इति । ततश्च यावता होमनिष्ठन्तिर्भवति, तावन्माचं पत्नौ-  
मध्यापयेत् । कस्मात् ? पत्नौ जुड़यादितिवचनात् । न खल्वनधीत्य  
शक्नोति पत्नौ होतुम् । न च दृष्णीमित्याह वचनम् । किमिव हि  
वचनं न कुर्यान्नास्ति वचनस्यातिभारः—इति हि तन्त्रस्थितिः ।  
सा खल्वियं पत्नौ होतुरन्यस्याभाव एव जुड़यात् । कस्मात् ?

“निच्छिष्याग्निं खदारेषु परिकल्पत्विंजन्तथा ।

प्रवसेत् कार्यवान् विप्रोदृथैव न चिरं क्वचित्” ।

इति कर्मप्रदौपवाक्ये चत्वारिंशतिर्भवत्यनन्यार्थवच्चोपपत्तेः ।

“असमक्षतु दम्यत्योर्हातयं नर्विंगादिना ।

द्वयोरप्यसमक्षतु भवेद्द्रुतमनर्थकम्” ।

इति च तस्याः समक्षमेवर्विंगादिना होमानुज्ञानात् । यदपि  
स्मरणम्—

“पत्नौ पुत्रः कुमारौ वा शिष्योवापि यथाक्रमम् ।

पूर्वपूर्वस्य चाभावे विदध्यादुत्तरोत्तरः” ।

इति । तदपि नास्माकं सम्भवति । कुमारौश्रवणात् । न खल्व-  
स्माकं खण्डास्ते कुमार्या होतव्यमिति श्रूयते । इतश्च । खण्डास्त-  
विरोधाद् । खण्डास्ते खल्वस्माकं पत्व्याः समक्षमेवत्तिगादिना  
होमोऽनुज्ञाप्ते इत्यवोचाम । न च पत्व्या अप्यशक्तौ तदिति वाच्यं,  
मानाभावाद् । न खल्वस्मिन् बङ्गोचे प्रमाणमस्ति । न च सामान्य-  
मपि वचनमृते कारणाद्विशेषपरं कल्पयितुमुचितम् ! इतश्च ।  
ऋत्विकृपरिकल्पनवैष्यर्थात् । ऋत्विकृपरिकल्पनं खल्वेवमनर्थकं  
स्यात् । पत्व्याः खल्वशक्तौ ऋत्विजा होतव्यमिति स परिचिकल्पयि-  
षितः । सा खल्वियमनर्थिका कल्पना स्यात् । कस्मात् ? तयैव  
तत्सम्भवात् । यदि नामाशक्ता पत्नौ भवेत्, तर्हि सैव तदानी-  
मृत्विजं परिकल्पयिष्यति, किमिदानीमेव तत्परिकल्पनेन ?  
तदशक्तौ चान्यपरिकल्पनाऽविशेषात् । परिकल्पितस्यापि ऋत्विजो-  
ऽशक्तौ अन्योऽपि ऋत्विकृ पत्व्या परिकल्पयितव्य एव—इति ददानीं  
ऋत्विकृपरिकल्पने, न कश्चिद्विशेषोऽस्ति ।

ननु—“जातिन्तु वादरायणोऽविशेषात्, तस्मात् स्त्यपि प्रतीयेत  
जात्यर्थस्याविशिष्टत्वात्”—इति सिद्धान्तात् पत्व्यष्ठधिकारिणी  
कथमिवादितो न शुङ्गयात् ? उच्यते । नैतदस्ति—केवलायाः पत्व्या-  
अधिकार इति । किन्तर्हि ? दम्यत्योः सहाधिकार इति सिद्धान्तः ।  
तथा चोक्तम् । “स्ववतोस्तु वचनादैककर्म्यं स्यात्”—इति । “धर्मे  
चार्यं च कामे च नातिचरितव्या”—इति, “सह धर्माश्वरितव्यः”—  
इति चैवसादि खल्वभियुक्ताः स्मरन्ति । तस्माच्चास्ति पत्व्याः केव-

सायाः पृथग्धिकारः । सहाधिकारेऽपि यावदुक्तमेव साऽधिकारोति  
इति तदन्यचानधिकार एव तस्याः स्त्रियते । “तस्या यावदुक्त-  
माशीर्बद्धचर्यमतुल्यतात्”—इति सिद्धान्तात् । वचनबलादेवानया  
होतव्यमिति यथावचनमेवाधिक्रियते । दर्शितञ्चास्माभिर्वचनस्य  
तात्पर्यम्—होतुरन्यस्याभावे पत्रौ जुङ्गयात्—इति । “सा चान्य-  
होतुरभावे जुङ्गयात्”—इति च भट्टभाष्यम् । तस्मादन्येषामेवैष  
नियमः पत्रौ प्रथमं जुङ्गयात्,—इति । परशास्त्रोक्तं खल्वेतदिति  
नास्माकं भवति । तथा चाश्वलायनगट्टम् । “पाणिग्रहणादि  
गट्टं परिचरेत् स्वयं पत्व्यपि वा पुत्रः कुमार्यन्तेवासौ वा”—ति ।  
इतिर्बद्धाणवाक्यपरिसमाप्त्यर्थः, सायंप्रातर्हीमप्रकरणपरिसमाप्त्यर्थी-  
वा ॥ १५ ॥ \* ॥

उपदिष्टौ सायंप्रातर्हीमौ, सूचितश्च प्रातर्हीमानन्तरं ब्रह्मयज्ञः—  
‘प्रदक्षिणमग्निं’ परिक्रम्यापां शेषं निनीय पूरयित्वा चमसं प्रति-  
ष्ठाप्य यथार्थम्”—इत्यत्र । स खल्वयं ब्रह्मयज्ञः पञ्चानां महायज्ञा-  
नामादिभूतः । तदाहु कर्मप्रदौपः ।

“देव-भूत-पितृ-ब्रह्म-मनुष्याणामनुक्रमात् ।

महासूत्राणि जानौयात् एव हि महामखाः ।

अध्यापनं ब्रह्मयज्ञः, पितृयज्ञस्तु तर्पणम् ।

होमोदैवो, बलिभैतो, नृयज्ञोऽतिथिपूजनम्” ।

इति । अनुक्रमादक्ष्यमाणानौत्यर्थ इति परिशिष्टप्रकाशः । ते  
खल्विमे पञ्च महायज्ञाः पञ्चसूनापापापनुन्तये गट्टमेधिना प्रत्यहं  
कर्तव्याः । अतएव स्मरति भगवान्मनुः ।

‘पञ्चैतान् यो महायज्ञान् हापयति शक्तिः ।  
स गृहेऽपि वसन्नित्यं सूनादोषैर्न लिष्यते ।  
इति ।

“पञ्चसूना गृहस्थस्य चुम्हौ पेषण्युपखरः ।  
कण्ठनौ चोदकुमश्च बध्यते याञ्च वाहयन्” ।  
इति च । स खल्वयं ब्रह्मायज्ञोऽध्यापनं श्रुतिजपश्च । तदप्याह  
कर्मप्रदीपः । “अध्यापनं ब्रह्मायज्ञः”—इति ।  
“वेदमादित आरभ्य शक्तिर्गृहरहर्जपेत्” ।  
इति ।

“यश्च श्रुतिजपः प्रोक्तः ब्रह्मायज्ञः स वोच्यते” ।  
इति च । अत्र शक्तिं इत्युपादानादशक्तौ कियानपि श्रुति-  
जपोब्रह्मायज्ञो भवतीत्यवगम्यते । “एकामृचं एकं वा यजुरेकं वा  
सामाभिव्याहरेत्”—इति च सूत्यन्तरम् । तदेवं छन्दोगानां  
खग्राखापरिभाषितोऽद्विविधो ब्रह्मायज्ञो भवतीति परिशिष्टप्रकाश-  
प्रमृतयः । भट्टभाष्ये तु—

“गुरावध्ययनं कुर्वन् प्रुश्रूषादि यदाचरेत् ।  
म सर्वो ब्रह्मायज्ञः स्यात्तत्पः परमुच्यते” ।  
इति स्मरणात् गुरोर्यदध्ययनं सोऽपि ब्रह्मायज्ञ इत्यभिहितम् ।  
तस्य खल्वस्य ब्रह्मायज्ञस्य विकल्पेन चयः काला भवन्ति । तथाच  
‘अध्यापनं ब्रह्मायज्ञः’—इति । ‘यश्च श्रुतिजपः प्रोक्तः ब्रह्मायज्ञः स  
वोच्यते,—’—इति चाभिधायाह कात्यायनः ।  
‘स चार्वाक् तर्पणात्कार्यः पञ्चाङ्गा प्रातराङ्गतेः ।

वैश्वदेवावसाने वा नान्यत्रेति निमित्तकात्” ।

इति । तर्पणादब्बाकू श्रुतिजपात्मको ब्रह्मयज्ञः कार्यं इत्येकः कालः । न चायं ब्रह्मयज्ञः सवितुरुपस्थानरूप इति वाच्यम् । तस्य ब्रह्मयज्ञले प्रमाणाभावात् । न खल्वस्ति प्रमाणं—सवितुरुपस्थानं ब्रह्मयज्ञ इति । कात्यायनः खल्वादितः सन्ध्योपासनमुक्ता उक्ता च तदतिक्रमदोषम्,—“वेदमादित आरभ्य”—इत्यादित-आरभ्य यथाग्रन्थि वेदाध्ययनं विद्धौ । न चेदं सवितुरुपस्थान-रूपं सम्भवति । आदित आरभ्येत्यभिधानात् । न च सवितुरुप-स्थाने आदित आरभ्य वेदो जप्यते । तस्मात् सवितुरुपस्थानादन्य-एव कश्चित् श्रुतिजपो वचनार्थः । यस्मि श्रुतिजप इत्यादिना च तस्यैव ब्रह्मयज्ञसञ्ज्ञामभिधाय,—‘स चार्बाकू तर्पणात् कार्यः’—इति तस्यैव तर्पणादब्बाकू कर्त्तव्यतां कात्यायनः प्राह स्मा । अतएव स्मरन्ति छहस्तिः ।

“ब्रह्मयज्ञार्थसिद्धिष्ठैं विद्यामाध्यात्मिकौं जपेत् ।

जप्त्वा इथ प्रणवं वापि ततस्तर्पणमाचरेत्” ।

इति । तथा च सन्ध्योपासनमभिधाय ब्रह्मपुराणे ।

“छला प्रदक्षिणं सूर्यं नमस्त्वयोपविश्य च ।

खाध्यायं प्राड्मुखः छला तर्पयेद्देवतामृषीन् ।

इति । खाध्यायब्राह्मणेऽपि, “रक्षांसि वा पुरोनुवाके तपोयम-तिष्ठन्त तान् प्रजापतिर्वरेणोपामन्त्रयत”—इत्येवमादिना वृत्तौये-नानुवाकेन सन्ध्योपासनमभिधाय, “अज्ञान् ह वै पृश्नौस्तपस्यमानान् ब्रह्म स्ययम्भवभ्यानर्षत्”—इति, “यत् खाध्यायमधीयोतैकामप्युचं

यजुः साम वा तद्ब्रह्मायज्ञः सन्ति॒ष्टते”—इति चैवमादिभिरष्टा-  
भिरनुवाकैः सविस्तरं पृथगेव ब्रह्मायज्ञः समाप्नायते । तस्मात्  
सवितुरुपस्थानस्तपोऽयं ब्रह्मायज्ञ इत्यप्रमाणं वचनम् ।

अथैवमाचार्येण स्नानग्रन्थे—“अथ नित्यवत् सन्ध्यासुपासीत  
उदृत्यं चित्रम्”—इत्युपक्रम्य,—“आभिर्कृणिः सवितुरुपस्थानम्”—  
इत्यभिधाय,—“नमो ब्रह्मणे इत्युपजाय चेत्यन्तेनाग्निस्पृष्ट्यत्विति  
च मर्वन्न यन्नैतांस्तर्पयेत्”—इत्येवमादिना तर्पणमभिधाय,—  
“गायश्चष्टुगतमादौ कृत्वा भासं दशस्तोभम्”—इत्यादिना,—  
“अहरहर्व्रह्मायज्ञाय”—इत्येवमन्तेन तर्पणानन्तरं ब्रह्मायज्ञोऽभि-  
हितः कथं सङ्गच्छते ?

उच्यते । नैष दोषः । श्रुतिसामान्येऽपर्यर्थभेदात् । समानायाम-  
प्युभयन्न तर्पणश्रुतावनयोरर्थभेदो भवति । भिद्यते खल्वनयोरर्थ-  
इत्यदोषः । आचार्यः किल सूर्योपस्थानादनन्तरं स्नानाङ्गमेव  
तर्पणमभिदधौ न त्वन्यत् प्रधानभूतम्—‘पितृयज्ञस्तु तर्पणम्’—इति ।  
स्नानप्रकरणे खल्वाचार्यस्तर्पणं सूर्योपस्थानादनुपदमाह स्म । तदस्य  
तर्पणस्य स्नानाङ्गतायामस्ति प्रमाणं प्रकरणम्, न तु प्रधानतायां  
किञ्चिदपि प्रमाणं पश्यामः । कात्यायनवाक्यखरसादपेवमेवा-  
चार्यस्थाभिप्रायोऽवधार्यते । कात्यायनोऽपि खल्वार्यस्थाभिप्रायस्य  
प्रकाशितेत्यवोचाम । स च ब्रह्मायज्ञानन्तरं तर्पणं पितृयज्ञमभि-  
दधानः सूर्योपस्थानादनन्तरं तर्पणं स्नानाङ्गमेवाचार्येणाभिहितमिति  
दर्शयति । अन्यथा कथमिव खोपजीवस्यैवाचार्यस्य विरुद्धमयम-  
भिदधीत ! एवं खल्वस्यैव वचस्यनाश्वासो लोकानां प्रमज्येत !

तस्मादाचार्येण—“अथातः स्वानविधिं व्याख्यास्यामः”—इति प्रतिज्ञाय, “पुनः शब्दोदेव्यादिभिर्मार्जनञ्च”—इत्येवमन्तेन स्वानमभिधाय, तदङ्गस्य तर्पणस्याभिधाने प्राप्ते, “अथ नित्यवत् सन्ध्यासुपासीत”—इति, “आभिर्क्षुग्भिः सवितुरुपस्थानम्”—इति चानूद्य क्रमार्थं, तर्पणमभिहितम् । तस्मात् स्वानाङ्गं तर्पणं सवितुरुपस्थानात्परं पितृयज्ञस्तु तर्पणं ब्रह्मायज्ञात्परमित्यविरोधः ।

आह । ननु ‘स चार्ब्बाकु तर्पणात् कार्यः’—इति कात्यायनवाक्यस्य पितृयज्ञरूपतर्पणपरत्वे किं मानम् ? उच्यते ।

“यज्ञानामथ सत्राणां महतासुच्यते विधिः” ।

इत्युपक्रम्य पञ्चमहायज्ञप्रकरणे खल्वेवमभिहितं कात्यायनेन । तदत्र तर्पणपदस्योपक्रमोपस्थितं पितृयज्ञ एव तर्पणमर्थः । “सञ्जिहिते बुद्धिरन्तरङ्गा”—इति न्यायात् । “प्रकृतप्रत्ययश्च न्यायः”—इति चाभियुक्तवचनात् । व्यक्तिवचनानाज्ञामीषाम आग्नेयीवत् सञ्जिहितव्यक्तिप्रताया न्यायत्वात् । अतएव, ‘पितृयज्ञस्तु तर्पणम्’—इत्यत्रापि खोक्तमेव तर्पणमर्थः ।

तस्माद् यथा “आग्नेया अग्नौष्ठुपतिष्ठते”—इत्याग्नेयीषदेन प्रकृतो ज्योतिष्ठोमसमानातोऽन्यत्र विनियुक्तोऽपि मन्त्रोग्नस्ते, न पुनर्दर्शतया लिङ्गवन्तोऽपि मन्त्रा नापि तदुभयम्—इति हतौयाध्याये निरूपितम् । एवमिहापि प्रकृतं पितृयज्ञरूपमेव तर्पणं परामृश्यते, न स्वानाङ्गं नायुभयमिति । कात्यायनो हि कर्मप्रदौपे दशमे खण्डे स्वानसुपदिश्य, एकादशे खण्डे गायत्रीजपान्तं सन्ध्योपासनं,—

“वेदमादित आरभ्य शक्तिं तोऽहरहर्जपेत्” ।

इति जपयज्ञस्त्रामिधाय, द्वादशे खण्डे,

“यवाङ्ग्निस्तर्पयेदेवान् सतिलाङ्ग्निः पितॄनपि” ।

इत्यादिना स्वानसूत्रोपदिष्टात् स्वानाङ्गतर्पणाद्विलक्षणमेव  
सपरिकरं तर्पणमभिधाय,—

“क्वायां यथेच्छेच्छरदातपार्तः

पयः पिपासुः कुधितोऽलमन्नम् ।

बालोजनिचै जननौ च बालं

योषित् पुमांसं पुरुषस्त्र योषाम् ॥

तथा सर्वाणि भूतानि स्थावराणि चराणि च ।

विप्रादुदकमिच्छन्ति सर्वाभ्युदयत्तद्वि सः ।

तस्मात् सदैव कर्त्तव्यमकुर्वन् महतैनसा ।

युज्यते ब्राह्मणः कुर्वन् विश्वमेतद्विभर्ति हि” ।

इत्युपसंसृतवान् । तदत्ताकरणे दोषस्य करणे चाभ्युदयस्योप-  
देशात् प्रधानमेवैतत् तर्पणमिति प्रतिपत्तव्यम् । न ह्यत्र तर्पण-  
स्याङ्गत्वे लिङ्गादिकं किमपि प्रमाणमुपलभामहे ; येन स्वानाङ्ग-  
मिदं तर्पणमिति प्रतिपद्येमहि । ब्रह्मयज्ञसाहचर्यादपि पितॄयज्ञ-  
स्तर्पणं प्रधानमेवावगम्यते । साहचर्यमपि स्वर्वर्थस्य नियामक-  
मिष्यते । अतएव कर्मप्रदीपे, ‘पितॄयज्ञसु तर्पणम्’—इति स्वान-  
प्रकरणनैरपेक्ष्येणात्मातम् । मनुस्मृतावपि, ‘पितॄयज्ञसु तर्पणम्’—  
इत्युक्तम् । स्वानस्य तदङ्गतर्पणस्य वा नामापि तत्र न श्रूयते ।  
प्रकरणान्तरे स्वल्पिदमात्मानं प्रकरणाधिकरणन्यायेन कर्मान्तर-

मवगमयति । तथा चोक्तम् । “प्रकरणान्तरे प्रयोजनान्यत्वम्”—इति । तु ल्यञ्च समाज्ञानम्—अध्यापनं ब्रह्मयज्ञस्तर्पणं पितृयज्ञो-होमो देवयज्ञ इत्येवमादि न च स्तानाङ्गतर्पणादब्बाकृ छन्दो-गानां ब्रह्मयज्ञो भवति । स्तानाङ्गतर्पणात् परत एवाचार्येण ब्रह्मयज्ञस्योपदेशात् । छन्दोगानां विहितस्यैव ब्रह्मयज्ञस्य खल्वेष कालविधिः—‘स चाब्बाकृ तर्पणात् कार्यः’—इत्येवमादिः । न चान्यविषयमेतद्वाक्यम् । न खल्वस्यैव पूर्वस्मिन् परस्मिंश्च वाक्य-प्रवाहे छन्दोगविषये सति मध्यपठितमिदं वाक्यमकस्मादेवान्येषां भवितुमर्हति । न चार्द्धजरतौयसुचितम् । तस्मान्न किञ्चिदेतत् । स्तानाङ्गञ्च तर्पणमन्तरेण स्तानं न भवति, भवति चेदं तर्पणमन्त-रेणापि स्तानं रोगाद्युपद्रवेषु ।

“तर्पणन्तु शुचिः कुर्यात् प्रत्यहं स्तातकोद्दिजः ।  
देवेभ्यश्च चृषिभ्यश्च पितृभ्यश्च यथाक्रमम्” ।

इति च सूत्यन्तरम् । तदेवं सिद्धे तर्पणद्वैते, स्तानाङ्गतर्पणं सवितुरुपस्थानात् परं पितृयज्ञस्तु तर्पणं ब्रह्मयज्ञादिति न किञ्चिदनुचितम् । अतएव कात्यायनेन श्रुतिजपात् परं तर्पणमुक्तम् ।

यत्र तर्पणद्वैतमभ्युपगच्छताऽपि तत्त्वकारेण, स्तानाङ्गतर्पणन्तु प्रधानतर्पणस्य प्रकृतिभूतं नित्याग्निहोत्रमिव सत्राग्निहोत्रस्य । तत्र स्तानाङ्गतर्पणस्य सन्ध्योन्तरत्वं साक्षादुक्तं विलक्षितावपि सम्भवे प्राप्तम् । यथा ज्योतिष्ठोमस्य इष्टुन्तरकालत्वं विलक्षितसोमेऽप्यति-देशप्राप्तम्—इत्युक्तम् । तत्र ब्रूमः । सूत्यन्तरोक्तं प्रधानतर्पणं स्तानाङ्गतर्पणस्य विलक्षितर्भवेत् भवतु नाम । कात्यायनोक्तन्तु प्रधान-

तर्पणं न स्वानाङ्गतर्पणेन विक्रियते । कस्मात् ? सपरिकराभिहित-  
लात्तस्य । सपरिकराभिहिता प्रकृतिर्विकृतिरन्या,—इति हि  
सिद्धान्तः । तत्र कुच्र कस्य धर्मः प्रदिश्यताम् ।

अथापि भवतः अद्वामनुरूप्य प्रधानतर्पणं स्वानाङ्गतर्पणस्य  
विकृतिरिति सामान्येन प्रतिपद्येमहि, तथापि ‘स चार्वाक् तर्पणात्  
कार्यः’—इति कात्यायनादिभिस्तस्य कालविशेषोपदेशात् नैव चोद-  
केन तत्र कालः प्रापयितव्यो भवति । वैकृतेन विशेषोपदेशेन  
प्राकृतस्य चोदकप्रापयितव्यस्य कालस्य बाधात् । चोदकेन हि  
विप्रकृष्टाधीतः कालः संबन्धयितव्यः, मन्त्रिकृष्टन्तु ब्रह्मयज्ञोत्तरत्व-  
मिति श्रीब्रह्मस्थितेन ब्रह्मयज्ञोत्तरत्वेन विलम्बोपस्थितं सन्ध्योत्तरत्वं  
बाध्यते । शरमयेनैव वर्हिषा कुशमयं वर्हिः । अपिच । यदि  
विकृतावानुमानिकं चोदकप्राप्तं सामिधेनौनां पाञ्चदश्यं बाधिता,  
“सप्तदश सामिधेनौरनुब्रूयात्”—इत्यनारभ्याधीतेनापि वाक्येन  
साप्तदशं सामिधेनौनामिव्यते, तर्हि, ‘स चार्वाक् तर्पणात्  
कार्यः’—इति, ‘ब्रह्मयज्ञप्रसिद्धर्थम्’—इति चैवमादिभिर्वाक्यैः साक्षा-  
देव पितृयज्ञविषयैः चोदकप्राप्तं सन्ध्योत्तरत्वं बाधिता पितृयज्ञस्य  
तर्पणस्य ब्रह्मयज्ञोत्तरत्वं सुतरामेष्टव्यम् ।

अतएव चातुर्मास्येषु साक्षमेधे हतौये पर्वणि—“अग्रयेनौक-  
वते प्रातरष्टाकपालो, मरुद्ध्वः सान्तपनेभ्योमध्यन्दिने चरः, मरुद्ध्वो-  
गृहमेधिभ्यः सर्वासां दुर्घे सायमोदनम्”—इति प्रातर्मध्यन्दिने  
सायमित्यक्तः कालेषु दृष्टीनां समाच्छानात्,—यथा देवदत्तः प्रातर-  
पूर्णं भक्षयति, मध्यन्दिने विविधमन्त्रमन्नाति, अपराह्ने मोदकान्

भव्यति,—इत्येकस्मिन्नहनि इति गम्यते, तथाऽत्रापि गम्यते—  
इत्येकस्मिन्नहनि इष्टीनामवगमात् सद्यस्कालता विष्णुतीनाममूषा—  
मिष्टीनामिति चोदकप्राप्तमानुमानिकं द्विहकालत्वं बाध्यत इति  
पञ्चधाये सिद्धान्तितम् । तथा चोक्तम् । “अपि वा क्रमकालमयुक्ता—  
सद्यः क्रियेत तत्र विधेरनुमानात् प्रकृतिधर्मलोपः स्यात्”—इति ।  
एवमिहापि भविष्यति ।

ननु नास्यत्र शब्दोब्रह्मायज्ञानन्तरन्तर्पणं पितृयज्ञः,—इति ।  
साक्षेषेऽपि तर्हि नास्ति शब्दः—सद्यस्काला इमा इष्टय इति ।  
तत्रार्थादवगम्यते सद्यस्कालता इति चेदिहायर्थादवगम्यते ब्रह्मा—  
यज्ञोन्तरतेत्यविशेष एव । न स्वलु वथं शब्दस्याप्रयोगमर्थभावे  
हेतुमभ्युपगच्छामः । मत्यप्यर्थे तदवसराभावान्न प्रयुज्यते शब्द—  
इति ह्यभियुक्ताः कथयन्ति । गम्यते चान्यस्मात् कारणादयमर्थो—  
यदुत ब्रह्मायज्ञानन्तरं पितृयज्ञस्तर्पणं कर्त्तव्यमिति । अस्ति चाच  
साक्षादपि ब्रह्मायज्ञोन्तरत्वावगमकं किञ्चिद्वचनम् । तत्र पुरस्ता—  
देवोदाहतमस्माभिः ।

यदि पुनः सामान्यत एव तर्पणस्य ब्रह्मायज्ञोन्तरत्वमान्यायेतापि  
तर्हि तत् प्रकृत्या वा गृह्णेत विष्णुत्या वा,—इति भवतां द्वयौ  
गतिः स्यात् । तत्र यदि प्रकृत्या गृह्णेत, तर्हुभयोः कालयोरन्यतरः  
कालः पक्षे परित्यज्येत । यदि विष्णुत्या गृह्णेत, तत्रापि चोदकेन  
प्राप्ततस्य कालस्य प्रापितत्वादन्यतरः कालः परित्यज्येतैव । तदेव—  
सुभयथाऽप्यन्यतरकालपरित्यागस्यावश्यकत्वे समानेऽपि यतरः पक्षो—  
न्यायेनानुगृह्णते, ततरः पक्ष इहाश्रयितव्योभवति । तत्र विष्णुतौ

चोदकप्राप्तः काल आनुमानिक इति स व्यज्यताम् । प्रकृतौ तु सन्ध्योत्तरत्वकालः साक्षादास्त्रात् इति न युज्यते त्यक्तुमित्यस्त-  
पक्षो न्यायेनानुगृह्यते ।

अतएव, “य इष्या पशुना सोमेन आथयणेन वा यद्युमाणः  
स पौर्णमास्यामभावस्यायां वा यजेत्”—इति सामान्यवचनेन  
साङ्गस्य यागस्यामावस्यायां पौर्णमास्यां वा करणास्त्रानात् तस्य च  
प्रकृतिपरत्वे तत्र प्रत्यक्षसमास्त्रातस्य पूर्वद्युरग्निं गृह्णाति उत्तर-  
महद्देवतां यजेत्”—इति कालस्य पक्षे परित्यागप्रसङ्गात् सामान्य-  
वचनं विकृतिपरमिति तत्र चोदकप्राप्तमानुमानिकं हैयहकाल्य-  
परित्यज्यते इति वैकृतानामैद्राग्नादीनां सद्यस्कालत्वमिति पञ्च-  
माध्याये सिद्धान्तितम् ।

परमार्थतस्य ब्रह्मयज्ञोत्तरत्वास्त्रानं न सामान्यविषयं किन्तु  
पितृयज्ञरूपतर्पणविषयमेवेति पुरस्तादपदर्शितमस्माभिः । अतएव  
गोभिलौयवचनद्वयम् ।

“आङ्गवने तु संप्राप्ते तर्पणं तदनन्तरम् ।

गायत्रीन्तु जपेत् पश्चात् स्वाध्यायश्चैव शक्तिः ।

आङ्गवने तु संप्राप्ते गायत्रीं जपतः पुरा ।

तर्पणं कुर्वतः पश्चात् स्वानमेव वृथा भवेत्” ।

इति । तदनेन स्वानाङ्गस्यैव तर्पणस्यायं काल इति स्पृष्टमव-  
गम्यते । कस्मात्? ‘आङ्गवने तु संप्राप्ते’,—इत्युपक्रमात् । ‘स्वानमेव  
वृथा भवेत्’,—इति चोपसंहारात् । तस्मादियमेवावधारणा,—स्वानाङ्गं  
तर्पणं जपयज्ञात् पूर्वं कर्त्तव्यं जपयज्ञादनन्तरञ्ज्ञं तर्पणं पितृयज्ञरूपं

कर्त्तव्यमिति । तदनेन तत्त्वता निरस्ता । कस्मात् ? कालभेदात् । अन्यः कालः पितृयज्ञस्य तर्पणस्य ब्रह्मयज्ञोन्नरत्वमन्यश्च कालः स्वानाङ्गस्य तर्पणस्य सूर्योपस्थानोन्नरत्वमिति भवति कालभेदः । ‘स चार्वाकृ तर्पणात् कार्यः’—इति तर्पणादब्वाग्ब्रह्मयज्ञमभिदधानः कात्यायनोऽर्थाद् ब्रह्मयज्ञात् परं तर्पणं पितृयज्ञरूपं दर्शयति ।

एतेन यत्परिशिष्टप्रकाशकृताऽभिहितम्—‘स चार्वाकृ तर्पणात्कार्यः’—इति यजुर्बेदिविषयम्, ऋन्दोगानान्तर्पणात्परं ब्रह्मयज्ञाभिधानादिति, यच्च तत्त्वकारेण—ब्रह्मयज्ञानन्तरन्तर्पणं सामगेतरेषामिति । तदसङ्गतम् । पितृयज्ञरूपं खल्विदं तर्पणं—‘स चार्वाकृ तर्पणात्कार्यः’—इति, स्वानाङ्गस्य तर्पणं ब्रह्मयज्ञादब्वाग्भिहितमिति विभिन्नविषयतया विरोधानवसरात् । शब्दमूलः खल्वयमर्थोभवति—अनेनेदं कर्त्तव्यमनेनेदमिति । न खल्वस्ति शब्दो—ब्रह्मयज्ञानन्तरन्तर्पणं सामगेतरेषामिति । सेयमशाब्दौ पुरुषबुद्धिमूला कल्पना प्रेक्षावतामनपेक्षणीया भवति । कस्मात् ?—“धर्मस्य शब्दमूललादशब्दमनपेक्षं स्यात्”—इति जैमिनिसूचात् । लाघवादेवमस्तु, इति चेद्यते । न खलु शास्त्रबलादस्तुसिद्धौ लाघवं किमपि कर्तुमर्हति । पुरुषप्रवृत्तौ खल्वेतदुपयुज्यते । अल्पौयस्यदृष्टानुमानकल्पना न्यायेति चेद्यते । सत्यं न्याया—अल्पौयस्यदृष्टानुमानकल्पना यत्र विशेषहेतुर्नास्ति । इह चास्ति विशेषहेतुः—‘स चार्वाकृतर्पणात् कार्यः’—इति । प्रमाणस्य खल्वभावेऽल्पौयस्यपि अदृष्टानुमानकल्पना न क्रियते,—क्रियते पुनर्गरीयस्यपि सति प्रमाणेति हि प्रमाणपरतत्त्वाणां समयः । तथा चाभियुक्तानां वचनम् ।

“प्रमाणवन्यदृष्टानि कल्प्यानि सुबह्न्यपि ।

अदृष्टशतभागोऽपि न कल्प्यो निष्प्रमाणकः” ।

इति । अपि च । छन्दोगानां खशास्त्रोपदिष्टं प्रधानतर्पणस्य  
ब्रह्मयज्ञोत्तरत्वं छन्दोगेतरेषामिति वदन् प्रष्टव्यः । खशास्त्रोपदिष्टं  
ब्रह्मयज्ञोत्तरत्वं छन्दोगैः कुतस्यज्यते ? तेषां सन्ध्योत्तरत्वस्य चोदक-  
प्राप्तिवादिति चेत् । न । तेषां ब्रह्मयज्ञोत्तरत्वस्यापि वाक्येन प्राप्तिवा-  
दिशेषात् । एवच्च कतरदिह त्यक्तव्यमिति भवति विचारणा । तत्र  
चोदकप्राप्त एवानुमानिकः कालस्यक्तव्यः साक्षादुपदिष्टं ब्रह्मयज्ञो-  
त्तरत्वं न युज्यते त्यक्तुमित्यवोचाम ।

ननु उक्तं सामगेतरेषामुपदेशोऽयं भविष्यति,—इति ।  
नैतत् साधूक्तम् । न खल्वच मामगेतरे श्रूयन्ते, किन्तर्हि भवता  
कल्पयितुमभिप्रेयन्ते । सैव कल्पना न सम्भवतीति ब्रूमः ।  
छन्दोगानां प्रधानतर्पणस्य सन्ध्योत्तरत्वं चेत् कुतस्मित् कार-  
णात् सिधेत्, विकल्प एव तर्हुभयोः कालयोर्भवेत् । न तु  
छन्दोगपरिशिष्टोपदिष्टकालस्य छन्दोगेतरविषयत्वमिति साध्वौ  
कल्पना । तदपि चोदकेन सिषाधयिषितं, तत्र न सम्भवती-  
त्युक्तम् ।

इतरेतराश्रयाच्चामिद्द्विः । चोदकेन छन्दोगानां प्रधानतर्पणस्य  
सन्ध्योत्तरत्वसिद्धावेव तद्विरोधाद्ब्रह्मयज्ञोत्तरत्वावेदकस्य शास्त्रस्य  
तदन्यपरत्वं सेत्यति, सिद्धे च तच्छास्त्रस्य तदन्यपरत्वे प्रधानतर्पणस्य  
चोदकेन सन्ध्योत्तरत्वसिद्धिरितीतरेतराश्रयमापद्यते । तस्मादित-  
रेतराश्रयाच्च न सिध्यति तदचनस्य सामगेतरविषयत्वम् । वैहत-

शार्थोऽर्थादप्यवगम्यमानशोदकं बाधते चोढकस्य दुर्बलतादित्य-  
युपदर्शितमेवाधस्तात् ।

अपि च । कन्दोगपरिशिष्टोपदिष्टं पितृयज्ञस्य तर्पणस्य ब्रह्म-  
यज्ञोत्तरत्वं कन्दोगानां न भविष्यति, भविष्यति लन्येषामिति  
कोऽयमसदावेशः परौचकाणामिति न खल्वधिगच्छामि । यावान्  
खल्वश्रुतकल्पनायां दोषस्तावानेव श्रुतस्योत्सर्गं इति हि तत्त्वस्थितिः ।  
भवतां मते लपहस्तैव स्थितिरियं स्यात् । अश्रुतस्य कन्दोगेतर-  
विषयत्वस्य कल्पनात् कन्दोगानां श्रुतस्य ब्रह्मयज्ञोत्तरत्वस्यो-  
त्सर्गच्च । न खल्वन्यशास्त्रोक्तमपि पुरुषबुद्धा बलादन्यत्र नीयते  
इति युक्तम् । न खल्वेवमयं धर्मो भवति ।

यदपि कन्दोगानां स्नानाङ्गतर्पणस्य सन्ध्योत्तरत्वसुक्तम् । तद-  
प्ययुक्तम् । सवितुरुपस्थानात् परमेव तेषां स्नानाङ्गतर्पणस्य कर-  
णोपदेशात् । न चोपस्थानान्तर्मेव कन्दोगानां सन्ध्योपासनम्,  
किञ्चहिं ?—गायत्रीजपान्तर्मेव । कथं ज्ञायते ? इष्टणु यथा  
ज्ञायते । “अथातः सन्ध्योपासनविधिं व्याख्यास्यामः”—इति प्रति-  
ज्ञाय, “ध्यानयुक्तमावर्त्तयेदांपूर्वां गायत्रीम्”—इति गायत्री-  
जपान्तर्मभिधाय, “अथ य इमां सन्ध्यां नोपास्ते”—इत्युपसंहर-  
न्नाचार्यो गायत्रीजपान्तर्मेव सन्ध्योपासनमिति दर्शयति । अत  
एव स्नानप्रकरणे—“अथ नित्यवत् सन्ध्यासुपासीत्”—इत्यभिधाय,  
“सवितुरुपस्थानं, नमो ब्रह्मणे इत्युपजाय च”—इत्यभिहितम् ।  
तदत्र—सन्ध्यासुपासीत—इति गायत्रीजपान्तर्मेव सन्ध्योपासनं  
प्राप्नोतीत्यन्तरा तर्पणार्थम्—सवितुरुपस्थानम्—इति वचनं सङ्ग-

चक्षते । तदन्तस्य सन्ध्योपासनत्वे तु—सन्ध्यासुपासीत—इत्यनेनैव प्राप्तत्वात्—सवितुरुपस्तानम्—इति पुनर्ब्वचनमाचार्यस्यानर्थकमेव स्यात् । कर्मप्रदीपोऽपि ।

“अत ऊर्ध्वं प्रवक्ष्यामि सन्ध्योपासनिकं विधिम् ।

अनर्हः कर्मणां विप्रः सन्ध्याहीनो यतः सृतः” ॥

इति प्रतिज्ञाय,—

“तिष्ठेदोदयनात् पूर्वां मध्यमामपि शक्तिः ।

आसीतोऽङ्गमाच्चान्त्यां सन्ध्यां पूर्वचिकं जपन्” ॥

इति गायत्रीजपान्तमभिधाय,—

“एतत् सन्ध्यात्रयं प्रोक्तं ब्राह्मणं यत्र तिष्ठति ।

यस्य नास्यादरस्त्र न स ब्राह्मण उच्यते” ॥

इत्युपसंजहार ।

यत्पुनर्मनुवचनम्—

“यदेव तर्पयत्यद्भिः पितॄन्, स्ताला द्विजोत्तमः ।

तेनैव सर्वमाप्नोति पितॄयज्ञक्रियाफलम्” ॥

इति । तत्स्तालेति साङ्गस्य सतर्पणस्य स्तानस्याभिधानात् यदेवेति स्तोक्तमेव—‘पितॄयज्ञस्तु तर्पणम्’—इति प्रधानतर्पणं परामृशति । अशक्तावप्यन्यस्य पितॄयज्ञस्य तर्पणादेव सर्वं पितॄयज्ञफलं दर्शयति । स्तालेति तु प्राप्तस्यैव कर्मार्थस्तानस्यानुवादः । यथा सृत्यन्तरे—

“यदादौ वेदमारभ्य स्ताला भक्त्या द्विजोत्तमः ।

अध्यापयेत् द्विजान् शिष्यान् मोऽयं ब्रह्ममखः सृतः” ॥

इत्येवमादौ । अथवा । अत्यन्ताशक्तः स्त्रावा यदेव तर्पयति स्त्रानाङ्गमपि, तेनापि पितृयज्ञफलमाप्नोतीत्येवमर्थं मनुवचनं भविष्यतीत्यदोषः । न चास्मादेव मनुवचनात् स्त्रानाङ्गतर्पणादेव प्रधानतर्पणं तन्नात् सेत्यति इति वाच्यम् । नैयायिक्यास्तन्त्रतायाः कालभेदेऽसम्भवात् । नैयायिकौ खल्विदं तन्नतेष्यते । न च कालभेदे तन्नतान्यायोऽस्ति । न च वचनश्चेनापि न्याय-आनेतुं शक्यते । तस्मादशक्तविषयं मनुवचनं वाच्यम् । न च वाच्यं—कात्यायनवचनमेव स्त्रानाशक्तविषयं किमिति न स्यादिति । प्रमाणाभावात् । न हि मनुः स्त्रानाङ्गतर्पणस्य पितृयज्ञलं स्मरति, किन्तर्हि ? तेनैव पितृयज्ञफलप्राप्तिम् । कात्यायनस्तु पितृयज्ञस्य तर्पणस्य जपयज्ञात् पराचीनत्वम् । तदनयोर्विभिन्नविषययोर्बाक्ययोर्नास्त्रिकविषयल्लभम् । विशेषवचनलाच्च । विशेषवचनं खल्विदं कात्यायनस्य हन्दोगविषयं, न सामान्येन मनुवचनेनान्येन वा सङ्कोचयितुमुचितम् । विशेषस्य बलवत्त्वात् । “पदार्थान्तरसाकाङ्ग-विशेषमपहाय तदिरच्च सामान्यमन्वेति”—इति हि न्यायः । कथं पुनर्मनोर्दर्बलत्वमुच्यते ? वृहस्पतिस्त्वस्य प्राधान्यं स्मरति—

“वेदार्थीपनिबन्धुत्वात् प्राधान्यं हि मनोः सृतम् ।

मन्वर्थविपरीता या सा सृतिर्न प्रशस्यते” ॥

इति । अत्रोच्यते । सत्यं स्मरति वृहस्पतिरस्य प्राधान्यम्, अस्त्वये तत्, तच्च वयमपि नापलपामः । परमेतत्प्राधान्यमवृष्टभ्य नाच्च निर्णयो युक्त इति ब्रूमः । यत्र खल्वन्यत् विनिगमनाकारणं नास्ति, समानविषयम्बुद्ध्यमुपलभ्यते, तत्र मनोः प्राधान्य-

मवष्टुभ्य शास्त्रार्थवधारणा कर्तुमुचिता । सामान्यविशेषवचनयोस्तु विशेषवचनं बलवदिति को नाम साहसिकः समुत्सहतेऽपलपितुम् ? एवं खल्वपहस्तितैव शास्त्रमर्थादा स्यात् । सर्वाणि दर्शनानि सर्वे च लोकाः व्याकुण्ठेरन् । अतएव मनोरननुमतमपि वैश्वदेवादिक-  
माचार्यानुमतमनुष्टीयते, मन्त्रनुमतन्तु काम्यतया क्रियते इति  
निपुणतरमुपपादयिष्यामः ।

परमार्थतस्तु ‘स्वात्मा यदेव तर्पयति’—इति, ‘तेनैव’—इति च  
ब्रुवाणो मनुरेवकारादन्यत् तर्पणं विनाऽपि, पित्र्यबलिनेव, स्वानाङ्ग-  
तर्पणेनैव पितृयज्ञफलप्राप्तिं दर्शयति इति—तद्वचनमेव पृथकृतर्प-  
णाशक्तविषयं भवितुमुचितम् । अपिच । मनुना स्वानाङ्गतर्पणेनैव  
पितृयज्ञक्रियाफलप्राप्तिवचनात् तत्त्वतांमनुमायान्यथानुपपत्त्या पितृ-  
यज्ञतर्पणस्य तत्कालत्वमनुभित्सति भवान् । अस्मादेव च कारणात्  
ब्रह्मयज्ञोत्तरत्ववचनं स्वानाशक्तविषयमिति प्रतिपद्यते । तच्चैतदनु-  
चितम् । कस्मात् ? इतरेतराश्रयात् । सिद्धे हि स्वानाङ्गतर्पण-  
कालत्वे प्रधानतर्पणस्य, ब्रह्मयज्ञोत्तरत्ववचनं स्वानाशक्तविषय-  
मवतिष्ठते । सिद्धे च ब्रह्मयज्ञोत्तरत्ववचनस्य स्वानाशक्तविषयत्वे  
प्रधानतर्पणस्य तत्कालत्वानुमानकल्पना—इति इतरेतराश्रयमाप-  
द्यते । अपि चार्यविप्रकर्षात् । विप्रकृष्टा खल्वेषा कालकल्पना,  
सन्त्रिकृष्टेन कालेन ब्रह्मयज्ञोत्तरत्वेन बाध्यते, आनुमानिकं  
खल्विदं स्वानाङ्गतर्पणकालत्वं प्रत्यक्षन्तु ब्रह्मयज्ञोत्तरत्वं प्रत्यक्ष-  
आनुमानाद्वलौयः । यावत् खल्वनुमातुमुत्सहते भवान्, तावदेव  
ब्रह्मयज्ञोत्तरत्वमन्तीयते—इति प्रत्यक्षविरोधादनुमानमेव बाध्यते—

इति युक्तम् । सदाचारस्य सूत्यपेक्षया दुर्बलतायामित्यमेव  
कारणमभिहितं वार्त्तिकाङ्गिः । तथा चोक्तम् ।

“सदाचारः सूतिं यावदनुमातुं समुत्सुकः ।

सूतिर्लब्धश्रुतिस्तावद्वर्षमेव प्रमापयेत्” ॥

इति । अपि च ।

“तेनैव सर्वमाप्नोति पितृयज्ञक्रियाफलम्” ।

इत्यवधारयन्मनुरशक्तविषयमिदमिति दर्शयति । शक्तस्य तु  
आद्वादिकरणं दर्शयिष्यामः । यदि पुनः केषाङ्गिदपि शास्त्रिनां  
तर्पणयोः समानकालत्वं प्रामाणिकम् । तर्हि कामं तत्परमस्तु  
मनुवचनम् । तावताऽप्यस्माकं ब्रह्मयज्ञोत्तरत्ववचनं नापचौयते ।  
तस्मादस्मदुक्त एवार्थः समादरणीयः ।

अथैवमेकस्मिन्नेव दिने स्नानाङ्गं प्रधानमेति तर्पणद्वयं कर्त्तव्य-  
मित्युक्तम् । तत् खल्वनुचितमेव । कस्मात् ?

“नावर्त्तयेत् पुनः कर्म तर्पणादिकमन्वहम् ।

काम्यनैमित्तिके हित्वा एकं ह्येकत्र वासरे” ॥

इत्येवमादिस्मरणात् । उच्यते । इदं हि वाक्यं, ‘एकं ह्येकत्र  
वासरे’—इत्युपसंहारादेकस्यैव कर्मणः फलभूमार्थितया पुनरावृत्तिं  
निषेधतीति—सहृदनुष्ठानेनैव शास्त्रार्थस्य छत्वात् सुतरां नाव-  
र्त्यते कर्मेति न्यायमूलम् । न पुनर्निमित्तभेदेऽपि नैमित्तिकाना-  
मावृत्तिं निषेधति । सति निमित्ते नैमित्तिकम्यावश्यम्भावात् ।  
अत एवैकस्मिन्नहनि प्रातर्मध्याङ्के च स्नानाङ्गं तर्पणमुपपद्यते । ‘काम्य-  
नैमित्तिके हित्वा’—इति च निमित्तभेदेनावृत्तौ सुनेः खरमोऽव-

गम्यते । अतएवेदमपि प्रदर्शनमाचं न पुनर्नियमार्थम् । न्यायस्यान्य-  
त्रायविशेषात् । अतएव—

“विषुवद्विसे प्राप्ते पञ्चतौर्थै विधानतः ।  
स्नात्वा मङ्गर्षणं कृषणं दृष्टा भद्राञ्ज भो द्विजाः” ॥

इत्येकस्मिन्नपि दिने निमित्तभेदेन नैमित्तिकावृत्तिन्यायाव-  
गतैव समर्थते । तथा ।

“धर्मविनाचरेत् स्नानमाक्षिकञ्ज पुनः पुनः ।  
तर्पणं ब्रह्मयज्ञञ्ज वैश्वदेवं न चाचरेत्” ॥

इति । इदमपि वचनं एकस्यैव कर्मणा एकदेव पुनराचरणं  
निषेधतौति न्यायमुलमेव । वैश्वदेवसाहचर्याचैवमवगम्यते । न  
खल्वेकस्मिन् दिने सङ्कदेव वैश्वदेवः कर्तव्यः इति शक्यते वक्तुम् ।  
रात्रावपि पुनर्वैश्वदेवस्य वक्ष्यमाणत्वात् । अतएव सामान्यतः  
समर्थते ।

“यथाव्देनाब्दिकं कर्म मासेनैव तु मासिकम् ।  
न्यूनाधिकं न कर्तव्यं न चैकत्र क्रियाद्यम्” ॥

इति । एकस्याः क्रियाया एकदा वारह्यविधानं न युक्तमिति  
हलायुधः । तस्मात् तर्पणद्यमविरुद्धम् । तदेवं ‘स चार्बाक्  
तर्पणात् कार्यः’—इति ब्रह्मयज्ञस्यैकः कालः । ‘पञ्चादा प्रातरा-  
ङ्गतेः’—दृत्यपरः कालः । अध्यापनं श्रुतिजपञ्चाच कर्तव्यम् । तथा  
च समर्थते ।

“द्वितीये च तथा भागे वदाभ्यासो विधीयते ।  
वेदाभ्यासो हि विप्राणां परमन्तप उच्यते ।

ब्रह्मयज्ञः स विज्ञेयः षड़ज्ञसहितसु सः ।

वेदखौकरणं पूर्वं विचारोऽभ्यसनं जपः ।

तदानञ्चैव शिष्येभ्यो वेदाभ्यासश्च पञ्चधा’ ।

इति । अनया च सूत्येदमवगम्यते—यत् गुरोरध्ययनमपि ब्रह्म-  
यज्ञोऽचैव कर्त्तव्यमिति । अत्र चाध्यापनं प्रथमः कल्प इति भट्ट-  
भाष्यम् । कर्मप्रदौपोऽप्याह ।

“ब्रह्मयज्ञादपि ब्रह्मदानमेवातिरिच्यते” ।

इति । ‘वैश्वदेवावसाने वा’—इत्यपरः कालः । वैश्वदेवो नाम  
होम उच्यते देवयज्ञरूपः । विश्वे देवाः सर्वे देवाः, ते यस्य होमस्य  
देवताः सोऽयं देवयज्ञात्मको होमो वैश्वदेव इत्युच्यते । तदवसान-  
मन्यः कालो ब्रह्मयज्ञस्य । तस्य खल्वस्य वैश्वदेवस्यावसाने विहित-  
मपि वामदेव्यगानं बलिकर्मान्ति एव कर्त्तव्यम् ।

“अहोमकेव्यपि भवेत् यथोक्तं चन्द्रदर्शने ।

वामदेव्यं गणेष्वन्ते बल्यन्ते वैश्वदेविके” ।

इति कर्मप्रदौपदर्शनात् । म खल्वयं वामदेव्यगानरूपो ब्रह्मयज्ञो-  
वैश्वदेवावसाने बलिकर्मा छत्रा कर्त्तव्यः—इति परिशिष्टप्रकाशः ।  
बल्यन्ते वामदेव्यगानान्तिको यो जपः स ब्रह्मयज्ञः—इति भट्ट-  
भाष्यम् । ते खल्विमे त्रयो ब्रह्मयज्ञकाला व्यवस्थिता वेदितव्याः ।  
कथन्नाम ? तर्पणादब्बाकृ श्रुतिजपः । प्रातराङ्गतेः पञ्चात् स  
चाध्यापनञ्चाध्ययनञ्च । वैश्वदेवावसाने स एवेति । सा खल्वियं  
व्यवस्था बङ्गसम्भातेत्यादरणीया । अनियमेनैते यथासम्भवं ब्रह्म-  
यज्ञकाला इत्यपरमतम् । वैश्वदेवावसाने तु व्याख्यातारो विव-

दन्ते । केचिदाङ्गः—वामदेव्यगानमेवाच श्रुतिजप इति । अन्ये लाङ्गः—वामदेव्यगानमपि अन्यदप्यध्ययनमत्र श्रुतिजप इति । इदमेव तावन्मतमाद्रियामहे । कस्मात् ? ब्रह्मायज्ञस्यैव कालचर्यविधानात् । व्यवस्थायाज्ञ प्रमाणविशेषाभावात् । इयान् परं विशेषः । यदशक्तौ कर्मापर्वगविहितेनापि वामदेव्यगानेन तदानीं स कृतो भवति । तमिमं हतोयं महायज्ञं वैश्वदेवमुपदिदिक्षुराचार्य इदमाह ।

निष्ठिते सायमाशप्रातराशे भूतमिति प्रवाचयेत्  
॥ १६ ॥

निष्ठा निष्पत्तिः संजाताऽस्येति निष्ठितः, तस्मिन्निष्ठिते निष्पत्ते इत्येतत् । अन्ये लाङ्गः—निष्ठिते निःशेषेण व्यञ्जनोपसेचनादिसहिते स्थिते षिद्धे—इति । कस्मिन् ? सायमाशप्रातराशे, सायमाश्यते इति सायमाशः, प्रातराश्यते इति प्रातराशः, स च स चेति द्वन्द्वैकव्यञ्जावस्तस्मिन् सायमाशप्रातराशे । सायंप्रातःशब्दौ खल्विमौ दिवाराचिपरौ । कस्मात् ?

“मुनिभिर्दिरश्नन् प्रोक्तं  
विप्राणां मर्यवासिनां नित्यम् ।  
अहनि च तथा तमस्तिन्यां  
सार्दूप्रहरयामान्तः” ।

इति कर्मप्रदीपदर्शनात् । भूतमिति प्रवाचयेत्, प्रकर्षेण वाचयेत् । भूतमिति प्रवाचयेदिति सूत्रयन्नाचार्यो—भूतमिति ब्रूहोति प्रवाचयितुः प्रश्नोऽर्थादायात् इति दर्शयति । कः प्रवाचयेत् ?

गृहपतिः । कस्मात् ? प्रकृतलात् । कां प्रवाचयेत् ? पत्रौम् ।  
कस्मात् ? अन्नपंक्त्यां तस्या एवाधिकारात् । कथमन्नपंक्त्यां तस्या-  
एवाधिकारः ? मन्वादिस्मरणात् । तथा च स्मरति भगवान्मनुः ।

“अर्थस्य संग्रहे चैनां व्यये चैव नियोजयेत् ।

शौचे धर्मान्नपंक्त्याञ्च पारिणायस्य रक्षणे” ।

इति । केनचित् प्रतिबन्धेन पत्रौ चेदसन्निहिता रसवत्यां,  
तर्हि किं कर्त्तव्यम् ? इत्यचाह कर्मप्रदीपः ।

“भूतप्रवाचने पत्रौ यद्यसन्निहिता भवेत् ।

रजोयोगादिना तत्र कथं कुर्वन्ति याज्ञिकाः ?

महानसेऽन्नं या कुर्यात्सवर्णान्तां प्रवाचयेत् ।

प्रणवाद्यपि वा कुर्यात् कात्यायनवचो यथा” ।

इति ॥ १६ ॥ \* ॥

## ऋते भगया वाचा शुचिभूत्वा ॥ १७ ॥

ऋते विना, अभगया अभजनौयया अशोभनया वाचा, तां  
विनेति व्यत्ययेनेयं हतौया द्रष्टव्या । अथवा । ऋते प्रदीपे, तत्राप्यस्या-  
भिधानकाण्डे पाठात् । कस्मिन् ? प्रकृतलादग्नौ, बैश्वदेवार्थमिति  
वाक्यशेषः । भट्टभाष्ये तु—“ऋते गते । ऋ गतौ । कस्मिन् ? प्रकृत-  
लादन्नहोमार्थमग्निसविधमासादिते इत्यर्थः । एतस्मिन् काले  
प्रवाचयेत्” । इति व्याख्यातम् । तथाच गृहपतिना भगया वाचा  
भूतमिति ब्रूहीत्येवमभिहिता पत्रौ, शुचिभूत्वाऽचमनादिना,  
भगया वाचा शोभनया विस्पष्टया भूतमिति ब्रूयादित्यर्थः ।

गृहपतेः खल्वाचान्तोदकेन कृत्यमित्यनेनैव शौचं सिद्धमिति  
शुचिर्भूतेतत् पत्रौसम्बन्धविवक्षयैवाचार्यः सूचयाञ्चकारेति  
गम्यते ॥ १७ ॥ \* ॥

पत्था खल्वेवमुक्ते गृहपतिः—

प्रतिजपत्योमित्युच्चैस्तस्मै नमस्तन्माख्या इत्युपाञ्चशु ॥  
॥ १८ ॥

ॐ—इत्युच्चैः प्रतिजपति । तस्मै नमस्तन्माख्या इत्युपाञ्च—

“शनैरुच्चारयेन्मन्त्रमौषदोषौ प्रचालयन् ।

किञ्चित् शब्दं खयं विद्यादुपाञ्चु स जपः सृतः” ।

इत्युक्तलक्षणं यथा भवति, तथा प्रतिजपतौ त्यनुष्ठयते

॥ १८ ॥ ० ॥

इति महामहोपाध्यायराधाकान्तसिद्धान्तवागौशभद्राचार्या-  
त्मजश्रौचन्द्रकान्ततर्कालङ्कारस्य कृतौ गोभिलौयगृहसूचभाष्टे  
प्रथमप्रपाठकस्य तृतीया खण्डिका ॥

## गोभिलौयगृह्यसूत्रे

प्रथमप्रपाठकं चतुर्थो खण्डका ।

—०१०५०—

अथेदानौमुपक्षेत्रान्वेन वैश्वदेवबलिकर्मणौ कर्तव्ये—इत्येतदाह ।

अथ वाग्यतो बलौन् हरेत् ॥ १ ॥

अथेत्यानन्तर्यार्थम् । वक्ष्यमाणं वैश्वदेवहोमं निर्वर्त्याथानन्तरं वाग्यतः संयतवाक्, बलौन् वक्ष्यमाणान्, हरेन्निदध्यादित्यर्थः । ननु वक्ष्यति होमानन्तरम्—‘अथ बलौन् हरेत्,’—इति, तत् किमित्यस्मिन्नथेत्युच्यते । उच्यते । होमानन्तरं बलौनेव हरेत्, न लब्यत् किञ्चित् कुर्यादित्येवमर्थमिदमुच्यते । तदनेन वैश्वदेवावसानविहितमपि वामदेव्यगानादिकं बलिहरणान् एव कर्तव्यम् । अत एव कात्यायनोऽपि—

“वामदेव्यं गणेष्वन्ते बल्यन्ते वैश्वदेविके” ।

इति स्मरति । एतेन—

“प्रियो वा यदि वा द्वेष्यो मूर्खः पण्डित एव वा ।

संप्राप्तो वैश्वदेवान्ते सोऽतिथिः स्वर्गसंक्रमः” ।

इति सूतिरपि व्याख्याता वेदितव्या ॥ २ ॥ १ ॥

वाग्यत इत्यस्यापवादमाह—

**भाषेतान्नसुसिद्धिमतिथिभिः कामसुसम्भाषेत ॥ २ ॥**

भाषेत वदेत्, अन्नसंसिद्धिमन्नस्य सम्यक्सिद्धिं प्रकृतिमित्येत् ।  
किमिदमन्नमुपसिक्तं उत न ?— इत्येवमादिकामन्नप्रकृतिं प्रति  
भाषेत् । भाषणच्चेदं पृच्छारूपम् । अन्नसंसिद्धिमन्नसंसिद्धिं  
भाषेत—इति भट्टनारायणोपाध्यायाः । अतिथिभिः—

“एकरात्रं हि निवमन्नतिथिर्ब्राह्मणः सृतः ।

अनित्यं हि स्थितो यस्मात्तस्मादतिथिरुच्यते” ।

इति मन्वादिस्मरणात् नाम्नि द्वितीया तिथिरस्येत्यतिथि-  
रुच्यते । तैरतिथिभिः सह । बङ्गवचनात् सम्भवे बहवोऽप्यतिथयो-  
भवन्तीति दर्शयति । काममिच्छया सम्भाषेत बलिहरणकाले ।  
अतिथिगणविशेषादिकं ज्ञात्वा इच्छया सम्भाषेत वा, न वा  
सम्भाषेत— इत्यनियमः ॥ २ ॥ \* ॥

**अथ हविष्यस्यान्नस्योदृत्य हविष्यैव्यञ्जनैरूपसिद्धाम्बौ  
जुहुयात् तूष्णीं पाणिनैव ॥ ३ ॥**

अथेति प्रकृतममन्त्रकपरिसमृहनादि ममिदाधानात्म त्वारयति ।  
कर्मप्रदीपोऽप्याह—

“पर्यच्छणच्च सर्वत्र कर्त्तव्यमदितेन्विति ।

अन्ते च वामदेवस्य गानं कुर्यादृच्छस्त्रिधा” ।

इति । हविष्यस्यान्नस्येति षष्ठी सम्बन्धार्था अवयवार्था वा ।  
सावशेषः स्वस्त्रेष होमो भवति । न खत्वत्र सर्वज्ञतत्वे प्रमाणमस्ति ।

एतदवशिष्टेनैवान्नेन बलिहरणं, गृहमेधिनो भोजनञ्चास्यैव इति च  
वच्छ्यामः । अन्नस्येति च सूत्रयन्नाचार्यो नाच चरोरावृदस्तीति  
दर्शयति । स्थालौपाके—चरौ खलु तामावृतं वच्छ्यति । न खल्वच  
स्थालौपाकः श्रूयते । मनुरपि—

“वैश्वदेवस्य सिद्धूस्य गृह्णेऽग्नौ विधिपूर्वकम् ।

आभ्यः कुर्याद्विवताभ्यो ब्राह्मणो होममन्त्रहम्” ॥

इति स्मरति । विश्वे देवाः सर्वे देवास्ते यस्य पाकस्य देवताः  
सोऽयं वैश्वदेवोऽहरहर्यत् पच्यते तदुच्यते । तदयमर्थः । अथ समि-  
दाधानान्तकर्मान्तरं हविष्यस्थानस्य उद्गृत्य गृहौला, हविष्य-  
र्धृतदग्धदध्यादिभिर्यज्ञनैरुपकरणैरुपसिद्ध्य सन्नीयाग्नौ जुङ्गयात् ।  
तृष्णौमिति वाग्व्यापारप्रतिषेधान्मनसा मन्त्रमुच्चार्यत्यर्थः । वाग्-  
यतोबलौन् हरेत्,— इति बलिहरण एव वाग्यतत्त्वमुक्तमितीह  
होमे न प्राप्नोतीति खल्वाचार्यतृष्णौमित्याह । ‘पाणिनैव’ जुङ्ग-  
यान्न सुवादिपाचान्तरेणत्यर्थः ॥ ३ ॥

**प्राजापत्या पूर्वाऽहुतिर्भवति सौविष्टकृत्यत्तरा ॥ ४ ॥**

प्रजापतिर्देवताऽस्येति प्राजापत्या प्रजापतिदेवताका पूर्वा प्रथमा  
आङ्गतिर्भवति । ‘सु’ ग्रोभनं ‘इष्टं’ अभिलिषितं करोतीति, स्विष्ट-  
कृदित्यग्निरुच्यते । कस्मादग्निरुच्यते ? तदुच्यते । ‘अग्नये स्विष्टकृते  
खाहेत्युत्तरार्द्धपूर्वार्द्धं जुङ्गयात्’—इति लिङ्गात् । “देवा वै अग्निं  
स्विष्टकृतमन्त्रवन् :—हव्यं नोवहेति, सोऽन्त्रवौत् ; किं मे ततः स्थात् ?  
इति, यत् कामयसे इत्यन्त्रवन्, सोऽन्त्रवौत् ; सर्वंत्रेष्टिषु केवला

मौविष्टुक्तौति, तथेति, सोऽवहद्वौषिं”—इति च ब्राह्मणं भवति । तस्य खल्वस्य स्थिष्टुक्त इयं मौविष्टुक्तौ । सा खल्वियं सौविष्टुक्तौ स्थिष्टुक्तदेवताका उत्तरा द्वितीया आङ्गतिर्भवतौत्यनुषज्यते ।

अत्र च—प्रजापतये स्वाहा, अग्नये स्थिष्टुक्ते स्वाहा—इति होममन्त्रः पर्यवस्थति । कस्मात् ?—लिङ्गदर्शनादेव । तद्यति चाचार्यः—“मन्त्रान्ते स्वाहाकारः”—इति । “नमःखस्तिस्वाहास्वधाअलंवषड्योगे चतुर्थैँ”—इति च शाळ्दिकाः स्मरन्ति । “असुश्मै स्वाहेन जुङ्गयात्”—इति च गृह्णान्तरम् । “तस्मात् प्राजापत्यां मनसा जुहोति”—इति वचनात् प्राजापत्याऽङ्गतिर्भवनमा होतव्या । होमोदैवः—इति वचनादयन्तावदेवयज्ञो वैश्वदेव इति चोच्यते ।

इदमिदानौ मन्दिह्यते । “अग्नावग्निर्धन्वन्तरिर्विश्वेदेवाः प्रजापतिः स्थिष्टुक्तदिति होमाः”—तति गौतमेन पञ्च आङ्गतयोदर्शिताः । अन्यैरपि मुनिभिरन्यथैव होमः ममान्नातः । किमेते होमा विकल्पेरन्, आहोस्थित् ममुच्चौयेरन् । यदा ममुच्चौयेरन्, तदाऽपि किं स्वशाखाहोमानामवांगलरा परतो वा निविश्वरन्, अथ वा परत एवेति । किन्तावत् प्राप्तम् । विकल्पेरन्निति । कस्मात् । एकार्थत्वात् । वैश्वदेवनिर्वृत्यथं खल्विमे होमाः ममान्नायन्ते । ‘एकार्थास्तु विकल्पेरन्’—इति खल्वाचार्याणां ममयः । अथवा । ममुच्चौयेरन्निति प्राप्तम् । कस्मात् ? अतुल्यबलत्वात् । अतुल्यबलाः खल्विमे होमा भवन्ति ;—स्वशाखाविहितो होमः स्वस्यैव भवति, अन्यस्तु स्वस्य चान्यस्य च—इत्यतुल्यबलत्वात् ममुच्चौयेरन्निति युक्तम् । ते खल्विमे ममुच्चौयमाना होमाः, स्वशाखा-

होमानाम् आदावने मध्ये वाऽनियमेन मन्त्रिविश्वने नियमकारणः  
खश्चास्त्राभावादिति तावत् प्राप्तम् ।

एवं प्राप्ते उच्यते । विकल्पस्तावदमौषां न सम्भवति, अतुल्य  
बलत्वादेव । इतश्च । खश्चास्त्रपरित्यागप्रमङ्गात् । यदा खल्विमे  
विकल्पेन्, तदा खश्चास्त्रसमाप्नातोऽपि होमः पक्षे परित्यज्येत ।  
न चैतद्वच्चितम् । न खलु खश्चाखाश्रयमुत्सृज्य परोक्तमुपादौयते ।  
तस्मात् विकल्पः । अथ ममुच्चौयेरन्मौ होमाः? एतदपि न  
सम्भवति । कस्मात्? एकमिङ्गावन्यवैयर्थ्यात् । एकेन खश्चास्त्रोक्त-  
होमेन मिह्ने फले न खल्वन्यस्य होमस्य प्रयोजनमुपलभामहे ।  
येन तमपि ममुच्चिनुमः ।

अपि च । गौतमेन प्राजापत्याङ्गतेरब्बागन्यास्ति स आङ्गतयः  
ममान्नायने । ताः खल्विमास्ति स आङ्गतयः कौथुमाढीनां प्राजा-  
पत्याङ्गतेरब्बाकृ न सम्भवन्ति । कस्मात्? प्राजापत्या पृब्बाऽङ्गति-  
भवतीति समान्नानात् । इयमेव पूर्वा नातोऽन्तेत्यर्थः । अन्यथा  
पृब्बेति व्यर्थमापद्येत । एवं 'प्राक् खिष्टकृत आवापः'—इति वच-  
नात् प्राजापत्याङ्गतेः परतः खिष्टकृतेरब्बागन्यः मामान्याभि-  
हितः पौराणिकादिको होमो माभूदितेतदर्थं मौविष्टकृत्युच्चरे-  
त्याह । इयमेवोच्चरा नान्येति तदर्थः । अन्ते मन्त्रिविश्वन्तामिति  
चेत्त, खश्चाखाविहितहोमेन मिह्ने फले माधनव्यापारवैयर्थ्यात् ।

नन्वमौ सामान्यहोमाः खश्चास्त्रहोमानामन्ते नित्यतया मा-  
मन्त्रिविश्वनां काम्यतयैव मन्त्रिविश्वन्तामिति चेदोमिति ब्रूमः ।  
सामान्येन खल्वभिहितानां भव्यशाखिधर्मत्वमुच्चितम् । तस्मात् भव्य-

रेव तदिच्छयोपादेयं भवति । यदप्याङ्गः । शाखान्तराधिकरण-  
न्यायेनैकमेवेदं कर्म्मति सर्वत्र सर्वोपसंहारो भविष्यति,—इति ।  
तदप्यनुचितम् । भिन्नशास्त्रसमानानात् । विभिन्नेषु शास्त्रेषु  
खल्वान्नातानां परस्परनिराकाङ्क्षाणामेषां उपसंहारो न सम्भवति ।  
अतएव गृह्णपरिशिष्टम् ।

‘प्रयोगशास्त्रं गृह्णादि न समुच्चौयते परैः ।

प्रयोगशास्त्रताहानादनारम्भविधानतः ॥

बङ्गस्त्रं वा खगृह्णोक्तं यस्य कर्म्म प्रकौर्त्तितम् ।

तस्य तावति शास्त्रार्थं कृते सर्वः कृतोभवेत्” ॥

इति । अपि चागुण्डात् । उपसंहारः खलु गुणानामेव भवति  
न प्रधानानाम् । प्रधानानि चेह सामान्यसमानाता होमाः । अपि  
च देवताभेदात् । देवताभेदः खल्विहोपलभ्यते । न च देवताभेदे  
कर्म्मक्यं भवति । अपि च पूर्वोत्तरत्वानानात् । ‘प्राजापत्या  
पूर्वाङ्गतिर्भवति सौविष्टक्त्युत्तरा’—इति पूर्वोत्तरत्वमाङ्गत्योर-  
भिदधानः खल्वाचार्य एतावानेव होम इति दर्शयति—इत्यवो-  
चाम । तस्मान्नामीषामैककर्म्ममस्ति । तस्मादादौ मध्ये च सन्नि-  
वेशासम्भवात् खशास्त्रहोमानामन्त एवेच्छया सामान्यहोमाः सन्नि-  
विशन्ते । खशास्त्रोक्तहोमः खल्वावश्यकः सामान्यहोमोऽपि निर्वि-  
षयोमाभूदितीच्छया काममन्ते भवतु, न लावश्यकः । ततश्च  
सामान्यहोमानामकरणे प्रत्यवायो नास्ति । करणे त्वभ्युदयः ।

‘यत्र स्यात् कृच्छ्रभूयस्त्रं श्रेयसोऽपि मनीषिणः ।

भूयस्त्रं ब्रुवते तत्र कृच्छ्रात् श्रेयोह्यवाप्यते” ॥

इति स्मरणात् । बलिकर्मण्यप्येष न्यायश्चिन्ननीयः । एतेन—  
“सदा भोजनस्योपनीतस्यायमग्नौ जुड्यात्, अग्ने विवर्खदुषस इति  
पूर्वेण, बलिञ्चोन्नरेण कुर्यात्, बङ्गपश्चुधनधान्यो भवति”—इत्येव-  
मादिश्रुत्यादिसमान्नाते काम्ये होमबलिकर्मणी अपि व्याख्याते ।  
तदेतत् सर्वमाह कात्यायनः ।

“न स्यातां काम्यसामान्ये जुहोतिबलिकर्मणी ।

पूर्वं नित्यविशेषोक्तजुहोतिबलिकर्मणोः ॥

काममन्ते भवेयातां न तु मध्ये कदाचन ।

नैकस्मिन् कर्मणि तते कर्मान्यन्तायते यतः” ॥

इति । “अग्निहोत्रदेवताभ्यः सोमाय वनस्पतये अग्नीषोमाभ्यां  
दक्षाग्निभ्यां द्यावापृथिवीभ्यां धन्वन्तरये दक्षाय विश्वेभ्यो देवेभ्यो-  
ब्रह्मणे”—इत्येवमादिकस्तु परश्चास्त्रोक्तो होमोबलिञ्च परैर्न कर्त्तव्य-  
एव । परोक्तत्वात् । अक्रियैव खल्वसावन्येषामित्यवोचाम । येषान्त्  
खण्डास्ते होमोबलिञ्च नैवोपदिश्यते, तैः सामान्याभिहित एव  
कश्चिद्दोमोबलिञ्चोपादेयः ।

अनाहिताग्नेर्यत् कर्त्तव्यन्तदप्याह कात्यायनः ।

“अन्यादिगैतमेनोक्तो होमः शाकल एवत् ।

अनाहिताग्नेरेवैष युज्यते बलिभिः सह” ॥

इति । यः खल्वन्यादिहेऽमो गौतमेनोक्तः, स तदुक्तैरेव  
बलिभिः—“दिग्देवताभ्यञ्च यथास्तं द्वारेषु मरुद्धौ गृहदेवताभ्यः  
प्रविश्य ब्रह्मणे मध्ये अङ्ग उदकुम्भे आकाशायेत्यन्तरीक्षे नक्त-  
ञ्चरेभ्यञ्च सायम्”—कृत्येवंलक्षणैः सहित इत्येकः कल्पः । यश्च

शाकलहेमोदेवक्तस्यैनस—इत्याद्यष्टाङ्गत्यात्मकः सामवेदपठितः स  
चाग्निपुराणाद्युक्तबलिभिः सहित इत्यन्यः कल्पः । तथा चाग्निपुराण-  
योगियाङ्गवल्क्यौ ।

“अन्नं व्याहृतिभिः पूर्वं झला मन्त्रैश्च शाकलैः ।  
भूतेभ्यश्च बलिं दत्ता ततोऽश्रीयादनग्निमान्” ॥  
इति । प्रणवपरिशिष्टम् ।

“अन्नं व्याहृतिभिर्झला तथा मन्त्रैश्च शाकलैः ।  
भूतेभ्यश्च बलिं दत्ता तदाऽश्रीयादनग्निकः” ।  
इति । तथा स्मृत्यन्तरम् ।

“अनग्निकस्तु योविप्रोह्यन्नं व्याहृतिभिः खयम् ।  
झला शाकलहोमैश्च शिष्टाङ्गूतबलिं हरेत्” ॥  
इति । तदेवं गौतमोक्तहोमस्तदुक्तबलिभिः सहेति, शाकल-  
होमोऽग्निपुराणाद्युक्तबलिभिः सहेति च निरपेक्षौ द्वौ कल्पाविति  
रघुनन्दनादीनां मतम् । तेषां मते, ‘शाकल एव च’—इत्येवका-  
रोऽनन्तरोक्तकल्पव्यवच्छेदार्थः, चशब्दश्च वाशब्दार्थः, एष इति च  
प्रकृतवाचिना मर्वनाम्ना निरपेक्षं कल्पद्रव्यमुच्यते । पितॄदयिता-  
कारादिभिस्तु—एकस्मिन् प्रयोगे गौतमोक्ताम्यादिहेमशाकल-  
होमौ समुच्चितौ लिखितौ । तेषां मते एवचेति निपातसमुदायः  
समुच्चयवाचौ । यथा स्मृत्यन्तरे—

“विश्वेभ्यश्चैव देवेभ्यो धन्वन्तरय एव च ।  
कुक्कै चैवानुमत्यै च प्रजापतय एव च” ।

इति ।

“दिवाचरेभ्यो भूतेभ्यो नक्तञ्चारिभ्य एवच” ।  
इति चैवमादौ । तथा कात्यायनस्यैव ।

“आरोग्यमायुरैश्वर्यं धौर्ष्टिः शं बलं यशः ।  
अंजोवर्चः पशून् वीर्यं ब्रह्म ब्रह्मण्यमेवच” ॥

इति ।

“अर्थेऽन्नयोदके चैव पिण्डानेऽवनेजने ।

तन्त्रस्य विनिवृत्तिः स्यात् स्वधावाचन एवच” ॥

इति चैवमादिबङ्गलम् । एष इति चैकवचनान्नेन प्रष्टत-  
वाचिना सर्वनामा समुच्चितं होमद्वयमेकप्रयोगभूतं परामृश्यते ।  
एष इति खल्वेकवचनं विधेयविशेषणतया विवचितं भवितुमुचितम् ।  
न चाचाविवक्षायां कारणमस्ति । न चैष गौतमोक्तहोमः—एष  
वा शाकलहोम-इत्यावृत्तिकल्पना प्रामाणिकौ । न च साहित्य-  
वाचिद्विवचनान्ताद्यनुकूलैर्विमितिवाच्यम् । साहित्यवाचिन एवच  
शब्दस्योक्तत्वात् ।

न च, ‘अन्नं व्याहतिभिर्ज्ञत्वा’—इति, ‘अनग्निकस्तु योविप्रः’—इति  
चैवमादिभिः केवलशाकलहोमाभिधानान्न समुच्चय इति वाच्यम् ।  
अन्यार्थनामन्यत्रानुपयोगात् । अन्यार्थाः खल्विमाः सृतयः—कल्पा-  
न्तरपरा नान्यत्रोपयुज्यन्ते इति कात्यायनोक्तकल्पे समुच्चयो न  
विरुद्धते । कल्पान्तरपराः खल्विमाः सृतयो भवन्ति । कस्मात् ?  
अतुल्यार्थत्वात् । कात्यायनेन शाकल एव होमः समाप्तातः, आसु  
च सृतिषु व्याहतिहोमः शाकलहोमश्चेति नेमौ तुल्यौ कल्पाविति  
शक्यते वक्तुम् । तस्मादिमाः सृतयः कात्यायनोक्तकल्पात् कल्पान्तर-

विधायिन्यो न कात्यायनोक्तकल्पे समुच्चयं बाधितुमुत्सहन्ते । तस्मात् कात्यायनवचने एवचेत्यनेन समुच्चय एवादरणीयः । अन्यत्र तथा दर्शनात् । पक्षान्तरे कुसृष्टिकल्पमापत्तेः । न च तत्र प्रमाणमस्ति । तस्मात् कौथुमादीनां कात्यायनोक्त एव कल्पः । कल्पान्तराणि तेषां नैव सम्भवन्ति । स्वशाखाश्रयपरित्यागप्रसङ्गात् । यच्च व्याससुतौ—

“व्यस्ताभिर्व्याहृतौभिश्च समस्ताभिस्ततः परम् ।

षड्भिर्देवकृतस्येति मन्त्रवद्विर्यथाक्रमम् ।

प्राजापत्यं स्थिष्टकृतं ऊत्वैव द्वादशाङ्गतौः” ।

इति शाकलहोमे षट्संख्यावचनम् । यच्च स्कन्दपुराणवचनम्—

“वैश्वानरं समभ्यर्च्छा सञ्च्युष्याचतैरथ ।

भूराद्या व्याहृतौस्तिसः स्वाहान्ताः प्रणवादिकाः ।

ॐ भूर्भुवः स्वः स्वाहेति विप्रोदद्यान्तथाऽङ्गतिम् ।

तथा देवकृतस्याद्या जुङ्यात्तु षडाङ्गतौः ।

यमाय तृष्णीमेकाच्च तथा स्थिष्टकृदग्नये ।

विशेष्यश्चापि देवेभ्यो भूमौ दद्यान्ततोबलिम् ।

सर्वेभ्यश्चापि भूतेभ्यो नमो दद्यान्तदुत्तरे ।

दक्षिणेऽपि पितॄभ्यश्च प्राचीनावीतिकोददेत् ।

निर्निंजकोदकान्नेन ऐशान्यां यज्ञमणेऽप्येत् ।

ततो ब्रह्मादिदेवेभ्योनमोदद्यान्तदुत्तरे ।

निवीतौ सनकादिभ्यः पितॄभ्यस्वप्सव्यवान्” ।

इति । तदपि कल्पान्तरपरमेव । संख्यान्तरवचनात् । संख्यान्तरं

स्वल्पिहोच्यते—षड्भिरिति, द्वादशाङ्गतौरिति, षडाङ्गतौरिति च ।

अस्माकं खल्वष्टावाङ्गतयः श्लाङ्गलहोमे भवन्ति । अष्टाङ्गत्यात्मकः खल्वेष होमस्ताएज्जब्राह्मणे समाचारतः । तस्माद्मूषां स्तौनां कात्यानोक्तकल्पात् कल्पान्तरपरत्वं कौथुमादिव्यतिरिक्तविषयत्वं च वाच्यम् । अतएव हस्तायुधेन वाजसनेयिनां देवहृतस्येति षडाङ्गतयोलिखिताः व्याहृतिहोमादयश्च ।

श्लाङ्गलहोमे खल्वेतस्मिन् खाहाकारप्रयोगो नास्ति । कथन्तर्हि होतव्यम् ? तदुच्यते । “देवहृतस्यैनसोऽवजनमसि”—इत्येवमादिभिरसिकारान्तैरेवाष्टाभिर्मन्त्रैरष्टावाङ्गतयो होतव्याः । कस्मादेवसुच्यते ? द्राह्मायणसमाचारानात् । तथाच द्राह्मायणसूत्रम् । “अष्टावष्टौ श्लाङ्गलान्याहवनीये प्रहरेयुर्देवहृतस्येतत्प्रभृतिभिरकारान्तैः”—इति । लाक्षायनोऽप्याचार्यं एवमेव सूत्रयाज्ञकार । अत्र खल्विकारान्तैरिति सूत्रयन्नाचार्यः खाहाकारस्याप्रयोगं दर्शयति । विपर्यये च खाहाकारोमन्त्रान्तः स्यात् न पुनरिकार इति । तस्मादिकारान्तैरित्येतत् खाहाकारं परिसञ्चष्टे । अत एवाचार्येण सायणेन प्रौढब्राह्मणभाष्ये व्याख्यातम्—“अवयजनमसौत्येवमन्त्रैः न तत्र खाहाकार इत्यर्थः”—इति । होममन्त्रस्य खाहाकारान्तत्वमन्तरेणापि दर्शनान्त्रैवाच्र किमपि शङ्कितव्यं भवति । तथाच सूत्रम् । “आग्निध्रीये द्वे आङ्गतौ जुहूयुरपां पुष्पमिति पूर्वां खाहाकारेणोन्तराम्”—इति । वाचनिकौ खल्वेवमादिका व्यवस्था वचनमेवमनुसरतौति न किञ्चिदनुचितम् ।

आचार्येणाग्निखामिना तु लाक्षायनसूत्रमेवं विवृतम्—“इकारान्तैरिति मन्त्रान्तज्ञापनार्थम्”—इति । तस्यापि पूर्वोक्त एवार्थे

तात्पर्यम् । कथनाम् ?—इकार एवान्तोनात्र स्वाहाकारोऽस्तीति । अवगम्यत एव खल्बमीषां मन्त्राणामिकारान्तत्वमिति पुनरिकारान्तवचनमनर्थकमेव स्थात्—यदि न परिसञ्चक्षीत । न च “उत्तरादिः पूर्वान्तलक्षणम्”—इति सूत्राणान्त्र मन्त्राणामिकारान्तत्वमवगम्यते इति वाच्यम् । स्तोमभागमन्त्रादीनामिवामीषामपि लिङ्गादेवावसानावगमस्य सम्भवात् । “यावद्यजुरनादिष्टान्तान् मन्त्रान्”—इति सूत्राणात् ।

इदन्तिः वक्तव्यम् । “मन्त्रान्ते स्वाहाकारः”—इति वचनात् मन्त्रस्यावसाने स्वाहाकारः प्रयोक्तव्यो भवति । सोऽयं समाप्ते मन्त्रे तदन्तिके प्रयुज्यते, न त्वसौ मन्त्रस्यान्तोऽवयवो भवति । तस्मात् प्रयुक्तेऽपि स्वाहाकारे मन्त्रस्येकारान्तत्वं न व्याहन्यते । समस्तस्य यजुष एकैकस्यामाङ्गतौ प्रयोगेऽपि मन्त्रलिङ्गं संगच्छत एव । तत्रैवं सति ‘इकारान्तैः’—इत्यवचने, ‘सूर्योमादिव्याभ्योनाङ्गाभ्यः पातु’—इत्यादिवत् समस्तस्य यजुष एकमन्त्रत्वं तेन चैकैकाश्राङ्गतयः कि न भवेयुः । तस्मात्, ‘इकारान्तैः’—इत्यनेन मन्त्राणामन्तप्रज्ञापनमर्थवदेव । तस्यार्थो न परिसंख्यानम् । दोषत्रयापत्तेः । अनन्यगत्या हि तदङ्गौक्रियते । यदेव च न्यायादिभ्योऽवधार्यते, तदेव सौकर्यार्थमाचार्यैः सूच्यते । शैलौ खल्बेषा तत्रभवताम् । न चेदेव “उत्तरादिः पूर्वान्तलक्षणम्”—इत्यपि न सूत्रयितव्यम्यात् । लिङ्गात् तदवगतेः सम्भवात् ।

“यावद्यजुरनादिष्टान्तान् मन्त्रान्”—इत्यस्य तु नायं विषयः । अनादिष्टान्तान् मन्त्रान् यजुर्जानीयात्, तत्र यावत् यजतिमर्मर्थं

तावत् प्रयुज्जौत,—इति हि तस्यार्थः । अतएव व्याख्यातं भगवता  
भाष्यकारेणाग्निखामिना । “येषां मन्त्राणामन्तोनादिश्यते तानेव  
यजुः प्रतीयात् । तेषु यावदेव यजतिसमर्थं तावदेव प्रथोक्तव्यमिति  
येऽर्थवादा मध्ये पठितास्तेषामुद्घारः”—इति । एवम् ‘इकारान्तैः’—  
इत्यवचने समस्तस्य यजुषो यजतिसमर्थत्वात् समस्तेन यजुषा  
प्रत्येकमाङ्गतयः स्युः । तस्मात् परिसंख्याने मानाभावात् इकारान्तैः  
इति मन्त्रान्तप्रज्ञापनार्थमित्यादरणौयम् । किञ्च ‘इकारान्तैः’  
इत्यनेन आदिश्यत एव मन्त्राणामन्तः । भवांस्तु मन्त्रे ‘यावद्-  
यजुरनादिष्टान्तान् मन्त्रान्’—इत्यनेन मन्त्रान्तस्यावगतिसम्भवात्,  
‘इकारान्तैः’—इति वचनमनर्थकं मत् परिमांख्यानार्थं भवतीति  
किमच्च ब्रूमः । तस्मादत्रापि मन्त्रान्ते खाहाकारः प्रथोक्तव्यः ।  
विहिताविहितलब्सन्देहे चाविहितकरणमेव न्यायमिति चावोचाम ।  
तथाचामाणकः ।

“सन्दिग्धेऽपि परे लोके त्याज्यमेवाशुभं नरैः ।

यदि नास्ति तदा किं स्यादस्ति चेन्नास्ति दूषणम्” ।

इति । एवमनाहिताग्नैर्वैश्वर्दवहोमो व्याख्यातः । बलयस्तु तस्यापि  
गृह्णोक्ता एव भवन्ति । कथं ज्ञायते ? ‘बलिभिः मह’—इत्युक्ते तथा-  
उवगतेः । विशेषानुकौ हि गृह्णोक्तमेवान्तरङ्गत्वात् शौघ्रमागच्छति  
हृदयम् । आगच्छति चेत्, न युज्यते विना कारणमुत्स्थितम् ।  
विशेषस्य चानुपदेशात् । होमविशेषवत् बलिविशेषो नैवानाहि-  
ताग्नेऽपदिश्यते । तस्मादाचार्योक्ताएव बलयस्तस्यापि भवन्ति ।  
न चेते तस्य प्रतिषिद्धाः । न चाप्रतिषिद्धस्य खण्डाखोक्तस्य

परित्यागोयुक्तः । तत्परित्यागेन शास्त्रान्तरोक्तबलिपरियहेऽपि न किञ्चित् प्रमाणम् । खशास्त्रोक्तन्तु वुद्धारोहसेवेति तदेव ग्रहीत्यं भवति ।

स खल्यं वैश्वदेवहोमो लौकिकाम्बौ जलादावपि कर्त्तव्यः ।

“लौकिके वैदिके वापि झतोच्छिष्टे जले चितौ ।

वैश्वदेवञ्च कुर्वीत पञ्चसूनापनुज्ञये” ।

इति शातातपस्मरणात् ।

“शालाम्बौ वा पचेदन्नं लौकिके वापि नित्यशः ।

यस्मिन्नम्बौ पचेदन्नं तस्मिन् होमो विधीयते” ।

इति च सृत्यन्तरम् । जलचित्योः पर्युक्तणादिकमपि नास्ति, अम्बावेव तदास्त्रानादिति वाचस्पतिमिश्राः । गौतमोक्ताम्बादि-होमशाकलहोमयोर्विकल्पवादिनखाङ्गः । गौतमवचने होमादेवाम्बि-प्राप्तेरग्नियहणं जलचित्याधारतानिवृत्यर्थं, ततश्च शाकखलकल्प एव साऽवतिष्ठते—इति । तदनेन समुच्चयपचेऽप्यनयोर्जलचित्याधारता न युक्ता तत्राप्यम्बादिहोमस्थाविशेषादिति चेत् । उच्यते । यदि नामाग्नियहणं जलचित्याधारतां निवर्त्येदपि, तर्हि केवलगौत-मोक्ताम्बादिहोम एव निवर्त्यतु, न तु कात्यायनोक्ते तस्मुच्चिते शाकखलहोमेऽपि, तद्वचनस्य तत्राप्रवृत्तेः । सामान्येन च वचनान्तरेण तत्र तत्राप्तेः । अपिच । नैतदप्यस्ति,—गौतमवचनेऽग्निपदं जलचित्या-धारतानिवृत्यर्थम्—इति । न खलु गौतमवचनेऽग्नियहणं जल-चित्याधारतां निवर्त्यति, किन्तर्हि, एकदेशोत्कौर्तनपरमग्निपदं जलादिकमुपलब्धयति । अतएव—

“कनकालङ्कृतां दत्वा तत्र गामवतारयेत् ।

सामग्राय च सा देया ब्राह्मणाय विशाम्यते” ॥

इति वचनमेकदेशोत्कीर्तनपरमिति,—“सचेलकण्ठां काञ्जन-  
श्टुङ्गौ वृषप्रजां रूपचुरां कांश्योपदोहां विप्राय दद्यात्”—इति  
मुन्यन्तरोक्तमन्यदपलक्षयति,—इति वाचस्यतिमिश्रैर्निरूपितम् ।

ननु होमादेवाग्निप्राप्नेरग्नियहणमग्नावेवेत्येवमर्थमेव किमिति  
न स्यात्? इति चेन्नैष दोषः । कस्मात्? अशब्दत्वात् । अग्ना-  
विति वचनं खल्वग्नौ होमं शक्नोति वदितं, न पुनरनग्निं निवर्त्त-  
यितुं प्रभवति । तस्मादशब्दोऽयमर्थः—अग्नावेव इति । ननु होमा  
देवाग्नेः प्राप्नत्वादन्यायं पुनर्वचनम्? उच्यते । काममन्वायं  
भवतु, न तु शक्नोत्यन्यददितुम् । महादच्चरितेऽप्यस्य यावानर्थः,  
शतक्षलोऽप्युच्चरिते तावानेव प्रतीयते । अपिच । साधुः खल्वय-  
माचार्यः कथमस्य वचनमन्यायं भवतु । साधोर्वचनं बङ्गशोऽप्युच्य-  
मानं न्यायमेव, असाधोस्तु सकृदप्यन्यायम् । पुनर्वचनस्य प्रयोजनं  
किञ्चिद्दक्षिण्यम्? एवन्तर्हि आदरः पुनर्वचनस्य प्रयोजनं भविष्यति ।  
आदरेणाग्नौ होमः कर्त्तव्यः—इति । आदरार्थमपि पुनर्वचनमा-  
चार्याणां बङ्गलमुपलभ्यते । परिसंख्यानार्थमेव कुतो न भवति  
पुनर्वचनमिति चेन्न, अन्यथैवोपपत्तेः । न खल्विष्यते परिसंख्या  
सम्भवन्यामपि गतौ । सा हि दोषवृथदृष्टा भवति । तथा चोक्तम् ।

“श्रुतार्थस्य परित्यागादश्रुतार्थस्य कल्पनात् ।

प्राप्नस्य बाधादित्येवं परिसंख्या चिदोषिका” ।

इति । परिसंख्यायाङ्ग श्रुतिरत्यन्तमुत्सृष्टा भवति । यावच्च भवा-

नग्निपदस्याखार्थकल्पनया जलादिकं व्यावर्त्तयितुमुत्सहते, ताव-  
द्वाक्यान्तरेण जलाद्याधारताऽन्वैयते—इत्युपरिष्ठादुपजायमानोऽपि  
परिसंख्यावाक्यार्थः कथमिवान्वितमपि जलादिकं परिसञ्चीत ।  
वाक्यान्तरप्राप्तस्य परिसंख्याने वाक्यान्तरस्य सामर्थ्यविरहात् ।  
वाक्यभेदश्वैवमापद्येत् ! कस्मात् ? इति होमाः कर्त्तव्याः, ते चाग्नावेव  
न जलादावित्यर्थभेदात् । एकं खल्विदं वाक्यम्—‘अग्नावग्निर्ध-  
न्वन्तरिविश्वेदेवाः प्रजापतिः स्त्रिष्ठादितिहोमाः’—इति । तस्मा-  
दग्नाविति न नियमार्थं वचनम् । अन्यथा—

“वैश्वानरं समभ्यर्च्छ्य माज्यपुष्पाच्चतैरथ” ।

इति ।

“अनाहितावसथाग्निरादायान्नं छतस्तुतम् ।

शाकलेन विधानेन जुङ्यास्त्रौकिकेऽनले” ।

इति चैवमादिस्मृतौ शाकलहोमेऽप्यग्नेहपादानात्तचापि जल-  
चित्याधारता न स्यात् । न स्यादेवेति चेन्नाभ्युपगमात् । अभ्युप-  
गम्यते खल्वेतद्भवता—यदुत शाकलकस्ये जलचित्याधारतेति ।

अपिच । गौतमः खल्वाचार्थः—“भार्यादिरग्निर्दायादिर्बा,  
तस्मिन् गृह्णाणि, देवपितृमनुष्ययज्ञाः”—इत्यभिधाय, ‘अग्नावग्निः’—  
इत्यादिवचनं रचयाच्चकार । स खल्वयं होमो गृह्ण एवाग्नौ मा-  
भूदित्येवमर्थं पुनरग्नावित्याह । तत्कथमनर्थकमग्निवचनं ?—येन परि-  
सञ्चीत । अग्नावित्यवचने खल्वयं होमः प्रकृतेऽग्नेहो एवाग्नौ स्यात् ।  
होमात् खल्वग्निर्गम्यते, प्रकृतश्च गृह्णोऽग्निरिति स एव गम्येत ।  
तस्मादग्नाविति जात्या द्रव्यमग्निमादं लक्षयित्वा तत्र होमो-

विधीयते,—लौकिकेऽप्यग्नौ होतव्यमित्येवमर्थं, नान्यषामाधाराणां  
निवृत्यर्थम् । न खल्वग्निपदं व्यक्तिवचनं, येनाग्नेयौन्यायात् सन्ति हित-  
एवाग्निर्थः स्यात् । यदि पुनरग्निपदस्यापि प्रकृत एवाग्निर्थ-  
इत्युच्यते । अस्तु तर्हि गौतमीयानां गृह्णाग्निसाध्यएवायं होमः, स  
एव तु गोभिलौयस्यानाहिताग्ने: कात्यायनेन विहितः,—इति गोभि-  
लौयस्यानाहिताग्नेराधारविशेषानुपदेशाच्च तेषामप्यग्नावेव होमः  
कर्त्तव्य इति शक्यते वक्तुम् । होममात्रं खल्वनाहिताग्नेर्विधीयते, न  
तु गृह्णाग्निसाध्यत्वविशिष्टमपि । गौरवादसम्भवाच्च । न खल्वना-  
हितगृह्णाग्नेस्तस्मिन्बग्नौ होमः सम्भवति । तस्माङ्गौतमवचनेऽग्निपदं  
निरग्नेरप्याधारान्तरं निवर्त्यतीत्यसङ्गतं वचनम् ॥ ४ ॥ \* ॥

अथ बलौन् हरेत् वाह्यतोवाङ्नत्वा सुभूमिं  
कृत्वा ॥ ५ ॥

अथेति पूर्वप्रकृतार्थम् । अथ पूर्वप्रकृतेनैवान्नेन होमावशिष्टे-  
नेत्येतत् । कात्यायनोऽपि स्मरति ।

“खशाखाविधिना झला तच्छेषण बलिं हरेत्” ।

इति । अपचारे च शेषस्यान्यदप्यपादाय बलौन् हरेत् ।  
कस्मात् ?—

“यथोक्तवस्त्वसम्यन्तौ याह्यं तदनुकारि यत् ।

यवानामिव गोधूमा ब्रौहिणामिव शालयः” ॥

इति कर्मप्रदौपस्मरणात् । ‘गुणलोपे च सुख्यम्य’—इति च  
न्यायात् । मुख्यः खल्वयं बलिर्भवति प्रधानत्वात् । न खल्वयं

बलिद्वयार्थः, किन्तर्हि ?—पुरुषार्थ इत्युपरिष्टादपपादयिव्यामः । पुरुषार्थञ्च कर्म प्रयोजयति इव्यम् । अर्थकर्मणि च इव्यविधिरयं भवति.—शेषेण बलीन् हरेत्—शेषेण बलिहरणमभिनिर्वर्तयेदिति ।

ननु साक्षादत्र शेषः प्रतिपाद्यते ? उच्यते । सत्यं शेषः प्रतिपाद्यते । तत् खल्विदं प्रतिपादनमर्थकर्मणि क्रियते—इति शेषनाशेऽपि नैतत् परिलुप्यते । कर्मचोदना हि इव्यमन्तरेणानुपपत्ता इव्यमाच्चिपति, विशेषशास्त्रन् नियामकम्, तच्चासम्भवात् यदा न प्रवर्त्तते, तदा मा भून्नियमः, तथापि सामान्याचेपस्य वारयितुम-शक्यत्वात् अस्ति प्रतिनिधिः—इति खल्वभियुक्ताः कथयन्ति । प्रतिपत्तिरूपकर्माङ्ग एव प्रतिपाद्याभावे तन्निवृत्तिमनुमन्यन्ते । विहितस्य इव्यस्य खल्वपत्तारे प्रतिनिधिरूपादेय इति च षष्ठाध्याये सिद्धान्तितम् ।

“चरितार्था श्रुतिः कार्या यस्मादप्यनुकल्पशः” ।

इति च समरणम् । अस्ति चाच्च साक्षादपि इव्यान्तरविधायकं किञ्चिद्दचनम् ! तच्चोदाहरिव्यामः । तस्माच्छेषापत्तारेऽन्यदुपादाय बलयोहर्त्तव्या इति सिद्धम् ।

कुच बलयोहर्त्तव्याः ? तदृच्यते । ‘वाह्नितो’ वह्निर्बा, प्रकृत-त्वादन्यगारस्य । तथा चाम्यगारान्निक्रम्य तस्मिंस्तस्मिन् प्रदेशे तत्त्वं बलिं हरेत्, योयोबलिर्यस्मिन् यस्मिन् प्रदेशे समाप्तातः । ‘अन्तर्’ मध्ये वा अम्यगारस्य—एकस्मिन्नेव प्रदेशे बलीन् हरेत् सर्वान् । ‘सुभूमिं’ शोभनां भूमिं ‘हला’, यथासम्भवं समार्ज्जनो-पलेपनादिभिरिति वाक्यशेषः ॥ ५ ॥ \* ॥

**सङ्कदपोनिनौय चतुर्धा बलिं निदध्यात् सङ्कदन्ततः  
परिषिञ्चेत् ॥ ६ ॥**

सङ्कदेकवारम् । अप उदकं निनौय निषिद्धं चतुर्द्वा चतुर्षु  
स्थानेषु बलिं बलिचतुष्टयं निदध्यात् । अत्र च—“ममाचारात् प्राञ्छं  
बलिचतुष्टयमाचं सङ्कदुहीत्वा चतुर्षु स्थानेषु निदध्यात्, बलिमित्येक-  
वचनात्, चतुर्धतिवचनाच्च”,—इति वल्लगुसोमभट्टनारायणै । तच्चेदं,  
बलिचतुष्टयार्थं सङ्कदेव सेकः—इत्यस्मिन् पञ्चे ज्ञेयम् । यत्र  
पुनरयिमसूत्रानुसारादेकैकबल्यर्थमैकः परिषेकः पुरस्ताच्चो-  
परिष्टाच्च क्रियते, न तचैतद्वति । न खलु शक्यते द्वितीयादि-  
बल्याचं दद्वहस्ते कुर्वता तेनैव हस्तेन परिषेकुम् । दक्षिणः करः  
खलु कर्मणारगोऽज्ञानुक्रावित्यवोचाम । परिशिष्टप्रकाशोऽप्येवमेवाह ।

तदेवं बलिचतुष्टय दत्वा, सङ्कदेकवारं अन्तत उपरिष्टात्  
परिषिञ्चेद्वलौन् । प्राक्स्म्याः खलिवसे बलयो भवन्ति । कस्मात् ?  
“प्राञ्छि उदञ्छि वा कर्मण्यनुतिष्ठेत्वा”—इति अवणात् । एकत्र  
निधानपञ्चे तथोपदेशाच्च तच्चोदाहरिष्यामः । बलिपरिमाणमाह  
कर्मप्रदौपः ।

“न चावराद्वारबलयो भवन्ति  
महामार्जीरश्चप्रमाणात् ।  
एकत्र चेत् कृत्स्ना भवन्ति  
इतरेतरसंसक्रास्त्” ॥

इति । तच्च परिमाणमङ्गुष्ठपर्वमाचमिति भट्टभाष्यम् ॥ ६ ॥ \* ॥

**एकैकं वाऽनुनिधानमुभयतः परिषिञ्चेत् ॥ ७ ॥**

‘एकैकम्’, एकमेकं वा बलिम्, ‘अनुनिधानं,—निधानमनु-  
लक्ष्मौष्ट्रियानुनिधानं, प्रत्येकं निहितान् बलीन् प्रत्येकमेवोभयतः  
पुरस्ताच्चोपरिष्टाच्च परिषिञ्चेत् ॥ ७ । \* ॥

स यत् प्रथमं निदधाति स पार्थिवो बलिभंवत्यथ  
यत् द्वितौयः॒ स वायव्यो यत् तृतौयः॒ स वैश्वदेवो-  
यच्चतुर्थः॒ स प्राजापत्यः ॥ ८ ॥

स यजमानः प्रथमं यन्निदधाति इति यदर्थोनिधानक्रिया-  
विशेषणम् । व्यत्ययाद्वा नपुंसकत्वम् । स यत् यं बलिं प्रथमं  
निदधाति. स पार्थिवः,—पृथिवौ देवताऽस्येति देवतार्थं तद्वित-  
विधानात् पृथिवौदेवताको भवतीत्यर्थः । अनेनैव सूत्रशेषो-  
व्याख्यातः । “अनिरुक्तं हि प्राजापत्यम्”,—इति वचनात् मानसः  
प्राजापत्यबलिः । तदत्र मन्त्रानुपदेशात् कात्यायनोक्तोबलिमन्त्र  
आदरणीयः । तद्यथा ।

“अमुशै नम इत्येवं बलिदानं विधीयते ।

बलिदानप्रदानार्थं नमस्कारः कृतोयतः” ॥

इति । अत्र, इतिः पदद्वयकौर्त्तनार्थः । एवमिति क्रमार्थम् ।  
भट्टनारायणकुम्भूकभट्टशूलपाणिवाचस्यतिमिश्ररघुनन्दनप्रभृतिभिरपि  
नमस्कारान्त एव बलिमन्त्रोऽभिहितः । परिशिष्टप्रकाशे तु,—‘नमो-  
ब्रह्मणे’ इति दर्शनात् नमः पृथिव्यै इति बलिहरणमन्त्रोऽलिखितः ।  
अमुशै नम इति च तत्सूत्रविरोधादेव न क्रमपरं किन्तु पद-

द्वयकौर्त्तनाभिप्रायम्—इति चाभिहितम् । नैतदेवम् । शाब्दकम्-  
विरोधात् । इत्येवं बलिदानम्—इति शाब्दः क्रमः खल्विह  
कात्यायनेन समाप्तातः । पाठक्रमाच्च बलवत्तरः स इष्टते । तथा-  
चोक्तम् । “श्रुतिलक्षणमानुपूर्व्यं तत्प्रमाणलात्”—इति । “क्रम-  
कोयोऽर्थशब्दाभ्यां श्रुतिविशेषादर्थपरत्वाच्च”—इति च ।

कात्यायनवचनं पदद्वयकौर्त्तनाभिप्रायं न क्रमपरमिति चेन्न  
विनिगमनाभावात् । कात्यायनवचनं पदद्वयकौर्त्तनाभिप्रायमाचा-  
र्यसूत्रं वेत्यत्र न काचिद्विनिगमनोपलभ्यते । परमार्थतस्मु—इत्येव-  
मितिवचनात् कात्यायनवचनं क्रमपरं भवितुमर्हति । किमाचार्यः  
कात्यायनस्य नोपजीव्यः ? क एवमाह—नोपजीव्य इति, मत्यसुप-  
जीव्य एवाचार्यः कात्यायनस्य, किमतो भविष्यति । यद्येवमेतदतो-  
भविष्यति ;—कात्यायनवचनसुपजीव्यबाधभयादेव न क्रमपरम्—  
इति । मैवम् । नित्यबलावाचार्येण मन्त्रानुपदेश्यात् । इत्येवं बलि-  
दानम्—इति ब्रुवाणः कात्यायन आचार्यस्यैवाभिप्रायं प्रकाश-  
याच्चकारेति ज्ञिष्यते । स खलु,—गोभिलोकानामस्यष्टानां विधिं  
प्रदौपवत् सम्यग्दर्शयिष्ये—इति प्रतिज्ञातवानित्यवोचाम । वृत्ति-  
कारकल्पः खलु कात्यायन आचार्यस्य । मुन्यन्तरैश्वास्य संवादा-  
द्युश्यते । इदमप्यनल्पप्रामाण्यकारणं यदत संवादः—इति । स्मृत्यर्थ  
मन्देहे च सृत्यन्तरसंवादादेवाथनिर्णयं निबन्धारोमन्यन्ते ।

यदि पुनः वास्तुबलौ—नमो ब्रह्मणे—इत्याचार्यस्य सूत्रं क्रम-  
परमिष्यते कामं ब्रह्मबलावेव नमो ब्रह्मणे इत्यस्तु प्रयोगस्तुैव  
तथास्तानात्, न त्वन्यत्र प्रमाणाभावात् । कल्पतामन्यत्रापौति चेन्न,

नमस्कारान्तत्वबोधकश्चास्त्रसङ्गावात् । न खल्वाचार्येणैकत्र नमःपदं पूर्वमुक्तमिति सर्वत्र तदेव कल्पयितव्यम्,—चनादृत्य नमःपदा-न्तत्वबोधकानि मुनिवचनानि,—इति युक्तम् । अथ—

“बह्नामेकधर्माणामेकस्यापि यदच्यते ।

सर्वेषामेव तत् कुर्यादिकरूपा हि ते सृताः” ॥

इति वचनादसु सर्वत्रैव नमःपदादित्वमिति चेदुच्यते । एव-मपि वासुबलावेव तद्वितुमर्हति, न तु नित्यबलावपि । नित्य-बलौ क्लृप्तेन नमस्कारान्तत्वबोधकवचनेन कल्पनानवकाशात् । वसु-तस्य वासुबलावपि न तदचनात् सर्वत्र नमःपदादित्वं कल्पयितुं शक्यते । कसात्’ ब्रह्मबलावेव तदभिधानात् । अपिच । यत्र खल्वेकधर्माणां बह्नामेकं सिद्धवदनूद्य किञ्चिद्दुच्यते, तत्रैव तदचनं प्रवर्तते । न चत्र बह्नामेकं सिद्धवदनूद्य किञ्चिद्दिधीयते । किन्तर्हि?—किञ्चिद्दिग्धिष्ठमेवैकं विधीयते । तत्र किञ्चिद्दिग्धिष्ठ-मेवैकं विहितं मद्बह्नाम् एकं भवति—इति नास्यत्र तदचनस्याव-काशः । यत्र खल्वेकधर्माणां बह्नामेकं धर्मिणां—लभ्यात्मभावमनूद्य कस्यचिद्गुर्बास्य विधानं भवति, भवति तत्र तस्य वचनस्यावसर-इति धीमद्विरनुचिन्तनौयम् ।

यत्तु—बलिमन्त्राणामनेषां नमःपदान्तत्वमभ्युपगम्य, ब्रह्मबलौ नमःपदादित्व-नमःपदान्तत्वयोर्बिंकल्पम्—आङ्गः । तत्र प्रमाणं नास्ति । विकल्पस्य चान्यायत्वात् नैषा साध्वौ कल्पना । क्रमपरत्वे खल्वाचार्यसूत्रस्य, कात्यायनवाक्येन समं तस्य विकल्पायोगाच्चानु-चितैषा कल्पना । न खल्वष्टदोषदुष्टोविकल्पः समवक्यामपि गतौ

समाश्रयितुमुचितः । पचेऽपि प्रामाण्यान्माभृद्वचनस्य प्रमत्तगौतता—इति खल्वमावगंत्या समाश्रौयते । तथा चाभियुक्तानां वचनम् ।

‘एवमेवाष्टदोषोऽपि यद्वीहियवपाकयोः ।

विकल्प आश्रितसूत्र गतिरन्या न विद्यते” ॥

इति । अतुल्यबलत्वाच्च । न ह्याचार्यसूत्रस्य क्रमपरत्वमभ्युपेत्य, पुनः कात्यायनवाक्यात् तद्विरुद्धं नमःपदान्तत्वं ब्रह्मबलौ शक्यमभ्युपगन्तुम् । न खल्वनयोस्तुल्यबलत्वमस्ति वचनयोः । सेयं—निरङ्कुशलात् पुरुषवुद्धौनां—कल्पना समुलसिता, न शास्त्रबलादित्यनादरणीया । अधिकं तु तच्चैव वद्यामः । तस्माद्वास्तु बलाचार्यनिर्देशबलाद्ब्रह्मबलौ नमःपदादित्वमन्यत्र तु नमःपदान्तत्वं मन्त्राणामास्येयम् ॥ ८ ॥ \* ॥

अथापरान् बलौन् हरेत् ; उदधानस्य मध्यमस्य द्वारस्याब्दैवतः प्रथमोबलिभंवत्योषधिवनस्पतिभ्यो-द्वितीय, आकाशाय तृतीयः ॥ ९ ॥

अथेति पूर्वविधनुकर्षणार्थम् । पूर्वेषामिवामौषामपि बलौ-नामुभयतः परिषेक इत्यर्थः । कर्मप्रदीपोऽप्याह—“सर्वेषामुभयतः परिषेकः”—इति । अपरानन्यान् बलौन् हरेत् । कुचेमे बलयो-हर्त्तव्याः ?—दूत्यत्राह ;—‘उदधानस्य’, उदकं धीयते यस्मिन्नुदकं दधाति य इति वोदधानं मणिक उच्यते । षष्ठी चेयं समीपार्था । उदधानस्य मणिकस्य समीपे, नोदधान एवेत्यर्थः । मध्यमस्य द्वारस्य,—गृहस्येत्यर्थात् । ‘अब्दैवतः’ आपो देवता यस्य, सोऽयम-

ब्दैवतः, ‘प्रथमः’ प्रकृतानां बलीनामाद्योबलिर्भवति । स खल्वयं बलिहृदधानसमौपे निधातव्यः । यस्म भृथमस्य द्वारस्य समौपे निधीयते, सोऽयं द्वितीयोबलिरोषधिवनस्यतिभ्यो भवति । द्वितीयः खल्वाकाशाय बलिर्भवति । स खल्वयमाकाशदैवतो बलिरन्तरीक्षे निधातव्यो भवति । कस्मात् ? आकाशदैवतत्वादस्य बलेनिर्दिश्याच्च स्थानस्य । आकाशदैवते बलौ खल्वन्तरीक्षमागच्छति हृदयं, तत्त्वानुचितं परित्यक्तुं विशेषोपदेशविरहात् । सृत्यन्तरे चोप-  
देशात् । सृत्यन्तरे खल्ववसुपदेशोदृश्यते, गौतमीये,—“आकाशा-  
येत्यन्तरीक्षे”—इति । भट्टभाष्ये तु—“अयमनिर्दिष्टस्थाने यत्र  
कुन्नचिन्निधेयः” इत्युक्तम् ॥ ८ ॥

अथापरं बलिहृदये हरेत्,—शयनं वाऽधिवच्चैवा,\*  
स कामाय वा बलिर्भवति मन्यवे वा ॥ १० ॥

अथापरं बलिं हरेदित्युक्तार्थम् । शयनं श्येत्यनर्थान्तरम् ।  
अधिवच्चैमूलोक्तारप्रदेशः । वाशब्दचतुष्कञ्चशब्दार्थम् । शयनञ्च  
प्रत्यधिवच्चश्च प्रति बलिं हरेत् । हृतश्च स बलिः, कामाय च भवति,  
मन्यवे च,—इति यथासङ्घाम् । तदथर्मर्थः । शयनं प्रति योबलिनिधी-  
यते स मन्युदैवताकोभवति, अधिवच्चः प्रति योबलिनिधी-  
यते स मन्युदैवताकोभवति—इति । अधिवच्चमिति पाठेऽपि  
यथोक्त एवार्थः । अत्रापि, “बलिमित्येकवचनात् स्थानद्वयनिर्दिश्याच्च

\* ‘अधिवच्च’ वा—इति क्वचित् पाठः । तत्र च ‘सान्ता अप्यदन्ता’—  
इति गतिः ।

बलिद्वयमाचं सरुङ्गुहीला निदध्यात्”—इति भट्टभाष्यम् । तदिदं प्रत्येकपरिषेकपक्षे न सम्भवतौत्यवाचाम् ।

अन्ये त्वाञ्जर्वाशब्दान् विकल्पार्थान् मन्यमानाः,—“एकएवायं बलिः शयनं वा प्रति देयोऽधिवर्च्चा वा, स कामदैवत्यो भवति मन्युदैवत्यो वा”—इति । नैतदेवम् । “अथ तदिन्यासः”—इत्युपक्रम्य कर्मप्रदीपे, “कामाय, मन्यवे”—इति बलिद्वयसमाप्नानात् । “चतुर्दश नित्याः”—इति च मङ्गावचनात् । बलेरेकत्वे खल्वियं सङ्घा लुष्येत् ! एतेन, येऽप्याञ्जः,—“शयनं प्रति कामाय राचौ, अधिवर्च्चः प्रत्यहनि मन्यवे”—इति, तेऽपि निरस्ताः । प्रभाणविशेषाभावाच्च ॥ १० ॥ \* ॥

### अथ सृङ्गस्तूपुर्गु,\* स रक्षोजनेभ्यः ॥ ११ ॥

अथेति विशिष्टमानन्तर्यं द्योतयति । मन्युबलिदानानन्तरम्,—इन्द्राय वासुकये ब्रह्मणे—इति बलित्वं दत्वाऽथानन्तरमित्यर्थः । कस्मादेवमुच्यते ? उच्यते । आचार्य एव वासुबलौ दशदिन्तु इन्द्रादिबलिदशकमभिधायासूत्रयत्,—“प्राच्यूद्गुवाचीभ्योऽहरहर्नित्यप्रयोगः”—इति । प्राच्यूद्गुधोदिन्तु खल्विन्द्रवासुकिब्रह्मदैवत्यावलयोवासुकर्मणि समाप्नाताः । तेषां खल्वमीषां बलौनामहरहर्नित्यं प्रयोगोभवति—इति सूत्रयन्नाचार्यः, स्पष्टमिदमाह,—अहरहः इन्द्रवासुकिब्रह्मवलयो भवन्तीति । परिशिष्टप्रकाशेऽप्युक्तम्,—“गृह्णान्तरानुसारेण मन्युबलेरनन्तरम्—इन्द्रवासुकिब्रह्मदै-

वत्या बलयोदेयाः, ततो रचःपित्रबलौ”—इति । “चतुर्दश  
नित्याः”—इति च कर्मप्रदीपः ।

ते खल्विमे बलयः प्राच्यूद्धर्दधोदिक्षु निधातव्याः । कस्मात् ?  
प्राच्यूद्धर्दवाचीभ्योऽहरहर्नित्यप्रयोगः—इति दर्शनात् । क्रमश्च,—  
दद्राय वासुकये ब्रह्मणे इति । कस्मात् ? वासुवलौ तथादर्शनात् ।  
वासुवलौ खल्वादित इन्द्रबलिस्ततोवासुकिबलिस्ततोऽपि ब्रह्मबलि-  
र्दृश्यते । परन्तत्र दश्त्वाद्वलौनामन्येऽपि बलयोऽन्तरान्तरा सन्नि-  
विष्टाः । न चैतावता किञ्चिदपचौयते । अतिदेशागतानां खल्व-  
मौषां बलौनां तदवगतमेव पौर्वापर्यं स्थानञ्च कल्पयितुमुचितम् ।  
तदाहु कर्मप्रदीपः । “मन्यवे दद्राय वासुकये ब्रह्मणे”—इति ।

अत्राह । “एकत्र प्राक्संस्थाश्वैते बलयो भवन्त्येतद्वचनात्—  
इति । नैतदेवम् । “एकत्र चेत् छत्रा भवन्ति”—इत्यभिधा-  
य,—“अथ तद्विन्यासः”—इत्युपक्रमादेकत्र छत्रवलिनिधानपक्ष-  
एवैतस्य विन्यासविशेषस्य समाप्नानात् । कल्पयतेऽनेकत्र निधान-  
पक्षेऽपीति चेत् । उच्यते । कल्पनौयं तावत् स्थानमिति सत्यं, परन्तु  
युग्मदुक्तं वा कल्पयते, अस्मदुक्तं वा,—इति भवति विचारणा ।  
तत्र ये बलयो यत्राचार्येण समाप्नातास्ते तत्रैव दातुमुचिता-  
अतिदेशागता अप्यसति विशेषवचने । ‘प्राच्यूद्धर्दवाचीभ्योऽहर-  
हर्नित्यप्रयोगः”—इति च हृदयमागताः प्राच्यूद्धर्दधोदिश्चोन युज्यन्ते  
परित्यक्तुम् । अधिपतयः खल्विमे आसां दिशमित्येषोऽस्मत्कल्प-  
नायां विशेषः । तदेवमिन्तवासुकिब्रह्मबलिदानानन्तरं, संस्कृपं  
प्रति, “संस्कृपः समार्ज्जनरेणुपुञ्जादिप्रक्षेपस्थानम्,—उत्करण्डिकेति

लोकैरभिधौयते”—इति भट्टभाष्यम् । तमिमं संसूपं प्रति, बलिं हरेत् । स खल्वयं बलिः,—रक्षोजनेभ्यो भवति ॥११॥\* ॥

अथैतद्वलिशेषमङ्गिरभ्यासिच्यावसलवि दक्षिणा  
निनयेत्तत्पितृभ्यो भवति ॥ १२ ॥

अथशब्दः प्राचौनावीतिलसव्यजानुपातदक्षिणामुखलानि स्मारयति । एतद्वलिशेषम्, एतद्वलिदानावशिष्टमन्नम्, अङ्गिरभ्यासिच्याज्ञाव्य । तदिदमाज्ञावनं, रक्षोबल्ववशिष्टत्वादन्नस्य संखारार्थं भवति । शेषं खल्विदमन्नं पितृबल्वर्थं भवति । तस्य च संखारोनानर्थकः । आज्ञावनं रक्षोबलिशेषस्यान्नस्य न किञ्चित् दृष्टमुपकरोति ?—इति चेन्मा करोतु दृष्टमुपकारम्, अदृष्टन्तु करिष्यति । यथा, “मुच्चः मंमार्षि”—“अग्निं मंमार्षि” “पुरोडाशं पर्वग्निं करोति”—इत्येवमादौ । तथा चोक्तं । “तुल्यश्रुतिलाद्वा इतरैः सधर्मः स्यात्”—इति । तदेवमङ्गिरभ्यासिच्य, ‘अवसलवि’ पितृतौर्धनेत्यर्थः । अवसलविशब्दः खल्वयं पितृतीर्थमाह । तथाच गृह्णान्तरम् । “प्रदेशिन्यज्ञुष्टयोरन्तरा अवसलवि अपसव्यं वा, तेन पितृभ्योददाति”—इति । ‘दक्षिणा’ दक्षिणस्यां दिशि निनयेत् । तच्चेदं निनयनं पितृभ्यो भवति । तथाच पितृर्थत्वान्वाच नमस्कारः प्रयोक्तव्यः, किन्तु पितृभ्यः खधेति खधाकारेणैष बलिर्दातव्यः । तदाह कात्यायनः ।

“खाहाकारवषट्कारनमस्कारादिवौकसाम् ।

खधाकारः पितृणाच्च हन्तकारो नृणां मतः ।

खधाकारेण निनयेत् पितॄं बलिमतः सदा ।

तदप्येके नमस्कारैः कुर्वते नेति गौतमः” ।

इति । एकत्र चेत् सर्वे बलयो निधीयन्ते, तर्हि, यथा निधात-  
व्यन्तदाह कर्मप्रदौपः । “अथ तद्दिन्यासोवद्द्विपिण्डानिवोत्तरो-  
त्तरांश्चतुरोबलौनिदध्यात्,—पृथिव्यै, वायवे, विश्वेभ्योदेवेभ्यः, प्रजा-  
पतये—इति । सव्यत एतेषामेकैकस्यैकम्,—अद्यः, अषेषधिवन  
स्थितिभ्यः, आकाशाय, कामाय—इति । एतेषामपि, मन्यवे, इन्द्राय,  
वासुकये, ब्रह्मणे—दृति । एतेषामपि, रक्षोजनेभ्यः—इति । सर्वेषां  
दक्षिणतः पितॄभ्यः—इति, चतुर्दश नित्याः, आशस्यप्रभृतयः काम्याः ।  
सर्वेषामुभयतः परिषेकः पिण्डवच्च पश्चिमा प्रतिपत्तिः”—इति ।  
आधानदिने च वैश्वदेवबलिकर्मणौ सायमाङ्गत्यनन्तरं राज्ञावेव  
कर्त्तव्ये । तदप्याह कर्मप्रदौपः ।

‘ऊर्द्धं पूर्णाङ्गतेः कुर्यात् सायं होमादनन्तरम् ।

वैश्वदेवन्तु पाकान्ते बलिकर्मसमन्वितम् ।

ब्राह्मणान् भोजयेत् पश्चादभिरुपान् स्वशक्तिः ।

यजमानस्तोऽश्रौयादितिकात्यायनोऽब्रवीत्” ।

इति । सोऽयं भूतयज्ञः—“बलिर्भौतः”—इति वचनात् । एतद-  
नन्तरं वामदेव्यगानं कर्त्तव्यम् । “बल्यन्ते वैश्वदेविके”—इति सर-  
णात् । स खल्ययं ब्रह्मयज्ञस्य हतौयः कालः—इत्यवोचाम ।

अथेदानौ मनुष्ययज्ञः कर्त्तव्यः । तदाह वात्यायनः—“नृयज्ञो-  
ऽतिथिभोजनम्”—इति । तथा चोक्तम् । “अतिथिभिः कामं सम्मा-  
षेत”—इति । मनुरपि—

“क्षेत्रिकमैवमतिथिं पूर्वमाशयेत् ।

भिन्नाच्च भिन्नवे दद्यात् यथावद्ब्रह्मचारिणे” ।

इति स्मरति । भोजनोपयुक्तस्य पर्याप्तस्यान्वस्याभावे यथाशक्ति किञ्चिदप्यन्नमुद्धृत्य ब्राह्मणाय दद्यात् । तदाहु कर्मप्रदौपः ।

“अप्युद्धृत्य यथाशक्ति किञ्चिदन्नं यथाविधि ।

पितृभ्योऽथ मनुष्येभ्यो दद्यादहरहर्द्विजे ।

पितृभ्य इदमित्युक्ता स्वधाकारमुदौरयेत् ।

हन्तकारं मनुष्येभ्यस्तदन्ते निनयेदपः” ।

इति । वस्तुतस्तु अतिथिभोजनं तदसम्भवे मनुष्येभ्य इदं हन्तेत्युत्सृज्य किञ्चिदन्नदानं गोभिलौयानां स्वशास्त्रोक्तमावश्यक-मित्यवगन्तव्यम् । अन्नस्याप्यभावे मूलादिकमपि दद्यात् । तदाहु गौतमः । “अहरहर्व्राह्मणेभ्योऽन्नं दद्यादामूलफलशाकेभ्योऽथैवं मनुष्ययज्ञं समाप्नोति”—इति । “अहरहर्दद्यादोदपाचादयैवं मनुष्ययज्ञं समाप्नोति”—इति च शतपथीये ब्राह्मणे । अत्यन्तासम्भवे च भिन्नादानेनापि कस्याच्चिदवस्थायां मनुष्ययज्ञोनिर्वहति । अतएव “भोजनं हन्तकारं वा”—इत्येवमादिवचनेषु विकल्प-निर्देशः सङ्गच्छते । भिन्नुकस्य चाभावेऽयं गोभ्यो दद्यात्, गवामप्यभावेऽग्नौ क्षिपेत् । “भिन्नुकाभावे चाग्यं गोभ्यो दद्यादग्नौ वा क्षिपेत्”—इति विष्णुस्मरणात् । अन्येऽपि नृयज्ञप्रकाराः तन्त्रान्तरेषु इष्टव्याः

अथेदानौं पितृयज्ञः वक्तव्यः । स चानेकप्रकारः । तत्र तावत् पित्रादौस्त्रौस्त्रौश्च मातामहादौनुहिश्च यथोक्तब्राह्मणभोजनमिति एकः कल्पः । तदाहु कात्यायनः ।

“श्राद्धं वा पितृयज्ञः स्यात् पितृयोबलिरथापि वा” ।  
इति ।

“अप्येकमाशयेद्विप्रं पितृयज्ञार्थसिद्धये ।

अदैवं नास्ति चेदन्योभोक्ता भोज्यमथापि वा” ।

इति च । वायुपुराणे ।

“अप्येकं भोजयेद्विप्रं षष्ठामयन्वहं गृह्णै ।

अहम्प्राः प्रहरन्यस्मै वच्चेणैते षड्स्त्रिणा” ।

इति । नित्यश्राद्धे तु विशेषोऽभिधीयते । यथा हारौतः ।

“नित्यश्राद्धमदैवं स्यादर्थपिण्डविवर्जितम्” ।

इति । मनुः ।

“एकमप्याशयेद्विप्रं पितृर्थं पाञ्चयज्ञिके ।

न चैवात्राशयेत् कञ्चिद्वैश्वदैवं प्रति द्विजम्” ।

इति । मत्यपुराणम् ।

“नित्यं तावत् प्रवक्ष्यामि अर्धावाहनवर्जितम् ।

अदैवं तद्विजानीयात् पार्वणं पर्वसु सूतम्” ।

इति । लिखितजात्कर्णै ।

“नित्यश्राद्धमदैवं स्यात् पिण्डहोमविवर्जितम्” ।

इति । भविष्यपुराणम् ।

“अग्नौकरणमर्थञ्चावाहनञ्चावनेजनम् ।

पिण्डश्राद्धे प्रकुर्वीत पिण्डहीने विवर्जयेत् ।

इति । यद्यपर्यार्थमन्त्र निषिद्धं, तथापि प्रकारान्तरेण तदपि  
गृह्णान्तरे विहितम् । तथाच गृह्णान्तरम् । “नैत्यिके वर्हिर्दत्त्वोदकञ्च

पितर एतदोऽर्थमिति पाणिनैवाङ्ग्लस्तिलमिश्राभिरर्थं दद्यादन्य-  
देवमाचान्तेषु पितृभ्यः स्वधेति पितृणामक्षयमस्तिति च । सह  
चेदश्वीयात् पूर्वमेव स्वधाऽक्षयस्तौरभिदध्यात्”—इति । एवच्च  
पार्वणविहितेतिकर्त्तव्यताकमर्थमत्र न भवति, भवति तु ततो-  
ऽन्यादृशमेवेत्यभूतमिति । अस्माच्च गृह्णान्तरादेवं विकल्पोऽवगम्यते,  
सह वाऽश्वीयात् पश्चाद्देति । मन्वादिभिस्तु पश्चाङ्गोजनमेवोपदिष्टम् ।  
तच्च परतोदर्शयिष्यामः । व्यासः ।

“आवाहनस्वधाकारपिण्डाग्नौकरणादिकम् ।

ब्रह्मचर्यादिनियमं विश्वान्देवांस्तथैवच ।

नित्यश्राद्धे त्यजेदेतान् भोज्यमन्नं प्रकल्पयेत् ।

दला च दक्षिणां शक्त्या नमस्कारैर्विसर्जयेत् ।

एकमप्याशयेन्नित्यं षष्ठामष्टव्यं गृही” ।

इति । स्वधाकारः स्वधावाचनम् । श्रातातपः ।

“पिण्डनिर्बापरहितं यत्तु श्राद्धं विधीयते ।

स्वधावाचनलोपोऽत्र विकिरस्तु न लुप्यते ।

अक्षयदक्षिणास्वस्ति सौमनस्यं तथास्तिति” ।

इति । एवच्च—

“नित्यश्राद्धमदैवं स्यादर्थपिण्डविवर्जितम् ।

दक्षिणारहितं ह्येतदात्रभोक्तृब्रतोज्जितम्” ।

इति दक्षिणानिषेधोऽशक्तविषयः—इति तत्त्वकृतः । अतएव  
शक्त्या दक्षिणादानं व्यासः स्मरति । तदिदं नित्यश्राद्धं सम्बवे  
बङ्गब्राह्मणकमसम्बवे लेकब्राह्मणकमपि भवति । सोऽयं सुख्यः

कर्त्त्वः । आद्वुकरणेऽशक्तसु यथाशक्ति किञ्चिदप्यन्नम् उद्भूत्य पितॄभ्य-  
दृदं स्वधेत्युच्चार्थान्नसमौपे उदकं निनयेत् । तच्चान्नं ब्राह्मणाय  
दद्यात् । ‘अप्येकमाशयेद्विप्रम्’—इत्यभिधाय,—“अप्युद्भूत्य यथा-  
शक्ति”,—इत्येवमादिकात्यायनस्मरणात् । न चेदं आद्वुविधायक-  
मिति वाच्यं, प्रमाणाभावात् । आद्वुच्च पूर्वेण वाक्येन विहितम्—  
‘आद्वुं वा पितॄयज्ञः स्यात्’—इति, ‘अप्येकमाशयेद्विप्रम्’—इति  
च । कथमिहापि विधौयेत । तस्मात्—‘अप्येकमाशयेत्’—इति  
वह्नासमसम्बवे एकब्राह्मणभोजनम्—एकेनापि ब्राह्मणेन आद्वुकरण-  
मित्येतत्परम् । ‘अप्युद्भूत्य यथाशक्ति’—इति तु ब्राह्मणभोजनोप-  
युक्तान्नासम्बवे—आद्वासम्बवे—किञ्चिदप्यन्नद्भूत्य देयमित्याह ।  
भिन्नौ स्वल्पिमौ कल्पौ भवतः—यच्चैकब्राह्मणकआद्वुं, यच्चोद्भूत्यात्प-  
मपि देयमिति । तच्छृणुतोऽप्येवम् । भद्रनारायणस्याप्येष एव  
स्वरमः । एतेन—

“नित्यश्राद्धेष्वसामर्थ्यात् चौन् द्वावेकमध्यापि वा ।  
भोजयेत् पितॄयज्ञार्थं दद्यादुद्भूत्य दुर्ब्बलः” ।

इति ।

“यथाशक्त्यन्नसुद्भूत्य पित्र्येण विधिना सदा ।

श्राद्धय ब्राह्मणं दद्यात्तत्कुले वा मर्मर्येत्” ।

इति चैवमादिपुराणवाक्यमपि व्याख्यातम् । तच्चाप्यशक्तस्य  
योऽयं भूतयज्ञे पितॄबलिर्दीयिते, तेनैव पितॄयज्ञः छतो भवति ।  
‘पित्र्योबलिरथापि वा’—इति वचनात् । यदा कस्याञ्चिद्वस्यायाम्—  
‘यज्ञादेव निवर्त्तते’—इत्येवमादिकायां न हरति बलौन्, तदा

तर्पणेनैव पितृयज्ञः कृतोभवति । सोऽयं कृन्दोगानां स्वशास्त्रपरिभाषितश्चतुर्विधः पितृयज्ञः आदृं पितृनुहिश्च ब्राह्मणायाज्ञदानं पितृबलिस्तर्पणम्बेति ।

तदिदं तर्पणं सर्वस्यामेव दशायामावश्यकं यथाशक्ति चान्यत् । इद्यान् परं विशेषो यदशक्तस्य तर्पणेनापि प्रत्यवायः परिहृतो भवति । समुच्चयेन सर्वेषां पक्षाणामुपदेशस्तु शक्ततमस्येति परिशिष्टप्रकाशः । तथा गौतमः । “नित्यं स्वाध्यायः पितृभ्यश्चोदकदानं, यथोत्साह-मन्यत्”—इति । अत्र च,—तर्पणब्रह्मायज्ञयोः पूर्वमुक्तयोरपि नित्यमित्यादिना पुनरभिधानं यज्ञत्रयानुष्ठानाशक्तावङ्गवैकल्येनायनयोरवश्यानुष्ठेयत्वार्थम्—इति कल्पतरुप्रभृतयः । अन्ये लेषां पक्षाणां यथाशक्ति समुच्चयविकल्पावाङ्गः । यदा पुनर्न शक्तोति पृथक् तर्पयितुं, तदा स्तानाङ्गेनापि तर्पणेन पितृयज्ञफलमधिगच्छति ।

“यदेव तर्पयत्यद्भिः पितृन् स्तात्वा द्विजोत्तमः ।

तेनैव सर्वमाप्नोति पितृयज्ञक्रियाफलम्” ।

इति मनुवचनात् । सोऽयमुक्तः पितृयज्ञः । उक्ताश्च पञ्चमहा-यज्ञाः ॥ १२ ॥ ० ॥

अथेदानौमुक्तस्यैव विशेषोऽभिधीयते—

**आसौन एवाम्बा जुहुयात् ॥ १३ ॥**

आसौन उपविष्ट एव । नोर्द्धः, न वा प्रकः ॥ १३ ॥ ० ॥

**आसौनः पितृभ्यो दद्यात्, यथोपपादमितरान् ॥ १४ ॥**

आसौनः पितृभ्यो बलिं दद्यात् हरेत् । आसौनः—इत्येतदवाच्यम् ?—

इति चेत्त, एवं हि आसीन इत्यनुष्ठ्येते । तदेतदमृशन्नाचार्य—  
आसीन इत्याह । पितृभ्योदद्यात् यथोपपादम्—इत्ययमपि सम्बन्ध—  
आशङ्क्षेत, साऽप्याशङ्का माभूदिति च तद्वचनम् । पुनरुक्तञ्च  
गौभिले ग्राह्यमिति चावोचाम । इतरान्—अपरान् बलौन् ।  
कस्मादपरान्? पित्यबलेरिति ब्रूमः । कस्मात्? प्रकृतत्वात् ।  
प्रकृतः खल्वत्र बलिः पित्य एवेति तदपेक्षयैवापरत्वर्णनमुच्चितम् ।  
तान् खल्विमान् पित्यबलेरन्यान् सर्वान् बलौन्, ‘यथोपपाद’  
यथोपपद्यते दानं, तथैव दद्यात् न पुनरासीन एवेत्ययमस्ति  
नियम इत्यर्थः । तेनाधिवर्च्चः प्रदेशस्याशुचितया दूरस्य एव प्रक्षिय  
दद्यादूर्ध्वः सन् । एवमन्यत्रापि क्वचित् प्रकः क्वचिच्चान्यादृश एवेति  
यथायथमूहनौयम् ॥ १ ४ ॥ ० ॥

स्वयन्वेवैतान् यावद्वसेद्वलौन् हरेत् ॥ १५ ॥

यावद्वृहे वसेत्, तावदेतान् सर्वानेव बलौन्,—न पुनः पित्यबले-  
रपरानेवेत्यर्थः । स्वयमेव यजमानो हरेन्निधादनलसः सन् । गृहे  
वसन् खल्वसौ यजमानः स्वयमेव बलिहरणं कुर्यान्नान्यदारा इति  
सूचयन्नाचार्यः, प्रवसन्न्यदाराऽपि—इत्येतत् सूचयति । तस्मात्  
स्वयमेवेति स्वयं समवाभिप्रायं वचनम् । उपलक्षणञ्चैतद्वलिग्रहणं  
होमादौनामपौति द्रष्टव्यम् । तु शब्दश्च स्वयं करणपत्रे फलविशेषं  
द्योतयति ॥ १ ५ ॥

अपि वाऽन्यो ब्राह्मणः ॥ १६ ॥

अपिवा, अथवा । अशक्तौ यजमानस्य प्रवासे वेत्यर्थः । अन्यो-

ब्राह्मणो, ‘बलौन् हरेत्’—दत्यनुवर्त्तते । अथवा । अपि वेत्येतत्  
चक्रियविषयमाचार्यस्य पक्षान्तरम् । स्वयमेवेत्येतनियममननुजा-  
नन्नाचार्यः—‘अन्यः’—दत्याह । स्वस्मादन्योऽपि ब्राह्मणो राजो-  
बलिहरणादिकं कुर्यादित्यर्थः । तथाच स्मरति भगवान्मनुः ।

“पुरोहितञ्च कुर्वीति, वृणुयादेव चर्लिंजम् ।

तेऽस्य गृह्णाणि कर्माणि कुर्युर्वैतानिकानि च” ॥

इति ॥ १६ ॥ ० ॥

### दम्पती एव ॥ १७ ॥

जाया च पतिञ्च—दम्पती, भार्यापती—गृहपतिस्त्वत्यक्तौ  
चोच्येते । ताविमौ दम्पती एव,—बलौन् हरेयाताम्,—इति  
सम्बन्धते ॥ १७ ॥

### इति गृहमेधिव्रतम् ॥ १८ ॥

दत्येवमहरहः पञ्चानां महायज्ञानामनुष्टानं गृहमेधिव्रतम्, गृहे  
ययोर्मधो यज्ञो भवति, ताविमौ गृहमेधिनौ दम्पती—इति ब्रूमः ।  
तयोर्गृहमेधिनोर्दम्पत्योर्वैतं शास्त्रविहितोनियम दत्यर्थः । तदेवं  
पञ्चमहायज्ञावशिष्टमन्नं दम्पती भुज्जीयाताम् ।

“भुक्तवत्स्य विप्रेषु स्वेषु भृत्येषु चैवहि ।

भुज्जीयातान्ततः पञ्चादवशिष्टन्तु दम्पती” ॥

दत्येवमादिस्मरणात् । मनुरपि ।

“देवानृषीन् मनुष्यांश्च पितॄन् गृह्णाश्च देवताः ।

पूजयित्वा ततः पञ्चादगृहस्यः शेषमुग्भवेत्” ।

इति । प्रकारान्तरं पूर्वमुक्तम् । अद्वला च पञ्च महायज्ञान्  
भुञ्जतोऽन्योर्ब्रतलोपोभवतौति विज्ञायते । गृहमेधिनोरेवैतद्वत्,  
तावेव पूर्वं भुञ्जानौ प्रत्यवायभागिनौ भवतः । सुवामिनौप्रभृतयस्तु  
पूर्वमेव भोजनीयाः । तदाह मनुः ।

“सुवामिनौः कुमारांश्च रोगिणोगर्भिणौस्तथा ।

अतिथिभ्योऽय एवैतान् भोजयेदविचारयन्” ।

इति । तथा गौतमः । “भोजयेत् पूर्वमतिथिकुमारव्याधित-  
गर्भिणौसुवासिनीस्यविरान् जघन्यांश्च”—इति ।

“अद्वला यस्तु एतेभ्यः पूर्वं भुङ्गेऽविचक्षणः ।

स भुञ्जानो न जानाति श्वर्गधैर्जग्धिमात्मनः” ॥

इति च धर्मशास्त्रम् ॥ १८ ॥

दम्पतौ एव बलौन् हरेयाताम्—इत्युक्तम्, अथेदानौं कश्चिदिह  
विशेषोऽभिधौयते—

स्त्रौ ह सायं प्रातः पुमानिति ॥ १९ ॥

स्त्रौ पत्नी, ह किल । म खल्वयम्—ऐतिह्यार्थकोऽनर्थको वा  
निपातः । इति होचुर्द्धाः—इति ह्यैतिह्यमुच्यते । सेयं पत्नी, सायं  
रात्रौ, बलौन् हरेत्—अमन्त्रं, तुष्णौम्—इत्यर्थः । कस्मात् पुनः  
कारणादमन्त्रमुच्यते पत्न्या वलिहरणम्? इयमेव तावन्मात्रं कुतो-  
नाध्याप्यते? उपदेशादिति ब्रूमः । अमन्त्रमेव खल्वस्या वलिहरण-  
मुपदिश्यते—इति नेयमध्याप्यते इत्यदीप्तः । तथाच मनोः स्मरणम् ।

“सायन्त्रन्त्रस्य सिद्धूस्य पत्न्यमन्त्रं वलिं हरेत् ।

वैश्वदेवं हि नामैतत् सायं प्रातर्विधीयते” ॥

इति । तदनेन रात्रावपि वैश्वदेवबलिकर्मणोरविशेषेण कर्त्तव्यत्वं दर्शितम् । अस्याच्च सूतौ—सिद्धस्य अन्नस्य—इति पञ्चप्राप्तमनूद्यते गुणभूतं, न तु विधित्सितम् । सायं बलिं हरेत्—दत्ययमत्र सम्बन्धः, न सायं सिद्धस्य अन्नस्य—इति । तस्मात्—“यस्योभयं हविरार्त्तिभार्च्छत्”—इतिवत् नित्यानुवादोऽयम्—अन्नस्य सिद्धस्य—इति । ‘अथ हविष्यस्यान्नस्य’—इतिवन्मुख्यकल्पपरिकीर्तनाभिप्राप्य वा वचनम् ।

तदिदं बलिहरणद्रव्याभिधानपरं शास्त्रं नान्यत् परिसञ्चष्टे । अभावे खल्वन्नस्य प्रतिनिधिमयुपादाय बलिहरणं कर्त्तुमुचितम् । कस्मात् ? प्रतिनिधिशास्त्रस्यार्थवत्तोपपत्तेः । प्रतिनिधिशास्त्रस्य खल्वेवमर्थवत्तोपपद्यते । दूतरथा प्रतिनिधिशास्त्रमनर्थकं—प्रलापमाच्च स्यात् । तच्चोदाहरिष्यामः । न चैतदुचितम् । अहनौति चेन्नाविशेषात् । इति चेत् भवान् पश्यति,—अहनि प्रतिनिधिशास्त्रमर्थवत् कथमनर्थकं प्रलापमाच्चम् उच्यते—इति । तत्र ब्रूमः । नैषा कस्यना सम्भवति । कस्मात् ? अविशेषात् । विशेषाभावादित्यर्थः । अहन्यपि, सिद्धस्य इति, अन्नस्य—इति च अवणम्, अविशेषेणोपलभ्यते—इति । तत् यदि रात्रौ प्रतिनिधिशास्त्रं न प्रवर्तते, अहन्यपि न प्रवर्त्तिष्यते, हेतविशेषात् । अप्रवृत्तिहेतुः खल्वहनि रात्रौ च न विशिष्यते—उभयत्रापि समान दत्यर्थः । तथाचोक्तम् । “अथ हतिष्यस्यान्नस्योद्दृत्य हविष्यर्यज्ञनैरुपसिद्याग्नौ जुङ्गयात्”—इति । मनुरपि स्मरति ।

“वैश्वदेवस्य सिद्धूस्य गृह्णेऽग्नौ विधिपूर्वकम् ।

आभ्यः कुर्याद् देवताभ्यो ब्राह्मणो होममन्त्रहम्” ॥

इति । “वैश्वदेवादन्नात् पर्युच्य जुहोति”—इति च गृह्णान्नरम् । आह च कात्यायनः कर्मप्रदीपे ।

“सायं प्रातर्वैश्वदेवः कर्त्तव्यो बलिकर्म च ।

अनश्वताऽपि सततमन्यथा किल्विषी भवेत्” ॥

इति । तदनानश्वतोऽपि वैश्वदेवोबलिकर्म च कर्त्तव्यम्—दूत्युक्तम् । तस्मात् इयमेवावधारणा—सायं बलिं हरेत्—इति सम्बन्धः, न सायं सिद्धूस्य—इति ।

अथ मन्यसे—अतिथ्यनुरोधेन पाकसम्भव एव अनश्वतोरात्रौ करणम्—इति । तत्रोच्यते । नाप्रमाणत्वात् । न खलवेषा कल्पना सम्भवति ;—अतिथ्यनुरोधेन यदा पच्यते, तदैव रात्रौ अनश्वता वैश्वदेवादिकं कर्त्तव्यम्, नापचमानेन—इति । कस्मात् ? अस्मिन्नर्थं प्रमाणाभावात् । न खलु पाकार्थता वैश्वदेवबलिकर्मणोः शक्यते वक्तुम् । किं कारणम् ? पुरुषसंस्कारत्वात् । कुतः पुनरनयोः पुरुषसंस्कारत्वमुच्यते ? “महधर्मचारिणीसंयोगः, पञ्चानां महायज्ञानामनुष्ठानम्”—इति गौतमेन पुरुषसंस्कारमध्ये पाठात् । “तनेतानहरहः कुब्बैति”—इति—

“खाध्यायेन ब्रतैर्हेमैस्त्रैविद्येनेज्यया सुतैः ।

महायज्ञैश्च यज्ञैश्च ब्राह्मीयं क्रियते तनुः” ॥

इति च पुरुषार्थत्वावगमात् । वैश्वदेवं बलिकर्म च, अकुब्बणः पुरुषः किल्विषी भवति—इति च कात्यायनेन सुव्यक्तमनयोः

पुरुषार्थत्वाभिधानात् । “पञ्च वा एते महायज्ञाः सतति प्रतायन्ते सतति सन्तिष्ठन्ते देवयज्ञः पिहयज्ञो भूतयज्ञो मनुष्ययज्ञो ब्रह्मयज्ञः—इति चारण्यके तैत्तिरीये । तदेव खलवमौषां मूलम्—इत्यभियुक्ता मन्त्रन्ते । तस्मात् पुरुषार्थत्वमेवामौषां महायज्ञानां, न पुनर्वैश्वदेवबलिकर्मणोः पाकार्थत्वम् ।

अथ उच्यते—“पुरुषार्थयोरेव सतोरनयोः पाकार्थतामप्यनु-  
मन्यामहे”—इति । अत्रोच्यते । काममनुमन्येमहि पाकार्थतामप्य-  
नयोर्यदि प्रमाणमन्त्रं किञ्चित् उपलभेमहि । न तु प्रमाणमिह  
किञ्चिदुपलभामहे । तस्मादसङ्गतमनयोः पाकार्थत्वम्—इति । स  
यदि ब्रूयात्,—अक्षत्वा वैश्वदेवादिकमन्त्रं भुज्ञानस्य दोषश्रवणादन्त्र-  
संखारत्वमनयोरनुमातव्यम्—इति । तं प्रति ब्रूयात् । ब्रह्मयज्ञा-  
दिकमप्यक्षत्वा भुज्ञानस्य दोषश्रवणादनैकान्तिकमेतस्मिन्नं नान्त-  
संखारत्वमनयोरनुमापयितुमर्हति—इति । तदिदं दोषकीर्त्तनम्,  
आवश्यकत्वमौषाम् आवगमयति.—इति पुरुषार्थशास्त्रैसुल्यवदेव  
तात्पर्यम् । तत्राये समाप्नानाच्च । पुरुषार्थप्राये चाध्यापनादिकर्म-  
प्रवाहे वैश्वदेवबलिकर्मणौ समाप्नायेते । तदनयोरपि पुरुषार्थत्व-  
मवधार्यते । तथाचोक्तम् । “प्राये वचनाच्च”—इति ।

पुरुषार्थयोरनयोरन्त्रसंखारार्थत्वमपि, न साम्प्रतमभ्युपगत्तुम् ।  
पुरुषार्थत्वे हि इव्यं वैश्वदेवाद्यर्थं भवति, अन्त्रसंखारार्थत्वे त्वन्वार्थं  
वैश्वदेवादिकं स्यात् । अस्तु कोदोषः?—इति चेन्नासम्भवात् । न  
खल्वेतत् सम्भवति,—अन्तर्थं वैश्वदेवादिकं, वैश्वदेवाद्यर्थज्ञानम्,—  
इति । कस्मात्? विरोधात् । विरुद्धते खल्वेकस्य गुणभावः प्रधान-

भावश्च । न ह्येकमेव वस्तु एकमेवापेक्ष्य एकदैव प्रधानं गुणभूतञ्च  
भवितुमर्हति । इतश्च । वाक्यभेदप्रसङ्गात् । कथं वाक्यभेदप्रसङ्गः ?  
वचनव्यक्तिभेदात् । वचनव्यक्तिः खल्वनयोर्भिद्यते—इति भिद्येत  
वाक्यम् । वैश्वदेवेनान्वं संखुर्यात्—इत्येकस्मिन् पक्षे वचनव्यक्तिर्भ-  
वति, अन्नेन वैश्वदेवमभिनिर्वर्त्तयेत्—इति चान्यस्मिन् । एकं  
खल्विदं वाक्यं—‘हविष्यस्यान्नस्य जुङ्गयात्’—इति । न च भङ्गा  
वाक्यम्, उभयार्थत्वं कल्पयितुमुचितम् ।

आह—‘अथ हविष्यस्यान्नस्योद्दृत्य हविष्यैर्यज्ञनैरुपसिच्याग्नौ  
जुङ्गयात्’—इत्यस्मादेवान्नानात् द्रव्यार्थलमवगम्यते—इति । न—इति  
ब्रूमः । कस्मात् ? अर्थकर्मवदान्नानात् । अर्थकर्मण्यपि सायं प्रातर्हेसे  
समान्नायते—“अथ हविष्यस्यान्नस्याग्नौ जुङ्गयात् छतस्य वा अङ्गतस्य  
वा”—इति । तत्समानमिदमपि आन्नायते—“हविष्यस्यान्नस्य”—  
इति । तस्मात्—“सोमेन यजेत्”—इत्येवमादिवदिहापि द्रव्यमुच्यते  
जुहोतेरुपकारकम् । मेयं द्रव्यचोदना वा स्यात्, विशिष्टकर्मचोदना  
वा स्यात्, सर्वथाऽपि द्रव्यं कर्मार्थतां नातिशेते । यथा खल्वपचारे  
सोमस्य पूतिका उपादीयन्ते वचनवलात्, एवमिहाप्यपचारेऽन्नस्य  
अन्यदप्युपादेयं वचनवलात्—इति न किञ्चिदनुचितम् ।

न खल्वत्र द्रव्यस्य ईप्तिभावः अवगम्यते । हविष्यादन्नादुद्दृत्य  
तेन होममभिनिर्वर्त्तयेत्—इति खल्वत्र वचनव्यक्तिर्भवति । कस्मात् ?  
“वैश्वदेवादन्नात् पर्युक्त्य स्वाहाकारैजुङ्गयात्”—इति गृह्णान्तर-  
दर्शनात् । अथ वा । हविष्येनान्वेन होममभिनिर्वर्त्तयेत्—इत्ययम्  
एव अर्थः । यदाऽप्यत्रयवार्या षष्ठीयमुच्यते, तदापि हविष्यस्यान्नस्या-

वयवेन जुङ्गयात्—इति वचनार्थः । सर्वधाऽपि द्रव्यमेव कर्मार्थं न कर्म द्रव्यार्थमवगम्यते । येषामपि हविष्यस्यान्नस्य अवयवं जुङ्गयात्—इति वचनव्यक्तिः, तेषामपि न कर्मणः अन्नावयवार्थत्वमवगत्त्वम् । न खल्वन्नावयवेन संख्तेन किञ्चित् प्रयोजनमस्ति ! तदर्थञ्चेत् कर्म, तदप्यनर्थकं स्यात् । यः खल्ववयवो जुहोतिना सम्बधते, स तेनैवोपकौयते, नावतिष्ठते, यश्चावतिष्ठते, नासौ जुहोतिना सम्बधते !! न च वैश्वदेवादिकमन्नस्य किञ्चित् उपकरोति । न खल्वेवम् अन्नार्थता कर्मणः शक्यते वक्त्रम् । “यैसु द्रव्यं चिकौर्यते गुणस्त्वं प्रतौयेत, तस्य द्रव्यप्रधानत्वात्”—इति सूत्रणात् ।

अथ वैश्वदेवादिकमन्नस्य मा करोतु दृष्टं कञ्चिदुपकारम्, अदृष्टं करिष्यति । अदृष्टोऽपि उपकारोलोके बङ्गलमुपलभ्यते । यामान्तरात् आगतानां पुरुषाणां पर्यग्निकरणेन खल्वदृष्टं उपकारः क्रियते—इत्युच्यते । न—इति ब्रूमः । न करिष्यति अदृष्टमपि उपकारं वैश्वदेवो द्रव्यस्य । कस्मात् ? तस्य शब्दमूलत्वात् । शब्दमूलं खल्वदृष्टमिष्यते । न खल्वस्ति शब्दः,—वैश्वदेवो द्रव्यस्य उपकरोति,—इति । शब्दस्वस्य पुरुषार्थतामाह—‘महायज्ञैश्च’—इति, ‘तानेतान्’—इति चैतमादिः । सा खल्वियं कल्पना पुरुषवुद्धिमूला—इत्यनादरणीया । तथा चोक्तम् । “धर्मस्य शब्दमूलत्वाद् शब्दमनपेक्षं स्यात्”—इति । न च एकेनादृष्टेन पुरुषार्थतया चरितार्थं शास्त्रं अन्यदपि अदृष्टं कल्पयितुमुचितम् ! लोकेऽपि नात्यन्तमदृष्टं उपकारोदृश्यते, अत्र चात्यन्तमदृष्टं उपकारः, तत्र प्रमाणमपि न दर्शनम्—इत्यनुदाहरणम् ।

स खल्वयम्—‘अन्नस्य’—इत्युपदेशोऽन्नस्य होमस्य च सम्बन्धं करोति, सम्बन्धे च सति—“द्रव्याणां कर्मसंयोगे गुणत्वेनाभिसम्बन्धः”—इति, “भूतभव्यसमुच्चारणे भूतं भव्यायोपदिश्यते”—इति चानया तन्त्रयुक्त्या, द्रव्यं गुणभावेन सम्बन्धते। सेव्यं हतौयार्थे षष्ठौ विभक्तिः,—इति, “शक्तून् जुहोति, माहतं जुहोति, एककपालं जुहोति”—इत्येवमादिवत् इहापि द्रव्यमेव कर्मार्थी, कर्म तु पुरुषार्थम् एव, न द्रव्यार्थम्—इति सिद्धम्। अत एव स्मर्यते। “अहरहः पञ्चयज्ञान्निर्वपेत् अपि मूलपत्रोदकशाकेभ्यः”—इति। “अहरहः स्वाहां कुर्यादन्नाभावे केनचिदाकाष्ठात् देवताभ्यः, पितृभ्योमनुष्टेभ्यश्चोदपात्रात्”—इति च गृह्यान्तरम्। “यदग्नौ जुहोत्यपि समिधतदेवयज्ञः सन्तिष्ठते, यत् पितृभ्यः स्वधाकरोत्यप्यपस्तत् पितृयज्ञः सन्तिष्ठते”—इति च तैन्निरीये ब्राह्मणे।

“न चेदुत्पद्यतेऽन्नन्तु अद्विरेनान् समापयेत्”—

इति च स्मरणम्। तदेवमादिशास्त्रेभ्यः—सुव्यक्तमिदमवगम्यते; यत् द्रव्यमेव कर्मार्थम्—इति, कर्म प्रधानं पुरुषार्थम्—इति च। न हि द्रव्यार्थकर्मणां द्रव्याभावेऽपि करणमस्ति। पुरुषार्थमेव हि कर्म, श्रुतद्रव्यापत्त्वारेऽप्यन्येन केनचित् यथाकथश्चित् क्रियते, द्रव्यस्य गुणभूतत्वात्। द्रव्यार्थले तु कर्मणश्चोदितद्रव्याभावे लोप-एव स्थात्। न खलु प्रैयङ्गवेऽपि चराववघातः क्रियते, न वा तदर्थं ब्रीहय उत्पाद्यन्ते। तदिदं प्रतिनिधिविधानपरं शास्त्रम् अन्नाभावेऽप्यन्येन होमसुपदिश्यत् कर्मनिर्वृत्तेरौप्सिततमलं दर्शयति। तस्मात् न कर्मणो द्रव्यार्थता। तदुक्तम्। “यैद्रव्यं न

चिकीर्षते, तानि प्रधानभूतानि, इवस्य गुणभूतत्वात्—इति ।

मनुरपि—

“वैश्वदेवे तु निर्वृत्ते यद्यन्योऽतिथिराव्रजेत् ।

तस्याप्यन्नं यथाग्रक्ति प्रदद्यान्नं बलिं हरेत्” ॥

इति पाकान्तरेणान्नदानपचेऽपि, न बलिं हरेत्—इत्याचक्षाणः  
इवस्यैव कर्मार्थतामनुजानाति—इत्यवगम्यते । इतरथा कथमिवा-  
संख्यान्नस्य भोजनमनुजानीयात् ! आचार्योऽपि वक्ष्यति ।  
“यद्येकस्मिन् काले ब्रौहियवौ प्रक्रियेयाताम्, अन्यतरस्य झला-  
क्तं मन्येत्”—इति, “यद्येकस्मिन् काले पुनः पुनरन्नं पच्यते  
सङ्कदेवैतद्वलितन्नं कुर्वीत्”—इति चैवमादि ।

अथ,—“अङ्गतस्य नाश्रीयान्नं चान्नमाश्रयेत्”—इति, गृह्णा-  
न्तरम् अङ्गतस्य अशनं निषेधति । किमतो भविष्यति ? उच्यते ।  
एतदतो भविष्यति,—अङ्गतस्य अशननिषेधेन होमस्य अन्नसंखार-  
कत्वमनुमास्यामहे ;—होमः खल्वन्नं संखरोति, तदभावे चासंख्यत-  
मन्नं नात्तव्यम्,—इति । अत्रोच्यते । एवमपि, अन्येषामवैष  
होमोऽन्नार्थः स्यात्, न त्वस्माकम् । अपि च । नैषा कल्पना  
मम्भवति—अन्नार्थं वैश्वदेवः—इति । कुतः ? तदुच्यते । पञ्चमहा-  
यज्ञानां खलु तैत्तिरीयारण्यकसेव मूलमाचक्षते । तत्र च  
पुरुषार्थत्वममीषाम् अवगम्यते । तच्च पुरस्तादुपदर्शितम् । सेयं  
निर्मूला कल्पना नादरणीया । तस्मात् होमभोजनयोः क्रमः इह  
विधित्सितः—इत्यवगच्छामः । पूर्वं यस्य न ह्यते, तत्र अत्तव्यम्—  
इति, अनया वचनव्यक्त्या खल्वस्मत्पक्षोऽनुगृह्णते । अथ वा ।

अङ्गतस्य—इति कर्त्तरि निष्ठा । न झतं येन—इति वा विग्रहः, “अङ्गतस्य प्रायश्चित्तम्”—इत्येवमादिवद्वाख्येयम् । होममकुर्वतोऽह नाश्रीयात्, न च आश्रयेत्—इति वचनार्थः । अत एव—‘अङ्गतस्य’—इति, ‘अन्नम्’—इति च वैयधिकरण्येन पदद्वयमुपादौयते । अन्यथा खलु ‘अङ्गतस्य’—इति षष्ठौ वा न स्यात् । ‘अन्नम्’—इति वा द्वितीया । तदिदम् एकं वचनं बह्नामनुरोधान्वेयं, न तु एतदवष्टुभ्य बह्नि वचनानि अन्यथा नेयानि—इति युक्तम् । स्मरन्ति च ।

विरोधो यत्र वाक्यानां प्रामाण्यं तत्र भूयमाम् ।

तुन्यप्रमाणसत्त्वे तु न्याय एव प्रवर्त्तकः” ॥

इति । सुव्यक्तमप्यस्यान्नार्थत्वस्मरणं यदि कथञ्चिदपलभ्येतापि, तर्हि तदपि कृपश्रुतिविरोधादनपेक्षणीयसेव प्रेक्षावताम् । किं पुनरङ्गः? सन्दिग्धार्थस्य तदानुग्रहेन वर्णनम् । तस्यात्—वैश्वदेवादिकमन्नार्थम् उभयार्थं वा,—इत्यसङ्गता कल्पना ।

तदेवं सिद्धेऽपि वैश्वदेवस्य पुरुषार्थत्वे, अन्नस्य सिद्धस्य—इति यद्यनुवादो वा सुख्यकल्पाभिप्राय वा न स्यात्, नियस्येत तर्ह्यन्नम् । परिसञ्चक्षीत चान्यत् इत्यम् । भिद्येत तर्हि वाक्यम् । कथम्? रात्रौ वैश्वदेवः कर्त्तव्यः, म च मिद्देनैव,—इति वचनव्यक्तिभेदात् । न चैतदपि सम्भवति, प्रतिनिधिवचनानामनर्थकलापत्तेः । तस्यात् पाकाभावेऽपि रात्रौ वैश्वदेवादिकमुदकादिनापि कर्त्तुमुचितम् । न खलु पाकाभावे—‘अनश्वताऽपि रात्रौ वैश्वदेवः कर्त्तव्यः’—इति शास्त्रं न प्रवर्त्तते । तत् किमिति,

अकारणमेव शास्त्रमिदमतिक्रम्यते । । न च शास्त्रं नामातिक्रमितव्यम् । ‘सततम्’—इति चाभिधानात् । अनश्वताऽपि सततं वैश्वदेवोबलिकर्म्म च कर्त्तव्यम्,—इति खल्वभिहितं कात्यायनेन । सेयं ‘सततं’ श्रुतिरेवं सति उपरुध्येत । । न खल्वेवमियम् अनुगृह्यते । तस्माच्च किञ्चिदितत् ।

यदि पुनर्नियम्यते अन्नं, तर्हि तदर्थवत्तोपपत्तेः, ‘अनश्वताऽपि सततम्,’—इति च स्मरणात्, पुरुषार्थलाङ्घास्य, अनश्वताऽपि वैश्वदेवार्थमेव पुनः पाकः क्रियताम् । पाकेनैव चेत् वैश्वदेवः कर्त्तव्यः, तर्हि अथमेव बलादपि पाकमानयिष्यति । तस्मात्—यद्येवमाग्रहातिशयं करोषि,—सिद्धेनैव वैश्वदेवः कर्त्तव्यः,—इति, तर्हि अनुमन्यख अतिथ्यनुरोधमन्तरेणापि अनश्वतोऽपि पुनः पाकम् । क्रिमिति,—अतिथ्यनुरोधेन पाकाभावे वैश्वदेवलोपं कथयसि—इति न विद्यः । एतेन—

“पुनः पाकमुपादाय सायमण्वनौपते । ।

‘वैश्वदेवनिमित्तं वै पत्व्यमन्तं बलिं हरेत्’ ॥

इत्येवमादिकं पुराणवचनमपि व्याख्यातम् । इदं हि वचनं वैश्वदेवनिमित्तं पाकमुपादायेति वैश्वदेवनिमित्तं पाकं सुव्यक्तमाह । अन्यथा खल्वश्वतोऽपि रात्रौ पाकाभावे नास्ति वैश्वदेवादिकम्,—इत्यापतति । न चैवम् इष्यते । तस्मात्,—“खौयभोजनसम्भवे पाकं विनाऽपि, तदमसम्भवे अतिथ्यनुरोधेन पाकसम्भव एव, सायं वैश्वदेवबलिकर्मणी,—इति रघुनन्दनमतमसङ्गतम् । न च खौयभोजनसम्भवे पाकं विनाऽपि,—इत्यस्यां कल्पनायां प्रमाणमस्ति । न चैव,

‘पुनः पाकमुपादाय,—इति वचनमुपपद्यते । तस्मात् पुनः पाक-  
मुपादाय,—इत्यनूद्यते, पाकं सिद्धमन्नम् उपादाय, सायमपि,  
पुनर्वैश्वदेवं कुर्यात्,—इति वा वचनार्थः । यस्तु पुरुषार्थयोरेव  
सतोर्वैश्वदेववलिकर्मणोद्व्यार्थत्वं प्रतिजानीते । तस्य रात्रौ  
पाकाभावेऽपि पुरुषार्थयोस्तयोर्यथाकथच्चिदनुष्ठानमावश्यकमित्यफलः  
प्रयासः । तस्मादस्मदुक्तैव व्यवस्था शास्त्रार्थः ॥ १८ ॥ ० ॥

आह । तदिदं बलिहरणमहरहर्यत् पच्यते तेनैवान्नेन कर्त्तव्यं  
न पुनरन्यार्थमपि यत् अप्यते, तेनापि कर्त्तव्यम्—इत्युच्यते ।  
कस्मात् ? ‘वैश्वदेवादन्नात् पर्युक्त्य जुहोति’—इति, ‘सिद्धस्य वैश्व-  
देवस्य अन्वहं होतव्यम्’—इति, ‘होमशेषेण बलयोहर्त्तव्याः’—इति  
चैवमादिशास्त्रेभ्यः । नेत्युच्यते । पुरुषार्थं खलवेवमादिकं कर्म,  
यथाकथच्चित् पुरुषेण निर्बन्धनीयम् । अन्यथा खलवयमधर्मम्  
इयात् । तस्माच्चैष नियमः—बैश्वदेवेनैवान्नेन होतव्यम्—इति ।  
तमिममर्थम् आचार्यः सुव्यक्तमुपदिशन्नाह—

सर्वस्य त्वेवान्नस्यैतान् बलौन् हरेत्,—पित्यस्य वा,  
स्वस्त्रयनस्य वा, ऋर्थस्य वा ॥ २० ॥

सर्वस्यैवान्नस्य एतान् बलौन् हरेत् । यत् किञ्चिदन्नं पच्यते  
भोजनार्थं वा, अन्यार्थं वा, तेनैव—बलयोहर्त्तव्याः न पुनरन्नस्यास्ति  
कञ्चनियमोऽनेनैवान्नेन— इत्येतदर्थमाचार्यः ‘सर्वस्य’— इत्याह ।  
“अनेकस्य अशेषता सर्वशब्दस्य अर्थः”—इति ह्यवोचाम । स  
खलवयमर्थोविस्पष्टमुपदिश्यते,—‘पित्यस्य वा’ इति । पित्र्यस्य, पितृ-

कर्मार्थं पृष्ठतस्य, अमावस्यादावन्नाहार्यार्थम्—इत्यर्थः । खस्ययनस्य, तदर्थं पक्षस्य । खस्ति—इति अभिप्रेतार्थसिद्धिमाचक्षमहे । तस्याच्यनं प्रापकं यत्कर्म, तत् खस्ययनम् । किन्तत्? ब्राह्मणभोजनादिकम् । कस्मात्? “खेहवद्मांसमन्नं ब्राह्मणान् भोजयिता खस्ति हैषां भवति”—इत्येवमादिवचनात् । ‘अर्थार्थस्य’ अर्थाधनम्, अर्थः प्रयोजनं, यस्य, पुरुषस्य, सोऽयम् अर्थार्थः—इत्युच्यते । यस्मात् पुरुषात् अर्थ आशास्यते, तदर्थं पक्षस्य—इत्यर्थः । वैश्वदेवावशिष्टेन बलिहरणोपदेशात् वैश्वदेवेऽपि सुतरामेषैव व्यवस्था ।

अथ पित्राद्यर्थं यत् पच्यते, तेनापि चेत् वैश्वदेवादिकं क्रियते, न तर्हि पाकः पित्रर्थी भवति । वैश्वदेवाद्यर्थलभिपि खस्य विद्यत-एव । उच्यते । सत्यमस्तौदं, यत् पित्रर्थं यत् पच्यते, तेनापि वैश्वदेवादिकं कर्त्तव्यम्—इति । नैतावता पाकस्य पित्रलभिपक्षोतुं ग्रक्यते । कुतः? यतस्तथापि अपणस्य पित्रुदेश्यकलभमस्येव—इति, पाकः पित्रः—इत्युच्यते । पितृकर्म किलोद्दिश्य यत् पच्यते, तत् पित्रम्—इति प्रतिज्ञानौमहे । सोऽयं पाकविशेषः पितृणामसाधारणः,—इति तथा व्यपदिश्यते । व्यपदेशाः खल्वसाधारणतयैव भवन्ति । प्रत्यच्चं खल्वेतदसाकम्, यत् चितिजलपवनबोजादि-समवधानजन्माऽप्यङ्कुरो व्यपदिश्यते—शास्यङ्कुरः—इति । कस्मात्? शालिबोजानामसाधारणत्वात् । चित्यादिकं खलु साधारणम्—इति, न तेन व्यपदिश्यते । तस्मादुपपन्नमेतत्—‘पित्रस्य वा खस्ययनस्य वा अर्थार्थस्य ‘वा’—इति ।

तदेवं यस्य कस्यार्थं पक्षस्य अन्नस्यैतान् बलीन् हरेत्, न

पुनर्वैश्वदेवार्थपक्षस्यैव—इति एव-शब्दार्थः । तु शब्दो बलिहरणम्  
कालविशेषं द्योतयति । कः पुनरमौ कालविशेषः? पूर्वं, पश्चादा—  
इति ब्रूमः । मोऽयं विभज्य प्रदर्शते । तत्र तावत् अर्थार्थं स्वस्य-  
यनार्थश्च यत् पच्यते, तेन पूर्वमै बलिहरणं भोजनादित्याच्चक्षते ।  
कस्मात्? ‘अङ्गतस्य नाश्वीयात् न चान्नमाशयेत्’—इति गृह्णान्तर-  
वचनात् । तथा दर्शनाच्च । दृश्यते स्वत्वादितो बलिहरणं पश्चात्  
भोजन वैश्वदेवस्यान्नस्य । तस्मादिहापि तदेव कल्पयितुमुचितम् ।  
न स्वलु पुरुषोच्चिष्ठेनाहेन बलिहरणम्—इति साध्वी कल्पना  
भवति । यजावशिष्टान्नभोजनमेव ह्युपदिशन्ति शिष्टाः ।

“यज्ञशिष्टाशनं ह्येतत् मतामन्नं विधीयते” ।

इति ।

“यज्ञशिष्टास्तमुजो यान्ति ब्रह्म सनातनम्” ।

इति चैवमादि । अत एव वैश्वदेवादर्वाक् यदि भिक्षुकः  
समाराति, तदाऽपि वैश्वदेवार्थमन्नमुद्भूत्य, —पृथक् छत्वा, तस्मै भिक्षा  
दातव्या,—इति स्मर्यते । न तु भिक्षादानावशेषेण वैश्वदेवः कर्तव्यः—  
इति । तदाह व्यासः ।

“अकृते वैश्वदेवे तु भिक्षुके गृहमागते ।

उद्भूत्य वैश्वदेवान्नं भिक्षां दत्त्वा विमर्जयेत्” ॥

इति । अत्राह । “अगस्त्य इन्द्राय हविर्निरूप्य मरुद्ध्वः मंप्रदित्सां  
चकार तमिन्द्र एत्य परिदेवयाच्चके” इति लिङ्गात् ।

“निरूप्य हविरन्यस्मा अन्यस्मै न हि ह्लयते” ।

इति वचनाच्च स्वस्ययनाद्यर्थं यत् पच्यते, तेन बलिहरणमश्चास्त्र-

मिति । उच्यते । नासौ दोषः । कस्मात् निरुप्य हर्विषयला-  
क्षिङ्गवचनयोः । कथं ज्ञायते । कण्ठत एव तथाऽभिधानात् ।  
तस्मादुक्तैव व्यवस्था । पित्र्यर्थमेदन्वं पच्यते । तर्हि पूर्वमेव आद्वं,  
पश्चाद्वलिहरणम्—इति ब्रूम् । तत् कथं हेतोः ? तथैव स्मरणात् ।  
तथा च मनोः स्मरणम् ।

“उच्छेषणन्तु तन्निष्टेयावद्विप्रा निसर्ज्जिताः ।

ततो गृहबलिं कुर्यादिति धर्मी व्यवस्थितः” ।

इति । न च दं गृहबलिपदम्—

“खयमेव हरेत् काम्यान् बलौन् यावद्गृहे वसेत् ।

आतुरले प्रवासे वा लोपो गृहबलेभवेत्” ॥

इति गृह्यान्तरदर्शनात् काम्यबलिमात्रपरम्—इति वाच्यम् ।  
तन्मात्रपरत्वे प्रमाणाभावात् । तस्मात् गृहे यो बलिदैयते—  
गृहमेधिना यः क्रियते, सोऽसं गृहबलिरुच्यते । गृहबलिपदस्य  
काम्यबलिमात्रपरत्वेऽपि, काम्यानां बलौनां आद्वोन्तरकालत्वमिदं  
वचनं शक्तोति विधातुं । न तु नित्यानामेतन्निषेद्धुमपि । ततश्च  
तेषामपि शास्त्रान्तरात् तथात्वमविरुद्धमेव । तथा च गौतमस्मरणम् ।

“पितृश्चाद्वमक्तवा तु वैश्वदेवं करोति यः ।

अकृतं तद्वेत् आद्वं पितृणां नोपतिष्ठते” ।

इति ।

“पितृपाकात् समुद्धृत्य वैश्वदेवं करोति यः ।

अकृतं तद्वेत् आद्वं पितृणां नोपतिष्ठते” ।

इति च सूत्यन्तरम् । तथा काषणजिनिस्मरणम् ।

“यदा आङ्गुं पितृभ्यश्च कर्तुमिच्छति मानवः ।

वैश्वदेवं ततः कुर्याच्चिद्वत्ते पितृकर्मणि” ।

इति । अत्र वैश्वदेवस्य आङ्गुोन्नरत्ववचनात् ततः पराचौनस्य  
बले: सुतरां तथात्वम् । तथा मत्यपुराणम् ।

“निर्वर्त्य प्रणिपत्याथ पर्युच्याग्निश्च धर्मवित् ।

वैश्वदेवं प्रकुर्वीत नैत्यिकं बलिमेव च” ।

इति । अत्र—“नैत्यिकं बलिमेव च”—इत्येवमेव आङ्गुभाष्ये  
नौलाम्बरोपाध्यायाः पठन्ति । परिशिष्टप्रकाशे नारायणोपाध्यायो-  
ष्येवमेव पठति । वाचस्पतिमिश्राणामययमेव पाठः । “नैत्यिकं  
विधिमेव च”—इति क्वचित् पाठः । तत्रापि तथैवार्थः । भविष्य-  
पुराणश्च ।

“कृत्वा आङ्गुं महावाहो, ब्राह्मणांश्च विसृज्य च ।

वैश्वदेवादिकं कर्म ततः कुर्याच्चिराधिप !” ।

इति ।

“विसर्जयेत् प्रियाणुका प्रणिपत्य च भक्तिः ।

आङ्गुरमनुगच्छेच्चागच्छेच्चानुप्रभोदितः ।

ततो नित्यक्रियां कुर्याङ्गोजयेच्च तथाऽतिथौन् ।

नित्यक्रियां पितृणांश्च केचिदिच्छन्ति सञ्जमाः ।

न पितृणान्तथैवान्ये शेषं पूर्ववदाचरेत् ।

पृथक् पाकेन वेत्यन्ये केचित् सर्वश्च पूर्ववत्” ।

इति च मार्कण्डेयपुराणम् । न चैवं नित्यआङ्गुमपि बलिहर-  
णात् पूर्वमेव प्राप्नोति—इति वाच्यम् । नित्यपाकस्य पितृयाकृता-

भावात् । व्यपदेशाः खल्वसाधारणतया भवन्ति—इत्यवोचाम । वैश्वदेवः—सर्वार्थः खल्वसौ पाको भवति । एतपाकात् समुद्दृत्य,—इति हि स्मरन्ति । सर्वासु च सृतिषु बलिहरणात् परत एव नित्यश्राद्धासु च्यते । अमौषाञ्च वचनानां पार्वणश्राद्धप्रकरणे पाठात् नान्यत्र सन्निवेशः ।

ननु वाक्यं प्रकरणं बाधिष्यते ? नेत्युच्यते । विसर्ज्जयेत्—इति, आद्वारमनुगच्छेत्—इति च, अभिधाय, ततो नित्यक्रियां कुर्यात्—इत्याम्नानात् व्यक्तमिदमवगम्यते—विसर्ज्जनमनुगमनच्छेदमनित्ये यत् क्रियते, तदुच्यते, न तु नित्ये—अहरहः क्रियमाणश्राद्धेऽपि—इति । तदिदं वाक्यं न अहरहः श्राद्धविषयम्—इति सिद्धम् ।

“नित्यश्राद्धे गथाश्राद्धे तीर्थश्राद्धे तथैव च ।

वैश्वदेवं झजेदादौ ततः श्राद्धं समाचरेत्” ।

इति च स्मरणान्तरम् । अपि च । ‘निर्वर्त्त्य’—इति, ‘क्लवा श्राद्धम्’—इति, ‘विसर्ज्जयेत्—इति च, प्रकृतमेव निर्वर्त्तनं, प्रकृतमेव श्राद्धम्, प्रकृतमेव च विसर्ज्जनमर्थोऽवगम्यते । व्यक्तिवचनानां खल्वमौषामग्नेयीन्यायात् सन्निहितव्यक्तिपरतैव न्याया—इत्यदोषः । परमार्थतस्तु विश्वदेवहोमात् परतो नित्यश्राद्धविधानात् कोऽय-मस्याने संरभ इति न खल्वधिगच्छामि । तस्मात् पूर्वं श्राद्धं पश्चाद्वलिहरणम्—इत्यवगन्तव्यम् ।

अत्राह । श्राद्धोत्तरकालन्तु तदर्थतैव पाकस्य न स्यात् । सर्वे-हि सर्वस्य परद्रव्यस्य यावन्मात्रं दत्तम्, तस्यैवेष्टे, नान्यस्य—इति । एवच्च सति सूत्रारम्भवैयर्थ्यमेव स्यात् । तस्मात् श्राद्धात् पूर्वं बलि-

हरणम्”—इति । न—इति ब्रूमः । वाचनिके न्यायानवतारात् । वाचनिकः खल्वयमर्थः—इत्युपपादितम् । तत्किमच न्यायः करिष्यति । न हि वचनस्यातिभारो नाम अस्ति । उत्तरकालं नास्ति तदर्थतैव पाकस्य—इत्यपि बर्णनमनुचितमेव । कस्मात् ? वचनप्रामाण्यादेव । यस्मात् वचनानि आद्वादुत्तरकाले बलिहरणं दर्शयन्ति, तस्माद्वगच्छामः—अस्त्युत्तरकालमपि पाकस्य तदर्थत्वम्—इति ।

अपि च । कस्मादुत्तरकालस्य तदर्थता लुप्यते ?—इति तावदयं प्रष्टव्यः । प्रयोजनस्य वृत्तिवात्—इति चेन्न, न ह्यामे वृत्तेऽपि वनस्पतेस्तदर्थता लुप्यते । पाकः खल्वयं पितृकर्माद्विश्य कृतः—इत्यस्ति पित्रिर्थता पाकस्य । न खल्वविश्वाकस्य तदर्थत्वाभावः पाकस्य तदर्थत्वमपहन्तुं शक्नोति तथा चोक्तम् । “यमर्थमधिकत्य प्रवर्तते तत् प्रयोजनम्”—इति । आदुं खल्वधिकत्य पाकः प्रवृत्तः—इति वृत्तेऽपि आदु नैतत् अन्यथयितुं शक्यते । यथा खल्वाग्नेयहोमे कृतेऽपि, पुरोडाशस्याग्नेयता न व्याहन्यते—सत एवाग्नेयात् पुरोडाशात् स्विष्टकृदवद्यते, तथेहापि भविष्यति । मीमांसाभाष्यकारेणाग्नुकं दशमस्य प्रथमे । “यथा शिरसा धारितायाः स्वजः शिरसोऽवतारितायाः देवदत्तीयाऽमाविति कृत्वा शुचिदेशनिधानादिः संस्कार एषितव्यो भवति”—इति ।

प्रयोजनं यावन्मात्रेण निर्वाह्यते, तावन्मात्रमेव चेत् तदर्थमुच्यते, न तर्हि अन्यार्थपाकात् बलिहरणं सम्भवति । न खल्वेक-एव भागः आद्वाय च उपादेयो, बलिहरणाय च,—इति ममञ्जसं वचनम् । यदि तावत् आद्वायोपादीयते, नैव बलिहरणाय भवति,

अथ बलिहरणायोपादीयते, न तर्हि आद्वाय भवति.—इत्यशक्य-  
लादनुचितम् । अथ ‘प्रयोजननिर्व्वाहाय यदुपयुज्यते,—यत् अर्हति  
प्रयोजनं निर्वेदुम्, तदेव तदर्थम्’—इति मन्यते, तर्हि निर्वृत्तेऽपि  
प्रयोजने, नैव द्रव्यस्य तदर्थलमपचौयते । स्वरूपयोग्यतामात्रस्या-  
विशिष्टत्वात्—इति यथोक्त एवार्थः । यच्च—‘ऋग्गतस्य नाश्रौयात्’—  
इति ददनम्, तदेतद्विरक्तिरिक्तविषयमवतिष्ठते । तस्मात्—“वैश्वदेव-  
बलिकर्मणी नित्ये आद्वात् पूर्वमेव कर्तव्ये, कामन्तु बलिकर्म  
आद्वानन्तरम्”—इत्यसङ्गतं वर्णनम् ।

यदप्याङ्गः—“पार्वणाश्राद्वे कर्तव्ये साग्निना तर्दणेनैव पञ्च-  
यज्ञान्तर्गतपितृयज्ञस्य निर्वर्त्तिलात् न आद्वानन्तरं पितृ-  
बलिनित्यश्राद्वयोरनुष्ठानं, निरग्निना पार्वणटिनेऽपि तदनन्तरं  
पितृबलिनित्यश्राद्वे कर्तव्ये”—इति । तदप्यसङ्गतम् । पितृबले-  
नित्यत्वात् । चतुर्दश नित्याः—इति मञ्चाबचनात् प्रमाणविशेषा-  
भावात् । यच्चोक्तम्—

“पितृयज्ञान्तु निर्वर्त्य तर्पणाम्यं द्विजोऽग्निमान् ।

पिण्डान्वाहार्यकं कुर्यात् आद्वमिन्दुक्षये मदा” ।

इति मत्यपुराणवचनेऽर्थात् प्राप्तस्यापि तर्पणानन्तर्यस्य पुनर-  
भिधानात् अन्यः पितृयज्ञो नाम्नि—इति । तदपि चिन्त्यम् ।  
आनन्तर्याश्रवणात् । क्वा हि पूर्वकालतायां स्मर्यते,—इत्यवोचाम ।  
तदिदिं वचनं मिद्ववदनूद्य पूर्वकालौनन्तर्पणं, इन्दुक्षये मदा  
कुर्यादन्वाहार्यम्—इत्येतद्विधत्ते । न तु तर्पणस्य पूर्वकालतामपि ।  
कस्मात्? वाक्यभेदप्रसङ्गात् । एकं खलिवदं वाक्यम् एवं सति

भिद्येत् । अपि च । इदं वचनम्, आङ्गुष्ठादिने तर्पणस्यावश्यकत्वमा-  
चष्टे, न लन्यत् परिसञ्चष्टे । कथं नाम ? तर्पणं निर्वर्त्त्यैव आङ्गु-  
ष्ठादिने न तु केवलनित्यआङ्गुष्ठादिने विद्यज्ञो निर्वर्त्तते—इति मन्येत् ।  
“पितृतर्पणानन्तर्यानुवादस्तर्पणपार्वणयोर्मध्ये पितृयज्ञाख्यनित्यआङ्गु-  
ष्ठादिनार्थः”—इति शूलपाण्डुपाध्यायाः । सर्वथाऽपि न परिसञ्चष्टे ।  
अतहान्यश्रुतकल्पनापत्तेः । तदुक्तम् ।

“अन्यार्थश्रूयमाणा च याऽन्यार्थप्रतिषेधिका ।

परिसञ्चात् तु मा ज्ञेया यथा प्रोक्षितभोजनम्” ॥

इति । दोषश्च खलवयम्, यत् अतस्य च उत्सर्गोऽश्रुतस्य च परि-  
कल्पनम् । प्राप्तश्चैवमन्योऽपि पितृयज्ञो बाध्येत् । तदिदं दोषत्रयं  
परिसञ्चायामवर्जनीयमापद्येत् । न चैतत् युक्तमभ्युपगन्तुम् । यदि  
पुनः—परिसञ्चक्षीतापि अन्यं पितृयज्ञं, तदाऽपि आङ्गुष्ठात् पूर्वमेव  
परिसञ्चक्षीत, न तु परस्तादपि । कस्मात् ? तर्पणाख्यमेव पितृयज्ञं  
निर्वर्त्त—(न तु बलिहरणादिकमपि हत्वा—दृत्यर्थः)—पिण्डान्वा-  
हार्यकं आङ्गुष्ठादिने कुर्यात्,—इति वचनव्यक्तिसम्भवात् । अस्यां खलु  
वचनव्यक्तौ अन्योऽपि पितृयज्ञः आङ्गुष्ठात्परमर्थादवगम्यते । तस्माद-  
सदुक्त एवार्थ आदरणीयः ॥ २० ॥ ० ।

तदिदं बलिहरणम्—

यज्ञादेव निवर्त्तते ॥ २१ ॥

यज्ञो ज्योतिष्ठोमादिः । तस्मात् यज्ञात् हेतोनिर्वर्त्तते । यज्ञा-  
दिति वा सप्तम्यर्थे व्यत्ययेन विभक्तिः पञ्चमौ क्रियते । यज्ञ एव

निवर्त्तते—दृत्यर्थः । बलिहरणम्—इति च होमादेरपि उपलक्षणम्—वोचाम् । “तस्मात् दौचितो न ददाति, न पचति, न जुहोति”—इति च ब्राह्मणं भवति । एवशब्देन किमिह व्यवच्छिद्यते ? न किञ्चित् । किमर्थं तर्हि ? होमादीनामावश्यकत्वप्रदर्शनार्थम्—इति ब्रूमः । कथन्नाम ? यज्ञ एव निवर्त्तते न पुनरन्यत्र—आपद्यपि—दृत्यर्थः । तेनापद्यपि पञ्चयज्ञानामवश्यकर्त्तव्यत्वमवगम्यते । स्मरन्ति च ।

“आपद्यपि हि कष्टायां पञ्चयज्ञानं हापयेत् ।

स्वर्गापवर्गयोः प्राप्तिं महायज्ञैः प्रचक्षते” ॥

इति । सोऽयं सामान्यो विधिरपवादविधिभिस्त्वा इति भवति । न पुनरेतावता कारणेन सपिण्डमरणादावपि कर्त्तव्यतैवामौषाम्—इति भवति भवति । कस्मात् ?

“सन्ध्यां पञ्च महायज्ञान् नैत्यिकं सूतिकर्म च ।

तन्मध्ये हापयेत्तेषां दशाहान्ते पुनः क्रिया” ॥

इति ।

“पञ्चयज्ञविधानञ्च न कुर्यान्मृत्युजन्मनोः” ।

इति चैवमादिस्मरणात् । यज्ञ एव निवृत्तिरिति वचनात् खल्व-शौचादावानुमानिकौ कर्त्तव्यताप्रतीतिः, प्रत्यक्षन्तु निषेधशास्त्रम् । भट्टनारायणस्त्वाह—“दौचितो न जुहोति,—इति १०५५ पुनर्वचनं परिसङ्घानार्थम् । कथन्नाम ? यज्ञ एव बलिहरणं निवर्त्तते, नान्यत्रेति । एवञ्चाशौचादावपि सिद्धुस्य पाकस्य किञ्चिदनं दृष्टौ प्रक्षिप्य अग्नौ जुड्यात् । तच्छेषं बलिं कृत्वा दृष्टौमेव प्रक्षिपेत्”—इति ॥ २१ ॥ ० ॥

यद्येकस्मिन् काले ब्रौहियवौ प्रक्रियेयाताम्, अन्यतरस्य कृत्वा कृतं मन्येत ॥ २२ ॥

यदि, एकस्मिन्—भोजनकाले; दिवैव वा, रात्रावेव वा,—इत्यर्थः। ब्रौहियवौ, ब्रौहिश्च यवश्च, तौ ब्रौहियवौ। अनयोरुपादानमन्यदपि धान्यादिकमुपलक्ष्यति। ‘प्रक्रियेयाताम्’ प्रकर्षण, भक्तकरभपायमश्चकुल्यादिभेदेन—इत्यर्थः। ‘क्रियेयातां’ कृतौ भवेयाताम्, तर्हि अन्यतरस्य एकतरस्य ब्रौहेः यवस्य वा, ‘कृत्वा’ बलिहरणम्, ‘कृतं’ ‘मन्येत्’ जानीयात्, न पुनः अन्यस्यापि कर्त्तव्यम्—इत्यर्थः॥ २२ ॥ ० ॥

यद्येकस्मिन् काले पुनः पुनरन्नं पच्येत्, सकृदेवैतद्बलितन्त्रं कुञ्चीति ॥ २३ ॥

यद्येकस्मिन् काले—इत्युक्तार्थम्। ‘पुनः पुनः भूयोभूयः’ ‘अन्नपच्येत्’, अतिथादिवाङ्गल्यवश्चात्, तथापि ‘मकृत्’ एकवारम्, ‘एव’ ‘एतद्बलितन्त्रं’ ‘कुञ्चीति’ न प्रतिपचनम् ॥ २३ ॥

यद्येकस्मिन् कुले बहुधाऽन्नं पच्येत्; गृहपतिसहानमादेवैतद्बलितन्त्रं कुञ्चीति ॥ २४ ॥

‘यदि’ ‘एकस्मिन् कुले’ एकपाकोपजीविनि भात्रादिवर्ग, ‘बहुधा अन्नं पच्येत्’ बहुषु महानसेषु कुतश्चित् कारणात् कदाचित्, भ्रातपुत्रादौनां भोजनमौकर्यार्थं वा, तर्हि, एषां यो गृहपतिः तस्य, ‘महानमात्’ ‘एव’ ‘एतद्बलितन्त्रं कुञ्चीति’ न प्रतिमहानसात्—इत्यर्थः। स्मरति च वृहस्पतिः।

“एकपाकेन वसतां पितृदेवद्विजार्चनम् ।

एकं भवेत्, विभक्तानां तदेव स्यात् गृहे गृहे”।

इति । कः कुञ्चीत् ? गृहपतिः—इति ब्रूमः । कस्मात् ?  
प्रकृतत्वात् । प्रकृतः खल्वच गृहपतिः कर्ता—इति स एव  
कुञ्चीत् ॥ २४ ॥ ० ॥

यस्य त्वेषामग्रतः सिध्येत्, नियुक्तमग्नौ क्षत्वाऽग्नं  
ब्राह्मणाय दत्त्वा भुज्जौत ॥ २५ ॥

‘एषाम्’ एकपाकोपजीविनां, मध्ये, ‘यस्य तु’ ‘अग्रतः’ पूर्वं,  
गृहपतिपाकात्, ‘सिध्येत्’ सिध्यति पाकः, स किञ्चिदन्तम्—‘अग्नौ’  
‘नियुक्तं’ ‘क्षत्वा’ किञ्चिच्च, ‘अग्नं’ ‘ब्राह्मणाय दत्त्वा भुज्जौत’ ।  
तुशब्दो विशेषणार्थः । किं विशिष्यते ? अनावश्यकत्वेऽपि वैश्व-  
देवादौनाम्, इदमस्य विशिष्यते,—यदग्नौ नियोज्यं ब्राह्मणाय च  
दातव्यम्—इति ॥ २५ ॥ \* ॥

यस्यो जघन्यं भुज्जौतैवेति ॥ २६ ॥

यस्य पुनर्जघन्यं परम्पात् गृहपतिपाकात् सिध्यति पाकः, स  
भुज्जौतैव, न पुनरग्नौ वा नियुक्तौत, ब्राह्मणाय वा दद्यात्, बलिं वा  
हरेत् । उ—इति पुनर्शीऽपार्शी वा निपातः । अन्ये तु पठन्ति—“यः  
से जघन्यं भुज्जौतैव”—इति । तदिदसेवं वित्रियते,—यः जघन्यं  
भुज्जौत, स उ भुज्जौतैव—इति । से जघन्यम्,—इति क्वान्दसोऽयं  
प्रयोगः । ‘इतिः’ नित्यबलिप्रकरणपरिसमाप्तिं द्योतयति ।

सेयं पञ्चसूत्रौ द्रव्यस्य कर्मार्थतामाह । कर्मणश्च पुरुषार्थताम् ।

कर्मणां द्रव्यार्थत्वे खल्वावर्त्तते प्रतिद्रव्यं कर्म। तदनुजानानः  
आचार्यः पुरुषार्थत्वममीषां दर्शयति। द्रव्यार्थत्वे खल्वमीषां वचना-  
नामदृष्टार्थत्वं कल्पनीयं स्यात्। न चैतदुचितं सम्भवन्थां गतौ।  
तस्मात् यथोक्तएवार्थः ॥ २७ ॥ \* ॥

### अथाप्युदाहरन्ति ॥ २७ ॥

अथानन्तरञ्ज्ञ यत् कर्त्तव्यं, तदपि उदाहरन्ति वदन्ति ब्राह्मण-  
वाक्यानि—इत्याभासान्तं सूत्रम् । सूत्रिकाराणां खल्वियं शैलौ  
यत् ‘तदाङ्गः’ ‘तत्रैक आङ्गः’ ‘अथो खल्वाङ्गः’ ‘अथाप्युदाहरन्ति’  
इत्येवमादौनि पदानि ब्राह्मणवाक्यानामादौ निपातयन्ति ॥ २७ ॥

एतस्यैव बलिहरणस्यान्ते कामं प्रब्रुवीत, भवति  
हैवास्य ॥ २८ ॥

एतत्—इति बलिहरणं ब्रूमः । ‘एतस्य’ बलिहरणस्य, ‘अन्ते’  
अवस्थाने, ‘एव’—काम्यानामपि बलीनामनन्तरम्—इत्यर्थः । ‘कामं  
प्रब्रुवीत’ काम्यते इति कामः—अभिलसितमायुरादिकमुच्यते ।  
तमिमं काममभिलषितं वसु, प्रब्रुवीत प्रकर्षेण कथयेत लाभार्थं,  
प्रार्थयेदग्निम्—इत्येतत् । “मनो ह वै देवा मनुष्यस्य जानन्ति”—  
इति अवणात् मनसैव इयं प्रार्थना मा भूत्—इति प्रब्रुवीतेत्याह ।  
प्रार्थना च इयं वामदेव्यगानादर्वाक् कर्त्तव्या । तदाह नित्यान्  
काम्यानपि बलीनभिधाय कात्यायनः ।

“स्युद्धाऽपो वौचमाणोऽग्निं कृताञ्जलिपुटस्तः ।

वामदेव्यजपात् पृष्ठं प्रार्थयेत् द्रविणोदसम् ।

आयुरारोग्यमैश्वर्यं धीर्घतिः शं बलं यशः ।  
 ओजोवर्चः पश्चन् वौर्यं ब्रह्मा ब्राह्मणमेव च ।  
 सौभाग्यं कर्ममिद्विज्ञ कुलज्येष्यं सकर्त्ताम् ।  
 सर्वमेतत् कर्मसाक्षिन्, इविणोद, रिरोहि नः” ।

इति । आयुरारोग्यम्—इत्यादिः प्रार्थनमन्तः । स खल्यं प्रार्थितः कामो, ‘भवति’ निष्पद्यते, ‘एव’ । ‘ह’ किल, ‘अस्य’ प्रार्थयितुरित्यर्थः ॥ २८ ॥

स्वयन्ल्वेवाशस्य उलिङ्गं हरेत् यवेभ्योऽध्यावौहिभ्यः,  
 वौहिभ्योऽध्यायवेभ्यः, स त्वाशस्यो नाम बलि-  
 भवति ॥ २९ ॥

‘खयं तु एव’ । तुशब्दः चशब्दार्थः, समुच्चये । किं समुच्चिनोति ? पूर्वोक्तं नित्यबलिम्—इति भट्टभाष्यम् । नैतत् युक्तम् । कस्मात् ? नित्यबलौ प्रतिनिधिसङ्घावात् । आशस्यबलौ च तद्भावात् । समुच्चयपक्षे खल्वाशस्यज्ञ बलिं खयमेव हरेत्—इति वचनव्यक्तिरवगम्यते । नित्यज्ञ—इति चार्थः । तदनया वचनव्यक्त्या आशस्य इव नित्येऽपि बलौ प्रतिनिधिर्निरस्येते । तस्मात्—तुशब्दः सुभूमिकरणादिकं सारयति—इति ब्रूमः । कथनाम ? नित्यबलिवत्—सुभूमिकरणम् उभयतः परिषेकः—इत्येवमादिकया रौत्या—इति । ‘आशस्यम्’ आशस्यनामानं ‘बलिं’ ‘खयम्’ ‘एव’ ‘हरेत्’ न पुनः प्रवासादावपि अन्येन—इत्यर्थः । उक्तश्चायमर्थः पुरस्तादसामिः—‘खयमेव हरे काम्यान्’—इत्यादिगृह्णान्तरेण ।

कोऽयमाश्यो नाम बलिः ? कस्मै च हर्त्तव्यः ?—इत्यत्राह—  
 ‘यवेभ्यः’—इति । सेयं चतुर्थी विभक्तिर्यवानां देवतात्वमवगमयति ।  
 त्यागोद्देश्यां हि देवतामाचक्ष्महे । चतुर्था खल्वच यवानामुद्देश्य-  
 त्वमवगम्यते । ज्ञोकमपि उदाहरन्ति ।

“तद्वितेन चतुर्था वा मन्त्रलिङ्गेन चेष्टते ।

देवतासङ्गतिस्त्रात्र दुर्ब्बलन्तु परम्परम्” ।

इति । तस्मात् यवदैवतोऽयं बलिर्भवति । तेन—यवेभ्यो नमः—  
 इति प्रथोगः सिध्यति । कस्मिन् काले हर्त्तव्योऽयं बलिः ? तदु-  
 च्यते । ‘अधि’ उपरि । कस्मात् ? ‘यवेभ्यः’ यवोत्पत्तेरित्येतत् ।  
 तदत्र यवपदाच्चतुर्थेव प्रमाणम् ।

“अपादानमम्ब्रादानकरणाधारकर्मणाम् ।

कर्त्तुश्वान्योन्यसन्देहे परमेकं प्रवर्त्तते” ।

इति शब्दिकस्तरणात् । यवेभ्य उपरि—इति यथाश्रुतेऽपर्यं  
 केवलमभ्युपगम्यमाने, देवताविशेषानुपदेशात् यवदैवत एवायं बलिः  
 कल्पयितुमुच्चितः । श्रुतत्वात् । तदुत्सर्गं च कारणविशेषाभावात् ।  
 अत एव—यवेनैव द्रव्येणैष बलिर्हर्त्तव्यः—इत्यवधार्यते । अतएव च—  
 ‘आज्यं द्रव्यमनादेशे जुहोतिषु विधौयते ।

मन्त्रस्य देवतायाश्च प्रजापतिरिति स्थितिः” ।

इति कर्मप्रदौपवचनादाज्यद्रव्यकः प्रजापतिदेवताकोऽयं बलिः—  
 इत्यपि नाद्रियते । ‘जुहोतिषु’—इत्यभिधानाच्च । तथा च  
 मट्छान्तरम् ।

“यवैर्यवेभ्य आवापो ब्रीह्युत्पत्तेरधो बलिः ।

ब्रीहिभ्यो ब्रीहिभिः पूर्वं यवोत्पत्तेर्जिजीविषोः” ।

इति । कियन्तं कालं यावदयं बलिर्हर्त्तव्यः ? तदुच्यते । ‘आब्रीहिभ्यः’ ब्रीह्युत्पत्तिपर्यम्—इत्यर्थः । एतेन—‘ब्रीहिभ्योऽध्यायवेभ्यः’—इति व्याख्यातम् । ‘स लाशस्यो नाम बलिर्भवति’ । सः—इति प्रस्तुतपरामर्शिना सर्वनामा निरपेक्षं बलिदयं परामृश्यते । तु ग्रन्थोऽन्येभ्योबलिभ्योऽस्य वैशेष्यमवगमयति । खयसेव खल्वयं बलिर्हर्त्तव्यो लोप एवास्य प्रवासादाविति ह्यवोचाम । स खल्वयं बलिरेकसात् शस्यादारभ्य अपरश्चस्यपर्यन्तं कर्त्तव्यत्वात्—‘आशस्यो नाम’ भवति ॥ २८ ॥

तदनेनाशस्यबलिना—

दीर्घायुर्हृव भवति ॥ ३० ॥

दीर्घम् आयुर्यस्य सोऽयं दीर्घायुः, दीर्घे वा अस्य आयुः, ह किल नूनं भवत्येव । नायमल्पायुर्भवतीत्यर्थः ॥ ३० ॥

विश्राणिते फलौकरणानामाचामस्यापामिति बलिः  
हरेत्, स रौद्रो भवति स रौद्रो भवति ॥ ३१ ॥ \* ॥

‘विश्राणिते’ विशेषेण श्राणिते, ‘अणु दाने’ इति स्मरणात् दत्ते अन्ने । क्षौणप्राये इत्यर्थः । ‘फलौकरणानां’ कञ्चुकानाम्—इति भद्रभाष्यम् । फलौकरणानि कणाः—इति परिशिष्टप्रकाशः । तथाच महापरिशिष्टम् ।

“आचितं शकटं प्राङ्गद्रोणः स्यात् कांसमानकः ।

कञ्चुकाश्च कणाश्चैव फलौकरणकञ्चुशाः” ।

इति । ‘आचामस्य’ भक्तमण्डस्य—

“ओदनाग्रद्रवं प्राङ्गराचामं हि मनीषिणः” ।

इति स्मरणात् । ‘अपास्’ उदकस्य । षष्ठीविभक्तयोऽवयवार्थः ।

इतिना मिलितमुच्यते, चौष्टेतान्येकौकृत्येत्यर्थः । ‘बलिं हरेत्’—  
इत्युक्तार्थम् । स खलवयं बलिः, रौद्रो रुद्रदेवताको भवति ।  
रात्रौ चायं बलिर्दीतव्यः । कस्मात् ?

“यज्ञणे चौदकं दद्यात् यज्ञैतत्ते इति ब्रुवन् ।

आरोग्यमस्य तेन स्यात्, सायं रौद्रात् यथेष्मितम्” ।

इति गृह्णान्तरदर्शनात् । एतस्मात् च गृह्णान्तरात्,—यत्  
किञ्चत् कामयते, तत् रौद्रबलेः फलमवगच्छामः । ‘स रौद्रो-  
भवति स रौद्रो भवति’—इत्यभ्यासो महायज्ञप्रकरणपरिसमाप्ति  
द्योतयति । त इमे आश्रम्यप्रभृतयः कौथुमराणायनीयादौनां खण्डा-  
स्त्रोक्ताः काम्या बलयो भवन्ति । कात्यायनोऽप्याह । “आश्रम्य  
प्रभृतयः काम्याः”—इति । सामान्यविहिताश्च काम्याबलयोविष्णु-  
पुराणादौ इष्टव्याः ॥ ३१ ॥

इति महामहोपाध्यायराधाकान्तसिद्धान्तवागीशभट्टाचार्यात्मज-  
श्रौचन्द्रकान्ततर्कालङ्कारस्य कृतौ गोभिलीयगृह्णसूत्रभाष्ये प्रथम-  
प्रपाठकस्य चतुर्थैँ खण्डिका ॥ ० ॥

## गोभिलौयगृह्णस्त्वा

प्रथमप्रपाठके पञ्चमी खण्डका

अथ दर्शपौर्णमासयोः ॥ १ ॥

अथेत्ययमधिकारार्थः । दर्शश्च पौर्णमासश्च,—दर्शपौर्णमासौ ।  
तयोरधिकार इदानौ वर्त्तिष्ठते—इति वाक्यग्रेषः । अथवा,  
अथशब्दोऽपूर्वप्रकरणोपन्यासार्थः पूर्वप्रकृतार्थो वा । कथन्नाम ?  
यथा सायंप्रातहेमवैश्वदेवबलिहरणानि नित्यानि, तथा दर्शपौर्ण-  
मासावपि ॥ १ ॥

तत्र तावदुपवासपूर्वकत्वादर्शपौर्णमासयोरुपवासव्यवस्थैव प्रथम-  
मभिधातव्या । तत्रापि—

“दर्शान्तं पौर्णमासाद्यमेकमेव प्रचक्षते” ।

इति कर्मप्रदीपवचनात् पौर्णमासादिलावगमात्कर्मणः पौर्ण-  
मास्याः तावत् व्यवस्था उच्यते—

सन्ध्यां पौर्णमासौमुपवसेत् ॥ २ ॥

रात्रक्षोः सन्धिः, सन्ध्या—

“अहोरात्रस्य यः सन्धिः सूर्यनक्षत्रवर्जितः ।

सा च सन्ध्या समाख्याता सुनिभिस्तत्त्वदर्शिभिः” ।

इति सृत्युक्तलक्षणा । मा खल्वियं परैव सन्ध्या गृह्णते—इति वक्ष्यामः । अविशेषात् सन्ध्याद्यमपि सन्ध्याशब्दार्थः—इति तु भट्टभाष्यम् । तस्यां या पौर्णमास्यवच्छिद्यते ;—यस्यां किल पौर्णमास्यां सन्ध्यायामेव—सवितुरस्तमयस्मकालमेव पूर्णश्चन्द्रमाः समुदेति, मा पौर्णमासी सन्ध्येत्युच्चाते । तामिमां सन्ध्यां पौर्णमासौ प्राप्योपवसेत्—तस्यामुपवासं कुर्यादित्यर्थः । उपवासः खल्वियम्,—उपावृत्तस्य पापेभ्यः गुणैः सह वासो वक्ष्यमाणोपवस्थानुष्ठानं यथोक्तकालञ्चाभोजनमुच्यते । न पुनरहोरात्रमभोजनम् । कस्मात् ? “आपवस्थिकं दम्पतौ भुञ्जीयाताम्”—इति तद्हर्मेजनोपदेशात् ।

“उपावृत्तस्य पापेभ्यो यस्तु वासो गुणैः सह ।

उपवासः सविज्ञेयो न श्रीरविशेषणम्” ।

इति च स्मरणात् । एके पुनः—“उपास्मिन् श्वो यक्ष्यमाणा देवावसन्नि एवं विद्वानग्निमुपस्तुणाति”—इति तैत्तिरीयब्राह्मणं पश्यन्तः उपवासोऽन्याधानम्”—इति वर्णयन्ति । “पूर्वेद्युरग्निं गृह्णाति उत्तरमहर्देवतां यजते”—इत्येवमादिशास्त्रान्तरमयुदाहरन्ति ॥ २ ॥

### उत्तरामित्येके ॥ ३ ॥

सन्ध्यां पौर्णमासीमनुपोष्य तदुत्तरां पौर्णमासीमुपवसेत्—खण्डामपौत्यर्थः । इत्येके आचार्या मन्यन्ते ।

एवं वा—

उत्तरेति प्रकृतत्वात् पौर्णमास्याः प्रतिपदुच्यते । उत्तरपदं

खल्विदमव्यवहितलात् पौर्णमास्यास्तदपेक्षयैव उत्तरत्वमवगमयति,  
न सन्ध्यामपेक्ष्य, व्यवहितलादित्यभिप्रायः । तामिमामुक्तरां प्रति-  
पदमुपवसेत्—इति, एके अन्ये शाखिनो मन्यन्ते न वयमेवं ब्रूम-  
दत्यर्थः । तथाच रौरकौयाणां ब्राह्मणम् । “द्वे हैं पौर्णमास्यौ  
द्वे अमावस्ये,—तस्मात् प्रतिपद्युपवसन् यजेतापरेद्युः”—इति । तस्मात्  
पारशाखिकोऽयं पक्षः कौथुमराणायनौयादौनां न भवति ॥ ३ ॥

स्थिता तावदपर्यवसितैव पौर्णमासीकथा, ‘त्रयः पौर्णमासी-  
काला भवन्ति’—इत्यत्र पुनरुद्धविष्यति । अमावस्यायाः खल्व-  
दानौ व्यवस्थोच्यते—

**अथ यदहश्चन्द्रमा न दृश्येत, ताममावास्याम् ॥ ४ ॥**

अथ उभयत्रामावास्यालाभे यदहर्यस्मिन्नहनि चन्द्रमा न दृश्येत,  
नावलोक्येत, ताममावास्याम्, उपवसेदित्यनुवर्त्तते । मा खल्विदं  
कुहरुच्यते । तच्चैव हि चन्द्रमा न दृश्यते—इति मैवोपवस्तव्या न  
सिनौवालौ । तस्यां खल्ववलोक्यते प्रातः चन्द्रमाः । तस्मान्नाच  
क्षयलक्षणा । तदिदं सूचं वर्द्धमानाभिप्रायम् । कात्यायनोऽप्याह ।

“वर्द्धमानाममावास्यां लक्षयेदपरेऽहनि ।

यामांस्त्रौनधिकान् वापि पितृयज्ञस्तो भवेत्” ।

इति ॥ ४ ॥ ० ।

कस्याश्चित् पौर्णमास्याः कस्याश्चिच्चामावास्यायाः उपवासव्यवस्था-  
मभिधाय, अथेदानौ दर्शपौर्णमामयोः कश्चिन्नियमः, पौर्णमास्य-  
मावस्थयोश्च खरूपं वक्तव्यम्—इत्युक्तरो ग्रन्थ आरभ्यते ।

एवं वा—

कस्मात् पुनः कारणात् पौर्णमास्याममावस्यायाच्च उपवासो-  
व्यवस्थाप्यते ?—न पुनश्चतुर्दश्यामुपोष्टि तयोरेव इज्यते ?—इत्यस्यां  
जिज्ञासायामिदं सूचमारभ्यते—

**पक्षान्ता उपवस्तव्याः पक्षादयोऽभियष्टव्याः ॥ ५ ॥**

पक्षोऽर्द्धमासः । स च शुक्लकृष्णभेदात् द्विविधः । तदन्ता तिथिश्च  
द्वयौ पौर्णमासौ अमावस्या च । बज्जवचनं व्यक्तिभेदाभिप्रायमा-  
ट्यपेक्षम् । तदयमर्थः । पक्षाणामन्ता अवसानतिथय उपवस्तव्याः ।  
पक्षाणामादयः प्रतिपदश्च अभियष्टव्याः आभिमुख्येन पूर्वाह्नादि-  
सम्यादनेन यष्टव्याः—इत्यर्थः । अस्मादपि कारणात्—पौर्णमासौ-  
मुपससेत् नोन्तराम्—इत्यवधार्यते ॥ ५ ॥

**आमावास्येन हविषा पूर्वपक्षमभियजते पौर्णमा-  
सेनापरपक्षम् ॥ ६ ॥**

अमावास्यायां यदुपकृत्प्रसं हविस्तदामावास्यम्—इत्युच्यते । तेन  
आमावास्येन हविषा पूर्वपक्षं शुक्लपक्षम् अभियजते । पौर्णमासेन  
पौर्णमास्यामुपकृत्प्रसं हविषा अपरपक्षं कृष्णपक्षम्, अभियजते—  
इत्यनुष्यते । पूर्वपक्षप्रतिपदिष्ठा कृत्प्रसं एव पूर्वः पक्षः इष्टो-  
भवति, अपरपक्षप्रतिपदिष्ठा च कृत्प्रसोऽपरपक्षः—इत्यभिप्रायः ।  
कर्मणः पौर्णमासादिलात् दर्शन्तलाच्च पौर्णमास्यां यागार्थं यद्वा-  
विरुपकृत्प्रसममावस्यायामपि तदेवोपकल्पनीयमित्यनुमन्त्रेयम् ॥ ६ ॥

अथ केयं पौर्णमासौ ? का वा अमावस्या ? तदृच्यते—

यः परमो विकर्षः सूर्याचन्द्रमसोः सा पौर्णमासौ,  
यः परमः सङ्कर्षः सामावस्या ॥ ७ ॥

यः परमो महान् विकर्षो विप्रकर्षो व्यवधानं सप्तमराश्यवस्थानम्—  
इत्येतत् । कयोः ? सूर्याचन्द्रमसोः । सूर्यश्च चन्द्रमाश्च, तयोः  
सूर्याचन्द्रमसोः । सा पौर्णमासौ पूर्णिमा—इत्येकोऽर्थः । सा—इति  
पौर्णमास्यपेक्षया स्त्रीलब्धः । यः खलु परमः सङ्कर्षः सञ्जिकर्षः—  
एकराश्यवच्छेदेनैकांश्चावस्थानं सूर्याचन्द्रमसोः, सा अमावस्या दर्शः  
सूर्यन्दुसङ्गमः—इत्यनर्थान्तरम् ॥ ७ ॥

अवसिता प्रासङ्गिकौ कथा । प्रकृतामेवेदानीममावस्याव्यवस्थाम—  
नुवर्त्तामहे—

यदहस्त्वेव चन्द्रमा न दृश्येत, ताममावस्यां  
कुवैत ॥ ८ ॥

यदहस्त्वेव न दृश्येत, न दृश्यते—क्षीयते, आगमबलात्  
क्षीणः—इत्यवगम्यते; ताममावस्यां कुवैत । तुशब्दः, चशब्दार्थः  
समुच्चते । एवशब्दोऽवधारणार्थः । उपवासमन्यच्च यद्विहितम्—  
“अमावस्यायां तत् आद्बूम् इतरद्वाहार्यम्”—इति, तदपि  
तस्यामेव कुवैत—इत्येवमवधियते । तदनेन,—उपवासपिण्डपितृ—  
यज्ञाच्चाहार्यआद्बूनामेकस्मिन् काले कर्त्तव्यत्वमवगम्यते । अतएव  
कात्यायनः अमौभिरेव वचनैः आद्बूमपि व्यवस्थापयाच्चकार ।

तदिदं चौणामावस्याभिप्रायं सूत्रम् । चयश्चाच लक्ष्यते ।  
अतो नास्ति पौनरुक्त्यम्—‘अथ यदहश्चन्द्रमा न दृश्येत ताम-  
मावस्याम्’—इत्यनेन सूत्रेण । तत्र खल्ववलोकनाभावोऽर्थः, वर्द्ध-  
मानाभिप्रायञ्च वचनम्—इत्यवोचाम । तदाह कात्यायनः ।

“पिण्डान्वाहार्थकं आद्वं चौणे राजनि शस्यते ।

वासरस्य वृत्तीयांशे नातिसन्ध्यासमौपतः ।

यदा चतुर्दशीयामं तुरीयमनुपूरयेत् ।

अमावस्या चौयमाणा तदैव आद्वमिष्यते ।

यदुकं यदहस्त्वेव दर्शनं नैति चन्द्रमाः ।

तत्क्षयापेक्षया ज्ञेयं चौणे राजनि चेत्यपि” ।

इति । तथा च श्रूयते । “अपराह्ने ददाति, तस्मिन् चौणे  
ददाति”—इति । “एष वै सोमो राजा देवानामन्त्रं यच्चन्द्रमाः,  
म एतां रात्रिं चौयते, तस्मिन् चौणे ददाति”—इति च  
शतपथौषे ब्राह्मणे ।

या च श्रुतिः—“यदहस्त्वेव चन्द्रमादर्शनं नैति, ताममावस्यां  
कुब्बीति”—इति, “यदैवैष न पुरस्ताच्च पश्चाद्वृशे, अथैभ्यो-  
ददाति”—इति चैवं जातीयिका, सा तु दर्शनाभावपरैव, न  
क्षयपरा । श्रुतिः खल्वेवमत्यन्तमुत्सुज्येत । “श्रुतिलक्षणाविषये  
च श्रुतिर्ज्यायसौ”—इत्याचक्षते । शतपथादिब्राह्मणेषु च, चौयते—  
इति, चौणे—इति चैवमादिसमानानात् क्षयमात्रमर्थः, न पुन-  
रदर्शनमपि । तथाविधवचनव्यक्तेरभावात् । तदनयोर्विभिन्नविषय-  
योर्वचनयोर्नास्त्वेकविषयत्वम् । तस्मान्नामीषां वचनानामेकवाक्यता ।

न खल्वेकवाक्यत्वानुरोधात् श्रुतिरुत्स्थष्टुं युज्यते, लक्षणा वा आश्रयितुम् । श्रुतिर्हि वाक्याद्वलीयसौ, कथमिव वाक्यानुरोधादुत्सृज्येत ! तस्मात्—शतपथश्रुतिर्दर्शनादपराऽपि श्रुतिः क्षयपरा—इति वाचस्पतिमिश्रादिवर्णनमसङ्गतम् ।

सा खल्वियमपरा श्रुतिर्वद्वमानाऽभिप्राया—दूत्यवधार्यते । कुतः ? परिशिष्टकारस्मरणात् । म हि वद्वमानायामपरेऽहनि श्राद्धं स्मरति । अतएव, आचार्यस्य सूत्रद्वयमुपपद्यते,—‘यद्यदहश्चन्द्रमा न दृश्येत’—इति, ‘यदहस्त्वेव चन्द्रमा न दृश्येत’—इति च । इतरथा श्रुतीनामेकवाक्यतायामपि, आचार्यस्य सूत्रद्वयं नोपपद्यते । न खलु सर्वत्र क्षयलक्षणायां कश्चिदपि विशेषः शक्यते दर्शयितुम् । वद्वमानायामपि चैवमनुपपत्तिः । सर्वत्र क्षयलक्षणायां खल्वनुपपत्तिर्वद्वमानायां परदिने श्राद्धकरणस्य । कस्मात् ? अभावस्थाष्टमे यामे क्षयाभावात् । प्रत्यक्षश्रुतिविरोधेन च स्मार्त्याः श्रुतेरनुमानासम्भवात् ।

यः पुनरेवं समाधानं ब्रूते,—‘यदुकं यदहस्त्वेव’—दूत्यनया सृत्या श्रुतौ लक्षणवर्णना न सम्भवति, सृतिमपेक्ष्य श्रुतेर्बलवच्चात्—इति । सोऽपि नातौव समौचौनमाह । कुतः ? यतोभवेदेतदेवं नाम, यदि सृतिविरोधपरिहाराय श्रुतौ लक्षणा अभ्युपगम्येत । न तु तथा अभ्युपगम्यते । श्रुतिरिघमनया सृत्या व्याख्यायते—इति क्षत्रियं वर्णना स्यात् । न खल्वेवमियं श्रुत्या विहृथ्यते ; येन अप्रमाणं स्यात् । श्रुत्या विहृथ्यमाणा सृतिरप्रमाणम्—इति ह्याचक्षते, न श्रुतिव्याख्यानपराऽपि । तस्मात् यथा

श्रुतिव्याख्यानपराणाम्—“अभ्युत्य कालभेदे दोषवचनात्”—इति,  
“चरणादिति चेन्नोपलक्षणार्थेति काषणाजिनिः”—इति, “वचनात्त-  
यथार्थमैन्द्रौ स्यात्”—इति चैवमादिकानामक्षपादवादरायण-  
जैमिनीयानां सूत्राणां नाप्रामाण्यम्, एवमिहापि भवितुमुच्चितम्।  
कथमन्यथा कात्यायनवचनादाचार्यसूत्रेऽपि लक्षणा स्यात्, तस्य  
तदुपजीवत्वात् । अतएव भगवतो व्यासस्य स्मरणम् ।

“वेदार्थो यः समाख्यातस्तत्राज्ञानं भवेद् यदि ।

ऋषिभिर्निश्चिते तत्र का ग्रन्था स्यान्मनीषिणाम्” ।

इति । न चाच, थदा चतुर्दशीयामम्,—इत्यत्र श्रुतिविरोध-  
परिहाराय श्रुतौ लक्षणा इति नारायणोपाध्यायादिदिशा भ्रमि-  
तव्यम् । अदर्शनवत् क्षयस्यापि औतत्वाविशेषात् । तस्मादस्मद्क-  
मेव समाधानसादरणीयम् । क्षयश्च कात्यायनेन दर्शितः ।

“अष्टमांशे चतुर्दशाः क्षीणो भवति चक्षुमाः ।

अमावस्याऽष्टमांशे च ततः किल भवेदणः” ।

इति । ‘ततः’—इति अमावस्याष्टमयामे क्षयाभावं दर्शयति ।  
क्षयानन्तरम्—इति तस्यार्थः । अन्यथा तत्यदवैयर्थ्यात्—इति  
रामकृष्णोपाध्यायाः । अमावस्याष्टमांशे च,—इति चस्त्रर्थः, व्यव-  
स्थाऽर्थको वा । अमावस्यायाः सप्तममांशं यावत् क्षयः, अष्टमे चांशे  
उत्पत्तिर्वस्थाप्यते । तस्मात्—अणुकालोऽपि क्षयकाल एव—इत्य-  
सङ्गतं वर्णनम् । यत्र—‘ततः’—इत्यत्र, ‘पुनर्’—इति पठितं  
नारायणोपाध्यायेन । तदप्यनुच्चितम् । सर्वेषाव ग्रन्थेषु ‘ततः’—इति  
पाठस्यैव दर्शनात् । शूलपाणिप्रभृतिभिः प्रामाणिकतरैश्च तथैव

पठितलात् । किं बङ्गना ? तन्मतमनुजानानोऽपि वाचस्यतिमिश्रः, ‘ततः’—इत्येव पठति । नापि ‘पुनर्’—इति पाठ आञ्जस्थेन सङ्गच्छते । कुतः ? उच्यते । पुनः किल भवेदणुः—इत्यस्य खल्व-यमर्थः अवगम्यते—अमावस्याष्टमांशे पुनरपि—चतुर्दश्यष्टमयामवदेव अणुर्भवेत्—इति । पुनःशब्दखरसात् । सोऽपि एवमेव व्याचष्टे । स खल्वयमर्थः, नातौव समञ्जसः । कस्मात् ? एवं खल्वणुपदस्य लक्षणा स्यात् । वाक्यार्थश्च नोपपद्यते । कथम् ? यदि तावदणुपदं द्वयुकाभिप्रायं, तर्हि स्फुटमेतस्य चतुर्दश्यन्तायामवैलक्षण्यम् । पुनः शब्दश्च खल्वेवं पौद्यते । अथ मतम्—चतुर्दश्यष्टमे यामे चन्द्रमसो-यावन्तोऽवयवाः शिष्यन्ते, तदभिप्रायकमणुपदम्, तथाच यादृश-मणुलं चतुर्दशीशेषयामे तादृशमन्त्रापि—इति । एवन्तर्हि अणुपदस्य लक्षणा स्यात् । न ह्यत्र लक्षणाकारणमस्ति । न चैवमपि वाक्यार्थ-उपपद्यते । किं कारणम् ? चतुर्दश्यष्टमे यामे किल चन्द्रमाश्वतुर्थ-भागोनकलावशिष्टो भवति, अमावस्यासप्तमयामे च कृत्स्नं चौयते ।

“अचेन्दुराद्ये प्रहरेऽवतिष्ठते चतुर्थभागोनकलावशिष्टः ।

तदन्त एव क्षयमेति कृत्स्नमेवं ज्योतिश्चक्रविदोवदन्ति” ।

इति विशेषाभिधानखरसात् । चतुर्दश्यष्टमयामे तावत् यथा-वदवस्थितस्य चन्द्रमसोऽवयवापचयादेवं वाक्यार्थः सङ्गच्छते । अमावश्यष्टमयामे तु नैवम् । न हि सप्तमयामे निरवशेषेण क्षीणस्य अणुमात्रावशेषस्य चन्द्रमसो जातुचिदपि अष्टमयामे अवयवा-पचयाच्चदुर्थभागोनकलावशिष्टता सम्भवति । अपि तु अवयवोपच-यादेव—इत्यकामेनापि वाच्यम् । तथाच—उपचौयमानावयवस्य

चन्द्रमसः चतुर्थभागोनकलावशेषः—इति न शक्यते वक्तुम् । कुतः? अवशेषपदार्थासङ्गतेः । भिन्नौ खल्विमावर्धी,—यश्वावस्थितस्य चन्द्रमसोऽवयवापचया चतुर्थभागोनकलावशेषः, यज्ञाणुमात्रावशेषस्यावयवोपचयात् चतुर्थभागोनकलावम्,—इति धौमद्विरवधेयम् । एतेन,—इदमपि वर्णनमसङ्गतमेव ;—‘अकृत्स्नक्षयस्तुरौयोनकलाऽवशिष्टता, सा च चतुर्दशीशेषयामे भवति, कृत्स्नक्षयश्च सप्तमे अमावस्यायामे अष्टमे च पुनर्स्तुरौयोनकलावशेषः’—इति ।

तस्मात् ‘पुनः किल भवेदणुः’—इति पाठेऽपि पुनःशब्दः पक्षान्तरार्थी वर्णनौयः । तेन चयात् पक्षान्तरमिदमुच्यते,—अणुर्भवेत् उत्पद्यते,—इति वचनव्यक्तिरादरणौया । अतएव,—‘अमावस्याष्टमांशे अणुर्भवति पुनरुत्पद्यते’ इति तत्कारादिभिर्व्याख्यातम् । अतः,—इदमपि वर्णनमनादरणौयम् ;—‘अमावस्याष्टमामयामे परमाणुमात्रं तिष्ठति, द्वाणुकारमस्तु प्रतिपद्येव’—इति । भवेत्—इति च प्रमादपाठः खल्वेवं स्यात् ।

अपि च । पुनः किल भवेदणुः—इत्यस्य परेषां वर्णनायामपि उत्पत्तिकाल एव अमावस्याष्टमांशः स्यात् । न चयकालः । कस्मात्? असाधारणतात् । उत्पत्तिः खल्वष्टमांशे असाधारणौ । सा ह्यत्रोपदिश्यते । न चयः । व्यपदेशाश्च असाधारणतयैव भवन्ति,—इत्यवोचाम । ‘क्षीणे ददाति’—इत्येतस्य च असाधारण-एव चयोऽर्थः । कुतः? शौभ्रमुपस्थितेः । साधारणासाधारणयोः खल्वसाधारणमेव शौभ्रमागच्छति इदयम् । आगच्छति चेत्, न युज्यते विनाकारणमुत्स्वष्टुम् । अतएव,—‘इष्टिपूर्वकमेवादः

पौर्णमासं हविः”—इत्यग्निषोमौयः पुरोडाश एवोत्कृष्टते, न पुनरुपांशुयाजौयमात्यमग्निषोमौयानग्निषोमौयसाधारणम्—इति सिद्धान्तः । अपिच । अमावस्यायाः क्षयस्य व्यभिचाराभावे, न जातुचिदपि,—‘यदहस्तेव चन्द्रमा न दृश्येत ताममावस्याम्’—इति अमावस्यां क्षयेण व्यशेष्यत् । व्यग्निषज्ज्ञाचार्यः,—तस्मादनुमिमौ-महे,—व्यभिचरत्यमावस्या क्षयम्—इति ।

इदमिदानौ सन्दिह्यते । यदा पूर्वस्याममावस्यायामुपवासः क्रियते, तदा परदिने पक्षादियागः किं पूर्वाह्न एव अमावस्यायामपि कर्त्तव्यः?—आहोस्थिदपराह्नेऽपि प्रतिपद्येव?—इति । पूर्वाह्न एव दर्शेऽपि,—इति तावत् प्रतिपद्यामहे । कुतः? “अथ पूर्वाह्न एव प्रातराङ्गतिं झलाऽयेणाग्निं परिक्रम्य”—इति वक्ष्यमाणसूत्रात् । पूर्वाह्न एव—इति—सूत्रयन्नाचार्योऽन्तरेणापि प्रतिपदं पूर्वाह्न एव यागं दर्शयति—अमावस्यायामपि । अन्यथा, ‘प्रागावर्त्तनादक्षः’—इति सूत्रितवादनुवादापत्तेः । स खलु अप्रवृत्तिविशेषकरोऽनर्थकः—इत्यवोचाम । अपराह्नेऽपि प्रतिपद्येव,—इति च प्रतिपद्यामहे । कस्मात्? “पक्षान्ता उपवस्तव्याः पक्षादयोऽभियष्टव्याः”—इति सूत्र-णात् । सोऽयं तु ल्यवद्विकल्पः,—इति भट्टनारायणोपाध्यायाः । तदेतत् कात्यायनः स्पष्टयाच्चकार ।

“पक्षादावेव कुञ्बीति सदा पक्षादिकं चर्हम् ।

पूर्वाह्न एव कुञ्बीति विद्वेऽप्यन्ये मनौषिणः” ।

इति । सदापदसुभाभ्यामन्वेति । कथन्नाम? सदा, सर्वस्मिन्नेव पक्षादौ विद्वेऽपि, आपराह्नेऽपि वा,—इत्यर्थः । सदा, सर्वस्मिन्नेव

पूर्वाह्ने, सदर्शीपि,—इत्यर्थः । तदिदमुक्तं,—‘विद्वेष्यन्ये मणीषिणः’—इति । अत्रान्यग्रहणं क्रियते,—अन्येषामाचार्याणामिदं मतम्—  
( न पुनरस्मत्कल्पितम् )—इत्यन्यानाचार्यान् पूजयितुं, नात्मौयं मतं पर्युदस्तुम् । ‘अन्येऽपि मणीषिणः’—इति वा वचनव्यक्तिरादर-  
णौया । ‘सदा’ पदाद्वा नित्यस्यैव पक्षादिच्चरोरयं कालविकल्पः,—  
इत्ययमर्थोऽवगत्यः । तदत्र, ‘पक्षादावेव कुञ्बीत’—इति, ‘पूर्वाह्न-  
एव कुञ्बीत’—इति च निरपेक्षसमान्वानात्, “खादिरे बधाति,  
पालाशे बधाति, रोहितके बधाति”—इति “यवैर्यजेत, ब्रौहि-  
भिर्यजेत”—इति चैवमादिवद्विकल्प एव स्फुटमवगम्यते । खेन खेन  
पदासमूहेन खल्वत्र वाक्यद्वयं पृथक् पृथगेव परिपूर्णं, तस्माद्वि-  
स्यष्टमर्थद्वयं, विभागे च न साकाङ्गम्—इति ; “हस्तौ अवनेनितः,  
उपलराजिं सृणाति”—इत्येतयोरिव नास्त्यनयोरपि परस्परं सम्बन्धः ।  
तथाचोक्तम् । “वाक्यानाञ्च समाप्तत्वात्”—इति, “समेषु वाक्यभेदः  
स्यात्”—इति, “एकार्थास्तु विकल्पेरन्”—इति च । ‘यस्मिंस्तु  
साधनोपकारे कार्ये, तस्मिन्नेव उपकारे अन्यत् साधनं विधीयते,  
तत्र विकल्पः’—इति च ग्रास्त्रतात्पर्यविदां समयः । अत्र खल्वे-  
कस्मिन् होमे साधनतया द्वौ कालौ विहितौ,—पक्षादावेव—इति,  
पूर्वाह्न एव,—इति च ।

“सृतिशास्त्रे विकल्पस्तु आकाङ्गापूरणे सति” ।

इति च स्मरणम् । एवकारद्वयेन च प्रत्येकमवधारयच्चैककशः  
करणमुपदिशति । कुञ्बीत,—इति च क्रियाभ्यासस्तावन्मात्रे करणार्थः ।  
यत्र चोभयमेव सम्यद्यते, तत्राप्यन्यतरोपादानमवर्जनीयमेव । एकै-

कग्नः अनुगुणानामुदगयनादीनामिव वा, समुदितोपलभ्यै महान्  
अभ्युदयोवाच्यः ।

“स्तुभ्यां द्वाभ्यां तिल-ब्रौहि-यव-गोधूम-कल्पितम् ।

इविः प्रजुङ्गयाङ्गचं वासरानेकविंश्टिम्” ।

इत्यस्याच्च सृतौ,—सति सम्बवे तिलादीनां समुच्चयः, असति  
विकल्पः,—इति विश्वेश्वरभट्टैर्याख्यातम् । तद्वदचापि वा, सम्भवा-  
सम्भवाभ्यां समुच्चयविकल्पौ आदरणीयौ । अतएव,—“यत् पितॄभ्यः  
पूर्वद्युः करोति, पितॄभ्यश्वैतत् यज्ञं निष्क्रीय यजमानो देवेभ्यः  
प्रतनुते”—इति, “पूर्वद्युरग्निं गृह्णाति उत्तरमहर्देवतां यजते”—  
इति चैवमाद्याः श्रुतयोऽनुगृह्णन्ते । अन्यथा, उपवासश्राद्धयो-  
रेकदिनत्वनियमात् ; पूर्वस्याच्चामावस्यायां तदवधारणात् ;  
उत्तरदिने यागमक्त्वा, तत्परदिने प्रतिपदि तत्करणे, श्रुतय-  
उपरुद्धेरन् ।

न चाहःपदं तिथिपरम्—इति वृत्तौयेऽपि दिने प्रतिपदि  
यागे श्रुतीनामुपरोधो नास्ति,—इति वाच्यम् । ‘अथ यदहस्तन्त्रमा-  
न दृश्येत ताममावास्याम्’—इत्येवमादिसूत्रणात् सावनस्यैवाक्षो-  
ऽवगतेः । ‘यज्ञादौ सावनो मतः’ इति च स्मरणात् । अपि  
च । ‘यदहस्तेव’—इत्येवमादिभिः सूत्रैरपवासकालं सूत्रयित्वा,  
‘अथ यदहस्तपवस्थो भवति’—इत्यादिभिः प्रातरुपवस्थमभिधाय,  
‘अथापराह एव’—इत्यादिभिस्तस्मिन्नेव दिने दम्यत्योर्भोजनमुक्ता,  
‘तौ खलु जायन्निश्रावेव’—इत्यादिना तत्वैव जागरणं विधाय,  
‘अथ पूर्वाह एव प्रातराङ्गतिं झला’ इत्यनेन, अथानन्तरदिने

प्रातराङ्गतिहोमानन्तरमेव यागस्य सूत्रणात् पूर्वापरसावनदिनलबमेव  
उपवासपञ्चादियागयोः पर्यवस्थति । ‘पूर्वेद्युः पितॄभ्यो निष्क्रीय  
प्रातर्देवेभ्यः प्रतनुते’—इतीयच्च श्रुतिः सावनाभिप्रायैव स्फुटमव-  
गम्यते । कुतः ? प्रातर—इति वचनात् । अत्र प्रातरिति वचनाच्च  
प्रातरेव यागः प्रतिपदभावेऽपि,—इति प्रतीयते ।

नापि द्वितीयदिने यागः कर्त्तुम् उचितः । तत्र हि द्वितीया-  
विद्वृतया प्रतिपदः, चन्द्रमसो दर्शनप्रसङ्गः । स स्वल्पनिष्ट एव ।  
तथाच गृह्णान्तरम् ।

“ यजनीयेऽन्नि सोमश्वेदारुणां दिशि दृश्यते ।

तत्र व्याहृतिभिर्जला दण्डं दद्यात् दिजातये ” ।

इति । “एषा वै समला नामेष्टिः”—इति च ब्राह्मणम् । वर्द्ध-  
मानायां पुनरनन्यगतेर्वचनात् नैष दोषः । तदिदमुक्तं,—‘विद्वे-  
ऽप्यन्ये’—इति ।

“ सन्धिश्वेदपराह्ने स्थात् यागः प्रातः परेऽहनि ।

कुर्वाणः प्रतिपङ्गागे तुरीयेऽपि न दुष्यति” ।

इति च गृह्णपरिभाषादौ सूत्यन्तरम् । अत्र ‘पादः प्रातः’—  
इति केनचित् पठितम् । तदनाकरम् ।

न चाहःपदस्य तिथिपरतायामपि नियमेन पूर्वापरदिनलबमु-  
पपद्यते आद्वपञ्चादियागयोः । चतुर्दश्यामपि आद्वविधानात् । न  
खल्वेतदन्यत्र इयं श्रुतिरित्यत्र किञ्चित् प्रमाणमस्ति । ‘प्रतिपद्युवसन्-  
यजेतापरेद्युः’—इत्यस्यामपि श्रुतौ, प्रतिपद्युवसन्—इति श्रूयते, न  
प्रतिपदि यजेत—इति । श्रुतिः खल्वेवमत्यन्तमुत्सृष्टा भवति । न

‘वाक्यानुरोधात् श्रुतिरुत्स्वष्टुं युच्यते ! “यदर्थस्याभिधानं शब्दस्य  
अवणमाचादेवावगम्यते, स श्रुत्याऽवगम्यते”—इति हि पदवाक्य-  
प्रमाणकुशला मन्यन्ते । शब्दश्रवणमाचाचायमर्थाऽवगम्यते,—प्रति-  
पद्युवसन्निति । अन्यस्तु—प्रतिपदि यजेत,—इति पुरुषबुद्धिकस्त्वितः ।  
यथा खल्वेकस्मादाक्यादाख्यातपदमन्यस्माच्च नामपदं गृहीत्वा यो-  
वाक्यार्थः सम्यद्यते पुरुषकल्पनामूलः, तादृशो ह्यमर्थो भवति,—  
अपरेद्युः प्रतिपदि यजेत,—इति । तस्मादयुक्तः स आश्रयितुम् ।  
अतएव,—‘द्वे हैं वै पौर्णमास्यौ, द्वे अमावस्ये’,—इति पौर्णमास्य-  
मावस्ययोर्दिल्लिमुच्यते । तदनेन प्रतिपदोऽमावस्यात्वं पौर्णमासीत्व-  
च्चातिदिश्यते,—इति प्रतिपद्युपवास एव अनया श्रुत्या विधौयते,  
—इति प्रतिपद्यामहे । नाम्नाऽपि धर्मातिदेशस्य सप्तमाष्टाये सिद्धा-  
न्नितत्वात् । अथ मतं,—प्रतिपदि यागेऽपि, अमावस्यायां यजेत,  
पौर्णमास्याच्च,—इत्युपपत्तये तस्याः पौर्णमास्यादिल्लिमतिदिश्यते ?  
तर्हि अमावस्यायामपि यागेऽनेनैव नयेन अवगम्यते,—इत्यस्मत्पच-  
एवानुगृह्णते ।

स खल्वयं प्रतिपद्युपवासोऽन्येषामनुमतो नास्माकम्,—इति  
आचार्यैव उक्तम्,—‘उत्तरामित्येके’—इति । अतएव, एकेषाम-  
नुमतासु उत्तरां दर्शयितुं तत्रैव सूचे, ‘प्रतिपद्युपवसन्’—इतीमां श्रुतिं  
तत्रभवान् भट्टनारायण उदाजहार । अपिच । परेषामेवैषा श्रुति-  
र्नास्माकम् । रौखकौयाः खल्वेवमामनन्ति, न अस्मच्छाखिनः ।  
तस्मादिमामवष्टव्य नास्मच्छास्त्रमन्यथयितुमुचितम् ।

“ पूर्वाह्न मध्यमे वापि यदि पर्व समाप्तते ।

तदोपवासः पूर्वेद्युस्तदहर्याग इष्टते ।  
अपराह्नेऽयवा रात्रौ यदि पर्व समाप्ते ।

उपोष्ट तस्मिन्नहनि श्वोभूते याग इष्टते” ।

इति च सूतिर्मध्यमेऽपि भागे पर्वसमाप्तौ तद्दिने यागमभिदधाना  
असमदुक्तमेव अर्थमनुगृह्णाति । न चात्रान्या गतिः सम्भवति, मध्यम-  
भागपर्यन्ते पर्वसमाप्तावपि पूर्वेद्युरेवोपवासस्यावश्यम्भावात् । तदत्र  
पूर्ववाक्यं जीणाभिप्रायम्, उत्तरवाक्यञ्च वर्द्धमानाभिप्रायं प्रत्येतव्यम् ।  
यदपि—

“ आवर्त्तने यदा सन्धिस्तः पूर्वमध्यापि वा ।

तस्मिन्नहनि यष्टव्यं परतश्चेत् परेऽहनि ” ।

इति सारणम् । तत्र, आवर्त्तनम् अङ्को मध्यभागः,—इति  
तिष्याभट्टोक्तमादरणौयम् । आवर्त्तते यत्र भागे, तदावर्त्तनम्,—  
इति व्युत्पत्तेः सम्भवात्, वचनान्तरसंवादात् । न ह्यावर्त्तनपर्यन्ते—  
इत्यस्यां कल्पनायां किञ्चित् कारणमस्ति । एकत्रैव वचने,—आवर्त्तने,  
ततः पूर्वं वा,—इत्युपादानाच्च नायमर्थः शक्यते वक्तुम् । तस्मादस्या-  
अपि सूतेः पूर्वोक्तसूतिसमानविषयतैव अवगत्या । वचनस्य यथा-  
श्रुतार्थपरतायामपि, आवर्त्तनकालेऽपि सन्धौ तदहर्यागमुपदिशन्ती  
सूतिरस्मन्नतमेव अनुगृह्णातीति ध्येयम् । तदत्रापि तथासम्भवं  
जीणावर्द्धमानाभिप्रायता वर्णनीया । साधारणाच्च सृतयः,  
असाधारणवचनानामनुपरोधेन नेतव्याः । परमार्थतस्तु प्रायेण  
विभिन्नशास्त्रविषयाणि वचनानि भवन्ति । नैतेषामविरोध-  
सम्बादनप्रयासेनावश्यं मनः खेदयितव्यम् । पर्वणः सन्धिस्तु यदि

पर्वणस्तुरीयो भागः, तदा व्यक्तमस्मद्दर्णनैव आभिरुपदिश्यते—  
इत्यनुसन्धेयम् ।

वाचस्यतिमिश्रास्तु,—“इरिहरपद्मत्यादौ तु विशेषः । तथा  
हि, आद्वेष्योस्तावद्व्यवधानेन पूर्वापराहानुष्टेयत्वं,—‘पूर्वेद्युः पितृभ्यो-  
निकौय प्रातर्देवेभ्यः प्रतनुते’—इति श्रुतेः । लोगाच्छिरपि,—

“पूर्वाहे वाथ मध्याङ्के यदि पर्व समाप्तते ।

उपोष्य तत्र पूर्वेद्युस्तदहर्याग इव्यते ।

अपराह्नेऽथ सायाङ्के यदि पर्व समाप्तते ।

उपोष्य तस्मिन्नहनि श्वोभूते याग इव्यते” ।

समाप्तते प्राप्यते । पर्व अमावस्या । उपोष्य औपवस्थं विधाय ।  
तेनापराह्नगमिन्याममावस्यायां आद्वमौपवस्थञ्च विधाय तदुच्च-  
राहे मध्याङ्काभ्यन्तरे इष्टिः,—इति वर्तुलार्थः । एव च वर्द्धमानावत्  
सर्वत्रैवोन्नरापराह एव साग्रिना आद्वं कार्यम्”—इति परेषां  
विशेषमुपन्यस्य,—“एतन्मते चौथमाणपदस्य उत्तरापराह्नव्यापि-  
त्वमर्थः । खर्वितापदस्यापि स्तम्भिताया उत्तरापराह्नव्यापने प्रथमायाः  
प्रतिषेधोऽर्थः, तदव्यापने तु विधिरिति व्यवस्थितविकल्पः”—इति  
वर्णयान्वभूतुः । तदत्र भगवन्तो भूमिदेवाः प्रमाणम् । परमत्र मते  
व्यक्तमुत्तरदिने अमावस्यायामपि इष्टिरवगम्यते । ये तु—चौणादौ  
पूर्वस्याममावस्यायां आद्वम्, इष्टिञ्च पूर्वाहे प्रतिपद्येव वदन्ति,  
तेषामुपवासदत्तीयदिवसे वा यागः स्यात् । आद्वोपवासयोः समान-  
दिनत्वं वा न स्यात् । श्रुतीनां सृतीनाञ्च बङ्गीनाम् उपरोधोऽवर्ज-  
नीयः स्यात् । तदत्र तएव प्रष्टव्याः ॥ ८ ॥ ० ॥

असाच्चतुर्दश्यामपि चन्द्रमाः छौयते, तस्मात्—

दृश्यमानेऽप्येकदा गताध्वा भवतीति ॥ ६ ॥

दृश्यमानेऽपि चन्द्रे । तदिहं चतुर्दशीमभिप्रेत्य वचनम् । अस्यापि खल्वमावस्याविषयत्वे पूर्वेणैव सूचेण शिनीवात्याविधानादर्थतएव तत्र प्रातश्चन्द्रमसोदर्शनस्य प्राप्त्वादनुवादापत्तेः । एकदा—एकस्मिन् काले । यदा खलु विप्रकृष्टायाममावस्यायामपेक्ष्यमाणार्थं सन्ध्यासमौपसुहृत्तं स्यात्, तदैव, न सर्वदा—इत्यर्थः । ‘गताध्वा’ गतः प्राप्तः देवपिहल्लोकप्रापणाय अध्वा अनया, सेयं गताध्वा प्रशस्ता, ‘भवति’ चतुर्दश्यपि । तदाहु कात्यायनः ।

“ यच्चोक्तं दृश्यमानेऽपि तच्चतुर्दश्यपेक्ष्या ।

अमावस्यां प्रतीक्षेत तदन्ते वापि निर्वपेत् ” ।

इति । ‘इतिः’ अमावस्याव्यवस्थोपसंहारार्थः । अत्र किञ्चिद्दक्ष-  
व्यमस्ति । तत्र तावत् ‘अष्टमांशे चतुर्दश्याः’—इत्यादिना चन्द्रमसः  
क्षयमभिधायाह कात्यायनः ।

“ आग्रहायण्यमावस्या तथा ज्येष्ठस्य या भवेत् ।

विशेषमाभ्यां ब्रुवते चन्द्रचारविदोजनाः ।

अनेन्दुराद्ये प्रहरेऽवतिष्ठते

चतुर्थभागोनकलाऽवशिष्टः ।

तदन्त एव क्षयमेति कृत्स्न-

मेवं ज्योतिश्चकविदो वदन्ति ।

यस्मिन्बद्दे इदंशैकश्च यव्य-

तस्मिंस्तूतीयथा परिदृश्यो नोपजायते ।

एवं चारं चन्द्रमसोविदिवा

कौणे तस्मिन्नपराहे च दद्यात् ” ।

इति । तदस्माद्विशेषाभिधानात् मार्गशीर्षज्यैष्योऽस्तु दर्शयष्टम-  
यामे न आद्यम् । तत्र चन्द्रक्षयाभावात् । किन्त्वमावस्यायामेव ।  
पूर्वदिने लभावस्याया अलाभे परदिनेऽपि आद्यम् । अनन्यगते-  
र्वचनात् । पूर्वत्र वासरहतीयांशे अभावस्याया अलाभेन संशया-  
भावात् । परत्र चन्द्रक्षयलाभाच्च । उभयदिने चन्द्रक्षयलाभे तु पूर्व-  
दिन एव । “यदा चतुर्दशीयामं”—इति वचनात् । न ह्येन  
विशेषाभिधानेन तदपोद्यते । किन्तु चन्द्रक्षयस्यैव विशेषोऽभिधीयते ।

यज्ञोक्तं तत्त्वकारेण । ‘मार्गशीर्षज्यैष्योऽभयदिने चन्द्रक्षयलाभे  
यद्यपि यदा चतुर्दशीयाममिति वचनात् पूर्वदिन एव आद्यं प्राप्नोति,  
तथापि तद्वचनं चन्द्रक्षयानुरोधमूलमिति छत्नक्षयानुरोधात्  
कौणायामपि परत्रापराह्नलाभे आद्यम् । अन्यथैतद्विशेषाभिधानं  
बर्थं स्यात्’—इति । तदसङ्गतम् । छत्नक्षयानुरोधे प्रमाणाभावात् ।  
ननु मा भूत् प्रमाणं, विशेषाभिधानस्यार्थवत्त्वार्थं छत्नक्षयानुरोधः  
कल्पयते इति चेत् । नैषा साध्वी कल्पना । विशेषाभिधानस्यार्थवत्त्वस्य  
पूर्वमेव दर्शितत्वात् । तस्मात् कपोलकल्पितेन छत्नक्षयानुरोधेन  
वचनस्योपरोधः सर्वथैवासङ्गतः । वचनस्य चन्द्रक्षयानुरोधमूलत्वेऽपि  
छत्नक्षयानुरोधमूलत्वे न प्रमाणम् । तथात्रे वा मासान्तरेऽपि  
पूर्वदिने आद्यं न स्यात् । छत्नक्षयाभावात् ।

इदमप्यपरमिह विवेचनीयम् । दिनद्वयसंबन्धिन्यमावस्या तावत्

त्रिविधा सम्भवति; परदिने पूर्वदिवसौयचतुर्दश्यपेत्यथा न्यून-  
कालव्यापिनी, समकालव्यापिनी, अधिककालव्यापिनी च। तत्राद्या  
ज्ञैण, द्वितौया स्तम्भिता, तृतीया वर्द्धमानेत्युच्यते। तत्राचार्येण  
चन्द्रमसः ज्यादर्शनाभ्यासुपवासादिकं व्यवस्थापितम्। कात्यायनसु  
ज्ञैणायां चन्द्रज्ये वर्द्धमानायाज्ञ चन्द्रादर्शने आद्वसुक्तम्। एवज्ञ  
ज्ञैणायां चन्द्रमसः ज्यो वर्द्धमानायाज्ञ तस्यादर्शनं नियामकं  
सम्युच्यते। स्तम्भितायामाचार्येण विशेषानुपदेशात् चन्द्रमसः ज्या-  
दर्शनयोरनुरोधाच्च पूर्वच परच वा करणमिति विकल्पएवाचार्य-  
स्याभिप्रेत इत्यवधार्यते। तथाच कर्त्त्वप्रदौषि कात्यायनः।

“संमिश्रा या चतुर्दश्या अमावस्या भवेत् क्वचित्।

खर्वितां तां विदुः केचिद्गताध्वामिति चापरे”।

इति। केचित् यजुर्वेदिनः। अपरे ऋग्वेदिनः। तदत्र छन्दोग-  
परिशिष्टलता छन्दोगानां व्यवस्थामनभिधाय यजुर्वेदिनां ऋग्वे-  
दिनाज्ञ व्यवस्थामनभिदधता छन्दोगानामिच्छाविकल्प एवाभिप्रेयते  
इत्यवगम्यते। इतरथा खल्वपेच्छितमनभिदधतोऽनपेच्छितज्ञ ब्रुवतो-  
ऽसंबन्धप्रलापित्वमनवधेयवचनलज्ञ तस्यापद्यते। न चैतत् सम्भवति।  
सुव्यक्तमाह सघुहारौतः।

“त्रिसुहर्त्ताऽपि कर्त्तव्या पूर्वा दर्शा च बङ्गृचैः।

कुहरध्वर्युभिः कार्या यथेष्टुं सामगौतिभिः”।

इति। तस्मात् मंसिश्रा येति वचनं ज्ञैणायाः पूर्वसुक्तलात्  
वर्द्धमानायाज्ञ वच्यमाणलात् स्तम्भिताविषयमितितत्त्वकारोक्तमादर-  
ज्ञैयम्। वचनमिदसुभयत्रामावस्याप्राप्नौ कुच आद्वं कर्त्तव्यमिति

संशयप्रदर्शनार्थम् इति वाचस्पतिमिश्रादिमतन्तु न युक्तम् । वचना-  
रम्भवैयर्थ्यात् । ज्ञौणावर्द्धमानयोर्मधे संशयप्रदर्शनस्थानुचितत्वाच्च ।

इदमप्यपरमिह विवेचनौयम् । ज्ञौणायां यदि पूर्वदिने न  
व्याप्तोत्यमावस्था पौराणिकमपराह्णं व्याप्तोति च परदिने, तदापि  
पूर्वदिने एव चिसुङ्गत्तर्त्यापिन्यासुपवासः आद्वच्च कर्त्तव्यम् । तच्चैव  
चन्द्रच्छयलाभात् । ज्ञौणायां पूर्वचैव करणस्योपदेशाच्च । नाति-  
सन्ध्यासमीपतः,— इति सन्ध्यासमीपसुङ्गत्तर्त्यमात्रस्यैवात्राननुज्ञानेन  
सामान्यविषयस्य सुङ्गत्तर्त्याननुज्ञानस्यैतदितरविषयत्वात् । परदिने  
चन्द्रच्छयलाभेनात्रायापदविशेषाच्च । ‘चिसुङ्गत्तर्त्याऽपि कर्त्तव्या’—इति  
दर्शनाच्च । यत्र च पूर्वदिने सन्ध्यासमीपसुङ्गत्तर्त्यमात्रे अमावस्या,  
तत्रापि मार्गशैषज्येष्ठयोरितरत्र पूर्वदिन एव चतुर्दश्यां कर्त्तव्यं न  
परत्रामावस्थायामपि । ज्ञौणायां पूर्वचैव करणोपदेशात् । चतुर्द-  
श्यामपि आद्वविधानाच्च । ‘अमावस्यां प्रतीक्षेत’—इति च यच्चैव  
दिने चतुर्दश्यां करणसुपदिश्यते तच्चैवामावस्थाप्रतीक्षा सम्भवन्ती  
अनूद्यते न तु विधीयते । वाक्यभेदप्रसङ्गात् । न ह्येकमेव  
वाक्यसुभयं विधातुं शक्नोति । अमावस्यायाच्च प्रतीक्षां चतुर्दश्याच्च  
निर्बाप्यम् । ज्ञौणायां स्तुत्यमावस्थायां पूर्वचैव करणमवगतम् ।  
तदनेन नापोद्यते । किन्तु तच्चैव प्रथमं अमावस्या प्रतीक्षणीया,  
तदसम्भवे च तच्चैव चतुर्दश्यन्ते निर्वप्नव्यम्,—इत्येतदत्रोच्यते । न  
पुनरपरस्मिन्नपि दिने अमावस्याप्रतीक्षा वचनार्थः । दिनान्तरस्था-  
नुपस्थितेः । प्रत्यासन्त्या अमावस्याप्रतीक्षा-चतुर्दश्यन्तनिर्बाप्योरेक-  
स्मिन्नेवाक्षि सम्भवासम्भवाभ्यामवगतेष्व । तदिदं वचनं अमावस्यायां

प्राप्तायामप्यविशेषाच्चतुर्दश्यां करणं निरस्यति । अतएव, ‘तत् किं अमावस्यावच्चतुर्दशी, इत्यत आह । अमावस्यां प्रतीचेत । उभय-  
तिथे: प्राप्तौ आद्वायामावस्या प्रतीचणीया’—इति तत्कारेणपि  
वर्णितम् । “यदा विप्रकृष्टलादमावस्यायाः प्रतीचणे सन्ध्यासमौपं  
स्यात्, तदा अमावस्यां न प्रतीचेत अन्यदा प्रतीचेत” इति वर्णयन्नि-  
र्भद्रनारायणोपाध्यायैरपि अयमेवार्थेभज्ञन्तरेण प्रतिपादितः ।

एवन्तर्हि चतुर्दशीतुरौययामानुपूरणवचनमनर्थकम् । नैष  
दोषः । तस्यार्थवच्चोपपत्तेः । चतुर्दशीतुरौययामस्य अमावस्याया वा  
अपराह्नमन्त्यः खल्वनया भज्ञा प्रतिपाद्यते । तत्र हि चन्द्रमाः  
क्षीयते । मोऽयमस्यार्थः । यदा अमावस्या क्षीयमाणा तदा  
आद्वम्, इत्येतावन्मात्रोक्तौ च न ज्ञायते पूर्वस्मिन् वा अक्षि  
आद्वमिदं स्यात् अपरस्मिन् वा,—इति । तदिदं पूर्वस्मिन्नेवाक्षि  
कर्त्तव्यम्,—इति प्रतिपिपादयिषया च तुरौयं चतुर्दशीयाम्  
अनुपूरयेदिति वचनमर्थवद्भवति । तस्माच्चतुर्दशीतुरौययामानु-  
पूरणवचनात् परदिनमात्रे पौराणिकापराह्ने अमावस्यालाभे  
परचैव करणमिति निर्बासिना वर्णना ।

किञ्च उभयत्र पौराणिकापराह्नेमावस्याया अलाभे चैतस्मादेव  
वचनात् पूर्वच करणस्य भवतोऽपि सम्भातत्वात् तत्र खल्वस्ति  
तुरौययामानुपूरणमित्यकामेनापि वाच्यम् । तत्र चेदस्ति, अत्र  
नास्तीति न शक्यते वक्तुम् । न ह्यत्र परदिने पौराणिकापराह-  
लाभालाभयोः कञ्चिदुपयोगोऽस्ति । येन परदिनमात्रे पौराणि-  
कापराहलाभे पूर्वच पौराणिकापराहात् परतः प्रवृत्तायाः अमा-

वाच्याया नास्ति तुरौययामानुपूरणमस्ति पुनरुत्तरत्र तदलाभे  
इत्युच्येत । तस्मादुभयत्रैव तुरौययामानुपूरणमस्तीत्याख्येयम् ।

अनुश्वाच लक्षणार्थः । स खल्बविशिष्ट एव । प्रत्युत लक्षणार्थ-  
कानुपदोपादानात् चतुर्दशीतुरौययामं लक्ष्मीकृत्याल्पायामप्यमा-  
वस्यायां पूर्वच करणमवगम्यते । अन्यथा तुरौयं यामं पूरयेदित्येता-  
वन्माचेऽप्युक्ते, ‘द्विहन्तु व्यापिनौ चेत् स्थात्’ इति वत् भवन्मतेऽपि  
सुहर्त्तमाचस्यैव पूरणं प्रतीयेत । किमित्यनुपदं प्रयुक्तवान् । तस्मा-  
दनुपदस्यास्मदुक्तएवार्थं तात्यर्थमवधेयम् । एतेन पूरयेदित्युक्ते  
तुरौययामव्यापकत्वं प्रतीयते । अतएवानुपूरयेदित्युक्तम् । तथाच  
अनु लक्ष्मीकृत्य पूरयेदित्यर्थः । अनुपूरयेदिति सुख्यापराह्नसम्ब-  
न्धौति यावत् इति । तुरौयमनुपूरयेदित्यपराह्नप्राप्युपलक्षणार्थम्  
इति चैवमादि यदृच्छावर्णनमपि निरस्तं वेदितव्यम् ।

तस्मात् “यदा चतुर्दश्यैव पूर्वं दिनं समाप्तते तदा चौयमाणा-  
पचेऽपि अमावस्यायामपराह्ने तदुत्तरदिने आद्वम् अनुपूरयेदित्य-  
भिधानात् । प्रकृते च पूर्वदिने तुरौययामानुपूरणाभावात्”—इति  
वाचस्पतिमिश्रवर्णनमादरणौयम् । ननु खलु भोः । यदिदं तुरौय-  
मनुपूरयेदितिवचनमनुकूलं युश्माकं प्रतिकूलञ्चास्माकमिति मन्यसे,  
तदिदमनुकूलमस्माकं प्रतिकूलञ्च युश्माकं सम्पन्नमित्यहो प्रमादः ।

अतएवाचार्यः ‘यदहस्तेव चन्द्रमा न दृश्येत ताममावस्याम्’  
इत्यमावस्यां ज्यविशिष्टां सूत्रयित्वा तदसम्भवे ‘दृश्यमानेऽप्येकदा’  
इति चतुर्दशीमेव ज्यविशिष्टां सूत्रयाञ्चकार । तस्मात् परदिने-  
ऽप्यपराह्ने अमावस्याया अलाभे चतुर्दशीविधानमित्यसङ्गता कल्पना ।

प्रमाणाभावाच्च । चौणापक्षस्य चन्द्रच्छयानुरोधमूलक इति तावचि-  
विवादम् । कुतः ? चन्द्रच्छयचन्द्रादर्घनयोराचार्योऽक्षयोः चौणा-  
वद्धमानापक्षयोः परिशिष्टहता निवेशितत्वात् । चन्द्रच्छयस्य चौणापक्षे  
कथस्मित् सामान्यसम्भवाच्च । एतच्च चन्द्रच्छयावहद्वं चौणापक्षम्,—  
इति, यदा चतुर्दशीयाममिति वक्षनं चन्द्रच्छयानुरोधमूलम्,—इति  
चैवमादिकमसङ्गददता तत्त्वकारेणापि खहस्तिम् । चतुर्दशैव  
पूर्वदिनस्य परिसमाप्तौ परदिने चन्द्रादर्घने करणनु अनन्यगते-  
र्बक्षनात् । न चैतत् श्रुत्या विद्ध्यते इति शक्यते वक्तुम् । चयवद-  
दर्घनस्यापि श्रौतत्वाविशेषात् । सन्निवेशम्हु सार्तः सूतिमनुसरतीति  
न किञ्चिदनुचितम् । ‘कालश्चन्द्रच्छयात्मकः’—इति सामान्यस्मरण-  
मपि तुरीयमनुपूरयेदितिविशेषशास्त्रानुसारेण वर्णनौयम् ।

अतएव पौराणिकापराह्नोऽपि नाचानुरुद्धते । एवं खलु  
पुनरपि सामान्यमेव शास्त्रमनुसृत्य असम्भ्वास्त्रमुपरुद्धते । पौरा-  
णिकापराह्नस्य च चौणादिपक्षचित्यसाधारणस्य चौणापक्षमात्र-  
निवेशवतस्वच्छयाद्वर्बलत्वमप्यस्त्येव । स्तम्भितायाच्च परदिने पौरा-  
णिकापराह्नमप्युपेक्ष्य पूर्वदिने चिमुह्नत्तर्यामपि करणं खयमेव  
वर्णितम् । परमार्थतस्मु वासरहतीयांशे श्राद्धविधानान्नाच्च पौरा-  
णिकापराह्नस्यात्यन्तमनुरोधोऽस्ति । वासरहतीयांशपदापादानेन  
पौराणिकापराह्नस्य कियतोऽशस्य परित्यागात् तदतिरिक्तस्य  
कियतोऽशस्याभ्यनुज्ञानाच्च । चन्द्रमसि चौणेऽपराह्ने च दद्यात्,—  
इत्युपसंहारोऽपि खोक्तचन्द्रच्छयवत् खोक्तवासरहतीयांशरूपापराह्न-  
परतयैव सुतरामुपपद्यते । न पुनः परोक्तापराह्नपरतया । उप-

क्रमोपसंहारयोः समानविषयत्वानुरोधात् । श्रुतावपि औतएवा-  
पराहोवर्णचित्तमुचितः । स च वासरतत्तीयांश्चरूपएव । श्रुतावपि  
औतमपराहमुपेक्ष्य पौराणिकमपराहं वर्णयन्तोन न्यायेन सङ्गच्छन्ते ।  
पौराणिकापराहस्य पूर्वचापि न विशिष्यते । परममावस्था तत्र  
नास्तीत्येतावानेव विशेषः । किञ्चातः, क्षीणापक्षे सज्जमावस्थाया-  
नात्यन्तमपेक्षेति निवेदितमस्माभिः । अतएव दर्शनिमित्तं चक्र-  
क्षयः कालः इति सरणम् । श्रुतिरपि ज्ञायापराहयोः आद्व-  
मभिदधाना नातीवामावस्थाया अत्रादर इति दर्शयति । “अमा-  
वस्थायामपराहे पिण्डपितृयज्ञेन चरन्ति” इतीयस्तु श्रुतिरमा-  
वस्थायां पिण्डपितृयज्ञस्य करणं विधत्ते न चतुर्दश्यां निषेधति ।  
ततश्चास्मात् पराचौनस्याचाहार्यस्य चतुर्दश्यां करणोपदेशादय-  
मपि तत्रापकर्षयः । “तिष्ठन्तं पश्युं प्रयजति”—इति प्रयोजापकर्ष  
तदन्तकर्मापकर्षवत् ।

पूर्वापरीभावश्चानयोः,

“पितृयज्ञन्तु निर्वर्त्य विप्रस्वच्छक्षयेऽग्निमान् ।

पिण्डान्वाहार्यकं आदुं कुर्यान्मासानुमासिकम्” ॥

इति मन्वादिभिरन्वाहार्यस्य पिण्डपितृयज्ञात् पराचौनत्व-  
सरणात् ।

“अमावस्यां द्वितीयं यदन्वाहार्यं तदुच्यते” ।

इति गृह्णान्तरे चाचाहार्यस्य द्वितीयत्वकौर्तनसारमात् पिण्ड-  
पितृयज्ञस्य प्राथम्यावगमात् । एतेन,

“न दर्शनं विना आद्वमाहिताग्नेर्दिंजन्मनः” ।

इति मनुवचनमपि व्याख्यातम् । अन्ये तु “पिण्डपिद्यज्ञ-  
श्चन्द्रादर्शने” इति कातौयं कल्पसूत्रमवलोकयन्तः औतममावस्या-  
पदं चन्द्रच्छयपरमिति वर्णयन्ति । नैमित्तिकं स्मार्तं वा काला-  
न्तरमिदम् । अतो न प्रत्यक्षश्रुतिविरोधेन तदन्ते वापि निर्बोपे-  
दिति स्मृतेरप्रामाण्यमाशङ्कनौयमित्यपरे मन्यन्ते ।

न चाच्च केवलं वयमेव पर्यनुयोक्तव्याः । कदाचिच्चतुर्दश्यां  
करणस्य भवतोऽपि सम्भवत्वात् । तत्रायेतस्य पर्यनुयोगस्याविशे-  
षात् । भट्टनारायणोपाध्यायास्तु ‘गताध्वा भवति’ इति पृथगेव  
सूत्रं मन्यमाना इदानीं चतुर्दशीं प्रति अमावस्यानामसम्पत्तिरने-  
नोच्यते इति वर्णयाम्बभूवुः । तदेतत्तत एवोपलब्धव्यम् । अस्मिंस्तु  
नये नास्यनुपपत्तिलेश्वोऽपि । चतुर्दश्या अमावस्यानामतया  
तदतिक्रमस्य वक्तुमशक्यत्वादित्यवधेयम् । अतएव ‘राजनि चौणि  
वासरहतौयांशे आद्वम्’ इति, ‘चन्द्रमसि चौणेऽपराह्ने च दद्यात्’  
इति चोपक्रमे उपसंहारे चामावस्यामनभिधाय ज्यापराह्नयोरेव  
चौणापक्षे आद्वमुक्तम् । अतएव, यदा अमावस्या चौयमाणा  
तदैव आद्वम्, इत्युक्तं, न तस्यामेवेति । तदैव पूर्वदिन एवेति च  
तत्त्वकारणैव वर्णितम् । अतएव, परदिनमात्रे पौराणिकापराह्ने-  
अमावस्यालाभे परत्रैव करणमित्यपि कदाचिदाशङ्का स्यात् कस्य-  
चिन्मन्दमतेः, सापि माभूदित्येतदर्थं तदैवेत्येवकारः सुतरामुप-  
पद्यते । खण्डान्तरव्युदासमाचन्तु नातौव प्रयोजनम् । अन्तर-  
णायेवकारमेतस्यानपायात् । अतएव, स्तम्भिता-बर्द्धमानयोर्बिशिष्य  
अमावस्यापरिकार्तनमिति धीमङ्गिरनुचिन्नौयम् ॥ ८ ॥

अवसिता अमावस्याकथा । अपर्यवसितामिदानीं पौर्णमासी-  
कथामनुवर्त्तमहे ।—

त्रयः पौर्णमासीकाला भवन्ति ; सन्ध्या वाऽस्त-  
मितोदिता वोचैर्वा ॥ १० ॥

त्रयः त्रिसङ्घाकाः, त्रिप्रकारकाः,—इति यावत् । पौर्णमास्य-  
एव कालाः पौर्णमासीकालाः भवन्ति । ते खल्बिमे विभज्य  
प्रदर्शन्ते । सन्ध्या वा । सन्ध्या तावदुक्तलक्षणा । सा वा । अस्त-  
मितोदिता वा । अस्तमिते उदितो यस्यां,—यस्यां किल पौर्ण-  
मास्यामस्तमिते सवितरि पूर्णचन्द्रमाः समुदेति, सेयमस्तमितो-  
दिता । सा वा । उच्चैर्वा । यस्याम् उच्चैः स्थिते,—कलाहीने समु-  
दिते चन्द्रमसि, पश्चात् मवितुरस्तमयः स्यात्, सेयम् उच्चैः पौर्ण-  
मासीत्युच्यते । सा वा । इयं किल चतुर्दशीमिश्रा भवति ।  
पुराणेऽपि इत्यमेव पौर्णमासीप्रकाराः व्युत्पादिताः । तथाचोक्तम् ।

“ राका चानुमतौ चैव द्विविधा पूर्णिमा मता ।

पूर्वोदितकलाहीने पौर्णमास्या निश्चाकरे ॥

पूर्णिमाऽनुमतौ ज्ञेया पश्चास्तमितभास्करे ।

यस्मात्तामनुमन्यन्ते देवताः पितृभिः सह ॥

तस्मादनुमतौ नाम पूर्णिमा प्रथमा सूता ।

यदा चास्तमिते सूर्ये पूर्णचन्द्रस्य चोक्तमः ॥

युगपत्, मोत्तरा रागात्तदाऽनुमतिपूर्णिमा ।

राकान्तामनुमन्यन्ते देवताः पिदभिः सह ।

रञ्जनाच्चैव चन्द्रस्य राकेति कवयोऽब्रुवन्” ॥

इति । पश्चास्तमित—इति छान्दसः प्रयोगः । कलाहीने निश्चाकरे पूर्वमुदिते सति, यत्र भास्करोऽस्तमेति, सेयमनुमतौ नाम पूर्णिमोच्यते । इयमेव, ‘उच्चैः’—इति सूचिता । अस्तमिते सूर्ये पूर्णचन्द्रस्योद्गमः, युगपच्च सूर्यस्यास्तमयः पूर्णचन्द्रस्योद्गमञ्च,—इति इयौ राका भवति । अत्राद्या,—अस्तमितोदिता, द्वितीया सन्धेत्यसदौयं दर्शनम् । एतस्मात् लिङ्गात्,—सन्ध्या पौर्णमासौ अपि, अस्तमयसन्ध्यासम्बन्धिनौ गृह्णते, न पुनरुदयसन्ध्यासम्बन्धिन्यपि,—इति युक्तम् । सेयमभिद्यमानेऽप्यर्थं भिन्नयोराचार्ययोर्विभिन्ना रौतिरित्यनवद्यम् ॥ १० ॥

उच्चैः पौर्णमासौ तावच्चतुर्दशीमित्रा सुतरासुभयदिनगामिनौ भवति, कतरा पुनरत्रोपोष्या ? तत्राह ।

**अथ यदहः पूर्णोभवति ॥ ११ ॥**

अथेत्यनन्तरायासुच्चैः पौर्णमास्यामेष विधिरिति दर्शयति । ‘अथशब्दः सूच्चभेदप्रज्ञापनार्थः । अन्यथा पूर्वेण सूच्चेणास्यैकसूचता स्यात्,—उच्चैर्वा यदहः पूर्णो भवति’—इत्येके वर्णयन्ति । यदहर्यस्मिन्नहनि पूर्णः सकलकलोपचयादखण्डमण्डलश्चन्द्रमाः भवति, तासुपवसेत्—इत्यर्थः ॥ ११ ॥

कदा पुनश्चन्द्रमाः सकलकलोपचयादखण्डमण्डलो भवति ? कः खलु ज्ञानोपायोऽस्यार्थस्य ?—इत्यस्यामाकाङ्क्षायासुच्यते,—

पूर्थगेवैतस्य ज्ञानस्याध्यायो भवति, अधीयीत वा  
तद्विज्ञो वा पर्वागमयेत् ॥ १२ ॥

पूर्थगन्य एव, एतस्य पूर्वविवक्षितस्य ज्ञानस्य, उपायभूतोऽध्यायः  
अधीयते—इत्यध्यायो यन्यो भवति । तच्च यन्थम्, अधीयीत वा—  
ख्यं वा पठेत्, तं विवक्षितज्ञानोपायं यन्यं ये विदन्ति,—त इमे  
तद्विदो ज्योतिःशास्त्रविद् उच्यन्ते । तेभ्यः सकाशात् वा पर्व  
दर्शपौर्णमासाख्यम् आगमयेत् सम्यग् जानीयात् । कस्मिन् काले  
चन्द्रमाः चौयते ?—तदपि ज्ञानं ज्योतिःशास्त्रसापेक्षमेव,—इत्यभि-  
प्रायः । तत्र चक्रकालः कात्यायनेनैव ज्योतिःशास्त्रादाहृष्ट्य दर्शितः ।  
पूर्णताकालः परमस्माभिर्वक्तुमवशिष्यते । पञ्चदश्यां पञ्चदशे मुहूर्ते  
किल चन्द्रमाः सकलकलोपचयादखण्डमण्डलो भवति,—इति  
ज्योतिःशास्त्रविदः कथयन्ति । शोकमपि उदाहरन्ति ।

“ पञ्चदश्यां पञ्चदशे मुहूर्ते चन्द्रमण्डलम् ।

यथा भवति, तद्वत्त्वं सदा भव, नृपोत्तम !” ।

इति । केनचित् ज्योतिःशास्त्रकुशलेन कश्चिद्राजा खल्वेवमुप-  
शोकितः ।

“ राकामध्यगतश्चन्द्रः पूर्ण इत्यभिधीयते ” ।

इति च स्मरन्ति । कालवशात् पुनरेतस्यान्यथात्वं जातम् ।  
युगपरिवृत्त्या किल कालभेदो गणितागतवस्तुषु भवति,—इति  
ज्योतिर्विदो वदन्ति । अतएव, ततः पराचौनेन ज्योतिःशास्त्रविदा  
भास्त्रराचार्येण मिद्वान्तशिरोमणावुक्तम् ।

“ कच्चाचतुर्थस्तरणेर्हि चन्द्रः  
कर्णान्तरे तिर्थगिनोयतोऽजात् ।  
पादोनषट्काष्टलवांतरेऽतो-  
दलं नृदृश्य स्वदलस्य शुक्लम् ” ।

इति ॥ १९ ॥ ० ॥

अथ यदहरुपवसथो भवति, तदहः पूर्वाह्ल एव  
प्रातराहुतिः हुत्वैतदग्नेः स्थण्डिलं गोमयेन समन्तं  
पर्युपलिम्पति ॥ १३ ॥

अथेति पूर्वप्रहृतार्थम् । पूर्वप्रहृते यस्मिन्नहनि उपवसथो भवति,  
तदहस्तस्मिन्नहनि प्रातराङ्गतिं झला, पूर्वाह्ल एव, अग्नेरेतदधिकृतं  
स्थण्डिलम्, एतस्य अधिकृतस्याग्नेवा स्थण्डिलम् अन्यगारम्,  
गोमयेन गोशक्ता गोमयोदकेनेत्येतत् । समन्तं चतुरसं परि  
सर्वतोभावेनोपलिम्पति । एतदिति रसवतीनिरासार्थम् । तत्  
खल्स्य द्वितीयमन्यगारम् । स्थण्डिलग्रहणं लौहादिभाण्डस्ये  
अग्नौ होमनिषेधार्थम् । पूर्वाह्ल एव उपलिम्पति,—इति सम्बन्धात्  
एवकाराच्च पूर्वाह्ल एव उपवसथं दर्शयति चतुर्दश्यामपि ।  
अन्यथा, प्रागावर्त्तनादिति सिद्धलादनुवादापत्तेः । अतएव पूर्वाह्ल-  
एव प्रातराङ्गतिं झला,—इत्यपि न वर्णते ।

सिद्धायामपि प्रातराङ्गतौ, प्रातराङ्गतिं झला,—इति वचन-  
मौपवसथिके अहनि स्वयं होमकरणसूचनार्थम् । कथन्नाम ?  
झला पर्युपलेपन्नम्—इति पर्युपलेपनहोमयोरेकः कर्त्ता इवगम्यते ।

किमर्थं पुनरत्र खयं होमकरणं नियम्यते ? फलविशेषार्थमित्याह । अत्र हि खयं होमे कृते सर्वदैव खयं कृतो भवति । भवति चात्र ब्राह्मणम् । “एते ह वै रात्रौ सर्वारात्रयः समवयन्ति ; या आपूर्य-माणपचस्य रात्रयः ताः सर्वाः पौर्णमासौ समवयन्ति, या अप-क्षीयमाणपचस्य रात्रयस्ताः सर्वाः अमावस्यां समवयन्ति, स योहैवं विदान् खयसुपवस्थं जुहोति, सर्वदा हैवास्य खयं कृतं भवति”—इति ॥ १३ ॥ ० ॥

अथेध्मानुपकल्पयते ; खादिरान् वा, पालाशान् वा ॥ १४ ॥

अथानन्तरं, श्वोयागार्थमिध्मान्,—

“प्रादेशद्वयमिध्मस्य प्रमाणं परिकीर्तितम् ।

एवंविधाः स्युरेवेह समिधः सर्वकर्मसु ।

समिधोऽष्टादशेध्मस्य प्रवदन्ति मनौषिणः ।

दर्शे च पौर्णमासे च कियास्त्रन्यासु विंश्टिम् ” ।

इति कर्मप्रदौपोक्तस्त्रणसंख्याकान् । बङ्गवचनमावृत्यपेक्षम् । उपकल्पयते, उप समीपे अग्नेरित्यर्थात्, कल्पयते आसादयती-त्यर्थः । इध्मान् विशिनष्टि,—खादिरान् खदिरमयान् वा, पाला-शान् पलाशमयान् वा । खदिरपलाशौ प्रसिद्धौ । वाशब्दद्वयन्तु-ल्यवद्विकल्पार्थम् । ते खल्विमे इध्माः यत्र न कर्त्तव्याः, तदप्याह कर्मप्रदौपः ।

“ अङ्गहोमसमित्तन्त्रसोष्यन्त्याख्येषु कर्मसु ।

येषाच्चैतदुपर्युक्तं तेषु तत्सृष्टेषु च ।

अक्षभङ्गादिविपदि जलहोमादिकर्मणि ।  
सोमाङ्गतिषु सर्वासु नैतेष्विधो विधीयते” ।

इति । अस्यायमर्थः । विवाहादिकर्माङ्गभूता ये होमास्ते अङ्गहोमाः—दत्युच्यन्ते । येऽपि समिद्बुविष्कास्तन्त्रहोमाः । द्विविधाः किल होमाः याज्ञिकमष्टादायप्रसिद्धाः,—क्षिप्रहोमास्तन्त्रहोमाश्च,—इति । तत्र ये क्षिप्रं ह्लयन्ते,—तदमे सायंप्रातर्हेमादयोऽनङ्गविस्तारयुक्ताः क्षिप्रहोमा उच्यन्ते । ये तु परिसमूहनवर्हिराद्यङ्गविस्तारयुक्ताः, तदमे तन्त्रस्येतिकर्त्तव्यताया यथोक्तायाः संबन्धात् तन्त्रहोमा उच्यन्ते । यश्च आसन्नप्रसवायाः सुखप्रसवार्थं सोव्यन्तीहोमः । येषाच्च सायंप्रातर्वैश्वदेवहोमानाम्, उपरि पञ्चात्, एतत् दृधार्ख्यं द्रव्यम्, उक्तम् आक्तातम् । तेष्वेतेषु तत्सदृशेष्वेत्येषु च क्षिप्रहोमेषु । यः किल ऊढायां यानेन पत्या नौयमानायामक्षभङ्गनद्विमोक्षादिविपदि नैमित्तिको होमो विहितः । यश्च,—“पौर्णमास्यां रात्राविदामिनि ह्रदे नाभिमात्रमवगाह्याच्छततण्डुलानुगन्तेष्वास्येन जुङ्गयात् स्वाहेत्युदके”—इति काम्योजलहोमः, आदिपदात् यश्च पदवर्त्महोमः, याश्च सोमरसाङ्गतयः, तेषु एतषु सर्वेषु होमेषु दृधो न विधीयते,—इति ॥ १४ ॥ ० ॥

खादिरपालाशालाभे, विभीदकतिल्वकबाधकनौव-  
निम्बराजटक्षशाल्मल्यरलुदधित्यकोविदारश्वेष्मातक-  
वर्जुःसर्ववनस्पतीनाभिध्योयथार्थुःस्यात् ॥ १५ ॥

खादिरपालाशयोरलाभे असम्भवे, विभीदकादिवर्जमन्येषां

सर्वेषां वनस्पतीनामश्वत्यप्रभृतीनाम्, दध्नो, यथार्थम्, अर्थं प्रयोजनम् अनतिक्रम्य, स्यात्—आसादनीयो भवेत् । तदलाभे,—इत्यनभिधाय, खादिरपालाशालाभे,—इति जात्या इव्यसुपलक्षयन्नाचार्यस्तयो-रलाभं एव सर्ववनस्पतीनामुपादानं, न तु तत्प्रतिनिधिरपि कदर-पारिभद्रयोरभावे,—इति दर्शयति । विभौदकादयो वृच्छजाति-विशेषाः ॥ १५ ॥ ० ॥

### विशाखानि प्रति लूनाः कुशावर्हिः ॥ १६ ॥

विशेषाः पृथग्भूताः शाखाः पत्राणि यस्मात् स्थानात्, तानि विशाखानि—कुशस्त्रकन्धप्रदेशा उच्यन्ते । तानि प्रति लक्ष्मीष्टय लूना-श्छन्नाः कुशाः, वर्हिः—वर्हिःस्तरणार्थमासादयिव्याः—इत्यर्थः । वर्हिःसंज्ञकाः,—इति वा व्याख्येयम् । तदत्र विधेयप्राधान्यविवक्षयै-कवचनं इष्टव्यम् । ‘वर्हिषः’—इति बङ्गवचनान्तमेव शूलपाणिः पठति । तदा व्यक्त एवार्थः ॥ १६ ॥ ० ॥

### उपमूललूनाः पितृभ्यः ॥ १७ ॥

उपमूले मूलसमौपदेशे लूनाः कुशाः, पितृभ्यः पितृकर्मार्थमा-सादयितव्याः,—इति प्रसङ्गादिहोच्यते । ते खल्विसे पित्रर्थमा-सादयितव्याः कुशाः मूलसमौपेऽप्यधोभाग एव लवितव्याः नोर्द्ध-भागे । कस्मात् ?

“ हरितायज्ञियादर्भाः पौतकाः पाकयज्ञियाः ।

समूलाः पितृदैवत्याः कल्पाषा वैश्वदेविकाः ” ।

इति कर्मप्रदीपे समूलत्वोपदेशात् । एके पुनरुपमूलजूनार्णा  
समूलत्वासम्भवं मन्यमानाः, पिण्डास्तरणकुशानां च्छिन्नमूलत्व-  
विधायककात्यायनस्तुत्रं पश्यन्तोभ्रान्ताः स्तुत्रमिदं पिण्डास्तरण-  
कुशपरम्—इति वदन्ति । तदसङ्गतम् ! मूलादधम्तालवनएव  
समूलत्वोपमूलजूनत्वयोः सम्भवात् ।

“गोकर्णदीर्घाश्च कुशाः सङ्कच्छिन्नाः समूलकाः” ।

इति तद्वृतवचनान्तरएव छिन्नानामपि कुशानां समूलत्व-  
दर्शनात्त्र । कात्यायनस्तु न अस्मत्स्तुत्रकारः,—इति तत्स्तुत्रोपदर्शन-  
मत्रानुचितम् ॥ १७ ॥ ० ॥

तेषामलाभे, शूकटृणशरशीर्थबल्बजमुतवनललुण्ठ-  
वज्जंसव्वतृणानि ॥ १८ ॥

तेषां यथोपदिष्टानां कुशानामलाभे, शूकटणादिवच्चं सव्व-  
तृणानि, वर्हिषस्तरणार्थमासादयितव्यानि, वर्हिःसंज्ञकानि वा  
भवन्ति । तैः कुशार्थः कर्त्तव्यः—इत्यर्थः । शूकटणं, शूकयुतं हणम् ।  
शूकानि फलपुष्पमञ्जर्थः । शरादयः, हणजातिविशेषाः । यत् पुन-  
र्बल्बजविधायकं पुराणवचनम्—

“कुशाः काशाः बल्बजाश्च तथाऽन्ये तौद्वृणरोमशाः ।

मौञ्जश्च शादलश्चैव षड्दर्भाः परिकौर्जिताः” ।

इति । तत् कौथुमादिव्यतिरिक्तविषयम् । ‘तौद्वृणरोमशाः,—  
इति बल्बजानां विशेषणं, तेनात्र तद्विरिक्तबल्बजानां निषेधो-  
बोद्धव्यः’—इति नारायणोपाध्यायप्रभृतयः । तदसङ्गतम् । साधारण-

वचनव्यपाश्रयेण स्वशास्त्रसङ्कोचस्यान्याय्यत्वात् । ‘तथाऽन्ये’—इति बलवजानां भेदेनैव तौद्वारोमश्चानामवगमाच्च । अन्यथा, ‘तथाऽन्ये’—इति प्रमादपाठः स्यात् । षट्सङ्ख्याविरोधाच्च । षट्सङ्ख्याकीर्तनं खल्वेवं विरुद्धते । तौद्वारोमश्चत्वस्य बलवजविशेषणत्वे पञ्चानामेवोपलक्ष्मात् । न च—

“ पिहतौर्थेन देयाः स्युदूर्ब्बाः श्यामाकमेवच ” ।

इति तत्पूर्ववचनोपात्ताभ्यां दूर्वाश्यामाकाभ्यां सङ्ख्यापूरणम् इति वाच्यम् । सप्तसङ्ख्याऽसप्तत्तेः । तस्मात्, ततो भेदेनैव इह षष्ठा-सुपादानम् । षष्ठामेव वा मध्ये दूर्वाश्यामाकयोरितरापेक्षया उपादेयत्वार्थं तयोः पूर्वे प्रातिस्थिकतया कीर्तनम्,—इति वर्णनौयम् । ते खल्वत्र शाद्वलतयैव ज्ञायेते । यच्च,—शाद्वलम्—इति दूर्वादिषड्-विशेषणं पृथक्ले तु सप्तमापत्तेः,—इति वाचस्पतिमिश्रवर्णनम् । तदप्यनुचितमेव । विशेषणत्वाऽसङ्गतेः । शाद्वलस्यैकवचनान्ततया कुशादीनाच्च बङ्गवचनान्ततया निर्देशात् परस्परमनाकाङ्क्षत्वप्रतीतेः । मौञ्जश्च शाद्वलश्चैव—इति च सुञ्चादिभ्यो भेदेनैव शाद्वलस्यावगतेः । पूर्ववचनोपात्तयोः दूर्वाश्यामाकयोरत्रान्तर्भाववस्थोक्तत्वाच्च । षड्दर्भाः—इति खल्वत्र परिभाष्यते । तेषामेव दूर्वाश्यामाकयोः विशेषविवक्षया पूर्वत्रोपादानम्—इत्यसदृक्तैव वर्णना । अतएव इह पठितानामपि कुशानाम्—

“ गोकर्णदीर्घाश्च कुशाः सङ्कच्छिन्नाः समूलकाः ” ।

इति पूर्ववचनपूर्वाद्द्वे परिकीर्तनं सङ्गच्छते । तस्मात् पूर्ववचने पूर्वाद्द्वेन प्रथमकल्पानां कुशानाम्, उत्तराद्द्वेन च अनुकल्पान्तरा-

पेक्षया अभ्यर्हितयोः द्वूर्वाश्यामाकयोः पृथगुपादानम्—इत्यादरणीयम् ॥ १८ ॥ ० ॥

**आज्यंस्थालीपाकीयान् ब्रौहीन् वा यवान् वा  
चरस्थालीं मेष्टणस्तुवमनुगुप्ता अप इति ॥ १९ ॥**

अत्र प्रतिपदम् उपकल्पयते—इति सम्बध्यते । कथम् ? आज्यम् उपकल्पयते । स्थालीपाकीयान् स्थालीपाकसमर्थान्,—यावद्द्विः स्थालीपाको निर्वहति तावतो ब्रौहीन् वा यवान् वा, उपकल्पयते । चरस्थालीम् उक्तलक्षणाम्, उपकल्पयते । मेष्टणम्—

“ इच्छातौयमिधार्दुप्रमाणं मेष्टणं भवेत् ।

वृत्तच्छाङ्गपृथग्यमवदानक्रियाच्चमम् ।

एषैव दब्बौ यस्तत्र विशेषस्तमहं ब्रवे ।

दब्बौ द्वाङ्गुलपृथग्या तुरीयोनन्तु मेष्टणम् ” ।

इति कर्मप्रदौपोक्तलक्षणम्, उपकल्पयते । स्तुवमुपकल्पयते । स्तुवलक्षणमुक्तम् । अनुगुप्ता अप उपकल्पयते । इतिना, अन्यदयेवमूतं दब्बौप्रभृतिकं सूचयति । उपकल्पनं चामौषामुदगयाणामग्रेवत्तरतः प्राञ्चं प्राञ्चं प्रयोजनानुसारेण करणीयम् । तथा कर्मप्रदौपः ।

“ प्राञ्चं प्राञ्चमुदगग्रेवदग्यं समौपतः ।

तत्तथाऽसादयेद्वयं यद्यथा विनियुज्यते ” ।

इति । उपकल्पितानां चामौषां प्रसेकोवौक्षणमभ्युक्षणञ्चाद्विः कर्त्तव्यम् । तदाह गृह्णासंयहः ।

“ द्रव्याणामुपङ्कृप्तानां होमीयानां यथाविधि ।

प्रसिद्धन् वौचणं कुर्यादद्विरभ्युच्चणं तथा ” ।

इति । तदिदं द्रव्यासादनं स्थण्डिलोपलेपनात् परत एव करणीयम् । कस्मात् ? आचार्येण तथैव सूचितलात् । आचार्य-पुत्रोऽप्याह गृह्णासंयहे ।

“ भूमेः समूहनं कृत्वा गोमयेनोपलिष्य च ।

द्रव्याणुत्तरतः स्थाप्य वृषौ कुर्याददड्मुखीम् ” ।

इति । तदनेनोपलेपनात् परं द्रव्यासादनमभिधाय, “ लक्षणं तत् प्रवक्ष्यामि ”—इत्यादिना लक्षणमग्निस्थापनादिकञ्च परतोऽभिहितवान् । अथैवमुदगग्रे द्रव्यासादनं कर्मप्रदौपोक्तं विरुद्ध्यते । नैष दोषः । भविष्यताऽप्यग्निनोदीच्याः संबन्धोपपत्तेः । तथाच “ पुरोडाशकपालेन तुषानुपवपति ”—इत्यत्र यथा भविष्यता पुरोडाशेन कपालस्थाभिसंबन्धो निर्णीतः, तथैवाचापि भविष्यतैवाग्निना उत्तरस्थाः संबन्धो बोद्दूव्यः । अग्निस्थापनात् पूर्वमेव द्रव्यासादनस्योपदेशादनन्यगतेर्वचनात् ॥ १८ ॥

यानि चानुकल्पमुदाहरिष्यामः ॥ २० ॥

यानि तैलादौन्यनुकल्पं प्रत्युदाहरिष्यामः । चशब्दात् यानि च उलूखलादौन्युदाहरिष्यामः, तान्युपकल्पयते ॥ २० ॥ ० ॥

अथेदानीमुपवसतो व्रतमुच्यते,—

न तदहः प्रस्तृज्येत ॥ २१ ॥

तदहस्तस्मिन्नहनि, न प्रस्तृज्येत प्रकर्षणं त्यजेत् गृहम्—

इत्यर्थाङ्गम्यते । सृज्यतिस्त्वयज्ञतिकर्मा । तदनेनास्य प्रवासे-  
निषिध्यते । प्रसृज्येत—प्रकर्षणं दूरं गच्छेत्—इति वा व्याख्येयम् ॥  
२१ ॥ ० ॥

**दूरादपि गृहानभ्येयात् ॥ २२ ॥**

अभ्येयात् आगच्छेत् । स्वयं होतुम् । तदहरिति वर्तते ॥ २२ ॥ ० ॥

**अबहुवादी स्यात् ॥ २३ ॥**

बङ्ग वदितुं शीलं यस्य,—सोऽयं बङ्गवादी । स न भवति,—  
इत्यबङ्गवादी, स्यात्, तदहरिति वर्तत एव । तदत्र,—ताच्छ्रौ-  
स्यार्थकनिणिप्रत्ययात् वृथैव बङ्गवादी न भवेत्, व्याख्यानादौ  
खल्वदोषएव बङ्गकथनेऽपि,—इति दर्शयति ॥ २३ ॥ ० ॥

**अन्यतस्तु धनं क्रीणीयान्न विक्रीणीत ॥ २४ ॥**

अन्यतः सकाशात् धनं इवं क्रीणीयात्, न तु स्वयं विक्री-  
णीत अन्यस्मै । तदहरित्येव । तदत्र तुशब्दो भिन्नकर्मेण  
योजनीयः, अनर्थको वा । “मिताच्चरेष्वनर्थकम्”—इति वचनात् ॥  
२४ ॥ ० ॥

**सत्यं विवदिषेत् ॥ २५ ॥**

स्वजुरकर्त्तर्थः । सत्यं वदेत्,—इति वक्तव्ये, सत्यं विवदिषेत्,  
—इति सूत्रयन्नाचार्यो मनसाऽप्यसत्यं वक्तुं नेच्छेदित्युपदिशति ॥  
२५ ॥ ० ॥

**अथापराह्ण एवासुत्यौपवसथिकं दम्यतौ भुञ्जौ-**

यातां; यदेनेयोः काम्यत्स्यात्, सर्पिर्मिश्रत्स्यात्;  
कुशलेन ॥ २६ ॥

अथ इच्छाद्याहरणानन्तरम्, आशुत्य, अपराह्ण एव दम्पती  
भुज्जीयाताम्—इति भिन्नक्रमेण योजनीयम्। कुतः? पूर्वाह्ण एव  
स्नानस्यान्वानात्, तद्वाधे च कारणविशेषाभावात्। तथाच स्मरणम् ।

“चतुर्थं च तथा भागे स्नानार्थं मृदमाहरेत् ।

तिलपुष्पकुशादौनि स्नानञ्चाह्नत्विमे जले ” ।

इति । “अपराह्णे ब्रतोपायनीयमश्चीयाताम्”—इति च तत्त्वा-  
लरे अपराह्ण एवानयोर्भीजनोपदेशात् । तस्माद् यथोक्ताएवार्थः ।

अङ्गोऽपरो भागः, अपराह्णः । तत्रैव भुज्जीयाताम्,—इत्येक-  
भोजनमनयोर्नियम्यते,—द्विर्भीजनप्राप्तौ भोजनान्तरव्युदासार्थम् ।  
किं भुज्जीयाताम्? औपवस्थिकम् । उपवस्थेन संसृष्टं—तत्रापि  
यदविरह्म् । तत्रापि एनयोर्दम्यत्योर्यत् काम्यं कमनीयं रुचितम्—  
इत्येतत् । स्यात्, भवति । सर्पिर्मिश्रं इतमिश्रञ्च स्यात् । यच्च  
कुशलेन सुखेन, परिणमति,—इति वाक्यशेषः । एतदुक्तं भवति ।  
इत्यमौपवस्थिकमल्यं भुज्जीयातां, यत् भुक्तमनयोः सुखेन परिण-  
मति, न मनागपि शरीरवैषम्यसुत्पादयति,—इति । एवं खल्व-  
विन्नेन श्वोयागः सम्पत्यते,—इत्यभिप्रायः । किञ्चुनस्तदौपवस्थिकम्?  
लवणादिवर्ज्म्,—इति ब्रूमः । कुतः? गृह्णान्तरवचनात् । तथा-  
चोक्तम् ।

“लवणं मधु मांसञ्च चारं श्वो येन ह्यते ।

उपवासे न भुज्जीत, नोररात्रौ च किञ्चन” ।

इति । अत्र, उरुरात्रौ किञ्चन न भुज्जीत,—इत्युपादानात्, दिवा दैवादभोजने, रात्रेः प्रथमयामेऽपि भोजनं दर्शयति ।

“दिवोदितानि कर्माणि खकाले न हृतानि चेत् ।

शर्वर्याः प्रथमे यामे तानि कुर्यादतन्त्रितः” ।

इति च सूत्यन्तरम् ॥ २६ ॥ ० ॥

इति महामहोपाध्यायराधाकान्तसिद्धान्तवागौशभद्राचार्यात्मज-  
श्रीचन्द्रकान्ततर्कालङ्कारस्य हृतौ गोभिलीयगृहसूच्चभाष्ये प्रथम-  
प्रपाठकस्य पञ्चमौ खण्डिका ॥० ॥

## गोभिलीयगृह्णस्त्वे

प्रथमप्रपाठके षष्ठी खण्डिका ।

—००५०—

अथेदानीमौपवस्थिकभोजननियमद्रढिन्ने ब्राह्मणमुदाहरति,—  
मानतन्तव्यो होवाचाहुता वा एतस्य मानुष्याहुति-  
भवति ; य औपवस्थिकं नाश्नाति ॥ १ ॥

मानतन्तव्योनाम कश्चिदाचार्यः ह किल उवाच । किम  
उवाच ? तदुच्यते । न झता अङ्गता फलरहिता,—इत्येतत् । वै—  
इत्यनर्थको निपातः । एतस्य, औपवस्थिकम् अनश्नुवानस्य मानु-  
ष्याङ्गतिर्मनुष्योपकारार्था आङ्गतिः, सायंप्रातर्हेमवैश्वदेवादिलक्षणा,  
भवति । झताऽपि मानुष्यङ्गतिरङ्गता भवति— सर्वाऽपि होमो-  
निष्कलो भवतीत्यर्थः । मानुष्याङ्गतिः प्राणाग्निहोत्रलक्षणा वा ।  
तथाच स्मर्यते ।

“ गृहस्यो ब्रह्मचारी च यस्त्वनश्नन्तपश्चरेत् ।  
प्राणाग्निहोत्रलोपेन अवकीर्णे भवेत्तु सः ” ।

इति ।

“ अनङ्गवान् ब्रह्मचारी च आहिताग्निश्च ते चयः ।

अश्नन्त एव सिध्यन्ति नैषां मिद्धिरनश्नताम् ” ।

इति चैवमादि । तथाचावश्यं होतव्या मानुष्याङ्गतिः प्राणाग्नि-  
होत्रलक्षणा अस्य न झता भवतीत्यर्थं प्रत्यवैतीत्यभिप्रायः । एतस्य,—

दति आशार्थ एव विवृणोति । 'य औपवस्थिकं नाम्नाति' न  
भुक्ते ॥ १ ॥ ० ॥

किञ्च । स खल्यम्.—

अनौश्वरो ह क्षोधुको भवत्यकाम्योजनानां पापव-  
सौयसौ हास्य प्रजा भवति ॥ २ ॥

न ईश्वरोऽनौश्वरो ह किल भवति । सर्वचैश्वर्यमस्य व्याहन्यते  
खल्य इवेऽपि,—इत्यर्थः । क्षोधुकः चुह्युकः,—अतपः सदा भवतौ-  
त्यर्थः । न काम्योऽकाम्योऽकमनौयोऽस्यृहणीयो जनानां लोकानां  
भवति । किञ्च । पापवसौयसौ पापश्चौल्ला, ह किल अस्य औप-  
वस्थिकमनश्वानस्य, प्रजा सन्ततिर्भवति । पापं प्रसिद्धं वसौयः  
पुण्यम् । तदभयवत्यस्य प्रजा भवति,—इति वा वर्णनौयम् ॥ २ ॥ ० ॥

अनश्वानस्य दोषमभिधाय, अथेदानौं वैपरीत्येनाश्वानस्य  
गुणा अभिधौयन्ते,—

य औपवस्थिकं भुक्तं ईश्वरो ह भवत्यक्षोधुकः  
काम्यो जनानां वसौयसौ हास्य प्रजा भवति ॥ ३ ॥

वसौयसौ कल्याणौ पुण्यवतौत्यनर्थान्तरम् । सुखिरा,—इति भट्ट-  
भाष्यम् । अपापवसौयसौ,—इति पाठे,—पापवसौयसौ व्याख्याता,  
सा न भवतौत्यपापवसौयसौ । कृतभाष्यमन्यत् ॥ ३ ॥ ० ॥

यस्मादौपवस्थिकमनश्वानस्यैते दोषाः, अश्वानस्य चैते गुणा-  
भवन्ति,—

तस्मात् यत् कामयेतौपवसथिकं भुज्जीयाताम् ॥ ४ ॥

यदौपवसथिकं कामयेत गृहपतिः, व्यत्ययादा कामयेयातां  
दम्पतौ, तद्वृज्जीयाताम् ॥ ४ ॥ ० ॥

अथेदानीमन्यदपि व्रतमभिधौयते,—

**अध एवैताऽराचिऽशयीयाताम् ॥ ५ ॥**

अधो भूमावेव न पञ्चङ्गादौ । खल्लरक्षु न निषिधते । एता  
उपवसथदिवसौयां राचिं शयीयातां दम्पतौ ॥ ५ ॥

तौ खलु जायन्मिश्रावैवैताऽराचिं विहरेयातामिति-  
हासमिश्रेण वा केनचिद्वा ॥ ६ ॥

तौ दम्पतौ । खल्वित्यनर्थको निपातः । जायन्मिश्रौ जायदवस्थ-  
यैव खापं मिश्रयन्तौ, एतामौपवसथिकां राचिं विहरेयातां नये-  
याताम्—इत्यर्थः । कथं जायन्मिश्रौ भवेताम् ? तदच्यते । इति-  
हासमिश्रेण । भावप्रधानोऽयं निर्देशः । इत्यम्भावे हृतीया । इति-  
हासमिश्रतया—तदालोचनयेत्येतत् । इतिहासमिश्रेण केनचित्  
सद्गुवहारेण वा,—इति वा व्याख्येयम् । अन्येनापि केनचित्  
पुण्यकथादिना वा,—इत्ययमभ्युपायो जायन्मिश्रते ॥ ६ ॥

**जुगुप्सेयातान्त्वेवावृत्येभ्यः कर्मभ्यः ॥ ७ ॥**

जुगुप्सेयातां निन्देताम् । अवृत्येभ्यः, व्रते साधु व्रत्यं, तत्र भवती-  
त्यवृत्यं,—व्रतविरुद्धमुच्यते । तेभ्यः कर्मभ्यः ग्राम्यधर्मादिभ्यः,—तानि  
कर्माणि त्यक्तुम्—इत्यर्थः । गोप्त्रम् दक्षा वा जुगुप्सोच्यते । तदा

खल्वप्रत्येभ्यः आत्मानं रचितुम् इच्छेताम्—इति व्यक्तैव वचनव्यक्तिः।  
तुशब्दः सम्भवकालं व्यवच्छिनन्ति। एवशब्दश्च, प्रकृतं नियमयन्  
व्यतिरेके ब्रतभङ्गमवगमयति। अतएव समर्थते,—

“ सरणं कीर्तनं केलिः प्रेक्षणं गुह्यभाषणम् ।

सङ्कल्पोऽथवसायश्च क्रियानिष्पत्तिरेवच ।

एतन्मैथुनमष्टाङ्गं प्रवदन्ति मनोषिणः ।

अनुरागात् ब्रतच्छैव ब्रह्मचर्यविरोधकम् ।

विपरीतं ब्रह्मचर्यमेतदेवाष्टलक्षणम् ” ।

इति ।

“ उपवासे तथा यौनं हन्ति मम कुलानि वै ।

स्त्रीणां सम्प्रेक्षणात् स्यर्गात्ताभिः कङ्कथनादपि ।

ब्रह्मचर्यं विपर्येत, न दारेष्वृतुसङ्गमात् ” ।

इति चैवमादि । अत्र च, सम्प्रेक्षणात्, सङ्कथनात्,—इत्यच  
सरागतं संशब्दस्यार्थः, साहचर्यात् स्यर्गेऽपि तथा,—इति शूलपा-  
ण्डुपाध्यायाः। तुशब्दश्चशब्दार्थो वा,—गात्राभ्यङ्गादीनि समुच्चि-  
नोति । कस्मात् ?

“ गात्राभ्यङ्गं शिरोऽभ्यङ्गं ताम्बुलञ्जानुलेपनम् ।

ब्रतस्थो वर्जयेत् मर्वं यज्ञान्यद्वलरागकृत् ” ।

इत्येवमादिस्मरणात् ॥ ३ ॥ ० ॥

न प्रवसन्नुपवसेदित्याहुः ॥ ८ ॥

प्रवसन् प्रवासमनुतिष्ठन् न उपवसत्,—इत्याङ्गरेके आचार्याः ।

६

एतस्मादेवावगम्यते,—प्रवसन्नप्युपवसेत्,—इत्यन्ये आचार्या मन्यन्ते—  
इति ॥ ८ ॥ ० ॥

यदा तु खलु प्रवसन् गृहपतिर्नोपवसति, तदाऽपि,—  
पत्वा व्रतं भवतौति ॥ ९ ॥

पत्वा व्रतमौपवसथिकं भवति,—इति आङ्गराचार्याः ॥ ९ ॥  
तदेवं प्रवसता नोपवस्तव्यम्,—इत्येकेषामाचार्याणां मतं, प्रव-  
सताऽप्युपवस्तव्यम्—इति चापरेषाम् । एतस्मिंश्च विकल्पे सति,—  
यथा कामयेत्, तथा कुर्यात् ॥ १० ॥

कृतभाष्यमेतत् ॥ १० ॥ ० ॥

एवमेवाहिताभ्यरप्युपवसथो भवति ॥ ११ ॥

आहिताग्निः पञ्चाग्निरुच्यते । स च,—

“पवनः पावनस्तेता यस्य पञ्चाग्नयोग्नहे” ।

इति रूत्युक्तः । पवन आवस्थोऽग्निः, पावनः सभ्योऽग्निः यः  
श्रौतापनोदनाद्यर्थं बङ्गषु देशेष्वपि विधीयते,—इति कुम्भकभट्टः ।  
त्रेता दक्षिणाग्निगार्हपत्याहवनीयलक्षणमग्नित्रयम् । चूज्व दत् ।  
श्रैपासनाग्निमधिवृत्य उपवस्थस्य सूचितलादाहिताग्नेरेष न प्राप्नो-  
तीदेवमतिदिश्यते ॥ ११ ॥ ० ॥

यच्चाम्नायो विद्ध्यात् ॥ १२ ॥

आम्नायते अभ्यस्यते,—इत्याम्नायो वेद उच्यते । स खल्वाम्नायः

शास्त्रान्तरीयोऽपि यदन्यदिदध्यात्, तदपि कर्तव्यम्.—इति वाक्य-  
शेषः । अध्वर्युपत्ययलादग्निहोत्रस्य तदान्नायविहितं कुर्यादित्यभि-  
प्रायः । चः समुच्चये, पूर्वोक्तमेव समुच्चिनोति ॥ १२ ॥ ० ॥

अथ पूर्वात्म एव प्रातराहुतिः हुत्वाऽग्नेणाग्निं परि-  
क्रम्य दक्षिणतोऽग्नेः प्रागग्रान् दर्भानास्तीर्थं ॥ १३ ॥

अथापरदिने प्रातराङ्गतिं ज्ञत्वा । सिद्धाया अपि प्रातराङ्गतेः  
पुनरभिधानं क्रमार्थम् । कथनाम् ? प्रातराङ्गतिं ज्ञत्वा समिदा-  
धानान्तं विधाय वक्ष्यमाणं कर्म कुर्यात् । कुतः ?

“आधाय समिधञ्चैव ब्रह्माणमुपवेशयेत्” ।

इति कर्मप्रदीपदर्शनात् । “अग्निमुपसमाधाय ठक्षिणतो-  
ब्रह्मासनमास्तीर्थं” इति च गृह्यान्तरम् । नैतदेवम् । कस्मात् ?  
खशास्त्रविरोधात् । तथाच गृह्यामयंहः ।

“लेखनाभ्युक्ते कृत्वा निहितेऽग्नौ समिद्देत् ।

ततो भूमियहं कृत्वा कुर्यात् परिसमूहनम् ।

ब्रह्माणमुपसंकल्प्य चरुश्रपणमारभेत्” ।

इति । कर्मप्रदीपोक्तसु क्रम आधानविषयः । कथं ज्ञायते ?  
तत्रैव तदभिधानात् । गृह्यान्तरमप्यन्येषामेव न त्वस्माकम् । खशास्त्र-  
विरोधापत्तेः । कात्यायनादिभिर्हि तत् सूचितम् । ते किल  
कालादिशाखिनां सूचकाराः । तथाच भूमिजपं त्वं न परिममृहनञ्च  
कृत्वा वक्ष्यमाणं कुर्यादित्ययमत्र कर्मकमः । अधिकमये वक्ष्यामः ।  
तदयमर्थः । प्रातराङ्गतिं ज्ञत्वा पूर्वात्म एव—प्रतिपःभावेऽपि,—

इत्यवोचाम । अयेण पूर्वया दिशा, अग्निं परिक्रम्य अग्निं प्रदक्षिणौकृत्य गत्वा, दक्षिणतो दक्षिणस्यां दिश्यन्नेः । सार्वविभक्तिकस्तसिल् ।

“उदग्धारामविच्छिन्नामान्यमारभ्य दक्षिणाम् ।

दद्याङ्गुष्टासनस्याने सर्वकर्मसु नित्यशः” ।

इति गृह्णासंग्रहवचनात्, अविच्छिन्नां वारिधारां दत्वा, प्राग्यान् दमान् आप्तौर्य, ब्रह्मोपवेशनार्थम् । निरस्यति,—इति वक्ष्यमाणेन सम्बन्ध । तच्च निरसनं ब्रह्मणः कर्म,—इति वक्ष्यामः । ततश्च, एतदन्तं कर्म याजमानिकम् । कथन्तर्हि आप्तरणनिरसनयोः सम्बन्धः? समानकर्तृकल्पाभावात् । कुतः पुनः समानकर्तृकल्पमन्तरेण न सम्बन्ध उपपद्यते? क्वाप्रत्ययबलात्,—इति चेत् ;—इति चेत् भवान् पश्यति क्वाप्रत्ययबलादेतद्वगम्यते; समानकर्तृकल्पाचित् क्रियया सममत्र सम्बन्धेन भवितव्यम्,—इति अत्रोच्यते । नान्यथोपपत्तेः । नैष दोषः । कस्मात्? अन्यथाऽप्युपपत्तेः क्वाप्रत्ययम् । कथम्? पूर्वकालतामात्रार्थतया । तत्रायेष दृश्यते,—इति वक्ष्यामः । ‘अन्यच्चेष्टेत्’—इति वा व्यवहिततरेण वक्ष्यमाणेन सम्बन्धो वर्णनौयः । एवं किल भट्टनारायणादयो व्याचक्षक्तिरे । श्लोकश्चात्र भवति ।

“येन यस्याभिसम्बन्धो दूरस्यस्यापि तस्य सः ।

अर्थतो ह्यसमर्थनामानन्तर्यमकारणम्” ।

इति । अतिक्रान्तसंबन्धश्च गोभिले गृहीतव्य इति चोकं गोभिलपुडेण । तच्च पुरस्तादपदर्शितम् ॥ १३ ॥ ० ॥

अथेदानौ ब्राह्मं कर्म अभिधीयते,—

तेषां पुरस्तात् प्रत्यज्ञुखस्तिष्ठन् सव्यस्य पाणेरज्ञु-  
षेनोपकनिष्ठिकया चाङ्गःल्या ब्रह्माऽसनात् तृणमभि-  
संगृह्य दक्षिणापरमष्टमं देशं निरस्यति,—निरस्तः  
परावसुरिति ॥ १४ ॥

तेषां यजमानास्तुतानां दर्भाणां, पुरस्तात् पूर्वम्यां दिशि,  
प्रत्यज्ञुखः पश्चिमाभिसुखः, तिष्ठन् ऊर्ध्वः सन्, सव्यस्य वामस्य, पाणे:  
करस्य, अङ्गुष्ठेन, उपकनिष्ठिकया—कनिष्ठसमैपदेशस्या अङ्गुलौ  
उपकनिष्ठा अनामिका च उच्यते, उपकनिष्ठैव उपकनिष्ठिका,  
तथा च अङ्गुल्या, ब्रह्मा ब्रह्मतया परिकल्पितः इदानीमपि क्या-  
चिद्विक्षया ब्रह्मा—इत्युच्यते । आमनात्—तदर्थकल्पितात् यजमा-  
नास्तुतात् कुशमयात्, वृणं दर्भस्त्रपम्, अभि संगृह्य गृहौला,  
दक्षिणापरं—दक्षिणस्याश्च अपरस्याश्च दिशोरन्तरालम्, अतएव,—  
अष्टमम् उभयदिग्घुमांशं, देशं दिम्बिभागं ; नैऋतकोणम्,—  
इत्येतत् । तं प्रति, निरस्यति प्रक्षिपति :—निरस्तः परावसुः,—  
इति, अनेन मन्त्रेण ।

तदिदं निरसनं ब्राह्मं कर्म—इति विज्ञायते । कुतः ? ब्रह्मा,—  
इति कठेनिर्देशात् । लाक्षायनसूत्रणाच्च । स खल्वाचार्योऽन्यत्रैव  
याजमानं कर्म सूत्रयित्वा, “सर्वं ब्रह्मा दक्षिणत उदज्ञुखः कुर्या-  
हुं मेभ्योऽन्यत्”—इति ब्राह्मं कर्म वक्तुमुपक्रममाणः तत्रैव प्रकरणे,—  
“तदक्षिणतो निरस्तः परावसुरिति दक्षिणा वृणं निरस्येत्,  
आवसेः मदने मौदामौत्युपविशेत्”—इति सूत्रयाच्चकार । तदनेन,

निरसनं ब्राह्मं कर्म,—इत्यवगच्छामः । अतएव तेनैव “दक्षिणाद्वै  
तु सदसः पूर्वमुपवेशनं प्रस्तोतुः प्रत्युपवेशनं ब्रह्मोपवेशनेन;  
निरस्तः परावसुरिति दक्षिणा त्रिं निरस्येत्, आवसोः सदने  
मीदामीत्युपविशेत्”—इति ब्राह्मं कर्म निरसनमुपवेशनञ्च अन्यत्रा-  
यतिदिष्टम् । एतस्माच्च कारणात् नाच आसनेन ब्रह्मणः सम्बन्धः,  
अपितु निरसनेनैव,—इत्यवगन्तव्यम् ।

ये तु ब्रुवते,—‘नाच ब्रह्मेत्यासनेन सम्बन्धः, उपवेशनात् पूर्वं  
तत्सम्बन्धाभावात्’—इति तान् प्रति वक्तव्यम् । तदर्थपरिकल्पि-  
तलादामनस्य अस्त्वत्र कोऽपि सम्बन्धः—इत्यकामेनापि वाच्यम् ।  
लोकेऽपि देवाद्यर्थपरिकल्पितासनादौ देवासनादिव्यपदेशाः  
शतशो दृश्यन्ते । “लोके येष्वर्थेषु प्रसिद्धानि पदानि, तानि  
सति सम्बवे तदर्थान्विव सूचेषु”—इति खल्वनुक्रमणिका शास्त्र-  
तात्पर्यविदाम् । “पुरोडाशकपालेन तुषानुपवपति”—इति च  
भविष्यता पुरोडाशेन कपालस्य व्यपदेशो दृश्यते । तस्मात्,—यथा,  
“प्रैतु होतुश्चमसः”—इत्यत्र, होता यत्र चमति चमिष्यति  
अचमैदा स होतुश्चमसः,—इति चमसिनां शेषभक्षाधिकरणे  
निर्णीतिं, तथा अत्रापि ब्रह्मा यत्र आस्ते आसिष्यते आसिष्ट वा,  
तद्ब्रह्मामनम्.—इति शक्यते वक्तुम् । अनयैव दिशा,—ब्रह्मामनमा-  
क्षौर्य,—इति, दद्याद्ब्रह्मासनस्थाने,—इति, ब्रह्मासने निधाय,—इति  
चैवमादयः शतशः व्यपदेशाः समुपपद्यन्ते । एतावत्त्वाचे पुनरत्र  
कारणेऽभ्युपगम्यमाने ब्रह्मासनात्—इति यथाश्रुत एदार्थो वर्णनौयः  
स्यात् । ब्रह्मासनयोरिदानौमपि सम्बन्धस्य अस्माभिरुपपादितलात् ।

श्रुत्या खल्वासनसम्बन्धो ब्रह्मणोऽत्रावगम्यते, वाक्येन च व्यवहित-  
योजनया निरसनसम्बन्धश्चिकौर्षितः ।

कथन्तर्हि प्रकृतेऽपि निरसनेन सम्बन्धः ? ननु श्रुत्या आसन-  
सम्बन्ध एव स्यात् । स्यादेतदेवं, यदि शास्त्रान्तरमस्यां वर्णनायां  
कारणं न स्यात् । अस्ति चात्र स्पष्टं शास्त्रान्तरम् । आसन-  
सम्बन्धेऽपि ब्रह्मणो न ज्ञायते,—को निरस्यति ?—इति ।  
अवश्यमत्र कर्ता कश्चित् कल्पयितव्यः । स तावदुपस्थितत्वात्  
बलवच्छास्त्रान्तरबलाच्च ब्रह्मैव कल्पयितुमुचितः । न खल्वच्च  
यजमानः कर्ता साक्षादुपदिश्यते, सञ्चिधीयते वा । क्वाश्रुतेः  
पूर्वापरौभावमाचेणापि चरितार्थत्वात् । स खल्वत्र चिकल्पयिषितः ।  
न तु शक्यते कल्पयितुम् । यन्थान्तरविरोधात् । तदपि खल्वस्म-  
च्छास्त्रमेव, किमिति यदृच्छाकल्पनया उपरुद्धेत ! । उभयसम्ब-  
न्धस्य च वक्तुमावश्यकत्वे, निरमनसम्बन्ध एव तावदुचितो वर्णयि-  
तुम् । गुणप्रधानभावेनोभाभ्यामन्वये च प्रधानानुरूपैव विभक्ति-  
रभियुक्तैरनुमन्यते । तस्माद्स्मदुक्तमेव समाधानमादरणौथम् ॥  
१४ ॥ ० ॥

अप उपस्थृश्याथ ब्रह्माऽसन उपविश्यावसोः  
सदने सौदामीति ॥ १५ ॥

अप उदकम्, उपस्थृश्याचम्य स्पृद्धा वा, अथानन्तरं ब्रह्मा  
आमने यथोक्ते उपविश्यति.—आवसोः सदने सौदामीत्यनेन  
मन्त्रेण । तदत्र सूत्रमनवस्थयैव,—‘आवसोः सदने सौद,—इति  
यजमानो ब्रूयात् । एतदन्तमेव कर्म याजमानिकम् । सौदामि,—

इत्यभिधाय ब्रह्मा उपविशेत्—इति भवदेवभट्टकल्पना समुल-  
सिता ॥ १५ ॥ ० ॥

स खल्वयम्,

**अग्निमभिसुखो वाग्यतः प्राञ्जलिरास्त आकर्मणः  
पर्यवसानात् ॥ १६ ॥**

अग्निम् अभिसुखः आभिसुखेनाग्निसुखः,—उद्भूत इत्यर्थः ।  
वाग्यतो नियमितचवनः प्राञ्जलिः प्रकृष्टोऽञ्जलिर्यस्य, सोऽयं  
प्राञ्जलिः कृताञ्जलिपुटः सन् आस्ते । कियन्तं कालमास्ते ? आ  
कर्मणः पर्यवसानात् । परि सर्वतोभावेन कर्मणः अवसानं  
समाप्तिः कर्मणः पर्यवसानम्, तत्पर्यन्तम् । किमिदं कर्म ? यत्  
क्रियते यजमानेन, तदिदं यागादि कर्म । कुत्र च पुनरस्य सर्वतो-  
भावेन अवसानम् ? दक्षिणादाने—इति ब्रूमः । कुतः ? तच  
तद्विधानात् । कर्मान्ते खल्वेषा विधीयते । अदत्तायां खल्वस्यां  
कृतमपि कर्म न परिसमाप्तते, निष्कल्पतात् । अतएव,—‘हतो-  
यज्ञस्वदक्षिणः’—इति स्मरन्ति । आह, दक्षिणायाः अनेन अङ्गत्वम्  
केवलमुच्यते, तदभावे च कर्मणौ वैगुण्यात् निन्देयम् ? तर्हि  
व्यक्तमस्याम् अदत्तायां कर्म न परिसमाप्तते, अपि तु दत्ताया-  
सेव,—इति यथोक्त एवार्थः । अतएव,—आ वसोः सौदामि,—इति  
ब्रह्मोपवेशनमत्त्वलिङ्गमनुगृह्णते । भट्टनारायणप्रभृतयस्तु वर्ण-  
यन्ति—‘कर्म’, कृताकृतप्रत्यवेक्षणम्’—इति ॥ १६ ॥ ० ॥

स खल्वु वाग्यतोऽपि,—

**भाषेत यज्ञसुसिद्धिम् ॥ १७ ॥**

भाषेत वदेत्, यज्ञसंसिद्धिं यज्ञस्य सम्यक् सिद्धानुकूलां वाचम्;—  
यदा खल्वन्यथैव होत्रा कर्म क्रियते, तदा यज्ञस्य सम्यक् सिद्धि-  
र्थम्,—एतदेवं कुरु, कृत्वा चैतदेतत् कुरु,—इत्येवमादिलक्षणम् ।  
एतदन्यत्र अस्य वाग्यतत्त्वम्—इत्यर्थः । १७ ॥

तत्रापि—

**नायज्ञियां वाचं वदेत् ॥ १८ ॥**

अयज्ञियां यज्ञानर्हमस्तुतां वाचं न वदेत् । भवति चाच  
ब्राह्मणम् । “साधुभिर्भाषितव्यं, नापभ्रंसितवै न स्त्रेच्छितवै”—इति ॥  
१८ ॥ ० ।

**यद्ययज्ञियां वाचं वदेत् ; वैष्णवीस्त्रचं यजुव्वा  
जपेत् ॥ १९ ॥**

यदि कुतश्चित् कारणात् अयज्ञियामस्तुतां वाचं वदेत्,—  
तर्हि वैष्णवौ विष्णुदेवताकाम् चृत्तम्—इदं विष्णुर्विचक्रमे,—  
इत्यादिलक्षणं जपेत् । मुख्यश्वायं पञ्चः, इह वाशब्दाश्रवणात् ।  
तदमम्बवे, यजुव्वा जपेत् । यजुश्च, विष्णोः शिरोऽसि—इत्यादि-  
लक्षणम्,—इति भट्टनारायणोपाध्यायः । विष्णोरराटमसि—  
इत्यादिलक्षणम्,—इति रघुनन्दनादयः । तदत्र भगवन्नो भूमिदेवाः  
प्रमाणम् ॥ १९ ॥ ० ॥

**अपिवा नमोविष्णवे इति ब्रूयात् ॥ २० ॥**

अपि वा, चृत्यजुषोर्जपासम्बवे, नमो विष्णवे इत्येवं ब्रूयात् ॥ २० ॥

यद्युवा उभयं चिकौर्षेहौचच्चैव ब्रह्मत्वच्चैवैतेनैव  
कल्पेन छचं वोत्तरासङ्गं वोदकमण्डलुं दर्भवटुं वा  
ब्रह्मासने निधाय, तेनैव प्रत्याव्रज्याथान्यच्चेष्टे ॥ २१ ॥

यद्युपति ब्राह्मणान्तरे । उ वै,—इत्यनर्थकौ निशातौ । एवमेके ।  
यद्युता,—इति निपातसमुदायो यद्यर्थे । एवमपरे । उभयं  
चिकौर्षित् कर्तुमिच्छेत् । तदनेन लिङ्गेन विधिरनुमौयते ;—  
अमम्बवे उभयमपि स्वयं कुर्यात्,—इति । तदिदमभिहित-  
मस्माभिः,—‘अथ यदि दधि पयो यवागुं वा’—इत्येवमादिके सूत्रे ।  
किं पुनर्स्तदुभयम् ? तदच्यते । हौचं होतुः कर्म चैव, ब्रह्मलं ब्रह्मणः  
कर्म चैव । तर्हि, एतेनैव कल्पेन पृष्ठोक्तयैव आवृता, अग्रेणाग्निम्—  
इत्येवमादिकथा । एवकारकरणात्,—आवसोः मदने मौदामि,—  
इति मन्त्रोऽपि एवमेवाविकृतः पठनौयः,—इत्यवगम्यते । छायया  
चायते—इति छत्रम् आतपचं वा, उत्तरासङ्गसुन्तरीयं वा, उदक-  
मण्डलुम् उदकप्ररितं कमण्डलुं वा, दर्भवटुं कुशब्राह्मण वा,—  
स खल्वयं दर्भवटुर्यथा निर्मातव्यः, तदाह गृह्णासंयहपरिशिष्टम् ।

“ऊर्ज्जकेशो भवेद्ब्रह्मा लम्बकेशस्तु विष्टरः ।

दक्षिणावर्त्तको ब्रह्मा वामावर्त्तस्तु विष्टरः” ।

इति । अत्र च,—

“द्विरावृत्याथ मध्ये वै अद्वावृत्याऽन्तेश्वरः ।

यन्थिः प्रदक्षिणावर्त्तः स ब्रह्मग्रन्थिसंज्ञकः” ।

इति पुराणवाक्यमयनुसन्धेयम् । दर्भपरिमाणञ्चाच नाम्नि,—  
इत्याह कर्मप्रदौपः ।

“ यज्ञवास्तुनि मुष्टाच्च स्तम्बे दर्भवटौ तथा ।  
दर्भसञ्चा न विहिता विष्टरास्तरणेष्वपि ” ।

इति । एवच्च,—

“ पञ्चाशङ्गिः कुशैर्ब्रह्मा तदद्वैन च विष्टरः ” ।

इति वचनं यदि समूलं, तदा सम्भवासम्भवाभ्यां नियमानिय-  
मयोर्व्यवस्थितो विकल्पः,—इति परिशिष्टप्रकाशः । शास्त्र्यन्तरौ-  
यम्,—इति तत्त्वकारः । वस्तुतस्तु पञ्चाशङ्गिर्वा अनियतसंख्यकैर्वा  
कुशैर्ब्रह्मा भवेदिति विकल्प आदरणीयः । द्वयोरेव स्तम्बे  
उपदिष्टत्वात् । कात्यायनः किल कर्मप्रदौपे दर्भवटौ दर्भसंख्या  
न विहितेत्याह । आचार्यपुत्रस्तु गृह्णामंग हे,

“ कतिभिस्तु भवेद्वृह्मा कतिभिर्विष्टरः सृतः ?

पञ्चाशङ्गिः कुशैर्ब्रह्मा तदद्वैन तु विष्टरः ” ।

इति पञ्चाशङ्गिः कुशैर्ब्रह्मा भवतौत्यभिहितवान् । एवच्चाचार्य-  
पुत्रस्यैतद्वचनमित्यविद्युषस्तत्त्वकारस्य शास्त्र्यन्तरौयत्वकल्पनं कल्पन-  
मेव ।

“ पञ्चभिर्नवभिर्वापि सार्द्धद्वितयवेष्टितम् ।

ॐकारेणैव मन्त्रेण द्विजः कुर्यात् कुशद्विजम् ” ।

इति संख्यान्तरं कौथुमादिव्यतिरिक्तविषयम् ।

तमिमं दर्भवटुं वा, ब्रह्मामने निधाय स्थापयित्वा, तेनैव पथा,  
येन पूर्वे परिक्रमणं कृतं तेनैव पथा अप्रदक्षिणेनाग्निं प्रत्याक्रज्य  
आगत्य पूर्वस्थानम्—इत्येतत् । अथानन्तरम्, अन्यत् वक्ष्यमाणं  
चेष्टेत् चेष्टेत्, कुर्यादित्यर्थः ।

अचाङ्गः अथेतिविशिष्टमानन्तर्यं द्योतयति । किन्तत् ?  
यथोपयोगमुक्तरतोऽग्नेर्द्रव्याणामधोमुखानामुदगयाणां पूर्वपूर्वक्रमेण  
आसादनं, वौचणं, प्रोचणञ्च अङ्गिः कृत्वा । तदेतत् । कुतः ?  
ग्रास्त्रान्तरदर्शनात् । तथाच कर्मप्रदीपः ।

“प्राञ्चं प्राञ्चमुदगग्नेरुदग्यं समीपतः ।

तत्थाऽसादयेद् द्रव्यं यद् यथा विनियुज्यते” ।

इति । सांख्यायनगृह्णम् । “उक्तरतोऽग्नेर्यथोपयोगमवाच्चि पात्रा-  
सादयेत्”—इति ।

“द्रव्याणामुपकृत्प्रानां होमीयानां यथाक्रमम् ।

प्रसिद्धन् वौचणं कुर्यादङ्गिरभ्युक्त्वान्तरथा” ।

इति च सृत्यन्तरम् । इदम् द्रव्यासादनाद्यनन्तरं भूमिजपादिकं  
चर्वनङ्गे द्रष्टव्यम् । चर्वङ्गे तु कर्मणि द्रव्यासादनाद्यनन्तरमेव  
चरुश्रपणमाचार्यः सूत्रयिष्यति,—‘अथोल्लखलमुषले’—इत्यादि ।  
ततश्च चर्वङ्गके कर्मणि, द्रव्यासादनाद्यनन्तरं चरुश्रपणं अनन्तरं  
भूमिजपादिकं कर्त्तव्यम् । अतएव, कर्मप्रदीपकङ्गिः ‘तिर्यगूर्ढ-  
समिक्तमात्रा’—इत्यादिना, ‘शूर्पं वैणवमेवच’—इत्येवमन्तेन ग्रन्थेन  
चर्वङ्गमभिधाय,—‘दक्षिणं वासतो वाह्नम्’—इत्यादिना भूमिजप-  
परिसमूहनहस्तविन्यासोऽभिहितः । तस्माद् ब्रह्मस्थापनद्रव्यासाद-  
नादिचरुश्रपणेभ्यः परं भूमिजपपरिसमूहनादिकम्—इति भवदेव-  
भट्टवौरेश्वररघुनन्दनप्रभृतयः । भट्टभाष्ये तु,—भूमिजपं, अचेन  
परिसमूहनम् कृत्वा ब्रह्मस्थापनं कर्त्तव्यम्,—इतुक्रमम् । सरलापरि-  
शिष्टप्रकाशकाराभ्यान्तु,—भूमिजपानन्तरं चरुश्रपणम्—उक्तम् ।

इदन्ति ह वक्तव्यम् । कर्मप्रदीपकृता पदार्थनामुपन्यासमाचू  
कृतं न तु क्रमोऽपि तेषामभिहितः । तत्र चर्वङ्गमभिधाय भूमि-  
जपप्रकाराभिधानात् खल्वानुमानिकः क्रमः परिच्छिक्त्ययिषितः ।  
स चायमाचार्यपुत्रोपदिष्टक्रमविरोधाद्वितुं नार्हति । तथाच  
‘लेखनाभ्युक्तेणे छला’—इत्यादि पुरस्ताददाहतम् । तस्मादाचार्य-  
पुत्रवचनात् भूमिजपं त्युचेन परिसमूहनञ्च छला ब्रह्मस्थापनं  
कर्त्तव्यं ततश्चहश्चरणमित्यादरणीयम् । आचार्योऽपि ब्रह्मस्थापनात्  
परं चहश्चरणं सूत्रयिष्यति । अन्यच्चेष्टेदित्यनर्थकं तर्हि, ननु  
“अथोऽनुखलमुषले”—इति सूत्रयिष्यत्येव । नानर्थकम् । कथं छला ?  
सामान्यविशेषभावोपपत्तेः । ‘अन्यच्चेष्टेत्’ इति मामान्यतः सूत्रयित्वा  
अथोऽनुखलमुषले,—इति विशेषतः सूत्रणमुपपद्यते । सामान्यप्राप्तेस्तु  
विशेषकथनमपुनरुक्तमेव । शास्त्रे चास्मिन् पुनरुक्तिरनुमतैवाचार्य-  
स्येति च निवेदितमधस्तादेव । आदरार्थलाच्च । आदरार्थमपि  
पुनरुपादानं शास्त्रे बहुलमुपलभ्यते । यत्र चरुर्णस्ति, तत्र, अन्य-  
दाच्यमस्कारादिकमित्यभिप्रायेण वा वचनमेतमुपपादनीयम् ।  
इव्यासादनन्तु आस्तां तावदिदानौ, यावटग्निस्थापनादपि पूर्वे  
करणीयमिति पुरस्तादेव व्यवस्थापितम् । सांख्यायनगटह्यन्तु  
नास्माकमित्यनुदाहरणम् ॥ २१ ॥ ० ॥

इति महामहोपाध्यायराधाकान्तमिद्वान्तवागौश्चभद्राचार्यात्मज-  
श्रौचन्द्रकान्ततर्कालङ्कारस्य कृतौ गोभिलौयग्नह्यसूत्रभाष्ये प्रथम-  
प्रपाठकस्य षष्ठौ खण्डिका ॥ ० ॥

---

## गोभिलौयगृह्यसुते

प्रथमप्रपाठके समाप्ती खण्डका ।



अथोलूखलमुषले प्रक्षाल्य सूर्पञ्च पश्चादग्नेः प्रागग्रान्  
दभानास्तौर्यापसादयति ॥ १ ॥

अथेति आनन्तर्यार्थं पूर्वप्रकृतर्थं वा । पूर्वमासादिते उलू-  
खलमुषले सूर्पञ्च—इतेतत् त्रयम्—

“मुषलोलूखले वाच्च स्वायते सुदृढे तथा ।

इच्छाप्रमाणे भवतः सूर्पे वैणवमेवच ” ।

इति कर्मप्रदीपेकलक्षणम्, प्रक्षाल्य, पश्चादग्नेः प्रागग्रान् दर्भा-  
नास्तौर्य तत्रोपसादयति स्यापयतौर्यर्थः । पूर्वं खल्वग्नेरुत्तरतः  
समासादितानां सूर्पेलूखलमुषलानामिदानौमग्नेः पश्चिमतः स्यापनं  
कर्तव्यं निर्विपाद्यर्थम् । तत्रोलूखलमुषले खदिरादियज्ञियवृक्षमये ।  
“वाहणान्यहोममंयुक्तानि”—इति वचनात् वाहणमयानि वा । ‘सूर्पे  
वैणवमेवच,—इत्यत्र, ‘सूर्पे चैषिकमेवच,—इति केचित् पठन्ति ।  
तत्रैषिकग्रहणं वैणवस्यायुपलक्षणार्थमिति भट्टभाष्यम् । विसमास-  
करणं पृथक् संस्कारप्रज्ञापनार्थम् ॥ १ ॥ ० ॥

अथ हविनिर्विपति ब्रौहौन् वा यवान् वा कृसेन  
वा चहस्याल्या वा ॥ २ ॥

अथानन्तरम् आसादिते तस्मिन्नलूखले हविनिर्विपति प्रक्षिपति ।

हविर्विश्निनष्टि,—‘ब्रौहीन् वा यवान् वा’। केन निर्वपति ? तदच्यते । कंसेन वा चरुख्याल्या वा ॥ २ ॥ ० ॥

कथं निर्वपति ? तदभिधौयते—

अमुष्मै त्वा जुष्टं निर्वपामौति देवतानामादेशः  
सकृत् ; द्विस्तूष्णोम् ॥ ३ ॥

अमुष्मै त्वा जुष्टं निर्वपामौति अनेन मन्त्रेण, देवतायाः वेदमेयत्यागोद्देश्यायाः नाम्न आदेशः—आदिष्ठते इत्यादेशः समुच्चारणं यथा भवति, तथा सकृदेकवारं निर्वपति, ‘द्विः’ वावद्वयं दृष्णोम-मन्त्रं निर्वपतोतिमन्बन्धः । तेन, ‘अग्नये त्वा जुष्टं निर्वपामि’—इत्येवमादिमन्त्रेण सकृच्छ्रिष्ट्य दृष्णो द्विर्विपेत् ।

अत्र च यावता निरुपेन होमो निर्वर्त्यते किञ्चिच्चावश्यते, तावत् परिमितमेव हविर्विर्द्धप्रव्यम् । बज्जदैवत्ये च चरौ न प्रत्येकमेवानुनिर्वापौ कर्त्तव्यौ, किन्तु तन्त्रेण द्वावेवानुनिर्वापौ सर्वशेषे करणीयौ । तदेतत् मन्त्रं कर्मप्रदौपः स्पष्टयाच्चकार । तथा चोक्तम् ।

“ चरुः समश्ननीयोयस्तथा गोयज्जकर्मण ।

वृषभोत्सर्जने चैव अश्वयज्जे तथैवत्त ।

आवष्टां वा प्रदोषे यः कृष्णारम्भे तथैवत्त ।

कथमेतेषु निर्वापाः ? कथम्भैव जुहोतयः ?

देवताम्ख्यया ग्राह्या निर्वापाच्च पृथक् पृथक् ।

दृष्णो द्विरेव गर्हीयात् होमश्वापि पृथक् पृथक् ।

यावता होमनिर्वत्तिर्भवेद्वा यत्र कीर्तिता ।

शेषच्चैव भवेत् किञ्चित्तावनं निर्वपेच्छरम् ” ।

इति । अत्र, एतेषु इति, एतत्प्रकारेष्वन्येष्वपौत्यर्थः । प्रका-  
रान्तरमाह गृह्णामयंहः ।

“ चतुर्मुष्टिश्चरः कार्यश्चतुर्णामुन्तरोऽपिवा ” ।

इति मुष्टिः पलमिति गृह्णामयंहभाष्ये वक्ष्यामः ॥ ३ ॥ ० ॥

अथ पश्चात् प्राञ्जुखोऽवहन्तुमुपक्रमते ; दक्षिणो-  
त्तराभ्यां पाणिभ्याम् ॥ ४ ॥

अथेति पूर्वप्रकृतार्थम् । अथ पूर्वप्रकृतेन आसादितेन सुषलेन  
पश्चादनन्तरं प्राञ्जुखः प्राञ्जुख आसीनः, पूर्वप्रकृतानेव निरुप्तान्  
ब्रीहीन् वा यवान् वा श्रवहन्तुम् । श्रवहननं कण्डनम्-दत्याख्यायते ।  
उपक्रमते आरभेत । कथम् ? दक्षिणोत्तराभ्यां, दक्षिणः करः उत्तरः  
उपरिगतो ययोः पाण्योक्ताभ्यां दक्षिणोत्तराभ्यां पाणिभ्यां गृहीतेन  
सुषलेनेच्यर्थः । “ उपक्रमते इति वचनादुपक्रम एवायं नियमः ।  
ततश्च शिष्येनापि पश्चादवहननं कारयतो न दोषः ”—इति भृ-  
भाष्यम् ॥ ४ ॥ ० ॥

चिः फलौकृतास्तण्डुलान् दिदैवेभ्यः प्रक्षालयेदि-  
त्याहुद्विर्म्मनुष्येभ्यः सकृत् पितृभ्य इति ॥ ५ ॥

त्रिवारत्रयम् श्रवघातेन फलौकृतान्—फल निष्पत्तौ—इति  
स्मरणात् निष्पत्तौकृतान् तण्डुलान् कृतच्छटनानित्यर्थाङ्गभ्यते ।  
एतदुक्तं भवति । सुषलेन तथाऽवहन्तव्यं यथा वारन्त्यावघातेन  
तण्डुला निष्पद्यन्ते—इति । तथाच स्मरणम् ।

“काण्डनं सेचनञ्चैव तथैवोलूखलक्रिया ।  
मङ्गदेव पितृणां स्थादैवे चित्वं विधीयते” ।

इति । अन्ये लाङ्गः—‘फलौकरणं तण्डुलानां कंबूकापनयनं  
छटनमिति प्रमिद्धम् । मङ्गत् काण्डनेनैवापनीततुषांस्तण्डुलान् कृत्वा  
ततः चिः फलौकृतान् छटितान्’—इति । तदिदं सङ्गत् काण्डन-  
वचनममङ्गतम् । देवे चित्वम्—इति स्मरणात् । अपरे तु व्याचक्षते,—  
‘चिः फलौकृतान् चिधा वितुषौकृतान् काण्डनप्रच्छटनाभ्यामिति  
शेषः’—इति । तदेतत् मनौषिभिश्चिन्ननीयम् । तानिमांस्तण्डुलान्  
चिरारचयं देवेभ्यः प्रक्षालयेदित्याङ्गब्रुवन्ति आचार्याः । इनेनैव  
सूत्रशषोव्याख्यातः ॥ ५ ॥ ० ॥

**पवित्रान्तर्हिताऽस्तण्डुलानावपेत् ॥ ६ ॥**

प्रक्षालितांस्तण्डुलान् पवित्रान्तर्हितान् । पवित्रम्

“अनन्तर्गर्भिणं साग्रं कौशं द्विदलमेवच ।

प्रादेशमाचं विज्ञेयं पवित्रं यत्र कुत्रचित्” ।

इति कर्मप्रदौपोक्तक्षणम्, अन्तर्हितं व्यवहितं येषां, तान्  
पवित्रान्तर्हितात् कृत्वा आवपेत् निःचिपेत् चरस्याल्याम् । चरस्या-  
ल्यामुत्तराचं पवित्रं निःचिप्य तण्डुलान्निःचिपेत्—इति तत्त्वकार-  
प्रभृतयः ॥ ६ ॥ ० ॥

**कुशलशृतमिव स्थालौपाकऽश्रुपयेत् प्रदक्षिणमुदा-  
युवन् ॥ ७ ॥**

कुशलः पाक-निपुणो भवते । तेन शृतं पक्षमिव स्थालौपाकं

अपयेत् पतेत् । इवेति निपातः । कौदृशं पुनः शृतं कुशलशृत-  
मिव भवति ? उच्यते । अदग्धम् अकठिनम् अनतिशिथिलम्  
अवौतरसम् किल शृतं कुशलशृतमिव भवतौत्याचक्षम् हे । कुतः ?  
लोकप्रसिद्धैः । कर्मप्रदौपोऽप्याह ।

“खण्डाखोक्तश्चरः स्तिनोह्यदग्धोऽकठिनः शुभः ।

न चातिशिथिलः पाच्यो न च वौतरसो भवेत् ” ।

इति । प्रदक्षिणं दक्षिणावर्त्तनं यथा भवति, तथा उदायुवन्—  
‘यु मिश्रणे’—इति स्मरणान्मेकणेन द्वूमौषन्मिश्रयन्मवघट्यन्नित्येतत् ।  
अपयेद्विसम्बन्धः । मेकणेन—इति कुतो लभ्यते ? ‘तस्मिन्नेवाग्नौ  
अपयत्योदनचरुम् मांसचरुम् पृथड्मेकणाभ्यां प्रदक्षिणमुदायुवन्—  
दृत्यन्वष्टुक्ये दर्शनात् ॥०॥०॥

**शृतमभिघार्यादगुदास्य प्रत्यभिघारयेत् ॥८॥**

शृतं पक्वं स्फुटितं चरुम् अभिघार्य आज्यस्तुवेणास्त्राव्य उदगुत्त-  
रस्याम् अग्नेः उदास्य उत्तार्य प्रत्यभिघारयेत् पुनस्तथाऽस्त्रावयेत् ।  
अभिघारणं चेदं शृतं पवित्रान्लर्हितं छत्वा करणौयम् । तथा च  
गृह्णास्यहः ।

‘पवित्रान्लर्हितं छत्वा चरुं प्राज्ञोऽभिघारयेत् ।

उदास्य चैव विधिना एवं तत्त्वं न लुप्यते ” ।

इति । ॥८॥०॥

**अग्निमुपसमाधाय कुशैः समन्तं परिस्तृणुयात् ; पुर-  
स्ताहक्षिणतउत्तरतः पश्चादिति ॥९॥**

अग्निम् उपसमाधाय समिद्धिः समिष्य प्रच्छात्य—इत्येतत् ।  
 कुशैः पूर्वमासादितैः विश्वासानि प्रति लूनैः समन्तं समन्तात् सर्वतः  
 सर्वासु दिक्षु इत्यर्थः । परिस्तृणुयात् आच्छादयेत् विकिरेत् वा ।  
 कथम्? पूर्वस्यां दक्षिणस्याम् उत्तरस्यां पश्चात्—इत्यनेन क्रमेण ।  
 ॥८॥०॥

### सर्वतस्त्रिवृत्तं पञ्चवृत्तं वा ॥ १० ॥

सर्वतः सर्वासु दिक्षु त्रिवृत्तं वारचयं, पञ्चवृत्तं पञ्चक्षत्रिवृत्तं वा,  
 परिस्तृणुयात्—इत्यनुवर्त्तते ॥ १० ॥० ॥  
 कथम्युनरेकं परिस्तरणं सम्यद्यते? यस्य त्रिः पञ्चक्षत्रिवृत्तं वा  
 करणमुपदिश्यते । तदुच्यते,—

### बहुखमयुग्मसंहतम् ॥ ११ ॥

बज्जसं बज्जत्पणकम् । अयुग्मसंहतं,—युग्मञ्च संहतञ्च युग्मसंहतम्—  
 इति इन्द्रैकवद्वावः, तत्र भवतौत्ययुग्मसंहतम्, अयुग्मसंहतेत्यर्थः ।  
 केचित्तथेव पठन्ति । असंहतम् असंलग्नं पृथक् पृथगित्यनर्थान्तरम् ।  
 तदेवं प्रतिदिश्मयुग्मैः परस्परमसंलग्नैर्बज्जभिस्त्रैरेकम्यरिस्तरणं  
 सम्यद्यते, तस्य खल्वस्य त्रिः पञ्चक्षत्रिवृत्तं वा करणमुपदिश्यते—इत्यर्थः ।  
 तत्त्वकारेणाप्यभिहितं—‘प्रतिदिशं दर्भञ्चयेणावृतानि क्षत्रिया तेषां  
 मूलानि तथैवाच्छादयेत्’—इति । तत्र दर्भञ्चयेणेति न नियमपरं  
 वाक्यम् । कस्मात्? परिस्तरणे दर्भसंख्यानियमाभावात् । तत्त्व  
 पुरस्ताददाहतमस्माभिः । तदिदं परिस्तरणं पूर्वस्याम् उत्तरान्ता-  
 इविणानं यावत्, दक्षिणस्यां पूर्वान्तात् पश्चिमान्तं यावत्, यथा

दचिणस्यां तथोत्तरस्यां, यथा पूर्वस्यां तथा पश्चाद्दिशि कर्तव्यम् । कुतः पुनरेव मुच्यते ? कुशानां प्रागग्न्यतानुरोधात् । ‘प्राचौ सौम्या-पराजिता’—इति च स्मरणादिति वदन्ति ।

तदेतत् परिस्तरणखण्डप्रतिपादनपरं सूत्रम्,—‘बङ्गलभयुग्म-संहतम्’—इति, न तु ‘चिवृतं पञ्चवृतं वा’—इत्यस्य विशेषार्थम् । बङ्गलभयुग्मम्—इत्यनुवादापत्तेः । यच्च.—“चिवृतं पञ्चवृतं वा”—इत्यनेनैवायुग्मते सिद्धे अयुग्ममित्येकावृतस्यापि प्राप्त्यर्थम् । तथाच गृह्णान्तरम् । “सङ्कृत् चिर्वा प्रदक्षिणं प्रतिदिशमग्नेस्तुणोति”—इति रघुनन्दनादृतं भट्टनारायणादिमतम् । तदसङ्गतम् । न ह्येतत् विशेषार्थं सूत्रं, किञ्चर्हि ?—परिस्तरणखण्डप्रतिपादनार्थम्—इत्यत्रोचाम । न खल्वदर्शिते परिस्तरणखण्डपे चिवृतं पञ्चवृतं वा—इति समन्वयं वचनम् । अदर्शिते हि खण्डपे कस्य चिवृतं पञ्चवृद्धा उपदिश्येत । तदिदमर्थतः सूत्रं—‘तच्चोदकेषु मन्त्राख्या’—इतिवदादितो द्रष्टव्यम् । तदेवं स्थिते, अयुग्मम्—इत्यस्य कुत-एवानुवादापत्तिः ?—येन तत्परिहारार्थमेकाऽप्यावृत् परिकल्पयेत । कथमन्यथा, बङ्गलम्—इत्यत्र अनुवादता परिहरणीया ? नित्यानु-वादतया परिहारश्चान्यत्रापि समानः । गृह्णान्तरमपि प्रदक्षिणं परिस्तरणं विद्धत् कौथुमादौनामन्यत्रावतिष्ठते । ‘पुरस्तादक्षिणत-उत्तरतः पश्चात्’—इति खल्वाचार्यः सूत्रयाज्ञकार ॥ ११ ॥ ० ॥

अथेदानीं परिस्तरणप्रकारोऽभिधीयते,—

प्रागग्न्यैरर्द्दैर्मूलानि च्छादयन् ॥ १२ ॥

प्रागग्न्यैः प्राकृष्टताग्नैः कुशैः पश्चादास्तुतैरर्यग्नदेशैर्न मध्यैर्नापि

मूलैः पूर्वस्तृतानां कुशानां मूलानि छादयन् स्तृच्चन् परिस्तृण-  
यात् ॥ १२ ॥ ० ॥

एकस्तावदयं परिस्तरणप्रकार उक्तः, अथेदानौमन्योऽपि प्रकार-  
उच्यते,—

पश्चाद्वाऽस्तीर्थं दक्षिणतः प्राञ्चं प्रकर्षति तथोत्त-  
रेण ॥ १३ ॥

पश्चाद्विश्यग्नेरास्तीर्थं दक्षिणतः प्राञ्चं प्रकर्षति प्रकिरन्वयति,  
तथा तेनैव प्रकारेणोत्तरेणोत्तरतः प्राञ्चं प्रकर्षति । उभयहस्तेन  
कुशान् गृहीत्वा दक्षिणहस्तगृहीतैर्दक्षिणतः परिस्तृणोति सव्यहस्त-  
गृहीतैरपि सव्यतः—इति भट्टनारायणोपाध्यायाः ॥ १३ ॥ ० ॥

दक्षिणोत्तराण्यग्राणि कुर्यात् ॥ १४ ॥

दक्षिणानि च तान्युत्तराणि चेति दक्षिणोत्तराणि कुशाग्राणि  
कुर्यात् । दक्षिणहस्तगृहीतानि कुशाग्राण्युत्तराणि उपरिष्टात्—  
जद्वं पूर्वस्यां दिशि—इत्येतत् । अर्थात् सव्यहस्तगृहीतान्यधराणि  
पश्चाद्विशौत्यर्थः ।

एवं वा,—

दक्षिणानि च उत्तराणि च—इति विग्रहः । दक्षिणस्यामग्राणि  
दक्षिणदिग्गतानि, उत्तरस्याञ्चोत्तराणि—उत्तरदिग्गतानि कुर्यात् ॥  
१४ ॥ ० ॥

एष परिस्तरणन्यायः सर्वेषाहुतिमत्सु ॥ १५ ॥

एषोऽनन्तरोक्तः परिस्तरणप्रकारः सर्वेषाङ्गतिमत्सु—यत्र यत्र  
द्वयते तत्र तत्र भवत्यन्यत्र सायंप्रातहेमादिभ्यः । स्तरणादधः  
प्रोक्तेष्वन्येष्वपि क्षिप्रहोमेषु न भवति परिस्तरणमिति ह्यवोचाम ।  
यत्र पुनश्चर्वन् क्रियते, तत्रापि परिस्तरणं न करणीयम् । ब्रह्मैव  
तत्र परिस्तरणस्थानीयो भवति । तदाहु गट्टासंग्रहः ।

“ब्रह्माणं स्तरणं विद्याच्चर्वयत्र न कन्तिः” ।  
इति ॥ १५ ॥ ० ॥

कुशानां तत्प्रतिनिधौनाच्च खल्वभावे,—

परिधीनप्येके कुर्वन्ति शामौलान् पार्णान् वा ॥ १६ ॥

परिधीन—

“बाङ्गमात्राः परिधय च्छजवः सत्वतोऽव्रणाः ।

तयोभवन्यश्चैर्णाया एकेषान्तु चतुर्दिशम्” ।

इति कर्मप्रदीपोक्तलक्षणसंख्याकान्, एके आचार्याः कुर्वन्ति  
परिस्तरणार्थम् । तानेव विशिनष्टि । शामौलान् श्वमौमयान्,  
तदमम्भवे पार्णान् पलाशमयान् वा । परिधीनां विन्यासप्रकार-  
माह कर्मप्रदीपः ।

“प्राग्यावभितः पश्चादुदग्यमथापरम् ।

न्यसेत् परिधिमन्यश्चेदुदग्यः स पूर्वतः” ।

इति । त इमे परिधयो गट्टाकर्मासु न करणीयाः । कुशाद्य-  
भावेऽप्युदकाञ्जलिभिरेव तत्र परिधिकृतं निर्वर्त्यते । तथाच  
गट्टासंग्रहः ।

“परिधौसु न कुञ्जीत गृह्णाकर्मसु याज्ञिकः ।

उदकाञ्जलयस्तिस्तु वै परिधयः सूताः” ।

इति ॥ १६ ॥ ० ॥

उत्तरतोऽपां पूर्णः सुवः प्रणीता ॥ १७ ॥

उत्तरतः उत्तरस्यां दिश्यमेरपाम् उदकेन पूर्णः समृतः सुवो-  
यथोक्तज्जचणः प्रणीता भवति । तदनेन संस्कारविशेषादाप एवा-  
भिधौयन्ते । ताभिश्च पर्युच्छणपवित्रमार्जनादय उदकार्थाः  
कर्त्तव्याः—दृत्यभिप्रायः । “प्रणीताभिरुदकार्थः कार्यः”—इति च  
गृह्णान्तरम् ॥ १७ ॥ ० ॥

भावे न वा स्यादित्येके ॥ १८ ॥

भावः सत्तेत्यनर्थान्तरम् । भावे अन्यस्य महतः पात्रस्य, अनन्त-  
रोक्तः सुवः स्याद्वा अदृष्टार्थम्, न वा स्यात्,—दृत्येके आचार्या-  
मन्यन्ते । सेयं विहितप्रतिषिद्धा प्रणीता गृह्णाकर्मसु नोपकल्प-  
यितव्या । कुतः ?

“विहितप्रतिषिद्धाञ्च प्रणीतां नोपकल्पयेत्” :

इति गृह्णासंग्रहोक्ते ॥ १८ ॥ ० ॥

वर्हिषि स्थालौपाकमासाद्येभ्यमध्याधायाज्यसंस्कु-  
रुते ॥ १९ ॥

वर्हिषि आस्तुते, स्थालौपाकं चरुम् आसाद्य स्थापयिला, इधं  
यथोक्तज्जचणम् अभ्याधाय,

“दध्मोऽप्येधार्थमेवाग्नेर्विराङ्गतिषु स्मृतः” ।

इति कर्मप्रदीपदर्शनात्,

“दध्मः सन्नहनादानं चहश्रपणमेवच ।

दृष्ट्वाैमेतानि कुर्वैत समस्तञ्चेभ्यमाददेत्” ।

इति गृह्णासंग्रहवचनाच्च अमन्त्रकमग्नौ प्रक्षिप्य अन्यत्राङ्ग-  
होमादिभ्यः । इज्यते अनेनेत्याच्यं संस्कृहते वक्ष्यमाणेन विधिना ॥

१९ ॥ ० ॥

किञ्चिदाज्यम् ?—इत्यत आह,—

सर्पिंस्तैलं दधि पयो यवाग्नं वा ॥ २० ॥

सर्पिंष्टैतम् । अयं तावन्मुख्यः कल्पः । तदस्ताभे तैलं तिलस्तेहम् ।  
तदसम्भवे दधि । तदभावे पयः छौरम् । तस्याप्यलाभे यवाग्नं वा ।  
संस्कृहते—इति प्रतिपदं सम्बध्यते । सर्वमेतदाज्यमुच्यते, इत्यभि-  
प्रायः । तदाह गृह्णासंग्रहः ।

“अग्निना चैव मन्त्रेण पवित्रेण च चक्षुषा ।

चतुर्भिरेव यत् पूतं तदाज्यमितरदृष्टतम् ।

दृष्टं वा यदि वा तैलं पयो वा यदि यावकम् ।

आज्यस्थाने नियुक्तानामाज्यशब्दोविधौयते” ।

इति ॥ २० ॥ ० ॥

तत एव वर्हिषः प्रादेशमाचे पवित्रे कुरुते ॥ २१ ॥

ततस्तस्मादास्तौर्णशेषादेव वर्हिषः सकाशात्,—इति अन्यद्

वर्हिरामृतं व्यवच्छिद्यते । यस्मादेव वर्हिषः कुशमादाय आस्तरणं  
कृतं, तस्मादेव वर्हिषः—इत्यर्थः । अन्ये लाङ्गः,—तत एव आसृता-  
देव वर्हिषः—इति । तदमङ्गतम् । कस्मात् ? उच्यते । न खल्वेतत्  
सम्भवति एकमेव वर्हिः स्तरणाय च पवित्रकरणाय च—इति । न  
खल्वेकैव कुकुटौ रन्धनाय च कस्तप्ते प्रसवाय च ! । न चैकच-  
विनियुक्तानां वर्हिषामसति विशेषवचने अन्यत्र विनियोगः शक्यते  
वक्तुम् । इदमेव विशेषवचनम्—इति चेत् । न, प्रमाणाभावात् ।  
नास्ति अत्र किञ्चित् प्रमाणं भवदभिमत एवार्थाऽस्य वचनस्य—इति ।  
अन्यथा खल्वेतदस्माभिर्व्याप्त्यातम् । अस्ति च विनियुक्तशेषं वर्हिरिति  
तदेव यहौत्सुचितम् । तथा चोक्तम् । “विरोधे च श्रुतिविशेषाद-  
व्यक्तः शेषे”—इति । ततो विस्तीर्णशेषादिति च भट्टभाष्यम् ।

प्रादेशमात्रे विसृततर्जन्यज्ञुष्टप्रमाणे । प्रमाणार्थं मात्रट् । पवित्रे  
कुरुते । द्विवचनं दलापेक्षम् । प्रादेशमात्रस्य वर्हिर्दयस्य खल्वत्र  
पवित्रौकरणमुपदिश्यते । न हि द्विदलपवित्रस्य द्वित्वं शक्यते वक्तुम् ।  
‘वर्हिषः प्रादेशमात्रे’—इत्यभिधानात् । तथाच कर्मप्रदीपः ।

“अनन्तगर्भिणं सायं कौशं द्विदलमेवत् ।

प्रादेशमात्रं विज्ञेयं पवित्रं यत्र कृत्वचित् ।

एतदेव हि पिञ्चूल्या लक्षणं ममुदाहृतम् ।

आच्यस्योत्पवनार्थं यज्ञदप्येतावदेव तु” ।

इति आच्यस्योत्पवनार्थं द्विदलमेव पवित्रमाह । “समावप्रच्छ-  
नायौ दभौ प्रादेशमात्रौ पवित्रे करोति”—इति च ब्राह्मणम् ॥

ओषधिमन्तर्धाय च्छिनत्ति न नखेन पवित्रे स्थो-  
वैष्णव्यादिति ॥ २२ ॥

ओषधिं ब्रौह्मादिकम् इन्तर्धाय अन्तरा कृत्वा, ‘पवित्रे स्थो-  
वैष्णव्यौ’—इत्यनेन मन्त्रेण च्छिनत्ति वृश्चति । न नखेन न  
करजेन,—इति ओषध्यदप्यन्तर्धाय च्छिनत्ति,—इति दर्शयति ।  
॥ २२ ॥ ० ॥

अथैने अङ्गिरनुमार्षि, विष्णोर्मनसा पूते स्थ इति  
॥ २३ ॥

अथानन्तरमेवाविसुच्चन् एने पवित्रे अङ्गिः प्रणीताङ्गिरनुमार्षि  
सव्यहस्तेन मूलप्रदेशे गट्टात्वा दक्षिणहस्तेनानुमृजेत् विष्णोर्मनसा  
पूते स्थः—इत्यनेन मन्त्रेण ॥ २३ ॥ ० ॥

सम्पूर्योत्पुनात्युदग्राभ्यां पवित्राभ्याम् ॥ २४ ॥

प्रकृतत्वादाज्यं, सम्पूर्य—

“ पवित्रमन्तरा कृत्वा स्थाल्यामाज्यं समावपेत् ।

एतत् सम्पूर्यनं नाम पञ्चादत्पवनं सूतम् ” ।

इत्युक्तक्रमेण, आज्यस्थाल्याम्—

“ आज्यस्थालौ च कर्त्तव्या तैजसद्रव्यमभवा ।

भहौमयौ वा कर्त्तव्या सर्वाख्याज्याङ्गतिषु च ॥

आज्यस्थाल्याः प्रमाणन् यथाकामन्तु कारयेत् ।

सदृढामव्रणां भद्रामाज्यस्थालौं प्रचक्षते ” ॥

इति कर्मप्रदौपोक्तलक्षणायां निधाय । मक्षिकादिकमपनीय,—

इति सरसा । उदगग्राभ्यां पवित्राभ्यां पवित्रघटकदलाभ्याम्,—  
इत्यर्थः । उत्पुनाति ऊँडे शोधयति ॥ २४ ॥ ० ॥

कथम् उत्पुनाति ? तदुच्चते—

अङ्गुष्ठाभ्याञ्चोपकनिष्ठिकाभ्याञ्चाङ्गुलिभ्यामभिसं-  
गृह्य प्राकृशस्त्रिलतपुनाति,—देवस्त्वा सवितोतपुनात्व-  
च्छिरेण पवित्रेण वसोः सूर्यस्य रश्मिभिरिति सकृद-  
यजुषा द्विस्तूष्णीम् ॥ २५ ॥

अङ्गुष्ठाभ्याम्—इत्येवमादिद्विवचनं पाणिद्वयार्थम् । अङ्गुष्ठाभ्या-  
मुपकनिष्ठिकाभ्याञ्चाङ्गुलिभ्याम् अभिसंगृह्य प्रणतत्वात् पवित्रे  
गृहीत्वा । मूलदेशस्य सव्यहस्तेन पूर्वमेव धृतत्वात् अये दक्षिणहस्ता-  
नामिकाङ्गुष्ठाभ्यां मूले च वामहस्तानामिकाङ्गुष्ठाभ्यां गृहीत्वा,  
“अन्तयोर्गृहीत्वाऽङ्गुष्ठोपकनिष्ठिकाभ्यामुन्तानाभ्यां पाणिभ्याम्”—  
इति गृह्यान्तरदर्शनात् कुशपत्रयोरुदग्धत्वानुरोधात् उत्पवनस्य  
मौकर्यार्थञ्च दक्षिणहस्तोपरिभावेनाधोमुखव्यस्तपाणिरिति भवदेव-  
भद्रादयः । प्राकृशः प्राग्मतं यथा भवति तथा चिः वारत्रयम् उत्पु-  
नाति आज्यमग्नौ निःच्छिपति । चिरित्येतद्विश्निष्ठि,—‘देवस्त्वा’—  
इत्यनेन इतिकरणान्तेन यजुषा मकृदेकवारं, द्वष्णीम् अमन्त्रकञ्च  
द्विर्वारद्वयम् ॥ २५ ॥ ० ॥

अथैने अङ्गिरभ्युद्याभावप्युत्सृजेत् ॥ २६ ॥

अथानन्तरमेवाविमुञ्चनेने पवित्रे सव्येन गृहीत्वा दक्षिणेन

प्रणीताद्विरभ्युद्य दच्चिणैव अग्नौ अषुत्सूजेत् त्यजेत् । अपि-  
रूपसर्गः ॥ २६ ॥ ० ॥

### अथैतदाज्यमधिश्रित्योदगुद्वासयेत् ॥ २७ ॥

आज्ञानन्तरम् एतदनन्तरोक्तं सर्पिरादिरूपमाज्यम् अधिश्रित्य  
अग्नेहपरि कृत्वा उदगुन्तरस्याम् अग्नेः, उद्वासयेत् स्थापयेत् ।  
आज्यमिति योग्यतादाज्यपात्रम्—इत्यर्थः । तदनेन आज्यपात्रमपि  
संस्कृयते—इति ; मक्तु संस्कृताज्यपात्रे यदाज्यान्तरं निःचिष्टते,  
न तत्र संस्कारान्तरापेक्षा । तदाह गृह्णामसंग्रहः ।

“यथा सिमन्तिनी नारी पूर्वगर्भेण संस्कृता ।

एवमाज्यस्य संस्कारः संस्कारविधिचोदितः ॥

आज्यस्य हविषां चैव आज्ये पूर्वक्रियाविधिः ।

तस्य संपवनं पूर्वं चरोः पर्युक्तं परम्” ।

इति । अत्र च इततैलपयमामधिश्रयणं कुर्यान्न दध्नः यवा-  
म्बास्तु विकल्पः,—इति भट्टनारायणः । आचार्यपुत्रस्वाह गृह्णा-  
संग्रहे ।

“आज्यानां सर्पिरादीनां संस्कारे विधिचोदिते ।

अनधिश्रयणं दध्नः शेषाणां श्रयणं सूतम्” ॥

इति ॥ २७ ॥ ० ॥

### एवमाज्यस्य संस्करणकल्पो भवतौति ॥ २८ ॥

एवम् अनेन प्रकारेण आज्यस्य संस्करणकल्पो भवति, यत्र  
आज्यं संस्कृयते तत्र तत्रैवं कर्त्तव्यम्—इत्यभिप्रायः । इति:

खण्डकापरिसमाप्त्यर्थः, सुवादिसंस्कारसमुच्चयार्थं वा । तथाच मर्ह्यान्तरम् । “सुवं प्रतप्य दर्भैः संमृज्याभ्युक्त्य पुनः प्रतप्य निदध्यात्”—इति । कर्मप्रदौपोऽप्याह ।

“तेषां प्राकृशः कुशैः कार्यः सम्प्रमाणी जुह्वषता ।

प्रतापनञ्च लिप्तानां प्रक्षाल्योषेन वारिणा” ॥

इति ॥ २८ ॥ ० ॥

इति महामहोपाध्यायराधाकान्तसिद्धान्तवागौशभट्टाचार्यात्मजश्रीचन्द्रकान्ततर्कालङ्कारस्य कृतौ गोभिलीयमर्हस्त्रभाष्ये प्रथमप्रपाठकस्य सप्तमौ खण्डका ॥ ० ॥

## गोभिलौयगृह्णसूत्रे

प्रथमप्रपाठके अष्टमौ खण्डका ।

पूर्वमाज्यमपरः स्थालौपाकः ॥ १ ॥

पूर्वपरदेशलादनयोरपि पूर्वपरव्यपदेशः । पूर्वस्याम् आज्यम्  
आसादयितव्यम्, अपरस्याच्च स्थालौपाकः आसादयितव्यः—इति  
वाक्यश्चेषः । पूर्वं खल्बग्नेहत्तरतः समासादितयोरनयोरिदानौ  
क्रियासौकर्यार्थमग्नेः पश्चिमतः पूर्वपरभावेन समासादनम्—इति  
बोद्धव्यम् । तथाच गृह्णान्तरम् । “होत्रम्योरन्तरा आज्यहविषी  
आसादयेत् पूर्वं चाज्यम्”—इति । इदानौ हविषः पश्चिमतः  
समासादनादेव वच्यत्याचार्यः,—“अथैतद्दुविरुच्छिष्टमुदगुदास्य”—  
इति ॥ १ ॥ ० ॥

पर्युद्ध्य स्थालौपाक आज्यमानौय मेष्टणेनोपघातत्  
होतुमेवोपक्रमते ॥ २ ॥

अदितेऽनुमन्यख,—इत्येवमादिना अग्निं पर्युद्ध्य स्थालौपाके चरौ  
आज्यम् आनौय प्रक्षिप्य । “सुवमाचमनादेशे”—इति वचनात्  
सुवमाचमाज्यं चरौ प्रक्षिप्येत्यर्थः । मेष्टणेन यथोक्तेन उपघातम्—  
उपघातनामा यथा भवति होमः तथा होतुमेव उपक्रमते प्रारभते ।

विध्यर्थे लाट् । प्रारम्भेत—इत्यर्थः । उपघातं होतुम्, उपघातनामानं होमं कर्त्तुम्—इति वा व्याख्येयम् । अन्ये लाङ्गः । उपहत्यावदाय होतुमेवोपक्रमते—इति । एवशब्दोऽवधारणार्थः । होतुमेवोपक्रमते, नान्यत् किञ्चिदभिघारणादिकं कुर्यादित्यर्थः । “चरावाच्यमानौषध प्रपदविरूपाचौ जपित्वा समिधमादाय जुङ्गयादेव”—इति भट्टभाष्यम् । तदनेनोपघातहोमे अभिघारणादिकम् आच्यभागौ च न भवतीति सूचयति ।

द्विविधः किल होमो याज्ञिकप्रसिद्धः,—उपघातः उपस्तीर्णभिघारितम् । चरावाच्यं निःचिष्ठ विनैव अभिघारणादिकं यद्वृथते, स उपघातः । यत्तु सुचि सुवेणाज्येन अभिघार्य चरमवदाय पुनराज्येनाभिघार्य छ्रयते, तदुपस्तीर्णभिघारितमित्याख्यायते । सुवेण सुचि यदाच्यं प्रथमं गृह्णते तदुपस्तीर्णं ; हविरवदायानन्तरं यदाच्यं दीयते तदभिघारितम्—इति ध्यपदिश्यते । यथोपस्तीर्णभिघारितं होतव्यं तदुपरिष्टाङ्गुत्पादयिष्यति, यथोपघातहोमस्तदत्र सूचयते । तथाच गृह्णामयंहः ।

“ पाणिना मेच्छेनाथ सुवेणैव तु यद्विः ।

छ्रयते चानुपस्तीर्य उपघातः स उच्यते ।

यद्युपघातं जुङ्गयाच्चरावाच्यं समावपेत् ।

मेच्छेन तु हेतव्यं नाज्यभागौ न स्थिष्टकृत् ” ।

इति । तदेवम्, उपघातः—इति पारिभाषिकी संज्ञा होमविशेषस्य । तस्मात्—हिंसार्थाचैककर्मकादिति तत्त्वैयाकोपपदेन एमा उपघातपदव्युत्पत्तिरप्रामाणिकी । उपघातं जुङ्गयात्—इत्यादौ

हतौयान्तोपपदाभावाच । स खल्यमुपघातहोमः समशनीयचरु-  
पित्रयज्ञचर्वीः, अन्यत्रापि बङ्गदेवत्ये चरौ, अन्वष्टक्यचरौ च  
भवति । तदा ह कर्मप्रदीपः ।

“ चरौ समशनीये तु पित्रयज्ञचरौ तथा ।

होतव्यं मेचणेनान्यदुपस्तौर्याभिघारितम् ” ।

इति ।

“ चरौ तु बङ्गदेवत्ये होमस्त्योपघातवत् ” ।

इति च स्मरणम् । वक्ष्यति चान्वष्टक्ये—“कंसे चरु सम-  
वदाय मेचणेनोपघातं जुङ्यात्”—इति । तान्वष्टक्यपित्रयज्ञयोः  
क्षिप्रहोमधर्माः, समशनीये तु ब्रह्मेपवेशनादितन्त्रधर्माः,—इति  
भट्टनारायणोपाध्यायाः । एतेन, यत् कश्चिदाह । अभावविकल्पो-  
ऽयमुपस्तौर्याभिघारितहोमाशक्तावुपघातहोमः,—इति । यच्चापर-  
आह । उत्तरसूत्रादेव पूर्वसूत्रक्तस्योपघातहोमस्य प्रतिषेधोऽनु-  
मौयते,—इति । तदुभयमपि पुरुषुङ्गुचेकामूलमिन्युपेक्षणीयम् ।  
वृषोत्सर्गहोमस्य तु बङ्गदेवतत्वेऽपि नोपघातत्वम् । तदा ह कर्म-  
प्रदीपः ।

“ एतेभ्य एत्र जुङ्यान्मेचणेनातदाय च ।

सुच्याङ्गतौश्वरोः पृथक् मिञ्चेदाज्याभिघारितम् ” ।

इति ।

“ चतुर्गंहीतं छत्वाऽज्यमाभिर्ज्ञग्मः पृथक् पृथक् ।

खाद्याकारावसानाभिर्जुङ्याद्विधिवत् सदा ” ।

इति च ॥ २ ॥ ० ॥

यद्युवा उपस्तीर्णभिघारितं जुहुषेत्, आज्यभागः-  
वेव प्रथमौ जुहुयात् ॥ ३ ॥

उ वै—इत्यनर्थकौ निपातौ । यदि उपस्तीर्णभिघारितं  
यथोक्तलक्षणं होतुमिच्छेत्, तर्हि आज्यभागावेव प्रथमौ जुहुयात् ।  
एवकारोऽवधारणार्थः । यद्युपस्तीर्णभिघारितं जुहुषेत्, तदैव  
आज्यभागौ प्रथमौ जुहुयात्—इत्येवमवधिष्ठते । तस्मादिमावाज्य-  
भागौ उपघातहोमे न भवतः—इति दर्शयति ।

भट्टनारायणख्याह,—‘यत्र यत्र ब्रह्मोपवेशनादि, तत्र तत्रो-  
भयोर्विकल्पयोराज्यभागौ प्रथमौ जुहुयादेव’—इति । सेयं  
निर्वासनिका व्यवस्था, कस्मात् ? उपस्तीर्णभिघारितेनानयोराज्य-  
भागयोरेकत्राक्यत्वात् । प्रमाणविशेषस्य चाभावात् । यद्युपस्तीर्ण-  
भिघारितं होतुमिच्छेत्, आज्यभागौ जुहुयात्—इति स्पष्टैकवा-  
क्यता । न खलु भङ्गा वाक्यमन्यत्र कन्त्ययित्तमुच्चितौ । आचार्य-  
पुत्रश्च उपघातहोमे साक्षादाज्यभागौ निषेध । तच्चोदाहतम-  
सामिः पूर्वस्मिन् सूचे । वक्ष्यति चाचार्यः—‘नाज्यभागौ न  
स्थिष्टत्’—इति ।

केचिदत्र,—जुहुषेत्—इत्यत्र जुहुयादिति प्रवल्प्य सूचदद्यं  
कन्त्ययन्ति । तत्र च,—यद्युवा उपस्तीर्णभिघारितं जुहुयात्—  
इत्येकम्, आज्यभागावेव प्रथमौ जुहुयात्—इति चापरं सूचं  
मन्यन्ते । यद्युवा—इत्येतस्य च अथवा इत्यर्थमाचक्षते ॥ ३ ॥ ० ॥  
कथमाज्यभागौ जुहुयात् ? तदुच्यते ।

चतुर्गृहौतमाज्यं गृहौत्वा पञ्चावत्तन्तु भृगूणाम्,  
अग्ने स्वाहेत्युत्तरतः सोमाय स्वाहेति दक्षिणतः  
प्राकुशोज्हुयात् ॥ ४ ॥

चतुर्गृहौतं चतुर्हत्वा गृहौतम् । केन गृहौतम् ? सुवेण ।  
कस्मात् ? आज्यग्रहणे तस्य गुणत्वात् । कस्मिन् गृहौतम् ?  
सुचि । कस्मात् ? ‘जुङ्गः प्रदाने गुणभूता’—इति तान्त्रिकसमयात् ।  
“यस्य पर्णमयौ जूङ्गम्बवति न स पापस्त्रोकं पृष्ठणोति, यस्य  
खादिरौ न सोऽन्नात् परिच्यवते”—इति च रौखकीयसमान्नाये  
श्रवणात् । तथा चोक्तम् । “द्रव्यसंस्कारकर्त्स्नसु परार्थत्वात् फलश्रु-  
तिरर्थवादःस्यात्”—इति । “अनेन गृहौतं जुङ्गा जुहोति”—इति  
च गृह्णान्तरम् । तदेवं सुवेण सुचि चतुर्गृहौतमाज्यं गृहौत्वा ।  
अश्वालभनमालभेत—इत्यादिवत् इहापि प्रत्ययार्थमात्रविवक्षा ।  
हत्वा—दत्यर्थः । पञ्चावत्तं पञ्चहत्वा गृहौतं तु भृगूणाम्, अपत्य-  
प्रत्ययस्य लोपात् भृगोरपत्यानामित्यर्थः । ‘भृगूणं भृगुगोचाणाम्’—इति सरलादृत्तिरषेत्सेवार्थमाह । ‘भृगुगोचाणं भार्गव-  
प्रवराणाच्च’—इति भवदेवभट्टः । ‘भार्गवप्रवराणाम्’—इति भट्ट-  
नारायणापाध्यायः । “पञ्चावदानानि पञ्चार्षयाणाम्”—इति गृह्णा-  
न्तरम् । स्मरन्ति चापरे ।

“जामदन्या वसविदावार्षिषेणस्तथैवत्त ।

भार्गवास्त्रवना त्रैब्र्वा: पञ्चावत्तिन ईरिताः” ।

इति । तदस्तु किं विस्तरेण ।

सूत्रशेषमिदानीं विश्रियते । तदेवं सुचि आज्यं गृहौत्वा

अग्ने खाहा—इत्यग्नेरुत्तरभागे प्राग्मतं यथा भवति तथा जुङ्गयात् । एवं तथैव गृहीता, सोमाय खाहा—इत्यग्नेर्द्विषभागे प्राग्मतं जुङ्गयात् । अन्यास्वाङ्गतयोऽग्नेर्मध्यभागे होतव्याः—इत्यर्थाद्वगम्यते । वक्ष्यति च आचार्यः,—“अग्ने खाहेति मध्ये जुङ्गयात्”—इति । तथाच सांख्यायनगृह्णम् । “उत्तरमाग्नेयं दक्षिणे सौम्यं मध्येऽन्याङ्गतयः”—इति ॥ ४ ॥ ० ॥

अथ हविष उपस्तीर्यवद्यति ॥ ५ ॥

अथानन्तरं हविषश्चरोरवद्यति,—अवदाय चर्हं गृह्णातौत्यर्थः । किं क्लवा ? उपस्तीर्य—प्रकृतल्वादाच्यसुवेणाश्चाय, सुचम्—इत्यर्थात् ॥ ५ ॥ ० ॥

कथमवद्यति ? तदुच्यते ;—

मध्यात् पूर्वाङ्गाच्चतुरवत्तौ चेद्वति, मध्यात् पूर्वाङ्गात् पूर्वाच्चत् पश्चाङ्गादिति पञ्चावत्तौ चेद्वति ॥ ६ ॥

मध्यात् चरोर्मध्यप्रदेशात् । पूर्वाङ्गात्, चरोरित्येव । चशब्दश्च समुच्चयार्थेलुप्नवत् इष्टव्यः । मध्यात् पूर्वाङ्गाच्च—इत्यर्थः । तथाच गृह्णान्तरम् । “मध्यात् पूर्वाङ्गाच्च हविषोऽवद्यति”—इति । चतुरवत्तौ, चत्वार्यवदानानि यस्य, सोयं चतुरवत्तौ—इत्युच्यते । चेद् यदि चतुरवत्तौ भवत्यवदाता, तर्हि चरोर्मध्यात् पूर्वाङ्गाच्चावद्यति—इति गतेन संबन्धः । एवं खल्वाच्याभिघारणं चर्ववदानदयं पुनरभिघारणच्च—इति चत्वार्यवदानानि सम्पद्यन्ते । यदि पुनः पञ्चावत्तौ भवत्यवदाता, तदा चरोर्मध्यात् पूर्वाङ्गात् पश्चात्

द्वात्—पश्चिमाद्वाच्च अवद्यतीत्यर्थः । इतिग्रन्थः चशब्दार्थः समुच्चये ।  
इति एवम् अवदानम्—इति वा व्याख्येयम् । मध्यात्,—इत्यच  
मध्यमादिति केचित् पठन्ति । तत्रापि मध्यमस्थानादित्यर्थे न  
भिद्यते ॥ ६ ॥ ० ॥

### अभिधारयत्यवदानानि ॥ ७ ॥

अभिधारयत्याज्यसुवेणास्त्रावयति अवदानानि यथाश्रुति गृही-  
तानि । बङ्गवचनं व्यक्तिभेदापेक्षया, वक्ष्यमाणत्रिहेऽमपक्षापेक्षया  
वा ॥ ७ ॥ ० ॥

### प्रत्यनक्तयवदानस्थानान्ययातयामतायै ॥ ८ ॥

अवदानानां स्थानान्यवदानस्थानानि । यस्मात् प्रदेशादवद्यते  
तदवदानस्थानम् । तान्यवदानस्थानानि मेहणक्षतस्थानीत्यर्थः ।  
बङ्गवचनं पूर्ववद्वर्णनीयम् । तानि खल्ववदानस्थानानि प्रति, अनक्ति  
अक्तानि करोति आज्यसुवेणास्त्रावयतीत्येतत् । किमर्थमनक्ति ?  
अयातयामतायै । यागायोग्यता यातयामतेत्युच्यते । न यातयामता  
अयातयामता, तस्यै । एतदुक्तं भवति । मेहणक्षतेन यातयामता  
चरोहत्पद्यते, आज्यास्त्रावनेन पुनरयातयामता तस्य भवति—  
इति । अयातयामतायाः—इति पाठे, फलमपि हेतुरित्युक्तेर्हतौ  
पञ्चमी द्रष्टव्या ॥ ८ ॥ ० ॥

एवं खल्ववदाय,—

अग्न्ये स्वाहेति मध्ये जुहुयात् ॥ ९ ॥

मध्ये अग्नेरेव ॥ ९ ॥ ० ॥

कति जुङ्गयात् ? उच्यते,—

**सहादा चिर्वितेन कल्पेन ॥ १० ॥**

एतेन कल्पेनानन्तरोक्त्या आवृता,—इत्यादरार्थमुक्तम् । सहादा चिर्वा जुङ्गयात् । वाशब्दद्वयं तु ल्यव्विकल्पार्थम् । चित्वपक्षे च, “एका देया तिसो देयाः”—इत्यादिवत् श्रेयमो भूयस्त्वं कल्पयितव्यम् । अन्ये लाङ्गः,—अभावविकल्पोऽयम्, चित्वपक्षाशक्तौ सहात्,—इति ॥ १० ॥० ॥

**अथ स्थिष्टकृत उपस्तौर्यावद्यत्युत्तरार्द्धपूर्वार्द्धात्  
सहादेव भूयिष्ठं, द्विरभिघारयेत् ॥ ११ ॥**

“प्राक् स्थिष्टकृत आवापः”—इति वचनात् अथ प्रधानहोमानन्तरं स्थिष्टकृतोऽवद्यति स्थिष्टकृदर्थमवद्यति । किं कृत्वा ? उपस्तौर्य—आज्यसुवेण सुचमाशाव्य । कथमवद्यति ? चरोहत्तरार्द्धपूर्वार्द्धात् । उत्तरार्द्धस्त्र पूर्वार्द्धस्त्र तस्मात् । अपराजिताया दिशः—इत्येतत् । दिग्नतरालानि खलु दिशोर्दिशोर्लक्षणसाङ्कर्यात् पदार्थतत्त्वनिपुणा व्यवहरन्ति । तथा चोक्तम् । “तथा दिग्नतरालानि”—इति । अर्द्धशब्दः खल्वत्र विषमांश्वाचौ । अपराजितायादिशश्वेदवद्यते, तर्हि उत्तरार्द्धादप्यवद्यते पूर्वार्द्धादपि—इति ग्रन्थते वक्तुम् । तस्मादपराजिताया दिशः सहादेकवारमेव भूयिष्ठं बङ्गतरमवद्यति । अवद्य च द्विरभिघारयेत् वारद्वयमाज्यसुवेणाशावयेत् । एवं किल चलार्यवदानानि सम्यद्यन्ते ॥ ११ ॥० ॥

यदु पञ्चावत्तौ स्यात् द्विरपस्थीर्यावदाय द्विरभि-  
वारयेत् ॥ १२ ॥

उ—दूत्यनर्थकोनिपातः । यदि पञ्चावत्तौ भवेत्, तर्हि द्विराशाव्य  
अवदाय पुनर्द्विराशावयेत् पञ्चावदानसम्पत्यर्थम् । यदु वा—इति  
पाठे, उ वा—इति निपातौ, यदुवा—इति वा निपातमसुदायो-  
यर्थः ॥ १३ ॥ ० ॥

न प्रत्यनक्त्यवदानस्थानं यातयामतायै ॥ १३ ॥

स्विष्टक्षतोऽवद्य च अवदानस्थानं यातयामतायै यातयामतानि-  
वृत्तये न प्रत्यनक्ति नाज्यसुवेणाश्वावयति । कुतः ? स्विष्टक्षद्वौ-  
मानन्तरं तेन चरणा होमान्तराभावात्, होमार्थमेव चास्त्रावनस्थ  
विहितलात् । तस्मादिदानौ यातयामतायामपि नास्ति चतिरिति  
न प्रत्यक्त्यमवदानस्थानम्—दूत्यभिप्रायः । तदत्र यातयामतायै—  
इति निवृत्तौ तदर्थे चतुर्थै बोद्धव्या ।

यातयामतायाः—इति पाठेऽपि यातयामतां निवर्त्तयितुम्—  
इति म एवार्थः । अथवा यातयामताया इति हेतौ पञ्चमी ।  
हेतोर्ब्वचनात् यत्रायातयामता इष्टते, तत्रावदानस्थानं प्रत्यनक्ति,  
इदानौनु सा नेष्टते—इति न प्रत्यनक्त्यवदानस्थानम्—इति ॥  
१३ ॥ ० ॥

अग्ने स्विष्टक्षते स्वाहेत्युत्तरार्द्धपूर्वार्द्धं जुहुयात् ॥  
१४ ॥

उत्तरार्द्धपूर्वार्द्धं अग्नेरेव । छतभाष्यमन्यत् ॥ १४ ॥ ० ॥

**महाव्याहतिभिराज्येनाभिजुहुयात् ॥ १५ ॥**  
**भूर्भुवः स्वरिति महाव्याहतयस्तिस्तः प्रसिद्धाः । कर्मप्रदौपो-**  
**प्याह ।**

“भूराद्यास्तिस्तएवैता महाव्याहतयोऽव्ययाः” ।

इति । ताभिर्महाव्याहतिभिस्तिस्तभिराज्येन, इवद्रव्यकलात् सुवेण अभिजुङ्गयात् आज्ञतत्रयम् । अभिरूपसर्गः । स खल्वयं महाव्याहतिहोमः चरहोमात् परस्तात् एव कर्तव्यः न तु पुरस्तादपि । कस्मात् ? इदानीमेवोपदेशात् । आज्यहोमात् पुरस्तात् परस्ताच्च कर्तव्यः,—इत्युपरिष्ठादक्ष्यति ॥ १५ ॥ ० ॥

**प्राक् स्थिष्टकृत आवापः ॥ १६ ॥**

प्राक् पूर्वं स्थिष्टकृतः स्थिष्टकद्वोमात्, आ उप्यते—इत्यावापः प्रधानहोमः कर्तव्यः,—इति सूत्रशेषः । एवच्च मुख्यहोमे लक्षते यदि चर्नष्टो दुष्टो वा भवति तदाऽन्यः पाच्यः, मुख्ये कृते चेन्नाशदुष्टौ स्यातां तदा आज्येनैव स्थिष्टकद्वोमः—इति सरला ।

अत्र ब्रूमः । अर्थकर्मले स्थिष्टकद्वोमस्य तत्र च शेषस्य प्रतिपादने सत्येतदेवं स्यात् । न लेवम् । कुतः ? “एकदेशद्रव्यश्चोत्यन्तौ विद्यमानसंयोगात्”—इति सिद्धान्तात् स्थिष्टकद्वोमस्य प्रतिपत्तिलात् । प्रतिपत्तेश्च प्रतिपाद्याभावे लोप एव आकरे निरूपितः । यजतिलेऽपि स्थिष्टकृतः प्रस्तरप्रहरणवत् प्रतिपत्तिलं न विरुद्धते । शेषश्रुतिश्च न शेषिणं प्रयोजयति । न चेत् शेषिणं प्रयोजयति; न तरां तत्प्रतिनिधिमपि । शेषप्रतिनिधिं तर्हि प्रयोजयतु ? न—इति ब्रूमः । कस्मात् ? विद्यमानसंयो-

गादेव । न खल्वेतत् शेषमपि प्रयोजयितुं ग्रन्थोति, प्रतिपत्ते प्रतिपाद्यप्रयोजकतायामसामर्थ्यात् । सति प्रतिपाद्ये खल्वियं प्रवर्त्तते । अन्यथा अर्थकर्मणः प्रतिपत्तेर्विशेषो न स्यात् ।

तस्मात् यथा,—सर्वाविदानेन शेषाभावात् ध्रौवाज्यात् स्तिष्ठकृदिङ्गं नेज्यते साकंप्रस्थाये च, तद्वदत्रापि शेषापचारे शेषाभावस्थाविशेषात् स्तिष्ठकृत्त्वा यष्टुव्यो भवति । अतएव,—मुख्यमात्रोपयोगिन्यपि ब्रौह्णादौ सति तदेवादेयं तत्र लोपएव शेषकार्याणां स्तिष्ठकृदादीनाम्, न तु तन्निष्पादनसमर्थमपि नौवारादिकम्—इति सिद्धान्तः । अतएव च,—स्तिष्ठकृदर्थमवत्तस्य हविषोऽपचारे न पुनरवदातव्यम्, अपि तु प्रतिपाद्यमानाभावात् लोप एव स्तिष्ठकृतः स्यात्—इति षष्ठाज्याये निरूपितम् । तथा चोक्तम् । “अपि वा शेषभाजां स्यात् विशिष्टकारणत्वात्”—इति । कथमन्यथा तत्रापि अन्यत् न प्रतिनिधीयते । । एवं सख्ल्वाचार्याणां लोपवचनं प्रलापमात्रं स्यात् । तस्मात् किञ्चिदेतत् ।

मुख्यहोमार्थमवत्ते च हविषि नष्टे दुष्टे वा खल्वाज्येन होतव्यं न पुनरवदातव्यं, न वा अन्यत् पाच्यम् । कुतः? “निर्देशादा अन्यदागमयेत्”—इति सिद्धान्तात् । “यस्य सर्वाणि हवौषि नश्येयुर्दुष्येयुव्वा अपहरेयुव्वा, आज्येन ता देवताः परिसंख्याय यजेरन्”—इति च हविषोनाशे आज्यविधानात् । “तत्र सर्वशब्दस्य निमित्तविशेषणेनाविवक्षितत्वात् नाशमात्रे सर्वत्राज्यस्य विधिः”—इत्यधिकरणमालायां माधवाचार्याः ।

याश्च प्रायस्त्रित्ताङ्गतयस्ता अपि स्तिष्ठकृद्वोमादवर्गेव होतव्याः—

इत्येके मन्यन्ते । तदसङ्गतम् । तासामप्रधानत्वात् । आगन्तुका-  
नामन्तराभिनिवेशस्य न्यायत्वाच्च । आगन्तुकाः खल्वेता-  
आङ्गतयः प्रायश्चित्तरूपत्वात् । प्रायश्चित्ताङ्गतयो हि प्रकृतहोम-  
वैगुण्ठदोषोपशमनाय विधीयन्ते,—इति प्रकृतहोमात् परत एव  
होतुमुचिताः । महाव्याहतिहोमान्तेनैव हि प्रकृतहोमनिष्पत्तिः ।  
तस्मात् महाव्याहतिहोमं कृत्वा कर्मापवर्गविहितां समिधमाधाय  
प्रायश्चित्ताङ्गतयो होतव्याः । ताः खल्वेताः हविषोऽनादेशादाज्ञेन  
आव्यतन्त्रेण द्वयन्ते ।

स खल्वयं प्रायश्चित्तहोमः,—व्यस्तसमस्तमहाव्याहतिभिर्वा,  
अज्ञातम्—इत्यादिमन्त्रेण वा, प्राजापत्यमन्त्रेण वा कर्त्तव्यः ।  
कुतः ? “तस्मादेतासेव जुङ्यात् अपिवाऽज्ञातं यदनाज्ञातम्”—  
इत्यवमादिकायां श्रुतौ विकल्पोपदेशात् । व्यक्तमाह कर्मप्रदौपः ।

“यत्र व्याहतिभिर्हेमः प्रायश्चित्तात्मको भवेत् ।

चतस्रस्तत्र विज्ञेयाः स्त्रौपाणिग्रहणे यथा ॥

अपिवाऽज्ञातमित्येषा प्राजापत्याऽपिवाऽङ्गतिः ।

होतव्या, चिविकल्पोऽयं प्रायश्चित्तविधिः रुतः” ॥

इति । तदत्र चिविकल्पः—इत्यनेन कल्पान्तरस्य प्रतिष्ठेधोऽव-  
गम्यते । केचित् पुनरत्र, “पाहि नोऽग्रएनसे स्त्राहा”—इत्यादिकं  
प्रायश्चित्तहोममाच्चते । तदसारम् । इह तस्यानुपदेज्ञात् । ‘यदपि  
ग्राव्यायनकं कुरुन्थान्तरमपपाठभूतमधीयते । तदष्प्रमाणम् ।  
अनार्षत्वात् । परिशिष्टमध्यान्तःपातित्वामभवाच्च’,—इति भद्र-  
नारायणोपाध्यायाः । ग्राव्यायनहोमस्य समूलत्वेऽपि ग्राख्यन्तरौयत्वम्

—इति तत्कारः । ग्राव्यायनपठितोहोमः ग्राव्यायनिनां स्यात् न  
कौथुमादीनामिति युक्तमस्य ग्राव्यन्तरौयत्वम् । कौथुमादीनात्  
कर्मप्रदीपोक्त एव प्रकार इति नैवाच किञ्चिद्भक्त्यमस्ति ।

एतत् सर्वप्रायश्चित्तं चिप्रहोमवच्छें सर्वत्रैव स्यात्—इति भट्ट-  
भाष्यम् । श्रुतिश्वाच भवति । “यज्ञावगतं यज्ञानवगतं सर्वस्यैषैव  
प्रायश्चित्तिः”—इति ॥ १६ ॥ ० ॥

**गणेषेकं परिसमूहनमिधो वहिः पर्युक्षणमाज्य-  
माज्यभागौ च ॥ १७ ॥**

गणेषु एकदा क्रियमाणेषु अनेकहोमेषु एकं परिसमूहनम् ।  
एकशब्दः परस्तादपि प्रत्येकमनुष्ठनौयः । अनेनैव सूत्रग्नेषो-  
व्याख्यातः । प्रत्येकं तत्त्वविधाने प्राप्ते यानि तत्त्वेण कर्तुं ग्रक्यन्ते,  
तेषां तत्त्वभाव दहोपदिश्यते । परिकीर्तनञ्च परिसमूहनादीना-  
मुदाहरणप्रपञ्चाद्यें न परिसख्यानार्थम् । तेन उलूखलमुषलादि-  
कमपि एकमेव भवतौति द्रष्टव्यम् । गणेषु—इति सामान्यतोऽभि-  
धानात् विभिन्नदेवताकेष्वपि होमेषु एकदा क्रियमाणेषु एकमेव  
परिसमूहनादिकम्—इत्यवगम्यते । तथाच गृह्णान्तरम् ।

“ पाकयज्ञान् समाप्ताद्य एकाज्यानेकवर्हिषः ।

एकस्त्रिष्टुक्तः कुर्यान्नानाऽपि सति दैवते ” ॥

इति ॥ १७ ॥ ० ॥

**सर्वभ्यः समवदाय सकृदेव सौविष्टक्तं जुहोति  
॥ १८ ॥**

गणेषु—इत्येव । कर्जुरच्चरार्थः । सकृदेवक्वारं न पृथक् पृथ-

गित्यभिप्रायः । उपलक्षणमेतत् महाव्याहृत्याद्यपि सहृदैव भवति—  
इति सरसा ॥ १८ ॥ ० ॥

### हुत्वैतन्मेक्षणमनुप्रहरेत् ॥ १९ ॥

एतत्—इति सन्निकर्षातिशयात् सौविष्टक्तं ब्रूमः । एतत्  
सौविष्टक्तं झला मेक्षणमनुप्रहरेत् अग्ने चिपेत् । सेयं कर्मार्थस्य  
मेक्षणस्य अनन्तरमेव कर्मणः प्रतिपत्तिरामाता । अन्ये लाङ्गः,—  
झलेति वचनात् महाव्याहृतिभिरपि झला मेक्षणमनुप्रहरेत् न  
खिष्टक्षद्वोमादनन्तरमेव—इति । स खल्वयं मेक्षणप्रक्षेपः अन्यब्रह्मा-  
केषु होमेषु प्रश्नेतव्यः । कुतः? अत्र चरुशेषस्य तस्मै प्रतिपादयि-  
तव्यत्वस्य वक्ष्यमाणत्वात्, अन्यत्र च मेक्षणेनैवोङ्गुत्य तङ्गोजनस्य  
सूक्षणात् । न चानुप्रहतेन मेक्षणेनोङ्गुरणं शक्यं कर्तुम् । तस्माद्  
यथोक्त एवार्थः । यद्यप्यनुप्रहरतिर्यजतिवचनो दृष्टः, “अष्टावष्टौ  
शकलान्याहवनीयेऽनुप्रहरेयुः—इति सुन्नकारवचनात् । तथापि  
प्रस्तरप्रहरणवत् प्रतिपत्तिरेवासौ ॥ १९ ॥ ० ॥

### प्रक्षाल्य वैनेनोङ्गुत्य भुञ्जौत ॥ २० ॥

प्रक्षाल्य वा मेक्षणम्, एनेन एतेन मेक्षणेनोङ्गुत्य चरुशेषं  
भुञ्जौत यजमानः । एनः प्रकृत्यरमेतदर्थः । एतेन—इति वा पाठः ।  
अन्ये पुनर्—एनं प्रकृत्यन्तरमविद्वांसो भाषन्ते,—प्रक्षाल्य वा एनेन,—  
इति पाठे प्राप्ते छान्दसोऽयं प्रयोगः,—इति । यत्र हौत्रं ब्रह्मत्व-  
स्मोभयमपि स्वयमेव करोति, सोऽस्य विषयः । यत्र च अन्यो ब्रह्मा  
भवति, तत्र वक्ष्यति,—अथैतङ्गविरच्छिष्टम्—इत्यादि ॥ २० ॥ ० ॥

न सुवमनुप्रहरेदित्येक आहुः ॥ २१ ॥

सुवमग्नौ न चिपेदित्येके आचार्या वदन्ति । अस्मादेवाव-  
गम्यते,—सुवमग्नौ चिपेत्—इत्यन्ये वदन्ति—इति । तस्मात् सुवमग्नौ  
चिपेद्वा न वा चिपेदिति विकल्पः ॥ २१ ॥ ० ॥

आग्नेय एवानाहिताग्नेरभयोदैश्चपौर्णमासयोः स्थालौ-  
पाकः स्थात् ॥ २२ ॥

अनाहिताग्निः श्रौताग्निरहितः स्मार्ताग्निरित्येतत् । क्षज्ज्वन्यत् ॥  
२२ ॥ ० ॥

आग्नेयोवाऽग्नौषोमीयोवाऽहिताग्नेः पौर्णमास्याम् ॥  
२३ ॥

क्षज्ज्वर्यं सूत्रम् ॥ २३ ॥ ० ॥

श्रैन्द्रो वैन्द्राग्नो वा माहेन्द्रो वा अमावस्यायाम् ॥  
२४ ॥

आहिताग्नेरेव । क्षज्जुरक्षरार्थः । अत्रैके विनिवेशविकल्पमाङ्गः,—  
श्रैन्द्रमाहेन्द्रौ सोमयाजिनः, श्रैन्द्राग्नस्त्वमोमयाजिनः । तत्रापि एकेन  
इष्टवत श्रैन्द्रो बङ्गभिरिष्टवतो माहेन्द्रः—इति । अन्ये तु—इच्छा-  
विकल्पमाङ्गः ॥ २४ ॥ ० ॥

अपिवाऽहिताग्नेरप्युभयोदैश्चपौर्णमासयोराग्नेय एव  
स्थात् ॥ २५ ॥

क्षज्ज्वर्यम् ॥ २५ ॥ ० ॥

समिधमाधायानुपर्युक्त्य यज्ञवास्तु करोति ॥ २६ ॥

समिधमाधायानुपर्युक्त्येतुकार्थम् । तदिदमभिधानं क्रमार्थं  
भवति । कथन्नाम ? समिधमाधायानुपर्युक्त्य अनन्तरं यज्ञवास्तु—  
एतन्नामकं कर्म करोति ॥ २६ ॥ ० ॥

कथं करोति ? उच्यते ।

ततस्व वर्हिषः कुशमुष्टिमादायाज्ये वा हविषि वा  
चिरवदध्यादग्राणि मध्यानि मूलानौत्यक्तं रिहाणा  
व्यन्तु वय इति ॥ २७ ॥

ततस्तस्मादास्तृतादेव वर्हिषः—इति नियमादन्वद्वर्हिष्वच्छिद्यते ।  
ग्रेषादेव वर्हिषः—इति कुतो न वर्षते ? उच्यते । प्रधानवर्षा-  
पर्वगविहितमिदं प्रतिपत्तिरेव भवितुकुचितम् । आस्तृतानां वर्हिष-  
षामिदानौ प्रतिपिपादयिषित्वात् । प्रतिपत्तिप्राये वचनाच्च ।  
व्याख्यातारश्वेवमेव प्रतिपन्नाः । तत्र दक्षामः । ‘कुशमुष्टिम्’  
अनियतसङ्क्लाकम्, आदाय गृहीत्वा आज्ये यथोक्ते वा, हविषि चरौ  
वा चिरवदध्यात् वारचयमञ्चयेत् अग्राणि मध्यानि मूलानि—इति ।  
प्रकृतं कुशमुष्टिम् अग्रादिस्यानन्दयेषु चिरञ्जयेत्—एकैकस्यानं  
प्रत्यैकम् अञ्जनम्—इत्यर्थः । अकं रिहाणा व्यन्तु वयः—इत्यनेन  
मन्त्रेण वारचयं पठितेन । कुतः ? प्रधानानुयायित्वात् गुणानाम् ।  
“ कर्माण्वित्तौ तु मन्त्रस्याप्यावृत्तिर्गंद्धकर्मणि ” ।

इति चाभियुक्तवचनात् । यत्र खल्वनावृत्तिरिष्यते मन्त्राणां,  
प्रायेण तत्रोन्तरत्र दृष्टीमिति करोति, ‘सङ्गद् यजुषा दिस्त्र-  
ष्टीम्’—इत्येवमादौ ॥ २७ ॥ ० ॥

अथैनमङ्गिरभ्युक्ष्याग्नावप्यज्येत्,—यः पश्चनामधि-  
पतौ रुद्रस्तन्तचतीषा पश्चनस्माकं माहित्यौरेतदत्तु  
हुतन्तव स्वाहेति ॥ २८ ॥

अथानन्तरमेवाविसुच्चन्नेन कुशमुष्टिमङ्गिरभ्युक्ष्य अग्नौ अप्यज्येत्  
चिपेत् दाहयेद्वा । अपिहपसर्गः । अपवर्जयेत् इति पाठेऽपि स  
एवार्थः । यः पश्चनाम् इत्यनेन मन्त्रेण ॥ २८ ॥ ० ॥

एतद्यज्ञवास्त्वित्याचक्षते ॥ २९ ॥

तत एव वर्हिषः इत्यारभ्य यदुकं, तदेतत् कर्म यज्ञवास्तु—  
इत्याचक्षते आचार्याः । किमर्थं दुनरिदमुच्यते ? उच्यते । यज्ञवास्तु  
करोति इत्युक्त, किमिदं यज्ञवास्तु इति न जायते, तदिदमनेन  
निगमनेन ज्ञायते । अवचने खल्वेतस्य हविःशेषार्पणमपि यज्ञ-  
वास्तु इत्याशङ्क्षेत । तदिदं प्रतिपत्तिकर्म । कृतार्थानां वर्हिषामिह  
विनियोगाम्नानात्—इत्याङ्गः । तेषां, नष्टेषु वर्हिषःस्मिदं न भवितु-  
मर्हति । कस्मात् ? प्रतिपत्तेः प्रतिपाद्यप्रयोजकत्वाभावात् ।

ननु यज्ञवास्तु इति समाख्यालभ्यार्थसिद्धिर्थं वर्हिरन्यदपा-  
दीयताम् ? अन्यथा खल्ववास्तुर्थज्ञः स्यात् । उच्यते । काममवास्तु-  
र्थज्ञः स्यात् । न प्रतिनिधिः । न खल्वेतदर्थकर्म । प्रतिपत्तीनाच्च  
प्रतिपाद्याभावे लोपमतोचाम । अपिच । एवमप्यवास्तुर्थज्ञः स्यादेव ।  
कुतः ? तत एव वर्हिषः कुशमुष्टिमादाय यद्गूयते, तदेतत् यज्ञ-  
वास्तुचक्षते । तस्मादन्यस्मिन् वर्हिष्ठुपादीयमानेऽपि न स होमो-  
यज्ञवास्तुर्भवति । समाख्यालभ्यार्थसिद्धिर्थम् इति चेत् । इति

स्तेहवान् पश्यति समाख्यालभ्यार्थसिद्धिर्थमन्यदपि वर्हिरुपादेयम्—इति । तत्र ब्रूमः । नासामर्थात् । नैतत् सम्भवति । कुतः? तदुच्छते । नैव समाख्या वदति अन्यदर्हिरुपादेयम्—इति । समाख्यालभ्यार्थसिद्धिर्थमनुमौयते खल्वेतत् । प्रत्यक्षन्तु आस्तुतमेव वर्हिः । न च प्रत्यक्षं नियमसुपरुष्य आनुमानिकमन्यदर्हिः शक्यसुपादातुम् । अनुमानस्य प्रत्यक्षबाधायामसामर्थात् । दुर्ब्बला च समाख्या न बलवत्तरं वाक्यं वाधितुं प्रभवति । नियमः खल्वेवसुपरुष्येत ।

अथैवम्, एतद् यज्ञवास्त्वित्याचक्षते—इति पुनः सूत्रणमनर्थकम्? इति चेत् । काममनर्थकं भवतु न तु शक्नोत्यन्यददितुम् । सहदुक्तुरितेऽप्यस्य यावानर्थः शतक्षत्वोऽप्युक्तारणे तावानेव प्रतीयते, न ततोऽधिकः । समाख्या च पूर्वेणापि वाक्येनावगम्यते—इति भवतामपि पुनः सूत्रणमनर्थकमेव । तदेतत् पुनरुपादानं निगमनरूपम् इत्यभिहितमस्ताभिः । तत् कुत एवानर्थक्यमस्य । अवासुर्यज्ञः स्यात्? इति चेत् । नैषदोषः । सूत्र्यर्थत्वात् समाख्यायाः । न खल्वियं ‘यज्ञस्य वेशमूः’ । कथन्नाम? एवमयं होमो यदसौ यज्ञवास्तुरिति । प्रत्यक्षन्तु यज्ञस्यागो यजमाने वर्तते, विष्णुश्च न कस्मिंश्चित् । खिष्टक्षदादिवच्चैतदवगत्यम् । यथा श्रोभनाभिलितकारित्वस्य समाख्यालभ्यतेऽपि प्रतिपत्तिरेवामौ । यथा वा व्यतिरेके निन्दावचनेऽपि तवापि प्रतिपत्तिरेव आद्वे शेषभोजनम् । एवमिहापि प्रतिपत्तिरेवैतदित्यविरुद्धम् । सुत्यैव केवलप्रतिपत्तिलमस्य निरस्यते,—इति चेत्, आद्वेशभोजनादावपि निरस्यताम् । तथाच तत्राप्यपचारे प्रतिनिधिरापद्येत । न चैवमिष्यते । तथात्वे-

ऽपि वा न प्रतिनिधिः, नियमस्यार्थवत्त्वात् । तथापि किं स्तुतेः प्रयोजनम् ?—इति चेत् । अफलाथां प्रतिपत्तौ कथं प्रवर्त्तते—इति प्ररोचनमेव—दृत्यस्तु किं विल्लरेण । अन्ये तु मन्यन्ते,—यद्यप्येतत् प्रतिपत्तिरेव, तथापि एतद् यज्ञवास्त्वित्याचक्षते,—इति गुणाथं पुनरुपादानात् नात्यन्तमिदं प्रतिपत्तिरिति दर्शयति । तस्मादपचारेऽप्यास्तुतानां वर्हिषां समाख्यालभ्यार्थसिद्ध्यर्थमन्यदपि वर्हिरादाय होतव्यम् । इतरथा अवास्तुर्यज्ञः स्थात्—इति ।

वयन्तु पश्यामः । नासौ प्रतिपत्तिः, किन्त्वर्थकमैवैतत् । कुतः? प्रतिपत्तितायां प्रमाणाभावात् । यद्यास्तुतमेव वर्हिरिह प्रतिपाद्येत, भवेदियं प्रतिपत्तिः । न तु प्रतिपाद्यते । किन्तु स्तुतशेषाद्वर्हिषः कुशमुष्टिरादौयते । कथं ज्ञायते? व्यवहितत्वात् स्तुतस्य वर्हिषः । सन्निहितत्वाच्च स्तुतशेषस्य । निर्देशसामान्याच्च । किमिदं निर्देशसामान्यम्? उच्यते । “तत एव वर्हिषः प्रादेशमात्रे पवित्रे कुरुते” इति पूर्वे निर्दिष्टम् । तत्र च स्तुतशेषादेव वर्हिषः,—इति व्यवस्थापितम् । तद्विहापि निर्दिश्यते “ततएव वर्हिषः कुशमुष्टिमादाय”—इति । तदिदं निर्देशसामान्यम् । तस्माच्च प्रतिपद्यामहे पूर्वविहापि स्तुतशेषमेव वर्हिरभिप्रेतम्,—इति । ततएव वर्हिषः,—इति निर्देशे हि स्तुतशेषमेव वर्हिः पूर्वविहाप्यागच्छति हृदयम् । आगच्छति चेत्, न युज्यते विना कारणमुत्संष्टुम् ।

स्तुतानां वर्हिषामिदानौ प्रतिपिपादयिषितत्वात्,—इति चेत् । इति चेत् भवान् पश्यति स्तुतानि वर्हौषि इदानौ प्रतिपिपादयिषितानि । एतस्मात् कारणात् हृदयमागतमपि स्तुतशेषं

वर्हिष्टसुज्यते,—इति । नैतत् । प्रमाणाभावात् । न हि सृतानि  
वहींषि इदानौ प्रतिपिपादयिषितानि,—इत्यत्र किञ्चित्प्रमाणमस्ति ।  
प्रतिपत्तिप्राये वचनादिति चेत् । न । अमिद्वः । कथममिद्वः ?  
आग्नेयादीनामप्रतिपत्तौनां सञ्चिहिततरत्वात् । किञ्च । प्रतिपत्ति-  
प्राये वचनात् खल्वानुमानिकं प्रतिपत्तिलं परिचिकल्पयिषितम् ।  
तच्च न्यायविरोधात् विनियुक्तविनियोगापत्तेवचनविरोधाच्च नार्हति  
भवितुम् । तथा च न्यायः । “विरोधे च श्रुतिविशेषादव्यक्तः शेषे”—  
इति । तथा गृह्णासंग्रहः ।

“ सृतेभ्यो न प्रचिन्दीयात् यातमामं सृतं सृतम् ।  
सृतशेषात्ततो गृह्ण यज्ञवासुक्रिया तथा ” ।

इति । तस्मात् सृतशेषादेव वर्हिषः कुशमुष्टिमादाय,—इति  
व्याख्येयम् । यज्ञवासुक्रियां कृता चाज्येन पूर्णाङ्गतिर्हेतव्या ।  
तदपि स एवानुपदमाह ।

“ यज्ञवासुक्रियां कृता विधिदृष्टेन कर्मणा ।

आज्यधारामविच्छिन्नां जुङ्यात् सार्वकामिकीम् ” ।

इति । पूर्णाङ्गतिरियमिति कुतो ज्ञायते ? सार्वकामिकी-  
मिति वचनात् । “पूर्णाङ्गत्या सर्वान् कामानाप्नोति”—इति हि  
ब्राह्मणम् ॥ २८ ॥ ० ॥

इति महामहोपाध्यायराधाकान्तसिद्धान्तावागीश्वरभट्टाचार्य-  
त्मजश्रीचन्द्रकान्ततर्कालङ्कारस्य कृतौ गोभिलीयगृह्णसूत्रभाष्ये  
प्रथमप्रपाठकस्य अष्टमौ खण्डिका ॥ ० ॥

---

## गोभिलौयगृह्यसुचे

प्रथमप्रपाठके नवमी खण्डिका :

अथैतद्विरुच्छिष्टमुदगुदास्योदृत्य ब्रह्मणे प्रयच्छेत्

॥ १ ॥

अथेत्यानन्तर्यार्थम् । प्रदक्षिणप्रणीताविमोकोदपात्रपूरणानि  
कृत्वा अनन्तरम्—इति भट्टभाष्यम् । ‘एतत्’ अभिप्रेतं, हविः,  
उच्छिष्टम् अवशिष्टम्, उदगुदास्य । एतस्माद्वगम्यते—होमकाले  
होत्रम्योरन्तरा हविषः समाप्तादनम्—इति । उदृत्य पात्रान्तरे  
कृत्वा ब्रह्मणे प्रयच्छेत् प्रदद्यात् । एतत्—इति कतमदित्य अभिप्रेयते ?  
ममशनौयनवयज्ञवास्त्रूपश्चमनादिचरुभ्योऽन्यत्—इति ब्रूमः । कुतः ?  
तत्र तत्र अन्यस्या अन्यस्याः प्रतिपत्तेरूपदेशात् । एतस्वावसरे  
प्रदर्शयिष्यामः । अनर्थकं तर्हि । तत्र तत्र प्रतिपत्त्यन्तरविधानादेव  
हविरुच्छिष्टस्य ब्रह्मणे प्रदानं न भविष्यतीति चेत् । न । एतदित्य  
नुक्तौ तत्र तत्र प्रतिपत्तिदयमाशङ्कौत कश्चिदित्येतदित्युक्तम् ।  
उच्छिष्टग्रहणेनाप्राधान्यं द्योतयन् प्रतिपत्तिवमस्य ज्ञापयति ।  
तेनाप्रदत्तेवैतस्मिन्नष्टे दुष्टे वा प्रदानार्थं नान्यद्विरुत्पाद्यमिति ।  
अथमर्थं एतदित्यनेनोपोद्दत्यते । खयमुभयकरणे तु चरुशेषं  
खयसेव भुञ्जौत, ब्राह्मणन्त्वन्तरेण तर्पयेदिति वृद्धाः ॥ १ ॥ ० ॥  
किं ब्रह्मणे चरुशेषस्य प्रदानमात्रम् ? । न । किन्तर्हि ?—

तं तितपैयिषेत् ॥ २ ॥

तं ब्रह्माणं तर्पयितुमिच्छेत् । यथा असौ हृष्टति, तथा कर्त्त-  
व्यम्—इत्यर्थः । तर्पयेत्—इति वक्त्रे मनोविशद्विप्रदर्शनार्थं  
तितपैयिषेत्—इत्यभिहितम् । कथं नाम ? अद्वादिगुणवता  
मनसा ब्रह्माणं तर्पयितुमिच्छेत् तत्त्वतमतिशयविशेषं जानानः ।  
तथाच स्मरणम् ।

“अद्वाविधिसमायुक्तं कर्म यत् क्रियते नृभिः ।

सुविशद्वेन भावेन तदानन्त्याय कल्पते ” ।

इति ।

“देशकालाश्रमचेत्रद्रव्यदात्रमनोगुणाः ।

सुकृशस्यापि दानस्य फलातिशयहेतवः ” ।

इति चैवमादि । अद्वारहितस्य खल्वन्नमभोज्यमाङ्गराचार्याः ।

तच्चेह विस्तरभयान् न प्रस्तुयते ॥ २ ॥ ० ॥

कस्मात् पुनः कारणात् ब्रह्मणः तर्पणे प्रयत्नातिशयः उपदिश्यते ?  
तदुच्यते,—

ब्राह्मणस्य तृप्तिमनु तृष्णामौति ह यज्ञस्य वेदयन्ते  
॥ ३ ॥

ब्राह्मणस्य तृप्तिम्, अनु पञ्चात् लक्ष्मीकृत्य वा, अहं हृष्टामि,—  
ब्राह्मणस्य तृप्तौ जातायां सम तृप्तिर्भवति—इत्येतत् । इति एवं  
ह किल यज्ञस्य अभिप्रायं वेदयन्ते ज्ञापयन्त्याचार्याः । एतस्मात्

कारणात् तं तितर्पयिषेत् । सोऽयं ब्राह्मणशब्दो ब्रह्मपरोवर्ण-  
नौयः, उपक्रमानुग्रहार्थम् ॥ ३ ॥ ० ॥

यस्मादेवं ब्रह्मणस्तर्पणम्, तस्मात् चरुशेषस्य अपचारे तेन वा  
दप्यसम्भवे, अन्येनापि अन्नेन तं तर्पयेत्—इत्याह,—

**अथ यदस्यान्यदन्नमुपसिद्धस्यात् ॥ ४ ॥**

अथेत्यानन्तर्यार्थम् । अथ अनन्तरमेव भोजयेत् नात्मौयं भोज-  
नकालमपि प्रतीक्षेत—इत्यर्थः । अस्य यजमानस्य यत् किञ्चि-  
दन्यदन्नम्, उप समौपे तत्कालस्य सिद्धुं निष्पन्नं स्यात् भवति,  
तेन निषिद्धातिरिक्तेन तं तितर्पयिषेत्—इति गतेन सम्बधते ।  
प्रदानस्य प्रतिपत्तिलेऽपि वचनप्रमाणादन्नान्तरमुपादेयम् । चरुशेष-  
प्रादानादनन्तरमन्यदप्यन्नं प्रयच्छेत्—इति वा वर्णनौयम् ॥ ४ ॥ ० ॥

**अथ ब्राह्मणान् भक्तेनोपेसेत् ॥ ५ ॥**

अथ स्वपाकसिद्धनन्तरं ब्राह्मणान् भक्तेन अन्नेन उपेशेत् तर्पयितु-  
मिच्छेत् । उपेत्ययमुपसर्गः । अत्रापि गौरवं, मनसोविशुद्धिप्रदर्श-  
नार्थम् । अपवर्गे तावदभिरूपभोजनं विहितम्, तदन्तरं कृतेन  
ब्रह्मतर्पणेनैव कृतं मा मंस्त,—इति पुनरिदमसूत्रयदाचार्यः ॥ ५ ॥ ० ॥

**पूर्णपात्रो दक्षिणा तं ब्रह्मणे दद्यात् ॥ ६ ॥**

पूर्णपात्रः पूर्णपात्रम् । पुंस्त्वं छान्दसम् । तदिदं पूर्णपात्रं  
दक्षिणा—इत्युत्सर्गः । तं ब्रह्मणे दद्यात् । दक्षिणायहणं ब्रह्मणो-  
ऽभावेऽप्यन्यस्मै दानार्थम् । कथं नाम? दक्षिणेयम्—इति कृत्वा स्वयं

कर्मकरणेऽप्यन्यस्मै अवश्यं देया । व्यतिरेके वैगुण्यापत्तेः । “हतो-  
यज्ञस्वदच्छिणः”—इति हि स्मरन्ति । तदाह कर्मप्रदीपः ।

“ब्रह्मणे दच्छिणा देया यत्र या परिकीर्त्तिः ।

कर्मान्तेऽनुच्यमानायां पूर्णपात्रादिका भवेत् ।

विद्याद्वौचमन्यस्मैदच्छिणाऽद्वैहरो भवेत् ।

खयच्चेदुभयं कुर्यादन्यस्मै प्रतिपादयेत्” ।

इति । पूर्णपात्रादिका,—इत्यादिपदात् दच्छिणाविशेषात्माभे-  
मूलादिकमपि संग्रहाति । तथाच मैत्रायणीयपरिशिष्टम् ।  
“दच्छिणाऽलाभे मूलानां भद्र्याणां दच्छिणां ददाति”—इति ।  
तदत्र, यत्र या—इति सर्वनामा व्याप्तवगमात् कर्मान्ते—इति च  
सामान्याभिधानात्, दच्छिणामात्रमेव ब्रह्मणे देयम्—इत्युपदि-  
श्ति । न च प्रधानकर्मदच्छिणानामन्यस्मै दानं शिष्यते—इति  
विशेषोपदेशविरहादपि ब्रह्मण एष तेषां देयता पर्यस्यति । स  
खल्यमाचार्यस्यास्युष्टोऽभिप्रायः कर्मप्रदीपक्षता स्यष्टौकृतः—इत्या-  
ख्यम् ।

न चैतत्सूत्रानुसारात् कर्मान्ते—इति ब्रह्माध्यहोमान्तपरम्—  
इतियुक्तम्, एतद्विवरणरूपत्वात्तस्य । न ह्यत्रापि होमदच्छिणेयम्—  
इत्युच्यते, किन्तु प्रकरणादनुमौयते, वाक्यन्तु अविशेषाद्ब्रह्मणे  
दच्छिणादानमुपदिश्ति । दुर्बलच्च प्रकरणं वाक्यात्—इत्यवोचाम ।  
अपिच । इयमपि दच्छिणा प्रधानस्यैव कर्मणः । परमेतत्  
होमात्मकम्—इति नैतावता किञ्चिदपचौयते । तथात्रे वा  
दर्शादियागप्रस्तावात् तस्यैव दच्छिणा ब्रह्मणे देया—इत्यापत्ति ।

स चायं पर्यनुयोगः सामान्याभिधानबलादेव परिहर्तव्यः । स चान्यत्रापि समानः । विद्ध्याद्वौच्रम्—इति तु होमप्रस्तावाद्वा प्रायेण गृह्णकर्मणां सहोमकलाद्वा समाप्तात्म् । न खल्वन्यत्रैतत् निषिधते । एकस्मिन्नुपदेशश्च विशेषोपदेशविरहे अन्यस्मिन्नपि कल्पनौयः—इति निबन्धारोमन्यन्ते । तस्मात् अन्यैरपि चूत्विग्मिर्विभज्यैव दक्षिणा यहौतव्या । न्यायस्याविशेषात् ।

अपिच । सहोमके कर्मणि ब्रह्मणः सङ्गावात् कर्मदक्षिणायाश्च ब्रह्मणे देयत्वसूत्रणात् होतुः किं तत्र दक्षिणा नास्त्वैव ?—इत्याशङ्कायां, ‘विद्ध्याद्वौच्रमन्यश्चेत्’—इति वचनारभो न्याय एव,—इति न किञ्चिदनुचितम् । स खल्वयमुत्सर्गविधिरिति यत्र स्पष्टमन्यस्मै आचार्यादिकाय दक्षिणाविशेषस्य दानमुपदिश्यते, तत्र नैतत् प्रवर्तते । अब्रह्मके तु कर्मणि सुतरामन्यस्मै दक्षिणा दातव्या । ब्रह्मणे—इति कर्मकारयित्तुपलक्षणे तु प्रागेव नानुपपत्तिः । सेयं भट्टनारायणादीनां वहनामनुमता व्यवस्था । तत्त्वकारस्तु,—होमदक्षिणैव ब्रह्मणे देया, कर्मान्ते—इति ब्रह्मसाध्यहोमान्तपरम्—इत्येकाभिधानः, कर्मान्ते—इति यथाश्रुतमेव ब्रह्मणे—इति कर्मकारयित्तुपलक्षणम्—इति पुनरन्यत्र ब्रुवाणः शास्त्रार्थमाकुलयाज्ञकार ।

यदाऽप्यन्यस्मै दक्षिणा दीयते, तदाऽपि कुलर्त्तिजे गुरवे वा देया, तयोः प्रतिग्रहवैसुख्यादिना यहणासम्बवे बङ्गतरायां वा दक्षिणायामन्यस्मै अपि दातुमिच्छायां तदनुमत्या, दूरस्थिते च तयोस्ताभ्यामुद्दिश्य मनसा दत्तैव देया । तदप्याह कर्मप्रदीप एव ।

‘कुलर्त्तिजमधीयानं सञ्जिलष्टं गुरुं तथा ।

नातिकर्मेत् सदा दित्सन् यदौच्छेदात्मनोहितम् ।

अहमस्मै ददानीति एवमाभाष्य दीयते ।

नैतावपृष्ठा ददतः पात्रेऽपि फलमस्ति हि ।

दूरस्थाभ्यामपि द्वाभ्यां प्रदाय मनसा वरम् ।

इतरेभ्यस्ततोदद्यादेष दानविधिः सृष्टः” ।

इति । सूचद्वयं वैतत्, ‘पूर्णपात्रो दक्षिणा’—इति ‘तं ब्रह्मणे दद्यात्’—इति च । तत्र, ‘पूर्णपात्रो दक्षिणा’—इत्यनेन पूर्णपात्रं दक्षिणा भवति कर्मणामनुच्यमानायां दक्षिणायाम्,—इत्युच्यते । कथं ज्ञायते ? अनुच्यमानायां दक्षिणायां पूर्णपात्रादिका दक्षिणा भवति इति कर्मप्रदौपवचनात् ।

‘तं ब्रह्मणे दद्यात्’—इत्यनेन ब्रह्मणे दक्षिणायादानमुपदिश्यते । तदनेन तच्छब्देन दक्षिणैव परामृश्यते न पूर्णपात्रम् । कस्मात् ? सच्चिहिततरत्वादक्षिणायाः । व्यवेतत्वाच्च पूर्णपात्रस्य । अर्थवत्त्वाच्च । दक्षिणादानेन हि नः प्रयोजनं, न पूर्णपात्रदानेन । लिङ्गव्यत्ययस्त्वन्यत्रापि समानः । ‘ब्रह्मणे दक्षिणा देया’—इति कात्यायनवचनाच्चैतदेवं प्रतिपत्तव्यम् । स खल्वस्यष्टानां गोभिलीयानां पदार्थानां प्रदौपवत् स्पष्टमुपदेष्टेयवोचाम ॥ ६ ॥ ० ॥

किमिदं पूर्णपात्रं नाम ? तदुच्यते,—

कर्मसं चमसं वाऽन्नस्य पूरयित्वा कृतस्य वाऽकृतस्य वाऽपि वा फलानामेवैतं पूर्णपात्रमित्याचक्षते ॥ ७ ॥

कंसं कांस्यभाजनम्, चमसं वानस्पत्यं पात्रं वा, अन्नस्य पूरयित्वा

अन्नैर्वद्युयित्वा । अन्नस्य—इत्येतद्विशिनष्टि, कृतस्य वा अकृतस्य वा । अपि वा अथवा अन्नासभवे फलानामेव—फलैरेव भोज्यरित्येव-कारकरणादुपदिशति, अन्यच्च फलमभोज्यं व्यवच्छिनन्ति । पूरयित्वा, एतं पूर्णपात्रम्—इत्याचक्षते आचार्याः । एतत् कंसादिकं पूर्णपात्र-माचक्षते । कथं कृत्वा ? अन्नस्य पूरयित्वा स्थापितम्—इत्यर्थः । कियन्मितस्य पुनरन्नस्य पूरणम् ? तदाह गृह्णासङ्ग्नः ।

“अष्टमुष्टिर्भवेत् कुञ्जिः कुञ्जयोऽष्टौ च पुष्कलम् ।  
पुष्कलानि च चत्वारि पूर्णपात्रं विधीयते” ।

इति । असभवे पुनरेतस्य परिमाणस्य यावतोऽन्नेन बङ्गभोक्तुः पुरुषस्य हप्तिः सम्यदते, तावतोऽप्यन्नस्य पूरितं पात्रं पूर्णपात्रं भवति । तदाह कर्मप्रदौपः ।

“यावता बङ्गभोक्तुश्च हप्तिः पूर्णेन जायते ।  
नावराङ्गं ततः कुर्यात् पूर्णपात्रमिति स्थितिः” ।

इति ॥ ७ ॥

### ब्रह्मैवैककृत्विक् ॥ ८ ॥

दर्शपौर्णमासप्रस्तावादिदमुच्यते । तेन सायं प्रातर्हेमवैश्वदेवादीनामब्रह्मेऽपि न चक्षति । एक एव ब्रह्मा चृत्विगम्भवति । किमनेनोक्तम् ? इदमनेनोक्तम्—एक एव ब्रह्मा सर्वकर्मसु चृत्विक् कर्त्तव्योन पुनरेकस्मिन् कर्मण्येको ब्रह्मा अन्यस्मिंश्चान्यः अपरापरस्मिंश्चापरापरः—इति । तदनेन,—यजमानेन चृत्विगत्याच्यो भवतीत्युपदिशति । तथाच सरणम् ।

“च्छत्विग्याज्यमदुष्टं यस्त्वजेदनपकारिणम् ।  
अदुष्टमृत्विजं याज्यो विनेयौ तावुभावपि ।  
क्रमागतेष्वेष धर्मा वृतेष्वृत्विक्तु च स्वयम् ।  
यादृच्छिके तु संयोज्ये तत्त्वागे नास्ति किञ्चिष्म् ” ।

इति । तथा मनुः ।

“च्छत्विजं यस्त्वजेद् याज्यो याज्यञ्चर्त्विक् त्वजेत्तु यः ।  
शक्तं कर्मण्डुष्टञ्च तयोर्दण्डः शतं शतम् ” ।

इति । अथवा । एकोब्रह्मैव च्छत्विगिति ब्रह्मणे दक्षिणा दाने  
हेतुवचनमेतत् । होताऽप्यस्त्वन्य च्छत्विगित्याशङ्कयासुक्तरं स्वचं  
प्रवर्त्यति ॥ ८ ॥ ० ॥

पाकयज्ञेषु स्वयम् होता भवति ॥ ९ ॥

पाकयज्ञेषु अल्पयज्ञेषु प्रशस्तयज्ञेषु वा । कस्मात् ? उभयत्र पाक-  
शब्ददर्शनात् । दृश्यते सत्त्वत्पे पाकशब्दः—योऽस्मत् पाकतरः—  
इति । तं पाकेन मनसाऽपश्यम्—इति, योमा पाकेन मनसा—इति  
त्र प्रसंशायां पाकशब्दः प्रयुक्तः । स सत्त्वयमर्थो गृह्णान्तरवृत्ति-  
कारैर्निरूपितः । तत्त्वकारादयस्तु मन्यन्ते,—पाकयज्ञः—पाकाङ्गक-  
यज्ञो वृषोत्सर्गादिः—इति । वयन्तु, एकाग्नौ ये यज्ञाः तान् पाक-  
यज्ञानवगच्छामः । कस्मात् ? अस्माकमेव यन्थान्तरे समा-  
क्षानात् । तथाच लाव्यायनसूत्रम् । “पाकयज्ञा इत्याच्चते एकाग्नौ  
यज्ञान्”—इति ।

तेषु पाकयज्ञेषु स्वयं—स्वयमेव होता भवति । तदिदं स्वयमेव होत्वं प्रश्नस्तम्—इत्यवगम्यते । कुतः ?

“स्वयं होमे फलं यत्तु तदन्येन न जायते” ।

इति स्मरणात् । अन्यो होतैव कुतो न व्यवच्छिद्यते ? स्वयम-  
शक्तौ पाकयज्ञलोपापत्तेः । न चैतदुचितम् । जुड्याद्वा हावयेद्वा—  
इति सामान्यतः सूत्रणात् । न प्रवसन्नपवसेत्—इति च प्रवास-  
दर्शनात् ।

“निःचिष्टाग्निं स्वदारेषु परिकल्पिंजन्तथा ।

प्रवसेत् कार्यवान् विप्रो वृथैव न चिरं क्षित् ” ।

इति च कर्मप्रदौपवचनात् । तथाच सृत्यन्तरम् ।

“मनसा नैत्यिकं कर्म प्रवसन्नप्यतन्त्रितः ।

उपविश्य शुचिः सर्वं यथाकालमनुद्रवेत् ” ।

इति ॥ ६ ॥ ० ॥

**पूर्णपाचोऽवमः पाकयज्ञानां दक्षिणा ॥ १० ॥**

पूर्णपाचः—इति पुंखं व्याख्यातम् । पूर्णपाचम् अवमं सर्वनिष्ठृष्टं  
पाकयज्ञानां दक्षिणा । नातोऽप्यत्यतरी तेषां दक्षिणा अस्तीत्यर्थः ॥  
१० ॥ ० ॥

**अपरिमितं पराङ्म् ॥ ११ ॥**

न परिमितम् अपरिमितं बङ्ग—इत्यभिप्रेतम् । तदिदम् अप-  
रिमितं पराङ्म् प्रश्नस्तं भवति दक्षिणा पाकयज्ञानाम् । पराङ्म—  
इति केचित् पठन्ति । पराङ्मं सत्त्वनिममङ्गस्यानसुच्यते गणितेषु ।

तथाच अपरिमितं वराद्वपर्यन्तमपि पाकयज्ञातां दक्षिणा—इति  
तत्रार्थः ॥ ११ ॥ ० ॥

एतस्मिन्नर्थे दृष्टान्तमुपन्यस्यति,—

अपि ह सुदाः पैजवन त्रैन्द्राग्नेन स्थालीपाकेनेद्वा  
शतश्च सहस्राणि ददौ ॥ १२ ॥

अपिरन्यानपि ममुच्चिनोति । ह—इत्यैतिह्यार्थको निपातः ।  
शोभनं ददाति—इति सुदा नामतः, पिजवनस्य अपत्यं पुमान्  
पैजवनोऽपि ह किल त्रैन्द्राग्नेन स्थालीपाकेन इद्वा शतं सहस्राणि  
शतशुणितानि सहस्राणि लक्ष्म—इत्येतत् । ददौ, दक्षिणाम्—इति  
प्रकरणास्तथते । कस्य वस्तुनः शतं सहस्राणि ? गवाम्—इति  
ब्रूमः । कस्मात् ? संख्यामात्रकीर्तनात् । संख्यामात्रकीर्तने च प्रायेण  
गा एव संख्येयतया व्यवहरन्ति याज्ञिकाः । शतदक्षिणेनाहं यद्ये  
द्वादशशतदक्षिणेन—इति खल्वाङ्गः । “संख्यामात्रे च दक्षिणा  
गावः”—इति च इत्यायणसूत्रात् ॥ १२ ॥ ० ॥

एवं तावत् सायं प्रातर्हेमवैश्वदेवबलिहरणदर्शपौर्णमासाख्यानि  
नित्यानि कर्मण्युक्तानि । तेषां च खे खे काले यावज्जीविको-  
उभ्यामः न्यायविद्धिर्निरूपितः । एव च कालस्य बङ्गलात् कदाचित्,—

अथ यदि गृह्णेऽग्नौ सायं प्रातर्हेमयोव्वा दशं पूर्ण-  
मासयोव्वा हव्यं वा होतारं वा नाधिगच्छेत् ; कथं  
कुर्यादिति ॥ १३ ॥

अथेति पूर्वप्रकृतार्थम् । अथैतयोर्गृह्णेऽग्नौ यावज्जीवं कर्त्तव्ययोः

सायंप्रातर्हेमयोर्वा, दर्शपूर्णमासयोर्वा । प्रदर्शनमेतत् वैश्वदेवस्यापि ।  
देवादन्यस्माद्वा कस्माच्चित् कारणात् हयं हवनौयं वसु वा, होतारं  
हवनकर्त्तरं वा स्वयमशक्तौ, यदि न अधिगच्छेत् न लभेत, तर्हि  
कथं कुर्यात् । किं स्वस्वकालात्ययमाचेण लुप्यतएव तत्तत् कर्म,  
उतास्ति कश्चित् कालावधिरियति काले अतौते इति । एवमादि  
संश्यचिच्छिदिष्यैतत् पृच्छते ॥ १३ ॥ ० ॥

एवं पृष्ठ आह,—

आ सायमाहुतेः प्रातराहुतिर्नात्येत्याऽप्रातराहुतेः  
सायमाहुतिराऽमावास्यायाः पौर्णमासं नात्येत्याऽपौ-  
र्णमास्या आमावास्यम् ॥ १४ ॥

आ सायमाङ्गतेः सायमाङ्गतिपर्यन्तम् । सेयं सायमाङ्गतिर्म-  
र्यादा अवधिः सौमेत्येतत् । प्रातराङ्गतिः नात्येति नातिक्रामति ।  
सा स्वल्पियं स्वकाले अङ्गता प्रातराङ्गतिरिदानौ प्रायश्चित्तात्मकं  
महाव्याहृतिहोमं क्लबा होतव्या । प्रायश्चित्तात्मकं महाव्याहृति-  
होमं क्लबेति कुत एतत् ? श्रुतौ विधानादित्याह । तथाच ब्राह्मणम् ।  
“स होवाच किं होष्यसौति, प्रायश्चित्तमिति. किं प्रायश्चित्तमिति,  
सर्वप्रायश्चित्तमिति, किं सर्वप्रायश्चित्तमिति, महाव्याहृतीरेवम-  
ब्रुवन्”—इत्यादि । तथाच गृह्णान्तरम् ।

“स्वकाले सायमाङ्गत्या अप्राप्तौ होतहव्ययोः ।

प्राक् प्रातराङ्गतेः कालः प्रायश्चित्ते कृते सति ।

प्राक् सायमाङ्गतेः प्रातर्हेमिकालाऽनतिक्रमः ।

प्राक् पूर्णमासाद्वर्गस्य प्राग्दर्शादितरस्य च” ।

इति । एतेनैव सूचशेषो व्याख्यातः । तदिदं प्रदर्शनाथं परिकौर्तनं सायमाङ्गत्यादौनां न नियमार्थम् । कुतः ? याज्ञिकसमयात् । तथा चोक्तं चिकाण्डमण्डनेन ।

“ मुख्यकाले यदाऽवश्यं कर्म कर्तुं न शक्यते ।

गौणकालेऽपि कर्तव्यं गौणोऽप्यत्रैदृशो भवेत् ।

आ सायमाङ्गतेः कालात् कालः स्यात् प्रातराङ्गतेः ।

प्रातराङ्गतिकालात् प्राक् कालः स्यात् सायमाङ्गतेः ।

पूर्णमासस्य कालोऽस्ति पुरा दर्शन्य कालतः ।

स्यात् साक्षेधकालोऽपि आ सुनासौरकालतः ।

सुनासौरैयकालोऽप्याऽवैश्वदेविककालतः ।

श्यामाकैब्रीहिभिश्चैव यवैरन्योन्यकालतः ।

प्राग्यष्टुं युज्यतेऽवश्यं नैव लाग्यणात्ययः ।

दक्षिणायनकाले या पश्चिज्या योन्नरायणे ।

अन्योन्यकालतः पूर्वे यष्टुं युक्ते उभे अपि ।

एवमागामियागौयमुख्यकालादधस्तनः ।

खकालादृच्छरो गौणः कालः पूर्वस्य कर्मणः ।

यद्वाऽगामिक्रियामुख्यकालस्याप्यन्तरालवत् ।

गौणकाललवमिच्छन्ति केचित् प्राक्तनकर्मणि” ।

इति । सर्वमेव प्राक्तनकर्म प्रायश्चित्तहोमानन्तरमेव गौणकाले करणौयम् । सायमाङ्गत्यादौ तथा दर्शनात् ।

“ गौणेषु तेषु कालेषु कर्म चोदितमारभेत् ।

प्रायश्चित्तप्रकरणप्रोक्तां निष्कतिमाचरेत् ” ।

इति स्मरणाच्च । वैश्वदेवस्य पुनरतिक्रमे अभोजनमपि क्ला  
कालान्तरे तदाचरणम् । तथाच गृह्णान्तरम् ।

“ वैश्वदेवे त्वतिक्रान्ते अहोरात्रमभोजनम् ।

प्रायश्चित्तमधो क्ला पुनः सन्तनुयाद्वतम् ” ।

इति । प्रथमवैश्वदेवातिक्रमे दिवा अभोजनं, द्वितीयवैश्व-  
देवातिक्रमे च रात्रावभोजनम्—इति परिशिष्टप्रकाशः । वैश्वदेव-  
द्वयातिक्रमे तु विशेषमाह कर्मप्रदीपः ।

“ परेणाग्नौ झटे खार्यं परस्याग्नौ झटे खयम् ।

पिहयज्ञात्यये चैव वैश्वदेवद्वयस्य च ।

अनिष्टा नवयज्ञेन नवान्नप्राप्नने तथा ।

भोजने पतितान्नस्य चहर्वैश्वानरो भवेत् ” ।

इति । प्राक् सूर्यामूलमयात् प्रथमो वैश्वदेवो नात्येति, प्राक् च  
रात्रेः सार्वात् प्रहरात् द्वितीयः । कुतः? यतस्तावानेव भोजन-  
कालः । तथाच कर्मप्रदीपः ।

“ मुनिभिर्द्विरप्ननं प्रोक्तं विप्राणां मर्त्यवासिनां नित्यम् ।

अहनि च तथा तमस्तिन्यां सार्वप्रहरयामान्तः ” ।

इति ॥ १४ ॥ ० ॥

एतेनैवावकाशेन हव्यं वा होतारं वा लिप्सेत ॥ १५ ॥

एतेन—इति गौणकालपरामर्शः । लिप्सेत लब्धुमिच्छेत् ।

लिप्सेत्—इति पाठे व्यत्ययात् परस्मैपदम् । प्राप्तस्याप्यादरार्थम-

भिधानम् । कथं नाम? तथा लिपेत् यथा गौणकालौ नात्येति,  
तस्याप्यतिक्रमे कर्मेव लुप्तते,—इत्यभिप्रायः । कृज्जन्यत् । यदा  
पुनर्लभ्यते, तदा होतव्यम् । तदाहु कर्मप्रदौपः ।

“ पौर्णमासात्यये हव्यं होता वा यदहर्भवेत् ।

तदहर्जुङ्गयादेवमामावस्यात्ययेऽपिच” ।

इति ॥ १५ ॥ ० ॥

अपि वा यज्ञियानामेवोषधिवनस्पतौनां फलानि  
वा पलाशानि वा अपयित्वा जुहुयात् ॥ १६ ॥

अपि वा—दति पक्षान्तरमुपदिश्यते । एतेनाप्यत्रकाशेन हविष्य-  
नुपलभ्यमाने यज्ञियानां यज्ञाहर्णामनिषिद्धानाम्—इत्येतत् । ओष-  
धौनाम्—

“ ब्रौहयः शालयो मुङ्गा गोधूमाः सर्षपास्तिलाः ।

यवाश्वैषधयः सप्त विपदो ष्ट्रन्ति धारिताः ” ।

इति कर्मप्रदौपोक्तानाम् । वनस्पतौनां वृक्षाणां—

“ अपुष्याः फलवन्तो ये ते वनस्पतयः सृताः ” ।

इत्युक्तलक्षणानां वा फलानि शस्यानि वा; पलाशानि छद-  
नानि पत्राणि वा, यथोपपन्नानि; अपयित्वा स्यालीपाकविधिना,  
जुङ्गयात् ॥ १६ ॥ ० ॥

अप्यप एवान्ततो जुहुयादिति ह स्माह पाकयज्ञ-  
ब्रैड़ा हुतं ह्येव ॥ १७ ॥

अन्तः सर्वाभ्यन्तौ अप उद्कम् अपि जुङ्गयादेव, न तु

अद्विः कथं होमः—दत्याशङ्कीत । सर्वालाभे उदकमप्यन्ततो मध्यत-  
एवाग्नेऽजुङ्गयात् न त्वम्युपश्चमाशङ्कां कुर्यादिति वा व्याख्येयम् ।  
दृति ह किञ्च आहस्म उवाच, नामतः पाकयज्ञः इडाया अपत्यम्  
त्रैङ्गः कश्चिदाचार्यः; ज्ञतमेव भवत्येवमपि कृते । हिशब्दो  
यस्मादर्थे । यस्मादेवमपि कृते ज्ञतमेव भवति न अज्ञतम्—  
इति पाकयज्ञ आहस्म, तस्मादप एवान्ततो जुङ्गयादित्यर्थः ॥  
१३ ॥ ० ॥

**अहुतस्य प्रायश्चित्तं भवतीति ॥ १८ ॥**

ज्ञत—दृति कर्त्तरि निष्ठा । न ज्ञतं येन—दृति वा विघ्रहः ।  
अज्ञतस्य उदकस्याप्यलाभात् होममकुर्वतः प्रायश्चित्तं भवति । किं  
पुनस्त् प्रायश्चित्तम् ? पुनराधानम्—दृति ब्रूमः । कुतः ?

“होमद्वयात्यये दर्शपूर्णमासात्यये तथा ।

पुनरेवाग्निमादध्यादिति भार्गवशासनम्” ।

दृति स्मरणात् । इतिरन्यान्यपि पुनराधाननिमित्तानि समुच्चिनोति । तानि च,—

“असमक्षन्तु दत्योर्हेतव्यं नर्तिगादिना ।

दयोरप्यसमक्षन्तु भवेद्दुतमनर्थकम्” ।

दत्येवमादौनि कर्मप्रदौपादिष्वनुसन्धेयानि । पुनराधान-  
प्रकारश्च,—

“पूर्वैव योनिः पूर्वाऽवृत्युनराधानकर्मणि” ।

दत्यादिना कर्मप्रदौप एव अभिहितः ॥ १९ ॥ ० ॥

नाव्रतो ब्राह्मणः स्यादिति ॥ १९ ॥

ब्रतरहितो ब्राह्मणो न स्यादत्प्रभिपि कालम् । “सुद्धर्त्तमपि  
नाव्रतो ब्राह्मणः स्यात्”—इति पाठे व्यक्त एवार्थः । इति हेतौ ।  
यस्मात् नाव्रतो ब्राह्मणः स्यात्, तस्मात् पुनराधाननिमित्ते जाते,  
अविलम्बमेवादध्यादित्यभिप्रायः ॥ १९ ॥ ० ॥

अथाप्युदाहरन्ति ॥ २० ॥

स्वजुरच्चरार्थः । अङ्गतस्य प्रायश्चिन्तं पुनराधानमुक्तम्, अथेदानौ-  
मन्यदपि पक्षान्तरं तत्र दर्शयितुं ब्राह्मणवाक्योदाहरणाभासरूपं  
सूचम् ॥ २० ॥ ० ॥

यावन्न ह्येताऽभोजनेनैव तावत् सन्तनुयात् ॥ २१ ॥

हविषोऽलाभे यावन्न ह्येत ह्यते, अभोजनेनैव तावत् तावनं  
कालं सन्तनुयात् सन्ततमविच्छिन्नमलुप्तं कुर्यादग्निव्रतम्—इत्यर्थः ।  
यावता कालेन हविर्लभ्यते, तावति काले अभोजनेऽपि ब्रतमलुप्तं  
भवतीत्यभिप्रायः ॥ २१ ॥ ० ॥

किमभोजनेनैव ब्रतं सम्पद्यते ? न । किन्तर्हि ?—

अथ यदाऽधिगच्छेत् प्रति जुहुयात् ॥ २२ ॥

यदा पुनरधिगच्छेत् विः, तदा अथ,—सायमाद्युपक्रमलात्  
कर्मणां सायमादिकालं प्रतीक्ष्य, प्रति जुड्यात् । यावन्न ह्यते  
तावनं कालमभोजनेन उपयिला यदा हविरुपलभ्यते तदा

तदानीमेव न जुङ्यात्, किन्तु सायमादिकालं प्रतीक्ष्य प्रति  
जुङ्यादित्यर्थः । प्रतिशब्दोहोमस्य प्रकारविशेषद्योतनार्थः । कतमः  
पुनरसौ प्रकारः? उच्यते । अतिक्रान्तः सर्वा अग्निदैवत्या  
आङ्गतीर्विगणस्य तावन्ति हवौषि पात्रे कृत्वा,—अग्नये स्वाहा—  
इति सहदेव जुङ्यात् । एवं प्राजापत्याः । एवम् अपरापराः ।  
तदाह कर्मप्रदौपः ।

“ आङ्गयमानेऽनश्रांश्चेत् नयेत् कालं समाहितः ।

सम्यचे तु यथा तत्र हृयते तदिहोच्यते ।

आङ्गताः परिसङ्घाय पात्रे कृत्वाऽङ्गतौः, सहत् ।

मन्त्रेण विधिवद्वूत्वा एवमेवापरा अपि ” ।

इति ॥ २२ ॥ ० ॥

एवमप्यस्य व्रतःसन्ततं भवतीति ॥ २३ ॥

एवम् अपि हृते अस्य व्रतिनो व्रतं नियमः सन्ततम् अविलुप्तं  
भवति । तस्मात् पुनराधानं न कर्त्तव्यम्—इत्यभिप्रायः । इतिः  
ब्राह्मणवाक्यावसानज्ञापनार्थः, प्रकरणपरिसमाप्तर्थे वा ॥ २३ ॥ ० ॥

एषोऽत ऊङ्गेऽहविराङ्गतिषु न्यायः ॥ २४ ॥

अत ऊङ्गम् असात् परतो वक्ष्यमाण एष न्यायो हविराङ्गतिषु—  
हृयते—इति हविः; अविशेषात् समिदाङ्गपञ्चपूपशकादिकं  
सर्वसुच्यते, तस्य हविष आङ्गतिषु बोद्धव्यः—इति परिभाष्यते ।

पराचौनस्यापि वुद्धा सञ्जिक्ष्य एतदा परामर्शः । न्यायग्रहणं  
क्षचिदात्मातस्यापि प्रतिषेधार्थम् । यथा समात्मातोऽपि मन्त्रान्ते  
खाहाकारः खाहान्ते मन्त्रे नाद्रियते, अन्यायत्वात् । तच्छोक्तरम्  
वक्ष्यामः । एवमन्यदपि उद्धम् ।

एवं वा—

एषोऽनन्तरोक्तो न्यायः प्रकारः—इत्येतत् । अत ऊर्ध्वं वक्ष्यमाणासु  
हविराङ्गतिषु इष्टव्यः—इत्युक्तः प्रकारः सर्वत्रातिदिश्यते । न्याय-  
ग्रहणेन किमुकं भवति ? एतदनेनोक्तं भवति ;—अत ऊर्ध्वं ये  
चिप्रहोमा ब्रह्माचारिसमिदाधानादयो वक्ष्यन्ते, तेषु चिप्रहोमोक्त-  
एव प्रकारो भवति । ये पुनस्तत्त्वहोमाः वैवाहिकहोमादयः,  
तेषु ब्रह्मोपवेशनादि तत्त्वं इष्टव्यम् । तथा क्षचित् प्राप्तोऽप्यर्थे-  
र्थाभावाच्चिवर्त्तते । किमुदाहरणम् ? इदमुदाहरणम् । आज्य-  
तत्त्वेषु मुषलोलूखलसूर्पादयो निवर्त्तन्ते, पाण्डाङ्गतिषु मेहणस्तुगा-  
दयः—इति । सोऽयं न्यायग्रन्थस्यार्थः ॥ २४ ॥ ० ॥

### मन्त्रान्ते खाहाकारः ॥ २५ ॥

होममन्त्राणाम् अन्ते अवसाने खाहाकारः कर्त्तव्यः—इति सूत्र-  
ग्रेषः । अधिकाराद्वौममन्त्राणमेवान्ते खाहाकारः कर्त्तव्यो न  
जपादिष्वपि । तत्रापि ये मन्त्राः खाहाकाररहिता एव पश्यन्ते,  
यथा अग्ने प्रायस्त्रिते इत्यादयः, तदन्त एव खाहाकारः खात् ।  
न त्वादात्माहाकारान्तेष्वपि अग्निरेतु प्रथम इत्येवमादिषु । किं

कारणम् ? हविस्त्यागार्थः खल्वयं स्वाहाकारः—इति आस्त्रात् स्वाहाकारान्तेषु मन्त्रेषु नैष विधिरपतिष्ठते । तत्र खल्वास्त्राते-नैव स्वाहाकारेण हविस्त्यागः कृतः—इत्यपरस्यासानमनर्थकं भवति । तथाच तान्त्रिकाः पठन्ति ।

“नमोऽन्ते न नमो दद्यात् स्वाहान्ते द्विठमेवच ।

पूजायामाङ्गतौ चापि सर्वत्रायं विधिः सृतः ” ।

इति । यत्र च मन्त्रादितोऽपि समास्त्रातः स्वाहाकारो हविस्त्या-गार्थो भवति, तत्राप्यग्नौकरणहोमे मन्त्रान्ते स्वाहाकारान्तरं न कर्त्तव्यमेव । न्यायस्थाविशेषात् । तत्र हि स्वाहाकारेण हवि-स्त्यागं कृत्वा परतो मन्त्रः समापनीयः । तदाहु कर्मप्रदौपः ।

“स्वाहां कुर्यान्ते चात्रान्ते न चैव जुङ्घयाद्विः ।

स्वाहाकारेण ङ्ग्लाऽग्नौ पञ्चान्मन्त्रं समापयेत् ” ।

इति । होममन्त्राणाञ्चादौ न प्रत्येकम् उँकारः करणीयः । तदथाह स एव ।

“नोङ्गुर्याद्वोममन्त्राणां पृथगादिषु कुत्रचित् ।

अन्येषाच्च विष्णुष्टानां कालेनाऽचमनादिना ” ।

इति ॥ २५ ॥ ० ॥

आज्याहुतिष्ठाज्यमेव सःस्त्रृत्योपघातं जुहुयात् नाज्यभागौ न स्विष्टक्षत् ॥ २६ ॥

आज्यस्य यथोऽक्षस्याऽङ्गनिषु—यत्राज्यमेव द्वयते—इत्यर्थः । तेषु

चतुर्थीकर्मादिषु । आज्यं संस्कृत्यैव उपघातं यथा भवति तथा  
जुङ्गयात्, इवद्रव्यकल्पात् सुवेण—इत्यर्थः । एवकारेण यद्वाव-  
च्छिद्यते, तदप्युच्यते सुखावबोधार्थम् । नाज्यभागावत्र भवतः  
न च स्थिरृक्षदपि भवति । तदेते अतिदेशागता इह प्रति-  
षिद्धन्ते ॥ २६ ॥ ० ॥

**आज्याहुतिष्ठनादेशे पुरस्ताच्चोपरिष्टाच्च महाव्या-  
हुतिभिर्हेमः ॥ २७ ॥**

आज्याङ्गतिषु आज्यमात्राङ्गतिषु, यत्राज्यमेव ङ्गयते न चर्वादिकं  
तत्रेत्यर्थः । आङ्गतेरनादेशे च । मध्यात् पूर्वाङ्गोदितिवच्चशब्दः  
समुच्चयार्थो लुप्तवत् द्रष्टव्यः । यत्र होम एव नादिश्यते उपदि-  
श्यते चाग्निरवगम्यते वा किञ्चिदन्यद्वोमलिङ्गं, तत्र गर्भाधानपुंस-  
वनशुङ्गाकर्ममौमन्तकरणचूडाकरणादिषु प्रधानकर्मणो गर्भाधाना-  
ंसाभिमर्शणादेः पुरस्ताच्च उपरिष्टाच्च,—आद्यन्तयोरित्यर्थः ।  
महाव्याहुतयः तिस्रः व्याख्याताः, ताभिर्हेमः कर्त्तव्यः—इति  
वाक्यशेषः । एवं स्वत्वग्रेहूपदेशस्तत्र तत्रार्थवान् भवति । इतरथा-  
ऽनर्थको वा स्यात्, अदृष्टार्थो वा कस्येते । तथा च “पञ्चादग्नेरु-  
दग्येषु दर्भेषु”—इत्यादिना तत्र तत्राग्निसुपदेश्यति । मनुरपि  
सहोमकल्पमेषामाह ।

“ गार्भेहोमैर्जातकर्मचौडमौञ्जीनिबन्धनैः ।

बैजिकं गार्भिकश्चैनो द्विजानामपमृच्यते ” ।

इति ब्रुवाणः । चन्द्रदर्शनादावपि तर्हि पुरस्ताच्चोपरिष्टाच्च  
महाव्याहतिभिर्हेतव्यम् ? न । तत्राग्नेरप्युपदेशाभावात् । अतएव,—  
“ अहोमकेष्वपि भवेत् यथोक्तं चन्द्रदर्शने ” ।

इति कर्मप्रदीपेऽपि चन्द्रदर्शनस्याहोमकल्पमुक्तम् । गर्भधानेऽपि  
होममवसरे उपपादयिव्यामः ।

अन्ये तु वर्णयन्ति,—‘आज्याङ्गतिष्वनादेशे आज्याङ्गतयोऽपि  
यत्र नादिश्यन्ते—होम एव यत्र नादिश्यते—दृत्यर्थः । न पुनरा-  
व्याङ्गतिषु अनादेशे च—इति व्याख्यानं युक्तं, चकाराधाहार-  
दोषात्’—इति । अत्र ब्रूमः । आज्याङ्गतयो यत्र नादिश्यन्ते—इति  
वर्णनायां चव्याङ्गतिष्वतिप्रसङ्गः । आज्याङ्गतयोऽपि यत्र नादि-  
श्यन्ते—दृत्यर्थकल्पने च व्यक्तमपेरध्याहारः । आज्यपदच्छैवमनति-  
प्रयोजनं स्यात् । आज्यतिष्वनादेशे—इति खल्बभिप्रेयते । तस्मा-  
दस्मादुक्तमेव व्याख्यानमादरणौयम् । द्योतको हि चशब्दस्ता-  
त्पर्यस्येष्यते । तच्चेत् तात्पर्यमन्यस्मादपि कारणादवगम्यते,  
अकिञ्चित्करं तदकौर्तनं भवति । आज्याङ्गतिषु—इति सप्तमी-  
निर्देशश्चैवं तात्पर्यमुपोद्लयति । आज्याङ्गतिष्वनादेशे—इति चास-  
मासकरणं प्रत्येकमन्वयं द्योतयति ॥ २७ ॥ ० ॥

यथा पाणिग्रहणे; तथा चूडाकर्मण्युपनयने गो-  
दाने च ॥ २८ ॥

यथा पाणिग्रहणे महाव्याहतिभिः व्यससमस्ताभिष्वतस्त्र आङ्ग-

तयोऽह्यन्ते । तथाच पाणियहणे वक्ष्यत्याचार्थः,—महाव्याहतिभिश्च पृथक्, समस्ताभिश्चतुर्थैर्म्—इति । तथा चूडाकर्मणि । तथा शब्दः प्रत्येकमभिसम्बन्धते । तथोपनयने, तथा गोदाने च,—इत्यतिदिश्यते । सोऽयमनागतातिदेशः । चूडाकर्मादिव्यतिरिक्तेषु तु तिस-एवाङ्गतयो भवन्ति ॥ २८ ॥ ० ॥

अपदृते कर्मणि वामदेव्यगानशान्त्यर्थम् ॥ २९ ॥

अपदृते समाप्ते कर्मणि वामदेव्यगानं, कर्त्तव्यम्—इति परिभाष्यते । तस्मात् सर्वेषामेव कर्मणामपवर्गे वामदेव्यं सामगतव्यम् । कर्मणि—इति सामान्येनोपदेशाच्च । बह्नाच्च कर्मणामेकदा करणे अन्तः सहादेव वामदेव्यं गतव्यं न प्रत्येकमन्ते । तदाह कर्मप्रदीपः ।

“ अहोमकेष्वपि भवेत् यथोक्तं चन्द्रदर्शने ।

वामदेव्यं गणेष्वन्ते वस्त्रन्ते वैश्वदेविके ” ।

इति । गानस्य अग्रकावपि कृच्छ्रो वारचयं पठनीयाः । तदपाह स एव ।

“ अन्ते च वामदेव्यस्य गानं कुर्यादृच्छित्वा ” ।

इति । शान्त्यर्थम्—इति विहितं वामदेव्यागानमनेन स्फुयते—इत्यर्थवादोऽयम् । उभयस्मिन् विधीयमाने हि वाक्यं भिष्टेत । वामदेव्यगानं कर्त्तव्यम्, तस्य शान्त्यर्थं भवति—इति । तस्मात्,—

“उदुम्बरो यूपो भवति ऊर्ग् वा उदुम्बर ऊर्क्षपश्चव ऊर्ज्ज्व वास्मा-  
ऊर्ज्ज्वं पश्चन्नाम्नोति ऊर्ज्ज्वाऽवरुध्ये”—इतिविदिहापि सुतिरेव प्रथो-  
जनं न फलविधिः । अन्ये लाङ्गः,—शान्त्यर्थम्—इति वचनान्नातीव  
अस्य नित्यलम्—इति । शान्त्यर्थं शान्त्यर्थम्—इत्यभ्यासः प्रपाठक-  
परिसमाप्तिं द्योतयति ॥ २८ ॥ ० ॥

इति महामहोपाध्यायराधाकान्तसिद्धान्तवागौशभद्राचार्य-  
त्मजश्रीचन्द्रकान्ततर्कालङ्कारस्य छतौ गोभिलौयमर्हसूचभावे  
प्रथमप्रपाठकस्य नवमौ खण्डिका समाप्ता ॥ ० ॥

समाप्तशायं प्रथमः प्रपाठकः ॥ ७३

## गोभिलीयगृह्यत्वे

द्वितीयप्रपाठके प्रथमा खण्डका ।

—•—•—

एवल्लावत् प्रथमे प्रपाठके अग्निसमाधानम्, समाहिताग्ने-  
श्वावश्यकर्त्तव्यं सायंप्रातहेऽमादिकम्. देवसवितरित्यादेष्व मन्त्रस्य  
पर्युच्छणे विनियोगो निरूपितम् । समाधानञ्चाग्नेर्जायाः पाणिं  
जिष्ठकोरभिहितम् । अथेदानौ कथं जायायाः पाणिर्गृह्यते,  
देवसवितरित्यादेः परेषाच्च मन्त्राणां विनियोगः,—इत्येवमर्थजातं  
निरूपयितुं द्वितीयः प्रपाठक आरभ्यते । प्रसङ्गागतञ्चान्यत् । तच्च  
तावत् “देव सवितः”—इति मन्त्रादूर्ध्वं पाणियहणलिङ्गामन्त्राः  
पश्यन्ते । तदिनियोगविवक्षया पाणियहणमेव प्रथमं निरूप्यते,—

**पुण्ये नक्षत्रे दारान् कुब्बैत ॥ १ ॥**

पुण्ये श्रोभने, नक्षत्रे चृक्षे । “उदगयने पूर्वपञ्चे पुण्येऽहनि”—  
इति सिद्धूलादेतदवाच्यम्—इति चेत् । न । दारकर्णाणि तिथि-  
वारयोगकरणपेक्षया नक्षत्रस्यादरातिशयार्थलात् । दाराः गृहाः  
पञ्चालाः—इत्येवमादयो नित्यबङ्गवचनान्ताः शब्दाः पुंलिङ्गाः ।  
दारान् सहधर्मचारिणौम्, पक्षीम्—इत्यनर्थन्तरम् । वक्ष्यमाणेन  
पाणियहणविधिना कुब्बैत ॥ १ ॥ ० ॥

**कौदूशान् दारान् कुब्बैत ? तदाह**

**लक्षणप्रशस्तान् कुशलेन ॥ २ ॥**

प्रशस्तम् अवैधव्यादिसूचकं लक्षणं चिक्रं येषां, त इसे प्रशस्त-

लक्षणः सन्तो व्यत्ययेन लक्षणप्रशस्ता इत्युच्यन्ते । तान् । लक्षणेन  
शोभनलक्षणेन प्रशस्तान् श्रेष्ठान्—इति वाऽर्थः । दारान् कुवीत—  
इति दारसम्बन्धविवक्षया इत्यं निर्देशः । कथमवगम्यन्ते लक्षणानि ?  
तदुच्यते । कुशलेन स्त्रौलक्षणविदा । स्त्रौणां लक्षणानि शुभाशु-  
भसूचकानि यो वेच्छि सोऽयं स्त्रौलक्षणविद् उच्यते । तेन परौ-  
चितान्—इत्यर्थः । तथाच स्मरणम् ।

“सदा गृहौ सुखं सुङ्के स्त्रौ लक्षणवतौ यदि ।

अतः सुखसमृद्धर्थमादौ लक्षणमौक्षयेत् ” ।

इति । इयमपरा सूत्रयोजना । लक्षणविदा कर्त्रा लक्षणेन  
शोभनलक्षणेन प्रशस्तान् अन्तर्भूतनिर्जर्थतया प्रशंसितान् दारान्  
कुवीत । लक्षणशब्दः शोभनलक्षणर्थोऽन्यत्रापि दृश्यते\* ॥ २ ॥

\* केचिदेतत्सूत्रानन्तरम्—“अनार्षशुल्करहिताम्”—इति सूत्रमधिकं  
पठन्ति । “आर्षशुल्कं गोमिथुनादि, तदितरशुल्कनौतां व्यजेत्”—इति  
व्याचक्षते च । तदिदं सूत्रमनार्षमिति प्रतिभाति । तथाहि । पूर्वं “दारान्  
कुवीत”—इति सूत्रयित्वा, तदिष्टेषणात्वविदक्षयैव च—“लक्षणप्रशस्तान्”—  
इति, किमिति “अनार्षशुल्करहितान्”—इति नासूत्रयत् । “तदलामे  
पिण्डान्”—इत्युक्तरं सूत्रमप्येवं सत्युपपद्यते । तत्र हि तच्छब्देन स्त्रौलक्षण-  
विदः परामर्शः । एतच्चानयोरेव सूत्रयोरानन्तर्ये सुश्निष्टुं म्यात् । न  
पुनरन्तरा सूत्रान्तरेण व्यवधाने । अपिच । अनार्षशुल्करहिताम्—इत्यने-  
नार्षेऽपि गोमिथुनस्य शुल्करूपता प्रतीयते । सोऽयमर्थो न्यायविवद्वो-  
मनुविवद्वस्त्र । तथाच मनुः ।

“आर्षे गोमिथुनं शुल्कं केचिदाञ्जर्मष्टयैव तत् ।

अल्पोऽप्येवं महान् वायि विक्रयस्तावदेव सः ” ।

इति । सूत्रपुस्तकेषु सर्वेषांसदवलोकितेषु सोसाइटिभाष्यपुस्तकेषु च,  
अनार्षशुल्करहिताम्—इति सूत्रं न दृश्यते ।

## तद्वाभे पिण्डान् ॥ ३ ॥

तदिति प्रकृतः स्त्रौलक्षणवित् परामृश्यते । तस्य स्त्रौलक्षणविदो-  
त्वाभे पिण्डान् कुर्वीत ॥ ३ ॥ ० ॥

कुतो मृदमादाय पिण्डाः कर्त्तव्याः ? तदाह—  
वेद्याः सौतायाः ह्रदाङ्गोष्ठाच्चतुष्पथादादेवनादाद-  
हनादीरिणात् ॥ ४ ॥

वेदिरग्निष्टोमोदौ विहिता । सौता लाङ्गलपद्मतिरित्य-  
नर्थान्तरम् । हृष्टं चेत्तम्—इत्येके । ह्रदोऽग्नधजस्ताश्चयो ग्रीष्मेऽपि यः  
श्चोषं नैति । गावो यत्र तिष्ठन्ति तद्वोष्ठम् । चतुष्पथः प्रसिद्धः ।  
आदौव्यते यत्र तदादेवनं द्यूतस्यानम् । आदह्यते यत्र तदादह्यं  
श्चाश्चानम् । यत्रोप्तं बौजं न प्ररोहति तदीरिणम् ऊषरम्—  
इत्येकोऽर्थः । एतेभ्यो वेद्यादिस्थानेभ्यो मृदमादाय पृथगेव पिण्डान्  
कुर्वीत । पृथगिति कुतो वर्णते ? असमासकरणादित्याह ।  
सर्वेभ्यः सम्भार्यम्—इति चोत्तरचाच्चानात् । एवं स्वल्पौ पिण्डा-  
भवन्ति ॥ ४ ॥ ० ॥

## सर्वेभ्यः सम्भार्यं नवमम् ॥ ५ ॥

सर्वेभ्यो वेद्यादिस्थानेभ्यः स्तोकस्तोकां मृदं सम्भृत्याइत्य क्रियते—  
इति सम्भार्यं नवमं पिण्डं कुर्वीत ॥ ५ ॥ ० ॥

## समान् क्षतलक्षणान् ॥ ६ ॥

समान् समानान् प्रमाणतः, कृतं लक्षणं येषां तान् क्षतलक्षणां स

पिण्डान् कुर्वीत । लक्षणं चिङ्गम्—इत्यनर्थान्तरम् । यतमः पिण्डो-  
यतमस्या मृदस्तचिङ्गं कर्त्तव्यं वक्ष्यमाणार्थम् ॥ ६ ॥ ० ॥

ताज् खल्विमान् पिण्डान्—

पाणावाधाय कुमार्या उपनामयेहतमेव प्रथममृतं  
नात्येति कश्चनत्ते इयं पृथिवौ श्रिता सर्वमिदम-  
सौ भूयादिति, तस्यानाम गृहीत्वैषामेकं गृहाणेति  
ब्रूयात् ॥ ७ ॥

खकौये पाणौ हस्ते आधाय हृत्वा कुमार्याः कन्यायाः उप समीपे  
नामयेत् स्थापयेत्, स्वतमेव प्रथमम्—इत्यनेन मन्त्रेणेतिकारान्ते-  
नेत्यर्थः । किं हृत्वा ? असावित्यस्मिन् मन्त्रस्याने तस्याः कुमार्या-  
नाम गृहीत्वा उच्चार्य । तेन ‘सर्वमिदं गौरीदा भूयात्’—इत्येवमा-  
दिकः प्रयोगः । एवं स्थापयित्वा, पुनः, तस्या नाम गृहीत्वा  
योग्यतात् सम्बोधनविभक्त्या उच्चार्य—एषामेकं गृहाण—इति  
ब्रूयात् । ‘गौरीदे ! एषामेकं गृहाण’—इत्यादिः प्रयोगः । तदिदं  
तस्या नाम गृहीत्वेति मध्यपठितं मध्यमणिन्यायेनोभाभ्यां सम्बन्धते ।  
अतएव गृहाणेति सम्बोधमानार्थापेक्षौ मध्यमपुरुषोऽप्याञ्छ्येनो-  
पपन्थते ॥ ७ ॥ ० ॥

पूर्वेषां चतुर्णां गृह्णन्तीमुपयच्छेत् ॥ ८ ॥

पूर्वेषां चतुर्णां वेदि-सौता-इद-गोष्ठमृच्छिर्चिर्तानां पिण्डानाम्

एकतमं पिण्डं गृह्णन्तीं ( छान्दसोऽयं प्रयोगः ) गृह्णतीम् आददानां  
कुमारीमुपयच्छेत् विवाहयेदित्यर्थः ॥ ८ ॥ ० ॥

सम्भार्यमपि त्वेके ॥ ९ ॥

सम्भार्यमपि पिण्डमाददानामुपयच्छेदित्येके आचार्या मन्यन्ते ।  
अस्मादेवावगम्यते,—सम्भार्यमाददानां नोपयच्छेदित्यन्ये मन्यन्ते—  
इति । तस्मात् सम्भार्यमाददानामिच्छयोपयच्छेदा न वोपयच्छेत्—  
—इति सिद्धम् । किं कारणम् ? शुभाशुभयोर्मिश्रलवम् । कुतः  
मुनरेतत् ? प्रत्येकशः फलार्थवाददर्शनात् सम्भार्यस्य च सर्व-  
ब्रह्मितत्वात् । तथाच गृह्णासंग्रहः ।

“ वेदिपिण्डात् क्रियावतौ सौतायाः फलते क्षणिः ।

अहोभ्या च हृदे ज्ञेया गोष्ठे भवति गोमती ।

चतुष्पदे प्रकौणा स्यात् द्यूतस्याने कलिप्रिया ।

श्वाने मियते भर्ता बन्धा भवति चोषरे ।

नवमे सर्वे एवैते कन्यायाः परिगृह्णन्ते ” ।

इति । शाखान्तरेऽप्येवमेव प्रायः फलवादाः श्रूयन्ते । किन्तु  
तच्च क्रियावत्त्वादिकमपत्यगतमिति विशेषः । तथा चोक्तम् ।

“ गृह्णाना वेदिपिण्डश्च प्रसूते याज्ञिकान् सुतान् ।

सौतापिण्डन्तु गृह्णाना सुतान् सूते क्षमीबलान् ।

सर्वकामसमृद्धांश्च वृत्तौयस्य परियहात् ।

गोष्ठपिण्डयहाच्चापि गोमिनः सुखिनस्तथा ।

इतस्येतत्सं गन्तारः पञ्चमेनास्थिताः सुताः ।

षष्ठेन तु गृहौतेन भवन्ति द्यूतसेविनः ।

शाश्वानपिण्डग्रहणादिधवा जायते प्रुवम् ।

बन्ध्या वा विधवा वा स्यादष्टमग्रहणादपि ।

मिश्रमेतद्वेत् सर्वं यतः पूर्वोदितं फलम् ।

नवमस्य ग्रहस्तस्मात् शुभो वा यदि वाऽशुभः” ।

इति ॥ ८ ॥ ० ॥

अथेदानीमासन्नविवाहायाः कन्यायाः स्नपनमभिधौयते,—

क्लौतकैयैवैर्मा॑षैर्व्वा॒ऽस्तुतां॑ सुहृत् सुरोत्तमेन सश-  
रौरां॑ चिर्मूर्द्धन्यभिषिञ्चेत्—काम वेद ते नाम मदे-  
नामासीति, समानयामुमिति॑ पतिनाम गृह्णौयात्,  
स्वाहाकारान्ताभिरुपस्थमुत्तराभ्यां॑ स्नावयेत् ॥ १० ॥

क्लौतकैः क्लिन्नकैः चूर्णैकृत्योदकेन इवौकृतैरित्येतत् । कैः ?  
यवैर्माषैर्व्वा॑ । यवमाषौ प्रसिद्धौ॑ । वाशब्दो विकल्पार्थः । “मस्त्र-  
यवमाषाणां॑ स्नात्कूर्णान्येकौकृत्य”—इति॑ भवदेवभट्टवचनमप्रमा-  
णम् । तदेभिर्यैवैर्माषैर्व्वा॑ आस्तुतां॑ कृतसर्वाङ्गोदर्त्तनां॑, सुहृत्॑ मित्रं  
स्त्रिग्निहृदयः—दूत्यनर्थान्तरम् । सह॑ शरौरेण वर्तमानां॑ कन्यां॑  
मूर्द्धनि॑ शिरसि॑ चिर्वारचयम्॑ अभिषिञ्चेत् । मूर्द्धनि॑ तथाऽभिषे-  
क्तव्यं॑ यथा॑ सर्वमेव॑ शरौरमभिषिक्तं॑ भवतीत्यर्थः । केन॑ अभि-  
षिञ्चेत् ? सुरोत्तमेन॑ । धरणा॑ सुराऽररिन्दानौत्युदकनामसु॑ नैघट्टक  
काण्डे॑ पाठादुदकनामैतत्—यत्॑ सुरेति॑ । तदयमर्थः । उदकेन॑

उत्तमेन । गोभनगन्धवर्णदियुक्तेन अभिषिञ्चेत् । सुरैव कस्मान्नो-  
च्चते ? उच्यते । सुरा हि नामात्यन्तमपवित्रं यदस्याः प्राणस्यर्ग-  
योरपि प्रायश्चिन्तमुपदिश्नन्ति । तथाच समर्थते ।

“सुराया गन्धमाप्नाय स्वात्माऽऽज्यं प्राश्य शुध्यति ।

स्यर्गं प्रतियहे चैव अहं पौला तथोदकम्” ।

इति । “सुराह्नानसमं तैलम्”—इति च सुराह्नानस्यात्यन्तनि-  
न्द्यतां दर्शयति । वचनबलाददोषः ?—इति चेत् । न । अन्यथो-  
पपत्तेः । अन्यथाऽपि वचनमुपपद्यते—इति नास्ति वचनस्य बलम् ।  
न स्वत्वविरोधेन सम्भवति वचनार्थं विरुद्धमर्थं प्रकरणं वचन-  
बलाददोषः—इतौयं कल्पना साधीयस्ती भवति । अन्यथोपपत्तेः  
वचनं न सामान्यस्यापि शास्त्रस्य बाधकं भवितुमर्हति—इति  
चमसिनां श्रेष्ठभक्ताधिकरणे दर्शितम् । तस्मादुदकेनैवाभिषेकः ।  
तथाच गृह्णासंयहः ।

“सर्वयज्ञेषु विप्राणामङ्गिः पूर्वं प्रवर्तते ।

तस्मात् सुरोत्तमा ह्यापो अङ्गिरेवाभिषेचयेत्” ॥

इति । किं द्रूष्णीमभिषिञ्चेत् ? न । कथं तर्हि ? काम वेद  
ते नाम मदोनामाभिः—इत्येवमादिभिः सृग्मिः । कतिभिः सृग्मिः ?  
खाहाकारान्ताभिः । अस्मिन् प्रदेशे खाहाकारान्ता यावत्यसृचः  
सन्ति तावतीभिः,—तिसृभिरित्यर्थः । तस्मादेकैकामृचमुखार्थं  
एकैकोऽभिषेकः कर्त्तव्यः । उत्तराभ्यान्तु द्वाभ्याम् सृग्म्याम् उपस्थ-  
योनिं श्वावयेत् । एतदुक्तं भवति । तिसृभिरेव सृग्मिः तथा शिरस्य-  
भिषेकः कर्त्तव्यो यथा सर्वं श्रीरमभिषिकं भवति, परमुत्तराभ्या-

तथाऽभिषेकव्यं अथोपस्थो विशेषतः स्नावितो भवति—इति । अथेदानौ मन्त्रे विशेषमाह । समानयासुमित्यत्र असुमित्यस्मिन् मन्त्रस्थाने समानयासुकमित्यभिषेकव्यायाः कन्यायाः भविष्यतः पत्युनाम गृह्णौयात् उच्चारयेत् । तदिदं सूत्रमत्सुज्य पाठक्रममनुसृत्यार्थक्रमं व्याख्यातम् ॥ १० ॥ ० ॥

### ज्ञातिकर्मतत् ॥ ११ ॥

एतत् कन्यास्तपनं ज्ञातेर्मातापित्रोरन्यस्य कुलौनस्य सुहृदः कर्म । ज्ञातिकर्मलादेवेदं नातौवावश्यकमित्यवगम्यते । एवमेके । अयच्छाभिषेको दौर्भाग्यालदस्युपसर्गणां नोदनार्थं शाखान्तरेष्वपि पद्यते, तस्मात् प्रयत्नतः कर्त्तव्यः । एवमन्ये । तदत्र भगवन्तो-भूमिदेवाः प्रमाणम् ॥ ११ ॥ ० ॥

अथेदानौ पाणिग्रहणमभिधीयते,—

पाणिग्रहणे पुरस्ताच्छालाया अग्निरूपसमाहितो-भवति ॥ १२ ॥

पाणिग्रहणे कर्मणि प्रकान्ते पुरस्तादग्रतः शालायाः गृहस्य-चबर इत्यर्थः । अग्निरूपसमाहितः स्थापितो भवति, पूर्वोक्तामावृतं कृत्वा । अनुपदेशात् कर्त्तुरनियमः । तेन यावद्वरो बधूमादाय गृहाङ्गिकास्यागच्छति, तावदन्य एव कश्चिदग्निं स्थापयति । आवृतमपि स एव करोति । अतएव सूत्रयिष्यति—“वर्द्धिषोऽन्तं कटाक्षं प्रापयेत्”—इति ।

यद्यथा चार्येण कन्याप्रदानं प्रतिग्रहश्च न सूचितम्, तथापि “अलङ्कृत्य कन्यामुदकपूर्वां दद्यात्”—इत्येवमादिगृह्णान्तरदर्शनात् तदप्यादरणीयम् । पाणिग्रहणे शिष्यजिज्ञासा समुक्तेति तच्चिरसिसिषया क्रमप्राप्तानां पाणिग्रहणलिङ्गानां मन्त्राणां विनियोगविवक्षया वा खल्वाचार्यस्तदेव सूचयाच्चकार, न कन्याप्रदानम्—इति शिष्यते । प्रदानञ्चेदं कन्यादातुः कर्म, न प्रतिग्रहौतुः । प्रतिग्रहोऽपि दानाधौन एव ॥ १० ॥ ० ॥

अथ जन्यानामेको भ्रुवाणामपां कलसं पूरयित्वा सहोदकुम्भः प्रावृतो वाग्यतोऽग्रेणार्थं परिक्रम्य दक्षिणत उदङ्घुखोऽवतिष्ठते ॥ १३ ॥

अथानन्तरं स्यापितेऽग्नावित्यर्थः । जन्याः नवोढाज्ञातयो वरस्तिग्धा वा । तेषामेकोऽन्यतमः भ्रुवाणां सन्तानां सम्यग्विसृतानाम्,—

“महानदीषु या आपः कौप्यान्याश्च ह्रदेषु च ।  
गन्धवर्णरमैर्युक्ता भ्रुवास्ता इति निश्चयः” ॥

इति गृह्णासंग्रहोक्तलक्षणानाम् । अपां, भ्रुवाभिरङ्गिरित्येतत् । कलसं कुम्भं पूरयित्वा बर्द्धयित्वा, सह उदकुम्भेन उदकपूरितेन कुम्भेन वर्तमानः—तमादायेत्यर्थः । प्रावृतो वस्त्रेणाच्छादितः । हतोष्णीषः—इत्यन्ये । वस्त्रतस्तु, प्रावृत इत्यनेन प्रावृतांसोऽभिप्रेयते । स खल्वयं गन्धमाल्यैरुदकुम्भमलङ्कृत्य धारयेत् । तथाच गृह्णासंग्रहः ।

“गन्धमाल्यैरुदकुम्भो वाग्यतः शुचिः ।

धारयेद्विषु वर्णेषु प्रावृतांमो दिजोन्तम् ॥

इति । ‘वाग्यतोऽयेणांश्च परिक्रम्य’—इति हृतभाष्यम् ।  
दक्षिणतो दक्षिणस्यां दिश्यः ब्रह्माऽसनं परितज्ज्य इत्यर्था-  
स्थाप्ते । उद्भूतः कौवरीदिग्भिसुखः अवतिष्ठते ऊर्ढ्वमिष्ठति ।  
अवपूर्वस्तिष्ठतिरनुपविष्टतां बोधयति । इच्चापि वाग्यमनलांपे  
पूर्वोक्तमेव प्रायश्चित्तं, कारणस्याविशेषात्—इति इष्टव्यम् । एव-  
मन्यक्तापि ॥ १३ ॥ ० ॥

### प्राजनेनान्यः ॥ १४ ॥

प्राजनेन मह प्रतोदेन अन्यः कुम्भधारिणोऽपरः जन्यः प्रावृतो-  
वाग्यतोऽयेणांश्च परिक्रम्य दक्षिणत उद्भूतोऽवतिष्ठते ॥ १४ ॥ ० ॥

शमोपजाशमिश्रांश्च लाजांश्चतुरञ्जलिमाचान् स्तर्पे-  
णोपसाद्यन्ति पश्चादग्नेः ॥ १५ ॥

शमी प्रमिद्वा । तस्याः पलाशानि पद्माणि, तन्मिश्रान् लाजान्—

“ अक्षतास्तु यवाः प्रोक्ता भृष्टा धाना भवन्ति ते ।

भृष्टास्तु ब्रौहयो लाजा घटा खण्डिक उच्यते ” ॥

इत्युक्तलक्षणान् । चलारोऽञ्जलयः परिमाणमेषाम्—इति चतु-  
रञ्जलिमाचान् । परिमाणे माचट । यावङ्गिश्वत्वारोऽञ्जलयः पूर्वने-  
तावत्—इच्छेतत् । सूर्पणोपसाद्यन्ति सूर्पस्थान् छत्रा स्थापयन्ति  
पश्चादग्नेः । बज्जन्तचनात् कर्तुरनियमः । चः समुद्दये पूर्वोक्तमेव  
समुच्चिनोति ॥ १५ ॥ ० ॥

## दृश्यत्पुच्छ ॥ १६ ॥

दृश्यत् गिला पेषणाधारात्मिका, दुर्बस्त्रोपलः पेषणकरण-  
खृष्टपः । सा च स चेतिहन्तेकवद्वावः तत्त्वोपमादयन्ति पश्चादग्नेः ।  
कुतः पुनः पुन उपल इति वर्णते ? सन्निधानादित्याह । सन्नि-  
हितेव दृशज्ञातिरागच्छति हृष्टयमिति सेव पुनस्यापि कल्पयितु-  
मुचिता । अकमपि उदाहरन्ति ।

“ प्रमिद्वार्थस्य सान्निध्ये योऽप्रमिद्वार्थं उच्यते ।

तत्सन्निधानमामथांतज्ञातीयोऽत्रगम्यते ” ॥

इति । दृशज्ञातीयपुनस्यैवामादनं न तु दृशः पुनस्य च—इति  
वा व्याख्येयम् ॥ १६ ॥ ० ॥

अथ यस्याः पाणिं यहौष्यन् भवति सशिरस्का  
साऽस्तुता भवति ॥ १७ ॥

अथेति पूर्वोक्ताभिषेकानन्तरमित्तानीमाज्ञवनःन्तरं दर्शयति ।  
यस्याः कन्यायाः पाणिं यहौष्यन् यहौतुमिच्छन् भवति—यहौष्यति  
वरः, सा कन्या सशिरस्का आस्तुता अविधत्रोपनौतमज्ञलं दक्षैः  
स्नाता भवति । अस्मिंश्चाज्ञवने.

“ सत्राभिरनिन्द्याभिरद्विरक्षतमित्रिः ।

स्नानं चतुर्भिः कल्पेः स्त्रौभिः स्त्रौं यत्र ज्ञात्वनम् ” ॥

इति गृह्णारुद्यात्रोक्तो विशेषो प्रष्टवः ॥ १७ ॥ ० ॥

अहतेन वसनेन पतिः परिदध्याद,—या अटन्त-  
नित्येतयच्चर्ता, परिधत्त धत्त वाससेति च ॥ १८ ॥

अहतेनाक्षुणेनावलिङ्गतेन यन्त्रनिर्मुकेन नदेनेत्वेतत् । आह-

तेन—इति केचित् पठन्ति । तदनाकरम् । वसनेन वासमा, पतिः  
यस्याः पाणिं ग्रहौष्ठन् भवति तां परिदध्यात् अन्तर्भूतण्जयतया  
परिधापयेत् संयोजयेत्—अहर्तं वासस्तां परिधापयेदित्यर्थः । अत-  
एव परिधत्व—इति, परिधत्त—इति च मन्त्रलिङ्गमनुगृह्णते ।  
गृह्णान्तरे परिधापनोपदेशाच्चेत्मवगन्तव्यम् । तच्चोदाहरिष्यामः ।  
वरस्य परिधापनोपदेशादेव बध्वाः परिधानमप्याच्छिष्यते । तदिना  
तदनुपपत्तेः । आचार्यस्याध्यापनविधिनेव माणवकस्याध्ययनमप्या-  
क्षिष्यते—इति यद्वत् । या अङ्गलनित्येतया कृचा, परिधत्त धत्त  
वासमा—इति मन्त्रेण च परिदध्यादिति गतेन मम्बन्धः । अथ  
एतया—इत्यवाच्यम् ?—इति चेत् । न । स्वरवर्णनियमार्थतात् ।  
कथं नाम ? एतया एश्मूतस्वरवर्णयैव न तु व्यत्यस्तस्वरवर्णयेत्यर्थः ।  
तदनेन स्वरवर्णमप्यादनार्थमवश्यं यतितव्यम्—इति दर्शयति ।  
तथा चोक्तम् ।

“मन्त्रो हौनः स्वरतो वण्टो वा  
मिथ्याप्रयुक्तो न तमर्थमाह ।  
म वाम्बज्ञो यजमानं हिनस्ति  
यदेन्द्रश्चुः स्वरतोऽपराधात्” ॥

इति । अत्र किञ्चिद्दक्षयमस्ति । दद्यौ खल्वत्र परिधापनक्रिया-  
उवधार्यते । कस्मात् ? भेदोपदेशात् । ‘एतयह्वा’—इति, ‘इति  
च’—इति चानयोर्मन्त्रयोर्भैरेनोपदेशो विभिन्नक्रियाविनियोगं  
मन्त्रयोरवगमयति । यदि पुनरेकस्यामेव परिधापनक्रियायामुभयो-  
र्विनियोगोऽभिप्रेयेत, तद्योग्यं भेदोपदेशेन । तस्मादसनदयपरिधापने

मन्त्रद्वयस्य विनियोगः—इत्यादिमो मन्त्रोऽधरौयवसनपरिधापने,  
इन्निमश्चोन्नरौयवसनपरिधापने करणम्—इति श्लिष्टते । गृह्णा-  
न्तरे चोपदेशात् । गृह्णान्तरे च वसनद्वयस्य—अधरौयस्य उन्नरौ-  
यस्य च परिधापनमुपर्दिश्यते—इतोहापि नथैव वर्णयितुमुचितम् ।  
तथाच गृह्णान्तरम् । “अथैनां वासः परिधापयति”—इति ।  
“अथोन्नरौयम्”—इति च ।

“द्विकच्छः कच्छशेषश्च मुक्तकच्छस्तथैव च ।

एकवामा अवामाश्च नग्नः पञ्चविधः रूतः” ॥

इत्येकवामसोनग्नवस्मरणाच्चेतद्वग्नज्ञव्यम् ॥ १८ ॥ ० ॥

प्रावृतां यज्ञोपवौतिनौमभ्युदानयन् जपेत्—सोमो-  
दद्वन्नन्यव्याधेति ॥ १९ ॥

प्रावृतां कृतोन्नरौयाम् । कथं प्रावृताम् ? यज्ञोपवौतिनौ  
यज्ञोपवौतिनौमिव, यज्ञोपवौतवत् कृतोन्नरौयाभित्वयः ।

एवं वा—

प्रावृतां प्रकर्षणावृताम् आच्छादिताम्,—“न नाभिं दर्शयेत्  
कुलवधूागुल्काभ्यां वासः परिद्व्यात् न स्तनौ विवृतौ कुर्यात्”—  
इति सूक्तुकरौत्या परिहितःधरौयवसनाम्—इत्येतत् । यज्ञोपवौतं  
यज्ञोपवौतवत् विन्यामविग्निष्टमुन्नरौयं, तत् यस्या अस्ति, सेयं  
यज्ञोपवौतिनौ, ताम् । यज्ञोपवौतवत् परिहितोन्नरौयवसनामि-  
त्यर्थः । तदाभ्यां पदाभ्यां पूर्वत्र सूचितयोर्वाससोविन्यासविशेषमिह

दर्शयति । यज्ञोपवीतपदञ्चोत्तरैयेऽपि प्रदुष्टते दिन्यासनिष्ठेष-  
काभार्थम्—इति पुरस्तादभिहितमसामिः ।

यज्ञोपवीतवतौमित्रैव कुतो न वर्णते ? तदभावः दित्याह । न  
खल्वस्ति योषितां यज्ञोपवीतं, येनानूद्येत । अनुभौद्यतामिति चेत् ।  
स्यान्मतम्, अस्मादेवानुवादात् योषितामपि यज्ञोपवीतमनुमौय-  
ताम् । न । अन्यथोपपत्तेः । अन्यथैवोपदञ्चोऽयमनुवादो न विधि-  
मनुमापयितुमलम् । अनन्यथासिद्धः खल्वनुवादो विधिमनुमाप-  
यति । सिद्धुवदुपदेशाच्चामिद्धिः । मिद्धुवत् खल्वेतदुपदिष्टते—  
यज्ञोपवीतिनौम्—इति । मिद्धुं खल्वामां यज्ञोपवीतशब्दमुत्तरौयं  
न यज्ञोपवीतम् । तस्मादमिद्धुर्योषितां यज्ञोपवीतस्य ।

तत्र ब्रूमः । यज्ञोपवीतिनौमित्यस्य यज्ञोपवीतवतौमित्यच-  
मेवार्थः शब्दस्य अवणमाच्चादवगम्यते । स खल्वयमर्थः श्रुत्याऽत्रगम्यते  
इति न युज्यते विना कारणमुत्सृष्टुम् । यज्ञोपवीतवदिन्यास-  
विशिष्टे चोत्तरौये यज्ञोपवीतशब्दो गौणः । न चाच्च लक्षणाकारण-  
मस्ति । प्रमाणान्तरावगम्या हि सा न खल्वपि प्रमाणान्तराभावे  
सेद्धुमर्हति । न चाच्च प्रमाणान्तरमस्ति । तथा चोक्तम् ।

“ गौणे सदपि सामर्थ्ये न प्रमाणान्तरं विना ।

आविर्भवति मुख्ये तु शब्दादेवाविरस्ति तत् ।

तात्पर्यञ्च खतो मुख्ये गौणार्थपरता पुनः ।

प्रमाणान्तरविज्ञेया तदभावाच्च सिध्यति ” ॥

इति । योषितां यज्ञोपवीताभावादनुवादानुपत्तिरिति चेत् ।  
न । प्रावृत्तामित्यनुवादेन प्रावरणस्येव यज्ञोपवीतिनौमित्यनुवादेन

यज्ञोपवीतस्यापि विधनुमानोपपत्तेः । अग्निसेऽपि सूत्रे अनुवादा-  
दिधेरनुमाने न विवादः । अन्यथोपपत्तेरित चेत् । इति चेत्  
भवान् पश्यति । अन्यथाऽपि उत्तरौये गौणतयाऽप्युपपद्मानोऽय-  
मनुवादो न विधिमनुमापयितुमहंतौति । तत्र । गौणतायाः  
प्रमाणाभावेनासम्भवात्,—इत्युक्तमादावेत्र । एतेन सिद्धवदुपदेशो-  
ऽपि व्याख्यातः । अपिच पुराकल्पे किल पुंसामिव योषितामपि  
यज्ञोपवीतमासौत् । तदाह यमः ।

“पुराकल्पे कुमारौणां मौज्जीवन्धनमिष्टते ।

अध्यापनं च वेदानां माविचौवचनं तथा ॥

पिता पितॄव्यो भ्राता वा नैनामध्यापयेत् परः ।

खग्टहे चैव कन्याया भैक्षचर्या विधौयते ॥

वर्ज्येदजिनं चौरं जटाधारणमेवच ” ।

इति । तथा हारौतः । “द्विविधाः स्त्रियो ब्रह्मवादिन्यः  
मद्योबध्वश्च”—इति । तत्र ब्रह्मवादिनौनामुपनयनमग्नौन्धनं वेदा-  
धयनं खग्टहे भिक्षाचर्या इति । बधूनां दूपस्थिते विवाहे कथञ्चि-  
दुपनयनमात्र गृहा विवाहः कर्त्तव्य इति माधवाचार्याः । तस्मात्,  
यज्ञोपवीतिनौमित्यस्य यज्ञोपवीतवतौमिति यथाशुत एवार्थ-  
आदरणौयः ।

तामिमां प्रावृतां यज्ञोपवीतिनौ बधूं अभ्युदानयन्—“पित्रा  
प्रत्तामादाय गृहौत्वा निष्क्रामयति”—इति गृह्यान्तरदर्शनात्  
करेण करे गृहौत्वा गृहादग्नेरभिमुखौमानयन् जपेत् पतिः—  
सोमोदददित्येतं मन्त्रम् ॥ १८ ॥ ० ॥

पश्चादग्नेः संवेष्टितं कटमेवंजातौयं वान्यत् पदा  
प्रवर्त्तयन्तौं वाचयेत्—प्र मे पतियानः पन्थाः कल्पता-  
मिति ॥ २० ॥

पश्चादग्नेरितुकार्थम् । संवेष्टितं सम्बेष्टितमध्योदरि च  
पार्श्वे चाच्छादितमहतेन वसनेनेत्यर्थः । कटं, कटः प्रमिद्वः  
वौरणपद्यर्थाते । तस्य खल्वमम्भवे एवंजातौयं लणजातौयम् अन्यद्वा  
किञ्चित् लणवेष्टुकादि । पदा चरणेन प्रवर्त्तयन्तौं प्रमारयन्तौम्—  
अग्निममौपं नयन्तौं बधूं वाचयेत् भाषयेत् पतिः । किं वाचयेत् ?  
प्र मे पतियानः—इत्येतं मन्त्रम् । गतमन्यत् । अचानुवादाद्विधि-  
रनुमौयते,—वरष्वोरुपवेशनार्थं कटः कर्त्तव्यः इति । कर्त्तुश्वा-  
नियमः । एतदकं भवति, वरेण नौयमाना बधूः चरणेन कटं  
प्रसार्याग्निसमौपं नयत्युगवेशनार्थम् । मन्त्रञ्ज्ञ तत्कालमेव पठति—  
इति । अत्र विशेषमाह गृह्णासंग्रहः ।

“यदा निष्क्रामयेत् कन्यां वरः पाणिं जिष्ठक्षयन् ।  
अग्निं प्रदक्षिणं कृत्वा कटस्तीणं पदं नयेत् ।  
पदा प्रपद्य पन्थानं पतियान जपेद्वधूः ।  
वरो वाऽत्र जपेन्मन्त्रमा कटान्तादिति स्थितिः” ।  
इति ॥ २० ॥ ० ॥

स्वयं जपेदजपन्त्यां प्रास्याद्वति ॥ २१ ॥

लज्जया अन्देन वा केनचित् कारणेन तं मन्त्रमजन्यां बध्वा  
पतिः स्वयमेव जपेत् । तत्र च, प्र मे—इत्येतस्मिन् मन्त्रस्थाने प्रास्या-  
द्वत्येष विशेषः कार्यः ॥ २१ ॥ ० ।

पदा प्रवर्त्तयन्तीनिहुकम् । तत् कियनं प्रवर्येत् ? उच्चते,—  
वर्हिषोन्कं कटान्प्रापयेत् ॥ २२ ॥

वर्हिषः—इति जात्याश्रयसेकञ्चनम् । वर्हिषाम् आसृतानामनं  
कटस्थानं प्रापयेत् । अथमर्थः । कटस्थाना पदा प्रवर्त्तयित्यो बध्वा,  
यथा तदन्तभाग आसृतवर्हिषां किञ्चिदपरि स्थान्ति । तस्मादव-  
गच्छामः,—यावद्वामः परिधाय वरो बधूमादायागच्छति, तावद्वर्हि-  
रास्तरणादिका सर्वाऽप्यावृद्ध्येनैव कर्तव्या—इति ।

रघुनन्दनस्त्वाह—“अन्तगद्वौ समीपवचनौ, आसृतवर्हिषां  
कटस्थ च समीपं देशं—कटवर्हिषोरन्तरालरूपं बधूं प्रापयेत्  
पतिः”—इति । तदसङ्गतम् । उपात्तं कर्मद्वयमुक्तज्यानुषङ्गेन बध्वा:  
कर्मलक्ष्यनानौचित्यात् । नायन्तरालदेशं गतया बध्वा किञ्चित्  
प्रयोजनमन्ति । उपविष्टया खल्वेतया प्रयोजनम् “प्रापयेत्”—  
इत्यत्र “प्रेरयेत्”—इति केचित् पठन्ति । तदापि तथे-  
वार्थः ॥ २२ ॥ ० ॥

एवं वरग्नहौतकरा बधूरागत्य,—  
पूर्वे कटान्ते दक्षिणतः पाणिग्राहस्योपविश्विति ॥ २३ ॥

पूर्वे कटान्ते कटस्थ पूर्वस्मिन् भागे दक्षिणतोदक्षिणस्यां दिग्गि-  
उपविश्विति । कस्य दक्षिणतः ? पाणिग्राहस्य । यः पाणिमस्या-  
गहीव्यति, तस्य ॥ २३ ॥ ० ॥

दक्षिणेन पाणिना दक्षिणम् समन्वागव्यायाः षड़-  
ज्याहुताऽर्जुहोत्यमिरेतु प्रथम इत्यतत्प्रभृतिभिः ॥ २४ ॥

दक्षिणेन सब्देतरेण । वामाचारा योषितः—इति आचहते ।

तस्मात् सन्निहितत्वाच्च सर्वेनैवेदमन्वारभ्यणं मा भृदिति रुद्धा-  
चार्योदचिणेनेत्याह । अन्वारभ्यायाः—इति कर्त्तरि निष्ठा । षष्ठी  
चेयं मम्बन्धार्था । तदयमर्थः । दचिणेन पाणिना दचिणमंसं  
स्कन्धं वरस्येत्यर्थात् । अन्वारभ्यायाः अन्वारभमाणायां बध्वां,  
पाणिग्राहः षडाज्याङ्गतौः षट्गंख्याका आज्यहविष्का आङ्गतौर्जु-  
होति, अग्निरेतु—इत्येवमादिभिः षड्भिर्मन्त्रेः । हे मस्य रुद्धस्या-  
ज्यहविष्कतया आज्यतन्त्रविहितो महाव्याहृतिहोमः पुरस्तादपि  
भवति । आज्यभागौ स्त्रिष्टुक्त्वा न भवन्तीत्यवगन्तव्यम् ॥९४॥०॥

### महाव्याहृतिभिश्च पृथक् ॥ २५ ॥

महाव्याहृतिभिर्दस्ताभिः, अतएव पृथक् नानेत्वनर्थान्तरम् ।  
एकैकशः—इत्येतत् । आज्याङ्गतौर्जुहोतीत्यनुवर्तते । एवं खलु तिस्त-  
आङ्गतयो भवन्ति ॥९५॥०॥

### समस्ताभिश्चतुर्थैर्म् ॥ २६ ॥

समस्ताभिर्महाव्याहृतिभिश्चतुर्थैर्माज्याङ्गतिं जुहोति । चेयं  
संख्या महाव्याहृतिहोमायेच्या बोहुव्या । ताः रुद्धेताश्वतस्त-  
आङ्गतयः षडाङ्गतौनां परस्ताद् भवन्ति । कुतः? तथैवोप-  
देशात् ॥२६॥०॥

इति महामहोपाध्यायराधाकान्तसिद्धान्तवागौश्चभट्टाचार्य-  
त्मज औचन्द्रकान्ततर्कालङ्कारस्य लृतौ गोभिकीयगृहसूत्रभाष्ये  
द्वितीयप्रपाठकस्य प्रथमा खण्डिका ॥०॥

## गोभिलौयगृह्यस्त्रुते

द्वितीयप्रपाठके द्वितीया खण्डिका

### हुत्योपोत्तिष्ठतः ॥ १ ॥

उपेति संहतहस्तलवमुच्यते । तदनेन होमानन्तरं दम्यत्यो-  
रञ्जलिकरणमुपदिशति । विनियोगस्तु तस्योत्तरस्त्रुते वक्ष्यते । झला  
संहतहस्तौ दम्यतौ उत्तिष्ठतः । ‘उप’—इत्यत्र, ‘उपेत्य’—इति  
केचित् पठन्ति । उपेत्य अञ्जलिं बध्वा—इति व्याचक्षते च । आह ।  
एककर्त्तृकल्वाभावात् कथं झलेति क्लाप्रत्ययः ? पाणिग्राहो हि  
जुहोति । उच्यते । पूर्वापरौभावमात्रमन्त्र क्लाप्रत्ययार्थः, न लेक-  
कर्त्तृकल्वमपि । तत्रायेष दृश्यते—“आज्याझतिं झला मुख्यं धनं  
दद्यात्”—इत्येवमादौ बङ्गलम् । अत्र खल्वन्यो जुहोति, अन्यस्म  
ददाति । अध्वर्युर्हि जुहोति, यजमानस्म ददाति । होमं कुर्वाणस्य  
पच्चुरं समन्वारभमाणा बधूरपि कथाचिद्विवक्षया होमानुकूलचेष्टा-  
वतौ भवति—इत्यस्ति ममानकर्त्तृकल्वम्—इति तत्त्वकारः !

अथ झलेत्येतदवाच्यं नन्वभिधानादेव तत् प्राप्यते—इति चेत् ।  
न । झला अनन्तरमेवोत्तिष्ठतः न तु तन्वसमापनादिकमपि  
कल्वा—इत्येवमर्थलात् ॥ ? ॥ ० ॥

अनुपृष्ठं पतिः परिक्रम्य दक्षिणत उद्भुतोऽवति-  
ष्टते बध्वञ्जलिं गृहीत्वा ॥ २ ॥

पृष्ठम् अनु लक्ष्मीकृत्य अनुपृष्ठं, बध्वा इत्यव । बध्वाः पृष्ठतः

पश्चिमया दिशा पतिः परिक्रम्य गत्वा, दक्षिणतो बध्वा एव, उठ-  
भुखोऽन्तिष्ठिते ऊर्ध्वस्थिति गत्वा । बध्वञ्जलिं गृहीत्वा,  
खेनाञ्जलिना—इति भट्टनारायणभवदेवभट्टादयः । पूर्वमञ्जलि-  
करणमनयोः सूचितं तदुभयमेवमुपद्युज्यते । रघुनन्दनस्त्वाह—  
“बध्वञ्जलिं दक्षिणेन पाणिना गृहीत्वा”—इति । तदेव पञ्च-  
रञ्जलिकरणस्यार्थवत्तां न पश्यामः ।

स खल्यमञ्जलिः पाणिग्रहणपर्यन्तं स्थास्यति । पतिश्च तावनं  
कालमसुमञ्जलिमनापत्सु न त्यजेत् । तथाच गृह्णान्तरम् ।

‘ऊल्वाऽऽज्यमय जायाया अन्वारभ्याञ्जलिं पतिः ।

न विसुच्चेदनापत्सु यावत् पाणिग्रहो जपः ॥

इति ॥ २ ॥ ० ॥

पूर्वा माता लाजानादाय भ्राता वा बधूमाक्रा-  
मयेदश्मानं दक्षिणेन प्रपदेन ॥ ३ ॥

पूर्वा पूर्वदिश्यवस्थिता—इत्यर्थः । यत्तु—‘पूर्वमातेत्येकं पदम्,  
पूर्वदिश्यवस्थिताया बध्वा एव माता’—इति । तदसुन्दरम् । मामा-  
नाधिकरणेनाच्यमसम्बवे वैयधिकरणेनाच्यानौचित्यस्य उद्भिदा-  
द्यधिकरणे दग्धित्वात् । यत्तु वर्णयन्ति—‘पूर्वा बङ्गीनां मातृणां  
मध्ये या प्रथमा माता’—इति । तदप्यमञ्जनम् । अमुख्यत्वापत्तेः ।  
जनन्यां हि मातृप्रबद्धं स्मरन्ति । सा खल्वेकैव । मातृपदस्य पितृ-  
पङ्गीपरत्वे च लक्षणाप्रसङ्गः । स चान्यायः । यः पुनरेवं समा-  
धत्ते—‘एकमात्रकायां पूर्वापदस्यानर्थक्यप्रमङ्गात्’—इति । मोऽप्यने-

नैव निरस्तः । किञ्च । स तावद्विद्यमानमाहकाशां माहपद-  
स्यार्थत्त्वं पर्यनुयोक्त्यः । तावैव दृष्टीमासिष्यते ।

सूचमित्तानौ योज्यते । पूर्वदिश्यवस्थिता जननौ भ्राता एक-  
पितृजातो वा पूर्वदिश्यवस्थित एव । अन्यो वा ब्राह्मणः कश्चित्-  
इति भवेवरघुनन्दनौ । बधूं अश्वानम् आक्रामयेत्, दक्षिणेन  
प्रपेन पदाग्रेण्यर्थः । किं कृत्वा ? लाजान् सूर्पस्थितान् आदाय  
गृहौला । मवेन पाणिना लाजान् सूर्पण गृहौला दक्षिणेन बधूं  
मश्वानमाक्रामयेत्—इति भृभाष्यम् । अन्ये लाङ्गः—अञ्जलिनैव  
लाजानादाय बधूमाक्रामयेत्—इति । अश्वानमाक्रामयेत् इति वच-  
नादवगम्यते,—बध्वा अग्नोऽश्वा निधात्यः—इति ॥ ३ ॥ ० ॥

तथा चाश्वर्ण्याकम्यमाणे—

पाणिग्रहो जपति,—इममश्वानमारोहेति ॥ ४ ॥

स्वर्ज्वर्थम् ॥ ४ ॥ ० ।

सकृत् संगृहीतं लाजानामञ्जलिं भ्राता बध्वञ्जला-  
वावपति ॥ ५ ॥

मकादेकवारं संगृहीतं मम्यक् गृहीतं, दथा न विकीर्यते तथा  
गृहीतम्—इत्यर्थः । ‘संगृहीतं कृत्वा’—इति केचित् पठन्ति । अकि-  
रन् इत्यर्थः—इति वर्णयन्ति च । ‘लाजानामञ्जलिम्’ अञ्जलि-  
परिमितान् लाजान्—इत्येतत् । लाजाञ्जलिम्—इति पाठेऽपि  
तथैवार्थः । ‘बध्वञ्जलौ’ ‘आवपति’ ददाति । कः ? भ्राता । माता  
वा । कुतः ? पूर्वत्र विकल्पश्रवणात् । अभावे चान्योऽपि ब्राह्मणः ।

कस्मात् ? कर्मणः प्रधानत्वात् । होमः खल्वत्र प्रधानं, तद्भावापो-  
गुणमावेनोऽकरोति, तमपि भ्राता माता दा । न खलु गुणस्य  
गुणानुरोधेन प्रधानमेव न कर्तव्यम्—इति युत्तम् । मुख्यं कथं  
सगुणं स्यात्—इति खल्वमौ गुणेषु प्रवर्तते । म यदि गुणस्य गुणं  
विनिपातयति,—नास्य किञ्चिद्दूषयते । न ह्यसौ गुणं मगुणं कर्तुं  
प्रवृत्तः । अथ यदि गुणं मगुणं कुर्वाणः प्रधानं विनिपातयति,  
खार्थाऽस्य हौयते,—अनर्थिका इस्य प्रवृत्तिः स्तात् । तस्मादन्योऽप्या-  
वपेदिति मिद्दूम् । भ्राता—इत्यत्र माता भ्रात्रादिव्य—इति केचित्  
पठन्ति, तदा व्यक्त एव र्थः ॥ ५ ॥ ० ॥

तं सोपस्तोर्णाभिघारितमभौ जुहोत्यविच्छिन्दत्य-  
ज्ञलिम्—इयं नार्युपदृते—इति ॥ ६ ॥

तं लाजाज्ञनिं सोपस्तोर्णाभिघारितम्—उपस्तोर्णञ्च अभि-  
घारितञ्च उपस्तोर्णाभिघारितं तत्सहितम्—इत्यर्थः । तस्मात्  
लाजावापस्य पुरस्ताच्चोपरिष्टाच्च दृतस्तुवेणास्त्रयितव्यम् । तत्र  
लाजानां सकृन्मात्रावापस्य सूचितत्वात् चौथ्यास्त्रवनान्यपेक्षितानि  
चतुरवर्त्तनाम्, अन्देषाच्च चलारि ! चतुरवर्त्तनां तावत् पुरस्ता-  
देकमास्त्रावनं परस्तात् द्वे आस्त्रावने । अन्देषान्तु पुरस्तादप्यास्त्रादन-  
दयं परस्तादपि । कस्मात् ? स्त्रिदण्डवद्वने तथा दर्शनात् ।

सोपस्तोर्णाभिघारितम्—इत्युच्यते, न ज्ञायते,—कोवा उपस्तृ-  
णुयःत् कोवा अभिघारयेत् ?—दूति । तद्वक्तव्यम् । उच्यते । माता  
भ्राता दा उपस्तृणुयात् अभिघारयेच्च । कस्मात् ? यस्मात् लाजा-

वापे तावन्निर्दिवादमनयोः कर्त्तुं, तस्मादुपस्तरणाभिघारणयोरपि  
तयोरेव कर्त्तुं कल्पयित्सुचितम् । लाजावापः खलु होमस्योप-  
करोति, उरस्तरणमपि तस्योपकरोति अभिघारणमपि । तस्मा-  
दितरत्र यः कर्त्ता इतरत्रापि स एव भवितुमर्हति । यः खल्वेकमर्थे  
करोति, शक्नोति सोऽपरमपि कर्त्तुं, शक्नोति चेत् करिष्यतिराम् ।  
न चान्यः कथिदिह मद्विहितः । वरस्तर्ह करोतु ? नेत्युच्यते ।  
कुतः ? अशक्यत्वात् । अग्रक्यं हि वरस्योपस्तरणमभिघारणम्  
कर्तुम् । किं कारणम् ? बध्वञ्जालः खल्वेवं परित्यजेत । तच्चा-  
निष्टुम्—इत्यवोचाम । अपि च । लाजानावपत उपस्तरणमपर्याप्त-  
दाक्षिण्यते । तद्विना तस्य कर्त्तुमशक्यत्वात् । तत्सामान्यादभिघार-  
णेऽपि तथा । एतेन—यत् रघुनन्दनादथो वर्णयन्ति,—वर एवोप-  
स्तुष्टोति अभिघारयति च—इति । तदमङ्गतम् । प्रमाणाभावाच्च ।  
अत्र च शमौपलाशमिश्राणां लाजानां पूर्वमासादितानामभिघार-  
णार्हता न केवलानामित्याह गृह्णामयहः ।

“सोऽमः प्रकृतिरेखा हि लाजानाश्रित्य तिष्ठति ।

विरुद्धुमाज्यं सोमेन नाभिघारणमर्हति ॥

शमौपलाशमिश्राणां लाजानामभिघारणम् ।

पूर्वाणां दृतनिश्राणामाचार्येः कल्पितं तथा ” ॥

इति । सूत्रशेषोव्याख्यायते । अग्नौ जुहोतौत्युक्तार्थम् । कथं  
जुहोति ? लाजाञ्जलिम् अविच्छिन्दती दिच्छेऽमकुर्वतौ—इञ्जलि-  
भेदमकुर्वतौत्यर्थः । “अविच्छिन्दमञ्जलिम्”—इति पाठेऽपि तथै-  
वार्थः । होमप्रकारश्च शाखान्तरे पश्यते ।

“अङ्गुल्यैर्न होतव्यं तथा चाञ्जलिभेदतः ।  
अञ्जलौवामपार्श्वं लाजहोमो विधौयते ” ।

इति । वस्तुतस्तु,

“तथा लाजाञ्जलिर्ब्ध्वा हृथतेऽङ्गुलिपर्वभिः” ।

इति गृह्णासंग्रहोक्तप्रकारेणास्माकमयं होमो भवति, न  
शाखान्तरोक्तप्रकारेण । स्वगाखाश्रयमुसृज्य परशाखाश्रयकरणस्य  
निषेधादिति द्रष्टव्यम् । केन मन्त्रेण जुहोति ? इयं नार्युपब्रूते—  
इति मन्त्रेण वरेण पठितेन—इत्यर्थः ।

कस्मात् पुनः कारणात् वरो मन्त्रं पठति ? न माता न वा  
भ्राता न वा वधुरेव । उच्यते । माता तादन् न पठति, अमन्त्र-  
लात् । नापि भ्राता, प्रमाणाभावात् । वरस्तु पठति शरीरार्द्धल-  
सारणात् । “अद्वी ह वा एष आत्मनो यज्जाया”—इति च वाजसनेये  
ब्राह्मणे । शरीरार्द्धन चेत् क्रियते, तर्हि स्वयमेव क्रियते—इति  
शक्यं वक्तुम् । पत्रौपाद्यमन्त्राणामप्यस्य पाठः समाप्नायते । पत्रौ  
स्वयमेव पठतु—इति चेत् । न, अमन्त्रलात् । प्रमाणाभावाच्च ।  
आच्चिप्तामिति चेत् । न । अन्यथोपपत्तेः । काममाच्चिप्ते पत्या-  
मन्त्रपाठो यद्यन्यथा होमो नोपपद्यते । न तु नोपपद्यते ।  
वाक्यादिति चेत् । इति चेत् पश्यसि वाक्यात् पत्या मन्त्रपाठः—  
इति । तदपि न । कुतः ? वाक्याद्वि लिङ्गं बलौयः । लिङ्गं  
खल्वेऽमुपहृथते—इयं नार्युपब्रूते—इति । अथ कस्मादियं श्रुतिरेव  
न भवति ;—‘इयं नार्युपब्रूते—इति जुहोति’—इति । नेत्रुच्यते ।  
होमकरणलमाच्च हि मन्त्रस्य श्रुत्याऽवगम्यते, न तु करणमन्त्रस्य

पत्याः पाठोऽपि । एतेन वाक्यमपि व्याख्यातम् । तदपि तावतैव  
हतक्षयं नानीवास्या मन्त्रपाठमाह । तस्मात् बधूर्जुहोति, वरो-  
मन्त्रं पठति—इति साधुक्रम् । कथमन्यो जुहोति अन्यश्च मन्त्रं  
पठति ? शास्त्रतात्पर्यबलादित्याह । दृश्यते खल्वध्वंजुर्जुहोति  
होता वषट्करोति । तस्माद्धूरेव मन्त्रं पठति—इत्यमौमांसकवचनं  
हेयम् ॥ ६ ॥ ० ॥

### अर्थमणं नु देवं पूषणमित्युत्तरयोः ॥ ७ ॥

उत्तरयोर्लज्जहोमयोर्द्याक्रमम् । अर्थमणं नु देवं ‘पूषणम्’—  
देयेतौ मन्त्रौ विनियोक्तव्यौ । प्रमङ्गालाघवाच्च अद्वैतदृच्यते ।  
एकस्मादव इ लाजहोमात् परं परिणयन्मभिधास्ति, ततोऽपरं  
होमम् । ‘एवं चिः’—इति च सूत्रयिष्यति । होमदयस्यैव  
चित्वमिति चेत् । न । असम्भवात् । चतुरञ्जलिमात्राणां लाजा-  
नामामादनस्य सूत्रितवात्, एकाञ्जलिमात्रावापविधानाच्च ॥ ७ ॥ ० ॥

हुते पतिर्यथेतं परिव्रज्य\* प्रदक्षिणमग्निं परिणयति  
मन्त्रवान् वा† ब्राह्मणः—कन्यला पितृभ्यः—इति ॥ ८ ॥

ज्ञते—इते कवचनसंयोगादेकस्तिव्व लाजाञ्जलौ ज्ञते—इतर्थः।  
अन्येतदनर्थकं स्यात् । ज्ञते पतिः परिव्रज्य दुनरागत्य । कथं

\* प्रतिक्रम्य—इति, परिक्रम्य—इति च पाठात् म् ।

† अस्मदवलोकितेषु सर्वेषु रूत्रग्रन्थेषु इत्यमेव पाठः । तत्त्वकारस्तु  
खमतरक्षणापेक्षो ‘वा’-शब्दं न पपाठ ।

पुनरागन्तव्यम् ? यथेतं, यथा येन प्रकारेण पत्रौ-पृष्ठदेशेन इतं गतं गमनं कृतं पत्रौदच्छिणस्यां, तथैव पत्रौ-पृष्ठदेशेन पुनरागन्तव्यम् इत्यर्थः । तदेवमागत्य प्रदच्छिणं यथा भवति तथा पत्रौमग्निं परिणयति परि सर्वतोभावेन नयति—अग्नेः प्रादच्छिणेन भ्रामयेदित्येतत् । कन्यला—इत्यनेन मन्त्रेण । यातौ-यम्—इति मन्त्रलिङ्गात् मन्त्रं पठन् परिणयतीत्यर्थः । सोऽयं पतिरञ्जलिमविमुच्चन्नेव पत्रौं परिणयति—इत्यवोचाम ।

कस्याच्चिच्छापदि पत्युरमामर्थे—अन्यो वा मन्त्रवानधीतवेदो-ब्राह्मणः परिणयति । मन्त्रवान् वा ब्राह्मणः—इत्येकस्मादाशब्दा-ददृगम्यते—जघन्योऽयं पत्रः—इति । अस्मिन्नपि कल्पे पतिरेव मन्त्रं पठति । कस्मात् ? ‘तथा वयं द्विषोऽतिगाहेमहि’—इति मन्त्रलिङ्गात् ।

तस्मात् मन्त्रलिङ्गविरोधादन्यो न परिणयति—इति रघुनन्दन-मतमसङ्गतम् । अर्थवत्तोपपत्तेश्च । मन्त्रवान् वा ब्राह्मणः—इति वचनस्यार्थवत्त्वमेवं सत्युपपद्यते । अन्यथाऽनर्थकं स्यात् । यच्च—मन्त्रवान् ब्राह्मणः पतिः—इति वर्णितम् । तदप्यनर्थकमेव । न खल्वस्य विशेषणस्य कमप्यर्थमुपलभामहे । सोऽयमनर्थिकां योज-नामनुजानानोऽर्थवतीच्च प्रत्याचक्षाणः प्रेक्षावतामनपेक्षणीयवचनो-भवति । यदपि—व्यवहारापरिगृहीतलादन्यो न परिणयति—इत्युक्तम् । तदप्ययुक्तम् । आपत्कल्पलादेव तस्य कादाचित्कल्पा-वगमात् । अनाचाररूपस्य च व्यवहारापरिगृहीतलस्य अप्रवर्त्त-कल्पमेव परं, न प्रवृत्तिनिरोधकल्पम् । अनाचारस्य श्रुतिकल्प-

नानिमित्तलानुपपत्तेः । आचारस्यापि शास्त्रमपेक्ष्य दुर्बलत्वं  
वद्ध्यामः ।

अत्र चाग्निप्रदक्षिणे लाजादौनामपि प्रदक्षिणम् । तथाच  
स्मरणम् ।

“लाजानाच्यं स्तुवं कुम्भं प्राजनाश्मानमेवच ।  
प्रदक्षिणानि कुर्यातां दम्पती न विनाऽग्निकम् ।  
प्राजया हसुदयाहं ब्रह्माणमृत्विजं तथा ।  
एतानि वाह्यतः छत्रा शेषाणान्तु प्रदक्षिणम् ।  
दक्षिणां दिश्मास्याय यमोमृत्युश्च तिष्ठतः ।  
तयोस्तु रक्षणार्थाय तस्माद् ब्रह्मा वर्हिभवेत् ” ।

इति । यज्ञायं होमात् परतः परिणयः सोऽयं ब्राह्म्यादिषु  
विवाहेषु द्रष्टव्यः । गान्धव्यादिषु पुनर्विवाहेषु प्रथममेव परिणय-  
स्तो होमः करणीयः । तथाच गृह्णासंग्रहः ।

“ब्रह्मस्यार्षस्य दैवस्य प्राजापत्यस्य याज्ञिकैः ।  
पूर्वं होमविधिः प्रोक्तः पश्चात्परिणयः सृतः ।  
गान्धव्यासुरपैश्चाचा विवाहाराच्चसाश्च ये ।  
तेषां परिणयः पूर्वं पश्चाद्दोमो विधीयते ” ।

इति । सखल्यमाचार्यो ब्राह्म्यादौन् प्रशस्तान् विवाहान्भिप्रेत्य  
होमात् परतः परिणयनं सूत्रयाच्चकारेति स्त्रियते । ब्राह्म्यादौनां  
प्राशस्त्यच्च,

“चतुरो ब्रह्मणस्याद्यान् प्रशस्तान् कवयो विदुः ” ।  
इत्यादिसूत्यन्तरदर्शनादवसेयम् । इति ॥०॥८॥०॥

**परिणीता तथैवावतिष्ठते तथाऽक्रामति, तथा  
जपति, तथाऽवपति, तथा जुहोति ॥ ६ ॥**

परिणीता बधूः, तथैव अनुपृष्ठगमनेन दक्षिणस्यासुदड्सुखा-  
वस्थितेन पत्या गृहीताञ्जलिका प्राड्सुखी, अवतिष्ठते ऊर्ध्वा-  
तिष्ठति । तथा, यथा पूर्वं तेनैव प्रकारेण माचादिभिः प्रेर्यमाणा  
दक्षिणेन प्रपदेन, आक्रामति अश्मानम् । तथा पूर्ववत् जपति  
पाणिग्राहः—इममश्मानम्—इति मन्त्रम् । तथा पूर्वोक्तेनैव प्रकारेण,  
आवपति बध्वञ्जलौ माता भ्राता वा सङ्कृत् संगृहीतं लाजाञ्ज-  
लिम् । तथा पूर्ववत्, उपस्तौर्णभिघारितं लाजाञ्जलिमवि-  
च्छिन्दती बधूर्जुहोति—इयं नार्युपब्रूते—इति मन्त्रेण वरेण पठि-  
तेन । तथा—इति पूर्वोक्तातिदेशात् जपादीनां प्राचीना एव  
कर्त्तारो भवन्ति—इत्यवगन्तव्यम् ॥ ० ॥ ६ ॥ ० ॥

**एवं चिः ॥ १० ॥**

एवम् अनन्तरोक्तं सर्वं चिः कर्त्तव्यम् । एवम्—इति प्रधान-  
लादवस्थानादिका क्रिया भण्यते । तस्मात्—प्रथमेन सहैव  
चित्वम् । उत्तरयोर्द्वयोरेव मन्त्रान्तरोपदेशाच्च जुहोतीनां चित्व-  
मवगम्यते । तस्मान्यादन्यासासपि क्रियाणाम्, प्रागेव तु  
तदावृतामपि—इत्यवधेयम् । नायन्यविधं चित्वं सम्भवति—  
इत्यवोचाम । अत्र च—इममश्मानम्—इति, कन्यस्ता पितॄभ्यः—  
इति च मन्त्रावावर्त्तनीयौ । उत्तरयोर्मन्त्रान्तरानुपदेशात् ॥ ० ॥  
॥ १० ॥ ० ॥

चतुर्थास्त्र वेलायाम्—

सूर्पेण शेषमग्रावोष्य प्रागुदौचौमभ्युत्कामयन्त्येक-  
मिष इति ॥ ११ ॥

सूर्पेण सूर्पजिङ्कया । कस्मात् ?

“ एवं लाजहविःशेषं क्लयते सूर्पजिङ्कया ” ।

इति गृह्णासंप्रहवचनात् । शेषं लाजशेषम्—उपस्तीर्णभिघारि-  
तम्—इति भवदेवभट्टादयः । शेषम्—इति वचनात् सर्वावापोऽव-  
गम्यते, न किञ्चिद्वशेषमित्यर्थः । ‘अग्नौ’ समिद्द्वे, ‘ओष्य’ आ उष्य—  
प्रचिष्य ऊलेत्येतत् । ‘आरोष्य’—इति पाठेऽपि तथैवार्थः । कथमिदं  
होतव्यम् ? दृष्णौम्—इति भट्टनारायणोपाध्यायाः । कस्मात् ? मन्त्र-  
देवतयोरनुपदेशात् । तस्मादत्र स्थिष्टकन्निवर्त्तते । इत्यसेव शेषस्यो-  
पक्षयात् । तथा गृह्णान्तरम् । “सूर्पपुटेनाभ्यात्मं दृष्णौं चतुर्थम्”—  
इति । ‘चतुर्थवचनादत्र स्थिष्टकन्न स्यात्’,—इति गार्घ्यनारायणः ।  
‘दृष्णौं-वचनं प्रजापतिज्ञापनार्थम्’—इत्यपि स एव । युक्तञ्चैतत् ।  
कुतः ?

“ मन्त्रस्य देवतायास्त्र प्रजापतिरिति स्थितिः ” ।

इति कर्मप्रदौपस्मरणात् । “त्रिः परिणीता प्राजापत्यं  
जुहोति”—इति च गृह्णान्तरम् । तस्माद्धूः शेषं जुहोति, वरश्च  
प्रजापतिं ध्यायति—इति मिद्दम् । स्मरन्ति च ।

“ सूर्पाग्नेणैव होतव्यं दृष्णौं निरवशेषतः ।

तस्यां दृष्णौन्तु जुङ्कत्यां वरो ध्यायेत् प्रजापतिम् ” ।

इति ।

प्रजापतिं चतुर्थन्तं खाहायुक्तं वरः स्मरेत् ।

इति चैवमादि । तस्मात्—“अग्न्ये खिष्टक्ते खा हेति लाजशेषं जुड्डयात्”—इति भवदेवरघुनन्दनादिमतमसङ्गतम् । प्रमाणविशेषभावाच्च । एतदनन्तरं वामदेव्यगानम्—इति सरलाकल्पनायामपि प्रमाणं न पश्यामः ।

तदेवं झला । पूर्वापरौभावमाचं क्लाप्रत्ययार्थः । शेषहोमं क्लवाऽवस्थितां वधूम्—इति वा वर्णनौयम् । प्रागृदौचौम्, अपराजितां दिशम्, अभ्युक्तामयन्ति—आभिसुख्येन वरगृहीताञ्जलिकासुक्तामयन्ति दक्षिणं पादसुक्ताम्य वामञ्चानु—नयन्ति—एकमिषे—इत्येवमादिभिः सप्तभिर्मन्त्रैः । प्रतिमन्त्रमेकैकः पादन्यासः—इत्यर्थः । बङ्गवचनादनियतः कर्त्ता ॥०॥१२॥०॥

सा चोक्तामन्त्रौ—

**दक्षिणेन प्रक्रम्य सव्येनानुक्रामेत् ॥ १२ ॥**

दक्षिणेन पादेन प्रक्रम्य गत्वा, अनु पश्चात् सव्येन क्रामेत् गच्छेत् । सव्यं पादमग्रतो न कुर्यादित्यर्थः ॥०॥१२॥०॥

ताच्च क्रामन्तौं पतिः,

**मा सव्येन दक्षिणमतिक्रामेति ब्रूयात् ॥ १३ ॥**

सव्येन पादेन दक्षिणं पादं मा अतिक्राम—अग्रतो वामपादन्यासं मा कुरु—इति कथयेत् । आक्राम इति पाठे, सव्यपादेन दक्षिणपादस्याक्रान्तिं मा कुरु,—दक्षिणपादस्योपरि सव्यपादं मा कुरु—इत्यर्थः ॥०॥१३॥०॥

एवं बध्वा सप्तपदाक्रमणे हते तथैवावस्थितः पाणिग्राहः,—

**ईक्षकान् प्रतिमन्त्रयेत् सुमङ्गलौरियं बधूरिति ॥१४॥**

ईक्षकान् विवाहप्रेक्षकान् । प्रतिमन्त्रणमनुमन्त्रणमभिमन्त्रणमि-  
त्यनर्थान्तरम् । तच्चाच्च ईक्षकानवलोकयता कर्त्तव्यम् । योग्यत्वात् ।  
तदाह कर्मप्रदीपः ।

“ सृशन्ननामिकायेण क्वचिदालोकयन्नपि ।

अनुमन्त्रणौयं सर्वत्र सर्वदैवानुमन्त्रयेत् ” ।

इति । अभिमन्त्रयेत्, — इति क्वचित् पाठः । कहज्जन्यत् ॥०॥१४॥०॥

**अपरेणाग्निमौदकोऽनुसंब्रज्य पाणिग्राहं मूर्द्धेशेऽव-  
सिञ्चति तथेतराऽ समञ्जन्वित्येतयच्चा ॥ १५ ॥**

अपरेणाग्निम् अग्नेः पश्चिमया दिशा, अनु संब्रज्य आगत्य सप्त-  
पदौस्थानमिति भवदेवभट्टः । औदको गृहीतोदकुम्भः पूर्वाव-  
सिञ्चति: पाणिग्राहं मूर्द्धेशे उत्तमाङ्गे अवसिञ्चति,—कलसस्थाभि-  
र्धुवाभिरङ्गिः । तथा तेनैव प्रकारेण इतरां वरेतरां बधूमपि अव-  
सिञ्चति । समञ्जन्तु—इत्येतया चृच्छा वरेण जप्यमानया—इत्यर्थः ।  
कस्मात् पुनः कारणात् वर एव चृच्छं जपति, न पुनरौदकः ?  
खिङ्गात्—इत्याह । ‘समापो हृदयानि नौ’—इति ‘नौ’ आवयो-  
रित्युच्यते । न चैतत् बध्वा सहौदकस्योपपद्यते ।

यच्च वर्णयन्ति,—‘करणत्वात् कुम्भधारिणोऽयं पाद्यः न सिच्य-  
मानस्य, नाविति तु युवयोरित्यर्थं छान्दसो व्यत्ययः’—इति ।

तदसङ्गतम् । प्रमाणाभावात् । न खल्वौदकस्य मन्त्रपाठे प्रमाण-  
मस्ति । करणत्वन्तु नानन्यथासिद्धम्—इत्यवोचाम । वाक्यमपि  
दुर्ब्बलमेव लिङ्गात् । न च वाक्यस्यापि तथा सामर्थ्यम् । न  
खल्वियं श्रुतिरित्यपि शक्यते वक्तुम् । सोऽयमकाण्ड एव यदृच्छ्या  
कान्दसं व्यत्ययमभ्युपगच्छन् वाक्यज्ञानुरोध्य लिङ्गसुपरुक्षनभि-  
नन्दनौय एव । ‘मन्त्रलिङ्गाद् वर एवावसिञ्चति’—इति वौरेश्वर-  
मतमयनादरणौयम् । ऐदकोऽवसिञ्चति—इति वचनविरोधात् ।  
मन्त्रलिङ्गस्य च वरपाठमात्रेण कृतार्थलात् । तस्मादियमेवाव-  
धारणा,—पाणियाहो मन्त्रं जपति ऐदकोऽवसिञ्चति—इति ।  
तथाच गृह्णासंग्रहः ।

“विवाहे यो विधिः प्रोक्तो मन्त्रादाम्यत्यवाचकाः ।

वरस्तु तान् जपेत् सर्वान् चृत्विक् राजन्यवैश्ययोः” ।

इति । इदमिदानौं सन्दिग्धते । किं वरस्य बध्वाश्च तन्त्रेणैवाव-  
सेकः उत भेदेन—अन्योऽवसेको वरस्य अन्यश्च बध्वाः?—इति ।  
भेदेन—इति ब्रूमः । कुतः? तथेतराम्—इति भेदेनैवोपदेशात् ।  
यदि पुनस्तन्त्रेणैवाऽवसेकः स्यात्, तर्हि स बध्वा इव वरस्यापि  
भवति । तत्रेतरवचनमसञ्जसम् आपद्येत । तन्त्रेण चावसेके सम-  
स्याभिधानं स्यात् । तथा-शब्दाच्च । यथा वरस्यावसेकस्तेनैव प्रका-  
रेण बध्वा अप्यवसेकः—इति भेदेनैवावसेकस्तथा शब्दादवगम्यते ।  
अतएव मन्त्रोऽप्यावर्त्तनौयः । प्रधानावृत्तावङ्गावृत्तेर्युक्तवाच्च । तथाच  
सूत्रान्तरम् । “भेदे मन्त्रावृत्तिः सम्यातिलात्”—इति । तथा  
चोक्तम् ।

“कर्मावृत्तौ तु मन्त्रस्याप्यावृत्तिगतेह्यकर्मणि” ।

इति । अस्माच्चावसेकात् परं प्राजनिनोऽनुगमनमाह गृह्णासंयहः ।

“अवसिक्तं तु विधिना पाणियहन्तु प्राजनौ ।

रक्षणार्थमनुगच्छेत् सप्ताहं अहसेववा” ।

इति । मोऽयं “प्राजनेनान्यः”—इति सूत्रोपदिष्टस्य प्राजनिनो-  
विनियोगः ॥ १५ ॥ ० ॥

अवसिक्तायाः सव्येन पाणिनाऽञ्जलिमुपोद्भूत्य\* दक्षिण  
पाणिना दक्षिणं पाणिः साङ्गुष्ठमुत्तानं गृहीत्वैताः  
षट् पाणिग्रहणौया जपति—गृभ्नामि त—इति ॥ १६ ॥

अवसिक्तायाः क्षतावसेकायाः । नन्वेतद्वाच्यं अर्थादेव प्राप्तवात् ?  
देशस्तत्त्वार्थम्—इत्याह । तेनावसेचनदेशस्थिताया एव बध्वाः  
पाणिग्रहणम् । अवसिक्तायाः—इति वचने श्रूयमाणे खल्ववसेचनं  
तावत् प्रतौयते, तत्प्रतीतौ च तस्य स्थानमप्यागच्छति हृदयं,  
तत्र युज्यते विना कारणमुत्सृष्टुम् । यथा “अवभृतं यन्ति”—इत्य-  
वभृतेन देशं लक्षयति ; यस्मिन् देशेऽवभृतस्तु देशं यन्ति—इति,

उपोद्भूत्योत्क्रिप्य—इति तत्त्वकारः पठति । उत्क्रिप्य अञ्जलि-  
सकाशात् दक्षिणं पाणिं विच्छिद्य—इति व्याख्याति च । परं सब्वेषु सूत्र-  
ग्रन्थेष्वस्त्रदवलोकितेषु भट्टभाष्ये च ‘उत्क्रिप्य’—इति प्रतीकं न दृश्यते ।  
नाप्यतीव समीचीनम् । तथाहि सव्येनाञ्जल्युपोद्भृत्यास्य सूत्रयात् दक्षिण-  
स्याञ्जलिसंयोग एव नास्ति, कुतस्तद्विच्छेदसूत्रयाम् । प्राचीनस्त्राञ्जलिग्रहण-  
मिदानीं निवृत्तं । दक्षिणेन पाणिना—इति परप्रतीकेन चास्य गतार्थता-  
इत्यवध्येयम् ।

“देशार्था अवभृतश्रुतिः”—इति चतुर्थाध्याये निर्णीतं, तथा-  
उत्त्रापौत्यवगन्तव्यम् ।

अवसिक्ताया बध्वा अञ्जलिं सव्येन पाणिना, उपोद्गृह्ण—  
उपेति सामौष्ये, उप समौष्ये अञ्जले:—‘मणिबन्धप्रदेशे’—इति  
भट्टनारायणोक्तमादरणीयम् । यच्च—मणिबन्धसमौष्ये ग्रहणम्—  
इति सतम् । तदसङ्गतम् । उपस्थितमञ्जलिमपेक्ष्यैव सामौष्यवर्ण-  
नौचित्यात् । उद्गृह्ण—उद्गृह्ण गृहौला, दक्षिणेन पाणिना स्वकी-  
येन, बध्वा: दक्षिणं पाणिं साङ्घुष्माङ्घुष्महितम्, उत्तानम्  
ऊर्ध्वतलं, गृहौला, गृभ्नामि ते—इत्येवमादिकाः षट्संख्याकाः पाणि-  
ग्रहणीयाः पाणिग्रहणकर्मणि विनियुक्ताः कृच्चः जपति पाणि-  
ग्राहः । ‘उत्तानम्—दूत्यनेन करस्य पृष्ठग्रहणं प्रतीयते’—इति  
रघुनन्दनवर्णनन्त्वसारमेव । नियमतस्तत्रतीतौ कारणविशेषा-  
भावात् । न ह्युत्तानस्य करस्योपरिष्टाङ्ग्रहणं न सम्भवति—इति  
ग्रक्यते वक्तुम् । मानाभावात् । “उत्तानेनोत्तानं गृह्णाति नौचेन  
चोत्तानम्”—इति शास्त्रान्तरे चोत्तानस्यापि करस्योपरिष्टादपि  
ग्रहणोपदेशात् ॥ १६ ॥ ० ॥

### समाप्तासूत्रहन्ति\* ॥ १७ ॥

समाप्तासु पाणिग्रहणक्रियासु पाणिग्रहणीयासूक्तु वा रथेनाश्वा-

\* सर्वेषु सूत्रग्रन्थेषु इत्यमेव सूत्रमत्रैव च खण्डिका समाप्तिः ।  
भट्टभाष्ये तु—समाप्तासु—इति सूत्रच्छेदः खण्डिकासमाप्तिश्वात्रैव दृश्यते ।  
उद्वहन्ति—इति परसूत्रावयवतया तत्रोपलभ्यत । तत्त्वकारेण तु समस्तमेव  
सूत्रमुत्तरसूत्रेण सहैकत्र लिखितम् ।

दिना वा बधूमुद्वहन्ति उत्थाय नयन्ति । वरसहायाः । समाप्ता-  
स्थिति सूत्रणादत्रैव पाणिग्रहणक्रियायाः परिसमाप्तिः अत्रैव च  
तन्त्रसमापनम् ।

दक्षिणा चानादेशात् पूर्णपात्रादिका । सोऽयं विवाहः ।  
इतः परमुत्तरविवाहः । केचित् ‘समाप्तासु’—इति सूत्रच्छेदं मन्यन्ते ।  
‘समाप्तासु पाणिग्रहणीयासु । किम् ? तन्त्रं समापयेदिति वाक्य-  
शेषः’—इति व्याचक्षते च । उद्वहन्ति—इति तु उत्तरखण्डिकायाः  
प्रथमसूत्रप्रतीकम्—इति मन्यन्ते ॥ १७ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्यात्मज-  
श्रीचन्द्रकान्ततर्कालङ्कारस्य छतौ गोभिलीय-गृह्णसूत्रभाष्ये द्वितीय-  
प्रपाठकस्य द्वितीया खण्डिका ॥ ० ॥

---

## गोभिलौयगृह्णसुन्ते

द्वितीयप्रथाठके टतीया खण्डका ।



उद्दहन्ति—इत्युक्तम् । कुच उद्दहन्ति ? तदभिधीयते,—

**प्रागुदौच्यां दिशि यद्ब्राह्मणकुलमभिरूपम् ॥ १ ॥**

प्रागुदौच्यामैश्चान्यां दिशि यद्ब्राह्मणकुलं ब्राह्मणगृहं, तपः-  
खाध्यायव्रतादिभिरभिरूपं रमणौयं भवति, तच उद्दहन्ति—इति  
गतेन सम्बन्धः । तत्राग्निरूपसमाहितो भवतौत्यनागतेन वा ।  
प्रागुदौच्यामभिरूपब्राह्मणकुलस्यालाभे अन्यस्यामपि दिशि अन्य-  
स्मिन्नपि ब्राह्मणकुले उद्देश्युः । दिक् आभिरूपञ्च ब्राह्मणकुलं  
विशिंषदस्य गुणो भवति । स चेदुपादौयमानो प्रधानमुपरुणद्वि-  
गुणत्वमस्य नावकल्पते । गुणो हि प्रधानमुपकर्तुँ व्याप्रियते,  
नैतदुपरोद्धुम् । अतएव वेद्यामेवान्ततः कर्मा कर्त्तव्यम् । कर्मणः  
प्रधानत्वात् । तथाच गृह्णान्तरम् । “अथोन्तरविवाहः प्रागुदौ-  
च्यामन्यत्र वा ब्राह्मणकुले मन्त्रवति वेद्यां वा”—इति । अस्मादप्य-  
वगम्यते,—इतः प्रभृति उत्तरविवाहसमाख्यानं कर्म—इति ॥ १ ॥० ॥

**तत्राग्निरूपसमाहितो भवति ॥ २ ॥**

तत्र ब्राह्मणकुले अग्निरूपसमाहितः लक्षणं कृत्वा स्थापितो-  
भवति । लक्षणं कृत्वा—इति सूत्रशेषतयैव केचित् पठन्ति । वेद्याञ्च

करणे प्रधानमात्रस्यैव कर्त्तव्यता, आवृच्च तत्त्वेणैव स्यात् । कुतः ?  
“गणेष्वेकं परिसमूहनम्”—इति वचनात् । एवम् वेदां करणपक्षे  
एतस्यापि कर्मणोऽनन्तरमेव तत्त्वमापनं न तु पाणिग्रहणकर्मणः  
परत एव—इति बोद्धव्यम् ॥ २ ॥ ० ॥

**अपरेणाग्निमानडुहं रोहितं चर्म प्राकृग्रीवमुत्तर\***  
**लोमास्तीर्ण† भवति ॥ ३ ॥**

अपरेणाग्निम् अपरस्यान्दिश्यग्नेः, आनडुहं वार्षमं रोहितं  
लोहितवर्णं चर्म—शुष्कमित्यर्थः । प्राग्ग्रीवं पूर्वशिरस्कम्, उत्तरे  
उपरिष्टालोमानि यस्य, तदिदमुत्तरलोम, आस्तीर्णं प्रसारितं  
भवत्युपवेशनार्थं बध्वा: । कर्त्तुरनियमः । अत्रापि, लौहित्यस्य  
उपरिष्टाद्वा लोमामलाभे अन्यादृशमपि चर्मास्तीर्णं भवति ।  
चर्मणः प्रधानलात् ॥ ३ ॥ ० ॥

**तस्मिन्नेनां वाग्यतामुपवेशयन्ति ॥ ४ ॥**

तस्मिन् चर्मणि एनां बधूं वाग्यतां नियमितवचनां कृतमौ-  
नाम—दत्येतत् । उपवेशयन्ति, य एव केचित् ॥ ४ ॥ ० ॥

**सा खल्वास्तरेवनक्षत्रदर्शनात् ॥ ५ ॥**

सा खल्वेवमुषविष्टा वाग्यता अभुज्ञाना आस्त एव नोन्निष्ठति,—  
मूत्रपुरोषकरणादन्यत्र—दत्यर्थः । खल्वित्यनर्थको निपातः ।

\* उपरिलोम—इति तत्त्वकारः पठति ।

† आस्तृतम्—इति तत्त्वकारः पठति ।

अभुज्ञाना—इति कुतो वर्णते ? एवशब्दादित्याह । कथनाम ?  
आख एव नान्यत् किञ्चिदपि भोजनादिकं कुर्यात्—इति ।  
कियन्तं कालमास्ते ? आ नक्षत्रदर्शनात् । नक्षत्रस्याभिमतस्य  
दर्शनपर्यन्तम् ॥ ५ ॥ ० ॥

प्रोक्ते नक्षत्रे षडाज्याहुतौ जुहोति—लेखासन्धि-  
षित्येतत्प्रभृतिभिः । ६ ॥

यस्य नक्षत्रस्य दर्शनमपेक्षितं तस्मिन् प्रोक्ते—दृश्यमिदानौं  
वर्तते—इति केनापि कथिते । प्रोङ्गते—इति पाठे उदिते—  
दृत्यर्थः । षडाज्याङ्गतौजुहोति पतिः, लेखासन्धिषित्येतत्-  
प्रभृतिभिः षड्भिर्मन्त्रैः । तदत्ताज्यतन्त्रविहितो महाव्याहतिहोमः  
पुरस्ताच्चोपरिष्टाच्च भवति, आज्यभागौ स्त्रिष्टुक्तच्च न भवन्तीत्यव-  
गत्यम् । एवमन्यत्रापि ॥ ६ ॥ ० ॥

आहुतेराहुतेस्तु सम्यातं मूर्ढनि बध्वा अवनयेत् ॥ ७ ॥

आङ्गतेराङ्गतेर्ङ्गतायाः पश्चात् सम्यततीति सम्यातः सुविग-  
लितष्टतविन्दुरुच्यते । तथाच गृह्णासंग्रहः ।

ङ्गताङ्गज्यं परिशेषेण यत् इव्यमुपकल्पितम् ।

सुवेणैव तु तत् स्युष्टुं सम्यातञ्चैव तं विदुः ॥

इति । तं सम्यातं । जात्यभिप्रायेणैकवचनम् । बध्वा मूर्ढनि  
अवनयेत् पातयेत् । अथ, आङ्गतेराङ्गते:—इति शक्यमवक्तुम् ?  
मैवम् । आङ्गतेराङ्गते:—इति सक्षिहितपरिग्रहात् अनन्तरोक्तायाः  
षडाङ्गतेरेव सम्यातानां बध्वाः शिरस्यवनयनं, न महाव्याहत्यादी-

नामपि—इत्येवमर्थलात् । अतएव, तु-शब्द इतरासामाङ्गतीनां  
व्यवस्थेदकः सुखार्थो भवति ॥ ७ ॥

**हुत्योपोत्यायोपनिष्क्रम्य ध्रुवं दर्शयति ॥ ८ ॥**

ज्ञला यथोक्ताज्यहोमादनन्तरमेव, न तु तन्त्रसमापनादपि  
परम्—इत्यर्थः । उप—इति सामौष्टि । बध्वाः समौप एवोत्यानं न  
व्यवधाने—इत्ययमर्थः । अतएव लोके अञ्जलसन्दामनरुद्धिः ।  
उपनिष्क्रम्य,—उप समौपे होमस्थानस्य, निष्क्रम्य वहिर्गता ध्रुवं  
तन्नामस्यातनक्षत्रविशेषं बधूं दर्शयति पतिः । ध्रुवं पश्य—इति  
प्रैषोऽर्थादवगम्यते ॥ ८ ॥ ० ॥

मा खल्वेवसुक्ता बधूर्ध्रुवमवलोक्य—

**ध्रुवमसि ध्रुवाऽहं पतिकुले भूयासममुष्यासाविति  
पतिनाम गृह्णीयादात्मनश्च ॥ ९ ॥**

ध्रुवमसि—इत्यादिकं पठति । तत्र च, अमुष्य—इति षष्ठ्यन्त-  
स्याने षष्ठ्यन्तं पतिनाम, असौ—इति प्रथमान्तस्याने च प्रथमान्त-  
मात्मनो नाम बधूर्गृह्णीयात् । अथ वाग्यताया मन्त्रपाठो विह-  
द्धते ? न विरोत्यते । कुतः ? वाचनिकलादस्यार्थस्य । मनसैव  
वा मन्त्रं पठिष्यति । प्रतिषिद्धेऽपि वाग्यापारे मनसो व्यापार-  
स्याप्रतिषिद्धलात् ॥ ९ ॥ ० ॥

**अरुन्धतीच ॥ १० ॥**

सप्तर्षिसमौपवर्त्तिनौं काञ्चित् सूक्ष्मतमां तारामरुन्धतीमाच-

चते । ताङ्ग दर्शयति—इत्यनुवर्त्तते । अरुन्धतौं पश्य—इति प्रयोगः  
॥ १० ॥ ० ॥

बधूञ्चारुन्धतौं दृष्टा जपति,—

रुद्राहमस्मैत्येवमेव ॥ ११ ॥

च्छजुरचरार्थः । एवमेव—इति कोर्थः ? उच्यते । एवमेव  
जपत्यम्, न तु पूर्ववन्नाम गृह्णौयात् । सोऽयमस्यार्थः । एवं  
रघुनन्दनभवदेवभट्टादयः । एवमेव—इत्यनेन पूर्ववदेव पत्युरात्मनश्च  
नाम ग्रहीत्यम् । तत्र च, पत्नुर्नाम्नः वृत्तौयान्तलम्—इत्ययमेव  
विशेषः । एवं भट्टनारायणोपाध्यायाः । इदमेव तावन्नात्मनुमन्या-  
महे । कस्मात् ? यस्मात् एवमेवेत्यवचनेऽपि तावन्नात्मस्यैव पाठः  
स्यात् । पत्युरात्मनश्च नामग्रहणस्य प्रापकाभावात् । तद्वावर्त्तनार्थम्  
'एवमेव' वचनमनर्थकमेव स्यात् । तस्मात् 'एवमेव' शब्दस्यार्थवत्त्वाद्यं  
व्यवहितस्यापि नामग्रहणस्य बुद्ध्या सन्निकृष्ट एवमा परामर्शः ॥ ११ ॥

अथैनामनुमन्त्रयते ध्रुवा द्यौरित्येतयर्च्चा ॥ १२ ॥

अथानन्तरमेव न तु तन्त्रसमापनमपि कृत्वा, ध्रुवा द्यौरिति  
मन्त्रेण एनां बधूमनुमन्त्रयते पतिरनामिकाग्रेण स्यूश्नन् । 'बधूं  
पश्यन्'—इति भवदेवभट्टः ॥ १२ ॥ ० ॥

अनुमन्त्रिता गुरुं गोचरेणाभिवादयते ॥ १३ ॥

अनुमन्त्रितैव बधूरभिवादयते, न तु तन्त्रसमापनमपि  
प्रतीक्षते—इति पूर्ववदर्थः । अभिवादनं पादग्रहणमित्यनर्थन्तरम् ।

कमभिवादयते ? गुरुम् । कः पुनरसौ ? पतिरित्याह । कुतः ? “पतिरेको गुरुः स्वीणाम्”—इति स्मरणात् । कथमभिवादयते ? गोचेण । अभिवादनप्रयोगः परतो वद्यते ।

इदमिदानौ सन्दिश्यते । किं पितृगोचेणाभिवादयते, उत पतिगोचेण ? पितृगोचेण इति ब्रूमः । कस्मात् ? इदानौमपि तस्याः पितृगोचत्वात् । तत् कस्य हेतोः ?

“विवाहे चैव निर्वृते चतुर्थेऽहनि रात्रिषु ।

एकलमागता भर्तुः पिण्डे गोचे च सूतके” ॥

इति भवदेवभृष्टतमनुवचनात् । लिखितसंहितायामप्येतत् । दद्यमाणवृहस्पतिवचनाच्च । यत् पुनर्हारीतस्मरणम्—

“खगोचाङ्गुश्यते नारी विवाहात् सप्तमे पदे ।

पतिगोचेण कर्तव्या तस्याः पिण्डोदकक्रिया” ॥

इति । तत् सप्तमे पदे हताया अन्येन पुनर्भृष्टताया बोद्धव्यम् । तदेतदाह स एव ।

“पदे तु सप्तमे या तु बलात् काचित् इता भवेत् ।

खामिगोचं भवेत्स्यास्तच्च भूयो विशिष्यते ॥

पैठकन्वप्रसूतायास्तः पौर्विकभर्तृकम्” ।

इति । तच्च खामिगोचं भूयः पुनरपि विशिष्यते,—इति ब्रुवाणो विशेषान्तरमपि द्योतयति । तच्च प्राक्तनस्य वचनस्तैद्वचनोक्तं पुनर्भृकरणमेव—इत्यवधार्यते । अन्यस्य विशेषस्यानुपलभात्—इत्यवधेयम् । यच्च वृहस्पतिस्मरणम्—

“पाणियहणिका मन्त्राः पितृगोचापहारकाः

भर्वगोचेण नारीणां देयं पिण्डादिकं ततः ।

इति । तदपि पाणिग्रहणमन्त्राणां पितृगोचापहारकत्वमाह,  
न तेषामेव । केषां तर्हि ? तेषां चतुर्थैहोममन्त्राणाच्च ।  
कस्मात् ? यस्मादनन्तरमेवाह वृहस्पतिः ।

“ चतुर्थैहोममन्त्रेण लब्धांसहदयेन्द्रियैः ।

भर्वा संयुज्यते पत्नी तद्गांचा तेन सा भवेत्” ।

इति । अथवा । पाणिग्रहणिका मन्त्राः—इति वचनं सप्तमे  
पदे गतायां बध्वामवगत्वं हारीतसमानार्थम् । तथाच मनुः ।

“ पाणिग्रहणिका मन्त्रा नियतं दारलक्षणम् ।

तेषां निष्ठा तु विज्ञेया विद्वन्निः सप्तमे पदे” ।

इति—सप्तमे पदे गतायां बध्वां पाणिग्रहणमन्त्राणां निष्ठां  
स्मरति । तदिदं पाणिग्रहणात् परं सप्तपदीगमनमन्येषामेव  
नास्माकम् । अस्मदाचार्यैः पाणिग्रहणात् पूर्वमेव तत्सूत्रणात् ।  
आश्वलायनपारस्कराभ्यां हि पाणिग्रहणात् परं तत् सूत्रितम् ।  
यदपि श्रातातपस्मरणम्—

“ संस्थितायान्तु भार्यायां सपिण्डौकरणान्तिकम् ।

पैठकं भजते गोचमूर्द्धन्तु पतिपैठकम् ।

एकमूर्त्तिलमायाति सपिण्डौकरणे कृते ।

पत्नी पतिपितृणान्तु तस्मात्तद्गोचभागिनौ” ।

इति । तदपि चतुर्थैतः पूर्वमेव संस्थितायां बोद्धव्यम् ।  
सपिण्डौकरणेनैकमूर्त्तिलप्राप्नेत्तरवचने हेतुलकौर्तनात् । दृत्तायां  
खलु चतुर्थां तयैव लगादिसंसर्गदेकमूर्त्तिलं पूर्वमेव निष्पत्तम्—

इति, पुनरिदानौ सपिण्डौकरणस्य तत्र हेतुलोपन्यासो नोपपद्यते । एवमन्यान्यपि वचनानि व्याख्येयानि ।

सपिण्डौकरणपर्यन्तं पितृगोत्रभजनमासुरादिनिन्दितविवाहो-  
ढाविषयम्—इति सूतिमञ्चरीकारादिमतम् । तदपि सङ्गतम् ।

“आसुरादिविवाहेषु पितृगोत्रेण धर्मवित्” ।

इति वृद्धशातातपवचनात् । परं सपिण्डौकरणपर्यन्तमित्य-  
वधिकौर्त्तनमप्रमाणम् । सपिण्डौकरणमपि तस्या न भर्त्तादिभिः  
किन्तु माचादिभिरित्यपि तेनैवोक्तम् । यथा ।

“तन्माचा तत्पितामह्या तत्श्वस्त्रा वा अपिण्डनम् ।

आसुरादिविवाहेषु विज्ञानां योषितां भवेत्” ।

इति । तस्मादासुरादिविवाहोढानां पितृगोत्रमेव । अन्यासान्तु  
सप्तमे पदे बलात् हताया अप्रसूतायाः पितृगोत्रं प्रसूतायाः  
पूर्वभर्तृगोत्रम् । दतरासां चतुर्थैहोमपर्यन्तं पितृगोत्रं ततः परं  
भर्तृगोत्रम् । चतुर्थैतः पूर्वं मंस्तितायान्तु सपिण्डौकरणपर्यन्तं  
पितृगोत्रं सपिण्डौकरणात् परं भर्तृगोत्रमित्याख्येयम् ।

यच्च ‘आसुरादिविवाहोढाया अप्यप्रजाया सृतायाः सपिण्डौ-  
करणपर्यन्तं पितृगोत्रभागित्वं ; तद्वने पितुरधिकारस्मरणात्,  
गोत्रकृश्ययोश्च युगनद्वाहित्वस्यौत्सर्गिकत्वात्’—इति नारायणोपा-  
धायवर्णनम् । तन्मन्दम् । मरणादनन्तरमेव पितुरधिकारेण  
सपिण्डौकरणपर्यन्तमित्यवधिकरणानुपपत्तेः । मरणात् प्रागेकतर-  
गोत्रग्रहणानध्यवसायापत्तेश्च । कथम् ? यदि नामेयमप्रजैव संस्थास्यते,  
तर्हि सपिण्डौकरणादूर्ध्वं भर्तृगोत्रमेषा प्रतिपत्यते । अथ सप्रजा,

तदा पूर्वमेव । न खल्वादितः एकतरदवधारयितुं शक्यते,—सप्रजा वा संख्यास्यते, अप्रजा वा—इति । तदिदानीमेकतरगोचरपरिग्रहे न किञ्चित् कारणमस्ति । एतचानिष्टम् । तत्रैव व्यभिचाराच्च । अपुत्रस्य भर्तुरादितः संख्याने खल्वेषैव तद्वनमधिकरोति—इति भवन्मते तत्रैव गोचरक्षययोर्युगनद्वावाहित्वं व्यभिचरति । तस्माच्च किञ्चिदेतत् ।

अपरे पुनरप्रजाया विवाहाष्टकोडाया एव भर्ता प्रेतकृत्ये क्रियमाणे तत्पितृगोचरेण कर्त्तव्यम्—इति प्रलपन्ति । रघुनन्दनस्तु,— हारीतवचनमवलम्ब्य सप्तपदीगमनात् ; वृहस्पतिवचनञ्चाश्रित्य पाणिग्रहणात् गोचापहारमभिधाय, ‘सपिण्डनस्य गोचापहारित्व-प्रतिपादकवचनं शाख्यन्तरौयं शिष्टव्यवहाराभावात्’—इति कल्पयामाम । तदप्यनादरणीयम् । शिष्टव्यवहाराभावस्य शाख्य-न्तरौयत्वहेतुत्वे महाविष्ववापत्तेः । प्रादेशिकस्य च व्यवहारा-भावस्याकिञ्चित्करत्वात् । मन्वादिवचनविरोधस्य तावताऽप्यप-रिहाराच्च ।

सेयं शिष्टव्यवहाराभावव्यपदेशेन शाख्यन्तरौयत्वकल्पना, वचन-विरोधभयात् सुखपरिहारत्वादा समुलसिता, न शिष्टव्यवहारा-भावात्—इति लिङ्घते । शिष्टव्यवहारस्यापि शाखौयमर्थमन्यथ-यितुं नास्ति सामर्थम्—इति वक्ष्यामः । अपि च । पाणिग्रहणात् पूर्वमेव बध्वाः संख्याने कतरङ्गोचरमेतस्या भवतामनुमतम्—इति नावगच्छामः । “ऊढाणां भर्तगोचता”—इति सामान्यञ्चाभिधानं विशेषवचनमपेक्ष्यैत्र प्रवर्त्तमानं न स्वातन्त्र्येण कञ्चिदर्थं माध्यितुं

प्रभवति । विशेषवचनास्यानर्थक्यप्रसङ्गात् । अपि च । विवाहादपि  
गोचापहारः सप्तमे पदे गतायामेव बध्वां भवति । कुतः ?

“खगोचात् भश्यते नारी विवाहात् सप्तमे पदे” ।

इति वचनात् । विवाहात् कारणात् यः खगोचभ्रंशः, स  
खल्वच सप्तमे पदे भवतीत्युच्यते । तत् कुत एव विवाहमाचाङ्गो-  
चभ्रंशः शक्यते वक्तुम् । न च भवत्कल्पनायां किञ्चित् प्रमाण-  
मस्ति । तस्मादस्मदुक्त एव वचनार्थः ।

यदपि पतिगोचेण पत्युरभिवादनं वर्णितं, तदपि पूर्वोक्त-  
वचनानामनवलोकनेनेति हेयमेव । सप्तमे पदे गोचापहारवोधक-  
वचनस्य तु पुनर्भूविषयतया हारीतेनैव प्रतिपादनाच्च यदृच्छा-  
कल्पितोऽयमर्थः प्रमाणपरतन्त्रैरतन्त्रौकर्त्तव्य एव विद्विन्निरित्यसु  
किं विस्तरेण ॥०॥१३॥०॥

वाग्यताया बध्वा उपवेशनमुक्तमित्येतावत्तं कालं वाग्यतैवेयमा-  
मीत । अथेदानौ योऽयं पत्यभिवादो विहितः,—

**सोऽस्या वाग्विसर्गः ॥ १४ ॥**

च्छजुरक्षार्थः । अत्रोत्तरविवाहकर्मणः परिसमाप्तिः—इति  
भट्टनारायणप्रभृतयो दृद्धाः । कथं ज्ञायते ? परत्र समश्नौयचरु-  
होमोपदेशात् । समश्नौयचरुहोमः खलु कर्मान्तरम् ।

“चरुः समश्नौयोयस्तथा गोयज्ञकर्मणि” ।

इत्यादौ गोयज्ञादिमाहचर्यात्तथाऽवगतेः । अर्घ्यमण्डलराल-  
विहितं प्रकालस्य कर्मणः परिसमाप्तिं द्योतयति । खर्कर्मव्यापृतस्य  
तदनुपपत्तेः । उत्तरविवाहकर्मणो मध्ये ब्रह्मचर्यादिनियम-

विधानस्यास्त्रिष्टुताच्च । तस्माद्विवाहकर्मणं इवोत्तरविवाहकर्मणः परिसमाप्तिः साक्षादसूचिताऽप्यर्थतः प्रतिपत्तव्या । तस्मात् तन्त्रसमापनमिदानौं करणीयम् । दक्षिणा चानुपदेशात् पूर्णपात्रादिका देया स्यादिति केचित् ।

अन्ये त्वाङ्गः । नात्तरविवाहकर्मणः परिसमाप्तिः । प्रमाणाभावात् । उत्तरसूत्रे ब्रह्मचर्यादिविधानात्—इति चेत् । एतदपि तादृगेव । न ह्युत्तरविवाहकर्मणः परत एव ब्रह्मचर्यादि विधात्यम्—इत्यत्रापि किञ्चित्प्रमाणमस्ति । अपि च । ब्रह्मचर्यादि-सूत्रणादानुमानिकौ खल्वत्र कर्मणः परिसमाप्तिः । समश्ननौयच्छेषप्रतिपत्तेषु परतः प्रत्यक्षासेव तामुपलभामहे । न खल्वनुमानं प्रत्यक्षमपि बाधितुमौष्टे । अथापि स्यात्—तस्यैव कर्मणः सा परिसमाप्तिः न उत्तरविवाहकर्मणः—इति । न—इति ब्रूमः । कुतः ? समश्ननौयच्चरोहेऽमस्य प्रतिपत्तेषु सूत्रणादेव तदपवर्गस्य सुखमवगमात् । तदर्थमपवर्गसूत्रणस्यान्तिप्रयोजनत्वात् । तन्मात्रपरत्वे प्रमाणाभावाच्च । तस्मादत्तरविवाहकर्मणोऽपवर्गस्यान्यत्राऽसूचितत्वात् तस्यैव सोऽपवर्गः—इत्यपगच्छामः । दक्षिणा च गौरेवं सति कर्मणोऽनुरूपा स्यात् । अत इदानौं तन्त्रसमापनं न कर्त्तव्यम्—इति । तदत्र भगवन्तोभूमिदेवाः प्रमाणम् ॥०॥१५॥०॥

तावुभौ तत्प्रभृति चिराचमस्तारलवणाशिनौ ब्रह्मचारिणौ भूमौ सह शयीयाताम् ॥ १५ ॥

तावुभौ दम्पती, तत्प्रभृति विवाहकर्मारभ्य । तदिति विप्र-

कृष्टस्य विवाहकर्मणः परामर्शः । नोन्तरविवाहस्य पत्यभिवादनस्य वा । एवं खल्वेतदो निर्देशः स्यात् । अतो यदि दैवान्मानुषाद्वा कुतश्चिदन्तरायाद्विवाहदिने पत्यभिवादनान्तं न क्रियते, तदापि तत एवारभ्य यथासम्भवममी नियमा भवन्ति ।

चिराचं तिस्रो रात्रयो यत्र, त्रीण्यहोरात्राणि—इत्येतत् । अक्षारलवणाश्चिनौ, चारं राजिकादि, लवणं सैन्धवादि । चार-त्वेऽपि लवणस्य ब्राह्मणपरिब्राजकन्यायात् पृथगुपादानम् । चारअच्छ लवणाच्च चारलवणं, तच्च भवतीत्यचारलवणम्—

“ गोक्षौरं गोष्टतञ्चैव धान्यं मुङ्गास्तिला यवाः ।

अक्षारलवणा ह्येते चाराच्चान्ये प्रकौर्त्तिः ” ॥

इति सृत्युक्तलक्षणं वा । अश्चितुं शौलं ययोः, तौ अक्षार-लवणाश्चिनौ स्याताम् । यत्तु अक्षारलवणमक्षत्रिमलवणम्—इति रघुनन्दनवर्णनम् । तदसङ्गतम् । चारपदस्य कृत्रिमपरत्वे लक्षणा-प्रसङ्गात् । अथ, चारमृत्तिकादिकृतं लवणं चारलवणमुच्यते ? एव-मपि लक्षणैव । अपि च । एवं खल्वकृत्रिमलवणाश्चनसमकालमेवा-न्यस्मिन्नपि चारादावश्चिते दोषो वा न स्यात्, अकृत्रिमलवणा-दन्यद्वा किमपि न अश्चितव्यं स्यात् ।

ननु “ हविष्यमन्नं \* \* भुज्ञीत ”—इति सूत्रयिष्यति, तेनैवा-चारलवणाश्चनं सेत्यति ? न—इति ब्रूमः । एतस्मिन्नसूत्रिते हि ‘ हैमन्तिकं सिताखिन्नम् ’—इत्यादि पारिभाषिकस्य हविष्यस्य,—

“ हविष्ये गोष्टतं सुख्यं तदभावे तु माहिषम् ” ।

इत्येवमादिकस्य वा भोजनं स्यात् न अक्षारलवणस्य । अत-

इदानौमिदं सूत्रितम् । अन्यार्थत्वाच्च निर्देशस्य । तच्चोत्तरत्र  
वक्ष्यामः । परमार्थतस्तु परत्र “हविष्यमन्नम्”—इति सूत्रयन्नेत-  
देवाकारलवणं व्याकरोति । तथाच गृह्णासंयहः ।

“अयुक्तमस्तुलवणैरपर्युषितमेवच ।

हविष्यमेतदन्नाद्यमसुरैश्चाप्यसंयुतम्”॥

इति । अतएवोत्तरसूत्रे, हविष्यमन्नमित्युक्तार्थमिति भट्टनारा-  
यणेन व्याख्यातम् । ‘ब्रह्मचारिणौ’ च स्यातां दम्यती । ‘तत्र-  
भृति चिराचम्’—इत्यनुष्यते । एवमुत्तरत्रापि । ब्रह्मचर्यमिह  
व्यवायवर्जनमुच्यते । विवाहस्य वृत्तलात् व्यवायः प्राप्नोति । वैदे-  
हेषु च सद्य एव व्यवायो दृष्टः । सोऽयमिदानौ प्रतिषिध्यते ।

“चिंशद्वर्षी वहेत् कन्या हृद्यां द्वादशवार्षिकीम्” ।

इत्येवमादिके च कल्पे व्यवायस्य नासम्भवः—इति इष्टव्यम् ।  
‘भूमौ’ अधस्तात् ‘सह’ मिलिला ‘शयीयातां’ दम्यती । भूमा-  
विति पल्यङ्कादीनां प्रतिषेधो न खस्तरकम्बलादीनाम् । सह—  
इत्येकखस्तरनियमार्थम् ॥०॥१५॥०॥

आचार्यमित्याहुः ॥ १६ ॥

अत्रैतस्मिन्नवसरे अर्थमर्हणं वरस्य, कन्यापित्रा कर्त्तव्य-  
मित्याङ्गराचार्याः । ‘षड्ग्रन्था भवन्ति’—इति वक्ष्यति । तत्र यो-  
विवाहाः, सोऽयम् ॥०॥१६॥०॥

आगतेष्ठित्येके ॥ १७ ॥

विवाहार्थमागतमात्रेष्वेवार्हणं कर्त्तव्यमित्येके आचार्या मन्यन्ते ॥  
०॥१७॥०॥

हविष्यमन्नं प्रथमं परिजपितं भुज्जीत ॥ १८ ॥

हविष्यं माषकोद्रव्यादिवर्जमन्नम् । अक्षारलवणमित्येतत् ।  
हविषि साधु हविष्यं—इति भज्ञा वा होमोऽत्र सूचते इति  
होमावश्शिष्टमेव सुज्जीत । युक्तज्ञैतत् ।

“अघं स केवलं भुज्जे यः पचत्यात्मकारणात् ।

यज्ञशिष्टाशनं ह्येतत् मतामन्नं विधीयते ” ॥

इति स्मरणात् । “केवलाघो भवति केवलादौ”—इति च  
ब्राह्मणम् । न चेदेवं, पूर्वमेव चिराच्चमक्षारलवणाशनसूचणात्  
‘हविष्यमन्नम्’—इति पुनरुपादानमनर्थकं स्यात् । अथवा । हविष्य-  
मन्नमित्यनेन पूर्वोक्तमक्षारलवणं व्याख्यातमित्युक्तमादावेव । ‘परि-  
जपितम्’ अन्नपाशेन मणिना—इत्यादिना इत्यर्थः । कुतः? उत्त-  
रत्र तथा सूचणात् । प्रथमं सुज्जीत, वरः । तदिदमस्य विवाहात्  
परतः प्रथम भोजनम् । यत्तु—श्वशुरगटहे प्रथममिदं भोजनम्—  
इति वर्णयन्ति । तन्मन्दम् । मानाभावात् । श्वशुरगटहादागत्य  
प्रागुदौच्यां ब्राह्मणकुले चेदानीमस्यावस्थानात् ॥ ० ॥ १८ ॥ ० ॥

श्वोभूते वा समशनौयस्यालौपाकं कुव्वैत ॥ १९ ॥

श्वः अनागतदिने भूते—प्रभाते जाते—इतेतत् । वाशब्दो विक-  
र्त्यार्थः । रात्रौ भोजनकालादपरि विवाहे, होमविधिना वा  
भोजनकालातिक्रमे एतद् बोद्धव्यम् । सम्यगशनार्थं क्रियते इति  
समशनौयस्यालौपाकं कुव्वैत ॥ ० ॥ १९ ॥ ० ॥

तस्य देवता अग्निः प्रजापतिर्विश्वेदेवा अनुमति-  
रिति ॥ २० ॥

तस्य—इति तच्छब्देन पूर्वदिने परदिने वा करणेऽपि स्थाली-  
पाकस्यैता देवताः—इति दर्शयति । चृज्जन्यत् । असमासकरणं  
पृथड़निर्वापहोमप्रज्ञापनार्थम् । देवतानाञ्च प्राधान्यात् चित्तलण्डु-  
लानां प्रचालनम् । देवताभ्यः खल्वेताभ्यो मेहणेनोपघातं होतव्यम् ।  
तदिदमधस्तादुक्तम् ॥ २० ॥ ० ॥

उद्भूत्य स्थालीपाकं व्यूह्यैकदेशं पाणिनाऽभिमृशेद-  
न्नपाशेन मणिनेति ॥ २१ ॥

उद्भूत्य पात्रान्तरे क्षत्रा स्थालीपाकमवशिष्टम् । व्यूह्य पात्रान्तरे  
स्थापयित्वा । एकदेशं न मर्वमपि भाण्डस्यमन्नम् । स्थालीपाक-  
ग्रेषात् एकदेशं पात्रान्तरेणावदाय पात्रान्तरे स्थापयित्वा—इत्येतत् ।  
दक्षिणेन पाणिना अभिमृशेत् अन्नपाशेन मणिना—इति मन्त्र-  
न्नयेणेत्यर्थः । अत्र असावित्यस्मिन् मन्त्रस्थाने सम्बोधनान्त वधू-  
नाम प्रयोक्तव्यम् । “असाविति नाम गृह्णाति”—इति सूत्रान्त-  
रात् । अत्र, असावित्यूहं विनैव, विनैव होममशनमाञ्च लिखन्  
भवदेवोऽनादेयवचन एव ॥ ० ॥ २१ ॥ ० ॥

भुक्तोच्छष्टं बध्वै प्रदाय यथार्थम् ॥ २२ ॥

परिजपितमन्तं पतिः किञ्चित् भुक्ता उच्छष्टं बध्वै प्रदाय  
यथार्थम्—इति कर्मणः परिसमाप्तिरिह विज्ञायते । तदिदानीं

तत्त्वं समापयितव्यम् । यच्चोक्तं तत्त्वकारेण—“यद्यशक्तेः कुलाचाराद्वा  
तद्दिन एव धृतिहोमादि चतुर्थीहोमान्तं कर्म क्रियते, तदाऽभि-  
मन्त्रितं कदलादिकं खयमाग्राय बधूमाग्रापयेत्”—इति । तद-  
सङ्गतम् । कस्मात् ? अशक्तेः खकालात् पूर्वं कर्मकरणे माना-  
भावात् । विहितकालाच्चार्वाक् छतस्यापि कर्मणः खल्वागते काले  
पुनः करणमेवानुशिष्यते ।

“अकाले चेत् छतं कर्म काले तस्य पुनः क्रिया ” ।

इत्यादिवचनैः । एतच्च खयमपि वर्णितम् । तत् कथमच विप-  
रीतमुच्यते—इति स एव जानाति । अथास्तु कुलाचारादन्यचापि  
काले कर्मणः करणम् । नेत्युच्यते । न खल्वयमाजानिकः समा-  
चारः । किन्तर्हि ? आलस्यादर्वाचीनानां उपरिष्टादेव प्रवृत्तः—  
इत्यनुभौयते । न हि पूर्वेषामयथा क्रिया युक्ता समावयितुम् ।  
सोऽयमाचारः चाऽद्यशनाचार इव दुराचार एव न कुलाचारः ।  
अपि च । सृतिमूलः खल्वाचारः तथा विरोधे खयमेव बाध्यते न  
जातुचिदपि तां बाधितुमौष्टे । न हि पश्चिमसिद्धेनाचारेण पूर्व-  
सिद्धं शास्त्रमुपरोद्धव्यं—इति युक्तम् । तथा चोक्तम् ।

“सृतिमूलो हि सर्वत्र शिष्टाचारस्तोऽत्र च ।

अनुमेया सृतिः सृत्या बाध्या प्रत्यक्ष्या तु सा ” ॥

इति । गौतमोऽपि स्मरति । “देशजातिकुलधर्माशास्त्रायैर-  
विरुद्धाः प्रमाणम्”—इति । तथा वशिष्ठः । “देशधर्मजातिधर्म-  
कुलधर्मान् श्रुत्यभावादब्रवीन्मनुः”—इति ।

येषामपि आचारमूलकत्वं सृतीनाम्—इति दर्शनम्, तेषामपि

सृत्युक्त एव प्राक्तनाचारोऽनुसरणौयः न दृपरिष्टात् यदृच्छया  
प्रवृत्तः—इत्याख्येयम् । पूर्वे खल्वृषयः साक्षात्कात्धर्माणः सर्वज्ञ-  
कल्पा लोकस्थितिचिकीर्षया यमाचारं प्रवर्त्यन्ति स्म, नाय-  
मर्वाचौनानामतथाभूतानां यदृच्छया कल्पितमात्रेणाचारेणोप-  
रोऽद्वुमुचितः । “अथ खलूच्चावचा जनपदधर्मा ग्रामधर्माश्च  
तान् विवाहे प्रतीयात्” “यन्तु समानं तद्वक्ष्यामः”—इति  
गृह्णान्तरसूत्राभ्यामपि गृह्णोक्तधर्माणां जनपदादिधर्माणां च  
विरोधे गृह्णोक्तधर्माणामेव करणम्—इति गृह्णकाराणां मतं  
विज्ञायते ॥ ० ॥ ९९ ॥ ० ॥

### गैदैक्षिणा ॥ २३ ॥

समश्ननीयचहोमस्य,—इति केचित् । उत्तरविवाहकर्मणः,—  
इत्यन्ये ॥ २३ ॥ ० ॥

इति महामहोपाध्यायराधाकान्तसिद्धान्तवागीशभद्राचार्यात्मज-  
श्रौचन्द्रकान्ततर्कालङ्कारस्य द्वतौ गोभिलौयगृह्णसूत्रभाष्ये द्वितौय-  
प्रपाठकस्य द्वतौया खण्डिका ॥ ० ॥

## गेभिलौयगृह्यहुचे

द्वितीयप्रपाठके चतुर्थी खण्डका ।

—००८—

श्रथ भर्तुर्गहगमनार्थं बध्वाम्—

यानमारोहन्त्याऽसुकिःसुकरशाल्मलिमित्येतामृचं  
जपेत् ॥ १ ॥

पाणिग्राहः—इति सम्बध्यते । आरोहन्त्याम्—इति निर्देशादा-  
रोहणकालीनत्वं जपस्य । एतामितिकरणाच्च रथामम्बवे अश्वादि-  
यानपक्षेऽपि एताम्—एवमूर्तामेव जपेत् न विलोपनमूर्हं वा  
कुर्यादित्यर्थः ॥ २ । ० ॥

अध्वनि चतुष्पथान् प्रतिमन्त्रयेत नदौश्च विषमाणि  
च महावृक्षान् प्रश्नानच्च,—मा विद्न् परिपन्थिन-  
इति ॥ २ ॥

बध्वा मह अध्वनि मार्त्त्वं वर्त्तमानः पाणिग्राहः मा विद्न्—  
इति मन्त्रेण चतुष्पथान् ममीपस्याननुमन्त्रयेत् अवलोकयन् । एवं  
नदौश्चित्यादावपि व्याख्येयम् । नद्यः—

“धनुःसहस्राण्यष्टौ च गतिर्यासां न विद्यते ।  
न ता नदौशब्दवहा गत्तास्ते परिकीर्तिः” ।

इति कर्मप्रदीपोक्त्रलक्षणाः । विषमाणि सिंहव्याघ्रचौरादि-  
भयाकुलानि, उच्चतानतानि वा । महावृक्षा अतिप्रद्वास्तरवः ॥०॥  
॥२॥०॥

अक्षभङ्गे नद्विमोक्षे यानविपर्यासेऽन्यासु चापत्सु  
यमेवाग्निं हरन्ति तमेवोपसमाधाय व्याहृतिभिर्हृत्वा-  
अन्यत् द्रव्यमाहत्य यक्षतेचिदभिश्रिष्टे—इत्याज्यशेषेणा-  
भ्यज्ञेत् ॥३॥

अध्वनि अक्षभङ्गे । अक्षो रथचक्रं, तस्य भङ्गे । नद्वस्य योक्त्रा-  
दिबद्वस्य अश्वादेवा विमोक्षे । यानस्य रथस्य विपर्यासे औच्चरा-  
धयेप्रातिलोक्ये अन्यथागमने वा । अन्यासु च आपत्सु यानात्  
परिपतनादिकासु चौरव्याघ्रादिकृतासु वा । यमेवाग्निमौपासनं  
हरन्ति नयन्ति,—यमेव वा कञ्जिदग्निं लौकिकं सन्निधौ लब्ध्वा  
आनयन्ति । ‘तमेव’ अग्निम् ‘उपसमाधाय’ इन्धनादिना सन्धुक्त्य ।  
तदेतद् यथार्थमभिप्रेतम् । कथनाम् ? शालाग्नेसूत्रैव, अनग्नेसु  
यमेव लब्ध्वा आनयन्ति, तत्र—इति ।

ननु यमवाग्निं हरन्ति—इत्येतत् शक्यमवकुं, नित्यनैमित्तिक-  
काम्यहेमार्थमेव हि सोऽग्निरूपादीयते, अथोच्यते कारणं वक्तव्यम् ?  
उच्यते । ‘सायमाङ्गत्युपक्रम एवात् ऊर्ढं गृह्णेऽग्नौ होमो विधौ-  
यते”—इति सूत्रणात् सायमाङ्गतेः पूर्वमक्षभङ्गादौ जाते होमोऽयं  
विवाहाग्नौ न प्राप्नोति । तदर्थं ‘यमेवाग्निं हरन्ति’—इति  
सूत्रितम् । ‘व्याहृतिभिः’ आज्येन सुवेण ‘ज्ञत्वा’ । “व्याहृतिभिरिति

वचनं परिसङ्घानार्थम् । तेन क्षिप्रहोमः स्यात् न तत्त्वहोमः । एव च न्यञ्जकरणपर्युक्तं छत्रा आज्यं संस्कृत्य समिधमाधाय प्रायज्ञित्तार्थत्वात् व्याहृतिचतुष्टयं छत्रा अनुपर्युक्ते—इति भद्रभाष्यम् । ततश्च ‘अन्यत्’ अक्षादि ‘द्रव्यं’ आनौय, यच्चतेच्चिदित्यनया चूचान साम्बा, चूगधिकारात् साम्बेति चावचनात् । ‘आज्यशेषेण’ होमावशिष्टेनाज्येन अभ्यञ्जेत् अभ्यञ्जयेत्—इत्यर्थः । क्वचित्तथैव पाठः । अभ्यञ्जनमिह मन्त्रणम् । अञ्जु व्यक्तिमन्त्रणगतिषु—इति स्मरणात् । अभ्युक्तणम्—इत्यसङ्गता वर्णना ॥ ० ॥ ३ ॥ ० ॥

### वामदेव्यं गौत्वाऽरोहेत् ॥ ४ ॥

वामदेव्यं नाम साम गौत्वा बधूसहितः पतिर्यान्मारोहेत् । आरोहयेत्—इति पाठे बधूं यानमारोहयेत्—इत्यर्थः । ननु इदमवाच्यम् ‘अपवृत्ते कर्मणि वामदेव्यगानम्’—इति सिद्धल्वात् । मैवम् । कर्मापवर्गविहितादामदेव्यगानादपरस्यैव वामदेव्यगानस्यैतदर्थल्वात् । अन्ये लाङ्गः,—सिद्धस्यापि वामदेव्यगानस्य पुनरुपादानं क्रमार्थम् अन्यथा अनुपर्युक्तणान्त एव स्यात्—इति ॥ ० ॥ ४ ॥ ० ॥

### प्राप्तेषु वामदेव्यम् ॥ ५ ॥

बध्वा प्राप्तेषु पतिष्ठेषु वामदेव्यं गायेत् पतिः । वामदेव्यं गौत्वा प्रवेशयेत्—इति रघुनन्दनवर्णनायां प्रमाणं नास्ति । बधूञ्जेदानौमपि यानस्थितैव वर्तते, ब्राह्मणः खल्वेनां यानादवरोपयिष्यन्ति ॥ ० ॥ ५ ॥ ० ॥

गृहागतां पतिपुच्शीलसम्पन्ना ब्राह्मण्योऽवरोप्या-  
नडुहे चर्मण्युपवेशयन्ति—इह गावः प्रजायध्वमिति ॥  
॥ ६ ॥

पतिगृहागतां बधूम् । गृहं याताम्—इति पाठेषि पतिगृहं  
प्राप्ताभित्येक एवार्थः । पतिः, पुच्छः, शौलं ब्रह्मण्यतादि चयो-  
दशविधं हारौतोक्तम् । एतैः सम्पन्नाः—ऋवियुक्ताः ब्राह्मणः,  
ऋवरोप्य यानादवतार्थ, आनडुहे चर्मण्युपवेशयन्ति—इत्युक्तार्थम् ।  
इह गाव इतिमन्त्रेण वरेण पठितेनेत्यर्थः ॥ ० ॥ ६ ॥ ० ॥

तस्याः कुमारमुपस्थ आदध्यः ॥ ७ ॥

तस्या आनडुहे चर्मण्युपविष्टाया बध्वा उपस्थे उत्सङ्गे  
कुमारमहतचूड़ं यं कञ्चिद्वालकमादध्युः स्थापयेयुः । ता एव  
ब्राह्मणः ॥ ० ॥ ७ ॥ ० ॥

तस्मै शकलोटानञ्जलावावपेयः ॥ ८ ॥

तस्मै—इति व्यत्ययेन षष्ठ्यर्थे चतुर्थी । तस्य बधूत्सङ्गोपविष्टस्य  
कुमारस्याञ्जलौ शकलोटान् आवपेयुर्द्युस्ता एव ब्राह्मणः । आह ।  
क इमे शकलोटा नाम ? उच्यते । शके कर्दमे लोटन्ति—इति  
शकलोटाः शालूकान्यूच्यन्ते । तानि च कहारकुमुदनीलोत्पल-  
मूलानि ॥ ० ॥ ८ ॥ ० ॥

फलानि वा ॥ ९ ॥

फलानि वा चूतादीनि तस्याञ्जलावावपेयः ॥ ९ ॥ ० ॥

उत्थाप्य कुमारं ध्रुवा आज्याहुतौर्जुहोत्यष्टाविहृतिरिति ॥ १० ॥

बधूतसङ्गादुत्थाप्य कुमारम्, ‘सन्निधावुपवेश्य’—इति भट्टनारायणः । ध्रुवाः ध्रुवफलकाः । ध्रुवलं स्थिरलं वा बध्वाः पतिगृहे जन्यते आभिरित्याङ्गतयो ध्रुवा इत्युच्यन्ते । अथवा । ध्रुवाः आवश्यकाः । यद्यपि मर्वासामप्याङ्गतौनामावश्यकलमस्ति, तथापि खगृहागमनात् परं सूचितलात् श्वशुरगृहावस्थानपत्ते एता आङ्गतयो न प्राप्नुवन्ति, इति, तत्राप्यवश्यमासां होतव्यत्वार्थन्तदुपादानम् । ‘आज्याङ्गतौर्जुहोति’—इत्युक्तार्थम् । कियत्यः पुनस्ताः? अष्टौ । कथं जुहोति? इह ईतिरित्यष्टमिर्मन्त्रैः । अष्टाविति किमर्थम्? आङ्गतौनामष्टलप्रज्ञापनार्थम् । इह ईतिरिति कतमे मन्त्राः इहाभिप्रेयन्ते, तत्रैवावधार्यते । तस्मादष्टाविति वचनं सुखेन तद्वगमार्थम् । ‘आन्नाये द्व्यवमानलान्मन्त्रस्याङ्गतिद्वयमेकेकेन मन्त्रेण माभृदित्यष्टावित्युक्तम्’—इति भट्टभाष्यम् ।

तदन्त्र, इह ईतिः खाहा—इत्यादिः प्रयोगः । ननु खाहायोगे चतुर्थौ प्राप्नोति? सत्यं प्राप्नोति, आन्नायविरोधान्तु न क्रियते । चतुर्थां हि कृतायाम्—इह ईतिः इत्यान्नाय उपर्धेत । ‘मन्त्रान्ते खाहाकारः’—इति च सूचयन्नाचार्यः समान्नायपठितस्य मन्त्रस्य खाहाकारान्तलमेव विशेषो नान्यः कस्त्रिदिति दर्शयति । तथाच कर्मप्रदीपः ।

“ ईतिहोमे न प्रयुज्याङ्गोनामसु तथाईसु ।

चतुर्थैमध्यदत्येतद्गोनामि न हि हयते ” ॥

इति ॥०॥१०॥०॥

समाप्तासु समिधमाधाय यथावयसं गुरुन् गोच-  
राभिवाद्य यथार्थम् ॥ ११ ॥

समाप्तासु—इति, समिधमाधाय—इति च, हयमपि क्रमार्थ-  
सुच्यते । कथमाम ? समाप्तासु ध्रुवाङ्गतिषु अन्याख्यपि आच्य-  
तम्बविहिताखाङ्गतिषु समिधमाधायैव अभिवादयेत् न त्वनुपर्यु-  
चणादिकमपि हला । यथावयसं वससोऽनतिक्लेण—यो यो-  
वद्यसा उद्घस्तं तमित्यर्थः । गुरुन् विद्यागुरुपितृमातृप्रभृतौन् ।  
गोचेण अभिवाद्य—इत्युक्तार्थम् । तत्रापि प्रथमं विद्यागुरुनेवाभि-  
वादयेत् । कुतः ?

“जौकिकं वैदिकं वापि तथाऽस्थात्मिकमेव च ।

आददौत यतो ज्ञानं तं पूर्वमभिवादयेत् ” ॥

इति ।

“ न चानिसृष्टो गुरुणा खान् गुरुनभिवादयेत् ” ।

इति च स्मरणात् । पित्रीस्तु प्रथमं मातरमेव ।

“ सहस्रेण पितृन् माता गौरवेणातिरिच्यते ” ।

इति गौरवातिरेकस्मरणात् ।

“ उत्पादकब्रह्मादात्रोर्गर्मैयान् ब्रह्मदः पिता ” ।

इति च गौरवातिरेकस्य गुरोः पितृभ्यामादितोऽभिवादनस्य

दर्शनात् । तस्मात् मातुर्गैरवातिरेकस्मरणं पोषणरक्षार्थम्—इति  
मतमसङ्गतम् । अथ,—

“हृष्णोऽपि वसुदेवस्य पादौ जग्राह सत्वरम् ।

देवक्याश्च महाबाहुर्बलदेवसहायवान्” ।

इति पौराणिकलिङ्गात् क्रमः कल्पताम् ? उच्यते । कल्पनीयः  
क्रमः—इति सत्यम् । स च तावत् स्मार्त्तेनैव लिङ्गेन कल्पयितु-  
मुचितः । न तु एतदनादृत्य पौराणिकेन लिङ्गेन । कस्मात् ?  
स्मृतेर्बलवच्चात्, विशेषतस्तु मनुस्मृतेः । ‘भगवान्पि सर्वात्मा’—  
इत्युपक्रम्य—

“ननाम दण्डवद्भूमौ मातरं पितरन्तर्था” ।

इति पुराणान्तरगतेन लिङ्गेन सत्प्रतिपचित्वाच्च ।

“मातरं पितरञ्चोभौ दृष्टा पुत्रस्तु धर्मवित् ।

प्रणस्य मातरं पश्चात् पितरं प्रणसेद्गुरुम्” ।

इति पुराण एव प्रथमं मातुः प्रणामाभिधानाच्च । तस्मात्—  
पितुरादौ पादग्रहणं ततो मातुः—इति तत्त्वकारमतमसङ्गतम् ।  
यथार्थम्—इति कर्मणः परिसमाप्तिरुच्यते । तेनानुपर्युक्ताणादि  
तत्त्वमिदानौ समापयेत् । दक्षिणा चानादेशात् पूर्णपात्रादिका  
स्यात् ॥०॥११॥०॥

इति महामहोपाध्यायराधाकान्तमिद्वान्तवागौशभद्राचार्यात्मज-  
श्रीचन्द्रकान्ततर्कालङ्कारस्य कृतौ गोभिलौयगृह्णसूत्रभाष्ये द्वितीय-  
प्रपाठकस्य चतुर्थैर्खण्डिका ॥०॥

## गोभिलौयगृह्यसूत्रे

द्वितीयप्रपाठके पञ्चमी खण्डका ।

### अथातश्चतुर्थैकर्म ॥ १ ॥

अथेति पूर्वप्रकृतार्थम् । अथ विवाहरात्रेया चतुर्थैराच्चिः  
तस्यां कर्म चतुर्थैकर्म, वर्जन्निष्टते—इति सूत्रशेषः । अथ, सच्चि-  
हिततरधृतिहोमसेवापेक्ष्य चतुर्थै कथं न स्यात् ? तर्हि अथग्रन्थो-  
ऽनर्थकः स्यात् सच्चिधानादेव तदवगतेः । तस्मादथेति विवाहस्य  
परामर्शः । चतुर्थै—इति स्त्रीलिङ्गनिर्देशाच्च चतुर्थै रात्रिरित्य-  
वगम्यते । इतरथा चतुर्थकर्मेति निर्देशः स्यात् ।

“विवाहे चैव निर्वृत्ते चतुर्थैहनि रात्रिषु ।

एकल्पमागता भर्तुः पिण्डे गोचे च सूतके” ।

इति ।

“ चतुर्थैहोममन्त्रेण लड्मांसहदयेन्द्रियैः ।

भर्ता संयुज्यते पत्नी तद्गोत्रा तेन सा भवेत् ” ।

इति चानयोर्बन्धनयोस्तात्पर्यपर्यालोचनयाऽप्येतदवगम्यते ।  
कथम् ? इत्यम् । अत्र खल्वेकस्मिन् वचने चतुर्थैहनि रात्रौ  
गोत्रेक्षमनुशिष्यते । अन्यस्मिंसु तस्य चतुर्थैहोममन्त्रफलत्वम् ।  
तस्मादनुभिन्नमः,—विवाहाच्चतुर्थदिने रात्रावधं होमः—इति । एवं  
खल्वच रात्रेरपेक्षा दृष्टार्था भवति । अन्यथा अदृष्टार्थत्वमस्याः  
कल्पनीयम् । तस्मानिष्टम् ।

अतःशब्दो हेत्वर्थः । यस्मादेतस्मिन् कर्मण्यकृते याऽस्याः पापौ  
लक्ष्मीः—इत्यादयो दोषाः शरीरादस्या नापयन्ति, अतः एतस्मात्  
कारणात् इदमवश्यं कर्तव्यम्—इत्यर्थः ॥ ० ॥ १ ॥ ० ॥

**अग्निसुपसमाधाय प्रायश्चित्ताज्याहुतौर्जुहोति अग्ने  
प्रायश्चित्त इति चतुः ॥ २ ॥**

अग्निसुपसमाधाय—इत्युक्तार्थम् । प्रायश्चित्तलिङ्गैर्मन्त्रैराज्याङ्ग-  
तयः प्रायश्चित्ताज्याङ्गतयः, ताः जुहोति, अग्ने प्रायश्चित्ते—इति  
मन्त्रेण । किं सङ्कृत् ? न । कति तर्हि ? चतुः । अत्र, चतुरिति  
वौप्सितमवगन्तव्यम् । तत्र हेतुं वक्ष्यामः ॥ ० ॥ २ ॥ ० ॥

किं समाक्षायपठितमेव अग्ने प्रायश्चित्ते—इति मन्त्रमविशेषेण  
अभ्यन्त चतुर्षुहोतव्यम् ? न । कथन्तर्हि ? उच्यते । प्रथमा  
तावदाङ्गतिर्यग्यापठितेनैव मन्त्रेण होतव्या । अन्यासु पुनराङ्गतिषु—

**अग्नेः स्थाने वायु-चन्द्र-सूर्याः ॥ ३ ॥**

क्रमशः प्रथोक्तव्याः—इति सूत्रशेषः । समाक्षायपाठादेतावानेव  
विशेषः न पुनरपरः कोऽपि । कुतः ? प्रथमस्यैव मन्त्रस्याग्निपद-  
स्थाने वायु-चन्द्र-सूर्यपदप्रक्षेपमात्रेणाभ्यासोपदेशात् । तस्मात्,  
चतुर्षुष्वप्याङ्गतिषु पापौ लक्ष्मीः,—इति पदमेव स्यात् ॥ ० ॥ ३ ॥

**समस्य पञ्चमौ बहुवदूह्य ॥ ४ ॥**

समस्य अग्नि-वायु-चन्द्र-सूर्याः—इत्युच्चार्य, बङ्गवदूह्य प्राय-  
श्चित्तयो यूयम्—इत्येवमादि बङ्गवचनमूहित्वा पञ्चमौमाङ्गतिं

जुहोति । अथमपि सूचितविशेषमात्रेण प्रथमस्यैव अग्ने प्रायश्चित्ते—इत्यादिमन्त्रस्याभ्यासोपदेशः । तेनाचापि पापी लक्ष्मौः—इति पदमेव स्यात् । अत्रापि, पञ्चमौ पञ्चमीम्—इति वौष्ठा बोड्डव्या ।

अत्र किञ्चिद्वक्तव्यमस्ति । पथमानमन्त्रकाण्डे प्रायश्चित्ताज्ञाङ्गतिलिङ्गाः पञ्च मन्त्राः पद्यन्ते । तत्र, “अग्ने प्रायश्चित्ते लं देवानां प्रायश्चित्तिरसि ब्राह्मणस्वा नाथकाम उपधावामि याऽस्याः पापीलक्ष्मौस्तनूस्तामस्या अपजहि”—इति प्रथमो मन्त्रः । “वायो प्रायश्चित्ते लं देवानां प्रायश्चित्तिरसि ब्राह्मणस्वा नाथकाम उपधावामि याऽस्याः पतिष्ठौ तनूस्तामस्या अपजहि”—इति द्वितीयो मन्त्रः । “चन्द्र प्रायश्चित्ते लं देवानां प्रायश्चित्तिरसि ब्राह्मणस्वा नाथकाम उपधावामि याऽस्याः अपुत्रा तनूस्तामस्या अपजहि”—इति तृतीयो मन्त्रः । “सूर्य प्रायश्चित्ते लं देवानां प्रायश्चित्तिरसि ब्राह्मणस्वा नाथकाम उपधावामि याऽस्या अपसव्या तनूस्तामस्या अपजहि”—इति चतुर्थो मन्त्रः । “अग्नि-वायु-चन्द्र-सूर्याः प्रायश्चित्तयो यूयं देवानां प्रायश्चित्तयः स्य ब्राह्मणो वो-नाथकाम उपधावामि यास्याः पापीलक्ष्मौः पतिष्ठौ अपुत्रा अपसव्या तनूस्तामस्या अपहत”—इति पञ्चमो मन्त्रः । एवन्तावत् पञ्चमन्त्राः पद्यन्ते ।

तत्राचार्येण प्रथमेनैव मन्त्रेण पञ्च आङ्गतयः सूचिताः । प्रथमा तावदाङ्गतिर्यथापठितेनैव मन्त्रेण होतव्या । ‘अग्ने’—इत्यस्य स्याने, ‘वायो’—इत्युक्ता तेनैव द्वितीया, ‘चन्द्र’—इत्युक्ता तेनैव तृतीया, ‘सूर्य’—इत्युक्ता तेनैव चतुर्थी, ‘अग्नि-वायु-चन्द्र-सूर्याः’—इत्युच्चार्य

बङ्गवदूहिता तेनैव पञ्चमौ । एवं प्रथमपठितेनैव मन्त्रेण पञ्च  
मन्त्राः सम्यद्यन्ते, पञ्च चाङ्गतयोभवन्ति । अत्र मन्त्रपञ्चक-  
एव पापौ लक्ष्मौः—इति पदं स्यात् । सूचितविशेषमात्रेण प्रथम-  
पठितस्यैव मन्त्रस्याभ्यासोपदेशात्—इत्यवोचाम ।

तत्र च, प्रथमपठितमन्त्रस्य अग्निपदस्याने एकैकशो वायु-  
चन्द्र-सूर्यपदप्रचेपेण ये चत्वारो मन्त्राः सम्यद्यन्ते, याञ्च चतस्र  
आङ्गतयो भवन्ति, तेषां चतुर्णां चतुर्धा अभ्यासः कर्त्तव्यः । कुतः ?  
चतुर्शतुरिति वौप्साबलात् । तत्र, चतुर्णां मन्त्राणां चतुर्द्वे  
चत्वारो मन्त्राः चतुर्भिंशुणिताः षोडश सम्यद्यन्ते । आङ्गतयोऽपि  
षोडशैव भवन्ति । एवं समस्ताग्नि-वायु-चन्द्र-सूर्यपदवान् बङ्गवच-  
नान्तः पञ्चमोऽपि मन्त्रः चतुर्धैवाभ्यसितव्यः, पञ्चमौं पञ्चमौमिति  
वौप्साबलादेव । एवञ्च समस्ताग्न्यादिपदवलो बङ्गवचनान्ता अपि  
मन्त्राश्वलार एव सम्यद्यन्ते । आङ्गतयश्च चतस्रो भवन्ति । एवं  
मिति वा प्रयोगकाले विश्वितिर्मन्त्राः, विश्वितिश्चाङ्गतयः सम्यद्यन्ते ।  
तथाच “व्यस्तस्य चतुर्शत्यस्य समस्तस्य चैकस्य चतुर्धा आवृत्तिः  
सिद्धा”—इति नारायणोपाध्यायाः ।

तदेवं चत्वारि मन्त्रपञ्चकानि भवन्ति । समस्य पञ्चमौम्—इति  
सर्वेषामेव बङ्गवचनान्तमन्त्राणां पञ्चमौलानुरोधात् । तत्र प्रथमं  
मन्त्रपञ्चकं यथा पठितव्यं, तथा पुरस्तादस्माभिर्दर्शितम् । उत्तर-  
पञ्चकत्रयेऽपि प्रथमपञ्चकमन्त्रा एवाभ्यसितव्याः । तत्र द्वितीयपञ्चके  
पापौ लक्ष्मौः—इति पदस्याने पतिष्ठौ—इति पठितव्यम् । अयमेव  
विशेषः, अन्यत् सर्वं पूर्ववत् । एवं हतीयपञ्चके तत्रैव स्थाने,

‘अपुञ्चा’—इति, चतुर्थपञ्चके तचैव स्याने । ‘अपस्वा’—इति विशेषः । सर्वमन्यत् पूर्ववदेव । कुतः पुनः पतिष्ठादिपदप्रयोगो वर्णते ? न खल्वेतत् सूचितम् । उच्यते । मन्त्रसमान्नाये पतिष्ठादिपदपाठबलादेवमुक्तीयते । अन्यथा तत्र मन्त्रपञ्चकपाठोऽनर्थक एव स्यात् । प्रथमपठितेनैव मन्त्रेण पञ्चमन्त्राणां सूचितत्वात् । तस्मात् द्वितीय-हत्तीय-चतुर्थमन्त्रपाठः, तत्तत्पञ्चके पतिष्ठादिपदपञ्चेपप्रज्ञापनार्थः । पञ्चममन्त्रपाठसु समस्ताम्यादिपदवति मन्त्रे एकैकशः पापौलक्ष्म्यादिप्रत्येकपदपाठसूचनार्थः । तदेतत् सर्वं कर्मप्रदौपकृता कात्यायनेन स्पष्टौकृतम् ।

“मन्त्रान्नायेऽग्ने इत्येतत् पञ्चकं लाघवार्थिभिः ।

पश्यते, तत्प्रयोगे स्यात् मन्त्राणामेव विंश्टिः ।

अग्नेः स्याने वायु-चन्द्र-सूर्या बङ्गवदूर्ध्वा च ।

समस्य पञ्चमौ सूत्रे चतुर्थतुरिति श्रुतेः ।

प्रथमे पञ्चके पापौलक्ष्मीरिति पदं भवेत् ।

अपि पञ्चसु मन्त्रेषु इति मन्त्रविदो विदुः ।

द्वितीये तु पतिष्ठानी स्यादपुञ्चेति हत्तीयके ।

चतुर्थे लपस्वयेति इदमाङ्गतिविंश्टकम्” ।

इति । “यद्यपि, सूत्रे वौप्सा न श्रूयते, तथापि कल्प्या ।

अन्यथा पापौलक्ष्मीपदाहृत्या व्यस्तसमस्ताः पञ्चवाङ्गतयः स्युः ।

तदा चान्नायपठितस्य वायो—इत्यादिमन्त्रचतुर्ष्टयस्य बधूदोषो-

पश्चमनार्थस्य प्रायश्चित्ताङ्गस्य बाधापत्तिः । आन्नायपठितस्य सम-

स्ताम्यादियुतस्य पञ्चमस्यापि, पापौलक्ष्मीः—इत्याद्येकैकप्रदव्याहारेण

बौपापचे अनुरोधात्”—इति नारायणोपाध्यायाः । व्याख्यानान्तराणि परेषां न दूषितानि ग्रन्थगौरवभयात् ॥०॥४॥०॥

**आहुतेराहुतेत्तु सम्यातमुदपाचेऽवनयेत् ॥ ५ ॥**

स्तुतभाष्यमेतत् ॥०॥५॥०॥

**तेनात्म सकेशनखामभ्यज्य ह्रासयित्वाऽसावयन्ति ॥६॥**

तेन उदकपाच्छ्वसम्याताच्छेन एनां बधूं, सकेशनखां सह केशैश्च नखैश्च वर्तमानाम्, अभ्यज्य सचयित्वा, ह्रासयित्वा उदर्त्तनादिना तदभ्यञ्जनमपनीय । अथवा । ह्रासतिर्गतिकर्ता । तस्मात् प्रदेशात् प्रदेशमन्यं गमयित्वा । क्रामयित्वा—इति पाठे व्यक्त एवायमर्थः । वस्तुतस्तु, उदर्त्तनं नखरोमच्छेदनं मेखलायाः संसनञ्च ह्रासनसुच्यते । कथं ज्ञायते ?

“उदर्त्तनं नखच्छेदो रोमच्छेदनमेवच ।

संसनं मेखलायाश्च ह्रासनानि विदर्भुधाः” ॥

इति गृह्णासंयहवचनात् । एतदविद्वांस एव ‘क्रामयित्वा’—इति पठन्ति । आसावयन्ति स्नापयन्ति । वज्रवचनादनिष्ठतः कर्ता । अत्र चतुर्थैकर्मणः परिसमाप्तिः ॥०॥६॥०॥

**ज्ञाँ चिराचात् सम्भव इत्येके ॥ ७ ॥**

प्रकृतात् चिराचाद्गुर्ज्ञं परतः, सम्भवत्यमेन—इति सम्भवः समोगः व्यवायः कर्त्तव्यः—इत्येके आचार्या मन्यन् । अथ, सूत्रमिदं ग्रन्थमवकुम्, सम्भवस्य रागत एव प्राप्तेः । विवाहात् प्रभृति

चिराच्च ब्रह्मचर्यविधानाच्च तदूर्द्धं ब्रह्मचर्यनियमाभावस्यावगतेः । उच्यते । उपरिष्टात् स्वातकब्रतेषु सूत्रयिष्यति—“नाजातलोक्या सहोपहासमिक्षेत्”—इति, तदपवादार्थमिदमुच्यते । कथम्नाम? यद्यजातलोक्येवातौव पुरुषोपभोगाभिलाषिणौ भवति, तर्हि चिराच्चादूर्द्धं तद्रचार्यं सम्भवितव्यम् । अपि च । स्वतुकालादन्यत्र रागमात्राधीनत्वात् सम्भवस्य स्त्रीणां तदभिलाषेऽपि पुंसो रागाभावादकरणमपि प्राप्नोति । तदनेन निरस्यते । अन्यथा स्वत्वभिक्षाषपरवशा कदाचिदकार्यमपि कुर्यात् । तस्माद्विनाऽपि स्वतुकालं स्त्रीणां रचार्यं सम्भवितव्यम्—इति । रक्षणं स्वत्वासामवश्यमेव कर्त्तव्यम् । अकुर्वतो दोषश्रवणात् । तथा च मनुः ।

“सूक्ष्मेभ्योऽपि प्रसङ्गेभ्यः स्त्रियो रक्ष्या विशेषतः ।

द्वयोर्हि कुलयोः शोकमावहेयुररचिताः” ।

इति । मोऽयं रक्षणोपायः सम्भवोऽपि नियम्यते । तथाच स्मरणम् ।

“यथाकामी भवेद्वापि स्त्रीणां वरमनुस्मरन् ।

स्वदारनिरतश्चैव स्त्रियो रक्ष्या यतः सृताः” ।

इति ।

“स्वतुकालाभिगमनं कार्यं पुंसा प्रयत्नतः ।

सदैव वा, पर्ववर्ज्जं स्त्रीणामभिमतं हि यत्” ।

इति चैवमादि ॥०॥७॥८॥

यदर्त्तुमती भवत्युपरतशोणिता तदा सम्भवकालः ॥८॥

यदा स्वतुमती भवति । स्वतुर्नाम गर्भधारणयोग्यावस्थोपल-

चितः कालविशेषः । स च गोणितनिःसरणादारभ्य षोडशाहो-  
रात्रात्मकः । तदाह मनुः ।

“ऋतुः खाभाविकः स्त्रीणां रात्रयः षोडश सृताः” ।

इति । किम् ऋतुमत्यां सत्यासेव सम्भवकालः? न । कदा  
तर्हि? यदा उपरतगोणिता अपगतरक्तयोनिद्वारा भवति तदा  
सम्भवकालः पर्ववर्जम् । कुतः? “पर्ववर्जं ब्रजेदृतौ”—इति सर-  
णात् । अयमथकरणे दोषश्रवणान्नियम एव । तथाच सृत्यन्तरम् ।

“ऋतुमतीन्तु यो भार्यां सन्निधौ नोपगच्छति ।

अवाप्नोति स मन्दात्मा भूणहत्यासृतावृतौ” ।

इति । यच्च वर्णयन्ति—

“ऋतौ तु गर्भशङ्कित्वात् स्थानं मैथुनिनः सृतम् ।

अनृतौ तु सदा कार्यं शौचं सुत्रपुरीषवत्” ॥

इत्यनृतौ मैथुनिनः शौचविशेषोपदेशान्वेयं परिसंख्या, अपि तु  
नियममोऽयम्—इति । तदसङ्गतम् । अस्यश्यस्यर्घनादिवत् यदृ-  
च्छोपनतमैथुनानुवादेन तस्य कृतार्थत्वात् । तस्मादसदक्तादेव-  
हेतोनियमः । नेयं परिसंख्या भवितुमर्हति । निषेधरूपत्वात्तस्याः ।  
यथाऽङ्गः ।

“अन्यार्थश्रूयमाणा च याऽन्यार्थप्रतिषेधिका ।

परिमंख्या तु सा ज्ञेया यथा प्रोक्षितभोजनम्” ॥

इति । तथात्रे ‘सदैव वा’—इत्यादिसृत्यन्तरविरोधापत्तेः ।  
अकरणे दोषश्रवणानुपपत्तेश्च । दोषत्रयदुष्टा च सा न खल्वा-  
अवितुमुचिता सम्भवन्यां गतौ । तथाचोक्तम् ।

“ श्रुतार्थस्य परित्यागादश्रुतार्थस्य कल्पनात् ।

प्राप्नस्य वाधादित्येवं परिसंख्या चिदोषिका ” ॥

इति । विधिस्तावदसौ न भवत्येव । स्वरस्तः प्राप्नतात् ।

अत्यन्ताप्राप्नविषयो हि सः । तथाचाङ्गः ।

“ विधिर्विधायकं वाक्यं चोदनार्थं प्रवर्त्तकम् ।

अत्यन्ताप्राप्नविषयं कर्त्तव्यास्त्रष्टुका यथा ” ॥

इति । तस्माद्गतिरेके दोषश्रवणादावश्यकत्वावगतेर्नियम एवायम् । तथाचोक्तम् ।

“ स्वरुच्या क्रियमाणे तु यत्रावश्यं क्रिया क्वचित् ।

नियमः सोऽत्र विज्ञेयः आद्वे मांमाश्वनं यथा ” ॥

इति ॥ ० ॥ ८ ॥ ० ॥

दक्षिणेन पाणिनोपस्थमभिमृशेद्विष्णुर्योनिं कल्पयत्वित्येतयच्चा गर्भं धेहि शिनौवालौति च ॥ ९ ॥

कुत्सितप्रदेशानां सव्येनैव पाणिना कृत्योपदेशात् प्रदेशस्य  
चास्य कुत्सितत्वात् सव्येनैवायमभिमर्शः स्यादिति दक्षिणेत्याह ।  
दक्षिणेन पाणिना उपस्थं योनिमभिमृशेत् स्पृशेत् विष्णुर्यो-  
निमित्येतया चृचा गर्भं धेहौत्येतया च । पृथड्निर्देशात्  
पृथगेव स्पर्शः । स खल्वयं स्पर्शो मन्त्रपाठसमकालमेव स्यात् ।  
कुतः ? उत्तरसूचतात् । अतएव, उपस्थं स्पृशन् जपति—इति  
भवदेवभद्रोऽप्याहस्म । तस्मात्, मन्त्रपाठानन्तरं स्पर्शः—इति रघु-  
नन्दनमतमसङ्गतम् ॥ ० ॥ ९ ॥ ० ॥

## समाप्यचौ सम्भवतः ॥ १० ॥

ऋजुरक्षरार्थः । ननु, समाप्यचौ—इति शक्यमवक्तुम् । उच्यते । ‘समाप्य सम्भवत—एव नेतरत् किमपि कुर्यात् । इतरथा कर्मापवर्गविहितं वामदेव्यगानमत्र स्यात्’—इति भट्टनारायणः । नैतत् सारम् । कुतः? यतो न खल्बभिमश्चिंत्र कर्म, येन तदन्ते कर्मापवर्गविहितं वामदेव्यगानं प्रसज्जेत । किञ्चिर्हि? सम्भवः—इति ब्रूमः । कस्मात्? तथैवोपक्रमात् । अतः सूचाच्च । तत् कुत एवेदानौ वामदेव्यगानं प्रमज्जेत, येन तन्निरासार्थमेतत् सूचितमुच्यते । सम्भवात् परतः खल्बेतत् स्यात् । “गर्भाधानवदुपेतो ब्रह्मगर्भं मन्दधाति”—इति शास्त्रान्तरमपि, गर्भाधानविधिना; विष्णुर्बीर्णिं कन्ययत्प्रियादिना, उपेतः स्त्रियमुपगतः—इति सम्भवादन्यदावदिति दर्शयति । तस्मात्, दर्शरमणीययोरिव कालार्थं वचनं वर्णनौश्चम् । कथक्षाम? ऋचौ समाप्य सम्भवत एव न पुनरन्तरा किञ्चिदन्यत् कुर्यात्—इति । तेन पूर्वच्च सूचितोऽभिमश्चिंत्रपि ऋचोः परतो न स्यात्, किन्तु तत्याठसमकालमेव—इति सिध्यति । यत्तु तत्त्वकारेण, ऋचोरन्ते स्यश्च व्याख्यायापि, ऋचौ समाप्यैव मंयोगं कुरुतः न मध्ये—इति वर्णितम् । तदप्यसङ्गतम् । न हि तन्मते ऋचोरनन्तरभाविनोऽभिमश्चादिपि पराचौनस्य सम्भवस्य ऋचोर्मध्ये प्रमङ्गः शक्यते वक्तुं, येन तन्निरासार्थं समाप्यैव—इति नियमनमर्थवत् । तस्मादस्मद्क्लैवावधारणा ।

तदस्य गर्भाधानस्य पुरस्ताच्छौपरिष्टाच्च महाव्याहतिभिर्हीतव्यम् । कस्मात्?

“अग्नेषु मारुतजो नाम गर्भाधाने विधीयते” ।

इति गट्टासंग्रहोक्तस्याग्नेर्थवत्तोपपत्तेः । यत्र यत्र खल्बग्नि-  
रुच्यते न होमः, तत्र तत्रैवमवोचाम, “आज्याङ्गतिष्वनादेष्वे पुर-  
स्लाञ्चोपरिष्टाञ्च महाव्याहृतिभिर्हौमः”—इत्यत्र । तदत्र पूर्णाङ्गतिर्न  
कर्तव्या । कुतः ?

“विवाहे व्रतबन्धे च शालायां चौलकर्मणि ।

गर्भाधानादिसंखारे पूर्णाङ्गतिं न कारयेत्” ॥

इति स्मरणात् । केचिदत्र,—

“विवाहादिः कर्मणां य उक्तो—

गर्भाधानं शुश्रुम यस्य चान्ते ।

विवाहादावेकमेवाच कुर्यात्

आद्वं नादौ कर्मणः कर्मणः स्यात्” ॥

इति कर्मप्रदौपवचनं पश्यन्तः आद्वं निषेधन्ति । तदसङ्गतम् ।

यतो न खल्बेतत् गर्भाधाने आद्वं निषेधति । कुत्र तर्हि ?

गर्भाधानादव्वाचीनेषु विवाहादिषु प्रत्येकम्—इति ब्रूमः । कुतः ?

यस्य कर्मणस्यान्ते गर्भाधानं शुश्रुम—इति गणाद्विभूतस्यैव

गर्भाधानस्य गणलक्षणावगतेः । तुकारार्थेन चकारेण तस्य

गणवाह्न्यलप्रज्ञापनाञ्च । ननु यथा विवाहो गणान्तर्भूतएव तदादि-

लक्षणः, तथा गर्भाधानमपि तथैवान्तलक्षणमस्तु । नैष दोषः ।

उक्तादेवहेतोस्तस्य गणवाह्न्यलप्रतिपत्तेः । वैयधिकरणेन चोपदेशात् ।

यस्यान्ते गर्भाधानं शुश्रुम—इति वैयधिकरणेनोपदिश्यते । तेना-

वगच्छामः, गणाद् विभूतमेव सङ्गर्भाधानं तदन्तलक्षणम्—इति ।

शुश्रुम—इति करणाच्च गर्भाधानस्य गणान्ते अवणमेव परं, न पुनरिदमपि तदन्तर्गतम्,— इति दर्शयति । सन्दिग्धश्च शास्त्रार्थः शास्त्रान्तरादवधार्यते । स्फुटमत्र शास्त्रान्तरेषु आद्वमुपलभ्यते ।

“ निषेककाले सोमे च सौमन्तोचयने तथा ।

इष्टौ पुंसवने चैव आद्वं कर्माङ्गमेवच ” ।

इति ।

“ जन्मन्यथोपनयने विवाहे पुत्रकन्ययोः ।

पितृनान्दौमुखान्नाम तर्पयेद्विधिपूर्वकम् ।

देवब्रतेषु चाधानयज्ञपुंसवनेषु च ।

नवाच्चभोजने स्थाने ऊढायाः प्रथमार्त्तवे ” ।

इति चैवमादौ बङ्गलम् । यस्तोक्तं तत्त्वकारेण । अन्तश्चन्दोऽत्र गणस्यावयवार्थः दशान्तः पट इति वत् । समीपार्थत्वे उपलक्षणं स्यात् । ततश्च विशेषणत्वोपलक्षणत्वसन्देहे विशेषणत्वेन ग्रहणं कार्यान्वितत्वात् । गर्भाधाने आद्वविधायकं वचनं हन्दोगेतरविषयमिति । तदस्मौचौनम् । सिद्धे हि आद्वविधायकवचनस्य हन्दोगेतरविषयत्वेऽन्तश्चन्दोऽवयवार्थः स्यात्, सिद्धे चावयवार्थत्वे अन्तश्च आद्वविधायकवचनं हन्दोगेतरविषयमित्यन्योन्याश्रयापत्तेः । सत्यर्थसन्देहे सत्यन्तरसंवादादेवार्थनिर्णय इति च सएवाह । तत्कथमत्रैवं ब्रवीतीति न खल्वधिगच्छामि ।

‘गर्भसंस्कारस्वायं गर्भाधानास्यः पात्रदारेण स्यात् । ततश्च, सहसंस्कृते स्त्रौद्रव्ये यो यो गर्भ उत्पद्यते, स संस्कृत एव भवति । तस्मात् सहदेव स्याज्ज प्रतिगर्भमपि । एवं पुंसवनसौम-

नोन्नयनयोरपि द्रष्टव्यम्’—इति भट्टनारायणप्रभृतयः । ‘त्वयोऽप्यमौ संखाराः प्रतिगर्भमावर्त्तन्ते, अन्यथा परेषां गर्भाणामसंखारः स्यात्’—इति कर्कोपाध्यायाः । गर्भाधानं प्रतिगर्भमावर्त्तते न पुंसवनसौमन्तोन्नयने—इति विज्ञानेश्वरः । सौमन्तोन्नयनं प्रतिगर्भं नावर्त्तते, गर्भाधानपुंसवने आवर्त्तते एव—इति शूलपाणिगार्थ-नारायणप्रभृतयः । किं पुनरत्र युक्तम् ? गर्भाधानपुंसवनयोः प्रतिगर्भमावृत्तिर्न सौमन्तकरणस्य—इति ब्रूमः । कुतः पुनरियम-वधारणा ? परतो वद्यामः । गर्भाधानमपि प्रतिगर्भं नावर्त्तते—इति तु विप्रतिषिद्धुमेव । सम्बवरूपत्वादस्य । तदन्तरेण गर्भसंस्थितेरेवाभावात् । प्रतिकृतु खल्वेतदावर्त्तते । ‘कृतावृत्तौ’—इति स्मरणात् । अभिमर्शः ह्यावृदित्यवोचाम । परमन्वाहार्यश्राद्धस्य नावृत्तिः ।

“अमहाद्यानि कर्माणि क्रियेरन् कर्मकारिणा ।

प्रतिप्रयोगं नैव स्युर्मातिरः श्राद्धमेवच” ।

इति कर्मप्रदीपवचनात् । प्रतिमासकर्त्तव्यदर्शपौर्णमासादीनामिव प्रतिकृतुकर्त्तव्यगर्भाधानस्याप्यविशेषात् । ‘उढायाः प्रथमा-र्त्तवे’—इवि वचनात्त ॥०॥१०॥०॥

इति महामहोपाध्यायराधाकालसिद्धान्तवागीशभट्टाचार्य-त्मजश्रीचन्द्रकालतकालज्ञारस्य छतो गोभिलोयगृह्णसूत्रभाष्ये द्वितीयप्रपाठकस्य पञ्चमी खण्डिका ॥०॥

## गोभिस्तौयगृह्यस्त्वे

द्वितीयप्रपाठके षष्ठी खण्डका ।

— ••••—

गर्भाधानामन्तरं पुंसवनमुपदिश्चिदमाह—

तृतीयस्य गर्भमासस्यादिसदेशे पुरुंसवनस्य कालः ॥ १ ॥

गर्भो यस्मिन् मासि जायते सोऽयं गर्भमासः । तस्य बलूतौयोमासः । संबन्धलच्छणा षष्ठी । हतौयो यो गर्भमासः—गर्भादारभ्ययलूतौयोमासः—इति वा व्याख्येयम् । तदस्य आदिसदेशे आदिसमौपप्रदेशे प्रथमे हतौयभागे—इत्येतत् । ‘आदिमदग्न’—इति पाठान्तरम् । तदा व्यक्त एवायमर्थः । एतस्मिन् काले यत् पुण्यमहः, तत् पुंसवनस्य कालः । पुमान् सूयते येन कर्मणा तदिदं पुंसवनमिति गर्भसंखारकर्मविशेषस्य नामधेयम् । अनेन हि कर्मणा अव्यक्तस्तिङ्गं गर्भं पुमांसं करोति । ‘पुंसवनात् पुंसीकरोति’—इति स्मरणात् । यदि पुनर्देवान्मानुषाद्वा कुतश्चिदन्तरायात् यथोक्तकालोऽतिपतति, तदा कालान्तरे प्रायश्चित्तं छला करणौयम् । तथाच कर्मप्रदौपः ।

“ देवतानां विपर्यासे जुहोतिषु कथं भवेत् ।

सर्वप्रायश्चित्तं छला क्रमेण जुङ्यात् पुनः ॥

संखारा अतिपत्येरन् स्वकालाच्चेत् कथञ्चन ।

छलैतदेव कर्त्तव्या चे द्रुपनयनादधः ॥” ॥

इति । उपनयनादधः—इति करणात् चूडाकरणपर्यन्तमेव सर्वप्रायश्चित्तहोमः प्रायश्चित्तम् । उपनयनातिपाते तु ब्रात्यस्तोमः शास्त्रान्तरे पव्यते, स एव प्रायश्चित्तं दोषगुरुलात्—इत्यभिप्रायः ॥ ० ॥ १ ॥ ० ॥

**प्रातः सशिरस्काऽऽसुतोदग्येषु दर्भेषु,\* पश्चादग्नेरुदग्येषु दर्भेषु प्राच्युपविशति ॥ २ ॥**

प्रातः उदयसन्निधौ । अन्यथा ‘प्रागावर्त्तनात्’—इति प्राप्तलात् पुनरुक्तलापत्तेः । तथाच स्मरन्ति । “प्रातःकालोमुहूर्तांस्तीन्”—इति । ‘उदग्येषु दर्भेषु’ उपविश्य ‘सशिरस्काऽऽसुता’ सती, बधः ‘पश्चादग्नेरुदग्येषु दर्भेषु’ ‘प्राची’ प्राज्ञुखौ ‘उपविशति’,—दचिणतः पाणिग्राहस्य । कस्मात् ? “दचिणतः पाणिग्राहस्योपविशति”—इति दर्शनात् ॥ ० ॥ २ ॥ ० ॥

उपविष्टायां खल्वस्थां महाव्याहतिहोमान्तं हला—

**पश्चात् पतिरवस्थाय दक्षिणेन पाणिना दक्षिणमङ्ग-  
समन्ववस्थानन्तहिंतं नाभिदेशमभिमृशेत् पुमाङ्गसौ  
मिचावरणावित्येतयर्चाँ ॥ ३ ॥**

‘पश्चात्’ पृष्ठदेशे ‘पतिरवस्थाय’ प्राज्ञुख ऊर्द्धः स्थिला, ‘दचिणेन पाणिना’ बध्वाः ‘दचिणमङ्गं’ ‘अन्ववस्था’ स्पृष्टा, ‘अनन्त-

\* इत्यमेव सर्वंत्र पाठः । संखारतत्त्वे तु अत्र ‘उदग्येषु दर्भेषु’—इति न दृश्यते ।

हितम्' अव्यवहितं वस्त्राद्यनाच्छादितम्,—इत्येतत् । 'नाभिदेशम्'  
 'अभिमृशेत्' स्युशेत्, पुरांसावितिमन्त्रेण । दृष्टीमंसस्याभिमर्शनं  
 मन्त्रेण नाभिदेशस्य—इति भट्टनारायणप्रभृतयः । वस्तुतस्तु मन्त्राना-  
 देशे व्याहृतयः प्रयोक्तव्या भवन्ति । तथाच गृह्णासंयहः ।

“ यत्र मन्त्रा न विद्यन्ते व्याहृतौस्तत्र योजयेत् ।

मन्त्राणामेवचादेशे मन्त्रात् कर्म समाचरेत् ” ।

इति । चहश्रपणादिकमेव दृष्टीं कर्त्तव्यम् । तदप्याह स एव ।

“ इधाः सञ्जहनादानं चहश्रपणमेवच ।

दृष्टीमेतानि कुर्वते समस्तस्वेभमाददेत् ” ।

इति । तस्मात् घ्याहतिभिरंसस्याभिमर्शनं मन्त्रेण नाभिदे-  
 शस्येत्यादरणीयम् ॥ ० ॥ ३ ॥ ० ॥

अथ यथार्थम् ॥ ४ ॥

अथानन्तरं यथार्थम्—इति कर्मणः परिसमाप्तिरुच्यते ।  
 तन्मसमापनमत्र कर्त्तव्यम् । दक्षिणा चानुपदेशात् पूर्णपात्रादिका-  
 स्यात् । एवमन्यत्र ॥ ० ॥ ४ ॥ ० ॥

अथापरम् ॥ ५ ॥

अथैतस्मात् पुंसवनकर्मणोऽनन्तरम्, अपरमन्यत् पुंसवनकर्म  
 कर्त्तव्यम् । पाठादेवानन्तर्यालाभादथशब्दः पूर्वप्रकृतार्थो वा वर्ण-  
 नीयः । पूर्ववदिदमपि पुंसवनं पूर्वप्रकृत एव काले करणीयम्—  
 इत्यर्थः । तच्चैकदिने दिनद्ये वा—इति न गम्यते विशेषः ।

एकदिने चेत् द्वयं क्रियते, तर्हि नान्दीसुखआद्वमपि तन्त्रेणैव  
कर्त्तव्यम् । तथाच कर्मप्रदौपः ।

“ गणशः क्रियमाणे तु मात्रभ्यः पूजनं सङ्कृत् ।

सङ्कृदेव भवेत् आद्वमादौ न पृथगादिषु ” ।

इति ॥०॥५॥०॥

प्रागुदौच्यां दिशि न्यग्रोधशुङ्गामुभयतःफलामस्ता-  
मामङ्गमिपरिसृप्तां चिःसप्तैर्यवैर्मषिष्वर्वा परिक्रौयोत्या-  
पयेत् ॥ ६ ॥

प्रागुदौच्यामैश्वान्यां दिश्यवस्थिता या न्यग्रोधस्य वटस्य शुङ्गा-

“ ज्ञताग्रपञ्चवो गूढः शुङ्गेति परिगौयते ।

पतिब्रता ब्रतवती ब्रह्मवन्धुस्तथाऽश्रुतः” ॥

इत्युक्तखण्डा, सुकुलितपञ्चवः—इत्येतत् । तामेतां शुङ्गां परि-  
क्रौय क्रौला उत्थापयेत् गृह्णौयात् । शुङ्गां विश्विनष्टि । उभयतः-  
फलाम्, उभयतः पार्श्वद्वये फले यस्याः सेयमुभयतःफला । ताम् ।  
अस्त्वामाम् अस्त्वानाम् । अङ्गमिपरिसृप्ताम्, ङ्गमिभिः परिसृप्ता  
परिव्याप्ता—ङ्गमिपरिसृप्ता, सा न भवतीत्यङ्गमिपरिसृप्ता । ताम् ।  
ङ्गमयः प्रसिद्धाः । कियता मूलेन परिक्रयणम् ? चिःसप्तैः चिरा-  
दृत्तैः सप्तभिः । केचित्तथैव पठन्ति । एकविंशतिभिरित्येतत् । यवै-  
मषिष्वर्वा । यवान् माषान् वा वृक्षमूले निःच्छिष्य परिक्रयणम् ।  
एवमेके । क्रयस्त्र वृक्षस्त्रामिनो न वृक्षात्, तेन वृक्षस्त्रामिने यवा-  
माषा वा देयाः । एवमपरे ॥०॥६॥०॥

किमिदं परिक्रयणमुत्यापनञ्च तृष्णौमेव । न । कथन्तर्हि ?  
मन्त्रैः । कतमे पुनस्ते मन्त्राः ? उच्यते । परिक्रयणन्तावत्—

यद्यसि सौमी सौमाय त्वा राज्ञे परिक्रीणामि,  
यद्यसि वारुणी वरुणाय त्वा राज्ञे परिक्रीणामि, यद्यसि  
वसुभ्यो वसुभ्यस्त्वा परिक्रीणामि, यद्यसि रुद्रेभ्यो रुद्रे-  
भ्यस्त्वा परिक्रीणामि, यद्यस्यादित्येभ्य आदित्येभ्यस्त्वा  
परिक्रीणामि, यद्यसि मरुद्धो मरुद्धस्त्वा परिक्रीणामि,  
यद्यसि विश्वेभ्योहेवेभ्यो विश्वेभ्योहेवेभ्यस्त्वा परिक्री-  
णामि ॥ ७ ॥

एतैः सप्तभिः क्रयलिङ्गैर्मन्त्रैः प्रतिमन्त्रं यवचयेण माषचयेण वा  
कर्त्तव्यम् ॥ ० ॥ ७ ॥ ० ॥

ततस्त्रा,—

ओषधयः सुमनसो भूत्वाऽस्यां वौव्यं समाधत्तेयं  
कर्म करिष्यतौत्युत्याप्य तृणैः परिधायाहृत्य वैहायसौं  
निदध्यात् ॥ ८ ॥

ओषधय इत्यनेन मन्त्रेणेतिकारान्तेनेत्यर्थः । उत्याप्य उत्तोल्य,  
तृणैः परिधाय वेष्टयित्वा, आहृत्य आनीय, वैहायसौं विहायःखा-  
माकाशस्यां निदध्यात् धारयेत् ॥ ० ॥ ८ ॥ ० ॥

तां खज्वाहतां शुद्धाम्—

दृशदं प्रक्षाल्य ब्रह्मचारी व्रतवती वा ब्रह्मबन्धुः  
कुमारी वा प्रत्याहरन्ती पिनष्टि ॥ ६ ॥

दृशदं पेषणाधारात्मिकां शिलाञ्च पेषणकरणरूपां प्रक्षाल्य,  
पिनष्टि चूर्णीकरोति । कः पिनष्टि? ब्रह्मचारी प्रथमाश्रमी  
व्रतवती पतिव्रता योषिदा । गर्भवती—इति भवदेवलेखोऽप्रमाणः ।  
ब्राह्मणान् बन्धून् व्यपदिशति न खयं ब्राह्मणवृत्तो यः, सोऽथ  
ब्रह्मबन्धुरनधीतवेद इहाभिप्रेतः । तथा चौक्रम् ।

“पतिव्रता व्रतवती ब्रह्मबन्धुस्तथाऽश्रुतः” ।

इति । स वा । ‘अब्रह्मबन्धुः’—इति केचित् पठन्ति । तदा  
ब्रह्मबन्धुर्यो न भवति सः, अधीत वेदः—इत्यर्थः । कुमारी अनूढ़ा  
स्त्रौ । सा वा । कथं पिनष्टि? अप्रत्याहरन्ती प्रत्याहरणमकुर्वती ।  
कथन्नाम? तिर्यक् पुत्रकेण न पेषणं कर्त्तव्यम् । एवं खलु प्रत्या-  
हरणं पुत्रकस्य स्यात् । कथन्नर्हि? उच्छ्रितपुत्रकेण आहत्याहत्य  
पेषणं कर्त्तव्यम् । अथवा । सहृत् प्रयोगेनैव यथा पेषणं निर्वहति,  
तथा कर्त्तव्यम्—इत्यप्रत्याहरणस्यार्थः ॥ ० ॥ ६ ॥ ० ॥

बधूञ्च—

प्रातः सशिरस्काऽसुतोदग्येषु गर्भेषु, पश्चादग्नेर-  
दग्येषु दर्भेषु\* प्राकृशिराः संविशति ॥ १० ॥

प्राकृशिराः पूर्वदिग्वस्थितशिरस्का । ईश्वानकोणमस्तका—

\* संखारतत्त्वे तु, ‘पश्चाद् रुदग्येषु दर्भेषु’—इति प्रतीकं नास्ति ।

इति भवदेवमतमसङ्गतम् । संविश्टिं खपिति । कृतभाष्य-  
मन्यत् ॥ ० ॥ १० ॥ ० ॥

एवं संविश्टार्था बध्वा—

पश्चात् पतिरवस्थाय दक्षिणस्य पाणेरङ्गुष्ठेनोप-  
निष्ठिकया चाङ्गुल्याऽभिसंगृह्य दक्षिणे नासिका-  
स्रोतस्यवनयेत्—पुमानग्निः पुमानिन्द्र इत्येतयच्चां ॥ ११ ॥

पश्चादग्नेः पतिरवस्थाय । बध्वम्योरन्तराले—इत्यर्थः । पिण्डां  
शुङ्गामभिसंगृह्य गृहौला, दक्षिणे सव्येतरे, नासिकास्रोतसि  
नामापुटरस्मे बध्वा एव, अवनयेत् चिपेत् पुमानग्निरिति-  
मन्त्रेण । व्याख्यातमन्यत् । वस्त्रबद्धां शुङ्गां गृहौला निष्पीड्य  
दक्षिणनासापुटे रमं निचिपेत्—इति भवदेवमङ्गः । अत्रापि पुर-  
स्लाच्चोपरिष्टाच्च महाव्याहतिहोमो द्रष्टव्यः । एवमन्यत्र ॥ ० ॥  
११ । ० ॥

अथ यथार्थम् ॥ १२ ॥

कृतभाष्यं सूत्रम् ॥ ० ॥ १२ ॥ ० ॥

इति महामहोपाध्यायराधाकान्तसिद्धान्तवागौशभद्राचार्य-  
त्मजश्रीचन्द्रकान्ततर्कालङ्कारस्य कृतौ गोभिलौयगृह्यसूत्रभाष्ये  
द्वितौयप्रपाठकस्य षष्ठौ खण्डिका ॥ ० ॥

## गोभिलौयगृह्यस्त्रे

द्वितीयप्रपाठके सप्तमौ खण्डका ।

अथ सौमन्तकरणम्\* प्रथमगर्भे ॥ १ ॥

अथानन्तरं सौमन्तकरणं वर्त्तयते—इति सूत्रशेषः । सौमान-  
मन्तति बध्नाति—इति सौमन्तः केशरचनाविशेषः । सकन्धादित्वात्  
साधु । तस्य वच्यमाणेन विधिना करणम्—इति कर्मणो नाम-  
धेयम् । तदिदं सौमन्तकरणं ‘प्रथमगर्भे’ प्रथमश्वासौ गर्भश्चेति  
प्रथमगर्भस्तस्मिन् कर्त्तव्यम्, न द्वितीयादिष्वपि गर्भेषु । किं कार-  
णम् ? संस्कारः खल्यं स्त्रौपात्रस्य तत्प्रारेण च गर्भस्य स्यात् ।  
कुतः ? सौमन्तकरणम्—इति समाख्यानात् । तस्मात् सङ्घदेव  
कर्त्तव्यम् । सङ्घत संस्कृतपात्रजातानां सर्वेषामपत्यानां खल्वेवमेव  
संस्कारः सन्यत्यते । स खल्यं सूत्रार्थं आचार्यपुत्रेणापि दर्शितः ।  
तथा च महासंग्रहः ।

“यथा सिमन्तिनौ नारौ पूर्वगर्भेण संसृता ।

एवमाज्यस्य संस्कारः संस्कारविधिचोदितः” ॥

इति । तदिदं सौमन्तकरणं प्रथमगर्भे सूत्रयन्नाचार्यो गर्भा-  
धानपुंसवनयोः प्रतिगर्भमावृत्तिं दर्शयति । तथा हारीतः ।

“सङ्घतसंस्काराः सौमन्तेन कुलस्त्रियः ।

यं यं गर्भं प्रसूयन्ते स गर्भः संख्तो भवेत्”।

इति सौमन्तेन सहत्कातसंस्कारले सर्वेषां गर्भाणां संख्तत्वं स्मरन् एतदेवाह । अन्यथा सौमन्तेनेत्यानर्थक्यापत्तेः । तथा आश्लायनगृह्यपरिशिष्टम् । “सौमन्तोन्नयनं प्रथमे गर्भे, सौमन्तोन्नयनसंस्कारो गर्भपात्रसंस्कार इति श्रुतिरिति” । गर्भश्च पात्रञ्ज गर्भपात्रे, तयोरयं गर्भपात्रः स चासौ संस्कारञ्चेति स तथा । गर्भ उदरस्थमपत्यम् । पात्रं तदाधारः स्त्री । तदत्र ‘सौमन्तोन्नयनं प्रथमे गर्भे’—इति सुव्यक्तमुपदेशात् गर्भाधानपुंसवनयोः प्रतिगर्भमावृत्तिरवगम्यते । अन्यथा सौमन्तोन्नयनपदस्य प्रमत्तगैतता स्यात् । औतञ्जास्य गर्भपात्रसंस्कारलमुपन्यस्यन्मुनिरन्ययोः पात्रसंस्कारत्वं नास्त्रीति ज्ञापयति । ‘यथा सिमन्तिनौ’—इत्याचार्यपुत्रवाक्येऽपि सौमन्तिन्या नार्याः पूर्वगर्भेण संख्तत्ववचनादेवमवगम्यते । “सौमन्तोन्नयनं प्रथमगर्भे”—इति च गृह्यान्तरम् । तथा सृत्यन्तरम् । “विज्ञाते गर्भे तिष्ठेण पुंसवनं, तत् हतौये मास्यन्यत्र गृष्टेः”—इति । गृष्टिः प्रथमगर्भः—गर्भनारायणः । तदत्र, प्रथमगर्भादन्यत्र हतौये मासि पुंसवनम्—इति स्फुटमस्य प्रतिगर्भमावृत्तिः समर्थते । न चैतदसंख्तप्रथमगर्भविषयमिति सन्त्वयम् । तन्मात्रपरत्वे प्रमाणाभावात् । ‘तिष्ठेण पुंसवनम्’—इति शाखान्तरगृह्यकारसूत्रणात् । “तिष्ठेणोपोषितायाः”—इत्यादि शाखान्तरगृह्यकारसूत्रणात् । ‘अन्यत्र गृष्टेसूत्रौये मासि’—इत्यपि नादरणीयम् । आचार्यसूत्रविरोधात् । केवलमस्यावृत्तिप्रदर्शनार्थमिदमुक्तम् ।

तस्मात् गर्भाधानपुंसवनयोः गर्भसंस्कारतैव परं न तु पाच-  
संस्कारताऽपि । तस्मात्ते प्रतिगर्भमावर्त्तनौचे । कुतः पुनर्गर्भ-  
संस्कारतैव तयोर्न पाचसंस्कारताऽपि ? पाचसंस्कारतायां प्रमाणा-  
भावात् । समाख्यानाच्च गर्भसंस्कारताऽवगतेः । “गर्भाधान-पुंसवन-  
सौमन्तोन्नयन-जातकर्म्म-नामकरणाच्चप्राशन-चौड़ोपनयनम्”—इति  
गौतमादिभिः पुरुषसंस्कारमध्ये गणनाच्च । तथाऽन्यत्र । “गर्भाधान-  
वदुपेतो ब्रह्मगर्भं सन्दधाति, पुंसवनात् पुंसौकरोति”—इति ।

“वैदिकैः कर्म्मभिः पुण्यैर्निषेकादिर्द्विजन्मनाम् ।

कार्य्यः शरीरसंस्कारः पावनः प्रेत्यच्छेह च ।

गार्भेह्नैर्मैर्जातकर्म्मचौड़मञ्जौनिवन्धनैः ।

महायज्ञैश्च यज्ञैश्च ब्राह्मौयं क्रियते तनुः” ॥

इति चैवमादि बङ्गलम् । ननु, उपस्थमभिमृशेत्—इति वचना-  
दभिमर्श उपस्थमपि संस्करोति ? संस्करोतु नाम, किमतो भवि-  
ष्यति ? यद्येवमेतदतो भविष्यति । उपस्थस्य संख्यत्वात् सौमन्त-  
करणस्येव गर्भाधानस्यापि न पुनरावृत्तिरिति । मैवम् । न  
खल्वेतावता गर्भाधानस्यावृत्तिः शक्यते वारयितुं, तस्य गर्भ-  
संस्कारत्वात् सम्भवरूपत्वाच्च । तदावृत्तौ तु प्रयोगवचनेन प्राप्तत्वात्  
दौचादिसंस्काराणामिवाभिमर्शस्यायावृत्तिर्भवत्येव । उलूखलादि-  
संस्कारवच्छैतदवगन्तव्यम् । यथा हि धागसाधनानामुलूखला-  
दौनां संस्कारकर्माणि प्रोक्षणादौन्यपूर्वप्रयुक्तानि—इति संख्यता-  
श्चपुलूखलादयः उपादौयमानाः प्रयोगवचनबलात् पुनः प्रोक्षणा-  
दिभिः संस्क्रियन्ते । यथा चावघातस्य वितुषीकरणार्थत्वेऽपि प्रयोग-

वचनेन प्राप्तवात् तण्डुलमप्युपादौयमानमवहन्यते । तथाऽत्रापि गर्भाधानसाधनस्योपस्थस्य संखारकर्मणोऽभिभर्गस्याप्यपूर्वप्रयुक्तवात् गर्भाधानात्तरे संखृतोऽप्युपस्थः प्रयोगवचनबलात् गर्भाधानात्तरे पुनः संखरिष्यते । तस्मात्, अङ्गत्वादेव यावत् प्रधानमभिभर्गोऽप्यावर्त्तनीयः—इति न किञ्चिदनुच्छितम् । पुंसवनेऽप्ययमेव न्यायश्चिन्तनीयः ।

सौमन्तकरणमपि तर्हि प्रतिगर्भं क्रियताम् ? ननु प्रयोगवचनबलात् स्त्यपि पुनः संखरिष्यते । न—इति ब्रूमः । कस्मात् ? यस्मात् सौमन्तकरणमिति समाख्यानात् प्राधान्येन स्त्रीसंखारतैवास्यावगम्यते—इति नैतत् प्रतिगर्भं क्रियते । शास्त्रप्रामाण्याच्च । सोऽयं शास्त्रोपोद्भवितोऽर्थः शास्त्रैकशरणैरादरणीयः । यत् पुनर्देवलवचनम्—

“सकृच्च संखृता नारौ सर्वगर्भेषु संखृता ।

यं यं गर्भं प्रसूयेत स गर्भः संखृतो भवेत् ” ।

इति । तदपि सौमन्तकरणाभिप्रायमेव वर्णनीयम् । सकलवचनानां सामञ्जस्यात् । सकृत् संखृता नारौ—दृत्यस्योद्देश्यानुवादकतया च यथाप्राप्तानुवादस्यैव वर्णयितुमुच्चितवात् । न खल्वच सकृत् संखृतत्वं नार्या विधित्सितम्, अपि तु सकृतसंखृताद्याः सर्वगर्भेषु संखृतत्वम्—दृत्यनुवाद एवायम् । तस्मात् संखारोऽत्र सौमन्तकरणमेव । तत् हि सकृत् क्रियते । ‘संखृता नारौ’—इति वचनाच्च । सौमन्तकरणेन हि सा संस्क्रियते, न गर्भाधानपुंसवनाभ्याम्—दृत्यवोचाम । तस्माद्गर्भाधानपुंसवनयोः प्रतिगर्भमावृत्तिर्न सौमन्तकरणस्य—इति सिद्धम् ।

दैवाच्च सौमन्तकरणादव्यगेव गर्भनाशे पुनर्गर्भेत्यन्तौ तत् करणीयम् । अन्यथा खल्वस्य संस्कारस्याभावेन अमंसृतं पात्रमपत्यज्ञ स्थात् । न चैतदुचितम् । शास्त्रान्तरबलाच्च । तथाच स्मरणम् ।

“ पूर्वश्च स्वावितो यश्च गर्भे यश्चाप्यसंसृतः ।

द्वितीये गर्भसंस्कारस्तेन शुद्धिर्विधीयते ” ।

इति । तदिदं सौमन्तकरणविषयं वचनम् । न खल्वत्र प्रतिगर्भमावृत्तिर्निषिध्यते संस्कारस्य, किन्तर्हि ? प्रथमगर्भविहितस्य संस्कारस्य दैवादकरणे गर्भान्तरे करणमुपदिष्यते । सौमन्तकरणश्च प्रथमगर्भे विहितं, न गर्भाधानपुंसवने । तथा स्मृत्यन्तरम् ।

“ या नार्यसृतसौमन्ता प्रसूयेत कदाचन ।

अङ्गे निधाय तं बालं पुनः संस्कारमर्हति ” ।

इति । असंसृतगर्भप्रसवे द्वितीयगर्भे संस्कारस्तु प्रकृतबालविनाशविषयो बोद्धव्यः ॥ ० ॥ १ ॥ ० ॥

यस्मिन् काले सौमन्तकरणं कर्त्तव्यं, तदाह-

चतुर्थं मासि षष्ठेष्टमे वा ॥ २ ॥

ऋजुरक्षरार्थः । वाशब्दैक्यान्तै ते कालासुल्यवद्विकल्पयन्ते । तस्मादेतेषु कालेषु यत्रोदगयनादि मम्पद्यते, स काल इहादरणीयः—इति भट्टभाष्यम् । अन्ये लाङ्गः—पूर्वपूर्वकालासम्भवे अपरापरः कालः—इति ।

केचित् पुनर्गर्भाधानपुंसवनयोरपि प्रतिगर्भमावृत्तिमसहमानाः

‘प्रथमगर्भ’—इति पूर्वसूत्रप्रतीकेनास्य एकसूत्रतां कल्पयन्तोवर्णयन्ति । ‘प्रथमगर्भ’—इत्युपादानात् प्रथमगर्भं एव सौमन्तकरणे चतुर्थमासादिकालविकल्पः । कथच्चिदकृत एवैतस्मिन् संखारे गर्भनाशे, गर्भन्तरोत्पत्तौ तु नायं कालविकल्पः । किन्तु “गर्भस्यन्दने सौमन्तोन्नयनं यावत्त्र बालप्रसवः”—इति शङ्खलिखितोक्तकाल एव याह्यः । तदिदमर्थं प्रथमगर्भं—इति वचनं न गर्भाधानपुंसवनकर्मणोरावृत्तिप्रज्ञापनार्थम्”—इति ।

तदप्रमाणमसङ्गतच्च । यदि तावत् इयं वचनव्यक्तिराश्रीयते,—सौमन्तकरणस्य प्रथमगर्भं एते कालविकल्पाः—इति । तदा गर्भन्तरे सौमन्तकरणं न प्राप्नोत्येव । कुतः? विहितस्य सौमन्तकरणस्य प्रथमगर्भं चतुर्थमासादिकालविधानात् तदपि प्रथमगर्भं एवावतिष्ठते । अक्ताधिकरणन्याथात् । न हि विहितकालादन्त्रकर्मणः करणमस्ति । सन्दिग्धोपक्रमं हि वाक्यसुपसंहारवशान्नीयते—इति च पूर्वोत्तरसौमांसयोरसहृदपलभ्यते । तथाच सौमन्तकरणमात्रस्य प्रथमगर्भं विधानात् सिद्धा गर्भाधानपुंसवनयोः प्रतिगर्भमावृत्तिरित्यफलः प्रयासः । अथ, प्रथमगर्भं एवैते कालविकल्पाः, द्वितीये तु गर्भं नायं कालविकल्पः—इत्यभिप्रायः । तर्हि द्वितीयादिष्वपि गर्भेषु कालान्तरे सौमन्तकरणं स्थादेव । तथाच वृद्धिमिष्टवतो मूलमपि ते नष्टम्—इत्यहो प्रमादः ।

स्थान्मतं—शास्त्रान्तरबलान्त्र द्वितीयादिषु गर्भेषु सौमन्तकरणम्—इति । एवन्तर्हि प्रथमे एव गर्भं सौमन्तकरणं शास्त्रार्थः—इति

‘प्रथमगर्भ’—इति पूर्वसूत्रस्यैव प्रतीकम्—इति सिध्यति । एतत्-सूत्रप्रतीकले खल्बभिप्रेयमाणे भवन्नते गर्भान्तरेष्वयनेवंकाले नित्यवत् सौमन्तकरणमायाति । तच्चानिष्टम् । न चाहते एव संस्कारे प्रथमगर्भविनाशविषयं तदिति वाच्यम् । तन्मात्रपरत्वे प्रमाणाभावात् । अथ, शास्त्रान्तरादन्यत्र सौमन्तकरणमात्रादगत्या एवं कल्प्यते । तर्हि शास्त्रान्तरे सौमन्तकरणमात्रस्य प्रथमगर्भे उपदेशात् गर्भधानपुंसवनयोः प्रतिगर्भमावृत्तिरिष्यताम् । न हि तयोरनावृत्तावस्थास्त्रास्त्रमस्ति, येन तद्विरोधात् शास्त्रान्तरमनादरणैयं स्यात् । न च परशास्त्रमपि तयोरावृत्तिनिषेधकमुपलभामहे । स्त्रशास्त्रज्ञ किञ्चिदस्यार्थस्योपोद्वलकमुदाहराम । प्रथमगर्भनाशे तु विशेषशास्त्रान्तरादपरगर्भे तत्करणमुक्तम् । तच्च भवतामप्यवलम्बनौयमेव । अन्यथा खल्बेतत् सौमन्तकरणं प्रथमगर्भविनाशेऽपि गर्भान्तरे वा न स्यात्, सर्वेष्वेव वा गर्भेष्वविशेषणस्यात् । न चैवमिष्यते ।

नापि गर्भान्तरे सौमन्तकरणे कालान्तरकल्पना युक्ता । प्रथमगर्भविनाशे लाघवेनापरगर्भमात्रविधिपरतथा शास्त्रान्तरस्य वर्णयितुमुच्चितलात् । कालश्वावृदिव स एवानुवर्त्तिष्यते । यदि पुनः प्रथमे एव गर्भे एष कालविकल्पो द्वितीयगर्भे नैवानुवर्त्तितुमर्हति—इति निर्बन्धातिशयः क्रियते । तथाप्येष एव कालसूत्रकल्पयितुमुच्चितः । खशास्त्रानुग्रहात् । प्रथमगर्भस्याने द्वितीयगर्भमात्रविधानेन तदनुवृत्तौ बाधकाभावाच्च । शङ्खलिखितोक्तस्तु कालो नास्त्राकमान्नायते । केषां तर्हि? येषामसौ सूत्रकारः

येषां वा पारम्करीयादौनां संखार एव परमान्नायते न कालः,  
तेषामिति ब्रूमः । न च तद्वचनस्य द्वितीयगर्भमात्रविषयतायां  
प्रमाणमस्ति । सौमन्तोन्नयनस्य खल्वेष कालो विहितः । स च  
शास्त्रान्तरबहुत् प्रथमगर्भविषय एव । न त्वेकस्य वचनस्य प्रथमगर्भे  
एकेषां कालविधायकत्वं, गर्भान्तरे तु तेषामन्येषाच्च—इत्यर्द्धजर-  
तीयमुचितम् । तस्मादन्येषामेवैष कालविधिः । स खल्वयं कालो-  
ऽस्माकं चिकित्पयिषितः । तद्वर खशास्त्रोक्त एव कल्पयताम् ।  
तस्मात् शास्त्रान्तरानुमतं खशास्त्रोपोदलितच्च सूत्रच्छेदमननु-  
जानानाः अन्यादृशमेव यदृच्छया कल्पयन्तो न न्यायेन सङ्गच्छन्ते ।  
तदिदं शास्त्रैकश्चरणैरनादरणैयम् ॥०॥२॥०॥

प्रातः सशिरस्काऽस्तुतोदग्नेषु दर्भेषु, पश्चादग्नेहृद-  
ग्नेषु दर्भेषु प्राच्युपविशति ॥३॥

कृतभावं सूत्रम् ॥०॥३॥०॥

पश्चात् पतिरवस्थाय युग्मन्तमौदुम्बरश्चलाटुग्रथन-  
मावधाति अयमूर्जावतो वृक्ष इति ॥४॥

पश्चात् पतिरवस्थाय—इत्युक्तार्थम् । युज्जि युग्मानि फलानि  
यस्मिन्, सोऽयं युग्मान् तं युग्मन्तम् । युज्जश्वदान्मतुपा सिद्धम् ।  
अथवा । युग्ममिति च्छेदः युग्मसुभयतःफलम् । तं पूर्वमाहतम् ।  
उदुम्बरः प्रसिद्धः, तत्र भवमौदुम्बरम् । श्वलाटुग्रथम् । श्वलाटु-  
नीलं, ग्रन्थः खल्वकः । तथा चोक्तम् ।

“ श्लाटु नौलमित्युक्तं ग्रथः स्तवक उच्यते ” ।

इति । श्लाटुश्वासौ ग्रथमेति श्लाटुग्रथः तं, नौल-  
स्तवकमित्यर्थः । बध्वाः कण्ठे आबध्वाति अयमूर्च्छावतोवृक्ष-  
द्रव्यनेन मन्त्रेण ॥ ० ॥ ४ ॥ ० ॥

अथ सौमन्तमूर्ढमुन्नयति\* भूरिति दर्भपिञ्जूलीभि-  
रेव प्रथमं, भुवरिति† द्वितीयं, स्वरिति तृतीयम् ॥ ५ ॥

अथेति स्थाननियमार्थम् । तत्रस्य एव पतिः । सौमन्तो-  
व्याख्यातः । तम् ऊर्ढमुन्नयति भूरित्यनेन मन्त्रेण । केन उन्नयति ?  
दर्भपिञ्जूलीभिरेव ।

“ अनन्तर्गम्भिणं सायं कौशं द्विदलमेवच ।

प्रादेशमात्रं विज्ञेयं पवित्रं यत्र कुत्रचित् ॥

एतदेव हि पिञ्जूल्या लक्षणं समुदाहृतम् ।

आज्यस्योत्पवनार्थं यत् तदप्येतावदेव तु ॥

एतत्प्रमाणामेवैके कौशीमेवार्द्धमञ्जरौम् ।

शुष्कां वा शौर्णकुसुमां पिञ्जूलौं परिचक्षते ” ॥

इति कर्मप्रदीपोक्तलक्षणाभिः । ‘दर्भपिञ्जूलीशब्देन प्रादेश-  
प्रमाणं कुशपत्रवयं कुशान्तरेण वेष्टितमुच्यते’—इति स्तवन्त्वाज्ञा-  
तु प्राज्ञैरवज्ञैर्यैव । कतमाभिर्दर्भपिञ्जूलीभिरुन्नयति ? तिसृभि-  
रित्याह । कुतः ? कपिञ्जलन्यायेन बङ्गवचनस्य तदर्थत्वस्यैत्सर्गिक-

\* ‘ऊर्ढं नयति’—इति पाठान्तरम् ।

† ‘भुव इति’—इति पाठान्तरम् ।

तात् । तदिदं प्रथमसुन्नयनम् । भुवरिति द्वितीयं दर्भपिञ्जूली-  
भिरेव । खरिति द्वितीयं दर्भपिञ्जूलीभिरेव । तदेवं तिसृभि-  
स्तिसृभिरेकैकसुन्नयनमित्युन्नयनचिलादर्भपिञ्जूल्योऽपि नवैव सम्प-  
द्यन्ते । तासाच्च तिसृभिरेकसुन्नयनं, तावतीभिरपरं, तावतीभि-  
रेवापरम्—इति भवदेवभद्रमतम् । अतएव, ‘भूरिति दर्भपिञ्जू-  
लीभिः’—इति सूत्रयित्वा ‘प्रथमम्’—इति सूत्रितम् । यदि  
पुनस्तिस्त एव दर्भपिञ्जूल्यः स्युः, तर्हि आदित एव ‘दर्भपि-  
ञ्जूलीभिः’—इति सूत्रयित्वा ‘भूरिति प्रथमं भुवरिति द्वितीयम्’—  
इति विनियोगमसूषामसूत्रयिष्यत् । न चैवम् । तस्मादनुभिमौ-  
महे, भूरिति प्रथमएवोन्नयने तिस्रो दर्भपिञ्जूल्यो व्याप्रियन्ते ।  
एवसुन्नरयोः ।

भद्रनारायणप्रभृतयस्तु वर्णयन्ति,—‘दर्भपिञ्जूलीभिरित्येव-  
कारकरणात् यावन्युन्नयनानि तावतीभिरेव, तिसृभिरित्यर्थः ।  
प्रथमं द्वितीयं द्वितीयम्—इति व्याहतीनां पिञ्जूलीनाच्च पृथम्बिनि-  
योगार्थम् । तथाचैकैकया पिञ्जूल्या एकैकसुन्नयनम्”—इति ॥

तत्र ब्रूमः । यत्तावदुक्तं, प्रथम एवोन्नयने तिस्रोदर्भपिञ्जूल्यो-  
व्याप्रियन्ते, एवसुन्नरयोः—इति । एतद्गंडकीमः । यत् पुनरुक्तम्,  
उन्नयनचिलादर्भपिञ्जूल्योऽपि नवैव संपद्यन्ते,—इति । एतत् नानु-  
जानीमः । किं कारणम् ? “भूरिति दर्भपिञ्जूलीभिरेव प्रथमं भुव-  
रिति द्वितीयं खरिति द्वितीयम्”—इति वचनादेवकाराच्च या-  
एव दर्भपिञ्जूल्यः प्रथमेनोन्नयनेन संबध्यन्ते, ता एव द्वितीयेन, ता एव  
द्वितीयेनेति तावत् प्रतीयते । प्रतीयते चेत्, न युज्यते विना कारण-

मुत्स्वष्टुम् । तस्मात् तिस एव दर्भपिञ्जूल्यस्ताभिरेव प्रथममुन्नयनं  
ताभिरेव द्वितीयं ताभिरेव हतौयमिति न दर्भपिञ्जूलौनां नवत्वं  
न वा एकैकया पिञ्जूल्या एकैकमुन्नयनमिति । तथाच गृह्णासंयहः ।

“ सौमन्ते दर्भपिञ्जूल्यस्ताभिस्त्रिहन्नयेत् ” ।

इति ॥ ० ॥ ४ ॥ ० ॥

**अथ वौरतरेण येनादितेरित्येतयच्चा ॥ ६ ॥**

अथेति व्याख्यातम् । वौरास्तरन्त्यनेन संग्रामम्,—इति वौरतरः  
श्वरः—इत्येके । वौरतरस्तरविशेषः—इत्यपरे । तथाच कर्मप्रदौपः ।

“ श्वाविच्छलाका श्वलौ तथा वौरतरः श्वरः ” ।

इति । अत्रापि ‘वौरतरः श्वरः’—इत्येकेषां पाठः । ‘वौरतर-  
स्तरः’—इति चापरेषाम् । वाजसनेयिनान्तु वृक्षविशेषे रुढिः ।  
तदत्र भगवन्तो भूमिदेवाः प्रमाणम् । तदनेन वौरतरेण, येनादि-  
तेरित्येतया च्वचा सौमन्तमूर्द्धमुन्नयति—इत्यनुवर्त्तते ॥ ० ॥ ६ ॥ ० ॥

**अथ पूर्णचाचेण राकामहमित्येतयच्चा ॥ ७ ॥**

सूत्रपूर्णं चाचेण तर्कुणा, सौमन्तमूर्द्धमुन्नयति—इति प्रहृतं  
सम्बधते । गतमन्यत् ॥ ० ॥ ७ ॥ ० ॥

**चिश्वेतया\*च शल्ल्या यास्ते राके सुमतय इति ॥ ८ ॥**

चिश्वेतया चिषु स्थानेषु श्वेतया शुक्रवर्णया, शल्ल्या शल्लौ

\* इत्यसेव पाठो भाष्यपुस्तकद्वये । सूत्रपुस्तकेषु संखारतत्वे च ‘चिः  
श्वेतया’—इत्यशुद्धः पाठो दृश्यते ।

व्याख्याता, तथा, यास्ते—इति मन्त्रेण, सौमन्त्रमूर्द्धमुच्चयति—इति  
च-शब्दस्यार्थः ॥०॥८॥०॥

**कृसरः स्थालीपाक उत्तरघृतस्तमवेक्षयेत् ६ ॥**

**कृसरः—**

“ तिस्तत्पुलसम्पक्षः कृसरः सोऽभिधीयते ” ।

इति कर्मप्रदौपोक्तलचणः । स्थालीं यः पच्यते सोऽयं स्थाली-  
पाकः । तदनेन स्थालीपाकावृता कृसरस्य पाकोऽवगम्यते । निर्ब-  
पणन्तव नास्ति । तथाच गृह्णासंयहः ।

“ चूड़ाकर्मणि सौमन्ते यस्तु पाकः सदा गृहे ।

विवाहे चैव लाजानां नोक्तोनिर्वपणो विधिः ” ।

इति । मनुष्यार्थत्वाच्च द्विस्तत्पुलानां प्रचालनम् । उत्तरे उपरि  
घृतं यस्य सोऽयमुत्तरघृतः, उपरिदत्तघृतः—इत्यर्थः । तमिमं कृसरं  
स्थालीपाकं अवेक्षयेत् पवौं दर्शयेत् पतिः । स खन्त्वयं कृसरः,  
स्थालीपाकावृता यत्र कुचचित् येन केनापि पक्षव्यः । सिद्धस्य  
तस्यावेक्षणमात्रस्यैव सूचणात् । तस्माद्वेक्षणार्थमेवास्यासादनम्—  
इति सिद्धम् । ननु—

“ आच्यं द्रव्यमनादेशे जुहोतिषु विधीयते ।

मन्त्रस्य देवतायास्त्र प्रजापतिरिति स्थितिः ” ।

इति कर्मप्रदौपवचनात् मन्त्रस्य देवतायास्त्रानादेशाच्च प्राजापत्य-  
एव स्थालीपाकः कुतो न स्यात् । नैष दोषः । यत्र हि शोमस्यो-  
पदेशो न मन्त्रस्य वा देवतायाः, तच्चैव प्राजापत्यो मन्त्रः

प्रजापतिश्च देवता—इति ग्रास्त्रमर्यादा । अतएव, जुहोतिषु—  
इति वचनसुपपद्यते । तदिदं वचनं सतीषु जुहोतिषु मन्त्रदेव-  
तयोः प्राजापत्यबसुपदिशति न पुनर्जुहोतिमपि चोदयति ।  
जुहोतिषु—इति मिद्ववदपदेशात् ।

अथैवं वृथापकः—इत्येव कुतो न सूचितम् ? चूडाकरणे खल्लैवं  
सूत्रयिष्यति,—“क्षमरः स्यालौपाको वृथापकः”—इति । तस्मादेव-  
मसूत्रणादस्यत्र स्यालौपाकस्य प्रयोजनमित्यवगच्छामः । उच्यते ।  
सत्यमस्ति प्रयोजनं स्यालौपाकस्य । अस्मादेव कारणात् वृथापकः—  
इति न सूचितम् । तच्च प्रयोजनं न होमः । असूत्रणात् ।  
किन्तर्हि ? अवेक्षणं भोजनञ्च । तथैव सूत्रणात् । तस्मात् यथोक्त-  
एवार्थः ॥ ० ॥ ८ ॥ ०

एवं स्यालौपाकं पश्यन्ती बधूम्—

किं पश्यसौत्युक्ता, प्रजामिति वाचयेत् ॥ १० ॥

किं पश्यसि ?—इति मन्त्रभागं पतिरुक्ता, प्रजाम्—इति  
मन्त्रभागं बधूं भाषयेत् । एवच्च, मन्त्रे मह्यं पत्युः—इति पदद्वयं  
वैयाधिकरणेन सम्बद्धते । मम बध्वाः ;—पत्युः,—इत्यर्थः । तथाच  
लिङ्गस्य बलवत्त्वाङ्क्षाणा वाक्यं, ‘किं पश्यमि’—इति भागस्य प्रश्नं,  
‘प्रजाम्’—इत्यादिभागस्य च प्रतिवचने विनियोग आटरणौयः ।  
भवदेवभद्रसु, किं पश्यसि—इत्यादि सर्वमेव मन्त्रं पतिः प्रश्नपूर्व-  
सुच्चास्येत् । सर्वं भवदुक्तं पश्यामि—इति बधूब्रूयादित्याह ।  
तद्वच सूत्रसङ्गतिं नावगच्छामः । पत्युः सर्वमन्त्रपाठे च, किं

पश्यसि—इत्युक्ता—इति, प्रजामिति वाचयेत्—इति च, पृथगुप-  
देशोऽसङ्गतः स्यात् । “किं पश्यसि प्रजां पशून् सौभाग्यं महां  
दीर्घायुखं पत्युः”—इति हि मन्त्रः ॥ ० ॥ १० ॥ ० ॥

**तृतीयं भुज्जौत ॥ ११ ॥**

तमवेचितं ह्यसरं स्थालौपाकम् । सूज्जन्यत् ॥ ० ॥ ११ ॥ ० ॥

**वौरहूजौवहूजौवपत्नौति ब्राह्मणो मङ्गल्याभिर्बा-  
भिरुपासौरन् ॥ १२ ॥**

वौरान् विक्रान्तान् सूते—इति वौरस्तः । जीवान् जीवतः  
सूते—इति जीवस्तः । जीवस्य जीवतः पत्नी जीवपत्नी, अविधवे-  
त्यर्थः । वाक्यत्रयेऽपि ‘तं भव’—इति वाक्यशेषो बोद्धव्यः । इति  
एवं प्रकाराभिर्मङ्गल्याभिर्मङ्गलादनपेताभिर्बाह्मणो बधूसुपा-  
सौरन् गायेरन् अनुनयेयुरित्येतत् । “अविधवाः पुत्रवत्यो नार्यो-  
बधूं वेद्यासुत्याप्य कलसोदकेनाभ्युच्छणादिकं मङ्गलादत्यं कुर्युः”—  
इति भवदेवकल्पनायान्तु प्रमाणं न पश्यामः । ह्यसरभोजनमप्य-  
स्मात् परं तेनोक्तं न युक्तमेव । पूर्वमेव तदुपदेशात् । ‘इदानीमेव  
तन्त्रसमापनम्’—इति एके मन्यन्ते । कुतः? उत्तरत्र कर्मान्तरोपदे-  
शेन पूर्वस्य कर्मणोऽपवर्गादिगतेः । अन्ये तु ‘प्रजाम्—इत्येतन्त्रवा-  
चनात् परमेव तन्त्रसमापनं ततः ह्यसरभोजनमुपासनम्’—इति  
वर्णयन्ति ॥ ० ॥ १२ ॥ ० ॥

## अथ सोष्यन्तीहोमः ॥ १३ ॥

अथेत्ययमपूर्वप्रकरणोपन्यासार्थः । सोष्यन्ती शूलायन्ती आसन्न-  
प्रसवा—इत्येतत् । सुप्रसवे—इत्यस्माद्वातोः । तामिमां सोष्यन्तीं  
ज्ञात्वा यो होमः, सोऽयं सोष्यन्तीहोमः । कर्त्तव्यः—इति वाक्य-  
शेषः ॥ ० ॥ १३ ॥ ० ॥

कस्मिन् काले कथञ्च होमोऽयं कर्त्तव्यः? उच्यते ।

प्रतिष्ठिते वस्तौ परिस्तीर्थाग्निमाज्याहुती जुहोति,—  
या तिरश्वीत्येतयच्चा विपश्चित् पुच्छमभवदिति च ॥ १४ ॥

वस्तिर्योनिद्वारम् । प्रतीत्ययसुपर्सर्गः । वस्तौ स्थिते गर्भे सतीत्ये-  
तत् । ‘अग्निं परिस्तीर्थं’ अग्निपरिस्तरणं व्याख्यातं, तत्त्वता, द्वे  
आज्याङ्गती जुहोति, या तिरश्वीत्येतया च्चा विपश्चिदित्येतया  
च । भेदेनोपदेशात् भेदेनैव होमः । अथ, अग्निं परिस्तीर्थ—इति  
सिद्धुत्वादवाच्यम्, अथोच्यते; कारणं वक्तव्यम्? परिसंख्यानार्थ-  
मित्याह । किमनेनोक्तं भवति? एतदनेनोक्तं भवति । अग्नि-  
परिस्तरणमेव न तु ब्रह्मोपवेशनादिकमपि—इति । तस्मात्  
चिप्रहोमः सादितिसिद्धम् । परिस्तरणमात्रमेवाच्चाधिकम् । ननु,  
आज्यपदमयनर्थकं, हविषोऽनादेशे स्वत्वाज्येनैव द्वयते । उच्यते ।  
आज्यग्रहणमाज्यसंख्यारप्नापनार्थम् । तेनाज्यसंख्यारोऽपि कर्त्तव्यः ॥  
० ॥ १४ ॥ ० ॥

पुमानयं जनिष्यतेऽसौनामेतिनामधेयं गृह्णाति ॥ १५ ॥

पुमानयं जनिष्यतेऽसौनाम—इत्यसावितिमन्त्रस्याने जनिष्यमानस्य हृदि कल्पितं नामधेयम् । नामैव नामधेयं, स्वार्थं धेयट् । गृह्णाति उच्चारयति ॥ ० ॥ १५ ॥ ० ॥

यत्तद्गुह्यमेव भवति ॥ १६ ॥

यन्नामधेयं गृह्णाति, तन्नामधेयं गुह्यम् अप्रकाशमेव भवति । एवकारात् सर्वदैवास्य गुह्यता बोद्धव्या ॥ ० ॥ १६ ॥ ० ॥

अथेदानौ जातकर्मेपदिदिच्छुरिदमाह—  
यदाऽस्मै कुमारं जातमाचक्षौरन्नथ ब्रूयात् ;—काङ्क्षत  
नाभिहृन्तनेन स्तनप्रतिधानेन चेति ॥ १७ ॥

यदा यस्मिन् काले अस्मै पित्रे कुमारं जातमाचक्षौरन् शिष्या-  
दयः कथयेयुः, अथ तदा अनन्तरं वा, पिता ब्रूयात् व्यक्तं कथ-  
येत्—उच्चैरुच्चारयेदित्येतत् । किं ब्रूयात् ? उच्यते । काङ्क्षत प्रति-  
पालयत, नाभिहृन्तनेन स्तनप्रतिधानेन च । कथन्नाम ? नाभि-  
हृन्तनं स्तनप्रतिधानश्च मा तावत् कुरुत—दति । तदिदसुच्चैरुच्चा-  
रयेत् । नाभिर्नाभिलग्ना नाडौ नालमित्यनर्थान्तरम् ॥ ० ॥ १७ ॥ ० ॥

ब्रौहियवौ पेषयेत्यैवाऽवृता यथा शुङ्गाम् ॥ १८ ॥

ब्रौहिश्च यवश्च ब्रौहियवौ । ममासकरणादुभावपि मिलितौ  
युगपत् पेषयेत् न लेकैकशः । तथैव परिपाश्चा पेषयेत् ; यथा परि-  
पाश्चा शुङ्गां पूर्वोक्तां पेषयेत् । अन्यतरालाभेऽपि तत्प्रतिनिधि-

रूपार्दयः । न तु प्रत्येकमेवादाय कर्ष्णं करणीयम् । इतरेतरयोग-  
स्थार्थवस्त्रोपपत्तेः । तथाच कर्ष्णप्रदीपः ।

“ यथोक्तवस्त्रसम्यन्तौ ग्राह्यं तदनुकारि यत् ।

यवानामिव गोधूमा ब्रौहौणामिव शालयः ” ॥

इति । यच्च,—‘उभयालाभे प्रत्येकम्—

“ यथालाभोपपन्नेषु रौप्येषु तु विशेषतः ” ।

इति याज्ञवल्क्यवचने पात्रे तथा दर्शनेनान्यत्रायग्रस्ता तथा  
कल्पते,—इति रघुनन्दनमतम् । तदसङ्गतम् । कस्मात्? यस्मात्  
न खलु याज्ञवल्क्येन आद्वपात्राणि वचनान्तरेणोक्तानि । नापि  
मिलितानां पात्राणां प्रत्येकमुपादानमनेन वचनेनोच्यते । न हि  
शास्त्रान्तरेऽपि समुच्चयेन पात्रविधिरस्ति । वैकल्पिकानां पात्राणां  
खल्वत्र यथालाभोपपन्नलमुच्यते । ब्रौहियवौ त्वाचार्येण मिलिता-  
वुच्यते । तत् कथमत्र दर्शनं कल्पनामूलम्—इति कल्पयितैव  
जानाति । न ह्यत्रोदगयनादिवदेकैकानुग्राम्यद्योतकं वचनमस्ति ।  
सेयं यदृच्छाकल्पना आचार्यवचनविरोधात् बुद्धिमद्विरनादर-  
णीया ॥०॥१८॥०॥

तदेवं पिष्टौ ब्रौहियवौ,—

दक्षिणस्य पाणेरङ्गुष्ठेनोपकनिष्ठिकया चाङ्गुल्याऽभि-  
संगृह्य कुमारस्य जिह्वायां निमाष्टैयमाज्ञेति ॥ १९ ॥

निमाष्टि निश्चयोतयति । व्याख्यातमन्यत् । आह । कुमार-  
ग्रहणं किमर्थम्? कुमारीनिवृत्यर्थम् । एवमेके । तदस्त् । कुतः?

एतयैवावृता स्त्रियाः—इति चूडाकरणान्तसंखाराणां कुमार्याद्यपि सूचणात् । मन्त्रनिवृत्यर्थं तर्हि? न । तत्र ‘दृष्टीम्’—इति करणात् । कुमारग्रहणं तर्हि न कर्त्तव्यम्, अथ क्रियते, प्रयोजनं वक्तव्यम्? अधिकारार्थम्—इति ब्रूमः । तेनोपनयनादीनि ब्रतानि कुमारस्यैव भवन्ति न कुमार्याः । ननु, ‘गर्भाष्टमेषु ब्राह्मणमुपनयेत्’—इति सूचयिष्यति । स खल्यं पुंलिङ्गनिर्देशः स्त्रियं व्यावर्त्तयिष्यति? न । कुतः? यतो न खल्यत्र ब्राह्मणोविधिस्तिः । किन्तर्हि? उपनयनब्रतम् । तदर्थं ब्राह्मणोऽनूद्यते । तस्मात् जातिनिर्देशाच्च लिङ्गमविवक्षितं स्यात् । यथा ‘ब्राह्मणोन हन्तव्यः’—इति ब्राह्मणपि न हन्यते । तस्मात् कुमारग्रहणम् उपनयनादिब्रतेषु कुमारीव्यावर्त्तनार्थम् । मनुरपि—

“अमन्त्रिका तु कार्येण स्त्रीणामावृद्धेषतः ।  
संखारार्थं शरीरस्य यथाकालं यथाक्रमम् ।  
वैवाहिको विधिः स्त्रीणां संखारो वैदिकः सृतः ।  
पतिसेवा गुरौ वासो गृहार्थाऽग्निपरिष्कृया ” ।

इत्याभ्यां वचनाभ्यां जातकर्मादिसंखारमुपनयनादिब्रताभावच्च स्त्रिया दर्शयति । अथवा । प्राधान्यात् कुमारग्रहणं क्रियते । अनुपादेयलिङ्गाविवक्षया तु कुमार्यपि अवगम्यमाना न निराक्रियते । उपनयनब्रतादिकमपि तर्हि कुमार्याः स्यात्? न स्यात् । किं कारणम्? अध्ययनार्थानि हि तानि ब्रतानि । स्त्रियाः खल्यध्ययनं नास्ति । ‘स्त्रीशूद्रौ नाधीयेताम्’—इति हि ब्राह्मणम् । पुराकल्पे चासामध्ययनमासीत्, तद्विशेषश्च पूर्वमेवाभिहितः ।

तदिदं जातकर्म । एवमेके । अपरे तु ‘वक्ष्यमाणमपि सर्पिः-  
प्राशनं जातकर्मान्तर्गतम्’—इति मन्यन्ते । तदत्र जातकर्मणि  
अन्वाहार्याद्वाभिधानं भवदेवस्यासङ्गतम् । कस्मात् ?

“नाष्टाकासु भवेत् आद्वं न आद्वे आद्वमिष्यते ।

न सोष्यन्तीजातकर्मप्रोषितागतकर्मसु ” ॥

इति कर्मप्रदौपहता निषेधात् ॥०॥१८॥०॥

तथैव मेधाजननं सर्पिः प्राशयेत् ॥ २० ॥

तथैव—दयमाज्ञेतिमन्त्रेण, तथैव—दक्षिणस्य पाणेरङ्गुष्ठेनोप-  
कनिष्ठिकया चाङ्गुल्या गृहीतं, मेधां धारणावतौ बुद्धिं जनयतीति  
मेधाजननं सर्पिर्घृतं प्राशयेत् पिता । सर्पिषो मेधाजननत्वञ्चायुर्वेद-  
प्रसिद्धम् । अन्ये तु वर्णयन्ति,—‘तन्त्रान्तरप्रोक्तं मेधाजननं  
ग्रीष्मादि, सर्पिञ्च प्राशयेत्’—इति ॥०॥२०॥०॥

जातरूपेण वाऽदाय कुमारस्य मुखे जुहोति,—  
मेधान्ते मिचावरुणावित्येतयर्चा सदस्पतिमङ्गुतमिति  
च ॥ २१ ॥

जातरूपेण सुवर्णेन । वाशब्दः ससुच्चये । केचित् चशब्दमेव  
पठन्ति । जातरूपेण सर्पिरादाय । कृज्वन्यत् । जुहोतिचोदना-  
बलात् स्वाहान्तता मन्त्रयोरवगम्यते । मन्त्रयोर्भेदेनोपदेशात् भेदे-  
नैव होमः । केचित् पूर्वसूचेणास्यैकसूचतां मन्यमाना वर्णयन्ति ।  
‘तथैव दक्षिणस्य पाणेरित्याद्युक्तप्रकारेण गृहीत्वा प्राशयेत्, जात-

रूपेण वा जुहोति । सोऽयं विकल्पः—‘इस्तेन वा पहोतव्यं जात-  
रूपेण वा’—इति । परमत्रापि पचे वाश्वदस्य समुच्चयार्थतैव  
युक्ता । कुतः? तथैव—इत्येवकारेण तत्त्वियमात् । विकल्पपचे  
खल्वयमुपरुष्टेत ! तस्मादेकसूत्रतापचे, ‘द्विष्णुहस्तानामिका-  
द्गुष्ठाभ्यां धृतेन जातरूपेण इतं घृहीत्वा’—इति तत्त्वकारव्याख्यान-  
मादरणीयम् ।

अत्रैके वर्णयन्ति,—‘अस्त्रप्राशनञ्चैतदेव छन्दोगानाम्, अन्यस्या-  
विधानात्’—इति । तेषामयमाशयः । सर्पिषः प्राशनोपदेशः ताव-  
दिहोपदेशते । सर्पिषाच्चम् । तस्मादस्त्रप्राशनमेतत् । तदिह  
कर्मान्तरोपदेशादितः पूर्वमेव जातकर्मणः परिसमाप्तिरवगम्यते ।  
अतो नानयोरैक्यमाशङ्कनीयम् । शास्त्रप्रामाण्यबलाच्चैकेनापि  
कर्मणा संखारद्वयनिष्पत्तावपि न किमप्यनुचितम् । ननु, षष्ठे-  
अस्त्रप्राशनं मासि—इति नियतकालत्वमस्त्रप्राशनस्य समर्थते नाम-  
करणेन व्यवहितत्वम् । उच्यते । अस्मच्छास्ते खल्विदानीमेवास्त्र-  
प्राशनमुपदिश्यते,—इत्यन्येषामेव नियतकालत्वं नामकरणेन व्यव-  
हितत्वम्, नास्माकम् । नापि नियतकालत्वमस्त्रप्राशनस्य । अत-  
एव यमः ।

“ततोऽस्त्रप्राशनं षष्ठे मासि कार्यं यथाविधि ।

अष्टमेवाऽथ कर्त्तव्यं यदेष्टं मङ्गलं कुले” ॥

इति कालद्वयमुपदिश्य कालान्तरमपि कुलानुगतमुपदिश्यति ।  
आचार्यः किञ्चोपदेष्टा छन्दोगकुलधर्माणाम् । मतुरपि—

“षष्ठेऽस्त्रप्राशनं मासि यदेष्टं मङ्गलं कुले” ।

इति तथैवोपदिशति । अन्ये तु मन्यन्ते । ‘जातकर्मरूपलादेतस्य  
नाम्नप्राशनत्वम् । न खल्वेकेन कर्मणा संखारद्वयनिष्पत्तिर्युक्ता ।  
नियतकालत्वादन्नप्राशनस्य नामकरणेन व्यवहितत्वाच्च प्राडना-  
भिवर्द्धनात् करणं न युक्ततरम् । खशाखायामन्यस्य विधाना-  
भावेऽपि पारशाखिकमेवानुष्टेयम् । तस्मादध्वर्युभ्यो गृहीयात् ।  
प्रधानहोमदेवतामाचमेवाध्वर्युभ्यो गृहीतव्यम्, पूर्वापरेतिकर्त्तव्यता-  
कलापस्तु खशाखोक्त एव स्यात्’—इति । तदत्र भगवन्नोभूमिदेवाः  
प्रमाणम् ॥०॥२१॥०॥

एतस्मिन् कर्मणि कृते पिता—

**कृत्वा नाभिमिति ब्रूयात् स्तनञ्च प्रतिधत्तेति ॥ २२ ॥**

कृत्वा नाभिम्—इति, स्तनञ्च प्रतिधत्त—इति च ब्रूयात् ॥  
०॥२२॥०॥

**अत ऊर्जमसमालम्भनमादशराचात् ॥ २३ ॥**

अतः असाच्चाभिवर्द्धनात् स्तनप्रतिधानाच्च ऊर्जं परतः, अस-  
मालम्भनमस्यर्गनम् आदशराचात् दशराचपर्यन्तम् । तेन,  
“सूतिकां सृष्टा सचेलः स्त्रायात्”—इत्येवमादिस्तृतौ मातुरसृष्ट्यत्वं  
यदभिहितं, तदस्मात् कर्मण ऊर्जमिति बोद्धव्यम् ॥०॥२३॥०॥

इति महामहोपाध्यायराधाकान्तसिद्धान्तवागीशभद्राचार्या-  
त्मजश्रीचन्द्रकान्तर्कालङ्कारस्य कृतौ गोभिलीयगृहसूत्रभाष्ये  
द्वितीयप्रपाठकस्य सप्तमी खण्डिका ॥०॥

## गोभिलौयगृह्णहृते

द्वितीयप्रपाठके अष्टमौ खण्डका ।

---

जननादस्तृतीयो ज्यौतस्तस्य तृतीयायां प्रातः  
सशिरस्कं कुमारमास्नाव्यास्तमिते वीते लोहितम्ब्य-  
ञ्जलिक्षतः पितोपतिष्ठते ॥ १ ॥

जननात् जन्मत आरभ्य तृतीयो यो ज्यौतस्तः ज्योत्स्नायुक्तः  
पक्षः शुक्लपक्षः—इत्येतत् । तस्य तृतीयायान्तिथौ प्रातः सशिरस्कं  
कुमारमास्नाव्य स्नापयित्वा । रात्रौ कर्मणौ विधानात् रात्रावेव  
स्वामं माभूदित्येवमर्थं प्रातरितिसूचितम् । अस्तमिते सवितरि,  
वीते विगते लोहितमिति लोहित्ये, सन्ध्योपरमे—इत्यर्थः । अञ्ज-  
लिक्षतः हतोऽञ्जलिर्येन सोऽयमञ्जलिक्षतः । आहिताम्ब्यादिपाठात्  
हतशब्दस्य परनिपातः । पिता उपतिष्ठते आराधयति चक्रमसं  
तदभिमुखः सन् । कुतः ? ‘पितोपतिष्ठते \* \* अभिमुखश्चक्रम-  
सम्’—इति लिङ्गात् । यत्तु,—दिशोऽनादेशात् ‘प्राञ्छुखकरणम्बा-  
नादेशे’—इति सूचकारवचनात् प्राञ्छुख उपतिष्ठते—इति वर्णनम् ।  
तदसङ्गतम् । शुक्लतृतीयायां चक्रमसः पश्चिमदिगवस्थितिवेन प्राञ्छु-  
खेन पित्रा तदाराधनवर्णनस्यानुचितत्वात् । लिङ्गविरोधाच्च ।  
‘उत्तिष्ठते’—इति पाठे चक्राभिमुख ऊर्ढ्वलिष्ठति—इति यात्ये-  
यम् ॥ ० ॥ १ ॥ ० ॥

अथ माता शुचिना वसनेन कुमारमाच्छाद्य दक्षिणत उदच्चं पित्रे प्रयच्छत्युदकृशिरसम् ॥ २ ॥

अथानन्तरमेव माता शुचिना निर्निकेन वसनेन कुमारम् आच्छाद्य । आच्छाद्यादायाम् ईषदर्थे वा । कथनाम् ? सुखवच्चं च्छादयित्वा । दक्षिणतः पितुर्दक्षिणस्यां दिशि भूत्वा उदच्चमुक्तानम् उदकृशिरसच्च कुमारं पित्रे प्रयच्छति प्रददाति ॥ ० ॥ १ ॥ ० ॥

प्रदाय च सा,—

अनुपृष्ठं परिक्रम्योत्तरतोऽवतिष्ठते ॥ ३ ॥

अनुपृष्ठं पत्युः पृष्ठदेशेन परिक्रम्य गत्वा उत्तरतः पत्युत्तरस्यां दिशि अवतिष्ठते ऊर्ध्वा तिष्ठति ॥ ० ॥ ३ ॥ ० ।

अथ जपति,—यत्ते सुसौम इति ; यथाऽयन्न प्रमौयेत पुत्रो जनित्र्या अधीति ॥ ४ ॥

अथेत्यानन्तर्यार्थम् । परिक्रम्योत्तरतः स्थितायां तस्याम् अनन्तरं पिता जपति, न तु परिक्रममाणायामेव । किं जपति ? यत्ते सुसौम—इति शूचम् । किमन्तः पुनरयं शूचः ? उच्यते । यथाऽयन्न प्रमौयेत पुत्रो जनित्र्या अधि—इत्येवमन्तः । तदिदं शूचस्यान्तप्रज्ञापनार्थमुक्तम् ॥ ० ॥ ४ ॥ ० ॥

एवं अपित्वा अथ कुमारम्—

## उद्भवं मात्रे प्रदाय यथार्थम् ॥ ५ ॥

ऋजुरक्षरार्थः । यथार्थमिति कर्मणः परिसमाप्तिरुच्यते । तेन वामदेव्यगानमिदानौ कर्तव्यम् । तथाच कर्मप्रदीपः ।

“ अहोमकेष्वपि भवेत् यथोक्तं चन्द्रदर्शने ।

वामदेव्यं गणेष्वन्ते बल्यन्ते वैश्वदेविके ” ।

इति । तदिदं कर्म चन्द्रदर्शनमिति निष्क्रमणमिति चाख्यायते । केचिदत्र,—

“ वृहत्यत्रचुद्रपश्चुखस्त्यथं परिविश्यतोः ।

सूर्येन्द्रोः कर्मणौ ये तु तयोः आङ्गु न विद्यते ” ।

इति कर्मप्रदीपवचनपराङ्गं पश्यन्तोऽन्वाहार्यश्राङ्गु निषेधन्ति । तदमङ्गम् । पूर्वाङ्गानबलोकनात् । वृहद्वाहनानां चुद्रपश्चूनाञ्च स्त्रस्त्यथनाथं परिविश्यमाने सूर्ये चन्द्रमसि च ये कर्मणौ वक्ष्यमाणे, तयोः आङ्गु नास्ति—इति खल्वर्थोविचनस्य ॥ ० ॥ ५ ॥ ० ॥

अथ येऽत ऊर्जं ज्यौतस्त्राः प्रथमोद्दिष्ट एव तेषु पितोपतिष्ठतेऽपामञ्जलिं पूर्यित्वाऽभिसुखश्चन्द्रमसम् ॥ ६ ॥

अथेत्यपूर्वकर्मापन्यासार्थम् । अन्ये तु वर्णयन्ति,—‘अथ शब्दोऽधिकारानुवृत्यर्थः । कथम्नाम? पूर्ववदिदमपि चन्द्रदर्शन एव’—इति । अतोऽस्मात् वृत्तीयात् शुक्लपक्षादूर्जं ये ज्यौतस्त्राः शुक्लपक्षाः, तेषु प्रथमोद्दिष्ट एव,—प्रथमं यः काल उद्दिष्टः कथितः तस्मिन्नेव काले वृत्तीयायामित्येतत् । प्रथमोदित एव,—इति पाठेऽपि प्रथमसुदितः कथितो यः कालस्तस्मिन्निति स एवार्थः । अपरे

त्वाङ्गः—‘प्रथमोहिष्ट एव प्रथमोदित एव चन्द्रमसि प्रतिपदि  
द्वितीयायां वा, न यथापूर्वं तृतीयायाम्’—इति । पिता अभि-  
मुखः सन् चन्द्रमसं उपतिष्ठते आराधयति किं हत्वा ? अपाम-  
द्विरञ्जलिं पूरयित्वा ॥०॥६॥०॥

तत्त्वाञ्जलिम्—

यददश्चन्द्रमसौति सहाद्यजुषा द्विस्तूष्णीमुत्सृज्य  
यथार्थम्\* ॥७॥

यददश्चन्द्रमसि—इति मन्त्रेण सहाद्यजुषा प्रत्युत्सृज्य अञ्जलिदयं  
द्विष्णीमुत्सृजेत् । यथार्थमिति कर्मणः परिसमाप्निहृच्यते । एतच्च-  
कर्म देशान्तरस्योऽपि कुर्यात् । मातृकुमारयोरस्मिन् कर्मस्थनङ्ग-  
लात् । कियन्तं कालं कुर्यात् ? संवत्सरपर्यन्तम् । कुतः ? तावतैव  
हत्वात् । वर्षान्तरेष्वपि तएव ज्यौत्स्नाः तएव मासाः तएव चर्त्तवः  
पुनरावर्त्तन्ते । ‘अत ऊर्ढं ज्यौत्स्नेषु’—इत्यहत्वा, ‘ये अत ऊर्ढं  
ज्यौत्स्नाः तेषु’—इति करणाच्चैवमवगच्छामः । सर्वनामा खल्दभि-  
मतेषु ज्यौत्स्नेष्वेतदुपदिश्यते । असमाम-गृह-क्रमभेद पुनर्वचनार्था-  
पत्तयः खल्वर्थविशेषप्रतिपादनार्था भवन्ति । शिष्टाश्चैवमाचरन्ति ॥  
०॥७॥०॥

\* एतत् सूचानन्तरं ‘अत ऊर्ढं ज्यौत्स्नेष्वेतत् कर्मासंवत्सरम्’—इति  
सूचतयैव संखारतत्त्वेऽधारि । परमस्मदवलोकितेषु सर्वेषु सूचयन्तेषु  
भाष्यपुस्तकद्वये च तददर्शनात् युक्त्या तन्निर्णयस्य भाष्ये दर्शनाच्च भाष्य-  
प्रतीकमेव तत् ।

जननाहशराचे व्युष्टे शतराचे संवत्सरे वा नामधेय-  
करणम् ॥ ८ ॥

जननात् जन्मदिवसात् आरभ्य दशराचे व्युष्टे अतिक्रान्ते,  
शतराचे व्युष्टे, संवत्सरे वा व्युष्टे नामधेयकरणं, नामैव नामधेयम्,  
तस्य करणम्—इति कर्मणो नामधेयम् । कर्त्तव्यम्—इति सूचन्गेषः ।  
एकस्माद्वाशब्दान्तैते कालासुख्यवद्विकल्पन्ते । किन्तु यदि दैवा-  
न्मानुषाद्वा कुतश्चिदन्तराथात् दशराचे व्युष्टे नामधेयकरणं न  
सम्भवते तदा शतराचे व्युष्टे, तत्रायसम्यन्तौ संवत्सरे व्युष्टे—  
इति ॥ ० ॥ ८ ॥ ० ॥

अथ यस्तत् करिष्यन् भवति पश्चादग्नेरुदगग्रेषु दर्भेषु  
प्राङ्मुखिश्चति ॥ ९ ॥

अथेति जातगृहनियमार्थम् । कथं नाम ? यस्मिन् गृहे  
कुमारोजातः, तस्मिन् एव गृहे एतत् कर्त्तव्यम् । अन्यथा प्रागेव  
चन्द्रदर्शनात् कुमारस्य वहिर्गमनं स्यात् । तथा चोक्तं बङ्गृचश्चा-  
खायाम् । ‘तन्मध्यं जुङ्गयात् यस्मिन् जातः स्यात्’—इति । यः—  
इति सामान्याभिधानात् पितुरभावेऽन्योऽप्यधिकारी—इति दर्श-  
यति । यः कश्चित् पित्रादिः तत् नामधेयकरणं करिष्यन्  
कर्तुमिच्छन् भवति, स पश्चादग्नेरुदगग्रेषु दर्भेषु प्राङ्मुख उप-  
विश्चति । स खल्वयमग्निः ग्रालाग्नेरपि लौकिक एव बोद्दुव्यो न  
पुनः खयमाहितः । गर्भसंखारहोमानामेव तत्रानुज्ञानात् ।  
नामधेयादौ लौकिकाग्नेरुपदेशाच्च । तथाच कर्मप्रदीपः ।

“ न खेऽग्नावन्यहोमः स्थान्मुक्तैकां समिदाङ्गतिम् ।  
 खर्गभस्त्रियार्थांश्च यावन्नासौ प्रजायते ।  
 अग्निस्तु नामधेयादौ होमे सर्वत्र लौकिकः ।  
 न हि पित्रा समानीतः पुत्रस्य भवति क्वचित् ” ।  
 इति ॥ ० ॥ ८ ॥ ० ॥

अथ माता शुचिना वसनेन कुमारमाञ्छाद्य  
 दक्षिणत उदच्चं कर्त्त्वे प्रयच्छत्युदक्षिरसम् ॥ १० ॥

हतभाष्यं सूत्रम् ॥ ० ॥ १० ॥ ० ॥

प्रदाय च माता,—

अनुपृष्ठं परिक्रम्योत्तरत उपविशत्युदग्नेषु दर्भेषु ॥ ११ ॥

उक्तार्थमेतत् ॥ ० ॥ ११ ॥ ० ॥

अथ जुहोति प्रजापतये तिथये नक्षत्राय देवताया-  
 इति ॥ १२ ॥

अथेत्यानन्तर्वर्थम् । कथं नाम ? उपविष्टायां तस्यां कुमारं  
 प्रदाय जुहोति । इतरथा गृहीतकुमारस्य हवनाऽसम्भवात् ।  
 एवमेके । गृहीतकुमार एव जुहोति । एवमपरे । कस्मै जुहोति ?  
 प्रजापतये जुहोति । यस्यां तिथौ कुमारोजातस्यै तिथये  
 जुहोति । यस्मिन् नक्षत्रे जातः तस्मै नक्षत्राय जुहोति ।  
 तिर्थेर्नक्षत्रस्य च या देवता तस्यै च जुहोति । अनादेशादाज्यं  
 द्रव्यम् । इति-शब्दो होमस्य प्रकारविशेषं सूचयति । तत्र तिथयः

प्रतिपदाद्याः । तासां देवताश्चामावस्यापर्यन्तानां ब्रह्मा-बृष्टि-विष्णु-  
यम-सोम-कुमार-सुनि-वसु-पिशाच-धर्म-रुद्र-वायु-मन्मथ-यज्ञ-  
पितरः । पौर्णमास्यास्तु विश्वेदेवाः । तत्र तिथिहोमे, प्रतिपदे  
खाहा—इत्यादिकः प्रयोगः । तिथिदेवताहोमे विशेषमाह कर्म-  
प्रदीपः ।

“नामधेये सुनि-वसु-पिशाचा बङ्गवत् सदा ।

यज्ञाश्च पितरो देवा यष्टव्यास्तिथिदेवताः ।

इति । तेन, सुनि-वसु-पिशाच-यज्ञ-पितरो विश्वेदेवाश्च बङ्ग-  
वचनान्ता होतव्याः, शेषा एकवचनान्ताः । नक्षत्रान्यश्विन्यादैनि ।  
नक्षत्रहोमेऽपि विशेषमाह स एव ।

“आग्नेयाद्येऽथ सर्पाद्ये विशाखाद्ये तथैवत्त ।

आषाढ़ाद्ये धनिष्ठाद्ये अश्विन्याद्ये तथैवत्त ।

द्वन्द्वान्येतानि बङ्गवद्वचाणां जुङ्गयात् सदा ।

द्वन्द्वयं द्विवच्छेषमवशिष्टान्यथैकवत्” ।

इति । कृत्तिकाद्ये हे नक्षत्रे, अश्वेषाद्ये हे, विशाखाद्ये हे,  
आषाढ़ाद्ये हे, धनिष्ठाद्ये हे, अश्विन्याद्ये हे,—एतानि द्विकानि ;—  
कृत्तिकाभ्यः खाहा, रोहिणीभ्यः खाहा,—इत्यादिबङ्गवचनयुक्तानि  
जुङ्गयात् । शेषमवशिष्टं द्वन्द्वयं—भाद्रपदाद्ययं फलगुनौदयञ्च ;—  
पूर्वभाद्रपदाभ्यां खाहा, उत्तरभाद्रपदाभ्यां खाहा,—इत्यादिद्वि-  
चनयुक्तं जुङ्गयात् । अवशिष्टानि मृगश्चिरः प्रभृतीनि नक्षत्राणि,—  
मृगश्चिरसे खाहा,—इत्याद्येकवचनान्तानि जुङ्गयात् । तत्रापि  
लिङ्गनिर्णयस्तन्त्रान्तरे ।

“ हस्ता-खाति-अवणा अक्लौवे  
मृगश्चिरो न पुंचि खात् ।  
पुंचि पुनर्बसुपुष्यौ  
मूलन्त्रखौ स्त्रियः शेषाः ” ।

इति । तस्मात्, मूलायै खाहा—इति प्रामादिकः प्रयोगः ।  
नच्चदेवतास्त्र यथाक्रमम्, अश्वि-यम-अग्नि-प्रजापति-सोम-हृद्र-  
अदिति-द्विस्त्रिति-सर्प-पितृ-भग-अर्यमन्-सवितृ-तष्टु-वायु-दन्त्राग्नि-  
मित्र-हृद्र-निर्वृति-अप्-विश्वेदेव—विष्णु-वसु-वरुण-अजपाद-अहि-  
ब्रह्म-पूषाणः । नच्चदेवताहोमेऽपि विशेषमाह कर्मप्रदौपः ।

“ देवता अपि हृदयले बङ्गवत् सर्पवस्त्रपः ।  
देवास्त्र पितरस्त्रैव द्विवदेवाश्विनौ तथा ” ।

इति । तेन सर्पवस्त्रपो विश्वेदेवाः पितरस्त्र बङ्गवचनान्ताहो-  
तव्याः । अश्विनौ द्विवचनान्तौ होतव्यौ । अर्थादन्यादेवता एक-  
वचनान्ता होतव्याः । सोऽयं विशेषः,—इतिशब्देन द्योतितः ॥  
० ॥ १९ ॥ ० ॥

तस्य मुख्यान् प्राणान् संमृशन् कोऽसि कातमोऽसी-  
त्येतं मन्त्रं जपति ॥ १९ ॥

तस्य कुमारस्य मुख्यान् मुखे भवान् प्राणान् प्राणनिर्गमोपाय-  
भूतान् सप्त चिद्रविशेषान्—मुखमचिणौ नासिके कर्णावित्येतद्भू-  
पानिति यावत् । संमृशन् संसृशन् । क्वचित्तथैव पाठः । कोऽसि—  
इत्येतं मन्त्रं जपति । अवसानोऽयं मन्त्रः ॥ ० ॥ १९ ॥ ० ॥

तस्मिंश्च मन्त्रे,—

आहस्यत्यं मासं प्रविशासावित्यन्ते च मन्त्रस्य  
घोषवदाद्यन्तरन्तस्यं दीर्घाभिनिष्ठानान्तं कृतं नाम  
दध्यात् ॥ १४ ॥

‘आहस्यत्यं मासं प्रविशासौ’—इत्यच असावित्यस्मिन् मन्त्रस्थाने,  
अन्ते च मन्त्रस्य ‘परिददात्वसौ’—इत्यसाविति सर्वनामस्थाने, नाम  
दध्यात् उच्चारयेत् । कौटूशं नाम ? उच्यते । कृतं कस्तिं,  
कृदन्तं वा । अथवा । कृतप्रथमान्तं, “द्वादशेऽहनि पिता नाम  
कुर्व्यात्”—इति श्रुतेः पित्रादिकृतं वा । नामैव विशिनष्टि ।  
घोषवदाद्यन्तरन्तस्यं दीर्घाभिनिष्ठानान्तम् । घोषवदादि । वर्गणां  
प्रथमद्वितीयाः शेषसाश्वाघोषाः, तदन्ये व्यञ्जनवर्णा घोषवन्तः ।  
घोषवदक्षरमादि यस्य नाम्नः, तत् घोषवदादि । अन्तरन्तस्यम् ।  
अन्तस्थायरलवाः । अन्तर्मध्ये अन्तस्थमक्षरं यस्य तदन्तरन्तस्यम् ।  
दीर्घाभिनिष्ठानान्तम् । दौघोद्विमात्रोवर्णः, अभिनिष्ठानं विस-  
र्जनीयमक्षरम् । राणायनीयानां कर्कृतन्त्रे प्रसिद्धा विसर्जनीय-  
स्थाभिनिष्ठानाख्येति भड्भाष्यम् । दीर्घश्च अभिनिष्ठानश्च दीर्घा-  
भिष्ठाने, ते अन्ते यस्य तत् दीर्घाभिनिष्ठानान्तम् । एकस्मिन्  
नाम्नि, दीर्घस्य अभिनिष्ठानस्य च समुच्चयेनान्तत्वासम्भवादर्था-  
दनयोर्बिंकल्पः;—दीर्घान्तम् अभिनिष्ठानान्तं वा । तद् यथा,—  
दीर्घान्तं नाम गोविन्दशर्करा—इत्यादिरूपं, अभिनिष्ठानान्तश्च  
गोविन्दः—इत्यादिरूपम् ।

इति भद्रनारायणप्रभृतयोद्वद्धाः । गर्जिष्याह ।

“आदौ घोषवद्वरं यरलवान् मध्ये पुनः स्थापये-

दन्ते दीर्घविसर्जनौयसहितं नाम प्रयत्नात् हतम्” ॥

इति । तथा चोभयथा दर्शनम् । “श्रुतश्चौखनाम्ने वराय”—  
इत्याश्वलायनगृह्णपरिशिष्टे । “गिरिश्चैव मुक्तवान्”—इति कर्म-  
प्रदीपे । एवमन्यत्र । गृह्णान्तरवृत्तिकारैरपि, द्विकरस्य चतुरकरस्य  
च नाम उदाहरणतया भवः इति विष्णुशर्मा इति चैवमादिकं  
लिखितम् । दीर्घाभिनिष्ठानान्तर्मित्यत्र ‘दीर्घाभिनिष्ठानम्’—इति  
पठन्त्यन्ये । दीर्घनाचरेण अभिनिष्ठिष्ठते समाप्ते यत्ताम तदी-  
र्घाभिनिष्ठानं, यथा गोविन्दशर्मा—इति व्याचक्षते च ।

तदिदं नामः प्रतौकत्रयमादिमध्यान्तभेदेन सूचितम् । ये  
त्वाङ्गः, शर्मादीनां न नामावयवत्वं किन्तु नामभिन्नत्वं तदुपपद-  
त्वम्,—इति । ते तु व्यायेन न सङ्गच्छन्ते । परमप्रेक्षावान् खल्वा-  
चार्यो नाम आदिं मध्यं चावयवं सूचितिला क्रमागतमवश्यसूचि-  
यितव्यमन्तमवयवमुपेक्ष्य नाम उपपदं सूचितवानित्यस्यासम्बवदुक्ति-  
कत्वात् । को हि प्रेक्षावानेवमाचक्षीत । ‘अयुग्दानं स्त्रीणाम्’—  
इत्ययिमसूचे दाकारस्य नामावयवत्वस्य तेषामयनुमतिवेनाचापि  
तथैव वर्णयितुमुचितत्वाच्च । तात्पर्यमेदकल्पनस्यान्यायत्वात् । उत्तर-  
सूचे दाकारस्य दीर्घाभिनिष्ठानयोरपवादरूपेण प्रवृत्तेस्त्वेव तयो-  
रपि नामप्रतौकत्वप्रतौतेश्च । पाठान्तरे तु शर्मित्यस्य नामावयवे न  
सन्देहगन्वोऽपि । तथा स्त्रानसूचपरिशिष्टम् ।

“गोत्रं खरानं सर्वत्र गोत्रस्याच्यकर्मणि ।

गोत्रसु तर्पणे प्रोक्तः कर्ता एवं न सुद्धति ।

सर्वत्रैव पितः प्रोक्तं पिता तर्पणकर्मणि ।

पितुरच्चायकाले तु अच्यां वृत्तिमिच्छता ।

शर्वन्नर्थादिके कार्ये शर्वा तर्पणकर्मणि ।

शर्वणोऽच्चायकाले च पितृणां दत्तमच्यम्” ।

इति । तदत्र गोत्रसंबन्धज्ञानासुलेखप्रकारोपदेशपरे यन्ते  
गोत्रसंबन्धयोरुल्लेखप्रकारसुपदिश्य ‘शर्वन्नर्थादिके कार्ये’— इत्याद्य-  
भिधानात् शर्वशब्दस्य नामप्रतीकत्वं स्पष्टमवगम्यते । तस्य नाम-  
भिज्ञत्वे तदुपपदत्वे च क्रमागतस्य नाम उल्लेखप्रकारमनभिधाय  
तदुपपदस्योल्लेखप्रकाराभिधानमसङ्गतं भवेत् । न च सङ्गतं शास्त्र-  
मसङ्गतं कर्तुमुचितम् । तथा मनुः ।

“नामधेयं दशम्यान्तु द्वादशां वाऽथ कारयेत् ।

पुण्ये तिथौ सुहृत्ते वा नच्चते वा गुणान्विते ।

मङ्गल्यं ब्राह्मणस्य स्यात् चत्रियस्य बलान्वितम् ।

वैश्यस्य धनसंयुक्तं शूद्रस्य तु जुगुप्तिम् ।

शर्ववद्ब्राह्मणस्य स्यात् राज्ञोरक्षासमन्वितम् ।

वैश्यस्य पुष्टिसंयुक्तं शूद्रस्य प्रैष्यसंयुतम्” ।

इति । नामधेयमिति विशेषसुन्तरवचनद्येऽनुष्ठानीयम् ।  
शङ्खस्त्रिमितमं वचनमन्यथा पठितवान् । तथाथा ।

“शर्वान्तं ब्राह्मणस्योक्तं वर्षान्तं चत्रियस्य च ।

धनान्तश्चैव वैश्यस्य दासान्तस्त्रान्त्यजन्मनः ।

इति । श्रातातपस्यायेतत् । यच्चाह यमः ।

“शर्वा देवस्य विप्रस्य वर्षा चाता च भूभुजः ।

भूतिर्गुप्तस्य वैश्यस्य दासः शूद्रस्य कारयेत्” ।

इति । भूतिर्दत्तश्चेति पाठान्तरम् । तदनेन शर्वा देवस्येत्य-  
नयोर्विकल्पेनोत्तरप्रतीकलं विप्रनाम्नामिति तस्य मतं लक्ष्यते ।  
अस्मिन् विषये सुनौनां मतभेदोपलभ्नात् । यथेहैव तावत्, ‘धनान्त-  
श्चैव वैश्यस्य’—इति, ‘भूतिर्गुप्तस्य वैश्यस्य’—इति चैवमादि । चकारात्  
समुच्चयावगतिस्तु ‘ब्राह्मणो वैल्वपालाश्चौ’—इत्यादिवत् समर्थनीया ।  
तथाच ‘ब्राह्मणो वैल्वपालाश्चौ’—इत्यत्र व्याख्यातं कुलूकभट्टेन, ‘वैल्वः  
पालाश्चौ वा दण्डः—इति वाग्मिष्ठे विकल्पदर्शनादेकस्यैव दण्डस्य  
धारणम् । विकल्पितयोरेवैकब्राह्मणसंबभ्नात् समुच्चयो द्वन्द्वेनानू-  
चते’—इति । तद्वदत्रापि स्यात् । कस्यचिद्विप्रस्य शर्वा,—इति  
कस्यचिच्च देवः,—इति सर्वथाऽपि खलु दद्यमेतद्विप्रस्यैव भवति न  
चत्रियादेरिति । न लेकस्मिन् नाम्नि देवशर्वाणोः समुच्चयः ।  
मन्वादिविरोधात् । तथात्रे वर्षाचात्रोभूतिर्गुप्तयोरपि समुच्चयः  
स्यात् । वस्तुतस्तु मन्वादिभिः कैरपि देवशब्दस्य नामप्रतीकलानुप-  
देशात् प्रतीकदद्याभिप्रायेण यमवचनं वर्णनीयम् । मन्वादिखर-  
सात् । तथाच शर्वादीनामेकप्रतीकलं, देवावबोधक-चाणावद्योतक-  
भूत्यभिव्यञ्जक-शब्दानामपरप्रतीकलं तस्यार्थः । प्रतीकयोः पौर्वा-  
पर्यन्तु वचनान्तरानुसारेणावसेयम् । विष्णुपुराणम् ।

“ततश्च नाम कुर्वीत पितैव दशमेऽहनि ।

देवपूर्वं नराख्यं हि शर्ववर्षादिसंयुतम् ।

शर्वेति ब्राह्मणस्योक्तं वर्षति चत्रियस्य च ।

गुप्तदासात्मकं नाम प्रशस्तं वैश्यशूद्रयोः” ।

इति । नराख्यमेव प्रतौकदयेन विशिनष्टि । देवपूर्वमिति, शर्मवर्मादिसंयुतमिति च । तत्र च “देवपूर्वं आङ्गुं कुर्वीत”—इति “देवपूर्वं पितृभ्योऽन्नम्”—इति चैवमादिवत् देवः पूर्वोयस्येति बङ्गब्रौहिसमासाश्रयणेन देवबोधकशब्दस्य पूर्वप्रतौकत्वं शर्मवर्मा-देश्वोत्तरप्रतौकत्वं पारिशेष्यादवसौयते । तथाच शङ्खलिखितौ । “देवतानच्चत्रादिसंबद्धं पिता नाम कुर्यात्”—इति । तथा शङ्खः । “कुलदेवतासंबद्धं पिता नाम कुर्यात्”—इति । इदं ‘कुलसंबद्धं देवतासंबद्धं वा’—इति मदनपारिजाते व्याख्यातम् । आचार्योऽप्यभिवादनौये नान्नि सूत्रयिष्यति, “देवताश्रयं वा नक्षत्राश्रयं वा गोत्राश्रयमण्येके”—इति ।

न च देवात् पूर्वं देवपूर्वमिति व्याख्यानं युक्तमिति वाच्यम् । पूर्वलिखितशास्त्रान्तरानुसारेण बङ्गब्रौहिसमासस्यैव युक्तत्वात् । तन्मते ‘शर्मा देवश्च विप्रस्य’—इति यमवचनानुसारेण विप्रनाम-एव देवशब्दपूर्ववर्त्तिवेन वर्मादेश्च क्षत्रियादिनाममात्रविषयत्वेन देवपूर्वस्य नाम्नो वर्मादिसंयुतत्वानुपपत्तेश्च । क एवमाह देवपूर्वस्य नाम्नो वर्मादिसंयुतत्वमिति, तस्य शर्मसंयुतत्वमेव ब्रूमः । तच्चैतद्विप्र-विषयमिति मन्यामहे । सत्यमेवं ब्रवीति भवान्, मन्यते चैवम् । न त्वेवं वाक्यार्थे घटते । किं कारणम्? देवपूर्वस्यैव नाम्नः शर्मवर्मादिसंयुतत्वस्य वचनादवगतेः । किञ्च भवतां देवपूर्वस्य नाम्नो विप्रविषयतया उपात्ते देवपूर्वं नान्नि शर्मयुतत्वमन्वीयते इति वक्तव्यम् । उक्तञ्चैवमेव भवद्विः । एवञ्च नामान्तरस्यानुपादानात्

शर्मादियुत्तवमिदानीं कुचान्वौयताम् । न ह्यनन्वितमेवेदमिति शक्यं  
वक्तुम् । तथा सति बालोन्मत्तादिवाक्यवदपार्थकमेतदित्यापतति ।  
न चैतदुचितम् । न वा वृत्तिशब्दैकदेशार्थस्यैवमभिसंवन्धोऽनुमतः  
प्रामाणिकानाम् । तस्मात्, देवपूर्वस्य नामः शर्मावश्चादिसंयुत-  
लान्वयोपपत्तये पूर्वोक्तैव व्याख्या धीमद्विरादरणीया ।

तदत्र शर्मादिपदोन्तरमितिकारकरणात् ‘गुप्तदासात्मकं  
नाम’—इति चाभिधानात् तावन्मात्रस्यैव परप्रतीकत्वं न देवादि-  
शब्दसमुच्चितस्य । तथा शर्मादीनां नामावद्यत्वञ्च सुव्यक्तं प्रतीयते ।  
तत्त्वकृतस्तु, ‘ततश्च नाम कुर्वीत’—इत्यनेनोपपदत्वं नामभिन्नत्वञ्च  
शर्मादीनामिति, ‘शर्मन्नर्थादिके कार्य’—इत्यत्र च शर्मान्वित्यनेन  
‘गोत्रसंबन्धनामानि’ इत्येकवाक्यतया शर्मान्तं नाम प्रतीयते,—  
इति च परस्परविरुद्धमेव किमित्युक्तवन्त इति तएव प्रष्टव्याः ॥  
० ॥ १४ ॥ ० ॥

### एतदत्तद्वितम् ॥ १५ ॥

एतदिति नामः परामर्शः । सूचितनामस्तद्वित्तवासम्भवादेत-  
दतद्वितान्तमिति व्याख्येयम् । दीर्घाभिनिष्ठानान्तत्वसूत्रणादेवा-  
तद्वितान्तत्वे सिद्धे पुनरूपादानं नियमार्थम् । एतदेव नामाऽन्त-  
द्वितान्तं न पुनरन्वदिति नियम्यते । तेन, ‘यत्तदुद्यमेव भवति’—  
इति ‘अभिवादनीयं नामधेयं कल्पयित्वा’—इति चैवमादिनामा-  
तद्वितान्तत्वमपि स्यात् । पूर्वप्रतीकाभिप्रायं वा सूत्रं वर्णनीयम् ।  
तत्रायेतदितिकरणादन्येषां नामां पूर्वप्रतीकस्य तद्वितान्तत्वम-  
निषिद्धम् ॥ ० ॥ १५ ॥ ० ॥

### अयुग्मान्तस्त्वीणाम् ॥ १६ ॥

अयुक्त अयुग्मान्तस्त्वीणाम्, दान्तं दाकारान्तं नाम स्त्वीणां दधा-  
दित्यनुवर्तते । अयमेव विशेषः । सर्वमन्यत् पूर्ववत् । तेन,  
स्त्वीणां नाम ‘गौरीदा’—इत्यादिरूपं—सिध्यति । यत्तु “देवतासु  
स्त्रियः सूताः”—इति वचनम् । तत् कौथुमादिवितिरिक्तविषयम् ।  
दादेव्योः समुच्चयमिच्छन्त्यन्ये । उदाहरन्ति च ‘गौरी देवी दा’—  
इति ॥ ० ॥ १६ ॥ ० ॥

### मात्रे चैव प्रथमं नामधेयमाख्याय यथार्थम् ॥ १७ ॥

तच्च नामधेयं प्रथमं पूर्वं मात्रे आख्याय कथयिला यथार्थ-  
मिति कर्मणः परिसमाप्तिरूच्यते तेन तन्त्रसमापनमिदानीं  
कुर्यात् । चशब्दात् पुरुषनामः स्त्रीनामश्च प्रथमं मात्रे कथनम् ।  
एवशब्दो मातुरेव प्राथम्यं नियमयति । चैवेति वा निपातसमु-  
दायः ॥ ० ॥ १७ ॥ ० ॥

### गौदेक्षिणा ॥ १८ ॥

नामधेयकरणकर्मणः ॥ ० ॥ १८ ॥ ० ॥

कुमारस्य मासि मासि संवत्सरे सांवत्सरिकेषु वा  
पञ्चस्त्रीन्द्रौ द्यावापृथिवौ विश्वान्देवाऽश्च यजेत् ॥ १८ ॥

जननादयसूतीयोद्यौत्तः—इति जननाद्यरात्रे व्युष्टे—इति च  
जन्मनः प्रकृतत्वात् ‘कुमारस्य’ जन्मतिथौ वद्यमाणादेवता ‘यजेत्’ ।  
कियन्तं कालं यजेत् ?—इत्यत्राह ‘मासि मासि’, प्रतिमासमित्यर्थः ।

तेन वत्सरपर्यन्तं यागः । ऊर्ज्जं हि वत्सरात् तएव मासा आव-  
र्त्तन्ते । ‘संवत्सरे’ वा, पूर्ण—इति वाक्यशेषः । अत्रापि जन्मतिथौ  
यजेत,—इति इष्टव्यम् । ‘सांवत्सरिकेषु वा पर्वसु’ यजेत । संवत्स-  
रस्य इमानि सांवत्सरिकानि, तेषु पर्वसु च्याणां चृत्वनामवसान-  
तिथिषु—कार्त्तिकौ फालगृन्याषाढीषु । अथवा । द्वावत्र कालवि-  
कल्पौ । संवत्सरपर्यन्तं मासिमासि कुमारस्य जन्मतिथौ यजेत,  
सांवत्सरिकेषु वा पर्वसु यजेत । कतमाः पुनर्लादेवताः ? उच्यते ।  
‘अग्नीन्द्रौ’ । ‘द्यावापृथिव्यौ’ । एते इन्द्रदेवते । ‘विश्वान्देवांशु’  
यजेत ॥०॥१८॥०॥

**दैवतमिष्टा तिर्थं नक्षत्रञ्च यजेत ॥ २० ॥**

जन्मतिथैर्दैवतमिष्टा जन्मतिथिम्, जन्मनक्षत्रस्य दैवतमिष्टा  
जन्मनक्षत्रञ्च यजेत ॥०॥१०॥०॥

विप्रोष्य ज्येष्ठस्य पुचस्योभाभ्यां पाणिभ्यां मूर्ढानं  
परिगृह्य जपेत्, यदा वा पिता म इति विद्यादुपेतस्य  
वाङ्गादङ्गात् सर्थश्रवसौति ॥ २१ ॥

विप्रोष्य प्रवासमनुभूय गृहमागतः पिता, ज्येष्ठस्य पुचस्य  
मूर्ढानिम्, उभाभ्यां पाणिभ्यां परिगृह्य अङ्गादङ्गादिति षड्वसानं  
शृंच जपेत् । यदा वा कुमारः, अथं से पिता जनयिता,—इत्येवं  
विद्यात् जानीयात्, (शब्दर्थं लिङ्) ज्ञातुं शकोतीत्येतत् । तदा वा  
जपेत् । उपेतस्य उपनीतस्य वा कुमारस्य मूर्ढानं परिगृह्य  
जपेत् । त इसे चयः कालविकल्पाः ॥०॥२१॥०॥

पश्चनां त्वा हिङ्कारेणाभिजिग्रामीत्यभिजिथ्यु यथा-  
र्थम् ॥ २२ ॥

पश्चनामिति मन्त्रेण अभिजिथ्य आभिसुख्येनाप्नाय,—मूर्द्धान-  
मिति प्रकृतेन सम्बन्धः । यथार्थमिति कर्मणः परिसमाप्तिरुच्यते ।  
तेन वामदेव्यमिदानीं गातव्यम् । अत्रापि मन्त्रे असावित्येतस्मिन्  
सर्वनाम्नि सम्बोधनविभक्त्या पुत्रनाम प्रयोक्तव्यम् । अभिजिग्रामि  
गोविन्दशर्मन्,—इति । तदिहं प्रोषितागतकर्मत्युच्यते ॥०॥२३॥०॥

एवमेवावरेषाम् ॥ २४ ॥

अवरेषां कनिष्ठानामप्येवमेव मूर्द्धालभनन्तदभिग्राणम् कर्त्त-  
व्यम् ॥०॥२४॥०॥

यथाज्येषु यथोपलम्भं वा ॥ २५ ॥

यो यो वयसा ज्येष्ठस्य तस्य प्रथमं कर्त्तव्यम्, योयः पूर्वं  
सम्निधानमागच्छति तस्य तस्य वा ॥०॥२५॥०॥

स्त्रियास्तूष्णौ मूर्द्धन्यभिजिग्रणं मूर्द्धन्यभिजिग्रणम् ॥  
२५ ॥

स्त्रजुरक्तरार्थः । ननु दृष्णौ मूर्द्धन्यभिजिग्रणमिति सूत्रणात्  
मूर्द्धालभः समन्तकः प्राप्नोति ? न । मन्त्रलिङ्गविरोधात् ।

“ अमन्त्रिका तु कार्य्यं स्त्रौणामादृदशेषतः ।

संक्षारार्थं ग्रन्तीरस्य यथाकालं यथाक्रमम् ” ।

इति स्मरणाच्च । तस्मात्, मूर्द्धालभोऽमन्त्रकः सिद्धः । अतो-  
ऽभिप्राणमाचस्य दृष्टीन्वं सूचितम् । तर्हि स्त्रियास्त्रूष्णीमित्येव  
कर्तुमुचितम्, अलं मूर्द्धन्यभिजिप्रणमित्यनेन? उच्यते । एवं कुर्वन्  
अभिप्राणादन्यत् वक्ष्यमणं होमादिकं समन्त्रकमेव स्यादिति दर्श-  
यति । तथा च वक्ष्यति “मन्त्रेण तु होमः”—इति । तस्माच्च केवलं  
प्रोषितागतकर्म्मैव स्त्रियः स्यात्, अपितु जातकर्मादिकमपि—  
इति सिद्धम् । ननु तथाप्यनर्थकम् । मन्त्रेण तु होमः—इति  
सूत्रणादेव तसिद्धेः । उच्यते । तस्य चूडाकरणकर्मणोऽनन्तरं  
सूचितत्वात् तन्मात्रविषयलभ्याशङ्कौत कश्चिन्मन्दमतिः कदाचि-  
दिति तन्निरासार्थमेतत् सूचितम् । पुनरुक्तं वैतदादरार्थम् ।  
पुनरुक्तं खल्वाचार्यग्रन्थे विद्यत एवेत्यावेदितम् । द्विर्वचनं प्रकरण-  
समाप्तर्थमादरार्थं वा ॥ ० ॥ २५ ॥ ० ॥

इति महामहोपाध्यायराधाकान्तसिद्धान्तवागीशभट्टाचार्यत्मज-  
श्रीचन्द्रकान्ततर्कालिङ्गारस्य कृतौ गोभिलौयगृह्णसूत्रभाष्ये द्वितीय-  
प्रपाठकस्य अष्टमो खण्डिका ॥ ० ॥

---

## गोभिलौयष्टहस्ते

द्वितीयप्रपाठके नवमौ खण्डका ।

—○—

**अथातस्तृतौये वर्षे चूड़ाकरणम् ॥ १ ॥**

अथशब्दः पूर्वप्रकृतार्थः । अथ पूर्वप्रकृतात् जन्मनस्तृतौये वर्षे वर्तमाने उदगथनादैनां समुच्चयोपलब्धौ चूड़ाकरणं कर्त्तव्यमिति सूत्रशेषः । कपुष्णिका-कपुच्छलाख्याः केशाश्चूड़ा इति कथन्ते । तासां वक्ष्यमाणेन विधिना संस्करणं चूड़ाकरणमिति कर्मणो-नामधेयम् । अतःशब्दो हेत्वर्थः । यस्माहैजिकं गार्भिकञ्च पापमनेन कर्मणाऽपमृज्यते, तस्मादिदमवश्यं कर्त्तव्यमित्यर्थः । यथा मनुः ।

“ गर्भैर्हैमैर्जातिकर्मचौडमञ्जीनिबन्धनैः ।

वैजिकं गार्भिकञ्चैनो द्विजानामपमृज्यते ” ।

इति । अन्ये तु वर्णयन्ति । ‘अतःशब्दो हेत्वर्थः । यस्मात् श्रुत्यन्तरे अन्योऽपि पक्षः श्रूयते; —“प्रथमेऽब्दे”— इति, सोऽपि द्रष्टव्यः । तथाच मनुः ।

“ चूड़ाकर्म द्विजातीनां सर्वेषामेव धर्मतः ।

प्रथमेऽब्दे हृतौये वा कर्त्तव्यं श्रुतिचोदनात् ” ।

इति ॥ ० ॥ १ ॥ ० ॥

पुरस्ताद्वालाया उपलिप्तेभिरुपसमाहितो भवति ॥ २ ॥

व्याख्यातार्थमेतत् ॥ ० ॥ २ ॥ ० ॥

तचैतान्युपकृतानि भवन्ति ॥ ३ ॥

तत्र तस्मिन्नुपलिप्ते देशे एतानि वद्यमाणानि उपसमीपे अग्नेः,  
कृतानि आसादितानि भवन्ति । कर्त्तुरनियमः ॥ ० ॥ ३ ॥ ० ॥

कानि पुनस्तानि ? कस्यां वा दिशि अग्नेरासादयितव्यानि ?  
उच्यते ।

एकविंशतिद्वयंभैपञ्जूल्य उषणोदककृत्स त्रौदुम्बरः  
क्षुर आदर्शो वा क्षुरपाणिर्नापित इति दक्षिणातः ॥ ४ ॥

एकविंशतिस्त्रिःसप्त । दर्भपिञ्जूल्यो व्याख्याताः । सप्त सप्त  
हत्वा दर्भपिञ्जूल्यः स्थानत्रये आसादयितव्याः । एवमेकविंशतिस्त्रा-  
भवन्ति । कुतः पुनर्भेदेनासादनम् ? भेदेनैव विनियोगोपदेशात् ।  
उदगयाणाङ्गामूषामासादनं स्थात् । ‘प्राचीसौम्यापराजिताः’—इति  
वचनात् । उषणामुदकं यस्मिन् स उषणोदकः, स चासौ कंसः—  
पाचविशेषश्चेति उषणोदककंसः । उदम्बरस्यायमौदुम्बरः क्षुरः । स  
खल्वयमौदुम्बरः क्षुरस्तास्मय एव न दारमयः । कुतः ? ‘प्रोह-  
त्यप्रस्त्रिन्दन्’—इत्युपरिष्टादनेन क्षेदनस्याशङ्कामानत्वात् । सा  
खल्वाशङ्कैवसुपपत्ता भवति । न हि दारवेण केशच्छेदनं शक्यं  
कर्त्तुम् । तदभावे, आ सम्यक् दृश्यते सुखमस्मिन्—इत्यादर्शो-  
दर्पणो वा । क्षुरं पाणौ यस्यासौ क्षुरपाणिर्नापितः । इत्येतानि

दच्छिणतोऽग्नेरुपकृप्तानि भवन्ति । प्राक् संख्यानाच्चामौषामासादनं स्यात् । कुतः ? प्रादच्छिष्ठोपपत्तेः । एवमुत्तरत्वापि प्रादच्छिष्ठेनासादनं बोद्धव्यम् ॥ ० ॥ ४ ॥ ० ॥

आनडुहो गोमयः क्षसरः स्थालौपाको वृथापक्त-इत्युत्तरतः ॥ ५ ॥

अनञ्जान् वृषभस्तस्यायमानडुहोगोमयः, क्षसरः स्थालौपाकः—इति पूर्वं व्याख्यातम् । स खल्वयं स्थालौपाको वृथापक्तः, संकार-रहितत्वात्, कर्मण्यव्याप्रियमाणत्वाच्च । इत्येतत्तद्वयमुत्तरतोऽग्नेरासा-दयितव्यम् ॥ ० ॥ ५ ॥ ० ॥

ब्रौहियवैस्तिलमाषैरिति पृथक् पात्राणि पूरयित्वा पुरस्तादुपनिदध्युः ॥ ६ ॥

ब्रौह्यादयः प्रसिद्धाः । ब्रौहियवैः—इतरेतरयोगनिर्देशात् मिश्रितैः । तिलमाषैर्मिश्रितैरेव । इतिशब्दादेषामलाभे अन्यैरप्येवं विधैः । पृथक् नाना, पात्राणि,—बङ्गवचनस्यार्थवत्त्वार्थं त्रौणि, पूरयित्वा, पुरस्तात् पूर्वस्यां दिश्यग्नेः, उपनिदध्युः स्थापयेयुः ॥ ० ॥ ६ ॥ ० ॥

क्षसरो नापिताय सर्वबौजानि चेति ॥ ७ ॥

क्षसरो नापिताय दातव्यः । सर्वबौजानि च तस्मै दातव्यानि । इतिना अन्यदपि पारितोषिकं देयमित्युपदिशति । सा खल्वियं

प्रतिपत्तिः क्षसरस्य बौजपाचाणाञ्च प्रसङ्गादत्रैव सूचिता । कर्मक्रम-  
एवायं कुतो न स्यात् ? एतस्य प्रतिपत्तिले नापितस्य कर्ममूल्यतया  
दृष्टार्थत्वसम्भवात् । अन्यथा अदृष्टार्थत्वस्य कल्पनीयं स्यात् ।  
तच्चानिष्टम् । क्षते च कर्मणि तन्मूल्यदानप्रसिद्धेः कर्मणोऽवसान-  
एवैतानि नापिताय देयानि ॥ ० ॥ ७ ॥ ० ॥

अथ माता शुचिना वसनेन कुमारमाञ्छाद्य पश्चा-  
दभेदग्रेषु दर्भेषु प्राच्युपविशति ॥ ८ ॥

अथेत्यानन्तर्यार्थम् । आज्यसंकारानन्तरमित्यर्थः । अथवा ।  
अथेति द्रव्यासादनानन्तर्यमभिधत्ते । तथाच पूर्वसूचोक्तं क्षसरादि-  
दानं प्रतिपत्तिरेवेत्यवधार्यते । व्याख्यातमन्यत् ॥ ० ॥ ८ ॥ ० ॥

अथ यस्तत्करिष्यन् भवति, पश्चात् प्राडन्वतिष्ठते ॥ ९ ॥

अथेति किञ्चित् पूर्वप्रकृतं स्मारयति । किन्तत् ? ‘यथा  
पाणिग्रहणे तथा चूडाकर्मणि’—इत्यतिदेशम् । तेनाच्च पुरस्ताच्चो-  
परिष्ठाच्च चतस्र आङ्गतयो भवन्ति । यः किञ्चित् पित्रादिः  
तत् कर्म करिष्यन् भवति, स महाव्याहतिभिर्वस्तस्मस्ताभिश्चतस्त-  
आङ्गतौर्ज्जला अथानन्तरम्, गृहीतकुमारायामातुः पश्चात्, प्राडः  
प्राडन्मुखः ( क्वचित्तथैव पाठः ) अवतिष्ठते ऊर्जस्तिष्ठति । ननु अग्ने:  
पश्चादित्येव कुतो न वर्णते ? आनर्थक्यादित्याह । एवं खल्वनर्थक-  
मेव पश्चादितिवचनं स्यात् । पश्चादग्नेरिति खल्वनुवर्त्तत एव ।  
तस्माद् यथोक्त एवार्थः ॥ ० ॥ ९ ॥ ० ॥

अथ जपत्यायमगात् सविता षुरेणेति सवितारं  
मनसा ध्यायन् नापितं प्रेक्षमाणः ॥ १० ॥

अथ तथाविधावस्थानानन्तरमेव, सवितारं सूर्यम्, मनसा  
अद्वादिगुणयुक्तेत्यर्थः । अन्यथा धानस्य मानसिकत्वप्रसिद्धेर्मनसे-  
त्यनर्थकं स्यात् । ध्यायन् चिन्तयन्, नापितं चुरपाणिं प्रेक्षमाणो-  
द्वलोकयन् आयमगादित्येतं मन्त्रं जपति ॥ ० ॥ १० ॥ ० ॥

उष्णेन वाय उद्केनैधीति वायुं मनसा ध्यायन्नुष्णो-  
दककृत्सं प्रेक्षमाणः ॥ ११ ॥

वायुं मनसा चिन्तयन्, उष्णोदकयुक्तं कंसपात्रज्ञावलोकयन्  
उष्णेन वाय—इति मन्त्रं जपति ॥ ० ॥ ११ ॥ ० ॥

दक्षिणेन पाणिनाऽप आदाय दक्षिणां कपुष्णिका-  
मुन्दत्याप उन्दन्तु जौवस इति ॥ १२ ॥

दक्षिणेन पाणिना प्रकृतादुष्णोदककंसादप उष्णोदकमादाय  
गृहीत्वा कुमारस्य दक्षिणां कपुष्णिकामुन्दति क्लेदयति, आद्रां  
करोति—इत्येतत् । आप उन्दन्तु—इति मन्त्रेण । कं शिरः  
पुष्णाति श्रीतातपादितो रक्षणेन,—इति कपुष्णिका शिरसः  
पार्श्वदयावस्थिता केशजुटिका भृते । तथा चोक्रम् ।

“ कपुष्णिकाऽभितः केशा मूर्द्धि पश्चात् कपुच्छलम् ” ।  
इति ॥ ० ॥ १२ ॥ ० ॥

विष्णोर्द्धोऽसौत्यौदुम्बरं क्षुरं प्रेक्षत आदशं  
वा ॥ १३ ॥

प्रेक्षते अवलोकयति । प्रेक्षेत इति पाठे अवलोकयेदिवर्थः ।  
स्त्रिष्टमन्यत् ॥ ० ॥ १३ ॥ ० ॥

आषधे चायस्वैनमिति सप्त दर्भपिञ्जूलीर्दक्षिणायां  
कपुष्णिकायामभिश्चिरोग्रा निदधाति ॥ १४ ॥

आसादितानामेकविंश्चितिदर्भपिञ्जूलीनां मध्यात् सप्त दर्भ-  
पिञ्जूलीर्गत्वैला कुमारस्य दक्षिणायां कपुष्णिकायाम्, ओषधे  
चायस्वेति मन्त्रेण निदधाति स्वापयति । कथम् ? उच्यते ।  
अभिश्चिरोऽग्राः, शिरसोऽभिसुखान्यग्राणि यासां, तथाविधाः ॥  
० ॥ १४ ॥ ० ॥

ता वामेन पाणिना निगृह्य दक्षिणेन पाणिनौ-  
दुम्बरं क्षुरं गृहौत्वाऽऽदर्शं वाऽभिनिदधाति स्वधिते  
मैनःहि॒सौरिति ॥ १५ ॥

ताः दर्भपिञ्जूलीर्दक्षिणकपुष्णिकाश्च, वामेन ‘पाणिना’  
‘निगृह्य’ निःशेषेण गृहौला । ‘ता वामेनाभिगृह्य’—इति पाठे-  
ऽप्येवमेवार्थः । ‘दक्षिणेन पाणिना’ ‘अौदुम्बरं चुरमादर्शं वा’  
पूर्वमासादितम्, ‘अभि’ सर्वतोभावेन, ‘निदधाति’ संलग्नं धार-  
यति,—स्वधिते मैनमितिमन्त्रेण । चुर आदर्शो वा तथा निधा-

तव्यो यथा सर्वाः पिञ्जूल्यः सर्वाश्च दच्चिणकपुष्णिकास्तस्माः  
स्युरित्यर्थः ॥ ० ॥ १५ ॥ ० ॥

निधाय च.—

येन पूषा दृहस्पतेरिति चिः प्राञ्चं प्रोहत्यप्रच्छिन्दन्  
सक्षद्यजुषा द्विस्तूष्णौम् ॥ १६ ॥

चिर्वारचयं प्राञ्चं प्राग्नातं प्रोहति प्रेरयति—प्रसारयतीत्येतत् ।  
किं कुर्वन् ? अप्रच्छिन्दन् केशच्छेदनमकुर्वन् । चुरस्था प्रसार-  
यितव्यो यथा केशा न च्छिद्यन्ते,—दत्यर्थः । किं दृष्णौमेव  
प्रोहति ? न । कथन्तर्हि ? येन पूषा इति यजुषा सहदेकवारं  
प्रोहति, दृष्णौ वारदयम् ॥ ० ॥ १६ ॥ ० ॥

अथायसेन प्रच्छिद्यानडुहे गोमये निदधाति ॥ १७ ॥

अथेति पूर्वप्रकृतार्थम् । यः पूर्वप्रकृतः चुरपाणिनापितः,  
तदौयेन आयसेन लौहमयेन चुरेण, प्रच्छिद्य प्रकर्षणं पिञ्जूलौभिः  
सहैव दच्चिणां कपुष्णिकां छिला, आनडुहे गोमये पूर्वमग्नेरुत्तरतः  
समाप्तादिते, निदधाति स्थापयति । मन्त्रानुपदेशाद्व्याहतिभि-  
रित्यर्थः ॥ ० ॥ १७ ॥ ० ॥

एतदैवावृता कपुच्छलम् ॥ १८ ॥

एतया अनन्तरोक्तदैवावृता परिपाशा कपुच्छलं संस्कुर्यादिति  
वाक्यशेषः । के शिरसि पश्चान्नागे पुच्छवत् लम्बते यः केशपाशः,  
स कपुच्छलः—दत्याख्यायते ॥ ० ॥ १८ ॥ ० ॥

### एतयोत्तरां कपुष्णिकाम् ॥ १९ ॥

उत्तरशब्दो वामवचनः । वामामपि कपुष्णिकामेतयैवावृता  
संखुर्यात् ॥०॥ १९॥०॥

किमेतया समस्तयैवावृता,—अथ जपत्यायमगादित्येवमादिकया  
संखुर्यात् ? न । कतमया तर्हि ? उच्यते ।

### उन्दनप्रभृति त्वेवाभिनिर्वत्येत् ॥ २० ॥

प्राक्तनं सूचद्वयमनेन विशिष्यते । उन्दनप्रभृति क्लेदनप्रभृत्येव  
आवृतम्, अभि सर्वतोभावेन निर्वत्येत् आवर्त्येत्, न पुनः  
सर्वाऽप्यावृदावर्त्तनीया । तस्मात् ‘दक्षिणेन पाणिनाऽप आदाय’—  
इत्येवमादिकामावृतमावर्त्येत्, न ततः पूर्वमपीत्यर्थः । तु शब्दो-  
विशेषणार्थः । कथच्चाम ? कपुच्छले संस्क्रियमाणे कुमारमुद्भुखं  
धारयेत् ; यथा प्राञ्चं प्रोहणादि कर्तुं शक्यते । ‘उन्दनप्रभृति  
देधा अभिनिर्वत्येत्’—इति केचित् पठन्ति । तत्र व्यक्त एवार्थः ॥  
०॥ २०॥०॥

उभाभ्यां पाणिभ्यां मूर्ढनां परिगृह्ण जपेत् चायुषं  
जमदग्नेरिति ॥ २१ ॥

मूर्ढनं कुमारस्य । क्लेदन्यत् ॥०॥ २१॥०॥

### एतयैवावृता स्त्रियाः ॥ २२ ॥

एतया प्रहृतया आवृता स्त्रियाः सर्वे अधस्तनोक्ताः संखारा-

भवन्ति । न पुनरानन्तर्यच्छूडाकरणाभिप्रायमेव वचनं वर्णनीयम् ।  
कुतः ? एवकारेण व्याप्त्यवगमात् ।

“अमन्त्रिका तु कार्येण स्वीणामावृद्धेषतः” ।  
इत्यादिवचनाच्च ॥ ० ॥ २९ ॥ ० ॥

किमेवम्भूतयैवावृता ? न । कथन्तर्हि ?

### तूष्णीम् ॥ २३ ॥

मन्त्रवर्जमित्यर्थः ॥ ० ॥ २३ ॥ ० ॥

किं सर्वमेव कर्म द्रष्टौ भवति ? न । कथन्तर्हि ? उच्यते ।

### मन्त्रेण तु होमः ॥ २४ ॥

यो यो होमः पूर्वमभिहितः, स मन्त्रेणैव भवति । तुशब्दश-  
शब्दार्थः समुच्चये । तेनाच्चाहार्याद्गमपि मन्त्रवदेव स्यात् ।  
तदन्यन्तूष्णौ कर्त्तव्यमित्यर्थः ॥ ० ॥ २४ ॥ ० ॥

उदगम्नेत्सृष्ट तुश्लीकारयन्ति यथागोचकुल-  
कल्पम् ॥ २५ ॥

अग्नेत्तरत उत्सृष्ट गत्वा कुमारं कुश्लीकारयन्ति नापितेन  
सुण्डयन्ति । कर्तुरनियमः । कथम् ? यथागोचकुलकल्पम् ।  
कल्पो विधिरित्यनर्थान्तरम् । यथा गोचविधिर्यथा च कुलविधि-  
स्तदनतिक्रमेणेत्यर्थः । गोचकल्पस्तावत्,—

“वाशिष्ठाः पञ्चचूडाः सुखिचूडाः सुण्डपायिनः” ।

इत्याद्युक्तः । तथा गृह्णासंयहः ।

“दच्चिणाकपर्दा: शिष्टा आचेयास्त्रिकपर्दिनः ।

आङ्गिरसः पञ्चचूडा मुण्डाभृगोः शिखिनोऽन्ये” ।

इति । कुलकल्पोऽपि, यथा । भद्रादित्यानामायतनसन्निधाविति । कौथुमराणायनीयादीनां प्राक् समावर्त्तनात् सशिखमेव वपनम् । कुतः? “केशमश्रुरोमनखानि वापयौत शिखावर्जम्”—इति तत्र विशेषोपदेशादव्यक्तं सशिखवपनावगतेः । उक्तच्च कर्मप्रदौपकृता ।

“सशिखं वपनं कार्यमात्मानाद्वन्नचारिणाम् ।

आ शरीरविमोक्षाय ब्रह्मचर्यं न चेष्टवेत्” ।

इति ॥ ० ॥ २५ ॥ ० ॥

आनुदुहे गोमये केशान् हत्वाऽरण्यं हत्वा निखनन्ति ॥ २६ ॥

पूर्वमासादिते आनुदुहे गोमये समस्तान् केशान् निधाय, अरण्यं हत्वा नौत्वा, निखनन्ति अरण्यएव । बङ्गवचनादनियतः कर्ता । ‘अरण्यं गत्वा’—इति, ‘अरण्ये गत्वा’—इति च पाठान्तरम् । तत्र व्यक्त एवार्थः ॥ ० ॥ २६ ॥ ० ॥

स्तम्बे हैके निदधति ॥ २७ ॥

ह—इत्यैतिह्यार्थको निपातः । एके किलाचार्याः ब्रौहियवादिस्तम्बे तान् केशान् निदधति ॥ ० ॥ २७ ॥ ० ॥

## यथार्थम् ॥ २८ ॥

तन्नसमापनं कर्त्तव्यमित्यर्थः । एवमेके । अपरे तु मन्यन्ते,—  
 “यथार्थमिति यस्य येनार्थः प्रयोजनं स तं कुर्वत्—इति ।  
 कथम् ? आयुषमित्यादिना मूर्द्धपरियहे हते उत्तरतोऽग्नेः  
 कुशलीकारयन्ति, असावपि कर्मशेषं समापयेत्”—इति ॥ ० ॥  
 २८ ॥ ० ॥

## गौर्दक्षिणा ॥ २९ ॥

चूड़ाकरणकर्मणः ॥ ० ॥ २९ ॥ ० ॥

इति महामहोपाध्यायराधाकान्तसिद्धान्तवागीशभद्राचार्यात्मज-  
 श्रीचन्द्रकान्ततर्कालङ्कारस्य हतौ गोभिलीयगृह्णसूत्रभाष्ये द्वितीय-  
 प्रपाठकस्य नवमी खण्डिका ॥ ० ॥

---

## गोभिलौयगृह्णहृते

द्वितीयप्रपाठके दशमी खण्डका ।

---

अत ऊर्ज्ज्ञसुपनयनलिङ्गाः मन्त्राः, तेषां विनियोगं विवक्षुरिद-  
माह,—

**गर्भाष्टमेषु ब्राह्मणसुपनयेत् ॥ १ ॥**

गर्भाष्टमेषु, गर्भत आरभ्य गणनया ये अष्टमावर्षास्तेषु ।  
बङ्गवचनं व्यक्त्यभिप्रायम् । तेषु वर्षेषु वर्तमानेषु यदोदगयनादीनां  
ससुच्चयस्तदैव ब्राह्मणसुपनयेत् उपनयनकर्मणा योजयेत् । उप-  
नयनं नाम, वेदाध्ययनार्थम् उप समीपे (गुरोः) नौयते येन  
कर्मणा तदुच्यते । तथाचाङ्गः ।

“गृह्णोक्तकर्मणा येन समीपं नौयते गुरोः ।

बालो वेदाय तस्योगाद् बालस्योपनयं विदुः” ।

इति । अपि चाङ्गः ।

“गुरोर्वताय वेदस्य यमस्य मियमस्य च ।

देवतानां समीपं वा येनासौ नौयते द्विजः” ॥

इति ॥ ० ॥ १ ॥ ० ॥

**गर्भकादशेषु शूचियम् ॥ २ ॥**

उपनयेदिति वर्तते ॥ ० ॥ २ ॥ ० ॥

**गर्भद्वादशेषु वैश्यम् ॥ ३ ॥**

उपनयेत् ॥ ० ॥ ३ ॥ ० ॥

यदि दैवान्मानुषादा कारणादुक्तकालातिपातः स्यात्, तदा  
कथम्? उच्यते ।

**आपोङ्गशाद्वर्षाद्ब्राह्मणस्यानतीतः कालोभवत्या-  
द्वाविंशत् षष्ठ्यस्याचतुर्विंशत् शाद्वैश्यस्य ॥ ४ ॥**

स्तुजुरचरार्थः । अत्र किञ्चिद्दक्षयमस्ति । आङ्गब्दोऽत्राभिविधौ  
न मर्यादायाम् । कुतः? अभिविधर्थसम्भवे मर्यादार्थस्यान्या-  
लात् । भद्रभाष्येऽप्युक्तम् । आङ्ग अभिविधौ । असम्भवे हि मर्यादायां  
कल्पयते । यथा आ पर्वतात् चेत्राणि—इति । तथाच सूत्यन्तरम् ।

“शौपनाथनिकः काञ्छः परः षोडशवार्षिकः ।

द्वाविंशतिः परोऽन्यस्य स्याच्चतुर्विंशतिः परः” ।

इति ।

“विप्रस्य षोडशाद्वर्षात् राज्ञो द्वाविंशतेः परम् ।

वैश्यस्याष्टचिकादब्दात् सावित्रौपतनं भवेत्” ।

इति ।

“षोडशब्दो हि विप्रस्य राजन्यस्य द्विविंशतिः ।

विंशतिः सचतुर्थौ च वैश्यस्य परिकीर्तिता ।

सावित्रौ नातिवर्त्तत अत ऊर्ढं निवर्तते” ।

इति चैवमादि । यस्तु यमवचनम्—

“पतिता यस्य सावित्रौ दशवर्षाणि पञ्च च ।

ब्राह्मणस्य विशेषण तथा राजन्यवैश्ययोः ।

प्राचस्थितं भवेदेषां प्रोवाच वदतांवरः ।

विवस्तः सुतः श्रीमान् यमो धर्मार्थितत्त्ववित् ।  
 सशिखं वपनं कृत्वा ब्रतं कुर्यात् समाहितः ।  
 हविष्यं भजयेदन्नं ब्राह्मणान् पञ्च सप्त वा ।  
 एकविंशतिरात्रन्तु पिबेत् प्रसूतियावकम् ।  
 अतो यावकशुद्धस्य तस्योपनयनं सृतम् ” ।

इति । तत् पतितसाविच्छीकृताभावेऽपि पञ्चदशवर्षोपरि प्रायश्चित्तविशेषोपदेशार्थम् । न पुनः पञ्चदशवर्षोपरि पतितसाविच्छीकृतमस्यार्थः । तथा विधवचनव्यक्तेरभावात् । लघुनः प्रायश्चित्तस्योपदेशाच्च । पतितसाविच्छीकाणां हि ब्रात्यस्तोमः क्रतुः प्रायश्चित्तम् । राजन्यवैश्ययोश्चाविशेषात् । तथा राजन्यवैश्ययोः,—इति ब्राह्मणवत् चत्तियवैश्ययोरपि पञ्चदशवर्षोपरि तत् प्रायश्चित्तमविशेषोपदिश्यते । तथोश्च पतितसाविच्छीकृताभावेऽपि वचनबलात् तत्रायश्चित्तमित्यकामेनापि वाच्यम् । तत्सामान्यात् ब्राह्मणस्यापि तथैव वर्णयितुं युक्तम् । तस्मात् ‘पतिता यस्य साविच्छी’—इत्यस्य यस्य साविच्छीयहणं न सम्बन्धमित्ययमर्थः ।

न हि दश पञ्च च वर्षाणि साविच्छी पततौति शक्यते वक्तुम् । भवतामपि तदूर्द्धमेव पतनस्यानुमतत्वात् । विज्ञानेश्वरेणापि,—यस्योपनयने आपद्धावेन तत्कालातिक्रमस्य यमोक्तप्रायश्चित्तमभिधाय,—अनापद्यतिक्रमे तु मानवं त्रैमासिकम्, तत्रैव पञ्चदशवर्षादूर्द्धमपि कियत्कालातिक्रमे दृढालक्ष्में ब्रात्यस्तोमोवा,—इति वदता एतदेवमतमङ्गीष्ठतमित्यवगम्यते ।

तस्मात्, अस्माद्यमवचनादाङोमर्यादार्थतां ब्रुवन् शूलहस्तः

परास्तः । ब्रात्यस्तोमे सपादनवधेनूनाम्, अत्र तु सपादधेनु-  
त्रयाणां खयमेव सङ्कलितत्वेन वैषम्यापत्तेः । याज्ञवटस्त्वयौकायां  
खयमेवाभिविधर्थतायावर्णनाच्च । पतितसावित्रौकपरतथा वर्णने  
च चत्रियवैश्ययोरपि तावतैव पतितसावित्रौकताऽपत्तेः । न  
चैवमिष्यते ।

रघुनन्दनस्तु.—यमवचनस्य प्रथमस्तोकार्द्धं त्रयमात्रमुपन्यस्यन् पर-  
प्रतौकञ्चापक्षुवानः ‘एभिः षोडशवर्षोपरि यमेन पञ्चदशवर्षोपरि  
यत् पतनमभिहितं, तद्भर्जन्मप्रभृतिगणनयाऽविरह्म’—इत्याह ।  
तदप्यनादरणीयम् । पूर्वोक्तयुक्त्या यमेन पञ्चदशवर्षोपरि पतन-  
स्यानभिहितत्वात् । गर्भप्रभृतिगणनयाऽपि षोडशवर्षान्तिममासत्रय-  
स्याऽसंग्रहाच्च । किञ्च । पतितसावित्रौकलाभावेऽपि “द्वादश-  
षोडशविंशतीश्वेदतीता अवरह्मकात्ताभवन्ति”—इति पैठिनसिवच-  
नात् द्वादशवर्षाद्युपरि प्रत्यवायास्यत्वज्ञापनं खयमेव वर्णितम् ।  
तत् किमत्रापि तथैव न वर्णितमिति स एव जानाति ! तस्मात्,  
तन्मतेऽपि द्वादशवर्षोपरि ब्राह्मणस्य महाव्याहतिहोमः प्राय-  
स्त्रिन्नम्, पञ्चदशवर्षोपरि यमोक्तमेकविंशतिरात्रब्रतम्, ब्रात्यप्राय-  
स्त्रिन्नं पुनरतोऽप्यूर्द्धं भवितुं युक्तम् । ब्राह्मणस्य द्वादशवर्षोपरि  
महाव्याहतिहोमः प्रायस्त्रिन्नमपि खयमेवोक्तम् । ब्राह्मणस्य विशे-  
षेण प्रायस्त्रिन्नम्—इति वदन् यमोऽपि पुरस्तात् सामान्यप्राय-  
स्त्रिन्नमस्य बोधयति ।

वयन्तु पश्यामः । ब्राह्मणस्य द्वादशवर्षोपरि महाव्याहतिहोम-  
प्रायस्त्रिन्नाभिधानमप्यनुचितमेव । अष्टवर्षोपरि खल्वितत् स्यात् ।

कस्मात् कारणात् ? तस्य सुख्यकालत्वात् । कुतस्तस्य सुख्यकालत्वम् ? प्रथमोपदिष्टत्वात् । ‘समर्थस्य चेपायोगः’—इति न्यायात् । “अष्टवर्षं ब्राह्मणसुपनयीत”—इति च श्रुतेः । तस्माद् ब्राह्मणस्याष्टवर्षोपरि, चत्त्रियस्यैकादशवर्षोपरि, वैश्यस्य द्वादशवर्षोपरि महाव्याहतिहोमः प्रायश्चित्तम् । तथाच स्मरणम् ।

“गौणेषु तेषु कालेषु कर्म चोदितमारभेत् ।

प्रायश्चित्तप्रकरणप्रोक्तां निष्कृतिमाचरेत् ” ।

इति । यत्तु,—

“संख्कारा अतिपत्येरन् खकालाच्चेत् कथञ्चन ।

ङ्गलैतदेव कुर्वैत ये दूपनयनादधः ” ।

इति कर्मप्रदौपे, उपनयनादधः,—इति करणादुपनयनकालातिपाते न महाव्याहतिहोमः प्रायश्चित्तमिति प्रतीयते । तद् गौणकालस्यायतिपाते बोद्धव्यम् । कुतः ? अविरोधात् । उपनयनकालातिपाते च तदभावावगतेः । षोडशवर्षादिपर्यन्तं सख्यनतीतकालता उपनयनस्याचार्येणोच्यते । एतदेवेत्येवकारकरणाच्छोपनयनात् पूर्वं महाव्याहतिहोम एव प्रायश्चित्तम्, उपनयने तु न तावन्मात्रम्, अपितु ब्रात्यस्तमोऽपीति वा वर्णनौयम् । एतच्च भवतोऽप्यनुभवतम् ।

पैठिनसिवचनेन तु ब्राह्मणस्य द्वादशवर्षोपरि प्रायश्चित्तान्तरम् । यमवचनात् तु सर्वेषामेव पञ्चदशवर्षोपर्यक्विंश्चितिरात्रब्रतम् । चत्त्रियवैश्ययोः पुनः षोडशविंश्चितिवर्षाद्बूर्द्धं प्रायश्चित्तान्तरं पैठिनसिवचनादुच्चेयम् । सर्वेषान्तुत्तरावधेष्वर्द्धं ब्रात्यस्तोमः,—इति

बोद्धव्यम् । अस्मिंसु पक्षे, पञ्चदशवर्षेषपरि यथा ब्राह्मणस्य विशेषेण प्रायश्चित्तं भवेत्, तथा राजन्यवैश्ययोरपि विशेषेण प्रायश्चित्तं भवेदिति यमवचनस्यार्थः । तदनेन सर्वेषामेव मामान्यप्रायश्चित्तं पुरस्तादस्ति,—इति दर्शयति ।

वसुतस्तु पैठिनसिवचनं शाखान्तरविषयमेव नास्तम्भाखाविषयम् । विभिन्नशाखिनः खल्वाचार्या भिन्नानि वचनानि रचयाम्बभूतुः । तत्रास्ति सर्वेषामेकविषयत्वम् । अतएव, अवरुद्धकालाभवन्ति,—दृत्युक्तम् । भिन्नौ खल्विमावर्थौ,—यस्त्र कालावरोधोयज्ञात्प्रायश्चित्तम्—इति । एवमन्यान्यपि वचनानि व्याख्येयानि । केचित् पुनर्निवन्धारः एतदननुसन्धानादा लोकप्रज्ञासंग्रहाद्वा पाण्डित्यातिशयख्यापनादा विभिन्नशाखाविषयाणामपि वचनानां सामञ्जस्याय बङ्गायासमकुर्वन्त । तदस्माभिरपि कथञ्चित् सामञ्जस्यकरणाय कृतः प्रयत्नः । अन्यथा खल्वर्वाचौनाः प्राचीननिबन्धृषु बङ्गमानात् पक्षपातात्त्वास्मत्कृते व्याख्याने न अद्धुरुपालमञ्चकुर्युरिति । परमार्थतस्तु विभिन्नविषयाणां वचनानां नास्त्रेकविषयत्वम् । अशक्यसम्यादञ्च सर्वेषां सामञ्जस्यमिति शक्तुमो वयं प्रदर्शयितुम् । परन्तु गन्धगौरवभयादत्र मूकीभवामः । धीमद्भिरेव तदूहनीयनित्यस्तु किं विस्तरेण ? ॥०॥४॥०॥

**अत ऊर्ध्वं पतितसाविचौका भवन्ति ॥ ५ ॥**

अतोऽस्मात् कालादूर्ध्वं त्रयोऽप्येते पतितसाविचौका भवन्ति । खकाले साविच्याम्—गायत्र्यामनुच्यमानायां ये पतन्ति प्रायश्चित्त-

विशेषभागिनो भवन्ति, त इमे पतितसावित्रीका ब्रात्यासु  
भस्यन्ते ॥०॥५॥०॥

नैनानुपनयेयुर्नाध्यापयेयुर्न याजयेयुर्नैभिर्विव-  
हेयः ॥६॥

एनः प्रष्टव्यन्तरमेतदर्थः । नैतान् इति केचित् पठन्ति । एतान्  
पतितसावित्रीकान् त्रयाणां प्रष्टतत्वाद्वज्ञवचनम् । नोपनयेयुर्व्रत्य-  
स्तोमात् क्रतोर्विना । तथाच सृत्यन्तरम् ।

“अत ऊर्द्धं त्रयोऽयेते यथाकालमसंख्याः ।

सावित्रीपतिता ब्रात्या ब्रात्यस्तोमादृते क्रतोः” ॥

इति । उपनयेयुरिति बज्ञवचनं तत्कर्त्तुसंसर्गणामपि प्राय-  
स्त्रित्तप्रज्ञापनार्थम् । तथाच स्मरणम् ।

“ब्रात्याचार्यस्य भुक्ताऽन्नं कृच्छ्रपादेन शुध्यति ।

यश्चोपनयते ब्रात्यान् चिभिः कृच्छ्रैः स शुध्यति” ।

इति । एवमुन्तरत्रापि बोद्धव्यम् । नैनानध्यापयेयुः । नैनान्  
याजयेयुः । अविशेषात् पाकयज्ञैरपि । न एभिः सह विवहेयुः—  
विवाहं कुर्युः । विवाहयेयुरिति पाठे, एभिः सह विवाहं न  
कारयेयुरिति व्याख्येयम् । उपनयनप्रतिषेधादेव सर्वत्र प्रतिषेधे  
सिद्धे यदि केनचिल्लोभादज्ञानादा उपनीताः स्युः, तथापि नैवो-  
न्तराणि कर्मणि पतितसावित्रीकाणां कुर्यात्—इति सर्वेषां  
पाठः क्रियते ॥०॥६॥०॥

यदहरूपैष्यन्माणवको भवति प्रग एवैनं तदह-  
भोजयन्ति कुशलीकारयन्त्यास्नावयन्त्यलङ्कुर्वन्त्यहतेन  
वाससाऽच्छादयन्ति ॥ ७ ॥

यदहर्यस्मिन्नहनि । माणवकः—इत्यनधीतवेदो भण्यते । तथा  
चोक्तम् । “अनृचो माणवको ज्ञेयः”—इति । यदहर्माणवक-  
उपैष्यन् उपनयनं कारयिष्यन् भवति,—यस्मिन्नहन्युपनयनमस्य  
करिष्यते—इत्यर्थः । तदहरूस्मिन्नहनि, प्रगे एव प्रातरेव, एनं  
माणवकं भोजयन्ति । एवकारकरणात् प्रग एवैनं भोजयन्ति, न  
तु भोजनात् परं कर्थं कर्म,—इत्याशङ्कनीयमित्युपदिशति । किं  
भोजयन्ति? चौरादिकम् । कसात्? “पयोयवाम्बामिच्चाहाराः  
क्रमशो द्विजातौनाम्”—इति तन्वान्तरदर्शनात्,—इति तत्त्वहृतः ।

कुशलीकारयन्ति सुण्डयन्ति । आस्नावयन्ति स्त्रपथन्ति । अल-  
ङ्कुर्वन्ति केयूरकुण्डलादिभिः । अहतेनाकुण्डेनामृदितेन वाससा-  
वच्यमाणेन वसनेन आच्छादयन्ति । वाससा,—इत्येकवचननिर्देशात्  
अधरौयवसनमेवैतत् । उत्तरौयन्तु,—उपरिष्टात् यदजिनं सूत्रयि-  
ष्यति, तदेव स्यात् । सर्वत्र बङ्गवचनात् कर्त्तुरनियमः । अस-  
मासकरणादुपन्यासमात्रमेवैतत्, न पुनरेष एव क्रमः । ज्योतिःशास्त्र-  
विरोधात् । तत्र हि भुक्तस्य चौरप्रतिषेधोऽनुशिष्यते । यथा ।

“न स्तातमात्रगमनोन्मुखभूषितानां

नाभ्यक्तभुक्तरणकालनिरासनानाम् ।

सन्ध्यानिश्चाकुजदिने च तिथौ च रिक्ते

चौरं हितं न नवमेऽक्षिं न चापि विष्णाम्” ॥

इति । तसादाहौ कुशलौकारयन्ति, तत आसावयन्ति, ततो-भोजयन्ति । एवमके । वयन्तु पश्यामः । असमासकरणमेकैकक्रियापरिसमापनानन्तरमपरापरा क्रिया यथा स्थादित्येवमर्थम् । तेन पाठक्रमादेवामूषां क्रियाणां क्रमः प्रत्येतत्यः । ज्योतिःशास्त्रनिषेधस्तु नाच निविश्टते । कुतः ? आचार्यसूत्रावगतक्रमविरोधात् । सामान्यशास्त्रस्य विशेषेतरपरताया न्यायत्वाच्च । अतएव समावर्त्तनेऽप्य-सुनेव क्रममसूषां क्रियाणां सूत्रयिष्यति ।

‘यज्ञोपवीतमपि इदानीमेव देयम् । कुतः ? यज्ञोपवीतिनाऽचान्तदेकेन हृत्यम्—इति वचनात्’—इति केचित् । तद्सङ्गतम् । प्रमाणाभावात् । यज्ञोपवीतिना हृत्यम्—इति वचनञ्च पुरुषार्थस्यैव सतो यज्ञोपवीतस्य कर्मार्थतामाचमुपदिग्निं न तु तदपि विदधाति,—इति खल्ववोचाम । किन्तु द्विराचमनमिदानीं कर्तव्यम् । “सुधा भुक्ता चुत्वा स्त्रावा विपरिधाय च”—इति वचनात् । यज्ञोपवीतधारणक्रमं परतोवद्यामः ॥०॥३॥०॥

वाससाऽच्छादयन्ति,—हृत्युक्तम् । इदानीं ब्राह्मणादौनां वासांसि विशेषतो विधातुमाह,—

**क्षौमशाणकार्पासौर्णन्येषां वसनानि ॥८॥**

चुमा अतसौ, तस्या इदं चौमं तसरादि । शणस्येदं शाणम् । कार्पासस्येदं कार्पासम् । उर्णा मेषादिलोम, तस्या इदमौर्णम् । पश्चात् इन्द्रसमाप्तः । एषां ब्राह्मणादौनामेतानि वसनानि भवन्ति । ब्रह्मचारिणां त्रिलोपिपि वसनानां चतुष्मुपरिष्टादुपपादयिष्यति । तदिदमधरीयवसनविषयं सूत्रम् ॥०॥८॥०॥

**त्रैणेयरौरवाजान्यजिनानि ॥ ६ ॥**

एणः कृष्णमृगः कृष्णसारश्च भण्यते। रुहर्गैरमृगः। तथा चोक्तम्।

“अनृचो माणवको ज्ञेयः एणः कृष्णमृगः सूतः।

रुहर्गैरमृगः प्रोक्तस्ताम्बलः शण उच्यते”।

इति। अजस्त्रागः। एषा इदमैणेयम्, “एषाढक्”—इति पाणिनिस्मरणात्। एणस्येदमित्यर्थं तु ऐणमिति स्यात्। भट्टनारायणस्तु, एणस्येदमित्येवाह। रुरोरिदं रौरवम्, अजस्येदमाजम्। एतान्यजिनानि चमाराणि यथाक्रमं ब्राह्मणादौनां भवन्ति। तदिदमुत्तरीयाभिप्रायं सूत्रम्। कुतः? “चमाराष्ट्रुत्तरीयाणि”—इति गृह्णान्तरसूत्रणात् ॥०॥६॥०॥

**मुञ्जकाशताम्बल्यो रशनाः ॥ १० ॥**

मुञ्जकाशौ प्रसिद्धौ। ताम्बलः शणः। कुतः? ‘ताम्बलः शण-उच्यते’—इति वचनात्। केचित्तु,—‘मुञ्जकाशतासून्यो रशनाः’—इति सूत्रपाठं मन्यन्ते। ताम्बलः शण उच्यते—इत्यत्रापि, तासूनः शण उच्यते,—इति पठन्ति। उभयथाऽप्यर्थो न भिद्यते। तदेतन्मयो रशनाः मेखलाः यथाक्रमं ब्राह्मणादौनां भवन्ति। तथा मनुः।

“मौञ्जी चिह्नत् समा स्त्रृणा कार्या विप्रस्य मेखला।

चत्रियस्य च मौर्वी व्या वैश्यस्य शणतान्तवौ।

मुञ्जालाभे तु कर्तव्या कुशाश्मान्तकवस्त्रजैः।

चिह्नता यन्धिनैकेन चिभिः पञ्चभिरेव वा”।

इति ॥०॥१०॥०॥

**पार्णवैल्वाश्वत्यादण्डः ॥ ११ ॥**

पर्णः पलाशः । विल्वाश्वत्यौ प्रसिद्धौ । ब्राह्मणादौनां यथाक्रमं  
पार्णदयोदण्डा भवन्ति । दण्डोदधातेर्धारयतिकर्मणः । अत्रापि  
स्मृत्यन्तरोक्तो विशेषो द्रष्टव्यः । यथा मनुः ।

“केशान्तिको ब्राह्मणस्य दण्डः कार्यः प्रमाणतः ।

ललाटसम्मितो राज्ञः स्यान्तु नासान्तिको विशः ।

ऋजवस्ते तु सर्वे स्युरव्रणाः सौम्यदर्शनाः ।

अनुद्वेगकरा नृणां सत्त्वचो नाग्निदूषिताः” ।

इति ॥ ० ॥ ११ ॥ ० ॥

इदानीमुक्तानां वसनानां विषयव्यवस्थासुपदिश्ति,—

सौम्यशाणं वा वसनं ब्राह्मणस्य कार्पासं स्त्रियस्याविकं वैश्यस्य ॥ १२ ॥

ऋज्वर्णं सूत्रम् ॥ ० ॥ १२ ॥ ० ॥

**एतेनैवेतराणि द्रव्याणि व्याख्यातानि ॥ १३ ॥**

एतेनैवानुसारेण इतराण्यपि द्रव्यानि,—अजिन-रश्ना-दण्ड-  
रूपाणि, ब्राह्मणादौनां यथाक्रमं व्याख्यातान्युक्तानि । तथाच,  
चैतेयमजिनं मौञ्ज्ञी रश्ना पार्णेदण्डश्च ब्राह्मणस्य, रौरवमजिनं  
काशी रश्ना वैल्वोदण्डश्च चत्रियस्य, आजमजिनं ताम्बली रश्ना  
आश्वत्योदण्डश्च वैश्यस्य ॥ ० ॥ १३ ॥ ० ॥

**अलामे धा सर्वाणि सर्वेषाम् ॥ १४ ॥**

खस्जात्युक्तवसनादौनामलाभे सर्वाणि वसनादौनि सर्वेषां  
भवन्ति यथालाभम् ॥ ० ॥ १४ ॥ ० ॥

पुरस्ताच्छालाया उपलिमेऽग्निरूपसमाहितो भवति ॥  
१५ ॥

कृतभाष्यं सूचन् ॥ ० ॥ १५ ॥ ० ॥

अग्ने व्रतपत इति हुत्वा पश्चादग्नेरुदग्येषु दर्भेषु  
प्राङ्गाचार्योऽवतिष्ठते ॥ १६ ॥

‘यथा पाणिग्रहणे तथा चूडाकर्मण्युपनयने’—इत्यतिदेशादुप-  
नयनकर्मणः पुरस्ताच्चोपरिष्टाच्च महाव्याहतिभिश्चतस्य आङ्गतयो-  
भवन्ति । तदाङ्गतिचतुष्टयं ज्ञत्वा, अग्ने व्रतपते—इत्यादिपञ्चभि-  
र्मन्त्रैः (अनादेशादाच्चेन) पञ्चाङ्गतीश्च ज्ञत्वा आचार्यः पश्चाद-  
ग्नेरुदग्येषु दर्भेषु प्राङ्गुख ऊर्ध्वस्थिष्ठति । ज्ञत्वा आचार्योऽवति-  
ष्ठते—इति अवणात् कर्त्तव्यरानुपदेशाच्च आचार्य एव जुहोति ।  
मन्त्रन्तु माणवक एव जपति । कस्मात्? व्रतं चरिष्यामि—  
इत्यादिमन्त्रलिङ्गात् ।

तस्मात्,—‘करणत्वादाचार्य एव मन्त्रं जपति’—इति ब्रुवती  
सरलाङ्गादेयवचनैव । व्रतान्ते व्रतमचार्षमित्यादेर्ब्रह्मचारिपाठस्य  
खयसेव वर्णनादत्रापि तथैव वर्णयितुमुच्चितत्वाच्च । ‘व्रतं चरि-  
ष्यामि’—इति मन्त्रलिङ्गे तु स्तुतिकृत्यानौयत्वादाचार्यस्य याच्य-  
स्थानौयत्वाच्च माणवकस्य मन्त्रैरम्यादिप्रार्थना ब्रह्मचारिणो नाचा-  
र्यस्य । तथाच, ‘यां वै काञ्चन यज्ञस्तुतिज आश्रिष्माग्रासते सा  
यजमानस्यैव’—इत्यप्यस्थान एव तस्याः संरम्भः । आचार्यमाणवकयोः  
स्तुतिग्रथ्यजमानस्थानौयत्वे आचार्यस्य मन्त्रपाठे च प्रमाणस्यैवाभा-  
वात् । अधिकञ्च पूर्वमेवोक्तमिति नेह पुनरुच्यते ।

अत्रच, ब्रतं चरिष्यामि—इति मन्त्रस्य साकाङ्गलाचिरा-  
काङ्गीकरणाय ब्रतनामकालपरिणामयोरादेशः कर्त्तव्यः ;—एतद्वत-  
मियत्कालिकम्—इति । कुतः ?

“ब्रह्मचारौ ब्रतादेशे ब्रतनाम प्रवाचयेत् ।

चरिष्ये यावदन्ताय सावित्रे चान्तकीर्तनम्” ।

इति गृह्णासंग्रहवचनात् ॥ ० ॥ १३ ॥ ० ॥

अन्तरेणाग्न्याचार्यै माणवकोऽज्ञलिङ्गतोऽभिमुख-  
आचार्यमुदगयेषु दर्भेषु ॥ १७ ॥

अन्तरेणशब्दो मध्यवचनः । तद्योगञ्च ‘अग्न्याचार्यै’—इति  
षष्ठ्यर्थं द्वितीया । अग्न्याचार्ययोर्मध्यदेशे ‘माणवकः’ अज्ञलिङ्गतः  
क्ताज्ञलिः, अज्ञलिश्वाच्च प्रसारितो न मुकुलितः । कथं ज्ञायते ?  
उपरिष्टात् तस्यापां पूरणोपदेशात् । अभिमुख आचार्यम्, आचा-  
र्याभिमुखः—प्रत्यङ्ग्मुखः—इत्येतत् । उदगयेषु दर्भेषु ‘अवतिष्ठते’—  
इत्यनुवर्त्तनीयम् ॥ ० ॥ १७ ॥ ० ॥

तस्य दक्षिणतोऽवस्थाय मन्त्रवान् ब्राह्मणोऽपाम-  
ज्ञलिं पूरयति ॥ १८ ॥

तस्य अनन्तरोक्तस्य माणवकस्य, दक्षिणतो दक्षिणस्यां दिशि  
न दक्षिणपार्श्वे । कस्मात् ? माङ्गलिकलात् । प्रत्यङ्ग्मुखस्य माणव-  
कस्य दक्षिणपार्श्वे खल्ववस्थाने दक्षिणमुखलमवस्थातुः स्थात् ।  
तस्मामङ्गलम् । तस्मात्, प्राची सौम्याऽपराजिता—इति परिशिष्टा-  
नुग्रहाच्च, यथोदङ्ग्मुखलं भवति तथाऽवस्थातव्यम् । अवस्थाय ऊर्द्धः

स्थिता । कः ? मन्त्रवान् अधीतवेदो ब्राह्मणः । किं  
करोति ? अपामद्विरञ्जलिं माणवकस्य पूरयति । मन्त्रानुपदेशाद्  
व्याहृतिभिः ॥०॥१८॥०॥

### उपरिष्टाचाचार्यस्य ॥ १९ ॥

उपरिष्टात् माणवकाञ्जलिपूरणात् परस्तात्, आचार्यस्याञ्ज-  
लिमद्विः पूरयति । स एव ब्राह्मणः ॥०॥१९॥०॥

### प्रेक्षमाणोजपत्यागन्त्वा समग्नमहीति ॥ २० ॥

माणवकं प्रेक्षमाणः आगन्त्वा—इति अवसानं मन्त्रं जपति ।  
कोजपति ? आचार्यः । कस्मात् ? खस्ति चरतादयम्—इति  
मन्त्रञ्जिङ्गात् । परस्तात् सिंहावलोकितन्यायेनानुषङ्गाच्च ॥०॥  
२०॥०॥

जपिता चाचार्यः,—

### ब्रह्मचर्यमागामिति वाचयति ॥ २१ ॥

ब्रह्मचर्यमिति मन्त्रं माणवकं पाठयति ॥०॥२१॥

कोनामासौति नामधेयं पृच्छति तस्याचार्यः ॥ २२ ॥

कोनामासि,—इति तस्य माणवकस्य नामधेयमाचार्यः पृच्छति  
॥०॥२५॥०॥

किं हत्वा ?—

### अभिवादनौयं नामधेयं कल्पयित्वा ॥ २३ ॥

अभिवादनं पादयहणमित्यनर्थान्तरम् । तत्र हितमभिवाद-

नौयं नामधेयं तदानीमेवाचार्यः कल्पयिला । अभिवादनीयमिति  
करणात् सर्वचैवाभिवादनकाले इहसेव नामोच्चारणीयमिति-  
गम्यते ॥ ० ॥ २३ ॥ ० ॥

अभिवादनीयं नाम विशिनष्टि,—

देवताश्रयं वा नक्षत्राश्रयं वा ॥ २४ ॥

देवताश्रयं हरिप्रभुतिकं वा, नक्षत्राश्रयं ग्रतपदचक्रोक्तजन्म-  
कालीननक्षत्रपादानुसारि वा ॥ ० ॥ २४ ॥ ० ॥

गोचाश्रयमित्येके ॥ २५ ॥

गोचाश्रयं शाष्ठिल्यः—दूत्यादिरूपमपि नामैके आचार्याम-  
न्यन्ते । ‘गोचाश्रयमित्येके’—इति पाठेऽपि व्यक्त एवार्थः । एवच्च,  
इदानीमेवाभिवादनीयनामकल्पनानन्तरं नाम-पृच्छासूत्रणान्माणव-  
कोऽप्येतदेव नाम कथयेदित्यर्थादिवगम्यते ॥ ० ॥ २५ ॥ ० ॥

माणवकेन अमुकनामाऽस्मीति नाम्नि कथिते,—

उत्सूज्यापामञ्जलिमाचार्यो दक्षिणेन पाणिना  
दक्षिणं पाणिः साङ्गुष्ठं गृह्णाति,—देवस्य ते सवितुः  
प्रसवेऽश्विनोर्बाहुभ्यां पूष्णोहस्ताभ्याऽहस्तं गृह्णाम्य-  
साविति ॥ २६ ॥

अपामञ्जलिसुत्सूज्य त्यक्ता आचार्यः स्वेन दक्षिणेन पाणिना  
माणवकस्य दक्षिणं पाणिं साङ्गुष्ठमङ्गुष्ठसहितं गृह्णाति देवस्य ते—  
इति मन्त्रेण । मन्त्रपाठानन्तरं हस्तग्रहणं बोद्धव्यम् । असाविति  
सर्वनामस्थाने च सम्बोधनविभक्त्यन्तं माणवकनाम प्रयोज्यम् ।

हस्तं गृहामि असुकशर्णन्,—इति । एवमन्यत्रापि आसावित्यत्र  
संबोधनविभक्त्या नामयहणं बोद्धव्यम् । अत्रच, आचार्यस्येव माणव-  
कस्यापि जलाञ्जल्युत्सर्गो बोधः । कुतः ? अविशेषेणोपदेशात् ।  
अतएव माणवकस्य साङ्गुष्ठदक्षिणपाणियहणमाञ्जस्येनोपपद्यते ।  
क्वाप्रत्ययस्य तु पूर्वापरीभावमात्रमर्थो न पुनरेककर्त्तकत्वमपि,—  
इत्यधस्तादुपपादितम् । आचार्यस्यापि जलाञ्जल्युत्सर्गद्वैककर्त्त-  
कत्वमप्यस्येव, परमेकमात्रकर्त्तकत्वमेव नास्ति,—इति न किञ्चि-  
दनुचितम् ।

इदानौ गृहीतमाणवकहस्तस्याचार्यस्य, अग्निस्ते हस्तमयहौ-  
दितिमन्त्रजपो भवदेवभद्राद्यनुमतः । प्रमाणन्तु मृग्यम् । मन्त्र-  
ब्राह्मणेऽप्यस्मिन्नवस्त्रे मन्त्रोऽयं न पद्यते ॥०॥२६॥०॥

अथैनं प्रदक्षिणमावर्त्तयति सूर्यस्यादृतमन्वावर्त्त-  
स्वासाविति ॥२७॥

अथेति तदेशनियमार्थम् । अथ तस्मिन्नेव देशे प्रत्यङ्गमुखमव-  
स्थितम् एनं माणवकं प्रदक्षिणं यथा भवति तथा आवर्त्तयति—  
प्रादक्षिणेन प्राङ्गमुखं कारोति, आचार्यः, सूर्यस्येतिमन्त्रेण ।  
तस्मिन्नेव देशेऽवस्थित आचार्यः—इति वा वर्णनीयम् । अत्राप्य-  
सावित्यत्र पूर्ववन्नामयहणम् ॥०॥२७॥

दक्षिणेन पाणिना दक्षिणमर्त्समन्ववस्थ्यानन्तर्हितां  
नाभिमभिमृश्वेत् प्राणानां ग्रन्थिरसौति ॥२८॥

आचार्यः स्तेन दक्षिणेन पाणिना माणवकस्य दक्षिणमंसम्

अन्ववस्तुश्य स्पृष्टा व्याहृतिभिरित्यर्थः । अनन्तर्हितमन्तर्धानिरहिताम्—वसनाद्यनाच्छादितामित्येतत् । नाभिं अभिस्तुश्चेत् आभिसुख्येन स्पृशेत्, प्राणानामितिमन्त्वेण । अत्रामुमितिमन्त्रस्थाने द्वितीयान्तं माणवकनाम ग्रहीतव्यम् । एवमन्यत्रापि अमुमितिमन्त्रस्थाने द्वितीयान्तमाणवकनामग्रहणं कर्त्तव्यम् ॥०॥२८॥०॥

उत्सृष्ट्य नाभिदेशमहर इति ॥२८॥

सर्पतिर्गतिकर्षा । नाभिदेशमिति द्वितीया समीपार्था । उत्सृष्ट्य करं नाभिदेशसमीपमूर्द्धं नौला,—माणवकस्थोदर एवावस्थायेत्येतत् ।

एवं वा—

नाभिदेशमिति व्यत्ययात् पञ्चम्यर्थे द्वितीया । नाभिदेशात् करसुत्सृष्ट्य,—जर्द्दसुदरं नौला—इत्यर्थः । परतो हृदयदेशोत्सर्पणस्य सूत्रणात् इदानौं नाभिदेशादूर्द्धं हृदयदेशाच्छाधस्तात् करस्यावस्थानमवगम्यते । पूर्ववज्ञाभिमित्यनभिधाय नाभिदेशमित्यभिधानात् उत्सृष्टेतिकरणाच्च यस्मिन् प्रदेशे नाभिस्तुं प्रदेशमूर्द्धं नौलेति तथैवावगम्यते । तदेवं लौला, अङ्गर इति मन्त्रं जपत्याचार्यः । भट्टनारायणोऽप्याह । ‘अङ्गर इति जाठरोऽग्निरुच्यते । तस्मात् नाभिदेशोपरि जाठराग्निस्थानसुदरमालभ्य जपेत्—इति । तदधिष्ठाहत्त्वात्तस्य’—इति । केचित् ‘अभुर’ इति पठन्ति । अभुर—इति वायुनाम—इति व्याचक्षते च । अत्राप्यमुमित्यत्र द्वितीयान्तं माणवकनामोच्चार्यम् ॥०॥२८॥०॥

उत्सृष्ट्य हृदयदेशं कृशन इति ॥ ३० ॥

उत्सृष्ट्य जठरादूर्ध्वं हृदयदेशं करं नीला,—तमालभ्येत्यर्थः ।  
कृशन इति मन्त्रं जपत्याचार्यः । कृशनशब्देन हृदयपुरुषो-  
भष्यते । तस्मात् हृदयमालभ्य जपति ॥ ० ॥ ३० ॥ ० ॥

दक्षिणेन पाणिना दक्षिणम्<sup>५</sup> समन्वालभ्य प्रजापतये  
त्वा परिददाम्यसाविति ॥ ३१ ॥

आचार्यो दक्षिणेन पाणिना माणवकस्य दक्षिणमंसं सृष्ट्वा  
प्रजापतये इति मन्त्रं जपति । अत्रासावित्यत्र सम्बोधनविभक्त्या  
माणवकनामयहणम् ॥ ० ॥ ३१ ॥ ० ॥

सव्येन सव्यं देवाय त्वा सवित्रे परिददाम्यसाविति ॥ ३२ ॥

आचार्यः सव्येन वासेन पाणिना माणवकस्य सव्यमंसमन्वालभ्य  
देवाय त्वा—इति मन्त्रं जपति । अत्रापि पूर्ववन्नामयहणम् ॥ ० ॥  
३२ ॥ ० ॥

अथैनम्<sup>६</sup> संप्रेष्यति ब्रह्मचार्यस्यसाविति ॥ ३३ ॥

अथेति पूर्वप्रकृतार्थम् । अथ पूर्वप्रकृतमंसयोर्गत्तमेवैनं माण-  
वकं संप्रेष्यति समादिश्चति आचार्यः । संप्रेष्यति,—इति पाठेऽपि  
तथैवार्थः । किं समादिश्चति ? ब्रह्मचार्यस्यसाविति । इतः प्रभृति तं  
ब्रह्मचार्यस्मि, अतो ब्रह्मचर्यनियमं मधुमांसवर्जनादिकं कुरु आब्रह्म-  
चर्यपरिसमाप्नेरित्यर्थः । अत्रापि पूर्ववन्नामयहणम् ॥ ३३ ॥ ० ॥

किमेष एवादेशः ? न । किन्तर्हि ?—

समिधमाधेह्यपोऽशान कर्मकुरु मा दिवा स्वासौ-  
रिति ॥ ३४ ॥

यन्तु वक्ष्यति,—अस्तु मिते समिधमादधाति,—इति; तां समिधं  
सायं प्रातराधेहि । यच्च श्रुतावभिहितम्,—‘तस्मादा एतदन्नम-  
शिष्यन् पुरस्ताच्चोपरिष्टाच्चाङ्गिः परिदधाति’—इति; तदिदमा-  
दिश्यते,—अपोऽशान—इति । अप उदकम् अशान भक्षय भोजन-  
कालात्पुरस्तादुपरिष्टाच्चेत्यर्थः । मन्त्रौ तु शास्त्रान्तरादुपादेयौ,—  
अमृतस्योपस्तरणमसि स्वाहेति पुरस्तात्, अमृतस्यापिधानमसि  
स्वाहेति चोपरिष्टात् । अपर आह,—‘अपोऽशान—इत्याचमन-  
मेव समादिश्यते तेषु तेषु निमित्तेषु’—इति । अन्ये तु, ‘आपो-  
शान’—इति पठन्तः ‘कर्मकुरु’—इत्युन्तरेणाच्चैकवाक्यतां मन्यमाना-  
वर्णयन्ति,—‘भोजनपूर्वापरयोर्जलपानरूपं यदापोशानं विहितम्,  
तत् कर्म कुरु’—इति । तदनाकरम् । कर्मपदच्छैवमनर्थकं स्यात् ।  
पद्यमानमन्त्रकाण्डेऽपि ‘अपोशान’—इत्येवमेवायमादेशः पद्यते ।  
तस्मात्, अन्यच्च यत् किञ्चिद्विहितं कर्म—गुरुशङ्कूषादिलक्षणम्,  
तत् कुरु,—इत्यपर एवायमादेशः । मा दिवा स्वासौः, दिवा  
स्वापं मा काषीरिति । गुरुणा चैवमादिष्टो ब्रह्मचारी सर्वचैव  
वाढम्—इति उँ—इति वा ब्रूयात् । तच्चादेशमनुपालयेत् ।  
तदाह कर्मप्रदीपः ।

“ब्रह्मचारी समादिष्टो गुरुणा ब्रतकर्मणि ।

वाढमोमिति वा ब्रूयात्तच्छैवानुपालयेत्” ।

इति ॥ ० ॥ ३४ ॥ ० ॥

उदग्नेरुत्सृष्टि प्राडाचार्य उपविशत्युदग्नेरुषु दर्भेषु ॥३५॥

उदग्नेरुत्सृष्टि गत्वा । प्राड् प्राड्मुखः । ऋज्जन्त् ।  
उदड्गेरितिपाठ उदड्मुखोऽर्थादग्नेरुत्तरतो गत्वा प्राड्मुख उप-  
विशतौति व्याख्येयम् ॥०॥३५॥०॥

प्रत्यड्माणवको दक्षिणजान्वक्तोऽभिमुख आचार्य-  
मुदग्नेरुषेव दर्भेषु ॥३६॥

माणवकस्तु दक्षिणजान्वक्तोभूमिगतदक्षिणजानुकः आचार्याभि-  
मुखः प्रत्यड्मुख उदग्नेरुषु दर्भेषु उपविशति । अग्नेरुत्तरत एव  
॥०॥३६॥०॥

अथैनं चिः प्रदक्षिणं मुञ्जमेखलां परिहरन् वाचय-  
तौयं दुरुक्तात् परिवाधमानेत्यतस्य गोप्त्रीति च ॥३७॥

अथ अनन्तरमैव—उपविष्टमेव, एनं माणवकं वाचयत्याचार्यः ।  
किं वाचयति ? इयं दुरुक्तादिति कृतस्य गोप्त्रीति च मन्त्र-  
द्वयम् । किं कुर्वन् वाचयति ? मुञ्जमेखलां तस्य कटिदेशे चिः-  
प्रदक्षिणं परिहरन् प्रादक्षिणेन वारचयं परिवेष्टयन् । परिहरन्—  
इति वर्तमाननिर्देशात् परिहरणसमकालत्वं मन्त्रवाचनस्य ।  
सत्यामपि परिहरणावृत्तौ सहदेव मन्त्रपाठः स्थात् । कस्मात् ?  
“एकद्रव्ये कम्भावृत्तौ सहदेव मन्त्रवचनं हृला”—इति वचनात् ।

“अस्मिन्नवसरे प्रसिद्धा यज्ञोपवीतमिच्छन्ति”—इति कर्केपा-  
धायाः । “गृह्णानुकमपि यज्ञोपवीतमस्मिन्नेव समये परिधापयेत् ।

मेखलाऽनन्तरम्—‘कार्पासमुपवीतं स्यात्’—इति मनूक्तेः । ‘पवित्र-  
ञ्चासै प्रयच्छति’—इति जातूकण्ठात् । ‘यज्ञोपवीतिनं हृत्वा’—  
इति सांख्यायनाच्च”—इति तत्त्वकारः । भवदेवभृप्रभृतयोऽप्येवम् ।  
तत्र,—

“ मेखलामजिनं दण्डमुपवीतं कमण्डलुम् ।

अप्यु प्रास्य विश्वानि गृह्णौतान्यानि मन्त्रवत्” ।

इति मनुनोपवीतयहएस्यापि मन्त्रवत्त्वाभिधानात् गृह्णे च  
तदनुपदेशात् शास्त्रान्तरान्मन्त्रमुपादध्यात्—यज्ञोपवीतमसि—दृत्येव-  
मादिम् । अजिनमपि इदानीमेव परिधापयेत्—इति भवदेवरघु-  
नन्दनौ । वसुतसु अजिनधारणक्रमं वक्ष्यामः ॥ ० ॥ ३७ ॥ ० ॥

अथोपसौदत्यधीहि भोः सावित्रीं मे भवाननुब्र-  
वीत्विति ॥ ३८ ॥

अथेति पूर्वोक्तविश्वानन्तर्यज्योतनार्थम् । अथ यज्ञोपवीतधार-  
णानन्तरम् । माणवक आचार्यमुपसौदति—कृताङ्गलिपुट आचार्य-  
गतचक्रुरुपसन्नो भवति । अधीहि—दृत्यनेन । अधीहि अध्यापय ।  
भोरिति आचार्यसम्बोधनम् । अध्ययनस्यानेकत्वात् विशेषप्रतिपत्तये  
पुनरुच्यते,—सावित्रीम्—इति । सावित्रीं गायत्रीम् ॥ ० ॥ ३८ ॥ ० ॥

माणवकेनैवमभिहितः खल्वाचार्यः,—

तस्मा अन्वाह,—पञ्चोऽर्द्धच्छश चक्षुश इति ॥ ३९ ॥

तस्मै माणवकाथ, अन्वाह अनुब्रूयात् । अनुरुपसर्गः । कामनु-

ब्रूयात् ?—सावित्रीम् । कथम् ? प्रथमन्तावत्, पच्छः—चृचः  
पादं पादं छला । ततोऽर्द्धच्चशः—चृचोऽर्द्धमद्दं छला । ततः  
चक्कशः—सर्वामृचम् । चक्कशः—इत्यत्र, ‘सर्वाम्’—इत्येव केचित्  
पठन्ति । एवन्तावत् सावित्रीमनुब्रूयात् ॥०॥३८॥०॥

### महाव्याहतीश्च विहताञ्कारान्ताः ॥ ४० ॥

महाव्याहतीश्च अन्वाह—इत्यनुष्ठयते । कथमूताः ? विहताः  
विशेषण हताः पृथक् कृताः—पृथक् पृथगित्येतत् । विहताः,—इति  
पाठे, विहताः पृथग्भूताः न संहताः—इति स एवार्थः । विहताः—  
इति केचित् पठन्ति । तत्रापि तथैव व्याख्येयम् । उँकारान्ताः ।  
उँकारः प्रणवोऽन्ते यासां तादमा उँकारान्ताः । महाव्याहतीः—  
इति छला उँकारान्ताः—इति करणात्तासामन्त एव उँकारोऽव-  
गम्यते । पद्यमानमन्तकाण्डेऽपि, अस्मिन्नेवावसरे व्याहतीनां परत-  
एव उँकारः पद्यते । तथाच, भूः उँ, भुवः उँ, स्वः उँ—इत्येव  
मनुब्रूयादिति भद्रनारायणोपाध्यायाः । उँ भूः,—इत्यादिरूप-  
मिति भवदेवभद्राः । उभयमतानुरोधी वौरेश्वरसु उँ भूः उँ,—  
इत्यादिरूपम्—इत्याहस्म । यद्यपि पद्यमानमन्तकाण्डे तिस्तुणां  
महाव्याहतीनां परत एवोङ्कारः पद्यते, तथापि चतुर्थीहोममन्त-  
पाठवत् निर्दर्शनमात्रेण तथा पाठः । कथं ज्ञायते ? ‘विहता  
उँकारान्ताः’—इति वचनात् विहतानामोङ्कारान्तल्वागते । अन्यथा  
विहारोपदेशोऽनर्थक एव स्यात् । शिष्टाश्च प्रतिव्याहत्येवोङ्कारं  
कुर्वन्ति ॥०॥४०॥०॥

**वार्चंञ्जासै दण्डं प्रयच्छन् वाचयति—सुश्रवः सुश्रवसं मा कुर्विति ॥ ४१ ॥**

दृच्छायं वार्चः तं वार्चम्, प्राप्तदण्डानुवादेन प्रदानमाचविधानात् पाणीदिरुपम्—इत्यर्थः । तभिम् दण्डम् असै ब्रह्मचारिणे प्रयच्छन् ददत् सुश्रवः—इत्येतं मन्त्रं वाचयति ब्रह्मचारिणमेव । चशब्दादजिनमपि इदानीमेव प्रयच्छति । कस्मात् ? “सुश्रव-इति दण्डं प्रदाय अजिनं प्रयच्छति”—इति खशाखाभेदे पठितलात् । तस्मात्—आचार्येणानुपदेशादिच्छया यस्मिन् कस्मिंश्चित् क्रमे धारणमजिनस्य,—इत्यसङ्गतं वचनम् । अजिनधारणस्यापि मनुना मन्त्रवच्चोपदेशात् तन्मन्त्रश्च खशाखायामभावात् ‘मित्रस्य चक्रुर्वहणं बल्लीयः’—इति तैत्तिरीयशाखापरिपठितोदृष्ट्यः । अपरे पुनरेतदविदांसोभाषन्ते,—मन्त्रानुपदेशादमन्त्रकमजिनस्य धारणम्—इति ।

“वार्चञ्जासै दण्डं प्रयच्छन्नादिश्चति”—इत्युपरिष्ठाङ्गोदानादिषु दण्डप्रदानादेशयोः सहोपदेशादिहापि इदानीमाचार्य आदिश्चति—इति बोद्ध्यम् । निर्देशसामान्यात् । एतदर्थमेवोभयन्तु तुल्यवस्त्रिर्देशः । तस्मात्तदपि चकारेण समुच्चीयते अविशेषात् । ते चादेशाः परतो वक्ष्यन्ते । ब्रह्मचारी च सर्वत्र पूर्ववत् वाढम्—इति उँ— इति वा ब्रूयात् । अन्ये तु मन्यन्ते, खशाखाभेदे पाठादेव इदानीमजिनप्रदानं सिध्यति, तदर्थं चशब्दोनातीव प्रयोजनवान्, तस्मात् वक्ष्यमाणदेशसमुच्चयार्थं एव चशब्दः—इति ॥ ० ॥ ४१ ॥ ० ॥

## अथ भैक्षं चरति ॥ ४२ ॥

अथशब्दो विशिष्टमानन्तर्यं द्योतयति । कथन्नाम ? दण्डम-  
जिनञ्च प्रतिगृह्यादेशाङ्गौष्ठत्य भास्करमुपस्थाय अग्निं प्रदचि-  
णौष्ठत्य अथानन्तरं भैक्षं भिक्षाकदम्बकं चरति आहरति । तथाच  
मनुः ।

“ प्रतिगृहेष्यितं दण्डमुपस्थाय च भास्करम् ।

प्रदचिणं परौत्याग्निं चरेद्भैक्षं यथाविधि ” ।

इति ॥ ० ॥ ४२ ॥ ० ॥

किं यामेव काञ्चिदग्ने भिक्षेत ? न । कान्तर्हि ?

## मातरमेवाग्ने, द्वे चान्ये सुहृदौ, यावत्यो वा सन्नि�- हिताः स्युः ॥ ४३ ॥

मातरं जननीमेव अग्ने प्रथमं भिक्षेत । द्वे च अन्ये सुहृदौ—  
त्रिग्निहृदये खस्त्रादे भिक्षेत । यावत्यो वा योषितः सन्निहिताः  
सन्निधौ स्थिताः स्युः भवेयुः, न चैनं विमानयन्ति, तावतौर्बा  
भिक्षेत । तथाच मनुः ।

“ मातरं वा खस्त्रारं वा मातुर्बा भगिनीं निजाम् ।

भिक्षेत भिक्षां प्रथमं या चैनं न विमानयेत् ” ।

इति । सन्निहिताः—इति करणात् तत्रस्य एव भिक्षेत न  
पुनः स्थानान्तरं गत्वा—इति बोद्धव्यम् । ‘भवति ! भिक्षां मे  
देहि’—इति ब्राह्मणस्य भैक्षचरणप्रयोगः । ‘भिक्षां भवति ! मे  
देहि’—इति उच्चियस्य । ‘भिक्षां मे देहि भवति !’—इति वैश्यस्य ।

तथाच गृह्णान्तरम् । “भवत्यूर्वां ब्राह्मणो भिक्षेत, भवन्मध्यां राजन्यो,  
भवदन्यां वैश्यः”—इति । गौतमोऽप्याह । “आदिमध्यान्तेषु भव-  
च्छब्दः प्रयोज्योवर्णनुपूर्वेण”—इति ।

“आदिमध्यावसानेषु भवच्छब्दोपलक्षिता ।  
ब्राह्मणच्छन्नियविश्वां भैक्षचर्या यथाक्रमम्” ॥

इति च सृत्यन्तरम् ॥०॥ ४३॥०॥

**आचार्याय भैक्षं निवेदयति ॥ ४४ ॥**

ब्रह्मचारी—इत्येव । चक्षुरचर्यार्थः । संखारार्थं भैक्षस्य निवे-  
दनमात्रं न पुनराचार्याय दानमेव । कस्मात् ? वृत्त्यर्थत्वाङ्गैच-  
चरणस्य । मनुरपि स्मरति ।

“समाहृत्याथ तद्वैक्षं यावदन्तममायया ।

निवेद्य गुरवेऽश्रीयादाचम्य प्राङ्मुखः शुचिः” ।

इति । अश्रीयात्—इत्यत्रापि प्रचीनमेव कर्मपदमनुष्ठानीयं  
निराकाङ्क्षलार्थम् । ‘भैक्षं भोः’—इत्ययं भैक्षनिवेदनप्रयोगः । तथाच  
गृह्णान्तरम् । “भैक्षं भोरित्याचार्याय भैक्षं निवेद्य दत्तं प्रति-  
गृहीयात्”—इति । तस्मात् आचार्यः पुनरस्मै भैक्षं प्रदाय कर्म-  
शेषं समापयेदिति बोद्धव्यम् । कुतः ? परतो ब्रह्मचारिण एव  
कर्मपदेशादिदानीमाचार्यकर्मणोऽवसानावगतेः ॥०॥ ४४॥०॥

चवसितमुपनयनकर्म । प्राप्तिकमिदानीं ब्रह्मचारिणः कर्त-  
व्यमनुवर्त्तमहे । स सत्यं ब्रह्मचारी,—

तिष्ठत्यहःशेषं वाग्यतः ॥ ४५ ॥

वाग्यतः संयतवाग्नः शेषमन्तर्शिष्टं तिष्ठति,—वच्यमाणकर्मार्थम्  
॥ ० ॥ ४५ ॥ ० ॥

अस्तमिते समिधमादधात्यमये समिधमहार्षमिति ॥४६॥

अस्तमिते सवितरि, (सूत्यन्तरप्राप्तं सन्ध्योपासनं कृत्वा) अग्नये  
समिधमितिमन्त्रेण समिधमुक्तलक्षणामादधाति अग्नौ प्रचिपति ।  
इयमेवाच प्रधानाङ्गतिः । ततश्चात्रापि पुरस्ताच्चोपरिष्टाच्च इन्ध-  
नार्थं समिद्भवति । तथाच कर्मप्रदौपः ।

“समिदादिषु होमेषु मन्त्रदैवतवर्जिता ।

पुरस्ताच्चोपरिष्टाच्च इन्धनार्थं समिद्भवेत्” ।

इति । स खल्यं चिप्रहोमः स्यादिति द्रष्टव्यम् । अत्र च अस्त-  
मिते अस्तमिते,—इति वौप्शा बोद्धव्या । कस्मात् ? समावर्त्तनपर्यन्त-  
मेवाग्नौ समिदाधानस्य सूत्यन्तरे उपदेशात् । तथाच मनुः ।

“अग्नौन्धनं भैक्षचर्यामधः शर्वा गुरोर्हितम् ।

आसमावर्त्तनात् कुर्यात् कृतोपनयनो द्विजः” ।

इति । आचार्योऽप्युपरिष्टादच्यति,—“मेखलाधारणभैक्षचर्य-  
दण्डसमिदाधानोदकोपस्यर्गनप्रातरभिवादा इत्येते नित्यधर्माः”  
—इति ।

सायमारम्भात् कर्मणः अस्तमिते,—इतेव सूचितं न प्रातरि-  
त्यपि । प्रातः खल्वर्गः कर्मणः—इत्यारम्भे सूचिते असूचितोऽपि  
तदपवर्गोऽवगम्यत एव । अतो लाघवार्थं प्रातरित्यवचनं न प्रात-

होमानुज्ञानार्थम् । तस्मात् सायं प्रातश्च समिधमादध्यात्  
तथाच मनुः ।

“प्रातराह्वत्य समिधं सन्निदध्यादिहायसि ।

सायं प्रातश्च जुङ्गयात्ताभिरग्निमतन्त्रितः” ।

इति । “सायं प्रातः समिधमादध्यात्”—इति च गृह्णान्तरम् ।  
तस्मात् प्रातः समिदाधानं नास्ति,—इत्यसङ्गतं वचनम् । समि-  
दाधानानन्तरज्ञाग्निमाचार्यज्ञाभिवादयेत् । तथाच गृह्णान्तरम् ।  
“उभयचाग्निं समिध्य गोत्रनामनौ प्रोच्याग्निमभिवाद्याचार्यमभिवा-  
दयेत्”—इति ॥ ० ॥ ४६ ॥ ० ॥

अथेदानौ ब्रह्मचारिणो भोजनकालः । कुतः ?

“कृताग्निकार्ये भुज्जीत वाग्यतो गुर्वनुज्ञया ” ।

इति स्मरणात् । स खल्वयं ब्रह्मचारी उपनयनकर्मण ऊर्ढ्वम्—  
चिराचमक्षारलवणाशौ भवति ॥ ४७ ॥

व्याख्यातं सूत्रम् ॥ ० ॥ ४७ ॥ ० ॥

तस्यान्ते सावित्रश्वरः ४८ ॥

तच्छब्देनोपनयनब्रतस्य परामर्शः । तस्योपनयनब्रतस्य न पुन-  
रुपनयनकर्मणः, न वा सन्निहिततरस्य चिराचस्य । कुतः ? तस्ये-  
त्यानर्थक्यापत्तेः । अन्ते—इत्येतावतैव निर्बाहात् । गोदानादि-  
ब्रतान्तराणामन्ते होमान्तरस्य वक्ष्यमाणलादुपनयनब्रतान्तेऽपि  
कस्यचिदभ्युपगन्तुमुचितवाच्च । तथाच गृह्णान्तरम् । “सहप्रव-  
चनब्रतान्ते सावित्रश्वरः गोदानादौन्यनुप्रवचनौयानि ब्रतान्यैष्ट-  
स्यालौपाकान्तानि भवन्ति”—इति । तस्मात्—उपनयनकर्मण-

शतुर्थेऽक्षि सावित्रीचरहोमः—इति भवदेवभट्टमतम्, उपनयनकर्मदिन एव आचार्यो माणवकाय भैक्षं प्रदाय सावित्रचरहोमं कुर्यात्—इति रघुनन्दनमतञ्चासङ्गतमेव। ‘उपनयनरूपब्रतस्यान्ते सावित्रश्वरः’—इति रघुनन्दनस्य स्वव्याख्याऽप्येवं व्याकुप्येत। किञ्च। स खल्वयं ब्रतान्ते सावित्रं चर्हं व्याख्याय पुनरुपनयनकर्मणोऽनन्तरमेव तं वर्णयन् ब्रतकर्मणोऽर्विवेकमविदांसमिवात्मानं ख्यापयति। भट्टभाष्येषुक्तम्—‘तस्य ब्रतस्य न कर्मणः न च सन्निधानात् चिराचर्ष्य। कुतः? अव्यक्तं प्रधानगामि,—इति वचनात्। अन्यथा अस्यान्ते—इति ब्रूयात्’—इति। अलमति प्रसङ्गेन।

सविता देवता अस्येति सावित्रश्वरः कर्त्तव्यः,—इति प्रसङ्गादिहोच्यते। सवित्रे त्वा जुष्टं निर्वपामीति निर्वापः। सवित्रे स्वाहा—इति प्रधानहोमः ॥ ० ॥ ४८ ॥ ० ॥

अवसिता प्रासङ्गिकौ कथा। प्रकृतमिदानीमनुवर्त्तामहे—

यथार्थम् ॥ ४९ ॥

उपनयनकर्मणः परिसमाप्तिरनेनोच्यते ॥ ० ॥ ४९ ॥ ० ॥

### गौदक्षिणा ॥ ५० ॥

उपनयनकर्मण एव नोपनयनब्रतस्य। कुतः? उपनयनकर्मणोऽनन्तरम् “आचार्याय वरोदक्षिणा”—इति गृह्णान्तरसूत्रणात्। अस्माच्च गृह्णान्तरात् दक्षिणेयमाचार्याय दातव्या। तस्मात् ब्रह्मचारिणे भैक्षप्रदानानन्तरमेवाचार्यः कर्मशेषं समापयेत्—इति

भद्रनारायणाद्यनुमतं समीचीनमवोचाम । समिदाधानस्य प्रधान-  
कर्मान्तरतयोपनयनकर्मानङ्गलात् अहशेषस्थितेस्तादर्थाच्च ॥०॥  
५०॥०॥

दयमपरा सूत्रदययोजना,—

यथार्थम् ॥ ५१ ॥


प्रहृतस्य सावित्रचरोरवसाने यथार्थं यथाप्रयोजनं यथाप्राप्न-  
मित्येतत् । किमनेनोक्तं भवति ? एतदनेनोक्तं भवति । उपनयन-  
ब्रतान्ते सावित्रहोमं कृत्वा, अग्ने ब्रतपते—इत्यादिमन्त्रैः सूत्रयि-  
ष्माणविशेषैराज्येन ब्रतसमापकहोमञ्च कृत्वा, तन्त्रं समापयेत्—  
इति । स खल्वयमाज्यहोमः सर्वेष्वेव ब्रतान्तेषु स्यादिति  
वक्ष्यामः ॥०॥ ५१॥०॥

गौर्दक्षिणा ॥ ५२ ॥

दयं दक्षिणाऽप्युपनयनब्रतस्यैव । एतदपि परस्तादुपपादयि-  
ष्मामः । अस्यामपि वर्णनायामुपनयनकर्मणः प्राचीनैव परिसमाप्तिः,  
दक्षिणा च गौरेव स्यात्, पूर्वोक्तकारणात्—इति न कश्चिद्विरोधः ।  
परन्तु सावित्रचरोः कर्मक्रमस्यासूत्रणात् यथार्थमित्यस्य कर्मापवर्ग-  
परत्वावगतेष्व पूर्वैव योजना समीचीनेति प्रतिपद्यामहे । अतिक्रान्त-  
संबन्धशाचार्यस्यानुमत इत्यावेदितमधस्तात् ॥०॥ ५२॥०॥

इति महामहोपाध्यायराधाकान्तसिद्धान्तवागीशभद्राचार्यात्मज-  
श्रीचन्द्रकान्ततर्कालङ्गारस्य कृतौ गोभिलीयगृह्णसूत्रभाष्ये  
द्वितीयप्रपाठकस्य दशमी खण्डिका ॥०॥

॥ समाप्तश्वायं द्वितीयः प्रपाठकः ॥



*"A book that is shut is but a block."*

**GOVT. OF INDIA**  
Department of Archaeology  
**NEW DELHI**

Please help us to keep the book  
clean and moving.